

श्रीहेमाद्रिविरचित-
चतुर्वर्गचिन्तामणे-

दीनखण्डम् ।

तस्यैव

सप्तप्रकरणात्मको द्वितीयो भागः

परिष्ठितसदाशिवाचार्यदीक्षितेन

संशोधितः ।

वाराणस्याम्

प्राभाकरीकम्पन्यधिपतिभिर-मेडिकलहॉल-नाम्नि

यन्त्रालये मुद्रयित्वा प्राकाश्यं नीतः ।

सं० १९५९ ।

(अस्य सर्वेऽधिकारा राजशासनानुसारेण स्वायत्ताहताः)

[मूल्यम् ३५]

भूमिका ।

स्वस्ति श्रीमज्जगतीमण्डलमण्डलायमानयरोराशिचन्द्रिकाविकाशि-
ताखिलविद्वज्जनमानसराजहंसपण्डितावतंसधर्माधिकरणहेमाद्रिविरचि-
तस्य चतुर्वर्गचिन्तामण्यैः दानखण्डो विभागस्तस्य प्रथमो
भागो भवाहशानां सदाचारप्रभावानाविलयशोवतंसभूषितानां विद्वन्मुक्-
टमणीनां संमुखे लब्धास्पदो विकासयत्येव सर्वेषां हृदयाञ्जकुण्डल-
मिति । विदितमेव भवद्भिः सर्वतो जघन्ययुगमहिम्ना नितरां तनिमान-
मुपयातायां श्रौतविद्यायामत एव लुप्तप्राये यागादिकर्मणि अनेकक्रतुफल-
दानां तत्तत्षोडशमहादानादीनामुच्चावचानां कर्मणां सम्यगनुष्ठानतो
बहुविधमहापातकोपपातकादिपापनाशद्वारास्वर्गाद्युत्तमलोकफलप्रतिपाद-
क एको दानधर्मः समुज्जृम्भत इति ।

तस्यैव दानखण्डस्य द्वितीयोऽयं विभागः सप्तमाष्टमनवमदशमै-
कादशद्वादशत्रयोदशदिसप्तप्रकरणात्मकोऽतिदानगुडधेन्वाद्यनेकविधदा-
नविधानपरिपूर्णावयवो भवतामसीमकूपया प्राप्स्यति चेत् समक्षपदं
तत्सद्गुर्लभविषयबोधनेन महर्षीणामतीन्द्रियप्रागल्भ्यप्रकटनेन च स्थले स्थले
ऽप्यज्ञशालिनीं प्रतिभेन्मेषिणीं सहायतामाचरिष्यत्येव ।

अथ चास्य शोधनादिविषयोऽपि पूर्वभागक्रममेवानुसरति । यतः
पूर्वभागभूमिकावलोकनदुःखं दृष्टिपथेन स्वीकुर्वतां जनानां पुनस्तदुल्ले-
खनं पृथैव स्यादिति विविच्य न किञ्चिदत्रलिखितम् ।

यत्र यत्राशुद्धिर्मुद्रायन्त्रालयजा दृष्टिविकारोत्पन्ना वा भ्रान्तेः पुरुष-
धर्मत्वाद्भवद्भिः सानुग्रहं विबोधिताऽपरावृत्तौ दूरीभविष्यतीति सप्रश्र-
ममभ्यर्थयते ।

मार्गशुक्लप्रतिपदि रवौ

सं. १९५९ ।

विदुषामनुचरः

सदाशिवाचार्यदीक्षितः ।

॥ श्रीः ॥

हेमाद्रेर्दानखण्डस्यद्वितीयभागस्य
विषयानुक्रमणिका ।

विषयाः ।	पृष्ठे । पङ्क्तौ	विषयाः ।	पृष्ठे । पङ्क्तौ
अ			
अतिरोगहरनरुहदानम्	७०० । ५	अपराश्रवदानविधिः	५६६ । २९
अग्निविष्णुमूर्त्तिलक्षणम्	७४९ । ७	अपस्मारहरविनायकदान- विधिः	{ ६६० । ९
अग्निमूर्त्तदानम्	७९४ । १०	अपात्रगोदानाचरकः	४२८ । ६
अग्निष्टिकादानम्	८५६ । ३	अप्रजायाः कन्याया गृहे- ऽभोजनम्	{ ६५० । २०
अग्निष्टिकादानदाक्यम्	८५६ । १४	अप्रशस्तगोदानाढ्यातुस्तमः	४२६ । १०
अग्निहोत्रार्थे गोदातुर्महिमा	४२७ । २३	अभयदानम्	८६७ । १५
अघोरमन्त्रः	७०६ । १९	अभ्यङ्गदानम्	८७४ । ६
अज्ञादानम्	६७६ । १३	अमावास्यादानम्	८०२ । ९
अज्ञादानमन्त्रः	६७७ । ४	अशौघसुवर्णधेनुदानम्	४९८ । ९
अतिदानविधानम्	३८९ । ३	अलङ्कारदानम्	८३० । १८
अतिदानानि	३८९ । ६	अल्पवित्तस्य विद्यादानम्	५३७ । १९
अथर्ववेदभेदाः	५०३ । १४	अवान्तरविद्याः	४६५ । २०
अथर्ववेदरूपम्	५०४ । १७	अवान्तरविद्यादानफलम्	४६७ । १९
अनन्तफलदानानि	८२९ । ३	अश्रवत्यदानम्	६४३ । ३
अनन्तफलदायारोगयाद्रीनि	८२९ । १९	अश्रवत्यसेचनम्	६०८ । ६
अनेकरङ्गपुष्पविधानम्	६४६ । ७	अश्रवदानविधिः	५६३ । १४
अनयसृष्टे सर्वेषामधिकारः	६०० । १९	अश्रवदानसंकल्पः	५६५ । १८
अश्रदानम्	८६७ । १२	अश्रवप्रार्थना	{ ५६४ । १४ ५६६ । २
अश्रपशंसा	८६० । २३	अश्रवमाहात्म्यम्	५६३ । १७
अश्रपन्त्रीहरमृगदानम्	६६८ । ७	अश्रवमेधतुल्यमश्रवदानम्	५६५ । ३
अश्रपत्पुत्ररक्षितसर्गर्भः	५६८ । ८	अश्रवालङ्कारः	{ ५६४ । १० ५६५ । ५
अश्रपत्तिलपत्रदानम्	५८२ । १८		
अश्रपश्रेयशङ्कीदानविधिः	४४३ । १०		

विषयाः ।	पृष्ठे । पङ्की	विषयाः ।	पृष्ठे । पङ्की
अश्विदानम्	७२५ । २३	आसनदानम्	८४१ । २९
अश्विभूमूर्त्तिलक्षणम्	७२६ । १२	आसुरादिविवाहनक्षणम्	६४७ । १८
अष्टमप्रकरणम्	५४३ । १		
अष्टमीदानम्	७६० । १३	उ	
अष्टरुद्रनामानि	७४५ । ६	उदकदानम्	६०३ । १०
अष्टविधविवाहव्यवस्था	६४५ । १६	उदकुम्भदानम्	७१६ । ४
अष्टविधविवाहाः	६४५ । १२	उपपुराणानि	५१२ । १
अष्टादशपुराणानि	५१२ । १	उपवेदाः	५०३ । २१
अस्यहरधेनुदानम्	४५७ । १६	उषाङ्गानि	५०९ । ११
अहङ्कारदानम्	५६६ । १३	उभयमुखीगोदानफलम्	{ ४५३ । ८ ४६६ । ६
		उभयमुखीदानम्	४६९ । ८
आ		उमामहेशदानम्	७०९ । १०
आत्मप्रतिकृतिदानम्	७२४ । ५	उमाशङ्कररूपम्	६७३ । १६
आत्मविक्रयं कृत्वाऽपि गो- दानम्	{ ४२५ । १५	उष्णीषदानम्	८३६ । १३
आत्मविद्यादानम्	४६७ । ७		
आनन्दनिधिदानम्	५५६ । १	ऊ	
आपाकदानम्	८५४ । १	ऊर्णापटदानम्	८३६ । २२
आपाकदानमन्त्रः	८५७ । १		
आपाकदानवाक्यम्	८५७ । ६	ऋ	
आमात्रदानम्	६०२ । ६	ऋग्वेदादीनां मोत्रदेवाः	५०४ । २
आमतरुदानम्	६४५ । १७	ऋग्वेदभेदाः	५०० । ११
आयुर्वेददानफलम्	{ ४६६ । २४ ४६७ । ११	ऋग्वेदरूपम्	५०४ । ७
आयुष्करदानम्	७३६ । १४	ऋतुदानानि	८१६ । ६
आरामकृतिः	६४७ । ७		
आरामप्रश्नस्तवृक्षाः	६४८ । ८	ए	
आरोग्यदानम्	८२१ । १५	एकादशप्रकरणम्	६७६ । १
आरोग्यशालास्थापनम्	८२२ । १३	एकादशरुद्राः	५६७ । २४
आश्वयदानम्	६२६ । ६	एकादशीदानम्	७६९ । २३
		ऐ	
		ऐष्टकमणमयादिगृहदाने फलम्	{ ६१५ । ५ ६१५ । १६

विषयानुक्रमिका ।

विषयः ।	पृष्ठे । पङ्क्तौ	विषयः ।	पृष्ठे । पङ्क्तौ
श्री		कालकदानम्	७१७ । १६
श्रीवधदानमष्टिमम्	६२९ । १८	कालपुरुषदानम्	७१५ । ६
क		कालविशेषेण दानविशेषाः	८८५ । २
कर्ण लब्धाया गोर्दानम्	४३५ । ३२	कीदृशाय गौर्न दातव्या	४२८ । २०
कदम्बोदानम्	६४९ । २३	कीदृश्या गोर्दानमयुक्तम्	४२६ । ६
कन्यादानम्	४४० । १६	कुमारलक्षणम्	७८६ । २२
कन्यादानमाहात्म्यम्	४४० । २२	कुष्ठहररूप्यवृषदानं चतुर्थम्	४७७ । ४
कन्यादानवाक्यम्	४४६ । ४	कुष्ठहररूप्यवृषदानं तृतीयम्	४७६ । १३
कन्यादानेऽधिकारिणः	४४३ । १४	कुष्ठहररूप्यवृषदानम्	} ४७४ । ५
कन्यादानेन स्वर्गप्राप्तिः	४४१ । ४	(वायुपु०)	
कन्यालक्षणानि	४४४ । ४	कुष्ठहररूप्यवृषदानमपरम्	४७५ । ६
कपिलागोदानम् (कूर्मपु०)	४४६ । १७	कुष्ठहरमूर्त्युर्दानम्	७१३ । ११
कपिलागोदानमन्त्रः	४४६ । ८	कूपनिर्माणाविधिः	६१४ । १४
कपिलागोदानविधिः	४४८ । १	कूपिविद्यादानफलम्	} ४६६ । २२ ४६७ । १३
कपिला सहस्रगोतुल्या	४४८ । ६	कृष्णधतुर्वैश्यां शिवाराध- नादि	
करकदानम्	६०६ । १७	कृष्णमूर्तिलक्षणम्	८०४ । १३
करादानानि	८१४ । ४	कृष्णाजिनयज्ञोत्पिन्दा	} ६६० । ३ ६६२ । २३
करपत्रिकादानानि	६०६ । ७	कृष्णाजिनदानकालः	
कर्पूरधेनुदानफलम्	४१४ । १७	कृष्णाजिनदानप्रशंसा	६५५ । ७
कर्पूरधेनुदानम्	४१३ । ११	कृष्णाजिनदानवाक्यम्	६६६ । १८
कर्पूरधेनुदानमन्त्रः	४१४ । ५	कृष्णाजिनदानानि	६५५ । २
कलाविद्यादानम्	४६६ । ३०	कृष्णादिवर्षाविशेषेण दान- विशेषकथनम्	} ४४४ । २२
कल्पदानम्	७८३ । १	क्षयरोगहरतिलपत्रदानम्	
कांक्षपात्रदानविधिः	५७५ । ६	क्षीरधेनुदानफलम्	४७३ । ३३
कामलारोगहरगरुहदानम्	६६८ । १७	क्षीरधेनुदानम्	४७३ । १५
कार्यासधेनुदानफलम्	४११ । ११	क्षीरधेनुदानमन्त्रः	४७३ । १५
कार्यासधेनुदानम्	४१० । १८		
कार्यासधेनुदानमन्त्रः	४११ । ६		
कार्यहररुद्रमूर्तिदानम्	७०२ । ३७		

विषयाः ।	पृष्ठे । पङ्क्तौ	विषयाः ।	पृष्ठे । पङ्क्तौ
	ग	गोशासदानफलम्	८८९ । २
मज्जदानम्	६०९ । ३	गोधर्ममानकथनम्	४८८ । ३
मज्जदानम् (लिङ्गपु०)	६०९ । १३	गोदानप्रशंसा	{ ४२७ । ४ ४५९ । २४
मज्जदानवाक्यम्	६०३ । ७	गोदानदक्षिणा	४४९ । ९
मज्जप्रत्याख्यायः	६०९ । ३	गोदानमन्त्रः	४३६ । १५
मण्डपदानम्	{ ७६८ । ९ ७६९ । १९	गोदानविधिः	{ ४३० । ६ ४५० । ६
मण्डपप्रतिमालक्षणम्	५६३ । १४	गोदानमन्त्रारमन्त्रः	८८० । १७
मन्थदानम्	८४५ । ९	गोपरिचर्या	७८० । ९
मरुहगायत्री	६६८ । ९	गोपालमूर्तिदानम्	६६९ । ५
मरुहदानम्	६६० । १९	गोपदक्षिणा	{ ८८० । ५ ८८८ । २९
मरुत्मन्मूर्तिः	७६२ । ४	गोप्रशंसा	{ ४२२ । १९ ४२३ । ६ ४२४ । २३
मर्मसावहरयज्ञोपवीलदानम्	८७७ । २९	गोअतीक्षिप्या	{ ३८८ । ५ ४३६ । २३
मलगयह्नरत्नदानम्	८२६ । १२	गोलवणदानम्	८८० । २९
मलनिकाठानम्	६०८ । १५	गोशकल्पप्रशंसा	४२३ । ६
मधामङ्गे सर्वदेवताः	४२३ । ३	गोश्रुतिः	४५५ । १९
गीतवाद्यादिदानम्	८७७ । ५	गोषट्कम्	८८० । १०
गुहधेनु गुहप्रमाणम्	३८२ । १२	गन्धकसुप्रशंसा	६६० । २०
गुहधेनुदानफलम्	३५५ । १३	गृहणीहरधेनुदानमन्त्रः	४५७ । १६
गुहधेनुदानम्	३८२ । ४	गृहणीहरधेनुदानविधिः	४५७ । ६
गुहधेनुदानवाक्यम्	३६३ । ७	गृहदानम्	७४६ । १७
गुहधेनुवत् सर्वासां विधानम्	३८४ । ४	गृहदानमन्त्रः	६२४ । १७
गुहधेनुवादिकालाः	३८५ । ६	गृहदानफलम्	{ ६९३ । ९ ६९७ । २
गृहदानम्	६९२ । १७	गृहदायवाक्यम्	६२४ । ६
गृहदानमन्त्रः	६२४ । १७	गोश्रुदानम्	६२८ । १३
गृहदानफलम्	{ ६९३ । ९ ६९७ । २		
गृहदायवाक्यम्	६२४ । ६	घण्टादानम्	६८६ । १९
गोश्रुदानम्	६२८ । १३	घृतधेनुदानमन्त्रः	३६३ । २२

विषयाः ।	पृष्ठे । पङ्की	विषयाः ।	पृष्ठे । पङ्की
तिलमृगदानविधिः	५७३ । १६	दिग्दानम्	७४० । ३
तिलराशिदानविधिः	५७६ । १	दिग्मन्त्रणम्	७६९ । १९
तिलादर्शदानविधिः	५८४ । ५	दिग्विशेषेण वृद्धाः	६४७ । १२
तिलारज्जकटानविधिः	५८३ । १०	दीपदानम्	८६९ । १०
तिलोत्पत्तिः	५८५ । ४	ह्रींमालादानम्	८६३ । १६
वृतीयादानम्	७८७ । १	देवतादानानि	६७६ । २
त्रयोदशप्रकरणम्	८२९ । १	देवताभ्यां गजदानम्	८०५ । १६
त्रयोदशीदानम्	७६५ । १४	देवताभ्यां गोदानम्	४५३ । १८
त्रिपुरुषदानविधिः	७६३ । ६	देवतोक्तेः शेषेण गोदानम्	४५० । १
त्रिमूर्तिदानम्	७३९ । ६	द्यूतनितधनेन गोदानम्	४८५ । २९
त्रिंशत्कल्पाः	७८३ । ४	द्वादशप्रकरणम्	७८५ । १
त्रिरात्रगोदानविधिः	४५४ । १५	द्वादशादित्यदानम्	७५६ । १८
		द्वादशादित्यनामानि	७५७ । १७
इ		द्वादशीदानम्	७६२ । १६
इक्षियामूर्तिदानम्	७०४ । १४	द्वारीकन्यः	६९६ । १४
इद्रोर्गहरतिलब्रह्मदानम्	५८७ । १६	द्विजस्थापनम्	६५२ । १९
दधिदानफलम्	४०३ । १०	द्वितीयादानम्	७८६ । १३
दधिधेनुदानम्	४०४ । १०		
दर्पणदानम्	८४५ । १०	घ	
दशदानवस्तुनिर्देशः	५४३ । ७	धनठमूर्तिदानम्	७२९ । ६
दशधेनुनामानि	३८९ । १३	धर्मघटदानम्	६०३ । ३
दशमप्रकरणम्	६५५ । १	धर्मशास्त्रदानफलम्	{ ५६५ । १९ ४६७ । ४
दशमीदानम्	७६९ । ६	धर्मशास्त्रदानम्	५०८ । १
दशावतारदानम्	७५० । १८	धर्मशास्त्रप्रणेतारः	५०८ । १७
दशावतारमूर्तिसंज्ञकम्	७५० । २३	ध्वजपात्रदानम्	७२८ । २०
दानानर्हा गावः	४२६ । १४		
दासीदानम्	६०७ । ३	न	
दासीदानवाक्यम्	६०८ । ७	नक्षत्रदानानि	८०८ । १४
दासीव्योषिचारः	६०८ । १२	नरसिंहदानम्	६६४ । १६
दास्यन्वितयज्ञप्रशंसा	६०७ । ८	नरसिंहकूपम्	६६४ । २९

विषयानुक्रमिका ।

७

विषयाः ।	पृष्ठे । पङ्की	विषयाः ।	पृष्ठे । पङ्की
नवनीतधेनुदानम्	३६७ । ११	पिप्पलः पुत्रसदस्यतुल्यः	६३८ । १५
नवमप्रकरणम्	६०१ । १	पुराणदानम्	५१० । २०
नवमीदानम्	७६० । ७०	पुराणप्रधानता	५११ । १
नागदानम्	७२२ । ११	पुराणलक्षणम्	{ ५१२ । १८ ५१४ । १७
नाडीवणहराश्वत्यदानम्	६४४ । ६	पुराणश्रवणदानम्	५२१ । ६
नानागोदानविधिः	४४४ । २१	पुराणसंख्या	५१५ । २२
नारायणदानम्	६६० । १	पुराणानि	५१२ । १
निगनाभदानम्	६७० । ३	पुष्यदानम्	८४६ । ८
नित्यसुवर्णदानविधिः	५५१ । २०	पुस्तकलेखनविधिः	५२८ । १४
निधियुक्तभूदानफलम्	४८५ । १४	पुस्तकाधारः	५२८ । १६
निवर्त्तनमानम्	४८८ । ५	प्रतिपटादिषु कृतादिदानम्	७८५ । १०
नीरोगीकरणे मन्त्रफलम्	८३३ । ५	प्रतिपट्टानम्	७८६ । ५
नेगमेन्नादिलक्षणम्	५६६ । ८१	प्रतिपुराणदानकाञ्चादिः	५१६ । ३
न्ययोधदानम्	६४७ । १४	प्रतिपौर्यामासीषु विशेषः	{ ७६० । ७ ८०० । १५
	प	प्रतिमासीषु द्वादसीदानम्	७६३ । १
पञ्चगव्यमाहात्म्यम्	८८६ । १३	प्रतिश्रयः	६३६ । ६
पञ्चदशतत्त्वानि	७६० । २१	प्रतिश्रये देवतास्थापनम्	६३६ । १०
पञ्चदेवत्यदानम्	७४० । १६	प्रत्यक्षगोदानम्	४२२ । ६
पञ्चधेनुदानविधिः	३८८ । ४	प्रत्येकरत्नदानम्	८२० । १६
पञ्चभङ्गाः	६३१ । २१	प्रपादानम्	६११ । ३
पञ्चमीदानम्	७८६ । १४	प्रपादानवाक्यम्	६१३ । १७
पञ्चमूर्त्तिदानम्	७३७ । १३	प्रमेहहरसुवर्णधेनुदानविधिः	४१७ । ८
परशुदानम्	७०४ । २२	प्राजापत्यविवाहः	६४७ । ११
परिशिष्टम्	५०१ । १४		
पात्रदानम्	८५१ । १		
पादप्रस्वेदघसुवर्णधेनुदानम्	४२० । ८		
पादाभ्यङ्गदानम्	८७५ । ११	बन्ध्यात्वहरसुवर्णधेनुदानम्	४१६ । १
शान्यशुश्रूषा	८७२ । १	बहुक्षीरिणीगोदानफलम्	४२५ । ८
पापरोगहरश्रतमानदानम्	४५५ । ६	ब्रह्मविष्णुमहेश्वरदानम्	७२६ । १२

ब

धिषयाः ।	पृष्ठे । पङ्क्तौ	धिषयाः ।	पृष्ठे । पङ्क्तौ
ब्राह्मणविवाहलक्षणम्	६४६ । २९	मठदानआद्याख्यम्	{ ६३० । १९ ६३४ । १३
ब्राह्मणविवाहलक्षणः पुनः कति कुलान्युद्धरति	{ ६४७ । ७	मठविधानम्	६३२ । ३
अ		मणिकदानम्	६०६ । १५
भगन्दरहररत्नज्ञानम्	८७८ । ५	मधुधेनुदानफलम्	४०७ । ६
भद्रनिधिदानविधिः	५५६ । ५	मधुधेनुदानम्	४०५ । १६
भवाद्यष्टसूक्तिनामानि	३६९ । ३	मधुधेनुमन्त्रः	४०६ । २९
भाषहदानम्	८५३ । १४	मध्यमकृष्णाजिनद्वयम्	६६४ । ३
भाद्रवृतीयादानम्	०६८ । ६	मरुत्दानम्	७०४ । २०
मानुभूमिदानम्	४६७ । ८	मरुत्नामानि	७०६ । ९
भारतदानफलम्	५२० । १५	महाकृष्णाजिनदानम्	६६६ । ८
भारतश्रवणम्	५२९ । ७	महातिलपात्रदानम्	५०४ । १८
भुवनपटलेखापनकलम्	७८९ । १५	महादोषदानम्	८६३ । ३९
भुवनप्रतिष्ठाविधिः	७७० । २९	महापूर्णिमालक्षणम्	८०० । १९
भुवनलेखनप्रकारः	७७८ । १३	महिषीदानम्	६७० । ५
भूदस्य सर्वफललाभः	४८९ । १०	महिषीदानमन्त्रः	६७९ । ५
भूमिदस्य पितरः	४८६ । १४	महिषीदानवाक्यम्	६७९ । १०
भूमिदातृप्रशंसा	४७७ । २३	महेश्वरमूर्तिः	४६६ । १६
भूमिदानप्रयोगः	४८६ । ९	माघकृष्णद्वादश्यां तिलदानम्	७६५ । ७
भूमिदानम्	४७७ । १८	माघवृतीयादानम्	७८८ । ६
भूमिदानमन्त्रः	४८८ । २९	मातृणनाशकं दानम्	५७५ । ६
भूमिदानात् सर्वपापनाशः	४७८ । १६	सार्गसंस्कारफलम्	८७२ । १३
भूमिदाने दक्षिणा	४८८ । १८	मासदानानि	८९५ । १२
भूमिदानेन पृथिवीपतित्वम्	४७८ । ५	मित्रदैवतलक्षणम्	७५० । ६
भोगदानानि	८२७ । ९	मीमांसादानफलम्	४६७ । ३
अमरोगहरसूर्यसूक्तिदानम्	७९९ । १९	मुखरोगहरगजदानविधिः	६०३ । १३
म		सूक्तत्रहरतिलपत्रदानम्	५८५ । १९
मकरदानम्	७२० । १५	सूक्तत्रहरस्वतीदानविधिः	६८५ । ४
		सूक्तत्रहरतिलपत्रदानम्	५८५ । १९

विषयानुक्रमिका ।

६

विषयाः ।	पृष्ठे । पङ्क्ति	विषयाः ।	पृष्ठे । पङ्क्ति
मृगदानम्	६६७ । १६	रुद्राष्टमूर्त्यः	७७७ । ८
मत्स्यस्त्रयन्यासाः	५६६ । ५	रुद्रेकादशतिलदानविधिः	५६७ । १२
मेघीदानम्	६७५ । ७	रुद्रेकादशवस्त्रदानविधिः	८३३ । २०
		रोगनामानि	८२५ । ८
य		रोगहरदानानि	८२५ । ९
यजुर्वेदभेदाः	५०० । २९		
यजुर्वेदरूपम्	५०४ । १०	उ	
यज्ञोपवीतदानम्	८०६ । ४	लक्ष्मीदानम्	६६८ । ४
यस्यादिव्यापनम्	८७६ । १३	लक्ष्मीनारायणदानम्	६६६ । ७
यमदानम्	६९८ । १३	लक्ष्मीनारायणरूपम्	६६६ । ६
यष्टिदानम्	७७८ । १७	लवणधेनुदानम्	४९९ । १६
याज्ञिकदेशव्यवस्था	६५६ । १४	लवणधेनुदानमन्त्रः	४९२ । २९
युगादितिथयः	८०३ । ४	लवणधेनुफलम्	४९२ । ३
युगादितिथिदानम्	८०२ । १६	लवण्यादिदानफलम्	८५८ । १२
योगदानानि	८९३ । ८	लेखकः कीदृशः	{ ५२५ । ३९ ५२६ । १७
योगिमन्त्रः	५६६ । ३	लोकपालदानविधिः	७४३ । १५
		लोकपालाष्टकदानम्	७४९ । १८
र			
रक्तशूलघ्नं तिलपत्रदानम्	५८६ । १३	घ	
रजतदानविधिः	५७३ । ४	वडवादानफलम्	५६६ । १०
रत्नदानम्	८२७ । ९	वराहदानम्	६५३ । १९
रथदानम्	६०६ । १३	वर्जनीयकन्या	६४४ । १६
रथदानघाक्यम्	६०६ । २०	वस्त्रदानम्	८३९ । १६
रसधेनुदानम्	४०७ । १६	वाद्यकलक्षणम्	५३९ । १६
राजस्थापनम्	६५३ । २९	वापीनिर्माणम्	६९६ । १०
राज्ञीदेवीरूपम्	८४९ । १४	वामादिरुद्राः	७६६ । १६
रामायणदानम्	{ ५२० । १७ ४६८ । ८	वामादिलक्षणम्	५८४ । ९
रक्षणादिपात्रदानम्	८५९ । १७	वामादिशक्तयः	५८३ । १६
रुद्रगायत्री	७०२ । ५	वारदानानि	८०६ । ६
रुद्राष्टकदानम्	७४५ । ९	घारुण्येष्टिः	६३४ । ३

विषयाः ।	पृष्ठे । पङ्की	विषयाः ।	पृष्ठे । पङ्की
वास्तुचक्रम्	६१६ । ६	वृत्तान्तरम्	६४८ । १६
वास्तुदेवताः	६१७ । ७	वृत्तारोपणम्	६३७ । १५
वास्तुलक्षणम्	६१६ । ४	वृत्तारोपणमहिमा	६३७ । १६
वास्तुवलिविशेषाः	६१६ । ५	वृषः कीदृशो देवः	४६८ । ४
विघ्नेशदानविधिः	६८७ । १७	वृषगायत्री	४७० । ३
विघ्नेशनामानि	७६९ । १६	वृषभदानफलम्	{ ४६६ । १२ ४६८ । १४
विघ्नेशलक्षणम्	७६९ । ६	वृषभहानम्	४६५ । १५
वितानदानम्	८५५ । ८	वृषभाधिकगोशतदानम्	४५३ । २२
विद्यादः सर्वतः	४६४ । ६	वृषभैकादशीदानम्	४५३ । १३
विद्यादानप्रशंसा	४६३ । १६	वृषभोत्पत्तिः	४६५ । १६
विद्यादानम्	{ ४६३ । ५ ५६५ । २४	वृषो दशधेनुसमः	४६८ । २
विद्यादानं सर्वदानाधिकम्	४६४ । ८	वेददानप्रशंसा	४६८ । १४
विद्योशाः	५८७ । २०	वेददानम्	{ ४६८ । १३ ५०५ । १
विधिदत्ता गौः कुलानि ता- रयति	{ ४७८ । १	वेदपूजनमन्त्रः	५०५ । १६
विनायकगायत्री	४८९ । ६	वेदविद्यादानफलम्	४६७ । ६
विनायकदानविधिः	६७६ । ६	वेदपडङ्गादि	५०० । १
विषयेदेवनामानि	७५५ । १६	वेदादिशास्त्रदानफलम्	४६५ । ३
विश्वामरदानम्	७५५ । १४	वेदाध्ययनफलम्	५०६ । १०
विष्णवे गजदानम्	६०६ । ३	वेदाध्यापनविधिः	५०६ । ७
विष्णुगायत्री	{ ७३० । ६ ६८८ । २३	वैतरणीगोदानफलम्	४५८ । १३
वृद्धदानम्	६४० । १९	वैतरणीगोदानम्	४५८ । १२
वृद्धदोहदानि	६४६ । १०	वैतरणीगोदानमन्त्रः	{ ४५८ । १६ ४६० । १५
वृद्धपञ्चकरोपणफलम्	६५२ । १८	वैतरणीनदीस्वरूपम्	४५८ । ४
वृद्धप्रतिष्ठा	{ ६५६ । ३ ६५७ । १८	वैतरणी धार्मिकास्तरन्ति	४५६ । १७
वृद्धपार्थना	४६८ । १९	वैतरण्यनुव्रजनमन्त्रः	४६९ । २९
वृद्धव्याधिविहित्सा	६४८ । २३	वैतरण्यभावेऽन्यस्याप्यधिकारः	४५८ । १६
		वैतरण्यर्थे कीदृशी गौः	४६० । १५

विषयानुक्रमिका ।

११

विषयः ।	पृष्ठे । पङ्क्ति	विषयः ।	पृष्ठे । पङ्क्ति
वैद्यलक्षणम्	८२२ । १५	भावणशुक्रद्वन्द्वयोर्गोदानम्	७६५ । १०
वैशाखशुक्रतृतीया	{ ७८७ । १२ ७८८ । १२	श्रोतृलक्षणम्	५३३ । २
व्यजनदानम्	८४२ । २३	श्रोत्रियगोदानमहिमा	४२८ । ६
व्याधिप्रतिक्रमिदानम्	८२६ । ६	श्वेताश्वदानम्	५६७ । २२
व्रणघण्टविधिः	६०४ । १६		
व्रणघ्नरत्नदानम्	८२८ । २९	ष	
		षडङ्गानि	५०९ । १०
श		षष्ठीदानम्	७८६ । २०
शतमानदानविधिः	५५४ । १०	स	
शय्यादानम्	८३७ । १२	संवत्सरदानानि	८२० । ५
शय्यादानमन्त्रः	८४० । ३	सङ्क्रान्तिदानानि	८९५ । १३
शरणागतत्यागदोषः	८६७ । १५	सङ्ग्रामार्जितगोदानमहिमा	४२५ । १७
शर्कराधेनुदानफलम्	४९० । १२	सप्तमप्रकरणम्	३८९ । ९
शर्कराधेनुदानम्	४०६ । ९	सप्तमीदानम्	७६० । ८
शास्त्रदानफलम्	{ ५३४ । २३ ५३७ । ५ ५४० । १४	सप्तमीद्विधेनुदानफलम्	३६२ । १९
शास्त्रदानम्	{ ५०७ । १३ ५२४ । ६	सप्तमीद्विधेनुदानविधिः	३६२ । ५
शिरोरोगघ्नपञ्चोपवीतदानम्	७७७ । १२	समानवत्सगोदानम्	४४६ । १४
शिल्पविद्यादानफलम्	४६६ । १६	सम्पत्करदानम्	७४६ । ६
शिवगजदानम्	६०५ । १०	सरस्वतीदानम्	८८३ । २४
शिवदासीदानम्	६०६ । ७	सर्वगोदानसाधारणमन्त्रः	४४० । १५
शिवभूमिदानम्	५६० । १६	साध्यदानम्	७५५ । १९
शिवसुवर्णदानम्	५५३ । १३	सामवेदभेदाः	५०३ । २
शिवाश्वत्थदानम्	५६७ । २२	सामवेदरूपम्	५०४ । १३
शिविकादानम्	६९९ । ६	सुवर्णदानम्	५४३ । १५
शूलदानम्	७०८ । १०	सुवर्णदानप्रयोगः	५५९ । ४
शूलरोगघ्नशूलदानविधिः	७९० । ६	सुवर्णदानफलम्	५४७ । ५
शोकहरवस्त्रदानम्	८३५ । ७	सुवर्णधेनुदानफलम्	४९५ । १६
		सुवर्णधेनुदानम्	४९४ । १६
		सुवर्णधेनुदानम् (देवीपु०)	४९६ । ४
		सुवर्णधेनुदानम् (अग्निपु०)	४९६ । २९

विषयाः ।	पृष्ठे । पङ्क्ति	विषयाः ।	पृष्ठे । पङ्क्ति
सुवर्णमानम्	५४६ । ११	स्थालीदानम्	८५७ । २३
सुवर्णमाहात्म्यम्	५४८ । १०		
सुवर्णात्पत्तिः	५४४ । १७	हृ	
सुवर्णं पवित्रम्	५४७ । १	हिरण्यवृषदानम् (लिङ्गपु०)	४६८ । ४
सूर्यगजदानम्	६०६ । १८	हिरण्यवृषदानम् (अग्निपु०)	४७० । २२
सूर्यगृहदानविधिः	६२८ । ७	हिरण्यवृषदानम् (गरुडपु०)	४७२ । ६
सूर्यमूर्तिदानम्	७११ । ११	हेमदानविधिः	५५२ । २०
सूर्यशय्यादानम्	८४१ । ७	हेमशङ्कीदानविधिः	४४२ । २
सूर्यादिनववह्नूर्त्तिलक्षणम्	८०६ । १४	हेमशङ्कीदानविधिः (मत्स्यपु०)	४४३ । २०
सेतूकरणमाहात्म्यम्	८७२ । १७	हेमशङ्कीदानविधिः (ब्रह्मपु०)	४४४ । ५



सप्तमप्रकरणम् ।

अथातिदानविधानमुच्यते ।

अथातिदानानि सतां हिताय हेमाद्रिसूरिः प्रकटीकरोति ।

दानेन येषां सकृदप्यनल्पकल्पान्तसाक्षी वरभोगयोगः ॥

कानि पुनस्तानीत्यपेक्षायां भविष्यत्पुराणे ।

त्रीण्यादुरतिदानानि गावः* पृथ्वी सरस्वती ।

नरकादुद्धरन्ते व जपवापनदोहनैः ॥

इत्यत्र यद्यपि धेनुशब्देन स्वरूपतो गौरेवाभिधीयते । तथापि धेनुशब्दसाधार-
यथादिप्रकरणे गुडधेन्वादोनामपि सन्निवेशो युक्तस्तासु च क्रमेण निरूप्यमाणानु
दशमी स्यात् स्वरूपत इति स्वरूपधेनोरन्ते स्थितत्वाद्गुडधेन्वादय एव प्रथमतो
निरूप्यन्ते ।

तदुक्तं मत्स्यपुराणे ।

यास्तु पापविनाशिन्यः पठ्यन्ते दशधेनवः ।

तासां स्वरूपं वक्ष्यामि नामानि च नराधिप ॥

प्रथमा गुडधेनुः स्याद्घृतधेनुस्तथापरा ।

तिलधेनुस्तृतीया तु चतुर्थी जलसंज्ञिता ॥

क्षीरधेनुश्च विख्याता मधुधेनुस्तथा परा ।

सप्तमी शर्कराधेनुर्दधिधेनुरथाष्टमी ॥

रसधेनुर्नवमी स्याद्दशमी स्यात् स्वरूपतः ।

* धेनुरिति पुस्तकान्तरे ।

† लवणस्याष्टमी तथेति पुस्तकान्तरे ।

‡ कार्पासधेनुरिति पुस्तकान्तरे ।

पतावत् तु विधानं च तमाचक्ष्व जगत्पते ॥
किं रूपं केन मन्त्रेण दातव्या तदिहोच्यताम् ।

मत्स्य उवाच ।

गुडधेनुविधानस्य यद्रूपमिह यत्फलम् ।
तदिदानीं प्रवक्ष्यामि सर्वपापविनाशनम् ॥
कृष्णाजिनं चतुर्हस्तं प्राग्ग्रीवं विन्यसेद्भुवि ।
गोमयेनोपलिप्तायां दर्भानास्तीर्य सर्वतः ॥
लघ्वेणकाजिनं तद्वत्सस्य परिकल्पयेत् ।
प्राङ्मुखीं प्रापयेद्धेनुमुदकपादां सवत्सकाम् ॥

‘एणकाजिनं’ कृष्णाजिनम् । ‘प्राङ्मुखीं’ प्राक्शिरसामत्यर्थः । तदुत्तरेण
वत्सोऽपि तथैव परिकल्पनीयः ।

उत्तमा गुडधेनुः स्यात् सदा* भारचतुष्टयम् ।
वत्सं भारेण कुर्वीत भाराभ्यां मध्यमा स्मृता ॥
अर्धभारेण वत्सः स्याद्बृहवित्तानुसारतः ।

‘भारः’ परिभाषायां व्याख्यातः । ‘बृहवित्तानुसारत इति’ इयमुत्तममध्यमा-
दिकल्पना निजघित्तानुसारतः कर्तव्येत्यर्थः ।

धेनुवत्सौ घृतास्यौ तौ सितसूक्ष्माम्बरावृतौ ।
शुक्तिकर्णाविक्षुपादौ शुचिमुक्ताफलेक्षणौ ॥
सितसूत्रशिरालौ तौ सितकम्बलकम्बलौ ।
ताम्रकद्रुकपृष्ठौ तौ सितचामररोमकौ ॥

‘कद्रुकं’ ककुत्पदेशः ।

विद्रमभ्रूयुगोपेतौ नवनीतस्तनान्वितौ ।
क्षोमपुच्छौ कांस्यदोहाविन्द्रनीलकतारकौ ॥

* भ्रममनुत्तममिति पाठः पुस्तकान्तरे ।

सुवर्णशृङ्गाभरणौ राजतखुरसंयुतौ ।

नानाफलमयैर्दन्तैर्घ्राणगन्धकरण्डकौ ॥

अत्र च सारतः परिमाणतश्च फलविशेष इति यथाशक्ति सुवर्णशृङ्गादित्वम-
वधेयम् ।

इत्येवं रचयित्वा तु धूपदीपैरथार्चयेत् ।

अथामन्त्रणमन्त्रः ।

ॐ या लक्ष्मीः सर्वभूतानां या च देवेष्ववस्थिता ।

धेनुरूपेण सा देवी मम*पापं व्यपोहतु ॥

देहस्था या च रुद्राणी शङ्करस्य सदा प्रिया ।

धेनुरूपेण सा देवी मम पापं व्यपोहतु ॥

विष्णोर्वक्षसि या लक्ष्मीः स्वाहा या च विभावसोः ।

चन्द्रार्कशक्रशक्तिर्या धेनुरूपाऽस्तु सा श्रिये ॥

चतुर्मुखस्य या लक्ष्मीर्यालक्ष्मीर्धनदस्य च ।

लक्ष्मीर्या लोकपालानां सा धेनुर्वरदाऽस्तु मे ॥

स्वधा त्वं पितृमुख्यानां स्वाहा यज्ञभुजां तथा ।

सर्वपापहरा धेनुस्तस्माच्छान्तिं प्रयच्छ मे ॥

एवमामन्त्र्य तां धेनुं ब्राह्मणाय निवेदयेत् ।

अत्रैष दानवाक्यप्रयोगः ।

ॐ अद्यामुकस्मिन् कालेऽमुकसगोत्रायामुकशर्मणे ब्राह्मणायेमां
गुडधेनुं यथोक्तसर्वोपकरणवतीं यथोक्तहृत्पवत्ससहितां विष्णुदैवताममु-
कसगोत्रोऽहममुकशर्मासुककामस्तुभ्यमहं संप्रददे न ममेति । ममामुकस-
गोत्रायामुकशर्मणे ब्राह्मणाय एतद्गुडधेनुदानप्रतिष्ठार्थं सुवर्णं दक्षिणा इदं
तुभ्यमहं संप्रददे न ममेति ।

* शान्तिं प्रयच्छत्विति क्वचित् पाठः ।

दक्षिणा तु ज्ञेया निष्कशतं पाथेत्यादिना परिभाषायामुक्ता ।
 ब्राह्मणस्तु पुच्छदेशे प्रतिगृह्य स्वस्ति कुर्यात् ।
 विधानमेतद्धेनूनां सर्वास्वामिह पठ्यते ।
 'सर्वासां' प्रत्यक्षधेनुव्यतिरक्तानामित्यवगन्तव्यम् ।

तथा ।

एतदेव विधानं स्यात् त एवोपस्कराः स्मृताः ।
 मन्वावाहनसंयुक्ताः सदा पर्वणि पर्वणि ॥
 यथाश्रद्धं प्रदातव्या भुक्तिमुक्तिफलप्रदाः ।
 अशेषयज्ञफलदाः सर्वपापहराः शुभाः ॥
 अयने धिपुत्रे पुण्ये व्यतीपातेऽथ वा पुनः ।
 गुडधेनुवादयो वैद्या उपरागादिपर्वसु ॥

अत्र एतादिधेनुद्रव्यपरिमाणमपि गुडधेनुक्तमेव ।

विधानमेतद्धेनूनां सर्वास्वामपि पठ्यते ।

इति सामान्यनातिदेशात् ।

कुम्भाः स्युर्द्रवधेनूनामितरासां तु राशयः ।

इति तु* भारद्वाज्यादिपरिमितस्य द्रवद्रव्यस्य कुम्भाधारतयाद्यस्यापनप्रकार-
 कथनम् । यत् तु पत्रमपुराणाढायेकेनैव घटेन एतादिधेनुकथनं द्रोणमात्रेण च तिल-
 धेनुकथनं तदेतद्धेनुप्रकारात् प्रकारान्तराभिप्रायेणोक्ति कल्पतरुः । दानविद्येकेन तु पल-
 सङ्ख्यपरिमाणाः कुम्भ इति निर्णीतः । केचित् तु द्वादशपलाधिकानि पञ्चपलगतानि
 कुम्भमाहुः । तच्च पलद्वयं तु प्रसृतिरित्यादिना परिभाषायां दर्शितम् । ततश्च यथा-
 धिकारं व्यवस्थेति ।

वह्निपुराणे तु-

प्रथमा गुडधेनुः स्यात् ।

इत्यादिकमभिधाय ।

* तुला भारद्वाज्यादीति न. प्र. पु. पाठः ।

सप्तमी लवणधेनुस्तु दधिधेनुरथाष्टमी ।
नवनीतेन तैलेन गन्धैः प्रोक्ता तथा परा ॥

रत्नेश्चान्ये महर्षय इति क्वचित् पाठः ।

कुम्भाः स्युर्द्रवधेनूनां द्रोणेनैव हि राशयः ।
सर्वाः समफलाः प्रोक्ताः मध्यमोत्तमकन्यसाः ॥
स्वशक्तितो नृपश्रेष्ठ दरिद्रस्य चतुर्गुणा ।
कन्यसा सेश्वराणां तु दरिद्राणां सदोत्तमा ॥
एतदेव विधानं स्यात् सर्वशश्च यशस्करः ।
गुडधेन्वादयो देया उपरागादिपर्वसु ॥
कार्तिक्यां तु तथा माघ्यां युगादिषु च पर्वसु ।
समुपोष्य नरो दद्यात् सप्तम्यां तु दिने रवेः ॥
दिनत्रयं तदाहारो याति विष्णोः परं पदम् ।
इह लोकेऽपि सौभाग्यमायुरारोग्यमेव च ॥
वैष्णवं लोकमाप्नोति मरणे स्मरणं हरेः ।
दशार्बुदसहस्राणि दश चाष्टौ च धर्मवित् ॥
न शोकदुःखमाप्नोति दौर्गल्यं जायते न च ।

इति गुडधेन्वादितानविधिः ।

अथ तिलधेनुदानम् ।

विष्णुधर्मे । वशिष्ठ उवाच ।

तिलधेनुं प्रवक्ष्यामि केशवप्रीणनाय च ।
दत्त्वा भवति यस्याश्च नरेन्द्र विधिरुत्तमः ॥
यां दत्त्वा ब्रह्महा गोघ्नः पितृघ्नो गुरुतल्पगः ।

अगारदाही गरदः सर्वपापयुतोऽपि वा ॥
 महापातकयुक्तश्च संयुक्तश्चोपपातकैः ।
 मुच्यते ह्यखिलैः पापैर्विष्णुलोकं च गच्छति ॥
 अनुलिप्ते महीपृष्ठे वस्त्राजिनकुशावृते ।
 धेनुं तिलमयीं कृत्वा सर्वरत्नैरलङ्कृताम् ॥
 धेनुं द्रोणेन कुर्वीत आढकेन तु वत्सकम् ।
 स्वर्णशृङ्गीं रूप्यखुरां गन्धघ्राणवतीं तथा ॥
 कुर्याच्च शर्कराजिह्वां गुडास्यामविकम्बलाम् ।
 इक्षुपादां* ताम्रपृष्ठां शुचिमुक्ताफलेक्षणाम् ॥
 प्रशस्तपत्रश्रवणां फलदन्तवतीं शुभान् ।
 स्रग्दामपुच्छां कुर्वीत नवनीतस्तनान्विताम् ॥
 सितसूत्रशिरालां† च सितसर्षपरोमिकाम् ।
 फलैर्मनोहरैर्भक्ष्यैर्मणिमुक्ताफलान्विताम् ॥
 सितवस्त्रयुगच्छन्नां घण्टाभरणभूषिताम् ।
 ईहकसंस्थानसम्पन्नां कृत्वा श्रद्धासमन्वितः ॥
 कांस्योपवोहनां दत्त्वा केशवः प्रीयतामिति ।
 या लक्ष्मीः सर्वदेवानां या च देवेष्ववस्थिता ॥
 धेनुरूपेण सा देवी मम पापं व्यपोहतु ।
 देहस्था या च रुद्राणी शङ्करस्य सदा प्रिया ॥
 धेनुरूपेण सा देवी मम पापं व्यपोहतु ।
 विष्णोर्वक्षसि या लक्ष्मीः स्वाहा या च विभावसोः ॥
 चन्द्रार्कशक्रशक्तिर्या धेनुरूपास्तु सा श्रिये ।

* इक्षुदण्डामिति न. प्र. पु. पाठः ।

† शिरा नाडो अस्त्यस्याः ।

चतुर्मुखस्य या लक्ष्मीर्या लक्ष्मीर्धनदस्य च ॥
 या लक्ष्मीर्लोकपालानां सा धेनुर्वरदास्तु मे ।
 स्वधा त्वं पितृमुख्यानां स्वाहा यज्ञभुजां तथा ॥
 सर्वपापहरा धेनुरस्माच्छान्तिं प्रयच्छ मे ।

बह्निपुराणे त्वयं मन्त्रः ।

तिलाश्च पितृदेवत्या निर्मिताश्चेह गोसवे ।
 ब्रह्मणा तन्मयी धेनुर्दत्ता प्रीणातु केशवम्—इति ॥
 ततः प्रदक्षिणं कृत्वा पूजयित्वा प्रणम्य च ।
 सदक्षिणा मया तुभ्यं दत्तेत्युक्त्वा विसर्जयेत् ॥
 अनेन विधिना दत्त्वा तिलधेनुं नराधिप ।
 सर्वपापविनिर्मुक्तः परं ब्रह्माधिगच्छति ॥
 यश्च गृह्णाति विधिवद्दीयमानां प्रमोदयेत् ।
 दीयमानां प्रपश्यन्ति ये च संदृष्टमानसाः ॥
 तेऽप्यशेषाधनिर्मुक्ताः प्रयान्ति परमां गतिम् ।
 प्रशान्ताय सुशीलाय वेदव्रतधराय च ॥
 धेनुं तिलमयीं दत्त्वा न शोचति कृताकृते ।
 त्रिरात्रं यस्तिलाहारस्तिलधेनुप्रदो भवेत् ॥
 पकाहमथ तान्ति तद्गतेनान्तरात्मना ।
 दानाद्विशुद्धपापस्य तस्य पुण्यकृतो नृप ॥
 चान्द्रायणादप्यधिकं कथितं तिलभक्षणम् ।

वराहपुराणे । हेतोवाच ।

तिलधेनुं जलधेनुं रसधेनुं च पार्थिव ।
 देहि शीघ्रं येन भवान् क्षुत्तृषावर्जितो दिवि ॥

रमते यावदादित्यस्तप्यते दिवि चन्द्रमाः ।
 एवमुक्तस्ततो राजा विधानं पृष्टवानिदम् ॥
 कम्बलं* सूक्ष्मसूत्रं तु पादा इक्षुमयास्तथा ।
 ताम्रपृष्ठं भवेत् तस्य ईक्षणे मणिमौक्तिकैः ॥
 चारुपत्रमयौ कर्णौ दन्ताः फलमयास्तथा ।
 नवनीतस्तनीं कुर्यात् पुष्पमालामयीं कुरु ॥
 पुच्छं तु मणिमुक्ताभिः फलैस्तां च समर्चयेत् ।
 सुभगभ्रूयुगलान्† चारुवस्त्रविभूषिताम् ॥
 इहक्संस्थानसम्पन्नां कृत्वा श्रद्धासमन्वितः ।
 कांस्योपदोहनां दद्याद्देवी मे प्रीयतामिति ॥
 मन्त्राभिमन्त्रितां कृत्वा तद्भूकाय निवेदयेत् ।
 यावन्तस्तिलवस्त्राणां धातुमूलफलस्य च ॥
 विद्यन्ते रजोविन्दवस्तावत् स्वर्ग वसेन्नरः ।
 पितृन् विगतपापैश्च कृत्वाधस्ताद्गतानपि ॥
 प्राप्य देव्याः शुभान् लोकान् स्थापयेद्विचारणात् ।
 तस्मिँस्तु रमते वत्स यावदाचन्द्रतारकौ ॥
 तथा कालादिहायातो जायते पृथिवीपतिः ।
 इहैव तेजःसम्पन्ना बहुपुत्रः सुखान्वितः ॥
 पुनर्देव्यां रतो नित्यं पूजयेद्विधिनाचलम् ।
 प्राप्य योगशलैर्यत् तत् प्राप्नोति परमं पदम् ॥

इति देवीपुराणोक्तस्तिलधेनुदानविधिः ।

* कम्बलो गलरोमरूपसाम्ना ।

† शुभवस्त्रयुगच्छाप्रति न. प्र. पु पाठः ।

[त्रुटिः* ।]

यथा भवेत् तिलधेनोस्तच्छृणुष्व नराधिप ।
 चतुर्भिः सेतिकाभिस्तु प्रथ एकः प्रकीर्तितः ॥
 ते षोडश भवेद्धेनुश्चतुर्भिर्वत्सको भवेत् ।
 इक्षुदण्डमयाः पादा दन्ताः पुष्पमयाः शुभाः ॥
 नासा गन्धमयी तस्या जिह्वा गुडमयी तथा ।
 पुच्छे स्रक् कल्पनीया स्याद्घण्टाभरणभूषिता ॥
 ईदृशीं कल्पयित्वा तु स्वर्णशृङ्गीं प्रकल्पयेत् ।
 कांस्यदोहां रूप्यखुरां पूर्वधेनुविधानतः ॥
 तिलधेनुं ततो दत्त्वा द्वादश्यां नियतः शुचिः ।
 आत्मानं तारयेद्गुर्गाभ्रकात् कामभागभवेत् ॥

‘सेतिका’ कुडवः स च द्वादशप्रसूतिपरिमितः ।

महाभारते ।

सुदक्षिणां काञ्चनचारुशृङ्गीं कांस्योपदोहां द्रविणोत्तरीयाम् ।
 धेनुं तिलानां ददतो द्विजाय लोका वसूनां सुलभा भवन्ति ॥

तथा ।

धेन्वाः प्रमाणेन समप्रमाणां धेनुं तिलानामपि च प्रदाय ।

* आष्टाग्रीत्युत्तरत्रिंशत्तम (३८८) पृष्ठस्थद्वितीयपङ्क्तौ

“एवमुक्तस्ततो राजा विधानं पृष्ठवानिदम्”

इति पद्यस्याधस्तुटिरित्यवगन्तव्यम् ।

महाशयवरा भान्तिपिशाच्या को न मोहितः ।

यतः प्रादामकाण्डे वस्त्वुटिमेलनजं श्रमम् ॥

इति संशोधकः ।

पानीयवर्षीं च यमस्य लोके न यातनां काञ्चिदुपैति मर्त्यः ॥

तथा ।

गोमत्या विद्यया धेनुं तिलानामभिमन्त्र्य यः ।
रसरत्नमयीं दद्यान्नापि शोचेत् कृताकृते ॥

गोमतीविद्याऽपि तत्रैव । तद्यथा ।

गावो मामुपतिष्ठन्तु हेमशृङ्गचः पयोमुचः ।
सुरभ्यः सौरभेयश्च सरितः सागरं यथा ॥
गावः पश्याम्यहं नित्यं गावः पश्यन्तु मां सदा ।
गावोऽस्माकं वयं तासां यतो गावस्ततो वयम् ॥
एवं रात्रौ दिवा वाऽपि समेषु विषमेषु च ।
महाभयेषु च नरः कीर्त्तयन्मुच्यते भयात्-इति ॥

आदित्यपुराणे ।

दरिद्रः खलु यो दद्यात् तिलधेनुं विधानतः ।
गोमयेनोपलिप्याऽथ तत्र धेनुं समालिखेत् ॥
तिलैराकीर्य सर्वाङ्गं तिलधेनुं प्रकल्प्य च ।
खुरेषु चैव शृङ्गेषु देयं कनकमेव च ॥
सचैलां दक्षिणां चैव ब्राह्मणाय निवेदयेत् ।
तिलधेनुं प्रयच्छेत् तु स्वर्गलोकं च गच्छति ॥
पापैः* सर्वैः प्रमुच्येत कर्मणा मनसा कृतैः ।
तिलसंख्याश्च यावत्यस्तावत्कोटिशतानि च ॥
मेदते तत्र वर्षाणां वसुलोके न संशयः ।

अथ मानुष्यमायाति कदाचित् कालपर्ययात् ॥
धनधान्यसमृद्धे वै जायते महतां कुले ।

इति तिलधेनुदानविधिः ।

पुलस्त्य उवाच ।

विधानं तिलधेनोर्यत् तच्छृणुष्व नराधिप ।
षोडशाढकमयी धेनुश्चतुर्भिर्वत्सको भवेत् ॥
दक्षुदण्डमयाः पादाः दन्ताः पुष्पमयाः शुभाः ।
नासा गन्धमयी तस्या जिह्वा गुडमयी तथा ॥
पुच्छे स्रक् कल्पनीया स्याद्घण्टाभरणभूषिता ।
ईदृशीं कल्पयित्वा तु स्वणशृङ्गीं प्रकल्पयेत् ॥
रौप्यखुरां कांस्यदोहां पूर्वधेनुविधानतः ।
एवं विधानां तां कृत्वा ब्राह्मणाय तु दापयेत् ॥
कृष्णाजिनस्थितां धेनुं वासोभिर्भूषितां शुभैः ।
सूत्रेण सूत्रितां कृत्वा पञ्चरत्नसमन्विताम् ॥
सर्वौषधिसमायुक्तां मन्त्रपूतां तु दापयेत् ।
अन्नं मे जायतां सद्यः पानं सर्वरसास्तथा ॥
कामान् संपादयास्माकं तिलधेनो द्विजार्पिता ।
गृह्णामि देवि त्वां भक्त्या कुटुम्बार्थे विशेषतः ॥
भरस्व कामैर्मां सर्वैस्तिलधेनो नमोऽस्तु ते ।
एवं विधानतो दत्ता तिलधेनुर्नृपोत्तम ॥
सर्वकामसमावाप्तिं कुरुते नाऽत्र संशयः ।
जलधेनुस्तथैवेह कुम्भे धेनुः प्रकल्पिता ॥
दत्ता तु विधिना कामान् सद्यः सर्वान् प्रयच्छति ।

धेनुश्च तत्त्वतो* दत्ता पौर्णमास्यां नराधिप ॥
 पितृं स्तारयते दुर्गान्नरकात् कामदा भवेत् ।
 घृतधेनुस्तथा दत्ता विधानेन विचक्षणैः ॥
 सर्वकामसमावाप्तिं कुरुते कान्तिदा भवेत् ।
 रसधेनुं तथा दत्त्वा कार्तिके मासि पार्थिव ॥
 सर्वान् कामानवाप्नोति नित्यं सुगतिभागभवेत् ।

इति प्रथमपुराणोक्तः पञ्चधेनुदानविधिः ।

अगस्त्य उवाच† ।

तिलधेनुं प्रवक्ष्यामि दुर्गा येन प्रसीदति ।
 अपि दुष्कृतकर्मापि यां दत्त्वा निर्ऋणो भवेत् ॥
 प्रत्यक्षा येन‡ देवी स्याद्राज्यपुत्रसुखावहा ।
 भवति न चिरेणैव तां शृणुष्व नृपोत्तम ॥
 देवदेवीमनुज्ञाप्य सुस्नातो विजितेन्द्रियः ।
 पूजयेत् पुष्पगन्धाद्यैर्दीपधूपविचित्रकैः ॥
 हुत्वा हुताशने देवीं तथा द्रोणमयीं कुरु ।
 'हुत्वा हुताशने देवीमिति' पूर्वोक्तहोमप्रकारेण देवीं प्रीणयित्वा ।
 आढकेन भवेद्द्वत्सः सर्वैरल्लविभूषिताम् ।
 हेमशृङ्गीं रूप्यखुरां गन्धघ्राणां सुशोभनाम् ॥
 मुखं गुडमयं कार्यं जिह्वामन्नमयीं तथा ।

* तत्त्वमिति यागार्थम् ।

† अगस्त्य उवाचेत्यत्र पुलस्त्य उवाचेति न० प्र० पुस्तके उपलभ्यते ।

‡ प्रत्यक्षरूपेति न० प्र० पु० याठः ।

सनत्कुमार उवाच ।

अतः परं प्रवक्ष्यामि तिलधेनुविधिं क्रमात् ।

पूर्वोक्तमण्डलं कुर्याच्छिवपूजां च पश्चिमे ॥

तस्याग्रे मध्यतो भूमौ पद्ममालिख्य शोभनम् ।

वस्त्रैराच्छादितं पद्मं तन्मध्ये विन्यसेद्बुधः ॥

‘पूर्वोक्तमण्डलं’ लिङ्गं तुलापुरुषदानविहितमण्डलम् । तस्य मण्डलस्य पश्चिमे
ब्राह्मणः शिवः पूज्यः । शिवस्य पुरतो मण्डलस्य मध्यभागे शालिद्रूर्णादिना पद्मं
विलिख्य वस्त्रैराच्छाद्य तत्र तिलपुष्पं न्यसेदित्यन्वयः ।

तिलपुष्पं तु कृत्वा तु हैमं पुष्पं विनिक्षिपेत् ।

त्रिंशन्निष्केण कर्त्तव्यं तदर्धार्धेन वा पुनः ॥

पञ्चनिष्केण कर्त्तव्यं तदर्धार्धेन वा पुनः ।

‘तिलपुष्पं’ द्रोणादिपरिमिततिलराशिमयं पद्मिनीपुष्पं कृत्वा तत्र वस्त्रा-
द्याच्छे हेमपद्मं न्यसेत् ।

तस्याग्रे कारयेद्विद्वान् पद्मं तिलमयं शुभम् ।

अब्जं द्रोणेन कर्त्तव्यमथ भारेण कारयेत् ॥

वस्त्रैराच्छाद्य तन्मध्ये स्वर्णपद्मं विनिक्षिपेत् ।

इति कामिकोक्तेः ।

तमाराध्य विधानेन गन्धपुष्पादिभिः क्रमात् ।

पद्मस्योत्तरदिग्भागे विप्रानेकादश न्यसेत् ॥

तानभ्यर्च्य विधानेन गन्धपुष्पादिभिः क्रमात् ।

आच्छाद्य उत्तमं शृङ्गं विप्रेभ्यो दापयेत् क्रमात् ॥

उष्णीषं च प्रदातव्यं कुण्डलैश्च विभूषयेत् ।

हेमाङ्गुलीयकं दत्त्वा ब्राह्मणेभ्यो विधानतः ॥

एकादशैव वस्त्राणि तेषामग्रे प्रकीर्य च ।

तेषु वस्त्रेषु निक्षिप्य तिलखारौ पृथक् पृथक् ॥
 कांस्यपात्रं शतपलं विभिद्यैकादशांशकम् ।
 इक्षुदण्डाश्च दातव्यास्तत्र तत्र पृथक् पृथक् ॥
 गोशृङ्गे च हिरण्ये च द्विनिष्केण तु कारयेत् ।
 राजतेन तु कुर्वीत खुरं निष्कद्वयेन तु ॥
 एवं पृथक् पृथग्दत्त्वा तत् तिलेषु विनिक्षिपेत् ॥

षोडशद्रोणा 'खारौ' । कांस्यपात्रं दोहकं शतस्यैकादशांशकं प्रत्येकं प्रत्येकं नवप-
 लमित्यर्थः । 'तत् तिलेषु विनिक्षिपेदिति' एवं हेमशृङ्गादीनि प्रत्येकं तिलखार्यां निक्षिप्य
 स्वर्णशृङ्गाद्युपेतास्तिलमध्ये धेनवः कल्पनीया इति रुद्रैकादशकमन्त्रैर्विप्रभ्यो दापयेत् ।

तथा ।

पद्मस्य पूर्वदिग्भागे रवीन् द्वादश पूजितान् ।
 एतेनैव तु मार्गेण ताँश्च श्रद्धासमन्वितः ॥
 द्वादशादित्यमन्त्रेण दापयेद्देवमेव च ।
 पूर्वदक्षिणदिग्भागे द्विजान् षोडश संस्थितान् ॥
 मूर्त्तिविघ्नेशमन्त्रैश्च दापयेत् पूर्ववत् पुनः ।

अत्र पद्मोत्तरदिग्भागे एकादश विप्रा रुद्ररूपाः पूज्याः । तेभ्यः प्रागुक्तमेकादशधा
 स्थितं तिलखार्यादि देयम् ।

मन्त्रस्तु-

ये देवासोदिव्यैकादशस्य ।

इत्यादिः । तथा पद्मस्य पूर्वदिग्भागे द्वादश विप्रानादित्यरूपानर्चयेत् । तेभ्यो-
 ऽपि कांस्यपात्रं शतपलं द्वादशधा विभज्य पूर्ववत् सुवर्णशृङ्गादियुतां प्रत्येकं तिल-
 खारौ दद्यात् ।

मन्त्रश्च-

यज्ञो देवानाम् ।

इत्यादित्यलिङ्गकः । तथा पञ्चमस्य दक्षिणे भागे षोडश विप्रान् मूर्त्तिविघ्नेशरु-
घानर्चयेत् ।

मूर्त्तयो भवादिका अष्टौ । तद्यथा ।

भवः शर्वश्च रुद्रश्च पशुपत्युग्रसंज्ञकौ ।

महादेवश्च भीमश्च ईशानश्चाष्टमः स्मृतः ॥

विघ्नेशनामानि तु गणेशदाने वक्ष्यन्ते ।

तेभ्योऽपि शतपलं कांस्यपात्रं षोडशधा विभज्य पूर्ववत् प्रत्येकं सुवर्णशुद्धाद्युपेतां

तिलखारीं दद्यात् ।

मन्त्रस्तु-

भवाय देवाय० ।

इत्यादिप्रणवादिनमोऽन्तेन नाम्ना कर्त्तव्यः ।

यजमानेन कर्त्तव्यं सर्वमेतद्यथाक्रमम् ।

केवलं रुद्रदानं वा आदित्येभ्योऽथ वा पुनः ॥

मूर्त्यादीनां च वा देयं यथाविभवाविस्तरम् ।

पद्मं विन्यस्य रजसा शेषं वा कारयेन्नृपः ॥

दक्षिणा च प्रदातव्या पञ्चनिष्केण भूषणम् ।

एतच्च पञ्चमद्वारादि विघ्नेशदानान्तं सर्वं रुद्राद्यन्यतमोऽद्वेष्यकं वा दानं मध्य-
पञ्चमेकमेव वा कार्यम् । सर्वत्र च मध्यपञ्चं गुरवे देयम् ।

एवं कृत्वा विधानेन हेमाब्जं गुरवे ददेत् ।

इति वातुलोक्तेः ।

सर्वेष्वपि पक्षेषु भूषणं पञ्चनिष्केहेत्वा कार्यम् । शिवार्चा स्वपनं होमादि च
प्राग्वत् । दक्षिणाऽऽचार्यत्विग्गादेः ।

तदुक्तं कामिके ।

पूर्ववन्मण्डपं कृत्वा कुर्याद्वै मण्डलान्वितम् ।

तद्वत् पूजां च होमं च ह्यपनाद्यं तथैव च ॥
 पञ्चाङ्गभूषणं* पञ्चनिष्केणात्र प्रकल्पयेत् ।
 दक्षिणां पूर्ववद्दद्यादनुक्तं पूर्ववद्भवेत्-इति ॥

इति लिङ्गपुराणोक्तस्तिलधेनुदानविधिः ।

सप्तव्रीहिमयाः सप्त धेनवः परिकीर्त्तिताः ।
 यथा तिलमयी धेनुस्तथैवैतास्तु कारयेत् ॥
 यच्च व्रीहिमयी धेनुर्गोधूमा सतिला परा ।
 माषमुद्गमयी चैव सप्रियङ्गुश्च सप्तमी ॥
 उपस्करं तु सर्वासु तिलधेनुवदीरितम् ।
 एतासामेव धेनूनामङ्गानि तिलधेनुवत् ॥
 सप्तव्रीहिमयाः सप्त यो ददातीह मानवः ।
 स याति परमं स्थानं वायुभूतः खमूर्त्तिमान् ॥
 ब्रह्महा च सुरापश्च तस्करो गुरुतल्पगः ।
 धेनुदानेन पूतोऽसौ याति विष्णोः परं पदम् ॥

इति विश्वामित्रोक्तः सप्तव्रीहिधेनुदानविधिः ।

अथ घृतधेनुदानविधिः ।

वशिष्ठ उवाच ।

तिलाभावे तथा दद्याद्घृतधेनुं यतव्रतः ।
 येन भूप विधानेन तदिहैकमनाः शृणु ॥
 वासुदेवं जगन्नाथं घृतक्षीराभिषेचनात् ।
 संपूज्य पूर्ववत् पुष्पैर्गन्धपुष्पादिभिर्नरः ॥
 अहोरात्रोषितो नाम्ना अभिष्टूय घृतार्चिषम् ।
 घृतार्चिषे जगन्नाथाय देवाय नमः ।

इति मनुः ।

* पञ्चाङ्गभूषणमिति कुण्डलकटकरीवेपकादि ।

गव्यस्य सर्पिषः कुम्भं पुष्पमालादिभूषितम् ।

कांस्यापिधानसंयुक्तं सितवस्त्रयुगेन च ॥

हिरण्यगर्भसहितं मणिविद्रुममौक्तिकैः ।

अत्र पलसहस्रपरिमाणः 'कुम्भः' । द्वादशपलाधिकानि पञ्चपलशतानीति के चित् । तदेतत् परिभाषायामुपवर्णितम् । 'कांस्यापिधानसहितं' कांस्यपात्रापिहितम् । 'हिरण्यगर्भसहितं' मध्यवर्तिना हिरण्येन सहितमित्यर्थः । 'मणिविद्रुममौक्तिकैः' सहितमिति शेषः ।

इक्षुयष्टिमयान् पादान् खुरान् रौप्यमयौस्तथा ।

सौवर्णे चाक्षिणी कुर्याच्छृङ्गे चागुरुकाष्ठजे ॥

अत्र सुवर्णादेरनुदितसंख्यतया यथाशक्ति विधानम् ।

सप्तधान्यमये पार्श्वे पत्रोर्णेन च कम्बलम् ।

कुर्यात् तुरुष्ककर्पूरैर्घ्राणं फलमयौस्तु तान् ॥

तद्वच्छर्करया जिह्वां गुडक्षीरमयं मुखम् ।

'पत्नीर्ण' धातकौशेयम् । 'तुरुष्कः' सिद्धकः ।

क्षौमसूत्रेण लाङ्गूलं रोमाणि सितसर्षपैः ।

ताम्रपात्रमयं पृष्ठं कुर्याच्छृङ्गासमन्वितः ॥

ईहकस्वरूपां सङ्कल्प्य घृतधेनुं नराधिप ।

तद्वत् कल्पनया चिद्वान् घृतवत्सं प्रकल्पयेत् ॥

'तद्वत्' धेनुवत् खुरशृङ्गादियुक्तमित्यर्थः । स च धेनोश्चतुर्थभागेन कर्तव्यः ।

तं च विप्रं महाभाग मनसैव घृतार्चिषम् ।

कल्पयित्वा ततस्तस्मै प्रथतः प्रतिपादयेत् ॥

पतां ममोपकाराय गृहीष्व त्वं द्विजोत्तम ।

प्रीयतां मम देवेशो घृतार्चिः पुरुषोत्तमः ॥

इत्युदाहृत्य विप्राय दद्याद्धेनुं नराधिप ।

स्कन्दपुराणे । अयं मन्त्रः ।

घृतं गावः प्रसूयन्ते घृतं भूम्यां प्रतिष्ठितम् ।
घृतमग्निश्च देवाश्च घृतं मे संप्रदीयताम् ॥

विश्वामित्रः ।

घृतमग्निर्घृतं सोमस्तन्मयाः सर्वदेवताः ।
घृतधेनुप्रदानेन सर्वास्तुष्यन्ति देवताः ॥

इति ।

घृतरत्नं सुवर्णानां सम्यक् कल्पनया कृतम् ।
दत्त्वैकरात्रं स्थित्वा तु घृताहारो नराधिप ॥
मुच्यते सर्वपापेभ्यस्तथा दानफलं शृणु ।
घृतक्षीरचहा नद्यो यत्र पायसकर्दमाः ॥
तेषु सर्वेषु लोकेषु सुपुण्येषूपजायते ।
पितुरुर्ध्वं नयेत् सप्त पुरुषास्तस्य येऽप्यधः ॥
तांस्तेषु नृप लोकेषु स नयत्यस्तकल्मषः ।
सकामानामिर्यं व्युष्टिः* कथिता नृपसत्तम ॥
विष्णुलोकं नरा यान्ति निष्कामा घृतधेनुदाः ।
घृतमग्निर्घृतं सोमस्तन्मयाः सर्वदेवताः ॥
घृतं प्रयच्छता दत्ता भवन्त्यखिलदेवताः ।

सुवर्णमत्र दक्षिणा । अनुक्तदक्षिणेषु तस्य यथाशक्ति विहितत्वात् ।
इति विष्णुधर्मोक्तेो घृतधेनुदानविधिः ।

अगस्त्य उवाच ।

तिलाभावे प्रदातव्या सर्पिर्धेनुर्विजानता ।
स्नापयित्वा भवानीं च घृतक्षीरैर्यथाविधि ॥

* व्युष्टिरिति समृद्धिः फलं वा ।

पूजयेत् पुष्पमालाभिर्नैवेद्यैः सुमनोहरैः ।
 आहरेत् सर्वद्रव्याणि उपकल्पेत तत्र ताम् ॥
 गव्यस्य सर्पिषः कुम्भे पुष्पमालाविभूषिते ।
 कांस्यपात्र्या तथा वस्त्रैश्च्छादयीत विधाय ताम् ॥
 हिरण्यगर्भसहितां मणिविद्रुममौक्तिकैः ।
 पादानिक्षुमयान् कुर्यात् कुर्याद्रौप्यमयान् शफान् ॥
 हैमं चक्षुस्तथा शृङ्गे कृष्णागुरुमये शुभे ।
 सप्तधान्यैश्च तत्पार्श्वे पत्रोणेन च कम्बलम् ॥
 घ्राणं त्वगुरुकर्पूरैः स्तनान् फलमयान् शुभान् ।
 मुखं च गुडक्षीरेण सितां जिह्वां प्रकल्पयेत् ॥

‘सिता’ शर्करा ।

पुच्छं क्षौममयं कार्यं रोमाणि सितसर्षपैः ।
 ताम्रपृष्ठं विचित्रं तु ईद्वग्रूपां मनोरमाम् ॥
 विधिना घृतवत्सं च कुर्यात्लक्षणलक्षितम् ।
 पत्तैः कृत्वा तथा नत्वा पूजयित्वा विधानतः ॥
 तद्भक्त्या प्रदातव्या मङ्गला शास्त्रपारणे ।
 इमां ममोपकाराय गृह्णीष्व मदनुग्रहात् ॥
 प्रीयतां नन्दिनी देवी मङ्गला चर्चिका उमा ।
 इत्युक्त्वा चार्चयेद्वेनुं कृत्वा नन्दां मनोऽनुगाम् ॥
 अनेन विधिना देया सर्पिषो धेनुरुत्तमा ।
 हिरण्यरत्नधेलुश्च प्रदेया विधिनाऽमुना ॥
 मुच्यते सर्वपापेभ्यः सर्वान् कामानवाप्नुयात् ।
 यत्र क्षीरवहा नद्यो यत्र सर्पिर्वहा हृदाः ॥
 पायसाः कर्दमा यत्र तस्मिन् लोके महीयते ।

तेषां स्वामित्वमाप्नोति मुदा परमया युतः ॥
 दश पूर्वापरस्तार्य आत्मानं त्वेकविंशकम् ।
 भूयः पृथ्वीशतां याति इह लोके स मानवः ॥
 सकामानामियं व्युष्टिर्धेनोस्तावदुदाहृता ।
 देव्या लोकमवाप्नोति निष्कामो घृतधेनुदः ॥

इति देवीपुराणोक्तो घृतधेनुदानविधिः ।

गवाभावे तथा दद्याद्घृतधेनुं प्रयत्नतः ।
 येन कार्या विधानेन तदिहैकमनाः शृणु ॥
 आदित्यं तु जगन्नाथं घृतक्षीराभिषेचनैः ।
 संपूज्य पूर्ववत् पुष्पैर्गन्धपुष्पादिभिर्नरैः ॥
 अहोरात्रोषितो भूत्वा अभिष्टुत्य घृतार्चिषम् ।
 गव्यस्य सर्पिषः कुम्भं पुष्पमालाविभूषितम् ॥
 कांस्योपधानसंयुक्तं सितवस्त्रयुगेन च ।
 हिरण्यगर्भसहितं मणिविद्रुममौक्तिकैः ॥
 इक्षुयष्टिमयाः पादाः खुरा रौप्यमयास्तथा ।
 सौवर्णे चाक्षिणी कुर्याच्छृङ्गे चागुरुकाष्ठजे ॥
 सप्तधान्यमये पार्श्वे पत्रोर्णेन च कम्बलम् ।
 कुर्यात् तुरुष्ककर्पूरं घ्राणं फलमर्यास्तनान् ॥
 तद्वच्छर्करया जिह्वां गुडक्षीरमयं मुखम् ।
 क्षौमसूत्रेण लाङ्गूलं रोमाणि सितसर्षपैः ॥
 ताम्रपात्रमयं पृष्ठं कुर्याच्छृङ्गासमन्वितः ।
 ईहक्स्वरूपां सङ्कल्प्य घृतधेनुं नराधिप ॥
 तद्वत् कल्पनया धेनोर्घृतवत्सं प्रकल्पयेत् ।
 तं च विप्रं महाभाग मनसैव घृतार्चिषम् ॥

कल्पयित्वा ततस्तस्मै प्रयतः प्रतिपादयेत् ॥
 इमां ममोपकाराय गृह्णीष्व त्वं द्विजोत्तम ।
 प्रीयतां मम देवेशो घृतार्चिर्मिहिरोत्तमः ॥
 इत्युदाहृत्य विप्राय दद्याद्धेनुं नरोत्तम ।
 दत्त्वैकरात्रं स्थित्वा च घृताहारो नराधिप ॥
 मुच्यते सर्वपापेभ्यस्तस्य दानफलं शृणु ।
 घृतक्षीरवहा नद्यो यत्र पायसकर्दमाः ॥
 तेषु लोकेषु नित्यं स सुपुण्येषु प्रमोदते ।
 पितुरुर्ध्वं नयेत् सप्त पुरुषांस्तस्य येऽप्यधः ॥

इत्यादित्यपुराणोक्तो घृतधेनुदानविधिः ।

भविष्योत्तरे ।

घृतधेनुविधानेन नवनीतमयी शुभा ।
 दातव्या नृपते धेनुर्न्यूनाधिक्यविवर्जिता ॥
 मन्त्रः स एष निर्दिष्टो घृतधेनौ च यः स्मृतः ।
 शृणु पार्थ महाबाहो प्रदानफलमुत्तमम् ॥
 घृतक्षीरवहा नद्यो यत्र पायसकर्दमाः ।
 घृतधेनुप्रदो याति तत्र कामैः प्रपूजितः ॥
 पितुरुर्ध्वं नयेत् सप्त पुरुषांस्तस्य येऽप्यधः ।
 तान् श्रेष्ठेष्विह लोकेषु स नयत्यस्तकल्मषान् ॥
 सकामानामियं व्युष्टिः कथिता नृपसत्तम ।
 निष्कल्मषं पदं यान्ति निष्कामास्तत्प्रदायिनः* ॥

आह कात्यायनः ।

अलाभे यो गवां दद्याद्घृतधेनुं यथाविधि ।

* इति नवनीतधेनुदानविधिरिति न. प्र. पुस्तकेऽधिको वर्त्तते ।

दुर्गाणि तारितो धेन्वा देवनद्यां प्रमोदते ॥
 घृतालाभे तु यो दद्यात् तिलधेनुं समाहितः ।
 सर्वकामवहा नद्यस्तं सेवन्ते दिवि स्थितम् ॥
 तिलालाभे तु यो दद्याज्जलधेनुं समाहितः ।
 सर्वान् कामानवाप्नोति नात्र कार्या विचारणा ॥
 घृतधेनुं नरो दद्यात् तिलधेनुं यथाक्रमम् ।
 जलधेनुं यथा यो वै शश्वन्न च्यवते दिवः ॥
 जितेन्द्रियाय शान्ताय वैष्णवाय यथाविधि ।
 धेनुं दत्त्वा घृतमयीं विष्णुसालोक्यमश्नुते ॥
 पितरं चैव धर्मात्मा पितामहमथापि वा ।
 घृतधेन्वा परित्राति* सप्त सप्त च सप्त च ॥

इति घृतधेनुदानविधिः ।

अथ जलधेनुदानम् ।

वशिष्ठ उवाच ।

जलधेनुं प्रवक्ष्यामि प्रीयते दत्तया यया ।
 देवदेवो हृषीकेशः सर्वगः सर्वभावनः ॥
 जलकुम्भं नरव्याघ्र सुवर्णरजतान्वितम् ।
 रत्नगर्भमशेषैस्तु ग्राम्यैर्धान्यैः समन्वितम् ॥
 सितवस्त्रयुगच्छत्रं दूर्वापल्लवशोभितम् ।
 कुष्ठमांसीमुरोशीरबालकामलकैर्युतम् ॥
 प्रियङ्गुयत्रसहितं सितवस्त्रोपवीतितम् ।
 सच्छत्रं स उपानत्कं दर्भविष्टरसंस्थितम् ॥
 चतुर्भिः संबृतं भूप तिलपात्रैश्चतुर्दिशम् ।

* परत्रापीति न. प्र. पु. पाठः ।

स्थापितं दधिपात्रेण घृतक्षौद्रवता मुखे ॥
 उपोषितः समभ्यर्च्य वासुदेवं जलेश्वरम्* ।
 पुष्पधूपोपहारैस्तु यथाविभवमाहृतः ॥
 सङ्कल्प्य जलधेनुं च कुम्भं तमभिपूज्य च ।
 पूजयेद्वत्सकं तद्वत् कुम्भं जलमयं बुधः ॥
 एवं संपूज्य गोविन्दं जलधेनुं सवत्सकाम् ।
 सितवस्त्रधरः शान्तो वीतरागो विमत्सरः ॥
 दद्याद्द्विजाय राजेन्द्र प्रीत्यर्थं जलशायिनः ।
 जलशायी जगद्योनिः प्रीयतां मम केशवः ॥
 इति चोच्चार्य भूनाथ विप्राय प्रतिपाद्यताम् ।
 अपक्वान्नाशिना स्त्र्येयमहोरात्रमतः परम् ॥

'जलकुम्भमित्यादि' कुम्भोऽत्र कलशः । सुवर्णरजतयोरनिघतपरिमाणतया
 यथाशक्ति विधानम् । पञ्चरत्नानि धान्यानि च परिभाषायामुक्तानि ।

अथ यद्यपि सामान्येनोपदेशस्तथाऽपि तत्सामान्यादितरेषु तथात्वमिति न्याया
 दितरधेनुषदविरुद्धधर्मानुष्ठानं वेदितव्यम् । ततश्च सुवर्णस्य शृङ्गाकृतित्वं रजतस्य
 खुराकृतित्वं तिलपात्राणां ताम्रपात्रमयत्वं दधिपात्रस्य कांस्यपात्रमयत्वं चानुसन्धेयम् ।
 तथा धान्यानि पार्श्वद्वये कुष्ठादीनि घ्राणदेशे प्रियङ्गुपात्रं श्रवणो यज्ञोपवीतं शिरःस्थाने
 स्थापयेत् । वत्सोऽपि चतुर्धांशेन धेनुवत् कार्यः ।

क्वचित् तु-

पूजयेद्वत्सकं तद्वत् कृतं घृतमयं बुधः ।

इति पाठाद्घृतजलयोर्विकल्पोऽवगम्यते । दानवाक्यं तु पूर्ववत् । दक्षिणा चात्र
 यथाशक्ति सुवर्णमिति ।

अनेन विधिना दत्त्वा जलधेनुं नराधिप ।

सर्वान् कामानवाप्नोति ये दिव्या ये च मानुषाः ॥

* छनेप्रवरमिति क्वचित् पाठः ।

शरीरारोग्यमावाधाप्रशमः सार्वकामिकः ।

नृणां भवति दत्तायां जलधेन्वां न संशयः ॥

इति विष्णुधर्मोक्तो जलधेनुदानविधिः ।

भानुरुवाच ।

जलधेनुं प्रवक्ष्यामि प्रीयते दत्तया यया ।

देवदेवो मयूखेशः सर्वगः सर्वभावनः ॥

‘जल कुम्भं समानीयेत्यादि’ विष्णुधर्मतुल्यार्थम् ।

विशेषस्तु-

ततः संपूज्य चादित्यं जलधेनुं सवत्सकामम् ॥

दद्याद्विप्राय देवाग्रे प्रीत्यर्थं मिहिरस्य* तु ।

आदित्यस्य जगद्योनिः प्रीयतां मिहिरः सदा ॥

इति चोच्चार्य तां गां तु विप्राय प्रतिपादयेत् ।

अनेन विधिना यस्तु जलधेनुं महामुने ॥

सर्वाह्लादानमाप्नोति यंश्च ध्यायति मानवः ।

सर्वपापविनिर्मुक्तः पितरं सपितामहम् ।

प्रपितामहं यथा पूर्वपुरुषाणां चतुष्टयम् ॥

आत्मानं तनयं पौत्रं तदधस्ताच्चतुष्टयम् ।

तारयेत् स मुनीन्द्रेह जलधेनुप्रदो नरः ॥

यश्च गृह्णाति विधिवत् तस्याप्येवंविधाः कुले ।

चतुर्दश तथा चैव ददतश्चानुमोदतः ॥

दीयमानां प्रपश्यन्ति जलधेनुं च ये नराः ।

तेऽप्यशेषैर्घनिर्मुक्ताः प्रयान्ति परमां गतिम् ॥

इति आदित्यपुराणोक्तो जलधेनुदानविधिः ।

* सूर्यस्य ।

अगस्त्य उवाच ।

तोयधेनुं शृणु वत्स यथा देवी प्रसीदति ।

कुम्भं तोयसुसंपूर्णं रत्नवस्त्रयुगान्वितम् ॥

समस्तवीजसंयुक्तं दूर्वापल्लवशोभितम् ।

‘समस्तवीजानि’ सर्वधान्यानि ।

दूर्वाक्षतदधिशाङ्गुकुष्ठामलकचन्दनैः ।

माल्यच्छत्रसमायुक्तं तिलपात्रैश्च संयुतम् ॥

दधिक्षीरघृतं पात्रं विधानेनोपकल्पयेत् ।

वत्सकं कल्पयेत् तस्यास्तद्वत् तोयमयं बुधः ॥

देवीमभ्यर्च्य विधिवत् सोपवासोऽथ नक्तवान् ।

देवीभक्ते प्रदद्याद्यः सर्वान् कामानवाप्नुयात् ॥

जयारिसूदनी देवी देवानां भयनाशिनी ।

वेदमातर्वरे दुर्गे सर्वगे सुभगे नमः ॥

अनेन वत्समन्त्रेण नन्दानाम्नाऽभिमन्त्रयेत् ।

देवी मे प्रीयतां नित्यं यथोदितफलं शिवा ॥

इति देवीपुराणोक्तो जलधेनुदानविधिः ।

स्कन्दपुराणे ।

जलधेनुं च यो दद्यात् तस्य दानफलं शृणु ।

प्रपां सत्रं तडागं वा कूपं वाऽपि सुपुष्कलम् ॥

कृत्वा कुम्भान् सुवर्णान्श्च गन्धमाल्यैरलङ्कृतान् ।

‘प्रपा’ पानोयशाला । ‘सत्रं’ शाला सभाजनसमाश्रया । ‘सुवर्णान्’ शोभन-
वर्णान् ।

पुष्पैश्च विविधाकारैरभ्यर्च्य द्विजसत्तमान् ।

भक्ष्यभोज्यैः सुवृत्तानां तिलपात्राणि दापयेत् ॥

दक्षिणां पुष्कलां दद्यावेभ्यस्त्वाशंसयेत् ततः ।

‘सभ्यः’ द्विजेभ्यः ।

आपः शिवास्तु सौम्याश्च तर्पयन्तु पितॄन् मम ।

कामदाः कामदानाय भवन्त्विति च वै वदेत् ॥

एवं दत्त्वा तु तां धेनुं पुनः कृत्वा च वै तदा ।

आवाहयेत् प्रपां देवीं ब्रह्मलोकसमर्पिणीम् ॥

तिलपात्राणि दत्त्वा च तथा वस्त्रयुगं शुभम् ।

सुवर्णस्य च सान्निध्यं फलानि विविधानि च ॥

ततो दद्याच्छुचिः स्नातो ब्राह्मणेभ्यो यथाविधि ।

एवं विधानतो दत्त्वा ब्रह्मलोके महीयते ॥

विश्वामित्रः ।

शरीरारोग्यमावाधाप्रशमः सार्वकालिकः ।

नृणां भवति दत्तानां जलधेन्वां न संशयः ॥

इति जलधेनुदानविधिः ।

अथ क्षीरधेनुदानम् ।

विनीताश्च उवाच ।

क्षीरधेनुं प्रवक्ष्यामि तां निबोध नराधिप ।

अनुलिप्ते महीपृष्ठे गोमयेन नरोत्तम ॥

गोचर्ममात्रमानेन कुशानास्तीर्य सर्वतः ।

तत्रोपरि महाराज न्यसेत् कृष्णाजिनं बुधः ॥

तत्रोपरि कुण्डलीकां गोमयेन कृतामपि ।

क्षीरकुम्भस्ततः स्थाप्यश्चतुर्थांशेन वत्सकम् ॥

सुवर्णसुखशृङ्गाणि चन्दनागुरुकाणि च ।

प्रशस्तपत्रश्रवणां तिलपात्रोपरि न्यसेत् ॥

मुखं गुडमयं तस्या जिह्वा शर्करया तथा ।
 फलप्रशस्तदन्तां च मुक्ताफलप्रयोजनाम् ॥
 इक्षुपादां दर्भरोमां सितकम्बलकम्बलाम् ।
 ताम्रपृष्ठां कांस्यदोहां पट्टसूत्रमयं तथा ॥
 पुच्छं च नृपशार्दूल नवनीतमयस्तनीम् ।
 स्वर्णशृङ्गीं रौप्यखुरां पञ्चरत्नमयां भुवि ॥
 चत्वारि तिलपात्राणि चतुर्दिश्वपि स्थापयेत् ।
 सप्तबीहिसमायुक्तां दिक्षु सर्वासु प्रक्षिपेत् ॥
 एवं लक्षणसंयुक्तां क्षीरधेनुं प्रकल्पयेत् ।
 आच्छाद्य वह्नयुग्मेन गन्धपुष्पैः समर्चयेत् ॥
 घूपं दीपादिकं कृत्वा ब्राह्मणाय निवेदयेत् ।
 आच्छाद्यालङ्कृतं कृत्वा मुद्रिकाकर्णमात्रकैः ॥
 पादुकोपानहौ छत्रं दत्त्वा दानं समर्पयेत् ।
 अनेनैव तु मन्त्रेण क्षीरधेनुं प्रकल्पयेत् ॥
 या लक्ष्मीः सर्वभूतानामित्यादि नरपुङ्गव ।
 आप्यायस्वेति मन्त्रेण क्षी धेनुं प्रसादयेत् ॥
 गृह्णामि त्वां देवि भक्त्या प्राहको मन्त्रमुच्चरेत् ।
 एवं धेनुं प्रदायाऽथ क्षीराहारोदितं चरेत् ॥
 त्रिरात्रं तु पयोभक्षो ब्राह्मणो राजसत्तम ।
 दीयमानां प्रपश्यन्ति ते यान्ति परमां गतिम् ॥
 सतां हेमसहस्रेण शतेनाथ स्वशक्तितः ।
 शतार्धमथ वाऽप्यर्धं तथैवार्धं यथेच्छया ॥
 दत्त्वा धेनुं महाराज शृणु तस्यापि तत्फलम् ।
 दिव्यं वर्षसहस्रं तु रुद्रलोके महीयते ॥

पितृपितामहैः सार्धं ब्रह्मणो भवनं व्रजेत् ।
 दिव्यं विमानमारूढो दिव्यगन्धानुलेपनः ॥
 क्रीडित्वा सुचिरं कालं विष्णुलोकं स गच्छति ।
 द्वादशादित्यसंकाशैर्विमानैर्वरमण्डितैः ॥
 गीतवादित्रनिर्घोषैरप्सरोगणसेवितैः ।
 तत्रोपविष्टोऽसौ राजा विष्णुसायुज्यतां व्रजेत् ॥
 य इदं शृणुयाद्राजन् पठेद्वा भक्तिभाविनः ।
 सर्वपापविनिर्मुक्तो विष्णुलोकं स गच्छति ॥

इति स्कन्दपुराणोक्तः क्षीरधेनुदानविधिः ।

अथ दधिधेनुदानम् ।

विनीताश्व उवाच ।

दधिधेनोर्महाराज विधानं शृणु साम्प्रतम् ।
 अनुलिप्ते महीभागे गोमयेन नराधिप ॥
 गोचर्ममात्रं तु पुनः पुष्पप्रकरसंयुतम् ।
 कुशैरास्तीर्य वसुधां कृष्णाजिनकृतास्तराम् ॥
 दधिकुम्भं च संस्थाप्य सप्तधान्यस्य चोपरि ।
 चतुर्थांशेन वर्त्सं तु सौवर्णमुखसंयुतम् ॥
 प्रशस्तपत्रश्रवणां मुक्ताफलमयेक्षणाम् ।
 चन्दनागुरुशृङ्गीं च मुखं वै गन्धमालिकम् ॥
 जिह्वा शर्करया राजन् घ्राणं श्रीखण्डकं तथा ।
 फलमूलमया दन्ताः सितसूत्रस्य कम्बला ॥
 ताम्रपृष्ठा दर्भरोमा पुच्छं सूत्रमयं तथा ।
 स्वर्णशृङ्गीं रोप्यखुरां नवनीतप्रयस्तनीम् ॥
 इक्षुपादां सुसंस्कृत्य सर्वाभरणभूषिताम् ।

आच्छाद्य वस्त्रयुग्मेन पुष्पगन्धैस्तु पूजिताम् ॥
 ब्राह्मणाय कुलीनाय साधुवृत्ताय धीमते ।
 समाधियमयुक्ताय तादृशाय प्रदापयेत् ॥
 पुच्छदेशोपविष्टाय मुद्रिकाकर्णमात्रकैः ।
 पादुकोपानहौ छत्रं दत्त्वा मन्त्रमनुस्मरेत् ॥
 दधिकाव्णोति मन्त्रेण दधिधेनुं प्रदापयेत् ।
 पवं दधिमयीं धेनुं दत्त्वा राजर्षिसत्तम ॥
 एकाहारो दिनं तिष्ठेद्ब्रह्मा च नृपनन्दन ।
 यजमानो वसेद्राजन् त्रिदिनं च द्विजोत्तम ॥
 दीयमानां प्रपश्यन्ति तेऽपि यान्ति परां गतिम् ।
 दश पूर्वान् दश परानात्मानं चैकविंशकम् ॥
 विष्णुलोकमवाप्नोति यावदाभूतसंश्लवम् ।
 दाता च दापकश्चैव तेऽपि यान्ति परां गतिम् ॥
 यत्र मधुवहा नद्यो यत्र पायसकर्दमाः ।
 ऋषयो मुनयः सिद्धास्तत्र गच्छन्ति धेनुदाः ॥
 य इदं शृणुयाद्भक्त्या श्रावयेद्वापि मानवः ।
 सोऽश्वमेधफलं प्राप्य विष्णुलोकं स गच्छति ॥

इति स्कन्दपुराणोक्तो दधिधेनुदानविधिः ।

अथ मधुधेनुदानम् ।

मधुधेनुं प्रवक्ष्यामि सर्वपापप्रणाशिनीम् ।
 अनुलिप्ते महीपृष्ठे कृष्णाजिनकुशोत्तरे ॥
 धेनुं मधुमयीं कृत्वा संपूर्णघटपूरिताम् ।
 तद्वच्चतुर्थभागेन वत्सकं परिकल्पयेत् ॥
 सौवर्णं तु मुखं कृत्वा शृङ्गाण्यगुरुचन्दनैः ।

पृष्ठं ताम्रमयं तस्य पुच्छं सूत्रमयं तथा ॥
 पादास्त्विक्षुमयाः कार्याः सितकम्बलकम्बलाम् ।
 मुखं गुडमयं कृत्वा जिह्वा शर्करयान्विता ॥
 मौक्तिकं नयने तस्या दन्ताः फलमयास्तथा ।
 इर्मरौमधरा देवी रूप्यखुरविभूषिता ॥
 अश्वत्थपत्रश्रवणां* नवनीतमयस्तनीम् ।
 सर्वलक्षणसंयुक्तां सप्तधान्यानि दापयेत् ॥
 चत्वारि तिलपात्राणि चतुर्दिक्षु च विन्यसेत् ।
 आच्छाद्य वस्त्रयुग्मेन घण्टाभरणभूषिताम् ॥
 कांस्योपदोहनीं दत्त्वा गन्धपुष्पैस्तु पूजिताम् ।
 भयने विषुवे पुण्ये व्यतीपाते दिनक्षये ॥
 संक्रान्तावुपरामे च सर्वकालमतन्द्रितः ।
 द्रव्यब्राह्मणसंपत्तिर्हृष्टमात्रेण दापयेत् ॥
 ब्राह्मणाय दरिद्राय श्रोत्रियाय कुटुम्बिने ।
 आर्यावर्त्तसमुत्पन्ने वेदवेदाङ्गपारगे ॥
 तादृशाय प्रदातव्या मधुधेनुर्नरोत्तम ।
 पुच्छदेशोपविष्टाय गन्धधूपादिपूजिताम् ॥
 आच्छाद्य वस्त्रयुग्मेन मुद्रिकां कर्णमात्रिकाम् ।
 स्वशक्त्या दक्षिणां दत्त्वा वित्तशाठ्यविवर्जितः ॥
 उदकपूर्वं तु कर्त्तव्यं पश्चाद्दानं समर्पयेत् ।
 रसज्ञा सर्वदेवानां सर्वभूतहितेरता ॥
 प्रीयन्तां पितृदेवाश्च मधुधेनो नमोऽस्तु ते ।
 एवमुच्चार्य तां धेनुं ब्राह्मणाय निवेदयेत् ॥

* अश्वत्थपत्रश्रवणामिति न. प्र. पु. पाठः ।

अहं गृह्णामि त्वां देवि कुटम्बार्थं विशेषतः ।
 कामं कामदुधे कामान् मधुधेनो नमोऽस्तु ते ॥
 मधुवातेति मन्त्रेण प्रदाप्यायतचेतसा ।
 दत्त्वा धेनुं महाराज छत्रकोपानहौ तथा ॥
 एवं यः कुरुते भक्त्या मधुधेनुं नराधिप ।
 दत्त्वा दानं पायसेन मधुना च दिनं नयेत् ॥
 ब्राह्मणोऽपि त्रिरात्रं तु मधुपायससंयुतः ।
 एवं कृते तु यत् पुण्यं तं निबोध नराधिप ॥
 यत्र मधुवहा नद्यो यत्र पायसकर्दमाः ।
 ऋषयो मुनयः सिद्धास्तत्र गच्छन्ति धेनुदाः ॥
 तत्र भोगान् वरान् भुङ्क्ते ब्रह्मलोके स तिष्ठति ।
 क्रीडित्वा सुचिरं कालं पुनर्मर्त्यमुपागतः ॥
 स भुक्त्वा विपुलान् भोगान् विष्णुलोकं च गच्छति ।
 दश पूर्वान् दश परानात्मानं चैकविंशकम् ॥
 नयेत् विष्णुसायुज्यं मधुधेनुप्रसादतः ।
 य इदं शृणुयाद्भक्त्या श्रावयेद्वापि मानवः ॥
 सर्वपापविनिर्मुक्तो विष्णुलोकं स गच्छति ।

इति स्कन्दपुराणोक्तेः मधुधेनुदानविधिः ।

अथ रसधेनुदानम् ।

विनीताश्व उवाच ।

रसधेनुं महाराज कथयामि समासतः ।
 अनुलिप्ते महीपृष्ठे कृष्णाजिनकुशोत्तरे ॥
 रसस्थ तु घटं राजन् संपूर्णमैक्षवस्थ च ।
 तद्वत् सङ्कल्पयेत् प्राज्ञश्चतुर्थांशेन वत्सकम् ॥

इक्षुइण्डमयाः पादा राजतखुरसंयुताः ।
 सुवर्णशृङ्गाभरणा वस्त्रपुच्छा धृतस्तनी ॥
 पुष्पकम्बलसंयुक्ता शर्करामुखजिह्विका ।
 दन्ताः फलमयास्तस्याः पृष्ठं ताम्रमयं शुभम् ॥
 पुष्परोमां तु राजेन्द्र मुक्ताफलकृतेक्षणाम् ।
 सप्तद्रीहिंसम युक्तां चतुर्दिक्षु सदीपिकाम् ॥
 सर्वोपस्करसंयुक्तां सर्वगन्धविभूषिताम् ।
 चत्वारि तिलपात्राणि चतुर्दिक्षु निवेशयेत् ॥
 ब्रह्मणे वेदविदुषे श्रोत्रियायाहिताग्नये ।
 पुराणज्ञे विशेषेण साधुवृत्ताय धीमते ॥
 तादृशाय प्रदातव्या रसधेनुः कुटुम्बिने ।
 दाता स्वर्गमवाप्नोति सर्वपापविचर्जितः ॥
 दाता वा ग्राहको वापि एकाहं रसभोजनः ।
 सोमपानं भवेत् तस्य सर्वमेव फलं भवेत् ॥
 दीयमानां तु पश्यन्ति तेषु यान्ति परां गतिम् ।
 धेनुं च पूजयित्वाऽग्रे गन्धधूपस्रगादिभिः ॥
 पूर्वोक्ता ये च मन्त्राश्च तानेव प्रयतः स्मरेत् ।
 एवमुच्चारयित्वा तु दीयते वै द्विजोत्तमे ॥
 दश पूर्वान् परांश्चैव आत्मानं चैकविंशकम् ।
 नयेत परमं स्थानं यस्मान्नावर्त्तते पुनः ॥
 एषा ते कथिता राजन् रसधेनुरनुत्तमा ।
 ददस्व च महाराज पुण्यश्लोकानवाप्नुहि ॥
 य इदं पठते नित्यं शृणुयाद्वापि भक्तितः ।
 सर्वपापघ्निर्मुक्तो विष्णुसायुज्यतां व्रजेत् ॥

इति स्कन्दपुराणोक्ता रसधेनुदानविधिः ।

अथ शर्कराधेनुदानम् ।

विनीताश्व उवाच ।

तद्वच्च शर्कराधेनुं राजन् कुर्यात् यथार्थतः ।
 अनुलिप्ते महीपृष्ठे कृष्णाजिनकुशोत्तरे ॥
 धेनुः शर्करया राजन् सदा भारच्चतुष्टयम् ।
 उत्तमा कथ्यते सद्भिश्चतुर्थीशेन वत्सकः ॥
 तदर्धं मध्यमा प्रोक्ता चतुर्थीशेन कन्यसा ।
 तद्वद्वत्सं प्रकुर्वीत चतुर्थीशेन मानवः ॥
 अथ वा धेनुतः कुर्यादष्टांशेन तु वत्सकम् ।
 स्वशक्या कारयेद्धेनुं यथात्मानं न पीडयेत् ॥
 सर्वबीजानि संस्थाप्य चतुर्दिक्षु समन्ततः ।
 सौवर्णमुखशृङ्गाणि मौक्तिकैर्नयनानि च ॥
 गुडेन च मुखं कार्यं जिह्वा पिष्ठमयी तथा ।
 कम्बलं पट्टसूत्रेण घण्टाभरणभूषिता* ॥
 इक्षुपादा रौप्यखुरा नवनीतमयस्तनी ।
 प्रशस्तपत्रश्रवणां सितचामरभूषिता ॥
 पञ्चरत्नसमायुक्ता दर्भरोमसमन्विता ।
 कांस्योपदोहना सम्यग्गन्धपुष्पैः समन्विता ॥
 ईदृग्विधानसंयुक्ता वस्त्रैराच्छादितोपरि ।
 गन्धपुष्पैरलङ्कृत्य ब्राह्मणाय निवेदयेत् ॥
 श्रोत्रियाय दरिद्राय साधुवृत्ताय धीमते ।
 वेदवेदाङ्गविदुषे विशेषेणाग्निहोत्रिणे ॥
 अनुसूयवे प्रदातव्या न मत्सरयुताय वै ।

* कपटाभरणसंयुतेति पाठः पुस्तकान्तरे ।

अयने^१ विषुवे पुण्ये व्यतीपाते च षण्मुख ॥
 येषु पुण्येषु कालेषु षट्छा वापि दापयेत् ।
 सत्पात्रं तु द्विजं हृष्ट्वा स्वागतं श्रोत्रियं गृहे ॥
 तादृशाय प्रदातव्या पुच्छदेशे त्रिवेदयेत् ।
 पूर्वामुखस्थितो दाता अथ वा तु ह्युदङ्मुखः ॥
 धेनुं पूर्वमुखां कृत्वा घत्समुत्तरतो न्यसेत् ।
 दानकाले तु ये मन्त्रास्तान् पठित्वा समर्चयेत् ॥
 आच्छाद्य चैव तं विप्रं मुद्रिकाकर्णवेष्टकैः ।
 स्वशक्त्या दक्षिणां दद्याद्ग्रन्थपुष्पं सचन्दनम् ॥
 धेनुं समर्पयेत् तस्य मुखं च न विलोकयेत् ।
 एकाहं शर्कराहारो ब्राह्मणस्त्रिदिनं वसेत् ॥
 सर्वपापहरा धेनुः सर्वकामप्रदायिनी ।
 सर्वकामसमृद्धस्तु जायते नाऽत्र संशयः ॥
 दीयमानां प्रपश्यन्ति तेऽपि यान्ति परां गतिम् ।
 य इदं शृणुयाद्भक्त्या पठते वापि मानवः ॥
 मुच्यते सर्वपापेभ्यो विष्णुलोकं स गच्छति ।

१ इति स्कन्दपुराणोक्तः शर्कराधेनुदानविधिः ।

अथ कार्पासधेनुदानविधिः ।

वराह उवाच ।

भतः परं प्रवक्ष्यामि धेनुं कार्पासकीं शुभाम् ।
 विश्वस्य गुह्यगुप्त्यर्थं ब्रह्मणा वांशुकं कृतम्* ॥
 कार्पासमूलं तच्चापि तेनासावुत्तमं स्मृतम् ।
 सा च कार्पासभारेण धेनुः श्रेष्ठा प्रकीर्तिता ॥

* ब्रह्मणा च स्वयं कृतमिति क्वचित् पाठः ।

मध्यमा च तदर्धेन तस्याप्यर्धेन कन्यसा ।
 पूर्ववद्वस्त्रधान्यां च द्विरण्यं च तथैव च ॥
 चत्सकं तु चतुर्थींशादानमन्त्रो विधीयते ।
 कुर्वीत पूर्ववद्वस्त्रं वस्त्रधान्याद्युपस्करम् ॥

‘पूर्ववदिति’ वराहपुराणोक्तमित्यर्धेनवदित्यर्थः ।

हेमकुन्देन्दुदेवेश क्षीरार्णवसमुद्भवे ।
 सोमप्रिये सुधेन्वाख्ये सौरभेयि नमोऽस्तुते ॥
 दत्तेयमिन्दुनाथाय शशांकायामृताय च ।
 अत्रिनेत्रप्रजाताय सोमराजाय वै नमः ॥

दानमन्त्रः ।

यस्त्वेवं परया भक्त्या ब्राह्मणाय प्रयच्छति ।
 स याति सोमलोकं तु सोमेन सह श्रेयते ॥
 न रोगी न ज्वरी कुष्ठी कुले तस्य प्रजायते ।
 पुत्रदारसमोपेतो जीवेच्च शरदां शतम् ॥

इति वराहपुराणोक्तः कार्पासधेनुदानविधिः ।

अथ लवणधेनुदानम् ।

युधिष्ठिर उवाच ।

कृष्ण कृष्ण महाबाहो सर्वशास्त्रविशारद ।
 कथयस्व हि दानानामुत्तमं यत् प्रकीर्तितम् ॥
 येन दत्तेन दत्तानि सर्वाण्यपि भवन्त्युत ।
 सर्वकामसमृद्धश्च सर्वपापक्षयो भवेत् ॥
 प्रायश्चित्तविशुद्धिश्च तन्मे कथय सुव्रत ।

श्रीकृष्ण उवाच ।

शृणु राजन् प्रवक्ष्यामि लवणस्येह कल्पिताम् ।

गोमयेनोपलिप्ते तु दर्भसंस्तरसंस्थितम् ॥
 धाविकं चर्म विन्यस्य पूर्वाशाभिमुखं स्थितम् ।
 वल्लेणाच्छादितां कृत्वा धेनुं कुर्वीत मध्यगाम् ॥
 आढकेनैव कुर्वीत बहुविचोऽल्पवानपि ।
 स्वर्णशृङ्गीं रौप्यखुरामिक्षुपादां फलस्तनीम् ॥
 कार्या शर्करया जिह्वा गन्धघ्राणवती तथा ।
 समुद्रोदरजां शुक्तिं कर्णौ च परिवेष्टयेत्* ॥
 शृङ्गे चन्दनकाष्ठाभ्यां मौक्तिके चाक्षिणी शुभे ।
 कपोलौ सक्तुपिण्डाभ्यां यवानास्ये प्रदापयेत् ॥
 कम्बलं पट्टसूत्रेण ग्रीवायां छत्रिका तथा ।
 पृष्ठे वै ताम्रपात्रं तु अपाने गुडपिण्डकम् ॥
 लाङ्गुले कम्बलं दद्याद्रसान् क्षीरप्रदेशतः ।
 योनिप्रदेशे च मधु सर्वतस्तु फलान्विताम् ॥
 एवं सम्यक् परिस्थाप्य लवणस्य कृतां च गाम् ।
 स्थापयेत् वत्सकं चापि चतुर्भागेन मानवः ॥
 एवं धेनुं समभ्यर्च्य माल्यवस्त्रविभूषणैः ।
 स्नात्वा देवार्चनं कुर्याद्ब्राह्मणानभिपूज्य च ॥
 कृत्वा प्रदक्षिणं गां तु पुत्रभार्यासमन्वितः ।
 ब्राह्मणाय सुशीलाय वृत्तयुक्ताय वै नृप ॥
 दद्यात् पर्वसु सर्वेषु मन्त्रेणानेन मानवः ।
 लवणे वै रसाः सर्वे लवणे सर्वदेवताः ॥
 सर्वदेवीमयि देवि लवणाख्ये नमोऽस्तु ते ।
 पवमुच्चार्य मन्त्रान्ते विप्राय प्रतिपादयेत् ॥

* परिकल्पयेदिति पुस्तकान्तरे ।

सम्यक् प्रदक्षिणं कृत्वा दक्षिणासहितं नृप ।
 प्रदक्षिणा मही तेन कृता भवति भारत ॥
 सर्वदानानि दत्तानि सर्वर्तुकफलानि च ।
 सर्वे रसाः सर्वमन्त्राः सर्वमेतच्चराचरम् ॥
 सौभाग्यं च परां वृद्धिं शरीरारोग्यसम्पदः ।
 नृणां भवति दत्त्वा तु रसधेनुं न संशयः ॥
 स्वर्गे च नियतं वासो यावदाभूतसंभवम् ।

पत्रोर्णकम्बलगलां लवणोदकेन कृत्वा फलस्तनवतीमविचर्मं पृष्ठे ।

दत्त्वा द्विजाय विधिवद्द्रसधेनुमेतां लोकं गवां सकलसौख्ययुतं प्रयाति ॥

इति भविष्यत्पुराणोक्तो लवणधेनुदानविधिः ।

अथ कर्पूरादिधेनुदानम् ।

कर्पूरधेनुं वक्ष्यामि सर्वगन्धमयीं शुभाम् ।
 यां द्रत्वा सर्वगन्धास्तु प्रदत्ताः स्युर्महीपते ॥
 चन्द्रग्रहे वाऽथ भानौः कार्तिक्यां विषुवत्यथ ।
 द्वादश्यामयने पुण्ये दद्यात् कर्पूरगां विभो ॥
 ब्राह्मणाय दरिद्राय शीलवृत्तपराय च* ।
 भूमावास्तोर्यं नेत्रं तु शङ्खशुक्लाम्बरं शुभम् ॥
 कार्या चतुष्पला धेनुः पलमात्रस्तु वत्सकः ।
 अथ वा पलिका धेनुर्वत्सः कार्यस्तु कार्षिकः ॥
 सुवर्णशृङ्गा रौप्यखुरा पुच्छं कुङ्कुमसंभवम् ।
 मृगानाभिमथा दन्ता ग्रन्थिपर्णमयं मुखम् ॥
 अक्षिणी सिंहक्रमये कर्णौ चागुरुकाष्ठजौ ।
 देवदारुमयं पुच्छं गुदं गुग्गुलुसंभवम् ॥

श्रुतवृत्तरथाय चेति क्वचित् पाठः ।

कुष्ठं कपोलकं प्रोक्तमुशीरं चर्म चैव तु ।
 उदरे चन्दनं दद्यात् खुराग्रे नखमेव च ॥
 एवं संकल्प्य कर्पूरां धेनुं वल्लेण पूजिताम् ।
 विप्रं संपूज्य कर्पूरां वल्लयुग्मेन चैव हि ॥
 कर्पूरधेनुं विप्रेश गृहाणेमां स्रुपूजिताम् ।
 गुष्पगन्धस्थिता सा मे कमला प्रीयतामिति ॥
 अनेनैव तु मन्त्रेण दानं विप्राय दापयेत् ।
 दत्त्वा धेनुमिमां राजन् गन्धर्वाण्यं समो भवेत् ॥
 कल्पत्रयं वसेत् स्वर्गे राजराजो भवेद्दिह ।
 सर्वान् कामानवाप्नोति गौरीलोके महीयते ॥

तथा ।

सर्वकामप्रदा धेनुः शर्करायाः प्रकीर्त्तिता ।
 सर्वपापहरा चैव तस्माद्दद्यात् समाहितः ॥
 गुडधेनुवदत्रापि मन्त्रावाहनपूजनम् ।
 दत्त्वा फलमर्थी धेनुं कामानां फलभाग्भवेत् ॥
 तथा कस्तूरिकां धेनुं श्रद्धावित्तसमन्वितः ।
 पात्रे दद्यान्नृपश्चेष्ट मन्त्रमेतमुदीरयेत् ॥

इति विष्णुधर्मोक्तः कर्पूरादिधेनुदानविधिः ।

अथ सुवर्णधेनुदानम् ।

श्रीभगवानुवाच ।

कथयामि रहस्यं ते दानधर्मोपबृंहितम् ।
 सुवर्णधेनुरूम्बन्धि सर्वपापोपशान्तिदम् ॥
 यद्ब्रह्मणापि राजेन्द्र विहितं विष्णुना पुरा ।
 तत् ते विस्तरतो राजन् कथयाम्यनुपूर्वशः ॥

सुवर्णस्य सुवर्णस्य शुद्धस्य परिकल्पिताम् ।

एकः सुवर्णशब्दो हिरण्यवचनः परः परिमाणवचनः ।

रौप्यवत्सकसंयुक्तां मुक्ताफलविभूषिताम् ।

प्रवालशृङ्गोपयुतां पद्मरागाक्षिशालिनीम् ॥

घृतपात्रस्तनवतीं कर्पूरागुरुनासिकाम् ।

शर्करारसनेपेतां भृष्टान्न*मुखसंमिताम् ॥

शङ्खशृङ्गान्तरां शुक्लिलाटस्थानकल्पिताम् ।

फलदन्तां वस्त्रयुग्मपार्श्वीं क्षौमसुकम्बलाम् ॥

इक्षुपादां नारिकेलश्रवणां गुडजानुकाम् ।

पञ्चगव्यापानवतीं कांस्यपृष्ठसमन्विताम् ॥

सुपहसूत्रलाङ्गलां सप्तधान्यसमन्विताम् ।

फलपुष्पसमोपेतां छत्रोपानत्समन्विताम् ॥

सुवर्णधेनुं विप्राय प्रतिपाद्येदृशीं नरः ।

हिरण्यरेताः पुरुषः पुराणः कृष्णपिङ्गलः ॥

तप्तहेमच्छविः स्रष्टा विश्वात्मा प्रीयतामिति ।

अनेनैव तु मन्त्रेण धेनोर्दानं प्रकीर्तितम् ॥

अश्वमेधसहस्रस्य फलमाप्नोत्यसंशयम् ।

कुलानां तु सहस्रं तु स्वर्गं नयति तद्बुधः ॥

किमन्यैर्बहुभिर्दानैः पर्याप्तं हेमधेनुना ।

सुवर्णधेनुं दत्त्वा हि कृतकृत्यो भवेन्नरः ॥

हिरण्यगर्भो भगवान् प्रीयतामिति कीर्तयेत् ।

उपवासविशुद्धात्मा दद्यात् सोमरविग्रहे ॥

रक्षःपिशाचास्तद्ग्रेहं न पश्यन्ति नराधिप ।

* मष्टाचेति न. प्र. पु. पाठः ।

कार्तिक्यां प्रयतो दद्याद्द्वादश्यां कार्तिकस्य तु ॥

दत्त्वा तत्पदमाप्नोति यत्र गत्वा न शोचति ।

इति विष्णुधर्माक्तः सुवर्णधेनुदानविधिः ।

अगस्त्य उवाच ।

मनुना यं विधिं कृत्वा प्राप्ता लोका अनुत्तमाः ।

ब्रवीमि तदहं हेमधेनुदानविधिं नृप ॥

शुभां हेममयीं गां च कारयेद्वाजतान् खुरान् ।

‘शुभां’ शुद्धसुवर्णैस्तु घटिताम् । अत्र सुवर्णपरिमाणचतुर्थीश्रवत्सनिर्माणा-
दिरनुक्ताङ्गोपसंहारः पूर्वोक्तसुवर्णधेनोरवगन्तव्यः ।

तां वस्त्रप्रावृतां कृत्वा प्राप्नुयात्लोकमुत्तमम् ।

विचित्रचित्रपुष्पैश्च गन्धधूपविलेपनैः ॥

तथा क्षमापयेद्देवीं तां गां तत्र समर्पयेत् ।

देवि त्वदीयादादेशात् तव भक्तेषु दीयते ॥

पुनस्तां विप्रराजाय दापयेच्छिवभाविने ।

‘शिवभाविने’ शिवध्यायिने ।

अक्षय्यफलकामेन प्रायश्चित्तविशुद्धये ।

मनुना चीर्णमेतद्ये संपतेयुर्नरा अधः ॥

सप्त पूर्वापरान् वंशान् रुद्रकिल्विषसंस्थितान् ।

उद्धृत्य वा नयेद्भक्तस देवीलोकमनुत्तमम् ॥

इति देवीपुराणोक्तो हेमधेनुदानविधिः ।

वह्निपुराणे ।

सुवर्णधेनुश्चाप्यत्र सुवर्णाश्च चतुर्दश ।

सुनिर्णिक्तसुवर्णैश्च सप्तभिर्मध्यमा स्मृता ॥

चतुर्भिः कन्यसा प्रोक्ता चतुर्थींशेन वत्सकः ।

गुडधेनुविधानेन दत्ता सर्वफलप्रदा ॥

विश्वामित्रः ।

हिरण्यरेताः पुरुषः पुराणः कृष्णपिङ्गलः ।
रत्नहेमच्छविः स्रष्टा विश्वात्मा प्रीयतामिति ॥
हिरण्यगर्भो भगवान् प्रीयतामिति कीर्त्तयेत् ।
सुवर्णधेनुं दत्त्वा च कृतकृत्यो भवेन्नरः ॥

इति सुवर्णधेनुदानविधिः ।

अथाह वृद्धगौतमः ।

धेनुं स्वर्णमयीं कुर्यात् पूर्वेण विधिना ततः ।
सुवर्णशृङ्गीं रत्नाढ्यां तथा रौप्यखुरामपि ॥
तथा च तर्णकं कुर्यादष्टभागेन पूर्ववत् ।
ब्राह्मणं श्रुतसम्पन्नं वैष्णवं च कुटुम्बिनम् ॥
आचारवन्तं धर्मिष्ठं द्विजशुश्रूषणोद्यतम् ।
गृहमाहूय विधिवत् पूजयेत् पूर्ववच्च तम् ॥
यथा विभवतो भक्त्या होमः पूर्ववदेव हि ।
मन्त्रैस्तु वैष्णवैः सम्यक् पालाशसमिधस्तथा ॥
होमान्ते तां प्रदद्याच्च मन्त्रेणानेन मेहवान् ।
चक्रं सुदर्शनं यस्य राजतेजस्तथैव हि ॥
प्रमेहं हरतु क्षिप्रं विष्णुर्गरुडवाहनः ।

दानमन्त्रः ।

दानं प्रमेहरोगघ्नमेतत् कार्यं मनीषिभिः ॥

कृतेनानेन शाम्यन्ति प्रमेहा दारुणा अपि ।

अत्र 'पूर्ववदिति' राजतवृषभदानवदिति ज्ञेयम् ।

इति प्रमेहघ्नसुवर्णधेनुदानविधिः ।

अथाह बौधायनः ।

सौवर्णीं गां प्रकुर्वीत पलेनार्धेन वा पुनः ।
 वित्तशास्त्रं न कुर्वीत कुर्वन्नेवं फलं भवेत् ॥
 रत्नशृङ्गीं रौप्यखुरां नानावस्त्रैरलङ्कृताम् ।
 ग्रहाणामुपरि स्थाप्य नव धान्यानि विन्यसेत् ॥
 होमस्तु पूर्ववत् कार्यो गोविन्दप्रीतये हितः ।
 एवं विष्णुप्रतद्विष्णुर्विष्णोर्नुकमिति क्रमात् ॥
 समिदाज्यचरुं हुत्वा पूर्णाहुत्यन्त एव हि ।
 ततस्तां तु शुची रोगी ब्राह्मणं वेदपाठगम् ॥
 श्रुतवृत्तोपसम्पन्नं कुलीनं धर्मवादिनम् ।
 वृद्धं ज्ञानोपसम्पन्नमुद्वेगकरं नृणाम् ॥
 भक्त्या स्वयं स्मानीय पूजयेत् प्रीतिपूर्वकम् ।
 अङ्गुलीयकपात्राद्यैरुपानच्छत्रकैरपि ॥
 मन्त्रेणानेन तां पात्रे दद्याद्भोगी यतात्मवान् ।
 गोविन्दं मनसा ध्यायन् गवां मध्ये स्थितं शिशुम् ॥
 बर्हापीडकसंयुक्तं वेणुवादनतत्परम् ।
 गोपीजनैः परिवृतं वन्यपुष्पावतंसकम् ॥

गोविन्दं गोपीजनवल्लभेश कंसासुरघ्न त्रिदशेन्द्रवन्द्य ।
 गोदानतृप्तः कुरु मे दयालो ह्यशौचिनाशं क्षयितारिवर्गः ॥
 दानमन्त्रः ।

दानेनानेन नियतमर्शसां जायते क्षयः ।

तस्मात् कुर्यात् प्रयत्नेन सुखार्थं ह्येतदर्शसः ॥

इत्यशौघसुवर्षार्धेनुदानविधिः ।

वायुपुराणे ।

चतुर्विधा च या वन्ध्या भवेद्भ्रत्सवियोजनात् ।
 वक्ष्ये तस्याः प्रतीकारं तत्स्वरूपं निबोध मे ॥
 हिरण्येन यथा शक्त्या सवत्सां कारयेद्दृढाम् ।
 धेनुं पलेन वत्सं च पादेन गुरुरब्रवीत् ॥
 धेनुं रौप्यखुरां रत्नं तस्याः पुच्छे नियोजयेत् ।
 घण्टां गले च बध्नीयात् सवत्सां प्राङ्मुखः शुचिः ॥
 चन्द्रनागुरुकर्पूरैर्गन्धमाल्यैः सुशोभनैः ।
 उपचारैः षोडशभिर्नैवेद्यं पायसं भवेत् ॥
 मोदकं च तथापूपं गुडं लवणमेव च ।
 जीरकं तु सुविस्तीर्णं शूर्पे वेणुमये दृढे ॥
 धेनोरेकं प्रदातव्यं ब्राह्मणस्त्रीषु चैव हि ।
 षडष्टौ दश वा दद्यात् तदनन्तरमेव च ॥
 ब्राह्मणं सर्वशास्त्रार्थकुशलं धर्मवेदिनम् ।
 विद्याविनयसम्पन्नं शान्तं चैव जितेन्द्रियम् ॥
 अलोलुपं सर्वजनप्रियं कल्मषवर्जितम् ।
 आहूय भक्त्या संपूज्य वस्त्राद्यैर्गन्धपुष्पकैः ॥
 तेनैव कारयेत् पूजामाहतो धेनुवत्सयोः ।
 होमं च कारयेत् तत्र समिदाज्यचरूत्कटम् ॥
 सोमोधेनुमिति मन्त्रं समुच्चार्य ततः पुनः ।
 प्राङ्मुखायोपविष्टाय प्रदद्यात् तामुदङ्मुखः ॥
 मन्त्रेणानेन विधिवत् पुच्छे हस्तं विधाय च ।
 धेनुर्याङ्गिरसः सा तु वशिष्ठे सुरभी च या ॥
 दुहिता या तथा भानोरग्नेश्च वरुणस्य च ।

याश्च गावः प्रवर्त्तन्ते वनेपूपवनेषु च ॥
 प्रीणन्तु ता मम सदा पुत्रपौत्रप्रदाः सुखम् ।
 प्रयच्छन्ति दिवारात्रमविच्छेदं च सन्ततेः ॥

दानमन्त्रः ।

एवं दत्त्वा तु तद्दानं प्रणिपत्य विसर्जयेत् ।

इति बन्ध्यात्वहरसुवर्णधेनुदानविधिः ।

तथा ।

प्रस्विन्नपाणिपादः स्याद्यो हरेत रसादिकम् ।
 वक्ष्यामि तत्प्रतीकारं दानहोमादिकर्मणा ॥
 पलार्धेन तदर्धेन तदर्धेनाऽथ वा पुनः ।
 कुर्याद्धेनुं सुवर्णेन वत्सस्तत्पादतो भवेत् ॥
 एवं कृत्वा तु तां धेनुं वस्त्रेणावेष्ट्य शोभनाम् ।
 गुडस्योपरि संस्थाप्य पूजयेद्बन्धधूपकैः ॥
 गुडस्य च परीमाणं चत्वारिंशत्पलं भवेत् ।
 यद्वा तदर्धमेव स्याद्यथाविभवमेव वा ॥
 हव्यकव्यादि च घृतदधिक्षीरचतुष्टयम् ।
 पादेष्वेकैकेशः स्थाप्यं पूर्वदक्षिणतः क्रमात् ॥
 शृङ्गाणि च पुनस्तस्याः कुङ्कुमेनानुलेपयेत् ।
 एवं विधाय तां धेनुमाचार्यः स्वर्णरूपिणीम् ॥
 होमं समारभेत् कुण्डे स्थण्डिले वाऽथ पूजिते ।
 अग्निप्रणयनं कृत्वा ह्याचार्यः सर्ववेदवित् ॥
 धर्मज्ञो यज्ञवेदस्तु कुशलः क्रोधवर्जितः ।
 अनुद्वेगकरो नृणां पुराणार्थविदङ्गवित् ॥
 संमिदाज्यतिलैश्चापि मन्त्रैरेभिः क्रमेण तु ।

आयं गौरिति मन्त्रेण समिद्धामः प्रशस्यते ॥
 शौभेद्ये यदि मन्त्रेण आज्यहोमो बुधैः सह ।
 तिलहोमो व्याहृतिभिरष्टोत्तरसहस्रकम् ॥
 एवं होमं च निर्वर्त्य निर्यातस्याभिषेचनम् ।
 अग्नेः पूर्वोत्तरे देशे स्थापयेत् कुम्भमव्रणम् ॥
 श्वेतेन वाससा चैव मृत्तिकां गुग्गुलं तथा ।
 गोरौचना संभवे च पञ्चभङ्गसमिद्धुते ॥
 मन्त्रैरथापोहिष्टेति तिसृभिः*स्तं तु रोगिणम् ।
 हिरण्यवर्णं इति च पावमानेन चैव हि ॥
 शन्नोवातानुवाकेन शान्तिं प्रथममेव हि ।
 कृत्वाभिषेचनं कुर्याच्छुक्लाम्बरधरस्य तु ॥
 आहुतीनां च संपातैः पाणिपादौ च लेपयेत् ।
 ततस्तां पूजयेद्धेनुं रोगी गन्धाक्षतादिभिः ॥
 गात्र एव सुरभय इति मन्त्रेण भक्तितः ।
 आचार्यायाऽथ तां दद्यात् प्राङ्मुखाय ह्युदङ्मुखः ॥
 मन्त्रेणानेन विधिवत् पूजितायां न संशयः ।
 आदित्यस्य सुता यास्तु देवानां याश्च धेनवः ॥
 पितृणामपि यक्षाणां गन्धर्वाणां च सर्वशः ।
 यक्षाणां गुह्यकानां तु वशिष्ठसुरभिस्तथा ॥
 एतास्तुष्टा मम क्षिप्रं धेनोरस्याः प्रदानतः ।
 रसचौर्येण यज्जातं वैरूप्यं पाणिपादयोः ॥
 तत्सर्वं नाशयन्त्याशु धेनवः सर्वतोषिताः ।

दानमन्त्रः ।

* तिसृभिरित्यार्षः ।

अनेन विधिना स्वर्णधेनुदानं करोति यः ।
 पूर्वकर्मविपाकोत्थं दुःखं सर्वं प्रणश्यति ॥
 दक्षिणां ब्राह्मणे दद्याद्यथाशक्त्याऽथ भक्तितः ।
 ब्राह्मणान् भोजयेच्चापि बन्धूनपि च भोजयेत् ॥
 स्वयं स्नात्वा च भुञ्जीत मृष्टाहारैस्तु संयतः ।
 दानेनानेन नियतं पादप्रस्वेदजां रुजम् ॥
 जयन्ति रोगिणा कार्यं पादप्रस्वेदिना ततः ।

इति पादप्रस्वेदप्रसुवर्षाधेनुदानविधिः ।

अथ स्वरूपतो गोदानं महाभारते ।

दानानामिह सर्वेषां गवां दानं विशिष्यते ।
 गावः श्रेष्ठाः पवित्राश्च पावना जगदुत्तमाः ॥
 ऋते दधिघृताभ्यां च नेह यज्ञः प्रवर्त्तते ।
 तेन यज्ञमशेषं हि गोमूलं संप्रचक्षते ॥
 गावोऽधिकास्तपस्विभ्यः सदा सर्वेभ्य एव च ।
 तस्मान्महेश्वरो देवस्तदेताभिः सह स्थितः ॥
 पयसा हविषा दध्ना शकृताप्यथ चर्मणा ।
 अस्थिभिश्चोपकुर्वन्ति बालैः शृङ्गैश्च भारत ॥
 गोभिस्तुल्यं न पश्यामि धनं किञ्चिदिहाच्युतम् ।
 कीर्त्तनं श्रवणं दानं दर्शनं चापि पार्थिव ॥
 गवां प्रशस्यते वीर सर्वपापहरं परम् ।
 गावो लक्ष्म्याः सदा मूलं गोषु पाप्मा न विद्यते ॥
 स्वाहाकारवषट्कारौ गोषु नित्यं प्रतिष्ठितौ ।
 गावो यज्ञप्रणेत्र्यो वै तथा यज्ञस्य गौर्मुखम् ॥
 अमृतं ह्यक्षयं दिव्यं रक्षन्ति च वहन्ति च ।

अमृतायतनं चैताः सर्वलोकनमस्कृताः ॥
 न गोदानात् परं दानं किञ्चिदस्तीति मे मतिः ।
 सा गौर्न्यायार्जिता दत्त्वा कृत्स्नं तारयते कुलम् ॥
 अमृतं वै गवां क्षीरमित्युवाच प्रजापतिः ।
 तस्माद्ददाति यो धेनुममृतत्वं स गच्छति ॥

लिङ्गपुराणे ।

अग्न्यागाराणि विप्राणां देवतायतनानि च ।
 पूज्यन्ते शकृता यासां किं देयमधिकं ततः ॥

देवलः ।

विमानवरमारूढो दिव्याभरणभूषितः ।
 यो गन्तुं वाञ्छति स्वर्गं स गोदानं प्रयच्छतु ॥
 दानमप्यधिकं धेनोर्विद्यते वा समं भुवि ।
 नियतं त्रिदशैर्वासः कल्पितोऽस्यास्तु विग्रहे ॥

भविष्यत्पुराणे । ब्रह्मोवाच ।

आदित्यदुहिता गौर्हि पृथ्वीयं परिकीर्त्तिता ।
 श्रेयोऽर्थे सर्वलोकानामुत्पन्ना ऋतुसिद्धये ॥
 ब्राह्मणाश्चैव गावश्च कुलमेकं द्विधा कृतम् ।
 एकत्र मन्त्रास्तिष्ठन्ति हविरेकत्र तिष्ठति ॥
 गोभ्यो यज्ञाः प्रवर्त्तन्ते गोभ्यो देवाः समुत्थिताः ।
 गोभ्यो वेदाः समुद्गीर्णाः* सषडङ्गपदक्रमाः ॥
 शृङ्गमूले गवां नित्यं ब्रह्मविष्णु समाश्रितौ ।
 शृङ्गाग्रे सर्वतीर्थानि श्यावराणि चराणि च ॥

* समुत्कीर्णा इति न. प्र. पु. पाठः ।

शिरोमध्ये महादेवः सर्वभूतमयः स्थितः ।
 ललाटाग्रे स्थिता देवी नासावंशे च षण्मुखः ॥
 कम्बलेश्वतरौ नागौ नासापुटसुपालितौ ।
 कर्णयोरश्विनौ देवौ चक्षुषोः शशिभास्करौ ॥
 दन्तेषु वायवः सर्वे जिह्वायां वरुणः स्थितः ।
 सरस्वती च ह्रंकारे यमयक्षौ च गण्डयोः ॥
 सन्ध्याद्वयं तथोष्ठाभ्यां श्रीवामिन्द्रः समाश्रितः ।
 रक्षांसि कक्षदेशे तु साध्याश्चोरसि संस्थिताः ॥
 चतुष्पात् सकलो धर्मः स्वयं जङ्घासु संस्थितः ।
 खुरमध्ये तु गन्धर्वाः खुराग्रेषु च पन्नगाः ॥
 खुराणां पश्चिमाग्रेषु गणा ह्यप्सरसां स्थिताः ।
 रुद्राश्चैकादश पृष्ठे वसवः सर्वसन्धिषु ॥
 श्रोणीतटस्थाः पितरः सोमो लाङ्गूलमाश्रितः ।
 आदित्यरश्मयो बालाः पिण्डीभूता व्यवस्थिताः ॥
 साक्षाद्गङ्गा च गोमूत्रे गोमये यमुना स्थिता ।
 क्षीरे सरस्वती देवी नर्मदा दधिसंस्थिता ॥
 हुताशनः स्वयं सर्पिर्ब्राह्मणानां गुरुः परः ।
 अष्टाविंशतिदेवानां कोट्यो रोमसु संस्थिताः ॥
 उदरे पृथिवी ज्ञेया सर्शलवनकानना ।
 चत्वारः सागराः पूर्णा गवां ये तु पयोधराः ॥
 एतद्भिः कथितं सर्वं यथा गोषु प्रतिष्ठितम् ।
 जगद्भै देवशार्दूल सदेवासुरमानवम् ॥

स्कन्दपुराणे ।

तृणानि खादन्ति वसन्त्यरण्ये पिवन्ति तोयान्यपरिग्रहाणि ।

दुह्यन्ति वाह्यन्ति पुनन्ति पापं गवां रसैर्जीवति जीवलोकः ॥
 तुष्टास्तु गावः शमयन्ति पापं दत्तास्तु गावस्त्रिदिवं नयन्ति ।
 संरक्षिताश्चोपनयन्ति वित्तं गोभिर्न तुल्यं धनमस्ति किञ्चित् ॥
 शस्यं समश्नाति ददाति नित्यं पापापहं मित्रविवर्धनं च ।
 स एव चाऽऽर्यः परिभुज्यते च गोभिर्न तुल्यं धनमस्ति किञ्चित् ॥
 तृणानि शुष्कानि वने चरित्वा पीत्वाऽपि तोयान्यमृतं स्रवन्ति ।
 यद्गोमयाद्याश्च पुनन्ति लोकान् गोभिर्न तुल्यं धनमस्ति किञ्चित् ॥

हारीतः ।

बहुक्षीराश्च यो गा वै ब्राह्मणायोपपादयेत् ।
 उत्तारयेत् स आत्मानं सप्त सप्त कुलानि च ॥

देवलः ।

सुशीलां लक्षणवतीं युवतिं वत्ससंयुताम् ।
 बहुदुग्धवतीं स्निग्धां धेनुं दद्याद्विचक्षणः ॥

वेदव्यासः ।

यश्चात्मविक्रयं कृत्वा गाः क्रीत्वा संप्रयच्छति ।
 आत्मविक्रयतुल्यास्ताः शास्वतीर्बृह्दकौशिकः ॥

तथा ।

संग्रामेष्वर्जयित्वा तु यो वै गाः संप्रयच्छति ।
 यावतीः स्पर्शयेद्गावः स तावत् फलमश्नुते ॥

‘तावदिति’ पूर्वोक्ततावद्गोरोमसमितसंवत्सरं स्वर्गफलमित्यर्थः ।

यो वै ह्यते धनं जित्वा क्रीत्वा गाः संप्रयच्छति ।
 स दिव्यमयुतं शक्र वर्षाणां फलमश्नुते ॥

अन्तर्जाताः सुक्रयज्ञानलब्धाः पणक्रीता निर्जिताश्चौकजाश्च ।

कृच्छ्रोत्सृष्टाः पोषणाभ्यागताश्च द्वारैरैतैर्गोविशेषाः प्रशस्ताः ॥

‘अन्तर्जाता’ गर्भिय इति भारतपदप्रकाशकारः । ‘सुकथलब्धाः’ यथामूल्य-
क्रयप्राप्ताः । ‘पणक्रीताः’ भतिलब्धाः । ‘निर्जिता’ युद्धादिना । ‘श्लोकजाः’ गृह-
जाताः । ‘कृच्छ्रोत्सृष्टाः पोषणाभ्यागता इति’ व्याध्यादिकृच्छ्राक्रान्ताः सत्यः स्वा-
मिना यास्यक्ताः स्वयं च पोषणं कृत्वा लब्धाः ।

रुष्टां दुष्टां* दुर्बला व्याधिता च न दातव्या या च मूल्यैरदत्तैः ।

क्लेशैर्विप्रं या फलैः संयुनक्ति तस्यावीर्याश्चाफलाश्चापि लोकाः ॥

‘मूल्यैरदत्तैः’ स्वीकृतेति शेषः ।

तथा ।

न कृशां पापवत्सां वा वन्ध्यां रोगान्वितां तथा ।

न व्यङ्गां नापरिश्रान्तां दद्याद्वां ब्राह्मणाय वै ॥

यो दद्यादुपयुक्तार्थां जीर्णां धेनुं च निष्फलाम् ।

तमः संप्रविशेहाता द्विजं क्लेशेन योजयेत् ॥

ब्रह्मपुराणे ।

पीतोदकां जग्धतृणां दुग्धचोषां† निरिन्द्रियाम् ।

उन्मत्तामङ्गहीनां च मृतवत्सां महाशनाम् ॥

केशबालपुरीषास्थिक्रव्यादां सन्धिनीं‡ खलाम् ।

पुटधेनुं यमलसूं नित्यं व्रणयितस्तनीम् ॥

न दद्याद्ब्राह्मणेभ्यश्च सदेषं वृषभं तथा ।

‘पीतोदकां जग्धतृणामिति’ वृद्धत्वोपलक्षणपराम् । ‘दुग्धचोषां’ स्वकीयस्त-
नपास्त्रिणीम् । ‘महाशनां’ बहुभक्षाम् । ‘पुटधेनुं’ वात्यावस्थैव या गर्भिणी ।

* उत्सृष्टा चेति न. प्र. पु. पाठः ।

† दुग्धदोहामिति न. प्र. पु. पाठः ।

‡ सन्ध्या वृषभसंयोगस्तज्जगर्भोऽस्त्यस्या इति सन्धिनी ।

विश्वामित्रः ।

नैकशृङ्गां च निदृष्टृङ्गां* स्फुटिताक्षीं चलत्बुराम् ।
न दद्यात् त्रिस्तनीं चैव गां शुभामेव दापयेत् ॥

महाभारते ।

अम्बरीषो गवां दत्त्वा ब्राह्मणेभ्यः प्रतापवान् ।
अर्बुदानि दशैकं च सराष्ट्रोऽभ्यपतद्विवम् ॥
दत्त्वा शतसहस्रं तु गवां राजा प्रसेनजित् ।
सवत्सानां महातेजा गतो लोकाननुत्तमान् ॥

तथा ।

प्रासादा यत्र सौवर्णाः शय्या रत्नोज्ज्वलास्तथा ।
वराश्चाप्सरसो यत्र तत्र गच्छन्ति गोप्रदाः ॥
गोप्रदो नरकं नैति यथा भित्त्वाऽम्बुजं जलम् ।
विमानेनार्कवर्णेन दिवि राजन् विराजते ॥
तं चारुवेषाः सुश्रोण्यः शतशो वरयोषितः ।
रमयन्ति विमानस्थं दिव्याभरणभूषिताः ॥
वेणूनां वल्लकीनां च नूपुराणां च निःस्वनैः ।
हासैश्च हरिणाक्षीणां सुतः सन् प्रतिबुध्यते ॥

यावन्ति रोमाणि भवन्ति धेन्वास्तावन्ति वर्षाणि महीयते स्वः ।
स्वर्गाच्च्युतश्चापि ततस्त्रिलोके कुले समुत्पत्स्यति गोमतां सः ॥

विष्णुः ।

गोप्रदानेन स्वर्गमाप्नोति दशधेनुप्रदो गोलोकं शतप्रदश्च ब्रह्मलोकम् ।

जाबालः ।

होमार्थप्रग्निहोत्रस्य यो गां दद्यादयाचिताम् ।

* चलच्छृङ्गामिति न. प्र. पु. पाठः ।

त्रिविस्तपूणा पृथिवी तेन दत्ता न संशयः ॥

याज्ञवल्क्यः ।

यथाकथञ्चिद्दत्त्वा गां धेनुं वाऽधेनु*मेव वा ।
अरोगामपरिक्लिष्टां दाता स्वर्गं महीयते ॥

अङ्गिराः ।

गौरेकस्यैव दातव्या श्रोत्रियस्य विशेषतः ।
सा हि तारयते पूर्वान् सप्त सप्त च सप्त च ॥

नन्दिपुराणे ।

अपात्रे सा तु गौर्दत्ता दातारं नरकं नयेत् ।
कुलैकविंशत्या युक्तं ग्रहीतारं च तारयेत् ॥
विधिना च यदा दत्ता पात्रे धेनुः सदक्षिणा ।
तदा तारयते जन्तून् कुलानामयुतैः शतैः ॥
पात्राण्याध्यात्मिका मुख्या सुशुद्धाश्चाग्निहोत्रिणः ।
देवताश्च तथा मुख्या गोदानं ह्येतदुत्तमम् ॥

महाभारते ।

वृत्तिग्लानं सीदति चातिमात्रं कव्यार्थं च होमहेतोः प्रसुत्याम् ।
गुर्वर्थे वा बालसंबुद्धये वा धेनुं दद्यादेष कालो विशिष्टः ॥
'प्रसुत्यां' सोमयागे ।

तथा ।

न वधार्थं प्रदातव्या न कीनाशे न नास्तिके ।
गोजीवे न च दातव्या तथा गौः पुरुषर्षभ ॥

'कीनाशो' हलवाहकः ।

* अधेनुमित्यप्रसूतां गाम् ।

आत्रेयः ।

सीदते बहुभृत्याय श्रोत्रियायाहिताग्नये ।
अतिथिप्रियाय दान्ताय देया धेनुर्गुडान्विता ॥
अकुलीनाय मूर्खाय लुब्धाय पिशुनाय च ।
हव्यकव्यव्यपेताय गौर्न देया कथञ्चन ॥

अथ दानविधिः । विश्वामित्रः ।

प्राङ्मुखीं गामवस्थाप्य सवत्सां तां सुपूजिताम् ।
पुच्छदेशे तु दाता वै स्नातो वद्धशिखो भवेत् ॥
उदङ्मुखस्तु विप्रः स्यात् पात्रलक्षणलक्षितः ।
आज्यपात्रं करे कृत्वा कनकेन समन्वितम् ॥
निक्षिप्य पुच्छं तस्मिंस्तु घृतदिग्धं प्रगृह्य च ।
सतिलं विप्रपाणिं तु प्रागग्रं तु निधापयेत् ॥
सतिलं सकुशं चापि गृहीत्वा दानमाचरेत् ।
अनेनैव तु मन्त्रेण पात्रहस्तो जलं क्षिपेत् ॥
यज्ञसाधनभूता या विश्वस्याधप्रणाशिनी ।
विश्वरूपः परो देवः प्रीयतामनया गवा ॥
अनुव्रज्य तु तां धेनुं ब्राह्मणेन समन्विताम् ।
गोमतीं तु ततो विद्यां जपेत् प्रयतः शुचिः ॥
उद्दिश्याऽथ वासुदेवं प्रीयतामिति चानघ ।
पात्रं मनसि सञ्चिन्त्य तोयमप्सु विनिक्षिपेत् ॥
जलशायी ब्रह्मपिता पद्मनाभः सनातनः ।
अनन्तभोगशयनः प्रीयतां परमः पिता ॥

गोमतीमाह यमः ।

गावः सुरभयो नित्यं गावो गुग्गुलुगन्धिकाः ।

गावः प्रतिष्ठा भूतानां गावः स्वस्त्ययनं महत् ॥
 अन्नमेव परं गावो देवानां हविरुत्तमम् ।
 पावनं सर्वभूतानां रक्षन्ति च वहन्ति च ॥
 हविषा मन्त्रपूतेन तर्पयन्त्यमरान् दिवि ।
 ऋषीणामग्निहोतृणां गावो होमप्रतिष्ठिकाः ॥
 सर्वेषामेव भूतानां गावः शरणमुत्तमम् ।
 गावः पवित्रं परमं गावो मङ्गलमुत्तमम् ॥
 गावः सर्वस्य लोकस्य गावो धन्याः सवाहनाः ।
 नमो गोभ्यः श्रीमतीभ्यः सौरमेयीभ्य एव च ॥
 नमो ब्रह्मसुताभ्यश्च पवित्राभ्यो नमो नमः ।
 ब्राह्मणाश्चैव गावश्च कुलमेकं द्विधा कृतम् ॥
 एकत्र मन्त्रास्तिष्ठन्ति हविरेकत्र तिष्ठति ।

अन्यापि गोमती महाभारतोक्ता तिलधेनुदाने दर्शिता । ततश्चानयोर्विकल्पानुष्ठानमिति ।

सर्वगोदानसाधारणं मन्त्रमाह वशिष्ठः ।

घृतक्षीरप्रदा गावो घृतयोन्यो घृतोद्भवाः ।
 घृतनद्यो घृतावर्त्तास्ता मे सन्तु सदा गृहे ॥
 घृतं मे हृदये नित्यं घृतं नाभ्यां प्रतिष्ठितम् ।
 घृतं मे सर्वतश्चैव घृतं मे मनसि स्थितम् ॥
 गावो ममाग्रतो नित्यं गावः पृष्ठत एव च ।
 गावो मे सर्वतश्चैव गवां मध्ये वसाम्यहम् ॥
 इत्याचम्य जपन् सायं प्रातश्च पुरुषः सदा ।
 यदह्ना कुरुते पापं तस्मात् स परिमुच्यते ॥

दक्षिणा चात्र सुवर्णम् ।

यदाह वशिष्ठः ।

सुवर्णं दक्षिणामाहुर्गोप्रदाने महाफले* ।
 सुवर्णं परमं ह्यायुर्दक्षिणार्थं न संशयः ॥
 गोप्रदानं तारयते सत पूर्वान् परास्तथा ।
 सुवर्णं दक्षिणां दत्त्वा तावद्विगुणमुच्यते ॥
 सुवर्णं परमं दानं सुवर्णं दक्षिणा परा ।
 सुवर्णं पावनं प्राहुः परिमाणं परं तथा ॥

अत्र सुवर्णशब्दस्य हिरण्यपर्यायत्वे यथाशक्त्यानुष्ठानम् । अपरे त्वाहुः सकदुच्च-
 रितसुवर्णशब्दावगतपरिमाणार्थपरित्यागानुपपत्तेः सुवर्णशब्दस्य प्राहुःपरित्यादिक्रियाक-
 र्मभूततया द्वितीयान्तत्वेन लिङ्गविशेषनिर्धारणाच्च परिमाणार्थतैव न्याय्येति । एवं च
 सत्यनियतानुष्ठानप्रसङ्गभङ्गः । तथा परिमाणपरं तथेत्येतदपि समञ्जसं स्यात् ।

अत्र केचिच्चेदग्रन्ति-

एतदेव विधानं स्यात् त एवोपस्कराः स्मृताः ।
 विधानमेतद्धेनूनां सर्वासामपि पठ्यते ॥

इति वचनात् प्रत्यक्षधेनोरपि सकलगुडधेनुधर्मप्राप्तौ शुक्तिकर्णक्षुपादादित्वमा-
 चरणीयमिति । तदसत्-

दशमी स्यात् स्वरूपतः ।

इति स्वरूपशब्द एव सवत्सां गोरूपधारिणीमुपकरणादिविहीनां धेनुमवगम-
 यन् शुक्लादिमयीं कर्णादिप्रतिकृतिकृतिं निवारयति । सर्वशब्दश्च प्रकृतपेक्षोऽपि
 स्वरूपधेनुवर्जमवतिष्ठते । तस्मात् तत् स्वरूपधेन्वा गुडधेनोरितिकर्त्तव्यता कर्त्तव्येति ।
 अक्षयमाणसुवर्णशङ्किकाविधिस्तु भिन्न एवेति सर्वमनवद्यम् ।

इति गोदानविधिः ।

* महाद्युते इति न. प्र. पु. पाठः ।

अथ स्कन्दपुराणे ।

यो नरो गां प्रयच्छेत् तु सवत्सां कांस्यदोहनाम् ।
 हेमशृङ्गीं रूप्यखुरां दुकूलक्षौमसंयुताम् ॥
 शय्यास्तरणसंपन्नां बहुपुष्पफलैर्युताम् ।
 ब्राह्मणान् तर्पयित्वा तु गन्धमाल्यैरलङ्कृताम् ॥
 देवैरध्युषितां तां तु सर्वैस्तद्वद्ब्रह्मणेन तु ।
 मृदुबन्धेन बध्नीयादन्तःश्लक्ष्णेन रज्जुना ॥
 कुशान् सुवर्णवीजानि तिलान् सिद्धार्थकस्तथा ।
 प्रदद्यात् तान् ततोऽङ्गिश्च मन्त्रेणानेन सुव्रत ॥
 सर्वदेवमयीं दोग्ध्रीं सर्वलोकमयीं तथा ।
 सर्वलोकनिमित्तां तां सर्वदेवनमस्कृताम् ॥
 प्रयच्छामि महासत्त्वामक्षयाय शुभामिति ।
 एवं स दत्त्वा यो गां तु यत्र यत्र प्रजायते ॥
 तत्र तत्र गता सा तान् जन्तूस्तारयते भयात् ।
 सर्वलोकान्तरे गत्वा रमते च यथा नरः ॥
 स तथा मानवो जातो गोसहस्री महाबलः ।
 रूपवान् धनवान् चैव बहुपुत्रश्च जायते ॥

कात्यायनः ।

शीलोपपन्नां वसनेत्तरीयां कांस्योपदोहां कनकान्तशृङ्गीम् ।
 विप्राय दत्त्वा भगवन् त्रियाय प्रयाति लोकानमृतान् सुपुण्ड्रान् ॥

संवर्त्तः ।

यो ददाति शकै रौप्यैर्हेमशृङ्गीमरोगिणीम् ।
 सवत्सां वस्त्रसंयुक्तां सुशीलां गां पयस्विनीम् ॥
 आवन्ति तस्या रोमाणि सवत्साया दिवं गतः ।

तावतो वत्सरानास्ते स नरो ब्रह्मणोऽन्तिके ॥

देवलः ।

चामीकरमये शृङ्गे कृते रौप्यमयाः खुराः ।

कांस्यजं दोहनं पृष्ठं ताम्रं वस्त्रयुगान्विता ॥

पुष्पमालावृता धूपघण्टाचामरमण्डिता ।

दीयते पुच्छदेशेन श्रद्धया दक्षिणान्विता ॥

दत्त्वैवं दत्तभोगाढ्यो दिव्यस्त्रीवृन्दसंवृतः ।

गोवत्सरोमतुल्यानि वर्षाणि दिवि मोदते ॥

इति हेमशङ्गीदानविधिः ।

नन्दिपुराणे ।

यो गां सुपरिपूर्णाङ्गीं हेमशृङ्गीमकोपनाम् ।

सुशीलां राजतैः पादैश्चित्रवस्त्रसुसंवृताम् ॥

सलोहपात्रां* कुतपे निविष्टचरणां तथा ।

‘कुतपोत्र’ नेपालकम्बलः ।

सं दक्षिणां प्रदद्याद्गां सोऽक्षयं स्वर्गमाप्नुयात् ।

गवि रोमाणि यावन्ति प्रसूतिकुलसंस्थितिः ॥

तावन्त्यब्दानि वसति स्वर्गं दाता न संशयः ।

एतच्छतगुणं पुण्यं कपिलादानतः स्मृतम् ॥

इत्यपरहेमशङ्गीदानविधिः ।

मत्स्यपुराणे ।

दशसौवर्णिके शृङ्गे खुराः पञ्चपलान्विताः ।

पञ्चाशत्पलिकं कांस्यं ताम्रं वापि तथैव च ॥

* सहस्रपात्रमिति न. प्र. पु. पाठः ।

दाता स्यात् स्वर्गमाप्नोति यावदाभूतसंश्लवम् ।

‘पञ्चपलानि’ शौण्डेति विज्ञेयम् । ‘ताम्’ पृष्ठम् । ‘कांस्यं’ दोहनम् ।

आच्छादनार्थं वासोयुगं सुवर्णदन्तिणेत्यपि बोद्धव्यम् ।

इति कनकशङ्गीदानविधिः ।

ब्रह्मपुराणे ।

गां दद्याद्वेदपूर्णाथ विप्राय गृहमेधिने ।

सुवर्णालङ्कतशृङ्गीं वस्त्रघण्टासमन्विताम् ॥

प्रत्यग्रां त्रिसमृद्धां तु ललाटतटतर्पणाम् ।

राजतच्छन्नचरणां मुक्तालाङ्गूलभूषिताम् ॥

कांस्योपदोहां तृतां च लवणादितृणोदकैः ।

गवां पुच्छं गृहीत्वा च ससुवर्णेन पाणिना ॥

गृहस्थो वेदविद्विप्रो दापयेत् तत्प्रतिग्रहम् ।

भोगसौख्यप्रदा चैषा गोमाता पापनाशिनी ॥

कृष्णा स्वर्गप्रदा ज्ञेया गौरी च कुलवर्धनी ।

रक्ता रूपप्रदा ज्ञेया पीता दारिद्रघातिनी ॥

पुत्रप्रदा कृष्णसारी नीला धर्मविवर्धनी ।

कपिला सर्वपापघ्नी नानावर्णा च मोक्षदा ॥

‘प्रत्यया’ नववयस्का । ‘त्रिसमृद्धा’ शीलक्षीरप्रसवगुणयुक्ता । ‘लवणादितृणोद

कैस्त्वप्तेति’ सर्वदा लवणादिषु तुष्टेत्यर्थः ।

इति सुवर्णशङ्गीदानविधिः ।

आदित्यपुराणे ।

कृष्णां गां ददते यस्तु पट्टच्छन्नां स्वलङ्कृताम् ।

घण्टामालाकुलां कृत्वा पुष्पैश्चैव परिस्कृताम् ॥

विधिवच्च द्विजातिभ्यो यमलोकं न पश्यति ।

आयुःारोग्यमैश्वर्यं दाता कामाँश्च मानसान् ॥
 श्वेतां गां ददते यस्तु दिव्यां रत्नैरलङ्कृताम् ।
 घण्टामालाकुलां कृत्वा पुष्पैश्चैवाप्यलङ्कृताम् ॥
 मुखे धूपः प्रदातव्यो घृतेनास्यं च पूरयेत् ।
 सुवर्णशृङ्गाभरणा तथा रौप्यखुरा शुभा ॥
 पट्टच्छत्रा शुभा चैव दातव्या ध्यानयोगिने ।
 यस्तु दद्याच्च गां श्वेतां तस्य पुण्यफलं शृणु ॥
 जन्मप्रभृति यत् पापं मातृकं पैतृकं च यत् ।
 कुलोद्धतस्यांहस्तस्य तत्क्षणादेव नश्यति ॥
 गां ददानीह इत्येव वाचा पूयेत सर्वशः ।
 पिता पतामहश्चैव तथैव प्रपितामहः ॥
 नरकस्थाः प्रमुच्यन्ते सोमलोकं व्रजन्ति ते ।
 गौरीं चैव प्रयच्छेत् तु यस्तु गां वै नरः शुचिः ॥
 अहोरात्रोषितश्चैव कृतशौचो नरः सदा ।
 सुवर्णशृङ्गीं रौप्यखुरां मुक्कालाङ्गुलभूषिताम् ॥
 घण्टामालाकुलां चैव गन्धपुष्पैरलङ्कृताम् ।
 कुतपं वास्तरेत् प्राज्ञो मुखे धूपं प्रदापयेत् ॥
 भक्षभोज्यान्नपानेन ब्राह्मणान् भोजयेच्छुभान् ।
 गां ददानीह इत्येव वाचा पूयेत सर्वशः ॥
 मातृकं पैतृकं चैव यच्चान्यदुष्कृतं भवेत् ।
 पापं च तस्य तत् सर्वं दहत्यग्निरिवेन्धनम् ॥
 वर्षकोटिसहस्रं तु पुमान् स दिवि मोदते ।
 दासीदासैरलङ्कारैस्तूयते सर्वजन्तुभिः ॥
 अरोगश्चैव जायेत तेजस्वी च भवेन्नरः ।

नीलवर्णां च गां दद्याद्दोऽर्ध्रीं शीलगुणान्विताम् ॥
 सुवर्णशृङ्गीं रौप्यखुरां मुक्तालाङ्गूलभूषिताम् ।
 पद्मच्छन्नां शुभां सौम्यां घण्टादानैरलङ्कृताम् ॥
 पञ्चरङ्गेण सूत्रेण गणवेष्टनशोभिताम् ।
 रुद्रस्य प्रमुखे देया विष्णोश्च ब्रह्मणश्च ह ॥
 गां ददानीह इत्येव वाचा पूयेत सर्वशः ।
 पिता पितामहश्चैव तथैव प्रपितामहः ॥
 नरकस्थाः प्रमुच्यन्ते नीलां गां ददते तु यः ।
 वर्षकोटिसहस्राणि लोके तिष्ठति वारुणे ॥
 दधिक्षीरवहा नद्यो वर्त्तन्ते सर्वतः सदा ।
 घृतशैलाः प्रपद्यन्ते नवनीतस्य पर्वताः ॥
 कृषिभागी बहुधनो दुर्भक्ष्यं च न पश्यति ।

इति नानागोदानविधिः ।

महाभारते ।

समानवत्सां कपिलां धेनुं दत्त्वा पयस्विनीम् ।
 सुव्रतां वस्त्रसम्पन्नां ब्रह्मलोके महीयते ॥

‘समानवत्सां’ समानवर्णावत्साम् ।

रोहिणीं तुल्यवत्सां च धेनुं दद्यात् पयस्विनीम् ।
 सुव्रतां वस्त्रसंवीतामिन्द्रलोके महीयते ॥
 समानवत्सां शवलां धेनुं दत्त्वा पयस्विनीम् ।
 सुव्रतां वस्त्रसंवीतां सोमलोके महीयते ॥

‘शवला’ कुर्वरा ।

समानवत्सां कृष्णां तु धेनुं दत्त्वा पयस्विनीम् ।
 सुव्रतां वस्त्रसंवीतामग्निलोके महीयते ॥

वातरेणुसुवर्णां तु सवत्सां कामदोहिनीम् ।
 प्रदाय वस्त्रसंवीतां वायुलोके महीयते ॥
 समानवत्सां धूम्रां तु धेनुं दत्त्वा पयस्विनीम् ।
 सुव्रतां वस्त्रसंयुक्तां यमलोके महीयते ॥
 अघ्न्यां हेमसवर्णां तु सवत्सां कामदोहनाम् ।
 प्रदाय वस्त्रसंवीतां वारुणं* लोकमश्नुते ॥

‘अघ्न्या’ गौः । ‘कामदोहनाम्’ अनायासदोहनाम् ।

हिरण्यवर्णां पिङ्गाक्षीं सवत्सां कामदोहनाम् ।
 प्रदाय वस्त्रसंवीतां कौवेरं लोकमाप्नुयात् ॥
 पलालधूमवर्णां तु सवत्सां कामदोहनाम् ।
 प्रदाय वस्त्रसंवीतां पितृलोके महीयते ॥
 सवत्सां पीवरीं दत्त्वा शितकण्ठीमलङ्कृताम् ।
 वैश्वदेवमसंबार्थं स्थानं श्रेष्ठं प्रपद्यते ॥

‘शितकण्ठीं’ कृष्णागलाम् ।

समानवत्सां गौरीं तु धेनुं दत्त्वा पयस्विनीम् ।
 सुव्रतां वस्त्रसंवीतां वसूनां लोकमश्नुते ॥

‘सुव्रता’ सुखदोह्या ।

पाण्डुकम्बलवर्णां तु सवत्सां कामदोहनाम् ।
 प्रदाय वस्त्रसंवीतां साध्यानां लोकमश्नुते ॥
 वत्सोपपन्नां नीलाङ्गीं सर्वरत्नसमन्विताम् ।
 गन्धर्वाप्सरसां लोकान् दत्त्वा प्राप्नोति मानवः ॥
 गोप्रदानरतो याति पीत्वा जलदसम्भयान् ।
 विमानेनार्कवर्णेन दिवि राजन् विराजते ॥

* कौबेरमिति क्वचित् पाठः ।

तं चारुवेधाः सुश्रोत्र्यः सहस्रं वरयोषितः ।

रमयन्ति नरश्रेष्ठ गोप्रदानरतं नरम् ॥

इति समानवत्सगोदानविधिः ।

भादित्यपुराणे ।

कपिलां ये प्रयच्छन्ति चेलच्छन्नां स्वलङ्कृताम् ।

सुवर्णशृङ्गीं रौप्यखुरां मुक्तालाङ्गूलभूषिताम् ॥

श्वेतवस्त्रपरिच्छन्नां घण्टास्वनरवैर्युताम् ।

‘घण्टास्वनरवैः’ घण्टाशब्दकोलाश्लेषः ।

सहस्रं यो गवां दत्त्वा कपिलां चापि सुव्रत ।

सममेव पुरा प्राह ब्रह्मा ब्रह्मविदां वरः ॥

यावन्ति रोमकूपाणि कपिलाङ्गे भवन्ति हि ।

तावत्कोटिसहस्राणि वर्षाणां दिवि मोदते ॥

रुक्मशृङ्गीं रौप्यखुरां मुक्तालाङ्गूलभूषिताम् ।

कांस्योपदोहनां धेनुं वस्त्रच्छन्नामलङ्कृताम् ॥

दत्त्वा द्विजेन्द्राय नरः स्वर्गलोके महीयते ।

दशधेनुप्रदानेन तुल्यैका कपिला मता ॥

याज्ञवल्क्यः ।

हेमशृङ्गी शफै रौप्यैः सुशीला वस्त्रसंयुता ।

सकांस्यपात्रा दातव्या क्षीरिणी गौः सदक्षिणा ॥

दाताऽस्याः स्वर्गमाप्नोति वत्सरान् रोमसंमितान् ।

कपिला चेत् तारयति भूयस्त्वासप्तमं कुलम् ॥

व्यासः ।

रुक्मशृङ्गीं रौप्यखुरां वस्त्रकांस्योपदोहनाम् ।

सप्तसां कपिलां दत्त्वा वंशान् सप्त समुद्धरेत् ॥

यावन्ति तस्या रोमाणि सवत्साया भवन्ति हि ।
सुरभीलोकमासाद्य रमते तावतीः समाः ॥

लोकोत्तरे ।

घण्टाचामरसंयुक्ता किङ्किणीजालमण्डिता ।
दिव्यवस्त्रसमायुक्ता हेमदर्पणभूषिता ॥
पयस्विनी सुशीला च तरुणी वत्सकान्विता ।
कपिलैवं प्रदातव्या शिवस्याग्रे विधानतः ॥

दानमञ्चस्तु मत्स्यपुराणे ।

कपिले सर्वभूतानां पूजनीयाऽसि रोहिणि ।
तीर्थदेवमयी यस्माद्दत्तः शान्तिं प्रयच्छ मे ॥

इति कपिलादानविधिः ।

कूर्मपुराणे ।

दशसौवर्णिके ऋद्धे खुराः पञ्चपलान्विताः ।
पञ्चाशत्पलिकं ताम्रं कांस्यं चैतावदेव तु ॥
वस्त्रं तु त्रिगुणं धेन्वा दक्षिणा च चतुर्गुणा ।
पतैरलङ्कृतां धेनुं घण्टाभरणभूषिताम् ॥
कपिलां विप्रमुञ्चयाय दत्त्वा मोक्षमवाप्नुयात् ।
द्विगुणोपस्करोपेता महती कपिला स्मृता ॥
दत्त्वा सा विप्रमुञ्चयाय स्वर्गमोक्षफलप्रदा ।
सप्तजन्मकृतात् पापान्मुच्यते दशसंयुतात् ॥
यान् यान् प्रार्थयते कामास्तास्तान् प्राप्नोति मानवः ।
अन्ते स्वर्गापवर्गौ च फलमाप्नोत्यसंशयः ॥

इति कपिलादानविधिः ।

अथ देवतोद्देशेन गोदानम् । लिङ्गपुराणे ।

देवदक्षिणदिग्भागे धेनुः कार्या उदङ्मुखी ॥

प्राङ्मुखं वत्सकं कृत्वा ब्राह्मणं च उदङ्मुखम् ।

प्राङ्मुखो यजमानस्तु पूजयेद्ब्राह्मणं ततः ।

कोदादिति च मन्त्रेण गृहीयाद्ब्राह्मणः स्वयम् ॥

देवोऽत्र महेश्वरः ।

एवं विधानतो दत्त्वा याति दाता शिवालयम् ।

तत्र भुक्त्वाभयान् भोगानन्ते ब्रह्मैति शास्वतम् ॥

देवीपुराणे ।

नीलां वा यदि वा श्वेतां पाटलां कपिलामपि ।

सतुग्धां वत्सलां चैव सुस्रदोहां सुगां नृप ॥

भादाय विधिवद्देवीं पूजयेच्छुभपङ्कजैः । •

धूपं तु पञ्चनिर्यासं तुरुष्कागुरुचन्दनम् ॥

दत्त्वा तु मन्त्रपूर्वं तु नैवेद्यमुपकल्पयेत् ।

पायसं घृतसंयुक्तं क्षामयेच्च तथा तु ताम् ॥

द्विजाय शिवभक्ताय सवत्सां गां निवेदयेत् ।

सहेमवस्त्रकांस्यं च महापुण्यमवाप्नुयात् ॥

यावत् तद्रोमसंख्यानं तावद्देव्याः पुरं वसेत् ।

इहैव गतपापोऽसौ जायते नृपसत्तम ॥

विष्णुधर्मे । मान्धातोवाच ।

ब्रह्मणः प्रीणनार्थाय केशवस्य शिवस्य च ।

यानि दानानि देयानि तान्याचश्च द्विजोत्तम ॥

येन चैव विधानेन दानं पुंसः सुखावहम् ।

प्रेहिकामुष्मिकाप्तिं च करोति न विहन्यते ॥

वसिष्ठ उवाच ।

गोदानमादौ वक्ष्यामि प्रत्यक्षक्रमयोगतः ।
 येन चैव विधानेन धेनुं नाधिकविस्तरम् ॥
 पुण्यं दिनमथासाद्य स्नात्वाऽऽत्पर्यं पितृस्तथा ।
 कृतोपवासः संप्राश्य पञ्चगव्यं नरेश्वर ॥
 घृतक्षीराभिषेकं च कृत्वा विष्णोः शिवस्य च ।
 तमभ्यर्च्य यथान्यायं पुष्पादिभिरनुक्रमात् ॥
 उदग्मुखीं प्राङ्मुखीं वा गृष्टिं कृत्वा पयस्विनीम् ।

‘गृष्टिः’ सकृत्प्रसूतेत्यर्थः ।

सपुत्रां वस्त्रसंचीतां सितयज्ञोपवीतिनीम् ।
 स्वर्णशृङ्गीं रौप्यखुरां सुवर्णोपरिसंस्थिताम् ॥
 शक्तितो दक्षिणायुक्तां ब्राह्मणाय निवेदयेत् ।
 गावो ममाग्रतः सन्तु गावो मे सन्तु पृष्ठतः ॥
 गावो मे हृदये सन्तु गवां मध्ये वसाम्यहम् ।
 प्रदक्षिणं ततः कृत्वा धेनुं द्विजवरं च तम् ॥
 इमां नः प्रतिग्रहीष्व धेनुर्दत्ता मया तव ।
 स मे पापापनोदाय गोविन्दः प्रीयतामिति ॥

वह्निपुरणे तु अयमधिको मन्त्रः ।

या धेनुः काश्यपस्यासीदन्नेर्धा गौतमस्य च ।
 साभिकामफला देवि इह लोके परत्र च ॥
 एवमुच्चार्य तं विप्रं गोविन्दं नृप कल्पयेत् ।
 अनुग्रजेत् तु गच्छन्तं पदान्यष्टौ नराधिप ॥
 अनेन विधिना धेनुं यो विप्राय प्रयच्छति ।
 सर्वकामसमृद्धात्मा विष्णुलोकं स गच्छति ॥

सप्तावरान् सप्तपरानात्मानं चैव मानवः ।
 सप्तजन्मकृतात् पापान्मोक्षयत्यवनीपते ॥
 पदे पदेऽश्वमेधस्य गोसवस्य च मानवः ।
 फलमाप्नोति राजेन्द्र दक्षायैवं जगौ हरिः ॥
 सर्वकामदुघा सम्यक् सर्वकालेषु पार्थिवः ।
 भवत्ययो पापहरा यावदिन्द्राभ्यतुर्दश ॥
 सर्वेषामेव पापानां कृतानामधिजानता ।
 प्रायश्चित्तमिदं प्रोक्तमनुतापोपधुंहितम् ॥
 सर्वेषामेव दानानामेकजन्मानुगं फलम् ।
 हाटकक्षितिगौरीणां* सप्तजन्मानुगं फलम् ॥
 ब्राह्मणैः क्षत्रियैर्वैश्यैः शूद्रैश्चान्यैश्च मानवैः ।
 लोकाः कामदुघाः प्राप्ता दत्त्वैतद्विधिना नृप ॥
 गोभ्योऽधिकं जगति नापरमस्ति कश्चि-
 दानं पवित्रमिति शास्त्रविदो वदन्ति ।
 ताः संप्रदैः सुरसदृश्च समीहमानै-
 र्देयाः सदैव विधिना द्विजपुङ्गवेभ्यः ।

इति देवतोच्छेनेन गोदानविधिः ।

अथ देवताभ्यो गोदानम् । स्कन्दपुराणे ।

शिवाय विष्णवे चापि यस्तु दद्यात् पयस्विनीम् ।
 धेनुं स्नानोपहारार्थं स परं ब्रह्म गच्छति ॥

भविष्यत्पुराणे ।

सौरौ सूर्याय यो दद्यात् तरुणीं च पयस्विनीम् ।

* गौरीति गौः ।

तेन दत्तं भवेत् सर्वं जगत् स्थावरजङ्गमम् ॥

‘सौरी’ सूर्यभुक्ता धेनुरित्यर्थः ।

स्नानाग्निकार्यमुद्दिश्य सुरूपां सुपयस्विनीम् ।

कुलीनां कपिलां दत्त्वा दत्तं भवति गोशतम् ॥

य एषं गामलङ्कृत्य दद्यात् सूर्याय मानवः ।

सोऽश्वमेधस्य यज्ञस्य फलमष्टगुणं लभेत् ॥

तथा ।

यो दद्यादुभयमुखीं सौरभेयीं दिवाकरे ।

सप्तद्वीपां महतीं दत्त्वा यत् फलं तद्द्वामुयात् ॥

पादद्वयं शिरोर्ध्वं च यदा स्यादेव निर्गतम् ।

तदा सा पृथिवी ज्ञेया सशैलवनकानना ॥

अथ वृषभैकादशीदानम् । शिवधर्मे ।

दश गावः स वृषभा वृषभैकादशी स्मृता ।

शिवाय विनिवेद्यैव विशुद्धेनान्तरात्मना ॥

रुद्रैकादशतुल्यात्मा बलभोगादिभिर्गुणैः ।

शिवादिःसर्वलोकेषु यथेष्टं मोदते वशी ॥

भविष्यत्पुराणे ।

दश गावः स वृषभा वृषभैकादशी च ताम् ।

सूर्याय विनिवेद्येह यत् फलं लभते ऋणु ॥

द्वादशादित्यतुल्यात्मा अणिमादिर्गुणैर्युतः ।

सौरादिःसर्वलोकेषु यथेष्टं मोदते दिवि ॥

अथ वृषभाधिकगोशतदानम् । शिवधर्मेऽन्तरे ।

वृषभं गोशतं दद्याच्छिवायातीव शोभनम् ।

त्रिसप्तकुलजैः सार्धं ऋणु यत् फलमामुयात् ॥

सूर्यकोटिप्रतीकाशैर्विमानैः सार्वकामिकैः ।
 अनेकयानसंख्यानैरसुरासुरपूजितैः ॥
 शतरुद्रबलोपेतो वीरभद्र इचापरः ।
 गत्वा शिवपुरं दिव्यमशेषाधिपतिर्भवेत् ॥

भविष्यत्पुराणे ।

सवृषं गोशतं दत्त्वा भास्कराय नराधिप ।
 त्रिसप्तकुलजैः सार्धं शृणु यत् फलमाप्नुयात् ॥
 सूर्यकोटिप्रतीकाशैर्दिवाकर इवापरः ।
 गत्वादित्यपुरं रम्यं क्रीडते सूर्यवन्नृप ॥
 भुक्त्वा तु विपुलान् भोगान् प्रलये सर्वदेहिनाम् ॥
 मोहकञ्चुकमुत्सृज्य विशत्यादित्यमण्डलम् ॥
 सर्वज्ञः सूर्यंपरमः शुद्धस्वात्मनि संस्थितः ।
 सर्वगः परिपूर्णत्वात् सूर्यवद्दीप्तिमान् भवेत्* ॥

इति देवतागोदानविधिः ।

अथ त्रिरात्रगोदानविधिः । विष्णुधर्मोत्तरे ।

हेमशृङ्गीं रौप्यखुरां मुक्तालाङ्गूलभूषणाम् ।
 अहताम्बरसंवीतां तथा कांस्योपदोहनाम् ॥
 त्रिरात्रं स्थण्डिले सुप्त्वा त्रिरात्रं गोरसाशनः ।
 तृप्तां तु तर्पिते इत्वा वाससा संवृते द्विजे ॥
 सदक्षिणा महाभाग त्रिरात्रं गोरसैस्ततः ।
 प्राणसन्धारणं कृत्वा शिवलोके† महीयते ॥
 यावन्ति धेनो रोमाणि तावद्दर्शानि मानवः ।

* सार्वभौमिकैरिति क्वचित् पाठः ।

† सूर्यवद्दीप्तिमाप्नुयादिति क्वचित् पाठः ।

दत्त्वैवं कपिलां विप्राः प्राप्नोत्यभ्यधिकं फलम् ॥

महाभारते ।

तिस्रो रात्रीस्त्वद्गिरुपोष्य भूमौ तृता गावस्तार्पितेभ्यः प्रदेयाः ।

वत्सैः पीताः सुप्रजाः सोपचारस्त्र्यहं दत्त्वा गोरसैर्वर्चितव्यम् ॥

तथा ।

द्विजातिमभिसत्कृत्य श्वःकल्यमुपवेद्य च ।

प्रदानार्थं नियुञ्जीत रोहिणीं नियतव्रतः ॥

‘श्वःकल्यमुपवेद्य’ प्रातःकाल उपस्थानं कर्त्तव्यमिति ज्ञापयित्वा ।

आह्वानं च प्रयुञ्जीत समङ्गे बहुले इति ।

प्रविश्य च गवां मध्यमिमां श्रुतिमुदाहरेत् ॥

गौर्मे माता वृषभश्च पिता मे दिवं शर्म मे प्रतिष्ठा प्रपद्ये ।

प्रपद्यैकां सर्वरों मुख्यगोषु मुनिर्वाणीमुत्सृजे गोप्रदामे ॥

समतामेति वै गोभिः समसख्यः समव्रतः ।

एकाल्पगमनात् सद्यः कल्मषाद्धिप्रमुच्यते ॥

उत्सृष्टवृषवत्सा हि प्रदेया सूर्यदर्शने ।

उत्सृष्टौ त्यक्तौ वृषवत्सौ यया सा तथा ।

ऊर्जस्विन्य ऊर्जमेधाश्च यज्ञो गर्भो भ्रमृतस्य प्रतिष्ठा क्षितौ ।

ऋक् संप्रवाहाः पुण्यभावाः प्राजापत्याः सर्वमित्यर्थवादः ॥

गावो ममैनः प्रणुदन्तु सौर्यस्तथा सौम्याः स्वर्गयानाय सन्तु ।

आहूता मे ददतश्चाश्रयन्तु तथा मुक्ताः सन्तु सर्वाशिषो मे ॥

शेषोत्सर्गे कर्मभिर्देहमोक्षे सरस्वत्यः श्रेयसि संप्रवृत्ताः ।

यूयं नित्यं पुण्यकर्मोपवत्यः दिशध्वं मे गतिमिष्टां प्रपन्नाः ॥

या वै यूयं सोऽहमाद्यैकभावो युष्मान् दत्त्वा चाहमात्मप्रदाता ।

नमस्कृता मन एवोपपन्नाः संरक्षध्वं सौम्यरूपोत्तरूपाः ॥

एवं तस्याग्रे पूर्वमर्धं वदेद्वै गवां दाता विधिबन्तु पूर्वदृष्ट्या ।
 प्रतिब्रूयाच्छेषमर्धं द्विजातिः प्रतिगृह्णन् गोप्रदाने विधिज्ञः ॥
 'पूर्वमर्धं' या वै यूयमित्यादिकम् ।

गां ददानीति वक्तव्यमर्थ्यमुच्चावसु प्रदत् ।
 ऊधस्या नमितव्या च वैष्णवीति च चोदनात् ॥
 नाम संकीर्त्तयेत् तस्या यथासंख्यं यथोत्तरम् ।
 फलं षट्त्रिंशदष्टौ च सहस्राणि च विंशतिः ॥
 एषमेतान् गणान् ब्रूयाद्गवादीनां यथाक्रमम् ।
 गोप्रदाता समाप्नोति समस्तानष्टमे क्रमेऽ ॥

'अर्थ्यन्' अर्घार्हम् । 'उच्चावसु' गोधनम् । 'प्रदत्' प्रददत् । 'ऊधस्यं' क्षीरं
 तद्युक्ता ऊधस्या । 'अष्टमे क्रमे' गवि दत्तायां गच्छन्त्यामष्टमे पदे ।

गोदः शाली निर्भयश्चार्घदाता नस्योतदो वसुदाता च कामी ।
 उपस्योढा भारं नयँश्च विद्वान् विख्यातास्ते वैष्णवाश्चन्द्रलोकाः ॥
 गां वै दत्त्वा गोव्रती स्यात् त्रिरात्रं निशां चैकां संवसेतेह ताभिः
 काम्याष्टम्यां वर्त्तितव्यं त्रिरात्रं गवां रसैर्वा शकृता प्रस्रवैर्वा ॥
 वेदव्रती स्याद्वृषभप्रदाने वेदावाप्तिर्गोयुगस्य प्रदाने ।
 तथा गवां विधिमासाद्य यज्वा लोकानग्रचान् विन्दते नाविधिज्ञः ॥

'वसुदाता' द्रव्यदाता । 'कामी' काम्यफलवान् । 'उपस्योढा' उपस्याया
 गायत्र्या वाहयिता इत्यर्थः । 'काम्याष्टमी' रोहिणीयुक्ताष्टमी । 'रसैः' दध्यादिभिः
 'प्रस्रवैः' क्षीरैः । 'वेदव्रती' वेदव्रतफलवान् । 'गवां यज्वा' गोप्रदाता ।

* गवां लोक इति क्वचित् पाठः ।

† प्रतिज्ञायैति प्र. न. पु. पाठः ।

‡ उच्चेति गौः ।

§ समस्तानामतिक्रमे इति न. प्र. पु. पाठः ।

कामान् सर्वान् पार्थिवानेकसंस्थान् यो वै दद्यात् कामदुग्धां च धेनुम् ।
 सम्यक् ताः स्युर्हव्यकव्यौघवत्यस्तासामुक्तमायशस्यं प्रदानम् ॥
 न चाशिष्यायाव्रतायोपकुर्यान्नाशान्ताय न च वक्रबुद्धये ।
 गुह्यो ह्ययं सर्वलोकस्य धर्मो नेमान् धर्मान् यत्र तत्र प्रकल्पयेत् ॥

इति त्रिरात्रगोदानविधिः ।

अथाह वृद्धगौतमः ।

धेनुं पयस्विनीं हृद्यां घण्टाभरणभूषिताम् ।
 हेमशृङ्गीं रौप्यखुरां वासोभिर्वेष्टितां नरः ॥
 नवधान्यैः समायुक्तामेकैकं द्रोणपञ्चकम् ।
 सहिरण्यां तु तां दद्याद्ब्राह्मणाय कुटुम्बिने ॥
 भलोलुपाय शान्ताय धर्मज्ञाय विशेषतः ।
 होमश्च पूर्ववत् कार्यः समिदाज्यचरूत्कटः ॥

‘पूर्ववदिति’ रूप्यवृषभटानवदित्यर्थः ।

तस्मै हुतव्रतो दद्यात् पूजितायाङ्गुलीयकैः ।
 गां कृष्णां कृष्णरूपाय मन्त्रेणानेन रोगवान् ॥
 देवकीपुत्र चाणूरकंसारिष्टविनाशन ।
 नाशय ग्रहणीं कृष्ण गोपीजनमनोत्सव ॥

दानमन्त्रः ।

कृतेत्रानेन दानेन ग्रहणीशान्तिमृच्छति ।
 तस्मादेतत् तु कर्त्तव्यं ग्रहणीरोगिणा सदा ॥

इति ग्रहणीहरधेनुदानविधिः ।

तथा ।

धेनुं पयस्विना दाता लोहितां हेमशृङ्गिकाम् ।
 तथा रूप्यखुरां रक्तवस्त्रेण समलङ्किताम् ॥

ब्राह्मणायाग्निवर्णाय दद्यात् सत्कृत्य मानवः ।
 पलेन वा पलार्धेन तदर्धेनाथ वा पुनः ॥
 सुवर्णेन युतां शुभ्रां यद्वा स्वविभवेन तु ।
 द्विजोत्तमाय श्रेष्ठाय सर्वशास्त्रार्थवेदिने ॥
 धेनुं तामतिसंहृष्टो मन्त्रेणानेन भक्तितः ।
 गावो मे हृदये सन्तु गावो मे सन्तु पृष्ठतः ॥
 देवानां यातु सुरभी कृपयाऽसृग्दरं मम ।

दानमन्त्रः ।

विनाशयत्यदो दानमपि दीर्घमसृग्दरम् ।
 तेनेदं यत्नतः कुर्यादसृग्दरगदारदितः ॥

इत्यसृग्दरनाशनधेनुदानविधिः ।

अथ वैतरणीगोदानम् । आह व्यासः ।

आसन्नमृत्युना देया गौः सवत्सा तु पूर्ववत् ।
 तदभावे तु गौरेव नरकोद्धरणाय वै ॥

‘पूर्ववत्’ सुवर्णशङ्किकाविधिना ।

तदा यदि न शक्नोति दातुं वैतरणीं तु गाम् ।
 शक्नोऽन्योऽरुक् तदा दद्याच्छ्रेयो दद्यान्मृतस्य च ॥

‘अरुक्’ रोगरहितः ।

अथ दानमन्त्रः ।

यमद्वारे महाघोरे* कृष्णा वैतरणी नदी ।
 तां तर्तुं गां ददाम्येतां तुभ्यं वैतरणीमिति ॥

ब्रह्मवैवर्ते । युधिष्ठिर उवाच ।

यमद्वारे महाघोरे या सा वैतरणी नदी ।

* तप्ता इति क्वचित् पाठः ।

किंरूपा किंप्रमाणा सा कथं सा गर्हिता किल ॥
 कथं तस्याः प्रमुच्यन्ते केषां वासस्तु सन्ततम् ।
 केषां तथाऽनुकूला सा पतद्विस्तरतो वद ॥

माकण्डेय उवाच ।

या सा वैतरणी नाम यमद्वारे महानदी ।
 तस्याः प्रमाणं रूपं च शृणु सर्वभयावहम् ॥
 शतयोजनविस्तीर्णा पृथुत्वे सा महासरित् ।
 अगाधाऽनन्तरूपा सा दृष्टमात्राद्भयावहा ॥
 पूयशोणिततोया सा मांसकर्दमनिर्मिता ।
 कृमिभिः सङ्कुलं भूयो वज्रतुण्डैरयोमुखैः ॥
 शिशुमारैश्च मकरैर्वज्रकर्त्तरीसंयुतैः ।
 अन्यैश्च जलजैर्घोरैर्युक्ता सा मर्मभेदिभिः ॥
 पतन्ति तत्र वै मर्त्याः क्रन्दमानाः सुदारुणाः ।
 हा ध्रातः पुत्र तातेति प्रलपन्तो मुहुर्मुहुः ॥
 चिरमन्तर्निमज्जन्ति ग्लानिं गच्छन्ति देहिनः ।
 चतुर्विधैः प्राणिगणैर्द्रष्टव्या सा महानदी ॥
 तरन्ति तस्या दानेन अन्यथा तु पतन्ति ते ।
 धार्मिकाः† दानशीलाश्च तां तरन्ति नरोत्तम ॥
 सानुकूला भवेद्येन नदी वैतरणी नृणाम् ।
 तच्छृणुष्व नरव्याघ्र कथ्यमानं युधिष्ठिर ॥
 भयने विषुवे पुण्ये व्यतीपाते दिनक्षये ।
 अन्येषु पुण्यकालेषु दीयते दानमादरात् ॥

* शिशुमार इति अम्बुसंभूतः शिरस इति ख्यातो जम्बुदः ।

† कामिका इति न. प्र. पु. पाठः ।

पाटलामथ वा कृष्णां कुर्याद्वैतरणीं शुभाम् ।
 सुवर्णशृङ्गीं रौप्यखुरां कांस्यपात्रसुदोहनाम् ॥
 कृष्णवस्त्रयुगच्छत्रां सप्तधान्यसम्निविताम् ।
 कार्पासद्रोणाशिखरे आसीनां ताम्रभाजने ॥
 यमं हैमं प्रकुर्याद्वै लोहदण्डसमन्वितम् ।
 महामहिषमारूढमूढपाशं करे परे ॥
 इक्षुदण्डमयं बट्टा उडूपं पट्टबन्धनैः ।
 उडूपोपरि तां धेनुं सूर्यदेहसमुद्भवाम् ॥
 कृत्वा प्रकाशयेद्विद्वान् छत्रोपानहसंयुताम् ।

सप्तधान्यानि द्रोणाश्च परिभाषायां व्याख्यातानि । 'उडूपं' सुद्रनौका ।

इममुच्चारयेन्मन्त्रं संगृह्योदकमण्डलम् ।
 यमद्वारे महाघोरे दृष्ट्वा वैतरणीं नदीम् ॥
 तर्त्तुकामो ददाम्येनां तुभ्यं वैतरणीं च गाम् ।

अधिवासनमन्त्रः ।

ॐ विष्णुरूप द्विजश्रेष्ठ भूदेव पङ्क्तिपावन ।
 सदक्षिणा मया तुभ्यं दत्ता वैतरणी नदी ॥

दानमन्त्रः ।

धर्मराजं च विप्रं च धेनुं वैतरणीं तथा ।
 सर्वं प्रदक्षिणीकृत्य ब्राह्मणाय निवेदयेत् ॥
 पुच्छं संगृह्य तद्ध्येनोरग्रे कृत्वा च ब्राह्मणम् ।
 धेनुके त्वं प्रतीक्षस्व यमद्वारे महालये ॥
 उत्तितीर्षुरहं देवि वैतरण्यै नमो नमः ।

अनुव्रजनमन्त्रः ।

अनुव्रजेच्च गच्छन्तं सर्वं तस्य गृहे नयेत् ।

एवं कृते महीपाल सा सरित् सुखदा भवेत् ॥

तरते च तथा ध्रेन्वा सा सरिज्जलवाहिनी ।

सर्वाह्लादानमाप्नोति ये दिव्या ये च मानुषाः ॥

रोगी तु रोगनिर्मुक्तः तथैवोपरमेत् स्मृतिः ।

इतीदमुक्तं तव धर्मसूनोः पुण्यं मया वैतरणीप्रदानम् ।

शृणोति भक्त्या पठतीह सम्यक् स याति विष्णोः पदमप्रमेयम् ॥

इति वैतरणीधेनुदानविधिः ।

अथोभयतोमुखीदानम् । स्कन्दपुराणे* ।

प्रसूयमानां यो गां च दद्यादुभयतोमुखीम् ।

यथोक्तेन विधानेन स जातिस्मरतां लभेत् ॥

नन्दिपुराणे ।

यश्चोभयमुखीं दद्याद्गां विप्रे वेदवादिनि ।

देवाय वाऽप्यभीष्टाय स कुलान्येकविंशतिम् ॥

समुद्धृत्य नरस्तिष्ठेश्वरकाङ्क्षणोऽन्तिके ।

युगानि रोमतुल्यानि यदि श्रद्धापरो नरः ॥

याज्ञवल्क्यः ।

सवत्सरोमतुल्यानि युगान्युभयतोमुखीम् ।

दत्त्वा स्वर्गमवाप्नोति पूर्वेण विधिना ददत् ॥

‘पूर्वेण’ ‘विधिना’ हेमशुद्धी शकै रौप्यैरित्यादिना प्रत्यक्षधेनुक्तेन ।

विष्णुः ।

अथ प्रसूयमाना गौः पृथिवी भवति । तामलङ्कृत्य ससुवर्णां विप्राय
दत्त्वा पृथिवीदानफलमाप्नोति ।

* स्कन्दपुराणे इति न. प्र. पुस्तके नोपलभ्यते ।

अत्र गाथा भवति ।

सवत्सरोमतुल्यानि युगान्युभयतौमुखीम् ।
दत्त्वा स्वर्गमवाप्नोति श्रद्धानः समाहितः ॥

महाभारते ।

यावदर्धप्रस्ता गौस्तावत् सा पृथिवी स्मृता ।
पृथिवी तेन दत्ता स्यात् तादृशीं गां ददाति यः ॥

देवलः ।

यावद्वत्समुखा योनौ तथा यद्गर्भनिष्कृतिः ।
यावन्न जायते धेनुस्तावद्भूः सचराचरा ॥
अलङ्कृत्योक्तविधिना सुवर्णत्रिपलान्विता ।
दातव्या द्विपला मध्या पलाढ्या कन्यसा मता ॥
दस्वेमां पुरुषः स्वर्गे वसत्यमरपूजितः ।
गोवत्सरोमतुल्यानि युगानीप्सुतभोगभाक् ॥

मत्स्यपुराणे ।

रुक्मशृङ्गीं रौप्यखुरां मुक्तालाङ्गूलभूषिताम् ।
कांस्योपदोहनां राजन् सवत्सां द्विजपुङ्गवे ॥
प्रसूयमानां यो दद्याद्धेनुं द्रविणसंयुताम् ।

द्रविणमत्र दक्षिणारूपं तच्च धूर्तरदक्षिणा इत्यग्रेऽभिधानादनल्पं प्रदेयम् ।

यावद्वत्सो योनिगतो यावद्गर्भं न मुञ्चति ।
तावद्भौः पृथिवी ज्ञेया सशैलवनकानना ॥
प्रसूयमानां यो दद्याद्धेनुं द्रविणसंयुताम् ।
ससमुद्रगुहा भूमिः सशैलवनकानना ॥

चतुरन्ता भवेद्दत्ता पृथिवी नात्र संशयः ।

यावन्ति धेनुरोमाणि वत्सस्य च नराधिप ॥

तावत्संख्यानं युगगणान् देवलोके महीयते ।

पितृन् पितामहान्श्चैव तथैव प्रपितामहान् ॥

उद्धरिष्यत्यसन्देहो नरकाद्भूरिदक्षिणः ।

धृतक्षीरवहाः कुल्याः दधिपायसकर्दमाः ॥

यत्र तत्र गतिस्तस्य भवेच्चेप्सितकामदा ।

गोलोकः सुलभस्तस्य ब्रह्मलोकस्य पार्थिव ॥

स्त्रियश्च तं चन्द्रसमानवक्राः प्रतप्तजाम्बूनदतुल्यवर्णाः ।

महानितम्बस्तनमध्यवृत्ताः*भजन्यजस्रं नलिनाभनेत्राः ॥

वराहपुराणे ।

सुवर्णशृङ्गो यः कृत्वा रौप्ययुक्तां खुरेऽथ वा ।

ब्राह्मणस्य करे दत्त्वा सुवर्णं रौप्यमेव वा ॥

कपिलायास्तदा पुच्छं ब्राह्मणस्य करे न्यसेत् ।

उदकं च करे दत्त्वा वाचयेच्छुद्धयाऽन्वितः ॥

ससमुद्रवना तेन सशैलवनकानना ।

रत्नपूर्णा भवेद्दत्ता पृथिवी नात्र संशयः ॥

पृथिवीदानतुल्येन दानेनैतेन मानवः ।

तारितैर्याति पितृभिर्विष्ण्वाख्यं पदमव्ययम् ॥

ब्रह्मस्वहारको गोघ्नो भ्रूणहा पाकभेदकः ।

महापातकयुक्तोऽपि वरुचको ब्रह्मदूषकः ॥

निन्दको ब्राह्मणानां च तेषां कर्मसिद्धूषकः ।

एवं पातकयुक्तोऽपि गवां दानेन शुद्ध्यति ॥

यश्चोभयमुखीं दद्यात् प्रभूतकनकावृताम् ।

तद्दिने पायसाहारः पयसा वाऽपि वाहयेत् ॥
 सुवर्णस्य सहस्रेण तदर्धेनापि तामिति ।
 तस्याप्यर्धं शतं वाऽथ पञ्चाशच्च ततोऽर्धकम् ॥
 यथाशक्त्या प्रदातव्यं वित्तशाठ्यविवर्जितम् ।
 इमां गृहाणोभयमुखीं भवँस्त्राता ममास्तु वै ॥
 मम वंशविशुद्धस्य सदा स्वस्तिकरी भव ।
 इरावती धेनुमती च जप्त्वा देवस्थोनात् तदनन्तरम् ॥
 प्रतिगृह्णामि त्वां धेनुं कुटुम्बार्थे विशेषतः ।
 स्वस्ति भवतु ते नित्यं रुद्रमातर्नमो नमः ॥
 द्यौस्ते प्रतिदामि पृथिवी ते प्रतिगृह्णामि ।
 क इदं कस्माद्देति जपेन्मन्त्रं वसुन्धरे ॥
 विसृजेद्ब्राह्मणं देवि गां च तस्य गृहं नयेत् ।

उभयशिरसं दद्यादित्यनुवृत्तौ च्यवनः ।

तस्याः प्रदानकालाः । प्रसवकालो नान्यं कालं प्रतीक्षते । व्यतीपात-
 विषुवायनषडशीतिमुखविष्णुपदीग्रहणान्ताः सर्वे एव पुण्यकालाः । तदैव
 यत्र चार्धप्रसूतायां तत्र स्नातो ब्राह्मणं ब्रूयात् । श्रुतशीलसत्यशौचवृत्तजा-
 तिक्रियाद्यैर्गुणैरुपेतं च कालेन प्रणिपत्य ब्रूयात् । अहमतीवासीं भीतो*
 ऽस्माद्गाधादपारात् संसारार्णवात् समुत्तारयामि दशावरान् दशपराना-
 त्मानं च । स्वामिन् भवन्तं दानपात्रमासाद्य । स चानुग्रहबुद्ध्या नार्थ-
 लिप्सया गृह्णीत । दाता च तामनुमन्त्रयेत् । त्वं महीमवनिं विश्वधेनुः ।
 क इदं कस्माद् इति गृहीतायां दक्षिणेन पाणिना वत्समाकर्षयेत् । गर्भे
 तु सत्वेषामवेदमिति जपेत् । निष्क्रान्तेऽग्निमुपसमाधाय देवान् पितॄन्
 जदीः पर्वतान् वनस्पतीनुदधीन् नागानोषधीस्तर्पयस्तैस्तैर्मन्त्रैस्तेषां मन्त्र-

* अहमतीवासींऽतीत इति न. प्र. पु. पाठः ।

पदानि भवन्ति । ये देवासो दिव्योकादशस्थाः । उशन्तस्त्वा निधीमहि । इमं मे गङ्गे यमुने सरस्वति । अद्रिभिः मुतोमतिभिश्च । नोहिते वनस्पते शतवत्सो विरोह समुद्रज्येष्ठाः सलिलस्य मध्यादहिरिव भोगैः पर्येति राहुम् । मधुवाता ऋतायत इति मत्नाः । तदनु पार्थिवीभिः पृथिवीं तर्पये-
 हलैर्द्यावापृथिवी पूर्वचित्तं ये मही द्यौः पृथिवी च नः उर्वं पृथ्वी बहुले दरे अन्ते गौरीर्ममाय सलिलानि तक्षतीत्यादिभिश्चतुरशीत्याज्याहुतीर्जुहोति ।
 ब्राह्मणान् भोजयेत् स्वस्त्ययनं वाचयीत । अथास्य कर्मणो व्युष्टिमुदाहरन्ति । अभक्ष्यभक्ष्यमपेयपायिनं ब्रह्मघ्नं पितृघ्नं सद्य एव पुनाति । उपाध्यायिनीं सुतां मित्रभार्यां मातरं मातृष्वसारं मातुलानीं भगिनीं भागिनेर्यां शिष्यजायां धात्रीमन्यामप्यगम्यां गत्वोभयशिरसं सपरिकरां ब्राह्मणाय दद्यात् । परिकरोऽस्याः सुवर्णं रूप्यं रत्नादि क्षेत्राणि ग्रामादि वा धान्यानि वस्त्राणि लवणाद्याश्चन्दनाद्या गन्धाः शतं गवां तदर्धमर्धं वा सर्वस्वं वा सह तथा ब्राह्मणाय दद्यान्महापातकमुक्तये विमुक्तये ।

इत्युभयतोमुखीदानविधिः ।

अथ गोदानप्रसङ्गेन वृषभदानमप्यभिधीयते ।

तत्र स्कन्दपुराणे ।

उत्पाद्य सस्यानि तृणं चरन्ति तदेव भूयः सकलं वहन्ति ।

न भारखिन्नाः प्रवदन्ति किञ्चिदहो वृषैर्जीवति जीवलोकः ॥

ब्रह्मपुराणे ।

पुरा निर्मितवान् ब्रह्मा वृषभं धर्मरूपिणम् ।

श्वेतवर्णं चतुष्पादं सत्त्वैकगुणधारणात् ॥

धर्म इत्याह धर्मः स धर्मेण विधृताः प्रजाः ।

प्रजा धरत्ययं भूमौ धर्ममूर्त्तिर्वृषो यतः ॥

अतो वृषभदानेन दत्तं स्यात् सचराचरम् ।

कृत्वा तत्पार्श्वतस्तत्र छत्रोपानहकम्बलम् ॥
 वृषं संपूज्य पुष्पाद्यैर्विन्तशाठ्याहते नरः ।
 श्रद्धया चैव यो दद्यात् तं न मुञ्चति धर्मराट् ॥
 सर्वसस्यैः सुखैश्चैव दातारं योजयत्यसौ ।

आदित्यपुराणे ।

यो वै ददात्यनङ्गाहं सुशीलं साधुवाहिनम् ।
 उभयोः पार्श्वयोर्दत्त्वा छत्रोपानहकम्बलम् ॥
 शीलवेदाङ्गसम्पन्ने हृष्टे शिष्टे द्विजे नरः ।
 पुष्ये च जन्मनक्षत्रे अयने विषुवेषु च ॥
 दत्त्वा तस्य अनङ्गाहं सर्वरत्नैरलङ्कृतम् ।
 दत्त्वा तस्य अनङ्गाहं तस्मिन् स्थाने महामुने ॥
 क्षुत्पिपासार्दितस्यापि अग्रतः प्रतिपद्यते ।
 दत्त्वा प्रजापतेर्लोकान् विशोकः प्रतिपद्यते-इति ॥

कण्ठं प्रलम्बगलकम्बलम् ।

तथा ।

अनङ्गाहं ब्राह्मणायाऽथ धुर्यं दत्त्वा युवानं बलिनं विनीतम् ।
 हलस्य वोढारमनन्तवीर्यं प्राप्नोति लोकान् दशधेनुदस्य ॥

स्कन्दपुराणे ।

निवेद्य सद्गुणोपेतमनङ्गाहं शिवाश्रये ।
 दशधेनुप्रदानस्य फलं शोभनमाम्नुयात् ॥

बृहस्पतिः ।

वेदव्रती स्याद्दृषभप्रदाने वेदावाप्तिर्गोयुगस्य प्रदाने ।

देवलः ।

वृषयुग्मं वृषं वाऽपि दत्त्वा गच्छेत् सुरालयम् ।

भुङ्क्ते मन्वन्तरं भोगान् द्विगुणान् युग्मलाङ्गली ॥
 अनङ्गाहौ तु यो दद्याद्द्विजे सीरेण संयुतौ ।
 अलङ्कृत्य यथाशक्त्या सुवाहौ शुभलक्षणौ ॥
 सर्वपापविशुद्धात्मा सर्वकामसमन्वितः ।
 वर्षाणि वसति स्वर्गे रोमसंख्याप्रमाणतः ॥
 यो ददाति बलीवर्दमुक्तेन विधिना शुभम् ।
 अव्यङ्गं गोप्रदानाच्च भुङ्क्ते दशगुणं फलम् ॥

महाभारते ।

युवानमिन्द्रियोपेतं शतेन सह यूथपम् ।
 गवेन्द्रं ब्राह्मणेन्द्राय भूरिशृङ्गमलङ्कृतम् ॥
 ऋषभं ये प्रयच्छन्ति श्रोत्रियाय परन्तप ।
 ऐश्वर्याण्यभिजायन्ते जायमानेष्वतः पुनः ॥

‘शतेन’ स्त्रीगवीनामिति शेषः । ‘भूरिशृङ्गं’ सुवर्णशृङ्गम् ।

यमः ।

दान्तं धुरन्धुरं दत्त्वा छत्रोपानहसंयुतम् ।
 दशधेनुप्रदानाच्च यत् फलं तत् समश्नुते ॥

भविष्योत्तरे । युधिष्ठिर उवाच ।

युष्मद्वाक्यामृतमिदं शृण्वानोऽहं जनार्दन ।
 न तृप्तिमधिगच्छामि जातं कैतूहलं हि मे ॥
 गोपतिः किल गोविन्दस्त्रिषुलोकेषु विश्रुतः ।
 गोवृषस्य प्रदानेन त्रैलोक्यमभिनन्दति ॥
 तन्मे वृषभदानस्य फलं वै कथयाच्युत ।

श्रीकृष्ण उवाच ।

वृषदानफलं दिव्यं शृणुष्व कथयामि ते ।

पवित्रं पावनं चैव सर्वदानोत्तमं तथा ॥
 दशधेनुसमोऽनङ्घानेकश्चैव धुरन्धरः ।
 दशधेनुप्रदानाद्धि वृष एको विशिष्यते ॥
 वृषभश्चापि पुष्टाङ्गो ह्यरोगः पाण्डुनन्दन ।
 युवा भद्रः सुशीलश्च सर्वदोषविवर्जितः ॥
 धुरन्धरः स्थापयति एक एव कुलं महत् ।
 भ्राता भवति संसारे नात्र कार्या विचारणा ॥
 अलङ्कृत्य वृषं शान्तं पुण्येऽह्नि समुपस्थिते ।
 रौप्यलाङ्गूलसंयुक्तं ब्राह्मणाय निवेदयेत् ॥
 मन्त्रेणानेन राजेन्द्र तं शृणुष्व वदामि ते ।
 धर्मस्त्वं वृषरूपेण जगदानन्दकारकः ॥
 अष्टमूर्त्तैरधिष्ठानमतः पाहि सनातनः ।
 दत्त्वैवं दक्षिणायुक्तं प्रणिपत्य विसर्जयेत् ॥
 सप्तजन्मकृतं पापं वाग्मनःकायकर्मणा ।
 तत्सर्वं विलयं याति गोदानसुकृतेन वै ॥
 यानं वृषभसंयुक्तं दीप्यमानं सुशोभितम् ।
 आरुह्य कामगं दिव्यं स्वर्लोकमधिरोहति ॥
 यावन्ति तस्य रोमाणि गोवृषस्य महीपते ।
 तावद्दर्शसहस्राणि गवां लोके महीयते ॥
 गोलोकादवतीर्णस्तु इह लोके द्विजायते* ।
 सत्रयाजी महातेजाः सर्वब्राह्मणपूजितः ॥

भोजस्विनं भरसहं हृदकन्धरं च यच्छन्ति ये वृषमशेषगुणोपपन्नम् ।

* द्विजा भवेदिति क्वचित् पाठः ।

दत्तेन यद्भवति गोदशकेन पुण्यं सत्यं भवति भुवि तत्फलभागिनस्ते ॥

इति वृषदानविधिः ।

सनत्कुमार उवाच ।

हिरण्यवृषदानं च कथयामि समासतः ।

वृषरूपं हिरण्येन सहस्रेणाऽथ कारयेत् ॥

तदर्धेनाऽथ वा धीमाँस्तदर्धार्धेन वा पुनः ।

अष्टोत्तरशतेनापि वृषभं धर्मरूपिणम् ॥

अत्र तु पात्रपरिमाणविशेषस्य हिरण्यस्य सहस्रादिसंख्यया व्यवच्छेदः कर्तुं न शक्यत इति पूर्वप्रक्रान्तनिष्कशब्देनाक्राङ्गा पूरणाया । लिङ्गपुराणोक्तदानेषु निष्कैरेव व्यवहारदर्शनाच्च ।

ललाटे कारयेत् पुण्ड्रमर्धचन्द्रं कलाकृतिम् ।

स्फटिकेन तु कर्त्तव्याः खुराश्च रजतेन च ॥

‘पुण्ड्रं’ तिलकं स्फटिकम् । खुरा रजतेन विधेयाः ।

ग्रीवां तु पद्मरागेण ककुद्रंमेदकेन च ।

ग्रीवायां घण्टावलयं रत्नचित्रं तु कारयेत् ॥

वृषाङ्कं कारयेत् तत्र किङ्किणीकृतपद्मम् ।

पूर्वोक्तदेशकाले च वेदिकोपरिमण्डले ॥

‘वृषाङ्को’ महेश्वरः ।

तन्मूर्त्तिलक्षणमाह विश्वकर्मा ।

त्रिनेत्रस्तु चतुर्बाहुर्जटामण्डलमण्डितः ।

शूलखट्वाङ्गवरदाभयपाणिर्महेश्वरः—इति ॥

‘पूर्वोक्तदेशकाले’ इत्यत्र देशकालकुण्डमण्डपवेदिकादि लिङ्गपुराणोक्तं तुला-
पुरुषदानविहितं वेदितव्यम् ।

वृषं च स्थापयेत् तत्र पश्चिमामुखमग्रतः ।

ईश्वरं पूजयेद्भक्त्या वृषारूढं वृषध्वजम् ॥

वृषेन्द्रं पूज्य गायत्र्या नमस्कृत्य समाहितः ।

ॐ तीक्ष्णशृङ्गाय विद्महे धर्मपादाय धीमहि । तन्नो वृषः प्र
दयात् ।

इति वृषगायत्री ।

मन्त्रेणानेन संपूज्यो वृषो धर्मविवृद्धये ।

हातव्यं च घृताद्यैश्च यथाविभवविस्तरम् ॥

वृषः संपूज्य दातव्यो ब्राह्मणेभ्यः शिवाय च ।

दक्षिणा चैव दातव्या यथावित्तानुसारतः ॥

एतद्यः कुरुते भक्त्या वृषदानमनुमम् ।

शिवस्यानुचरो भूत्वा सुचिरं तत्र मोदते ॥

प्रत्यमुखं च वृषभं शिवायतः स्थापयेत् । शिवस्य तत्पश्चिमे स्थापनात् ।

तदुक्तं वातुले ।

वृषाङ्गे परितः कार्यं किङ्किणीवलयं शुभम् ।

ईश्वरं पूजयेत् पश्चात् पश्चिमां दिशमास्थितम् ॥

पूजयित्वा विधानेन वृषयागं तु कारयेत्—इति ।

शिवाय चेति चकारः समुच्चये ।

कामिके त्वेकाग्निपक्षोऽपि ।

समिदाज्यचरूपेतमेकमग्निमथापि वा—इति ।

दक्षिणादिकं प्राग्वत् ।

इति लिङ्गपुराणोक्तो हिरण्यवृषदानविधिः ।

अम्बरीष उवाच ।

यत् सूर्येण समाख्यातं दानं सर्वसुखावहम् ।

ईश्वराणां च निःस्वानां तन्मे व्याख्यातुमर्हसि ॥

वशिष्ठ उवाच ।

येनेश्वरो दरिद्रो वा करोति विधिना नृप ।
 दानं सर्वगुणोपेतं तच्छृणुष्व यथा तथा ॥
 भारादौ त्रिपलानां च वृषं कृत्वा विधानतः ।
 युतं धेन्वाऽथ वा दद्याच्छक्तितो नृपसत्तम ॥
 या मया धेनवः प्रोक्ता वृषास्तावन्त एव हि ।
 हरये ता नियोज्याः स्युर्हराय च तथा वृषाः ॥
 सर्वाभावात् ततो राजन् तिलपात्राणि नित्यशः ।
 सर्वपापविनाशाय दीयन्ते नृपसत्तम ॥
 गोमयेन समालिप्ते पट्टवस्त्रसमावृते ।
 वृषं हेममयं तत्र रौप्यं वा रत्नसंयुतम् ॥
 तस्य नीलमये शृङ्गे मौक्तिके चक्षुषी रदाः ।
 द्वात्रिंशच्छुभवस्त्राणि विद्रुमौष्ट्रैः च नासिका ॥
 मरकतं चिनिर्दिष्टं कर्णौ वै हरिताश्मके ।
 पद्मरागस्य वै पादाः खुरा रौप्यमयाः शुभाः* ॥
 राजतानि च रोमाणि क्षौमवस्त्रेण कम्बलम् ।
 पादेन पुच्छमुद्दिष्टं सर्वेषामप्ययं विधिः ॥
 वृषणौ स्फटिकस्यापि लिङ्ग मणिः प्रकीर्तितः ।
 यथा धेनुस्तथाऽनङ्गान् सुवर्णस्य तु कारयेत् ॥
 अभीष्टदेवतापूजां कुर्वीत तदनन्तरम् ।
 मन्त्रेणानेन राजेन्द्र तं द्विजाय निवेदयेत् ॥
 यो वृषो यज्ञदानेऽभूच्छतानीकस्य निष्कलः ।
 जातरूपमयः सोऽयं तारिंता मां न संशयः ॥

* स्मृता इति पुस्तकान्तरे ।

एतस्य विश्वाह्वानं भक्त्या यः प्रतिपादयेत् ।
 पृथुले वाप्यशक्ते वा तद्वन्तफलं स्मृतम् ॥
 निःस्वो वाप्येवमेवं हि कृत्वा दानमतन्द्रितः ।
 कृत्फलं समवाप्नोति स्वल्पदानान्न संशयः ॥

इति बह्विपुराणोक्तो हेमवृषदानविधिः ।

सनत्कुमार उवाच ।

आषाढपौर्णमास्यां तु कार्तिके वाऽथ फाल्गुने ।
 श्रद्धधानैर्जितक्रोधैर्देयमेतद्यथाविधि ॥
 जाम्बूनदस्य शुद्धस्य पलत्रिंशतिभिः (?) स्तथा ।
 तदर्धमर्धेन तथा ययाशक्त्या पलैस्त्रिभिः ॥
 द्वाभ्यामेकेन वा कार्यो वृषः सर्वाङ्गशोभनः ।
 पलादृनो न कर्त्तव्यो दुःखशोकभयावहः ॥
 मण्डपं कारयेद्विव्यं परार्ध्यपट्टनिर्मितम् ।
 तन्मध्ये तण्डुलैः शुक्लैर्मण्डलं कारयेच्छुभम् ॥
 ततः प्रभाते विमले समुत्थाय जितेन्द्रियः ।
 शुक्लाम्बरधरः स्नातः शुक्लमाल्यानुलेपनः ॥
 कृतनित्यक्रियः शुक्लमालारत्नविभूषितः ।
 नरो वा यदि वा नारी दिव्यभोगाभिलाषिणी ॥
 सितवस्त्रयुगच्छत्रं स्थापयित्वा ततो वृषम् ।
 सौवर्णं मण्डपे तस्मिन् सुवर्णैर्बहुभिश्चितम् ॥
 चन्दनागुरुकर्पूरैः सुमनोभिस्तथा सितैः* ।
 संपूजयेत् ततः रुद्रप्रभन्तैः पौराणसंभवैः ॥
 नमस्ते जगदाधार प्रियः पुण्यकृतामसि ।

* शतैरिति न. प्र. पु. पाठः ।

त्वद्विहीने जगत्यस्मिन् न कश्चिच्छुभमश्रुते ॥
 नमस्ते धर्मराजाय वृषरूपधराय वै ।
 त्वं मामुद्धर देवेश दुर्गसंसारसागरात् ॥
 यशः कीर्त्तिर्धनं धान्यं यदन्यदपि संस्थितम् ।
 तत् तत् प्रयच्छ देवेश परत्र च शुभां गतिम् ॥
 इति संपूज्य विधिवत् तं देवं वृषरूपिणम् ।
 नैवेद्यं संस्तरेत् तत्र हविषा निर्मितं शुभम् ॥
 कालोद्भवं मूलफलं सर्वं देवसमन्ततः ।
 हविषाऽग्नेन भुञ्जीत भोजयित्वा ततो द्विजान् ॥
 सायाह्ने तु ततः कुर्यात् पुष्पगृहमनुत्तमम् ।
 सितपुष्पैः शुभैर्गन्धैर्लभ्यन्मधुकराकुलैः ॥
 फलमूलानि चान्यानि दीपाः शुक्लदशान्विताः ।
 घृतपूर्णास्तु कर्त्तव्याः संप्रद्योतितमण्डपाः ॥
 रात्रौ जागरणं कार्यं देवदेवस्य सन्निधौ ।
 वारमुख्याः समानाय्य गान्धर्वान् श्रुतिसौख्यदान् ॥
 गोतवादित्रशब्देन ब्रह्मघोषरवेण च ।
 नर्मालापैश्च नृत्यैश्च गमयेत् तां निशां ततः ॥
 अरुणोदयवेलायां समुत्थाय जितेन्द्रियः ।
 पूजयित्वा द्विजांस्तत्र गोहिरण्यैर्नरोत्तम ॥
 वृषरूपं ततो धर्मं प्रीयतां वृषभध्वजः ।
 इत्युच्चार्य परं मन्त्रमाचार्याय निवेदयेत् ॥
 दत्त्वा दानमिदं सम्यग्विधिनाऽनेन पार्थिवः ।
 कुर्याद्द्विग्विजयं विप्रो वेदकर्म समाचरेत्* ॥

* समारभेदिति पुस्तकान्तरे ।

वैश्यः समुद्रगमनं शूद्रः कर्म यथेप्सितम् ।
 फाल्गुन्यामथ वा दद्याद्दानमेतन्नरोत्तमः ॥
 रौद्रं कर्म विनिर्दिष्टं ब्रह्मणा शङ्करस्य हि ।

इति गारुडपुराणोक्तः सुवर्णवृषदानविधिः ।

अथ रूप्यवृषदानम् ।

अथ कुष्ठहरं वक्ष्ये वृषदानमनुत्तमम् ।
 यत् कार्यं कुष्ठरोगार्त्तैः शरीरसुखकारकम् ॥
 पलैस्त्रिभिस्तु कुर्वीत द्वाभ्यामेकेन वा पुनः ।
 राजतं वृषभं शुभ्रं हेमशृङ्गखुरं तथा ॥
 महेश्वरेणोमया च कुर्वीत तमधिष्ठितम् ।
 सौवर्णे प्रतिमे द्वे च पूर्वोक्तेन क्रमेण तु ॥
 यथाविभवमानेन वित्तशाठ्यं न कारयेत् ।
 पलाष्टके कांस्यपात्रे स्थापयेत् तं विचक्षणः ॥
 श्वेतपुष्पैरक्षताभिः श्वेतवस्त्रैरलङ्कृतम् ।
 ब्राह्मणं विद्यासंपन्नं स्वाचारं संयतेन्द्रियम् ॥
 सूर्यशास्त्रप्रवक्तारं प्रतिग्रहपराङ्मुखम् ।
 दान्तं कुलीनं धर्मज्ञमनुद्वेगकरं नृणाम् ॥
 क्रोधलोभविहीनं च सर्वशास्त्रार्थकोविदम् ।
 गृहमाहूय भक्त्या तं यथाविधि समर्चयेत् ॥
 केयूरकटकैर्वस्त्रैर्माल्यैश्चैवाङ्गुलीयकैः ।
 होमं च पूर्ववत् कुर्यान्मन्त्रैर्महेश्वरैस्तथा ॥
 उदङ्मुखोपविष्टाय महादेवस्य सन्निधौ ।
 प्राङ्मुखो व्याधितो दद्यान्मन्त्रेणानेन धर्मवित् ॥
 अष्टमूर्तिर्महेशानः रूपया वृषभध्वजः ।

श्वेतमौदुम्बरं सर्वमथ वा श्वित्रमेव च ॥
 त्वग्दोषजनितं यच्च मण्डलान्यथ वाऽनघ ।
 सर्वं कर्मविपाकोत्थं पार्वतीनाथ सर्वग ॥
 कुष्ठहा भव सर्वेश रक्ष मां पार्वतीपते ।

इति वायुपुराणोक्तो रूप्यवृषदानविधिः ।

आह बौधायनः ।

शुक्लपक्षस्य चाष्टम्यां द्वादश्यामथ वा पुनः ।
 पलेन कुर्याद्वृषभं सान्द्रलोमसुराजतम् ॥
 हेमशृङ्गं सुवर्णाक्षं रत्नपुष्पशुभाननम् ।
 महेश्वरेणोमया च सौवर्णेन ह्यधिष्ठितम् ॥
 अथो विभवतस्तत्र परिमाणं विधीयते ।

उमामहेश्वररूपमत्र निरन्तरोक्तवृषदानवदवधेयम् ।

पलाष्टके ताम्रपात्रे वस्त्रेणावेष्ट्य भक्तितः ।
 देवस्यैर्कं वृषस्यैर्कं पार्वत्याश्चैकमेव हि ॥
 श्वेतपुष्पैरक्षताभिः कुङ्कुमागुरुचन्दनैः ।
 पूजयेन्मूलमन्त्रेण तिलहोमं च कारयेत् ॥
 अष्टोत्तरशतं चाज्यमिश्रेण चार्थकेण तु ।
 आचार्यो वित्तसंपन्नः स्वाचारः संयतेन्द्रियः ॥
 सर्वशास्त्रार्थवक्ता च शान्तो च दान्तस्तथैव च ।
 धर्मप्रवीणो धिषणस्त्वनुद्वेगकरो नृणाम् ॥
 वृषदानप्रयोगज्ञो हरोमाभ्यामधिष्ठितम् ।
 वृषभं घण्टिकोपेतं दद्याद्ग्रैवेयभूषितम् ॥
 उदङ्मुखोपविष्टाय महादेवस्य सन्निधौ ।
 प्राङ्मुखो व्याधिते भक्त्या मन्त्रेणानेन संयतः ॥

अष्टमूर्त्तं महेशान कृपया वृषभध्वज ।
 उदुम्बरं वाऽऽजिनं वा दण्ड*मण्डलकं तथा ॥
 त्वग्दोषजनितं यच्च पूर्वकर्मविपाकिनः ।
 इह कर्मोद्भवं वाऽपि मातृदोषेण वा पुनः ॥
 पितृदोषेण वा सर्वं रक्तदोषोद्भवं तथा ।
 विनाशय शरीरोत्थं पार्वतीप्रिय शङ्कर ॥
 वृषभस्य प्रदानेन उभाभ्यामधिष्ठितस्य हि ।

दानमन्त्रः ।

ब्राह्मणान् भोजयेच्चापि भक्त्या परमया युतः ।
 कृतेनानेन कुष्ठानि ब्रजन्ति विलयं ध्रुवम् ॥
 तस्मात् कुष्ठाभिभूतानां करणीयमिदं जगुः ।

इत्यपरौष्यवृषदानविधिः ।

गरुडपुराणे ।

पलाष्टकेन रौप्येण कृत्वा वृषभमुत्तमम् ।
 मुक्ताफलैरलङ्कुर्यात् पद्मरागैः सुशोभनैः ॥
 सुवर्णतिलकोपेतं चारुचामरभूषितम् ।
 गत्वा शिवालयं सम्यक् पूजां कृत्वा शिवे ततः ॥
 रुद्राध्यायं जपित्वा तु सषडङ्गरहस्यकम् ।
 होमश्च शिवमन्त्रेण तिलाज्येन विधीयते ॥
 अथाह्वयं द्विजवरं वेदवेदाङ्गपारगम् ।
 वस्त्रालङ्कारमाल्याद्यैः पूजयित्वा शिवं ततः ॥
 उमापते त्रिलोकेश जगत्कारणकारणम् ।
 स्ववाहनप्रदानेन प्रीतो भव नमोऽस्तुते ॥

* दद्रुमिति न. प्र. पु. पाठः ।

मन्त्रेणानेन सं दद्याद्धेमदक्षिणयाऽन्वितम् ।

दानस्यास्य प्रदानेन शिवलोके महीयते ॥

इति तृतीयरूप्यवृषदानविधिः ।

स्कन्दपुराणे ।

रौप्यानद्वाहदानेन नरो यानेन गच्छति ।

अक्षयौल्लभते लोकानिन्द्रेण सह मोदते ॥

त्रिंशत्पलात् समारभ्य पलत्रितयमन्ततः ।

वृषं रूप्यमयं कृत्वा सर्वरत्नैरलङ्कृतम् ॥

क्षौमवस्त्रपरिच्छन्नं धान्यविन्यासभूषितम् ।

यथोक्तकाले पात्राय पवित्रायोपपादयेत् ॥

एवं कृत्वा नरो दानं सर्वान् कामानवामुयात् ।

दानमन्त्रमिमं प्राज्ञो दानकाले समुच्चरेत् ॥

धर्मस्त्वं वृषरूपेण जगदानन्दकारकः ।

भष्टमूर्त्तेरधिष्ठानमतः पाहि सनातनः ॥

एवं ददाति यो भक्त्या कलधौतमयं वृषम् ।

सर्वपापविनिर्मुक्तो देववह्निवि मोदते ॥

इति चतुर्थरूप्यवृषदानविधिः ।

अथ भूमिदानाख्यमतिदानमारभ्यते ।

तत्र महाभारते । भीष्म उवाच ।

अतिदानेषु सर्वेषु पृथिवीदानमुच्यते ।

अचला ह्यक्षया भूमिर्दोग्धुकामाननुत्तमान् ॥

दोग्धि वासांसि रत्नानि पशून् ब्रीहियवास्तथा ।

भूमिदः सर्वभूतेषु शाश्वतीरेषते समाः ॥

यावद्भूमेराशुरिति तावद्भूमिदप्यथेति

न भूमिदानादस्तीह परं किञ्चिद्दुयुधिष्ठिर ॥
 भूमिमेव ददुः पूर्वं ये भूमिं भुञ्जतेऽधुना ।
 स्वकर्मणोपजीवन्ति नरा इह परत्र च ॥
 य एतां दक्षिणां दद्यात् पृथिवीं पृथिवीपतिः †
 पुनश्च जननं प्राप्य स भवेत् पृथिवीपतिः ॥
 संग्रामे वा तनुं जह्याद्द्याद्रा* पृथिवीमिमाम् ।
 इत्येतां क्षत्रबन्धूनां वदन्ति परमाशिषम् ॥
 पुनाति दत्ता पृथिवी दातारमिति सत्तम† ।
 अपि पापसमाचारं ब्रह्मघ्नमपि वाऽनृतम् ॥
 सैव पापात् तारयति सैव पापात् प्रमुञ्चति ।
 अपि पापकृतां राज्ञां प्रतिगृह्णन्ति साधवः ॥
 पृथिवीं नान्यदिच्छन्ति पावनं ह्येतदुत्तमम् ।
 नामास्याः प्रियदत्तेति गुह्यं देव्याः सनातनम् ॥
 दानं वाऽप्यथ वाऽदानं नामास्याः परमं शिवम् †
 यः साधोर्भूमिमादत्ते न भूमिं विन्दते हि सः ॥
 भूमिं दत्त्वा तु साधुभ्यो विन्दते भूमिमेव हि ।
 यस्य विप्रास्तु शंसन्ति साधोर्भूमिं सदैव हि ॥
 न तस्य शत्रवो राज्ञः प्रशासन्ति वसुन्धराम् ।
 यत् किञ्चित् कुरुते पापं पुरुषो वृत्तिकर्षितः ॥
 अपि गोचर्ममात्रेण भूमिदानेन पूयते ।
 येऽपि संकीर्णकर्माणो राजानो रौद्रकर्मिणः ॥
 तेभ्यः पवित्रमाख्येयं भूमिदानमनुत्तमम् ।

* जह्याद्वेति वा पाठः ।

† शुश्रुमेति न. प्र. पु. पाठः ।

अल्पान्तरमिदं शश्वत् पुराणा मेनिरे जनाः ॥
 यो यजेताश्वमेधेन दद्याद्वा साधवे महोम् ।
 सुवर्णं रजतं वस्त्रं मणिमुक्तावसूनि च ॥
 सर्वमेतन्महीपाल ददाति वसुधां ददत् ।
 सागरान् सरितः शैलान् काननानि च सर्वशः ॥
 सर्वमेतन्नरश्रेष्ठ ददाति वसुधां ददत् ।
 ओषधीः क्षीरसम्पन्ना नगान् पुष्पफलान्वितान् ॥
 काननान्युपशैलैश्च ददाति वसुधां ददत् ।
 अग्निष्टोमप्रभृतिभिरिष्ट्वा च स्वाप्तदक्षिणैः ॥
 न तत् फलमवाप्नोति भूमिदानाद्यदश्रुते ।
 तपो यज्ञः श्रुतं शीलमलोभः सत्यवादिता ॥
 गुरुदैवतपूजा च नातिषर्त्तन्ति भूमिदम् ।
 भर्त्तुर्निःश्रेयसे युक्तास्त्यक्तात्मानो रणे हताः ॥
 ब्रह्मलोकगताः सन्तु नातिक्रामन्ति भूमिदम् ।
 यथा जनित्री क्षीरेण स्वपुत्रं भरते सदा ॥
 अनुगृह्णाति दातारं तथा सर्वरसैर्मही ।
 मृत्योर्वै किङ्करो दण्डस्तापो वह्नेः सुदारुणः ॥
 घोराश्च वारुणाः पाशा नोपसर्पन्ति भूमिदम् ।
 पितृश्च पितृलोकस्थान् दिवल्लोकेऽथ देवताः ॥
 संतर्पयति शान्तात्मा यो ददाति वसुन्धराम् ।
 क्लिश्यमानाय चात्यर्थं वृत्तिगलनाय सीदते ॥
 भूमिं वृत्तिकरो दत्त्वा सत्री भवति मानवः ।
 यथा धावति गौर्वत्सं क्षरन्ती सततं पयः ॥

तथा कामाः प्ररोहन्ति भूमिदानप्रमार्जिताः ।
 आदित्यो वरुणो विष्णुः ब्रह्मा सोमो हुताशनः ॥
 शूलपाणिश्च भगवानभिनन्दन्ति भूमिदम् ।
 सौवर्णा यत्र प्रासादा वसोर्धाराश्च कामदाः ॥
 गन्धर्वाप्सरसो यत्र तत्र गच्छन्ति भूमिदाः ।
 अत्राप्युदाहरन्तीममितिहासं पुरातनम् ॥
 बृहस्पतेश्च संवादमिन्द्रस्य च युधिष्ठिर ।
 इद्वा क्रतुशतेनाऽथ महता दक्षिणावता ॥
 मघवान् वाग्मिनां श्रेष्ठं पप्रच्छेदं बृहस्पतिम् ।

इन्द्र उवाच ।

भगवन् केन दानेन स्वर्गतः सुखमेधते ।
 यदक्षय्यमहार्यं च तद्ब्रूहि वदतां वर ॥
 इत्युक्तः स सुरेन्द्रेण ततो देवपुरोहितः ।
 बृहस्पतिर्बृहत्तेजाः प्रत्युवाच पुरन्दरम् ॥

बृहस्पतिरुवाच ।

सुवर्णदानं गोदानं भूमिदानं च वृत्रहन् ।
 ददाति यो महाप्राज्ञः सर्वपापैः प्रमुच्यते ॥
 न भूमिदानाद्देवेन्द्र परं किञ्चिदिति प्रभो ।
 वरिष्ठमभिपश्यामि यथा प्राहुर्मनीषिणः ॥
 पञ्च पूर्वादिपुरुषाः षट् च ये वसुधां गताः ।
 एकादश ददद्भूमिं परित्रातीह मानवः ॥
 रत्नोपकीर्णां वसुधां यो ददाति पुरन्दर ।
 स मुक्तः सर्वकलुषैः स्वर्गलोके महीयते ॥
 महीं स्फीतां ददद्राजा सर्वकामगुणान्विताम् ।

राजाधिराजो भवति तद्ब्रह्मानमनुत्तमम् ॥
 सर्वकामसमायुक्तां काश्यपीं यः प्रयच्छति ।
 सर्वभूतानि मन्यन्ते मां ददातीति वासव ॥
 सर्वकामदुर्घां भूमिं सर्वकामपुरोगमाम् ।
 ददातीह रुहस्राक्ष स स्वर्गं याति मानवः ॥
 मधुसर्पिःप्रवाहिन्यः पयोदधिवहास्तथा ।
 सरितस्तर्पयन्तीह सुरेन्द्र वसुधाप्रदम् ॥
 भूमिप्रदानान्नृपतिर्मुच्यते सर्वकिल्बिषात् ।
 न हि भूमिप्रदानेन दानमन्यद्विशिष्यते ॥
 पुण्यां सृवुरसां भूमिं यो ददाति पुरन्दर ।
 न तस्य लोकाः क्षीयन्ते भूमिदानगुणार्जिताः ॥
 सर्वथा पार्थिवेनेह सततं भूमिच्छता ।
 भूर्देया विधिवच्छक्र पात्रे सुखमभीप्सता ॥
 अपि कृत्वा नरः पापं भूमिं दत्त्वा द्विजातये ।
 समुत्सृजति तत्पापं जीर्णं त्वचमिवोरगः ॥
 सागरः सरितः शैलास्तोर्धानि विविधानि च ।
 एतानि भूमिदानस्य कलां नार्हन्ति षोडशीम् ॥
 तस्मात् प्राणैव मेधावी दद्याद्विप्राय पार्थिव ।
 न भूमिपतिना भूमिरधिष्ठेया कथञ्चन ॥
 अग्निष्टोमप्रभृतिभिरिष्ट्वा यज्ञैः सदक्षिणैः ।
 न तत् फलमवाप्नोति भूमिदानाद्यद्भ्रुते ॥
 दाता दशानुगृह्णाति दश हन्ति तथा क्षिपन् ।
 पूर्वदत्तां हरन् भूमिं नरकायोपगच्छति ॥
 न ददाति प्रतिश्रुत्य दत्त्वा वा हरते तु यः ।

तौ च द्वौ वारुणैः पाशैस्तप्येते मृत्युशासनात् ॥
 विन्ध्यतटीष्वतोयासु शुष्ककोटरवासिनः ।
 कृष्णसर्पास्तु जायन्ते ये हरन्ति वसुन्धराम् ॥
 पतन्त्यश्रूणि रुदतां दीनानामवसीदताम् ।
 ब्राह्मणानां हृते क्षेत्रे हन्युस्त्रिपुरुषं कुलम् ॥
 आहिताग्निं समादाय कृशभृत्यं प्रियातिथिम् ।
 वसुधां ये प्रयच्छन्ति नोपसर्पन्ति ते यमम् ॥

तथा ।

इक्षुभिः सततां भूमिं यवगोधूमशालिनीम् ।
 गोष्ठावहनसंपूर्णां बहुवीर्यसमार्जिताम् ॥
 वीजगर्भां ददद्भूमिं सर्वरत्नपरिच्छदाम् ।
 अक्षयान् लभते लोकान् भूमिसत्रं हि तस्य तत् ॥
 विधूय कल्मषं सर्वं राजा स्यात् संमतः सताम् ।
 लोके महीयते सद्भिर्द्यौः ददाति वसुन्धराम् ॥
 यथाऽऽसु पतितः शक्रं स्नेहविन्दुः प्रसर्पति ।
 तथा भूमिकृतं दानं सस्ये सस्येऽभिवर्धते ॥
 नृत्यगीतपरा नार्यो दिव्यमालाविभूषिताः ।
 उपतिष्ठन्ति देवेन्द्र सदा भूमिप्रदं नरम् ॥
 मोदते च सुखं स्वर्गं देवगन्धर्वपूजितः ।
 यो ददाति महीं सम्यग्विधिनेह द्विजातये ॥
 शतमप्सरसां चैव दिव्यमालं विभूषितम् ।
 उपतिष्ठन्ति देवेन्द्र ब्रह्मलोके धराप्रदम् ॥
 उपतिष्ठन्ति भूतानि सदा भूमिप्रदं नरम् ।
 शङ्खं भद्रासनं छत्रं धराऽश्वा वरवारणाः ॥

भूमिदानस्य पुण्यानि हिरण्यनिचयास्तथा ।
 आज्ञा सदाऽप्रतिहता जयशब्देो भवत्यथ ॥
 भूमिदानस्य पुष्पाणि* फलं स्वर्गः पुरन्दर ।
 हिरण्यपुष्पाश्चौषध्यः कुशकाञ्चनशाद्वलाः ॥
 अमृतप्रसवां भूमिं प्राप्नोति पुरुषो ददत् ।
 नास्ति भूमिसमं दानं नास्ति यज्ञसमो गुरुः ॥
 नास्ति सत्यपरो धर्मो नास्ति दानसमो निधिः ।
 एतदाङ्गिरसीं श्रुत्वा वासवो वसुधामिमाम् ॥
 वसुरत्नसमाकीर्णा ददावाङ्गिरसे तदा ।
 य इदं श्रावयेच्छ्राद्धे भूमिदानस्य संस्तवम् ॥
 न तस्य रक्षसां भागो नासुराणां भवत्युत ।
 अक्षयं च भवेद्दत्तं पितृभ्यश्च न संशयः ॥

देवलः ।

श्रेष्ठाच्छ्रेष्ठतरं प्रोक्तं भूमिदानं द्विजातिभिः ।
 तद्वत्वा पुरुषः स्वर्गे पूज्यते त्रिदशोत्तमैः ॥
 वाञ्छन्ति पितरोऽप्येवं स्वर्गलोके व्यवस्थिताः ।
 यद्यस्मत्कुलजः कश्चित् भवत्यवनिदानकृत् ॥
 नरकस्था मरुल्लोके स्वर्गस्थाः परमं पदम् ।
 यथा वयमतीता ये ब्रजामस्तत्प्रभावतः ॥
 किमत्र चित्रं दातारं यत् समुद्धरते धरा ।
 प्रतिग्रहग्रहीतारमपि ताप्यति द्विजम् ॥
 न तद्यज्ञैर्व्रतैर्दानैर्दातृभिः फलमाप्यते ।
 अपि यद्दत्तया भूम्या दण्डत्रितयमात्रया ॥

* पुण्यानीति न. प्र. पु. पाठः ।

यद्दानं दीयते किञ्चित् परत्र स्याद्विहैव हि ।
 भूदानेन पुनः सर्वदानानां प्राप्यते फलम् ॥
 ते धन्यास्ते सुकृतिनः कृतार्थास्ते न संशयः ।
 सत्पात्राय प्रदत्तं यैर्भूदानं विधिना नरैः ॥

विष्णुधर्मोत्तरे । हंस उवाच ।

हस्तमात्रं तु यो दद्याद्भुवः पुरुषसत्तमः ।
 तेनैव ध्रुवमायाति भूमिदानफलं नरः ॥
 गोचर्ममात्रां तां दत्त्वा वसूनां लोकमाप्नुयात् ।
 शाकभूमिं नरो दत्त्वा लोकमाङ्गिरसं लभेत् ॥
 आरामभूमिं दत्त्वा च मारुतं लोकमाप्नुयात् ।
 जलाशयार्थं यो दद्याद्धारुणं लोकमाप्नुयात् ॥
 यस्य देवस्य वेश्मार्थं तस्य देवस्य सोऽश्रुते ।
 उद्यानभूमिं दत्त्वा च गन्धर्वैः सह मोदते ॥
 रत्नाकरभुवं दत्त्वा शक्रलोके महीयते ।
 अन्येषामाकरभुवं लोकानां यः प्रयच्छति ॥
 तस्यापि गतिरुद्दिष्टा लोके हैताशने द्विजाः ।
 धान्याकरभुवं दत्त्वा नागपृष्ठे महीयते ॥
 अञ्जनाकरभूमिं च यः प्रयच्छति वै द्विजाः ।
 पितृभिर्यमलोकस्थः पूज्यतेऽसौ नरोत्तमः ॥
 लवणाकरभूमिं च सोमलोके महीयते ।
 आषधाकरभूमिं च अश्वलोके महीयते ॥
 शिम्बीशस्यप्ररोहां तु भुवं दत्त्वा नरोत्तमः ।
 साध्यानां लोकमाप्नोति नात्र कार्या विचारणा ॥
 इन्धनाकरभूमिं च वह्निलोके महीयते ।

सर्वदानभुवं दत्त्वा रुद्रलोके महीयते ॥
 केदारभूमिं धर्मज्ञो यः प्रयच्छति धर्मतः ।
 महत् पुण्यमवाप्नोति ब्रह्मलोकं च गच्छति ॥
 इक्षुभूमिं नरो दत्त्वा शालिभूमिमथापि वा ।
 सोमलोकमवाप्नोति सर्वकामांश्च विन्दति ॥
 गुल्मपुष्पलताकीर्णा यो भुवं संप्रयच्छति ।
 विमाने नन्दने सोऽथ क्रीडत्यप्सरसां गणैः ॥
 पुष्पदं फलदं वृक्षं दधतीं पृथिवीं ददत् ।
 स्वर्गलोकपरिभ्रष्टो नगपतिर्भवेत् ॥
 ब्राह्मणाथ गुहं दत्त्वा वसूनां* लोकमश्नुते ।
 सारामभूमिदो विप्रः क्रीडते नन्दने वने ॥
 ग्रामप्रदः स्यान्नृपतिः सम्राट् नगरदो भवेत् ।
 समग्रवसुधेशः स्याच्चक्रवर्ती च राज्यदः ॥
 स्वदत्तां परदत्तां वा यो हरेच्च वसुन्धरम् ।
 अर्प्येकःकुलमात्रां वा प्रमादाज्ञानमोहितः ॥
 बहून्यब्दसहस्राणि धर्मेऽपि पुरुषोत्तमः ।
 विद्यायां कृमितामेति पितृभिः सहितस्तथा ॥
 स्वे राष्ट्रे परराष्ट्रे वा देवब्राह्मणसात् कृताम् ।
 चिरं न एकमाप्नोति हृत्वा भूमिपतिर्भुवम् ॥
 भूमिं कृत्वा तु यः कुर्याद्देवब्राह्मणसान्धतः ।
 स्वर्गलोकमवाप्नोति पुरुषोऽपि सुदारुणः ॥
 षष्टिर्वर्षसहस्राणि स्वर्गे वसति भूमिदः ।
 आच्छेत्ता चानुमन्ता च तावन्ति नरकं वसेत् ॥

* वायुनामिति पाठान्तरम् ।

पक्वसस्यां वसुमतीं योऽलङ्कृत्य प्रयच्छति ।
कामगेन विमानेन ब्रह्मलोकं स गच्छति ॥

भविष्यत्पुराणे ।

निवर्त्तनसहस्राढ्यां सर्वसस्यप्ररोहिणीम् ।
दद्याद्भूमिं फलोपेतां भूमिदानं तदुच्यते ॥
एकच्छत्रां महीं कृत्वा द्विजेभ्यः प्रतिपादयेत् ।
संपूर्णां यो नृपः कश्चित् भूमिदानं तदुच्यते ॥

कूर्मपुराणे ।

गोचर्ममात्रं भूखण्डमधिकं वा स्वशक्तिः ।
त्रिधा सदक्षिणं कृत्वा दत्त्वा शिवपुरं व्रजेत् ॥
'त्रिधा सदक्षिणमिति' पूर्वोक्तेर्काट्टित्रिसुवर्णैः सहस्रदक्षिणमित्यर्थः ।

बृहस्पतिः ।

अपि गोचर्ममात्रेण* सम्यग्दत्तेन मानवः ।
धैतपापो विशुद्धात्मा स्वर्गलोके महीयते ॥
दशहस्तेन दण्डेन त्रिंशद्दण्डा निवर्त्तनम् ।
दश तान्येव गोचर्मं ब्राह्मणेभ्यो ददाति यः ॥
यन् किञ्चित् कुरुते पापं पुरुषो लोभमोहितः ।
तत् सर्वं भूमिदानेन क्षिप्रमेव विनश्यति ॥

कात्यायनः ।

मुच्यते ब्रह्महा गोघ्नः पितृघ्नो गुरुतल्पगः ।
भूमिं सर्वगुणोपेतां दत्त्वा पापात् प्रमुच्यते ॥

* गोकर्णमात्रेणेति पुस्तकान्तरे ।

वृद्धवशिष्टः ।

दशहस्तेन दण्डेन दशहस्तान् समन्ततः ।
पञ्च चाभ्यधिकान् दद्यादेतद्रोचर्म कथ्यते ॥

मत्स्यपुराणे ।

सप्तहस्तेन दण्डेन त्रिंशद्दण्डा निवर्त्तनम् ।
त्रिभागहीनं गोचर्ममानमाह प्रजापतिः ॥
मानेनानेन यो दद्यान्निवर्त्तनशतं बुधः ।
विधिनाऽनेन तस्याशु क्षीयते पापसंहतिः ॥
तदर्धमथ वा दद्यादपि गोचर्ममात्रकम् ।
भवनस्थानमात्रां गां सोऽपि पापात् प्रमुच्यते ॥

तथा ।

यत् किञ्चित् कुरुते पापं जन्मप्रभृति मानघः ।
अपि गोचर्ममात्रेण भूमिदानेन शुद्ध्यति ॥
गवां शतं वृषश्चैको यत्र तिष्ठेदयन्त्रितः ।
तद्धि गोचर्ममात्रं तु प्राहुर्वेदविदो जनाः ॥

अत्र चैतेषु गोचर्मप्रकारेषु उत्तममध्यमाधमभावेन व्यवस्था वेदितव्या । सुवर्णं
चात्र दक्षिणा ।

यदाह माण्डव्यः ।

न हि भूमेः परं वस्तु गोः सुवर्णाच्च किञ्चन ।
अतो भुवि गवि प्राज्ञैः सुवर्णं दक्षिणा मता ॥

भूमिदानमन्त्रस्तु मत्स्यपुराणे ।

तथा भूमिप्रदानस्य कलां नार्हन्ति षोडशीम् ।
दानान्यन्यानि मे शान्तिर्भूमिदानान्भवत्विवह ॥

अत्रैवं प्रयोगः ।

ॐ अध्यामुकस्मिन् कालेऽमुकस्मिन् देशेऽमुकसगोत्रायामुकप्रवरा-
यामुकशर्मणेऽमुकसगोत्रेऽहममुकप्रवरोऽमुकशर्मा इमां भूमिं प्रियदत्तां
विष्णुद्वैवताममुककामस्तुभ्यमहं संप्रददे न मम-इति सपुष्पं कुशतिलो-
दकं ब्राह्मणहस्ते निक्षिपेत् । तेन च मनसा भूमिं प्रदक्षिणीकृत्य प्रतिग्रहः
कार्यः । भूमिः समीपे चेत् साक्षात् प्रदक्षिणीकुर्यात् ।

ॐ अध्यामुकसगोत्रायेत्यादि एतद्भूमिदानप्रतिष्ठामेतत् सुवर्णं
दक्षिणां तुभ्यमहं संप्रददे न मम-इति ।

विश्वामित्रः ।

गोचर्ममात्रां यः पृथ्वीं ब्राह्मणाय प्रयच्छति ।
सर्वदः स तु विज्ञेयः शक्रवद्विवि मोदते ॥
ग्रामं वा नगरं वाऽपि विप्रेभ्यो यः प्रयच्छति ।
क्षेत्रं वा सस्यसम्पन्नं सर्वपापैः प्रमुच्यते ॥

बृहस्पतिः ।

आस्फोटयन्ति पितरः प्रगल्भन्ति पितामहाः ।
भूमिदोऽहमत्कुले जातः सोऽस्माकं तारयिष्यति ॥

नन्दिपुराणे ।

दत्त्वा च भूमिं पुरुषः सश्रेयां सस्यमेदिनीम्* ।
सुमेध्यां रम्यसंस्थानां फलवृक्षमनोरमाम् ॥
अनूषरामनावार्धां पात्रे बहुगुणान्विते ।
अप्येकपुरुषाधारं दत्त्वा भूमिं महात्मने ॥
दश कल्पानि वसति स्वर्गे विगतपातकः ।

* सस्यदायिनीमिति पुस्तकान्तरे पाठः ।

महाभारते ।

शीतवातातपसहां गृहभूमिं सुसंस्कृताम् ।
प्रदाय सुरलोकस्थः पुण्यान्तेऽपि न चाल्यते ॥

तथा ।

प्रादेशमात्रां भूमिं तु यो दद्यादनुपस्कृताम् ।
न स सीदति कृच्छ्रेण न च दुर्गाण्यपाश्रुते ॥
मुदितो राजते प्राज्ञः शक्रेण सह नन्दति ।
यावन्ति लाङ्गलमुखेन रजांसि भूमे-
र्भासां पतेर्दुहितुरङ्गजरोमकाणि ।
तावन्ति शङ्करपुरे स युगानि तिष्ठेद्-
भूमिप्रदानमिह यः कुरुते मनुष्यः ॥
गन्धर्वकिन्नरसुरासुरसिद्धसङ्घै-
राधूतचामरमुपेत्य महद्विमानम् ।
संपूज्यते पितृपितामहबन्धुयुक्तः
शम्भोः पुरं व्रजति चामरनायकः स्यात् ॥
स्वदत्तां परदत्तां वा यो हरेच्च वसुन्धराम् ।
स विष्ठायां कृमिर्भूत्वा पितृभिः* सह मज्जति ॥

इति भूमिदानविधिः ।

तत्र शिवधर्मे ।

यः शिवाय हलोपेतां सर्वसस्यप्ररोहिणीम् ।
महौं महीपतिर्दद्यात् तस्य पुण्यफलं शृणु ॥
यावद्दण्डा भवेद्भूमिर्मायमाना समन्ततः ।

* कृमिभिरिति न. प्र. पु. पाठः ।

स तावत्कल्पसङ्ख्यानं रुद्रलोके महीयते ॥
 एवं सर्वत्र विज्ञेयं फलं दण्डप्रमाणतः ।
 ग्रामं खेटं पुरं क्षेत्रं विषयादि निवेदयेत् ॥
 सर्वसस्यजलोपेतं सर्ववाधाविवर्जितम् ।
 ग्रामं शिवाय यो दद्यात् तस्य पुण्यफलं शृणु ॥
 सर्वतीर्थेषु यत् पुण्यं ग्रामदानेन यत् फलम् ।
 सूर्यकोटिप्रतीकाशैर्दिव्यस्त्रीकोटिसंयुतः ॥
 संयुक्तः कोटिशोऽनेकैः सर्वव । असमन्वितैः ।
 विमानैर्ग्रामदानेन त्रिः सप्तकुलसंयुतः ॥
 यथेष्टमैश्वरे लोके क्रीडते कालमक्षयम् ।
 पुण्यं नगरदानस्य ग्रामदानाच्छताधिकम् ॥
 देशदानेन चात्यन्त्यं न शक्यं तत् प्रकीर्तितुम् ।
 रत्नान्नपानगोश्वार्द्यं सर्वं भूमौ प्रजायते ॥
 तस्मान्भूमिप्रदानेन नरो भवति सर्वदः ।

इति शिवभूमिदानविधिः ।

वराहपुराणे ।

विष्णवे विषयं ग्रामं ग्रामार्धमपि शक्तिः ।
 दत्त्वा क्रीडति वैकुण्ठोपकण्ठेषु निरत्ययम् ॥
 राजराजेश्वरः श्रीमानरोगः सुभगः सुखी ।
 विद्यानां पारदश्चैव जायते कीर्त्तिमानपि ॥
 निवर्त्तनसहस्रं यो विष्णवे विनिवेदयेत् ।
 सर्वगीर्वाणदेवेषु* स क्रीडति युगावधि ॥

* घेदेप्सिति क्वचित् पाठः ।

निवर्त्तनशतेनापि यः प्रीणयति केशवम् ।
 शतयोजनविस्तीर्णे स राजा भूतले भवेत् ॥
 अपि गोचर्ममात्रां यो ददाति हरये भुवम् ।
 सप्तजन्मानि राजेन्द्र स श्रीमानभिजायते ॥
 विष्णवे भोगमुद्दिश्य क्षेत्रं वा गृहमेव वा ।
 यो ददाति स पुण्यात्मा सर्वपापैः प्रमुच्यते ॥

इति विष्णवे भूमिदानम् ।

भविष्यत्पुराणे ।

यः सूर्याय फलोपेतां सर्वसस्यप्ररोहिणीम् ।
 महीं महीपतिर्दद्यात् तस्य पुण्यफलं शृणु ॥
 भूभागाश्चैव यावन्तो भूतले भान्ति सत्तम ।
 तावद्युगसहस्राणि स्वर्गलोके* महीयते ॥
 एवं सर्वत्र विज्ञेयं फलं द्रव्यानुसारतः ।
 ग्रामखेटपुरक्षेत्रविषयादिनिवेदने ॥
 सर्वसस्यफलोपेतं सर्वशत्रुविवर्जितम् ।
 ग्रामं सूर्याय यो दद्यात् तस्य पुण्यफलं शृणु ॥
 सर्वतीर्थेषु यत् पुण्यं सर्वव्रतेषु यत् फलम् ।
 सर्वदानेषु यत् पुण्यं ग्रामदानेन तद्वलभेत् ॥
 सूर्यकोटिप्रतीकाशैर्दिव्यस्त्रीकोटिसंकुलैः ।
 नानारत्नसमाकोर्णैर्नानाकारसमन्वितैः ॥
 विमानैर्ग्रामदानेन त्रिः सप्तकुलसंवृतः ।
 यथेष्टं सर्वलोके तु क्रीडते कालमक्षयम् ॥

* सूर्यलोके इति क्वचित् पाठः ।

पुण्यं नगरदानस्य ग्रामदानशतद्वयम् ।

देशदाने तदाऽनन्तं फलमाहुर्मनीषिणः ॥

इति भानुभूमिदानम् ।

अथ विद्यादानाख्यमतिदानमारभ्यते ।

तत्रादित्यपुराणे ।

त्रीणि तुल्यप्रदानानि त्रीणि तुल्यफलानि च ।

सर्वकामदुघा नूनं गावः पृथ्वी सरस्वती ॥

नन्दिपुराणे ।

यस्तु पुण्यपरो मर्त्यां जिगीषुः कीर्त्तिसाधकः ।

सविधानेन वै दद्याद्विद्यां विविधकामदाम् ॥

नित्यं विद्याप्रदानं वै सर्वकामगुणधिकम् ।

यतेत पात्रे संत्यक्तुं रहस्यं चैतदुत्तमम् ॥

उद्दिश्य देवतां दत्तं प्रदानं यत्र कुत्र चित् ।

तस्याः समस्तपुण्यस्य फलं केन निरूप्यते ॥

गारुडपुराणे ।

दानानामुत्तमं दानं विद्यादानं विदुर्बुधाः ।

आहुः समस्तविद्यानां श्रियमेवाधिदैवतम् ॥

यथा वरिष्ठो देवानां विष्णुः कारणपूरुषः ।

यथा च योषित्प्रवरा कमला पङ्कजालया ॥

आहुर्बलवतां* श्रेष्ठो यथा ज्योतिष्मतां रविः ।

जलाशयानां प्रवरो यथाऽयं सरितां पतिः ॥

तथा विद्याप्रदः श्रेष्ठो गरीयाँश्च गरीयसाम् ।

पुण्यश्चापि स सर्वत्र यश्च विद्यां प्रयच्छति ॥
 इहामुत्र सुखक्षेममाहुर्विद्याधनं धनम् ।
 विद्ययाऽमलया युक्तो विमुक्तिं याति संयमी ॥
 विद्यया च सुखं गच्छेद्विद्यया च परां गतिम् ।
 विद्या प्रतिष्ठा भूतानां विद्यायोनिश्च देवता ॥
 तस्माद्विद्याप्रदो लोके सर्वदः प्रोच्यते बुधैः ।

बृहस्पतिः ।

सहस्रमेव धेनूनां शतं चानडुहा समम् ।
 दशानडुत्समं यानं दशयानसमो ह्ययः ॥
 दशवाजिसमा कन्या भूमिदानं च तत्समम् ।
 भूमिदानात् समं नास्ति विद्यादानं ततोऽधिकम् ॥

विष्णुधर्मोत्तरे ।

विद्या कामदुघा धेनुर्विद्या चक्षुरनुत्तमम् ।
 विद्यादानात् परं दानं न भूतं न भविष्यति ॥
 विद्यावान् सर्वकामानां भाजनं पुरुषो भवेत् ।
 तस्माद्विद्या हि ददता सर्वं दत्तं भवेद्विह ॥
 पराभ्यापनशक्तो हि पुरुषस्तु यदश्नुते ।
 तपस्तत्परमं तस्य ब्रह्मलोकसमं स्मृतम् ॥
 दानानामुत्तमं लोके तपसश्च तथोत्तमम् ।
 विद्यादानं महाभाग सर्वकामफलप्रदम् ॥

देवीपुराणे ।

विद्याविवेकबोधेन शुभाशुभविचारणात् ।
 विन्दते सर्वकामाप्तिं यस्माद्विद्या परा मता ॥
 विद्यादानात् परं दानं त्रैलोक्येऽपि न विद्यते ।

येन दत्तेन चाप्नोति शिवं परमकारणम् ॥

तथा ।

सिद्धान्तमोक्षशास्त्राणि वेदाः स्वर्गादिसाधकाः ।
 वेदाङ्गानोतिहासाश्च वेद्या धर्मविवृद्धये ॥
 गारुडं बालतन्त्रं च भूततन्त्राणि भैरव ।
 शास्त्राणां पाठनादानान्मातरः फलदा नृणाम् ॥
 ज्यौतिषं वैद्यशास्त्राणि कलाः काव्यं शुभागमाः ।
 दानादारोग्यमाप्नोति गान्धर्वं लभते पदम्* ॥
 विद्यया वर्त्तते लोको धर्माधर्मं च विन्दति ।
 विद्या तस्मात् सदा देया दृष्टादृष्टफलार्थिभिः ॥

विष्णुधर्मोत्तरे ।

धर्मशास्त्रप्रदानेन धर्मेण सह मोदते ।
 सिद्धान्तानां प्रदानेन मोक्षं प्राप्नोति वैदिकम्† ॥
 शास्त्राणि दत्त्वा चान्यानि नरः स्वर्गं महीयते ।

नन्दिपुराणे ।

विद्याभ्युत्थुर्दश प्रोक्ताः क्रमेण तु यथास्थिति ।
 षडङ्गाभ्युत्थुरो वेदा धर्मशास्त्रं पुरातनम् ॥
 मीमांसा तर्कमपि च एता विद्याभ्युत्थुर्दश ।
 धर्मशास्त्रं स्मृतयः । पुरातनं पुराणम् ।

आस्तामेवान्तरोत्पन्नाः परा विद्याः सहस्रशः ।
 आयुर्वेदः शस्यवेदो बहुभेदः प्रकीर्तितः ॥

शस्यवेदः ऋषिशास्त्रम् ।

* फलमिति क्व चित् पाठः ।

† मोक्षमाप्नोत्यधंशपरिमितं क्व चित् पुस्तके ।

सर्वीत्मा चात्मविद्या च संसारभयनाशिनी ।
 सर्वदुःखान्तकरणी सर्वपापप्रणाशनी ॥
 पता विद्याः समाख्याता बहुभेदोपभेदजाः ।
 कलाविद्यास्तथा चान्याः शिल्पविद्यास्तथा पराः ॥

शिल्पविद्या प्रतिमादिनिर्माणशास्त्रम् ।

सर्वा पता महाभागाः सर्वाः सर्वार्थसाधकाः ।
 मताश्च तारतम्येन विशिष्टफलसाधिकाः ॥
 आत्मविद्या प्रधाना तु तथाऽऽयुर्वेदसंहिता ।
 धर्माधर्मप्रणयिनीकलाः शिल्पार्थसाधिकाः ॥
 शस्यविद्या च वितता पता विद्या महाफलाः ।
 धर्माधर्मप्रणयिनी धर्माधर्मप्रसाधिका ॥
 ययैको जीवति प्राणी कयाऽपि किल कुत्र चित् ।
 अप्रधानाऽपि सा विद्या कुलानां शतमुद्धरेत् ॥

अप्रधाना अवान्तरविद्या ।

याऽपि साऽप्यवबोधत्वाद्विद्या वै यत्र कुत्र चित् ।
 प्रयास्यत्यक्षयौल्लोकान् विधिना वाऽविधानतः ॥

अवबोधत्वात् अवबोधहेतुत्वात् । प्रयास्यतीत्यन्तर्भावितो ययर्थः । तेन प्रया-
 पयिष्यतीत्यर्थः ।

शिल्पविद्यां नरो दत्त्वा यान्ति वै ब्रह्मणोऽन्तिकम् ।
 कलाविद्यां नरो दत्त्वा वैष्णवं लोकमाप्नुयात् ॥
 कल्पमेकं न सन्देहः स्वर्गभोगसमन्वितः ।
 शस्यविद्यां नरो दत्त्वा तृप्तिमान् कामसंयुतः ॥
 प्रजापतिपुरं गच्छेन्नरकात् तारयेत् पितृन् ।
 आयुर्वेदं नरो दत्त्वा लोकान् प्राप्नोति निर्मलान् ॥

अश्विनोर्दिव्यकामाद्यान् दिव्यमन्वन्तरं नरः ।
 तर्कविद्यां नरो दत्त्वा वारुणं लोकमामुयात्* ॥
 मीमांसां तु बुधे दत्त्वा शास्त्रमिन्दुपुरे वसेत् ।
 धर्मशास्त्रं नरो दत्त्वा स्वर्गलोके महीयते ॥
 दशमन्वन्तरान् मर्त्यस्ताप्येन्नरकात् पितृन् ।
 वेदविद्यां नरो दत्त्वा स्वर्गलोकत्रयं वसेत् ॥
 आत्मविद्यां च यो दद्यात् तस्य सङ्ख्या न शक्यते ।
 पुण्यस्य गदितुं सम्यगपि वर्षशतायुतैः ॥
 पतावच्छक्यते वक्तुं यत् कल्पायुतमुत्तमम् ।
 सत्यलोके वसेन्नर्त्यो यत्र ब्रह्मा वसेत् प्रभुः ॥
 अप्येकं नीरुजीकृत्य जन्तुं यादृशतादृशम् ।
 आयुर्वेदप्रभावेण किं न दत्तं भवेद्भुवि ॥
 शस्यवेदप्रसादेन संपन्नाः शस्यशालयः ।
 किं न नाम कृतं तत्र पुण्यं भवति शाश्वतम् ॥
 मीमांसाशास्त्रमाहात्म्यं बुद्ध्वा वै वेदनिर्णयम् ।
 किं न नाम शुभं दातुर्यज्ञकर्मप्रवर्त्तनात् ॥
 आत्मविद्या च पौराणी धर्मशास्त्रात्मिका च या ।
 पता विद्यास्त्रयीमुख्याः सर्वदानक्रियाफलैः ॥
 धर्मशास्त्रं नरो बुद्ध्वा यत्किञ्चिद्धर्ममाधयेत् ।
 तस्य धर्मं शतगुणं धर्मशास्त्रप्रदस्य च ॥
 पुराणाख्यानविद्वांसः पितृदेवार्चने रताः ।
 लोकान् सर्वान् कामपूर्णान् यान्ति सर्वशुभोद्भयान् ॥
 पुराणविद्यादाता एस्त्वनन्तफलभागिनः ।

भात्मविद्याप्रदातारो नरा धर्मसमाश्रयात् ॥
 न पुनर्योनिनिरयं प्रविशन्ति दुरत्ययम् ।
 उत्तीर्णाः सर्वपापेभ्यः सपुत्रपशुबान्धवाः ॥
 मुच्यन्ते निरयैघोरैरसङ्ख्यैर्यातनात्मकैः ।

तथा ।

श्लोकं प्रद्वेलिकां गाथामन्यथा वा सुभाषितम् ।
 दत्त्वा प्रीतिकरं याति लोकमप्सरसां शुभम् ॥

वाराहपुराणे ।

रामायणं भारतं च दत्त्वा स्वर्गं महीयते ।
 पुराणं तर्कशास्त्रं च छन्दोऽलङ्कारलक्षणम् ॥
 वेदमीमांसिकां दत्त्वा शिवधर्मं च वै नृप ।
 सप्तद्वीपपृथिव्यां च राजराजो भवेत् तु सः ॥
 पाणिनीयं निरुक्तादि वेदाङ्गं स्मृतयस्तथा ।
 दत्त्वा ज्ञानमवाप्नोति वेदान्तं च विशेषतः ॥
 नित्यं देयानि राजेन्द्र गावः पृथ्वी सरस्वती ।

इति विद्यादानप्रशंसा ।

अथ वेददानं तावन्निरूप्यते ।

भादित्यपुराणे ।

सर्वेषामेव दानानां ब्रह्मदानं विशिष्यते ।
 कार्यं न गोमहीवासतिलकाञ्चनसर्पिषाम् ॥

ब्रह्मदानं वेददानम् ।

याज्ञवल्क्यः ।

सर्वधर्ममयं ब्रह्म प्रदानेभ्योऽधिकं यतः ।
 तद्दत्त्वं समवाप्नोति ब्रह्मलोकमविच्युतः ॥

महाभारते ।

यो ब्रूयाच्चापि शिष्याय धर्म्या ब्राह्मीं सरस्वतीम् ।
पृथिवीगोप्रदानाभ्यां स तुल्यं फलमश्नुते ॥

ब्राह्मीं वेदार्थानुगमाम् ।

तथा ।

अधीत्यापि च यो वेदान् न्यायविद्भ्यः प्रयच्छति ।
गुरुकर्मप्रशस्तोऽयं सोऽपि स्वर्गं महीयते ॥

विष्णुधर्मोत्तरे ।

वेददानादवाप्नोति सर्वयज्ञफलं नरः ।
उपवेदप्रदानेन गन्धर्वैः सह मोदते ॥
वेदाङ्गानां च दानेन शक्रलोकमवाप्नुयात् ।

गारुडपुराणे ।

विद्यानां च परा विद्या ब्रह्मविद्या समीरिता ।
अतस्तद्दानतो राजन् सर्वदानफलं भवेत् ॥
आयुःसमस्तविद्यानां वेदविद्यामनुत्तमाम् ।
अतस्तद्दातुरस्त्येव लाभः स्वर्गापवर्गयोः ॥

देवीपुराणे ।

वेद एव द्विजातीनां साधनं श्रेयसः परम् ।
अतः स्वाध्यापनाभ्यासात् परं ब्रह्माधिगच्छति ॥
तमेव शीलयेत् प्राज्ञः शिष्येभ्यस्तं प्रदापयेत् ।
तदभ्यासप्रदानाभ्यां तत् किं यन्नाधिगच्छति ॥
अङ्गोपाङ्गसमायुक्तं यो वेदं वेदं कृत्स्नशः ।
न स लिप्यति पापेन ददन्मोक्षमवामुयात् ॥

तथा । मनुरुवाच ।

किं वेदरूपं मानं च उपाङ्गसङ्ख्याभेदतः ।
अङ्गानि चैव वेदानां तन्नो ब्रूहि सनातन ॥

ब्रह्मोवाच ।

ॐकारप्रभवा वेदा गायत्री वेदसम्भवा ।
षडङ्गास्ते समाख्याताः सहोपाङ्गास्तथैव च ॥
छन्दोलक्षणसंयुक्ता मातृकागर्भजाः स्मृताः ।
एक एव भवेद्वेदश्चतुर्वेदः पुनः कृतः ॥
शास्त्रार्थमल्पयुक्तानां* ग्रहणायातिविस्तरात् ।
संविभक्ता मया वत्स ऋग्यजुःसामाथर्वकाः ॥
तत्र भेदास्तु ऋग्वेदे दश चैव प्रकीर्त्तिताः ।
आस्तयाः†साङ्ख्यचर्चाश्च आवकाश्चर्षकास्तथा ॥
आरणीया वक्रमाषाः षट् क्रमाः षडनुक्रमाः ।
दण्डाश्चेति समासेन पुनरेकैव पारणा ॥
शास्त्राश्च त्रिविधा भूप शाकलायाष्कमाण्डुकाः ।
तेषामध्ययनं प्रोक्तं मण्डलानि च सप्ततिः ॥
चर्षानां परिसङ्ख्या तु चतुर्विंशच्छतानि च ।
ऋचां दशसहस्राणि ऋचां पञ्च शतानि च ॥
ऋचामशीतिः पादश्च पतत् पारणमुच्यते ।
ऋग्वेदे तु भवेत् सङ्ख्या यजुर्वेदस्य श्रूयताम् ॥
षडशीतिर्विभेदेन मया भिन्नाः शिवाज्ञया ।

* शास्त्रार्थमल्पसत्वानामिति न. प्र. पु. पाठः ।

† व्यञ्जया इति क्व चित् पाठः ।

दशधा *चरकास्तत्र करका हारिद्रवीयाः ॥
 कठाः प्राच्यकठाश्चैव कपिष्ठलकठास्तथा ।
 †नारायणीयाः श्वेताश्च श्वेताश्वतरमैत्रायणाः ॥
 पुनः सप्त विभेदेन मैत्रायण्यः प्रकीर्त्तिताः ।
 मानवा दुन्दुभा वाराहाश्छागेया हारिद्रवीयाः ॥
 श्यामाः ‡श्यामायनीयाश्च तेषामध्ययनमुच्यते ।
 अष्टादशसहस्राणि पाठा वेदविदोऽविदन् ॥
 द्विगुणाः पदपारीयास्त्रिगुणाः क्रमपारगाः ।
 षडङ्गानि यदाऽधीते स षडङ्गविदुच्यते ॥
 शिक्षा कल्पो व्याकरणं निरुक्तं छन्दो ज्यौतिषम् ।
 षडङ्गानि भवन्त्येतान्युपाङ्गानि शृणुष्व भोः ॥
 प्रतिपदमनुपदं छन्दोभाषासमन्वितम् ।
 मीमांसा न्यायतर्कश्च उपाङ्गाः परिकीर्त्तिताः ॥
 परिशिष्टाश्च सङ्ख्याता अष्टादश शृणुष्व तान् ।

‡यूपलक्षणं छागलक्षणं प्रतिष्ठानुवाकसङ्ख्याचरणव्यूहश्राद्धकल्प-

* चरकाणां द्वादश भेदाः चरकाः, आहुरकाः, कठाः, प्राच्यकठाः कपिष्ठलकठाः, श्रौपमन्यवाः, आष्टककठाः, चारायणीयाः, पारायणीयाः, वार्त्तान्तवेयाः, श्वेताश्वतराः (श्वेताश्वेततरा वा), मैत्रायणीयाः—इत्युपलभ्यते द्रष्टव्यो वाचस्पत्ये वेदशब्दः ।

† पारायणीयाः—इति न. प्र. पु. पा. ।

‡ छागेयाः, श्यामायनीयाः, इत्यत्र वैकेयाः श्यामारणीयाः इत्युपलभ्यते द्र. वाच. वेदशब्दः ।

§ उपज्यौतिषम्, साङ्गलक्षणम्, प्रतिज्ञानवाक्यम्, परिसङ्ख्याचरणम्, श्राद्धकल्पः, प्रवराध्यायः, शस्त्रम्, क्रतुः, सङ्ख्यानः, आगमः, यज्ञपाश्वर्यः, होत्रकम् (पारष्यानुहोत्रकं वा), पशवः, उक्त्यानि, कूर्मलक्षणम्—इति परिशिष्टाः द्र. वाच. वेदशब्दे ।

सूक्तानि परिषदमृग्यजुषमिष्टकापूरणं प्रवराध्यायोऽल्लशास्त्रं क्रतुसङ्ख्या
निगमाः यज्ञपार्श्वं हेतुकम् ।

व्रतं च प्रसवोत्थानं कूर्मलक्षणसंयुतम् ।

कथिताः परिशिष्टास्तु द्व्यूनविंशतिसङ्ख्यया ॥

कठानां पुनर्यान्याद्बुधत्वारिंशच्चतुर्थुतान् ।

प्राच्योदीच्या निरुह्याश्च वाजसनेयास्तु *पञ्च च ।

दश भेदविभिन्नाश्च द्रष्टव्या मुनिपुङ्गव ॥

जाबाला बौधेयाः काण्वा माध्यन्दिनाश्च शापेयाः ।

सुपायिनः कपालाख्याः पौण्ड्रवसावटिकाः ॥

परमारविकाः पराशरा ऋद्ध्या बौधायनीयाः ।

आयोध्या आयोधेयाश्च तेषामध्ययनानि च ॥

द्विसहस्रे शतन्यूने वेदे वाजसनेयके ।

ऋग्मणीयं प्रसङ्ख्यातस्ततोऽन्यानि यजूषि च ॥

यतत्प्रमाणं यजुषां हि केवलम् ।

सखिलं सक्रियं परिसङ्ख्यातं ब्राह्मणम् ।

चतुर्गुणं तु जानीयात् तैत्तिरीया द्विधा पुनः ॥

†ऋचेयाः खाण्डिकेयाश्च खण्डिकाः पञ्चधा पुनः ।

‡कालेया बौधायनीया द्विरण्यकेशास्तथैव च ॥

भारद्वाजापस्तम्बाश्च तेषां भेदाः प्रकीर्तिताः ।

* जाबालाः बौधेयाः, काण्वाः माध्यन्दिनाः, शातातपीयाः, तापायनीयाः,
कपालाः, पौण्ड्रवत्साः, आवटिकाः, पामावटिकाः (परमावटिका वा), पाराशरोयाः
वैनेयाः, बौधेयाः, गालवाः, वैजवापाः, कात्यायनीयाः इति भेदाः द्र. वाच. वेदशब्दे ।

† श्रौच्याः—इति वाचस्पत्ये ।

‡ आपस्तम्बी, बौधायनी. सत्याषाढी, द्विरण्यकेशी, श्रौधेयी—इति वाचस्प. ।

अध्ययनं सौप्तिकं चैव प्रवचनीयं तथाऽपरम् ॥
 सामवेदस्तु विस्तीर्णः सहस्रभेदशः पुरा ।
 अनध्यायेष्वधीयन्ते तदा इन्द्रेण धीमता ॥
 वज्रेण निहताः शेषास्तान् वक्ष्ये शृणु सत्तम ।
 राणायनीयाः कौथुमास्तत्र भेदान् पुनः शृणु ॥
 राणायनीयाः सप्तैव सुग्राह्यास्तपतां वर ।
 कालवेया महाकालवेया लाङ्गलवैद्युताः ॥
 कौथुमानामपि सप्त असुरा वानरायणाः ।
 प्रजालावैनभृत्याश्च परियोग्याः परिकायणाः ॥
 अध्ययनमपि तेषां तु यथावत् कथितं शृणु ।
 अष्टौ सामसहस्राणि सामानि च चतुर्दश ॥
 अष्टौ शतानि नवतीः दश सवालखिल्यकाः ।
 ससुपर्णाश्च प्रख्याश्च एतं सामगणं विदुः ॥
 अथो अथर्ववेदस्य नव भेदा भवन्ति हि ।
 *पिण्डलादा नर्मदाश्च भूतायनाः कातयस्तथा ॥
 जज्वला ब्रह्मवेदाश्च शौनकी कुनखी तथा ।
 वेदऋषिश्चौरविद्या तेषामध्ययनं शृणु ॥

पञ्चकल्पा भवन्ति ।

नक्षत्रकल्पो वैतानः संहिताविधिराङ्गिरसम् ।
 शान्तिकल्पश्च अथर्वणो भवन्ति ह ॥
 रूर्वेषामेव वेदानामुपवेदान् शृणुष्व तान् ।
 ऋग्वेदस्यायुर्वेदो यजुर्वेदे धनुस्तथा ॥

* पिण्डलाः, दान्ताः, प्रदान्ताः, स्रताः, स्रिताः, ब्रह्मदावलाः, शौनकी, देव दर्शती, चरणाविद्याः इति वाचस्प. ।

सामवेदस्य गान्धर्व अर्थशास्त्राण्यथर्वणः ।
 ऋग्वेदस्यात्रेयं गोत्रं सोमं देवं विदुर्बुधाः ॥
 काश्यपं च यजुर्वेदं रुद्रदेवं तु तं विदुः ।
 सामवेदोऽपि गोत्रेण भारद्वाजं पुरन्दरम् ॥
 अधिदैवं विजानायात् वैतानं तु अथर्वणे ।
 ब्रह्मदेवं विजानीयाद्रूपाण्यस्मत् शृणुष्व भोः ॥
 ऋग्वेदः पद्मपद्मक्षः प्रलम्बजठरः शुचिः ।

भक्तग्रीवः कुञ्चितवेशश्मश्रुः प्रमाणेनापि वितस्तिः ॥

पञ्चराजतो मोक्तिकजोऽथ पूज्यो वरप्रदो* भक्तियुतो द्विजाय ।

यजुर्वेदः पिङ्गलाक्षः कृशमध्यः स्थूलगलकपोलस्ताम्रायतवर्णः ॥

कृष्णचरणः प्रसादेन पददीर्घत्वेन ।

चित्त्रे लिङ्गेऽथ वा पूज्यः सर्वकामानवाप्नुयात् ।

सामवेदो नित्यस्त्रग्वी सुव्रतः शुचिः ।

शुचिवासाः क्षमी दान्तश्च महादण्डी काचरणनयनः ।

आदित्यवर्णो वर्णेन षडरत्निमातः ।

ताम्रे वाऽथ मणौ देवः पूजितः शुभदो भवेत् ॥

अथर्ववेदस्तीक्ष्णदण्डः कामरूपी विश्वात्मा विकृतक्रूर ऊर्ध्वज्वालः ।

क्षुद्रकर्मा शास्त्रकृती स्थायी नीलोत्पलवर्णो वर्णेन स्वदारतुष्टः ।

परस्त्रीष्ववशः पद्मरागे वाऽथ रुद्राक्षे प्रपूजयेत् ।

सर्वकामानवाप्नोति अथर्वविहितानि च ॥

य एतं नामरूपं तु गोत्रवेदप्रमाणजम् ।

वर्णं वर्णं च यो विद्यात् स पुण्यफलभागभवेत् ॥

* वरप्रदः इति न. प्र. पु. पा. ।

† शूलगलकपोल इति न. प्र. पु. पा. ।

गारुडपुराणे ।

अथ दानविधिं वक्ष्ये रहस्यं परमं मतम् ।

यं विधाय नरो घोरान्निरयान्नोपसर्पति ॥

आम्नायरूपाणि विधाय सम्यक् हैमानि पूर्वोदितलक्षणानि ।

विशुद्धमानामणिभूषितानि ऋगादिवेदक्रमतो निवेश्य ॥

ऋग्वेदादिलक्षणं महाभूतघटदाने दर्शितम् ।

वासांसि देयानि यथाक्रमेण पीतानि शुक्लान्यथ लोहितानि ।

नीलानि चैवं कुसुमानि दत्त्वा संपूज्य गन्धाक्षतधूपदीपैः ॥

आमोदिमोदकयुतं घृतपायसं च

सक्षौद्रमन्त्रमयपूपघृतं क्रमेण ।

तेभ्यो निवेद्य प्रथितं विधिघत् प्रणम्य

सम्यक् प्रदक्षिणविधिं विदधीत विद्वान् ॥

तेषां पूजाविधिः कार्यो गायत्र्या धीमतां वरः ।

व्याहृत्य व्याहृतीः कुर्यादावाहनविसर्जने ॥

मन्त्रैरेतैस्ततः कुर्यादमीषामनुमन्त्रणम् ।

ऋग्वेद पद्मपत्राक्ष रक्ष रक्ष क्षिपाशुभम् ॥

शरणं त्वां प्रपन्नोऽस्मि देहि मे हितमद्भुतम् ।

यजुर्वेदं नमस्तेऽस्तु लोकत्राणपरायणः ॥

त्वत्प्रसादेन मे क्षेमाः निखिलाः सन्तु सन्ततम् ।

सामवेद महाबाहो त्वं हि साक्षादधोक्षजः ॥

प्रसादसुमुखो भूत्वा कृपयाऽनुगृहाण माम् ।

अथर्वन् सर्वभूतानां त्वदायत्ते हिताहिते ॥

शान्तिं कुरुष्व देवेश पुष्टिमिष्टां प्रयच्छत ।

इति संप्रार्थ्य देवेशान् विप्रेभ्यः प्रतिपादयेत् ॥

प्रदद्यादेकमेकस्मिन् सुवर्णत्रिपलान्वितम् ।
 दद्यादेकपलोपेतमेकैकमिह दुर्बलः ॥
 अथ स्वशक्तितो वाऽपि दानमेषां विधीयते ।
 पतदेव प्रमाणं स्यात् तेषां मूर्त्तिचिनिर्मितौ ॥
 अनधीतवतो वेदान् वेददानविधिस्त्वयम् ।
 सदाध्ययनयुक्तस्य शिष्याध्यापकमेव हि ॥
 स्वयं शुचिः शुचीन् विप्रान् प्रातःस्नातो यतेन्द्रियः ।
 दर्मानादाय पाणौ तु पाठयेत् तान् तथाविधान् ॥
 धनध्यायान् परिहरन् नीचानश्रावयन्नपि ।
 एवं विधानतो यस्तु ऋचमेकां प्रयच्छति ॥
 त्रिर्वित्तपूर्णसंपूर्णा तेन दत्ता मही भवेत् ।
 न तत् कल्पसहस्रेण गदितुं शक्यते फलम् ॥
 यद्वेददानादाप्नोति स्वल्पादपि महामते ।
 यावन्ति वेदगीतानि पुण्यवेदव्रतानि च ॥
 तावन्ति वेददानेन प्राप्नुयाद्भक्तिभावितः ।
 उपाध्ययस्य यो वृत्तिं दत्त्वाऽध्यापयते जनम् ॥
 किं न दत्तं भवेत् तेन धर्मकामार्थदर्शितम् ।
 छात्राणां भोजनाभ्यङ्गं वस्त्रं भिक्षामथापि वा ॥
 दत्त्वा प्राप्नोति पुरुषः सर्वकामान् न संशयः ।
 विवेकी जीवितं दीर्घं धर्मकामार्थमाप्नुयात् ॥
 सर्वमेव भवेद्दत्तं छात्राणां भोजने कृते ।

बह्निपुराणे ।

प्रातरुत्थाय यो वेदान् वेदाङ्गमपि पाठयेत् ।
 पृथिवीदानतुल्यं स्यात् फलं तस्य नृपोत्तम ॥

यमः ।

य इमां पृथिवीं दद्यात् सर्वरत्नोपशोभिताम् ।
दद्याच्छास्त्रं च विप्राणां तद्वञ्चैतानि च तत्समम् ॥

तत्सर्वरत्नोपशोभितं पृथिवीदानम् । यतानि पूर्वोक्तानि दानानि तदुभयं वि-
द्यादानसममित्यर्थः ।

शास्त्रं चक्षुर्हि लोकानां स्वर्गमार्गप्रकाशकम् ।
शास्त्रेण धार्यते नूनं त्रैलोक्यं सचराचरम् ॥
यो वृत्तिं पठमानानां करोत्यनुदिनं नृप ।
स यज्ञफलमादत्ते दानाच्छादनभोजनैः ॥

भविष्यत्पुराणे ।

अपुत्रो लभते पुत्रान् निर्धनो धनमाप्नुयात् ।
अविद्वान् विद्यां प्राप्नोति दुःखी दुःखात् प्रमुच्यते ॥
सदाऽध्ययनयुक्तस्तु परे ब्रह्मणि लीयते ।

इति वेददानविधिः ।

अथ शास्त्रदानं तत्र नन्दिपुराणे ।

शास्त्रे यस्माज्जगत् सर्वं संश्रितं च शुभाशुभम् ।
तस्माच्छास्त्रं प्रयत्नेन दातव्यं शुभकर्मणे ॥
योजनानां सहस्रेऽपि वर्षकोटिशतेन च ।
सद्यस्तिरोहितं वस्तु शास्त्रं दर्शयितुं क्षमम् ॥
अतः शास्त्रात् परं नास्ति त्रिषु लोकेषु किञ्चन ।
संसारनिविडध्वान्तरणिस्तत् प्रकीर्तितम् ॥
दद्यादेतत् प्रयोगेण नरः सन्ततमादतः ।
किं न दत्तं भवेत् तेन शास्त्ररत्नं ददाति यः ॥

तत्र सकलशास्त्रप्रधानतया धर्मशास्त्रप्रदानमेव ता-
वदुच्यते । नन्दिपुराणे ।

श्रुतिः स्मृतिश्च विप्राणां चक्षुषी द्वे प्रकीर्त्तिते ।
काणस्तत्रैकया हीनो द्वाभ्यामन्धः प्रकीर्त्तितः ॥

तथा ।

धर्मशास्त्रं नरो दत्त्वा नाकपृष्ठे महीयते ।
दशमन्वतरान् मर्त्यस्तारयेन्नरकात् पितृन् ॥
आत्मविद्या च पौराणी धर्मशास्त्रात्मिका च या ।
तिस्रो विद्या इमा मुख्याः सर्वदानक्रियाफले ॥
धर्मशास्त्रं नरो बुद्ध्वा यत् किञ्चिद्धर्ममाश्रयेत् ।
तस्य धर्मः शतगुणो धर्मशास्त्रप्रदस्य च ॥
अतः सदा बुधैर्ज्ञेयं* धर्मशास्त्रं विचक्षणैः ।
न तस्य पुण्यसङ्ख्यानं ब्रह्माऽपि गदितुं क्षमः ॥

अग्निपुराणे ।

कपिलानां सहस्रेण सम्यग्दत्तेन यत् फलम् ।
तद्राजन् सकलं लेभे धर्मशास्त्रप्रदायकः ॥

तत्र धर्मशास्त्रप्रणेतृकथनद्वारा तदनुक्रममाह तुः श-
ङ्खलिखितौ ।

स्मृतयो धर्मशास्त्राणि तेषां प्रणेतारो मनुर्विष्णुर्यमदक्षाङ्गिरोऽत्रि-
बृहस्पत्युशनआपस्तम्बवशिष्टकात्यायनपराशरव्यासशङ्खलिखितसंवर्त्त-
गौतमशातातपहारीतयाज्ञवल्कप्रचेतसादयः ।

आदिशब्दाच्च बुधदेवलसोमप्रजापतिवृद्धशातातपपैठीनसिद्धागलेयच्यवनमरो
चिवत्सपारस्करपुलस्त्यपुलहकृतु-ऋष्यशङ्कात्रेयायां यद्वयम् ।

* देयमिति वा पाठः ।

आह पैठीनसिः ।

तेषां मन्वङ्गिरोव्यासगौतमा लिखितो यमः ।
 वशिष्ठदक्षसंवर्त्तशातातपपराशराः ॥
 विष्ण्वापस्तम्बहारीताः शङ्खुः कात्यायनो गुरुः ।
 प्रचेता नारदो योगी बौधायनपितामहौ ॥
 सुमन्तुः काश्यपो बभ्रुः पैठीनो व्याघ्र एव च ।
 सत्यव्रतो भरद्वाजो गार्ग्यः कार्ष्णाजिनिस्तथा ॥
 जावालिर्जमदग्निश्च लौगाक्षिर्ब्रह्मसम्भवः ।
 इति धर्मप्रणेतारः षड्त्रिंशद्विषयः स्मृताः ॥

भविष्यत्पुराणे ।

षड्त्रिंशदतिरिक्ताः स्मृतयः सन्तीति दर्शितम् ।
 अष्टादशपुराणेषु यानि वाक्यानि पुत्रक ॥
 तान्यालोच्य महाबाहो तथा स्मृत्यन्तरेषु च ।
 मन्वादिस्मृतयो याश्च षड्त्रिंशत् परिकीर्त्तिताः ॥
 तासां वाक्यानि क्रमशः समालोच्य ब्रवीमि ते-इति ।

आह मनुः ।

विष्णुः पराशरो दक्षः संवर्त्तव्यासहारिताः ।
 शातातपो वशिष्ठश्च यमापस्तम्बगौतमाः ॥
 देवलः शङ्खुलिखितौ भरद्वाजोशनोऽत्रयः ।
 शौनको याज्ञवल्क्यश्च दशाष्टौ स्मृतिकारिणः ॥

तथा ।

भार्गवीनारदीया च बार्हस्पत्याङ्गिरस्यपि ।
 स्वायम्भुवस्य शाखास्य चतस्रः संहिता मताः ॥

अङ्गिराः ।

जावालिनोच्चिकेतश्च स्कन्दो लौगाक्षिकइयपौ ।
 व्यासः सनत्कुमारश्च शरभूर्जनकस्तथा ॥
 व्याघ्रः कात्यायनश्चैव जातूकर्ण्यः कपिञ्जलः ।
 बौधायनः कणादश्च विश्वामित्रस्तथैव च ॥
 उपस्मृतय इत्येताः प्रवदन्ति मनीषिणः ।

यमः ।

एतैर्यानि प्रणीतानि धर्मशास्त्राणि वै पुरा ।
 तान्येवातिप्रमाणानि न हन्तव्यानि हेतुभिः ॥

स्कन्दपुराणे ।

स्मृतयो धर्ममूलं हि धर्मः सर्वार्थसाधनम् ।
 अतः स्मृतिषु दत्तासु सर्वदानफलं लभेत् ॥
 एकमेव समुद्धृत्य प्राणिनं दुःखसागरात् ।
 अनन्तफलमाप्नोति किं पुनर्ज्ञानदो बहून् ॥
 किमतः स हि धर्मोऽस्ति किं वा ज्ञानं तथाविधम् ।
 अन्यद्वा तत् किमस्तीह यद्वा स्मृतिषु दृश्यते ॥
 अतस्तासु प्रदत्तासु ज्ञानवानभिजायते ।
 पारं प्राप्य च शास्त्राणां ब्रह्मलाके महीयते ॥

इति स्मृतिदानम् ।

अथ पुराणदानं तत्र नारदीये ।

वेदाः प्रतिष्ठिता देवि पुराणैर्नात्र संशयः ।
 बिभेत्यल्पश्रुताद्धेदो मामयं प्रतरिष्यति ॥
 इतिहासपुराणैश्च कृतोऽयं निश्चलः पुरा ।
 यत्र दृष्टं हि वेदेषु तद्दृष्टं स्मृतिभिः किल ॥

उभाभ्यां यन्न हृष्टं हि तत् पुराणेषु गीयते ।

मत्स्यपुराणे ।

पुराणं सर्वशास्त्राणां प्रथमं ब्रह्मणा स्मृतम् ।
 अनन्तरं च वक्त्रेभ्यो वेदास्तस्य विनिर्गताः ॥
 पुराणमेकमेवासीदस्मिन् कल्पान्तरेऽनघ ।
 त्रिचर्गसाधनं पुण्यं शतकोटिप्रविस्तरम् ॥
 निर्दग्धेषु च लोकेषु वाजिरूपेण वै मया ।
 अङ्गानि चतुरो वेदाः पुराणन्यायविस्तराः ॥
 मीमांसा धर्मशास्त्राणि परिगृह्यात्मसात् कृतम् ।
 मत्स्यरूपेण च पुनः कल्पादाबुदकार्णवे ॥
 अशेषमेतत् कथितमुदकान्तर्गतेन च ।
 श्रुत्वा जगाद् च मुनीन् प्रतिवेदश्चतुर्मुखः ॥
 प्रवृत्तिः सर्वशास्त्राणां पुराणस्याभवत् ततः ।
 कालेन ग्रहणं दृष्ट्वा पुराणस्य ततो नृप ॥
 व्यासरूपमहं कृत्वा संहारामि युगे युगे* ।
 चतुर्लक्षप्रमाणेन द्वापरे द्वापरे सदा ॥
 तदष्टादशधा कृत्वा भूर्लोकैऽस्मिन् प्रभाष्यते ।
 अद्यापि देवलोके तत् शतकोटिप्रविस्तरम् ॥
 तदर्थोऽत्र† चतुर्लक्षं संक्षेपेण निवेदितः‡ ।
 पुराणानि दशाष्टौ च साम्प्रतं तदिहोच्यते ॥
 नामतस्तानि वक्ष्यामि शृणुष्वमृषिसत्तमाः ।

* संभवामि युगे युगे इति क्व चित् पाठः ।

† यद्यथात्रेति क्व चित् पाठः ।

‡ निवेदित इति न. प्र. पु. पाठः ।

वाराहपुराणे ।

ब्राह्मं पाद्मं वैष्णवं च शैवं भागवतं तथा ।
 तथाऽन्यन्नारदीयं च मार्कण्डेयं च सप्तमम् ॥
 आग्नेयमष्टमं प्रोक्तं भविष्यन्नवमं तथा ।
 दशमं ब्रह्मवैवर्त्तं लिङ्गमेकादशं तथा ॥
 वाराहं द्वादशं प्रोक्तं स्कान्दं चात्र त्रयोदशम् ।
 चतुर्दशं वामनं च कौर्मं पञ्चदशं तथा ॥
 मात्स्यं च गारुडं चैव ब्रह्माण्डमष्टादशं तथा* ।

कालिकापुराणे ।

शैवं यद्वायुना प्रोक्तं वैरिञ्चिं वैष्णवं तथा ।
 यदिदं कालिकाख्यं च मूलं भागवतं स्मृतम् ॥
 सौरं च नारदीयं च मार्कण्डेयं च वह्निजम् ।
 वामनं कौर्मं मात्स्यं च सप्तदशं च गारुडम् ॥
 ब्रह्माण्डमष्टादशं ज्ञेयं पुराणं च न संशयः ।

सौरपुराणे ।

यदुक्तं भानुना पूर्वं पुत्राय मनवे द्विजाः ।
 तदहं संप्रवक्ष्यामि शृणुष्वं वदतो मम ॥
 सर्गश्च प्रतिसर्गश्च वंशमन्वन्तराणि च ।
 वंशानुचरितं चैव पुराणं पञ्चलक्षणम् ॥
 यत् तत्रोपपुराणानां खिलत्वाल्लक्षणं स्मृतम् ।
 ब्राह्मं पुराणं तत्रार्द्यं संहिताभ्यां विभूषितम् ॥
 श्लोकानां दशसाहस्रं नानापुण्यकथायुतम् ।

* ब्रह्माण्डं च ततः परमिति क्व चित् पाठः ।

पात्रं द्वितीयं कथितं तृतीयं वैष्णवं स्मृतम् ॥
 चतुर्थं वायुना प्रोक्तं वायवीयमिति स्मृतम् ।
 ततो भागद्वयं प्रोक्तं* भागद्वयविभूषितम् ॥
 चतुर्भिः पर्वभिः प्रोक्तं भविष्यं तदनन्तरम् ।
 मार्कण्डेयमथाग्नेयं नारदीयमतः परम् ॥
 दशमं ब्रह्मवैवर्त्तं लिङ्गमेकादशं स्मृतम् ।
 भागद्वयेन लिङ्गं च ततो वाराहमुत्तमम् ॥
 संयुक्तमष्टभिः खण्डः स्कान्दं चैवात्र विस्तरम् ।
 ततस्तु वामनं कौर्मं भागद्वयविराजितम् ॥
 मात्स्यं च गारुडं प्रोक्तं ब्रह्माण्डं च ततः परम् ।
 भागद्वयेन कथितं ब्रह्माण्डमभिसंज्ञितम् ॥
 खिलान्युपपुराणानि यानि चोक्तानि सूरिभिः ।
 इदं ब्रह्मपुराणस्य खिलं सौरमनुत्तमम् ॥
 संहिताद्वयसंयुक्तं पुण्यं शिवकथाश्रयम् ।
 आद्या सनत्कुमारोक्ता द्वितीया सूर्यभाषिता ॥

कूर्मपुराणे ।

अन्यान्युपपुराणानि मुनिभिः कथितानि तु ।
 आद्यं सनत्कुमारोक्तं नारसिंहमतः परम् ॥
 तृतीयं नारदमुद्दिष्टं कुमारेण तु भाषितम् ।
 चतुर्थं शिवधर्माख्यं साक्षान्नन्दीशभाषितम् ॥
 दुर्वाससोक्तमाश्रयं नारदोक्तमतः परम् ।
 कापिलं मानवं चैव तथैवोशनसेरितम् ॥

* ततो भागवतं प्रोक्तमिति पुस्तकान्तरे पाठः ।

ब्रह्माण्डं वारुणं चाथ कालिकाह्वयमेव च ।
 माहेश्वरं तथा साम्बं सौरं सर्वार्थसञ्चयम् ॥
 पराशरोक्तं प्रवरं तथा भागवतं* द्वयम् ।
 इदमष्टादशं प्रोक्तं पुराणं कौर्मसंज्ञितम् ॥
 चतुर्धा संस्थितं पुण्यं संहितानां प्रभेदतः ।

मत्स्यपुराणे ।

पाञ्चे पुराणे या प्रोक्ता नरसिंहोपवर्णना ।
 तत्राष्टादशसाहस्रं नारसिंहमिहोच्यते ॥
 नन्दाया यत्र माहात्म्यं कार्तिकेयेन वर्णयते ।
 नन्दीपुराणं तल्लोकैर्व्याख्यातमिति कीर्त्यते ॥
 यत्र साम्बं पुरस्कृत्य भविष्यति कथानकम् ।
 प्रोच्यते तत् पुनर्लौके साम्बमेव मुनिव्रताः ॥
 पञ्चमादित्यसंज्ञं च तत्रैव परिपठ्यते ।
 अष्टादशभ्यस्तु पृथक् पुराणं यत् प्रहश्यते ॥
 सिजानीध्वं† द्विजश्रेष्ठास्तदेतेभ्यो विनिर्मितम् ।
 पञ्चाङ्गवत् पुराणं स्यादाख्यानमितरत् स्मृतम् ॥
 सर्गश्च प्रतिसर्गश्च वंशमन्वन्तराणि च ।
 वंशानुचरितं चेति पुराणं पञ्चलक्षणम् ॥
 ब्रह्मविष्णवर्करुद्राणां माहात्म्यं भुवनस्य च ।
 ससंहारं प्रहश्येत पुराणं पञ्चवर्णता ॥
 धर्मश्चार्थश्च कामश्च मोक्षश्च परिकीर्त्यते ।
 सर्वेष्वपि पुराणेषु तद्विरुद्धे च यत् फलम् ॥

* विनिर्गतमिति क्व चित् पाठः ।

† भागवताह्वयम्-इति नः प्रः पुः पाठः ।

सार्विकेषु च कल्पेषु माहात्म्यमधिकं हरेः ।
 राजसेषु च माहात्म्यमधिकं ब्रह्मणो विदुः ॥
 तद्वदग्नेश्च माहात्म्यं तामसेषु शिवस्य च ।
 संकीर्णेषु सरस्वत्याः पितृणां च निगद्यते ॥

तथा ।

अष्टादश पुराणानि कृत्वा सत्यवतीसुतः ।
 भारताख्यानमखिलं चक्रे तदुपबृंहितम् ॥
 लक्षणैकेन तत् प्रोक्तं वेदार्थपरिवृंहितम् ।
 वाल्मीकिनाऽपि यत् प्रोक्तं * रामायणाख्यमुत्तमम् ॥
 ब्रह्मणाऽभिहितं यच्च शतकोटिप्रविस्तरात् ।
 आहृत्य नारदेनैव वाल्मीकाय पुनः पुनः ॥
 वाल्मीकिना च लोकेषु धर्मकामार्थसाधनम् ।
 एवं सपादाः पञ्चैते लक्ष्यास्तेषु प्रकीर्त्तिताः ॥

मत्स्यपुराणे ऋषय ऊचुः ।

पुराणसङ्ख्यामाचक्ष्व सूत विस्तरतः क्रमात् ।
 दानं धर्मप्रशेषं च यथावदनुपूर्वशः ॥

सूत उवाच ।

इममेव पुरा प्रश्नं नोदितः पुरुषोत्तमः ।
 यदुवाच स विश्वात्मा मुनयस्तन्निबोधत ॥
 पुराणानि दशाष्टौ च साम्प्रतं तदिहोच्यते ।
 नामतस्तानि वक्ष्यामि शृणुष्वमृषिसत्तमाः ॥
 ब्रह्मणाऽभिहितं पूर्वं यावन्मात्रं मरीचये ।
 ब्रह्मं तद्दशसाहस्रं पुराणं परिकीर्त्स्यते ॥

* रामोपाख्यानमुत्तमम्-इति न. प्र. पु. पाठः ।

लिखित्वा तच्च यो दद्याज्जलधेनुसमन्वितम् ।
 वैशाख्यां पौर्णमास्यां तु ब्रह्मलोके महीयते ॥
 पतदेव यदा पद्ममभूद्धैरण्मयं जगत् ।
 तद्भूतान्ताश्रयं तद्वत् पाद्ममित्युच्यते बुधैः ॥
 पाद्मं तत् पञ्चपञ्चाशत्साहस्राणीह पठ्यते ।
 तत् पुराणं च यो दद्यात् सुवर्णकमलान्वितम् ॥
 ज्यैष्ठ्ये मासि तिलैर्युक्तं सोऽश्वमेधफलं लभेत् ।
 वाराहकल्पवृत्तान्तमधिकृत्य पराशरः ॥
 यत्राह धर्मानखिलास्तद्युक्तं वैष्णवं विदुः ।
 तदाषाढे च यो दद्याद्घृतधेनुसमन्वितम् ॥
 पौर्णमास्यां विपूतात्मा स पदं याति वारुणम् ।
 त्रयोविंशतिसाहस्रं तत् पुराणं विदुर्बुधाः ॥
 श्वेतकल्पप्रसङ्गेन धर्मान् वायुरिहाब्रवीत् ।
 यत्र तद्वायवीयं स्याद्द्रुमाहात्म्यसंयुतम् ॥
 चतुर्विंशत्सहस्राणि पुराणं तदिहोच्यते ।
 श्रावण्यां श्रावणे मासि गुडधेनुसमन्वितम् ॥
 यो दद्याद्दधिसंयुक्तं ब्राह्मणाय कुट्टुम्बिने ।
 शिवलोके स पूतात्मा कल्पमेकं वसेन्नरः ॥
 यत्राधिकृत्य गायत्रीं वर्णयते धर्मविस्तरः ।
 वृत्रासुरवधोपेतं तद्भागवतमुच्यते ॥
 सारस्वतस्य कल्पस्य मध्ये ये स्युर्नरामराः ।
 तद्भूतान्तोद्भवं लोके तद्भागवतमुच्यते ॥
 लिखित्वा तच्च यो दद्याद्धेमसिंहसमन्वितम् ।
 पौर्णमास्यां प्रौष्ठपद्यां स याति परमं पदम् ॥

अष्टादशसहस्राणि पुराणं तत् प्रकीर्तितम् ।
 यत्राह नारदो धर्मान् बृहत्कल्पाश्रितौस्त्वह ॥
 पञ्चविंशत्सहस्राणि नारदीयं तदुच्यते ।
 तदिदं पञ्चदश्यां तु यो दद्याद्धेमसंयुतम् ॥
 उत्तमां सिद्धिमाप्नोति पुनरावृत्तिदुर्लभम् ।
 यत्राधिकृत्य शकुनीन् धर्माधर्मविचारणम् ॥
 पुराणं नवसाहस्रं मार्कण्डेयमिहोच्यते ।
 परिलिख्य च यो दद्यात् सौवर्णकरिसंयुतम् ॥
 कार्त्तिक्यां पौण्डरीकस्य यज्ञस्य फलभाग्भवेत् ।
 यत् तदीशानकल्पस्य वृत्तान्तमधिकृत्य च ॥
 वशिष्ठायाग्निना प्रोक्तमाग्नेयं तत् प्रचक्षते ।
 लिखापयित्वा यो दद्याद्धेमपद्मसमन्वितम्* ॥
 मार्गशीर्षे विधानेन तिलधेन्वाऽन्वितं तथा ।
 एतत् षोडशसाहस्रं सर्वैकतुफलप्रदम् ॥
 यत्राधिकृत्य माहात्म्यमादित्यस्य चतुर्मुखः ।
 अधोरकल्पवृत्तान्तप्रसङ्गेन जगत्पतिः ॥
 नवमे कथयामास भूतग्रामस्य लक्षणम् ।
 चतुर्दशसहस्राणि तथा पञ्चशतानि च ॥
 भविष्यच्चरितप्रायं भविष्यत् तदिहोच्यते ।
 तत् पौषे मासि यो दद्यात् पौर्णमास्यां विमत्सरः ॥
 गुडकुम्भसमायुक्तमग्निष्टोमफलं लभेत् ।
 रथन्तरस्य कल्पस्य वृत्तान्तमधिकृत्य च ॥
 सावर्णिना नारदाय कृष्णमाहात्म्यसंयुतम् ।

* हेमशङ्करसमन्वितमिति क्व चित् पाठः ।

यत्र ब्रह्मवराहस्य चरितं वर्णयते मुहुः ॥
 तदष्टादशसाहस्रं ब्रह्मवैवर्त्तमुच्यते ।
 पुराणं ब्रह्मवैवर्त्तं यो दद्यान्माघमासि च ॥
 पौर्णमास्यां सभवनं ब्रह्मलोके महीयते ।
 यत्राग्निलिङ्गमध्यस्थः प्राह देवीं महेश्वरः ॥
 धर्मार्थकाममोक्षार्थमाग्नेयमधिकृत्य च ।
 कल्पं तल्लैङ्गमित्युक्तं पुराणं ब्रह्मणा स्वयम् ॥
 तदेकादशसाहस्रं फाल्गुन्यां यः प्रयच्छति ।
 तिलधेनुसमायुक्तं स याति शिवसात्मताम् ॥
 महावराहस्य पुनर्माहात्म्यमधिकृत्य च ।
 मानवस्य प्रसङ्गेन कल्पस्य मुनिसत्तम ॥
 चतुर्विंशत्सहस्राणि तत् पुराणमिहोच्यते ।
 विष्णुनाऽभिहितं क्षोण्यै तद्वाराहमिहोच्यते ॥
 काञ्चनं गरुडं कृत्वा तिलधेनुसमन्वितम् ।
 पौर्णमास्यां मधौ दत्त्वा ब्राह्मणाय कुटुम्बिने ॥
 वराहस्य प्रसादेन* पदमाप्नोति वैष्णवम् ।
 यत्र माहेश्वरान् धर्मानधिकृत्य च षण्मुखः ॥
 कल्पे तत्पुरुषे वृत्ते अरितैरुपवृंहितम् ।
 स्कान्दं नाम पुराणं तदेकाशीतिर्निगद्यते ॥
 सहस्राणि शतं चैकमिति मर्त्येषु पठ्यते ।
 परिलिख्य च यो दद्याद्धेमशूलसमन्वितम् ॥
 शैव च पदमाप्नोति मकरोपगमे रवेः ।
 त्रिविक्रमस्य माहात्म्यमधिकृत्य चतुर्मुखः ॥

* प्रदानेनेति क्व चित् पाठः ।

त्रिवर्गमभ्यधात् तत्र वामनं परिकीर्त्तितत् ।
 पुराणं दशसाहस्रं कूर्मकल्पानुगं शिवम् ॥
 यच्छरद्विषुवे दद्याद्वैष्णवं यात्यसौ पदम् ।
 यत्र धर्मार्थकामानां मोक्षस्य च रसातले ॥
 माहात्म्यं कथयामास कूर्मरूपी जनार्दनः ।
 इन्द्रद्युम्नप्रसङ्गेन ऋषीणां शक्रसन्निधौ ॥
 सप्तदशसहस्राणि लक्ष्मीकल्पानुषङ्गिकम् ।
 यो दद्यादयने कुम्भं हेमकूर्मसमन्वितम् ॥
 गोसहस्रप्रदानस्य स फलं प्राप्नुयान्नरः ।
 श्रुतीनां यत्र कल्पदौ प्रवृत्त्यर्थं जनार्दनः ॥
 मत्स्यरूपी च मनवे नरसिंहोपवर्णनम् ।
 अधिकृत्याब्रवीत् सप्तकल्पवृत्तं मुनिव्रताः ॥
 तन्माहात्म्यमिति जानीध्वं सहस्राणि चतुर्दश ।
 विषुवे हेममत्स्येन धेन्वा चैव समन्वितम् ॥
 यो दद्यात् पृथिवी तेन दत्ता भवति चाऽखिला ।
 यदा च गारुडे कल्पे विश्वाण्डाद्गारुडोद्भवम् ॥
 अधिकृत्याब्रवीत् कृष्णो गारुडं तदिहोच्यते ।
 तदष्टादश चैकं च सहस्राणीह पठ्यते ॥
 सौवर्णहंसमिथुनसंयुक्तं विषुवे नरः ।
 यो ददाति परां सिद्धिमाप्नोति शिवसन्निधिम् ॥
 ब्रह्मा ब्रह्माण्डमाहात्म्यमधिकृत्याब्रवीत् पुनः ।
 तच्च द्वादशसाहस्रं ब्रह्माण्डं द्विशताधिकम् ॥
 भविष्याणां च कल्पानां श्रूयते यत्र विस्तरः ।
 तद्ब्रह्माण्डपुराणं तु ब्रह्मणा समुदाहृतम् ॥

यो दद्याच्च व्यतीपाते पन्नोर्णयुगसंयुतम् ।
 राजसूयसहस्रस्य फलमाप्नोति मानवः ॥
 हेमधेन्वा युतं तच्च ब्रह्मलोकफलप्रदम् ।

सौरपुराणे तदेव पुराणमधिकृत्याह ।

इयं पुण्यतमा ख्याता संहिता पापनाशिनी ।
 वैवश्वताय मनवे कथिता रविणा पुरा ॥
 क्वनमस्य पुराणस्य दानानामुत्तमं द्विजाः ।
 यो दद्याच्छिवभक्ताय ब्राह्मणाय तपस्विने ॥
 यानि दानानि लोकेषु प्रसिद्धानि द्विजोत्तमाः ।
 सर्वेषां फलमाप्नोति चतुर्दश्यां न संशयः ॥
 अन्यान्युपपुराणानि सहिरण्यानि पर्वणि ।
 लिखित्वा यः प्रयच्छेत् तु स विद्यापारगो भवेत् ॥
 शिवधर्मादिशस्त्राणि यः प्रयच्छति पुण्यधीः ।
 सोऽनन्तफलमाप्नोति शिवधर्मप्रकाशनात् ॥

ब्रह्मपुराणे ।

धर्मार्थकाममोक्षाणां सारं भारतमुच्यते ।
 तदेकस्य प्रदानेन वेदशास्त्रप्रदो भवेत् ॥
 रामायणं लिखित्वा तु यः समग्रं प्रयच्छति ।
 तस्य प्रसन्ना भवति पद्मबन्धैः सरस्वती ॥

बृह्मपुराणे ।

पुराणं भारतं वाऽपि रामायणमथापि वा ।
 दत्त्वा यत् फलमाप्नोति न तत् सर्वैर्महामखैः ॥

कूर्मपुराणे तदेव पुराणमधिकृत्याह ।

ब्राह्मो पौराणिकी चैयं संहिता पापनाशिनी ।

लिखित्वेमां च यो दद्याद्वैशाखे मासि सुव्रत ॥

विप्राय वेद्विदुषे तस्य पुण्यं निबोधत ।

सर्वपापविनिर्मुक्तः सर्वैश्वर्यसमन्वितः ॥

भुक्त्वा तु विपुलान् भोगान् विद्यावान् धनवान् भवेत् ।

इति पुराणदानविधिः ।

अथ पुराणश्रवणदानम् ।

तत्र महाभारते ।

अतः परं प्रवक्ष्यामि यानि देयानि भारत ।

वाच्यमाने तु विप्रेभ्यो राजन् पर्वणि पर्वणि ॥

स्वस्तिवाच्यं विधायामौ ततः कार्यं प्रवसंते ।

समाप्ते पर्वणि ततः स्वशक्त्या तर्पयेद्विजान् ॥

आदौ तु वाचकं पूज्य रसगन्धसमन्वितम् ।

विधिवद्भोजयेद्भ्राजन् मधुपायसमुत्तमम् ॥

ततो मूलफलप्रायं पायसं मधुसर्पिषी ।

आस्तिके भोजयेद्भ्राजन् दद्याच्चैव गुडोदनम् ॥

अथ धूपैश्च पूपैश्च मोदकैश्च समन्वितम् ।

सभापर्वणि राजेन्द्र हविष्यं भोजयेद्विजान् ॥

आरण्यकैर्मूलफलस्तर्पयेच्च द्विजोत्तमान् ।

आरण्यपर्वण्यासाद्य जलकुम्भान् प्रदापयेत् ॥

तर्पणानि च मुख्यानि धान्यमूलफलानि च ।

सर्वकामगुणोपेतो विप्रेभ्योऽन्नं प्रदापयेत् ॥

विराटपर्वणि तथा वासांसि विविधानि च ।

उद्योगे भरतश्रेष्ठ सर्वकामसमन्वितः ॥

भोजनं भोजयेद्विप्रान् गन्धमाल्यैरलङ्कृतान् ।

भीष्मपर्वणि राजेन्द्र दत्त्वा पानमनुत्तमम् ॥
 ततः सर्वगुणोपेतमन्नं दद्यात् सुसंस्कृतम् ।
 द्रोणपर्वणि विप्रेभ्यो भोजनं परमार्जितम् ॥
 शराश्च देथा राजेन्द्र चापान्यसिवरास्तथा ।
 कर्णपर्वण्यपि तथा भोजनं सार्वकामिकम् ॥
 विप्रेभ्यः संस्कृतं सम्यग्दद्यात् संयतमानसः ।
 शल्यपर्वणि राजेन्द्र मोदकैः सगुडोदनैः ॥
 सधूपैस्तर्पणैश्चैव सर्वमन्नं प्रदापयेत् ।
 गदापर्वण्यपि तथा मुद्गमिश्रं प्रदापयेत् ॥
 स्त्रीपर्वणि तथा रत्नैस्तर्पयेद्विधिवद्द्विजान् ।
 कृतोवनं पुरस्तात् तु पेषीके दापयेत् पुनः ॥
 ततः सर्वगुणोपेतमन्नं दद्यात् सुसंस्कृतम् ।
 शान्तिपर्वणि च तथा हविष्यं भोजयेद्द्विजान् ॥
 आश्वमेधिकमासाद्य भोजनं सार्वकामिकम् ।
 तथाऽऽश्रमनिवासे तु हविषा भोजयेद्द्विजान् ॥
 मौशले सार्वगुणिकं गन्धमाल्यानुलेपनम् ।
 हरिवंशे तथा पार्थ पायसं चाहभोजनम् ॥
 पारणे पारणे राजन् यथावद्भरतर्षभ ।
 समाप्य सर्वां प्रयतः संहितां शास्त्रकोविदः ॥
 शुभे देशे निवेश्याथ क्षौमवस्त्रादिसंवृतम् ।
 शुक्लाम्बरधरस्तत्र शुचिर्भूत्वा स्वलङ्कृतः ॥
 अर्चयेत् तु यथान्यायं गन्धमाल्यैः पृथक् पृथक् ।
 संहितापुस्तकान्यारात् प्रयतः सुसमाहितः ॥
 भक्ष्यैर्भोज्यैश्च पेयैश्च कौतुकैर्विधैः शुभैः ।

हिरण्यं च सुवर्णं च दक्षिणां तत्र दापयेत् ॥
 देवताः कीर्त्तयेत् सर्वा नरनारायणौ तथा ।
 ततो गन्धैश्च माल्यैश्च स्वलङ्कृत्य द्विजोत्तमान् ॥
 तर्पयेद्विविधैः कामैर्दानै रत्नादिकैस्तथा ।
 भुक्तवत्सु च विप्रेषु यथावत् सम्प्रवारयेत् ॥
 वाचकं भरतश्रेष्ठ भोजयित्वा स्वलतङ्कृतम् ।
 ब्राह्मणेषु प्ररुन्धु प्रसन्नास्तस्य देवताः ॥
 वाचके परितुष्टे तु शुभा प्रीतिरनुत्तमा ।
 ततो विवरणं कार्यं संहितानां भरतर्षभ ॥
 इतिहाससमं श्रुत्वा यथावदनुपूर्वशः ।
 संयतात्मा शुचिर्भूत्वा पारं गत्वा तु भारते ॥
 तेषां श्राद्धानि *देयानि श्रुत्वा भारत भारतम् ।
 ब्राह्मणेभ्यो यथाशक्ति भक्त्या च भरतर्षभ ॥
 महादानानि देयानि यानानि विविधानि च ।
 गावः कांस्योपदोहाश्च कन्याश्च सुमनोहराः ॥
 सर्वकामगुणोपेतां यानानि विविधानि च ।
 भवनानि विचित्राणि भूमिवासांसि काञ्चनम् ॥
 वाहनानि च देयानि हृद्या मत्ताश्च वारणाः ।
 शयनं शिविकाश्चैव स्यन्दनाश्च स्वलङ्कृताः ॥
 यद्यद्गृहे वरं किञ्चित् किञ्चिदस्ति महद्वसु ।
 तत्र देयं द्विजातिभ्य आत्मा दासाश्च सूतवः ॥
 श्रद्धया परया हृद्याः क्रमशः पाठपारगाः ।
 शक्तितः सुमना भूत्वा सुश्रुतश्च विमत्सरः ॥

* अद्राद्युक्तानि वस्तुनीति ।

एवं करोति यो विद्वान् दानं पर्वप्रतिष्ठितम् ।
 सर्वयज्ञफलं प्राप्य स देवैः सह मोदते ॥
 यश्चानेन प्रकारेण भारतं श्रावयेन्नरः ।
 तद्विद्यादानमाहात्म्याल्लोकानुद्धरति ह्यसौ ॥

इति पुराणश्रवणदानविधिः ।

अथ सर्वशास्त्रसाधारणदानविधिः ।
 तत्र देवीपुराणे ।

विद्यादानं प्रवक्ष्यामि येन तुष्यन्ति मातरः ।
 लिख्यते दीयते येन विधिना तं शृणु प्रभो ॥

तथा ।

शृण्वतां जायते भक्तिस्ततो गुरुमुपासते ।
 स च विद्यागमान् वक्ति विद्यायुष्ट्वाश्रितो नृप ॥
 श्रीताडपत्रके सञ्चे समे पत्रसुसञ्चिते ।
 विचित्रकञ्चिकापार्श्वे चर्मणा संपुटीकृते ॥
 रक्तेन वाऽथ कृष्णेन सृदुना रङ्गितेन च ।
 दृढसूत्रनिबद्धेन पर्वविधिकृतेन च ॥
 यस्तु द्वादशसाहस्रीं संहितामुपलेखयेत् ।
 ददाति चाभियुक्ताय स याति परमां गतिम् ॥
 पूर्वोत्तरप्लवे देशे सर्ववाधाविवर्जिते ।
 गोमयेन शुभेनैव कुर्यान्मण्डलकं बुधः ॥
 धनुर्हस्तप्रमाणेन शुभं च चतुरस्रकम् ।
 तस्य मध्ये लिखेत् पद्मं सितरक्तासितादिभिः ॥
 सर्वर्तुकामजैः पुष्पैर्भूषयेत्सर्वतो दिशम् ।

वितानं प्रापयेन्मूर्ध्नि शुभं चित्रविचित्रितम् ॥
 पार्श्वतोऽसितवस्त्रैश्च सम्यक् शोभां प्रकल्पयेत् ।
 कन्दुकैरर्धचन्द्रैश्च दर्पणैश्चामरैस्तथा ॥
 घण्टाकिङ्किणिशब्दैश्च सर्वतश्चोपकल्पयेत् ।
 तस्य मध्ये न्यसेद्यन्त्रं नागदन्तमयं शुभम् ॥
 अधः किञ्चिन्निरुद्धं तु ऊर्ध्वतोऽपि सुसंयुतम् ।
 शोभितं दृढबन्धेन बद्धं सूत्रेण बुद्धिमान् ॥
 तस्योर्ध्वं विन्यसेद्विद्वान् पुस्तकं लिखितं शुभम् ।
 आलेख्यमपि तत्रैव पूजयेद्विधिना ततः ॥
 निरुद्धकैस्तथा पुष्पैः कृमिकीटविवर्जितैः ।
 चन्दनेन सदपेण भस्मना वाऽवधूलयेत् ॥

‘सदपेण’ मगमदसहितेन ।

धूपश्च गुग्गुलुर्देयस्तुरुष्कागुरुमिश्रितः ।
 दीपमाला तथा चाग्रे नैवेद्यं विविधं पुनः ॥
 खाद्यं पेयं सितं लेह्यं चोष्यं वा विनिवेदयेत् ।
 पूजयेच्च दिशां पालान् लोकपालान् यथाक्रमम् ॥
 कन्याः स्त्रियश्च सम्पूज्य मातरः कल्पयेच्च वा ।
 पुस्तकं देवदेवीश्च विप्राणां दक्षिणा तथा ॥
 स्वशक्त्या चैव दातव्या नृपः पौराँश्च पूजयेत् ।
 तथा सम्पूजयेद्वत्स लेखकं शास्त्रपारगम् ॥
 छन्दोलक्षणतत्त्वज्ञं सत्कविं मधुरस्वरम् ।
 प्रणष्टं स्मरति ग्रन्थं श्रेष्ठं पुस्तकलेखकम् ॥
 नाभिसन्ततिविच्छिन्नैर्न च ऋक्षणैर्न कर्कशैः ।
 नन्दिनागरकैर्वर्णैर्लेखयेच्छिवपुस्तकम् ॥

प्रारभ्य पञ्च वै श्लोकान् पुनः शान्तिं तु कारयेत् ।
 रात्रौ जागरणं कुर्यात् सर्वप्रेक्षां प्रकल्पयेत् ॥
 नटचारणनग्नैश्च देव्याः कथनसम्भवैः ।

‘सर्वप्रेक्षां’ सर्वप्रकारप्रेक्षणकम् ।

प्रस्यूषे पूजयेत्काले कौस्तुभः सर्वान् विस्सर्जयेत् ।
 पञ्चान्ते सुमनस्केन विशुद्धेन दिने दिने ॥
 निष्पाद्य विधिनाऽनेन स्वृक्षे च शुभवासरे ।

‘स्वृक्षे’ शुभनक्षत्रे ।

ततः पूर्वोक्तविधिना पुनः पूजां प्रकल्पयेत् ।
 तथा विद्याविमानं तु सप्तपञ्चत्रिभूमिकम् ॥
 विचित्रवस्त्रशोभाढ्यं शुभलक्षणलक्षितम् ।
 कारयेत् सर्वतोभद्रं किङ्किणीरवकान्वितम् ॥
 दर्पणैरध्वं चन्द्रैश्च घण्टाचामरमण्डितम् ।
 तस्मिन् धूपं समुत्क्षिप्य सुगन्धचन्दनागुरुम् ॥
 तुरुष्कं* गुग्गुलुं वत्स इर्कगमधुमिश्रितम् ।
 पूजयेत् पूर्ववत् सर्वान् कन्यास्त्रीद्विजदुःखितान् ॥
 तथा तत् पुस्तकं वत्स विन्यसेद्विधिपूर्वकम् ।
 एवं कृत्वा यथा विद्याः प्रीयन्तां मातरो मम ॥
 यस्यैव सक्तं तच्छास्त्रं तं पुस्तं परिकल्पयेत् ।

‘यस्यैव सक्तं’ यस्यैव देवस्य सक्तं सम्बन्धि । ‘तत् पुस्तं’ पुस्तकं तं देवं परिकल्पयेत्
 म.वयेदित्यर्थः ।

तथा तपस्विनः पूज्याः सर्वशास्त्रार्थपारगाः ।
 शिवव्रतधरा मुख्या विष्णुधर्मपरायणाः ॥

* अगुरुमिति क्व चित् पुस्तके पाठः ।

महता जनसङ्घेन रथस्थं हृदवाहनैः ।
 युवभिश्चाभितेः नैथं यस्य देवस्य चागमम् ॥
 सामान्यं सर्वतीर्थेषु* मातृणां भवनेषु च ।
 तस्मिन् पूजां तथा कृत्वा देवदेवस्य शूलिनः ॥
 समर्पयेत् द्रणम्येशं प्रीयन्तां मातरो मम ।
 सदाऽध्ययनयुक्ताय विद्यादानरताय च ॥
 विद्यासंग्रहयुक्ताय कृतशारुश्रमाय च ।
 तेनैव वर्त्तते यस्तु तस्य तं विनिवेदयेत् ॥
 जगद्धिताय वै शान्तिं सन्धाय वाचयेत् तथा ।
 तेन तोयेन दातारं मूर्ध्नि सम्यङ्निषेचयेत् ॥
 शिवं वन्दे ततः शब्दमुच्चार्य जगतस्तथा ।
 पवङ्कृते महाशान्तिर्देशस्य नगरस्य च ॥
 जायते नात्र सन्देहः सर्वा बाधाः शमन्ति च ।
 अनेन विधिना यस्तु विद्यादानं प्रयच्छति ॥
 स भवेत् सर्वलोकानां दर्शनादघनाशनः ।
 मृतोऽपि गच्छति स्थानं ब्रह्मविष्णुनमस्कृतम् ॥
 सप्त पूर्वापरान् वंशानात्मनः सर्वमेव च ।
 उद्धृत्य पापकलिलाद्विष्णुलोके महीयते ॥
 यावन्ति पत्रसङ्घानि अक्षराणि भवन्ति हि ।
 तावत् स विष्णुलोकेषु क्रीडते विविधैः सुखैः ॥
 ततः क्षितिं समायातो देव्या भक्तिपरो भवेत् ।
 समस्तभोगसम्पन्नो विदुषां जायते कुले ॥

* शिवतीर्थेष्विति क्वचित् पाठः ।

नन्दिपुराणे ।

यदेतत् पुण्यमाख्यातं विद्यादानस्य साम्प्रतम् ।
 देशकालविधिभ्रद्धापात्रयोगाद्यथा बुधः ॥
 प्राप्नोति कोटिशुणितं फलं विद्याप्रदानतः ।
 गुरुमाराभ्य यत्नेन विद्याव्याख्यानपारगम् ॥
 शक्त्या भक्त्या प्रणामेन विद्यादानं समाभवेत् ।

तथा ।

विद्या च मुख्या दानानां गुरुतोऽस्य विधिं बुधः ।
 श्रुत्वा विद्यां च विधिवत् श्रद्धया भावितात्मना ॥
 सत्पात्रेभ्यस्तु तां दद्याद्विशेषाद्गुणशालिषु ।
 उपयोग्यं च यद्यस्य तत् तस्य प्रतिपादयेत् ॥
 सुरालयेषु रुद्धेषु यथाविभवविरतरैः ।
 दातव्यस्तु प्रयत्नेन महापुण्यफलार्थिभिः ॥
 शुभे नक्षत्रदिवसे शुभे वाऽपि दिनप्रहे ।
 लेखयेत् पूज्य देवेशान् रुद्रब्रह्मजनार्दनान् ॥
 पूर्वदिग्बजितो भूत्वा लिपिज्ञो लेखकोत्तमः ।
 निरोधिहस्तबाहुश्च मणीपात्रावधारणात् ॥
 एकान्तश्चोपकरणं यस्यासौ लेखकोत्तमः ।
 विद्याधारं प्रकुर्वीत हेमरूप्यमयं शुभम् ॥
 नागदन्तमयं वाऽपि शुभदारुमयं तथा ।
 मनोज्ञमगुहं रम्यं श्लक्ष्णयन्त्रप्रयोगजम् ॥
 सङ्कोचपत्रसंयुक्तं विकासेन समन्वितम् ।

‘नागदन्तमयं’ हस्तिदन्तनिर्मितमित्यर्थः ।

तत्र विद्यां विनिहितां कुर्यात् पुस्तकसंस्थिताम् ।

कुर्याच्च पुस्तकं तस्य लिखेद्द्वयङ्गुलविस्तृतम् ॥
 शुभं शृङ्खणं च रस्यं च कृष्णं मेचकित्तं च वा ।
 अथ वा रक्तपद्माभं मेचकालङ्कृतं शुभम् ॥
 कार्पाससूत्रग्रथितं नानागन्धाधिवासितम् ।

‘मेचकालङ्कृतं’ मयूगार्धवन्द्यालङ्कृतम् ।

मषीभिश्चाप्यनेकाभिश्चतुर्वर्णाभिरेव च ।
 शठस्तम्भनयुक्ताभिर्मैचकैश्चाप्यनेकशः ॥

‘स्तम्भनं’ मषीस्थैर्यहेतु ।

लेखनीभिश्च दिव्याभिर्हेमचित्राभिरेव च ।
 बहिश्च वर्णं कुर्वीत पुस्तकस्य मनोरमम् ॥
 पीतै रक्तैः कषायैर्वा सुनिबद्धं विचित्रितम् ।
 रस्यं लघु सुविस्तीर्णं निर्ग्रन्थि ग्रन्थिसंयुतम् ॥
 विद्याधारं ततो यत्नसंस्थितं पूर्वपुस्तकम् ।
 गृहे मनोरमे गुप्ते सुधालेपितभित्तिके ॥
 नानारागाङ्करोपेते शुद्धविम्बमनोरमे ।
 धूपामोदमनोज्ञे तु वितानकपरिस्तृते ॥
 लेखको बुद्धिमान् स्नातः शुक्लपुष्पाम्बरोज्ज्वलः ।
 सुवर्णमुक्ताकेयूरो मुद्रिकाशोभिताङ्गुलिः ॥
 सुसमिद्ध मषीभाण्डे लेखनीशास्त्रसंयुते ।
 भारभेत् त्र्यंशेषेण पूजां देवान् पितृस्तथा ॥
 ब्राह्मणान् स्वस्ति वाक्यादौ शास्त्रं च श्रावयेद्बुधः ।
 श्लोकपञ्चकमादौ तु दशकं वाऽपि लेखयेत् ॥
 ततो मक्षत्रयोगेन द्वितीयेऽहनि तल्लिखेत् ।
 तादृशेनैव विधिना पुण्याहैः शुभसंयुतैः ॥

ततः समाप्ते शास्त्रे तु पुनः पुण्याहसंयुतम् ।
 कुर्यात् तद्द्वारात्ने च पानभोजनवस्तुभिः ॥
 उभयं वाऽपि तल्लेख्यं समीकुर्याच्च वाचकम् ।

‘उभयं लेख्यं’ वाचयन् समीकुर्यादित्यर्थः ।

ऊनाधिकैश्च संयुक्तं वर्णैर्मात्रादिभिस्तथा ॥
 प्रतुस्वारविसर्गैश्च युक्तयुक्तैर्विचारयेत् ।
 शास्त्रं प्रकृतया युक्तया पुनरुक्त्याऽवशोधयेत् ॥
 ऊनार्थोक्त्याऽप्रसङ्गं च शब्दयोग्यतया तथा ।
 सूत्रान्तरार्थबोधेन प्रश्नोत्तरविवेकतः ॥
 असूत्रत्वाच्च शास्त्रस्य समुदायार्थबोधतः ।
 प्रक्रान्तसूचनोद्देशैर्गदितैश्चोदितैरपि ॥
 बद्धार्थानां च शब्दानां योग्यासक्तिं परीक्ष्य तु ।
 सर्वशास्त्रावबोधेन कारकाद्यैरविमुक्तैः ॥
 क्व चिच्च शब्दं वज्र्यैव प्रकृतार्थं निरूपयेत् ।
 छन्दसां चापि बुद्ध्वा तं वृत्तसंयोगमीप्सितम् ॥
 एवं विधां तु मेधावी शास्त्रं सत्कृत्य कृत्स्नशः ।
 प्रदद्याद्विभवैर्विव्यैः सुरायतनवेश्मसु ॥
 व्यक्तादेशलिपिन्यासं व्यक्तं नागरमुच्यते ।
 व्यक्तवेशलिपिं न्यासव्यक्तां तद्देशसारिणीम् ॥

‘लिपि’ न्यासः पत्रेऽन्तरनिर्माणम् ।

तथा

आरोप्य याने रत्नाढ्ये शुभवस्त्रपरिष्कृते ।
 घण्टाङ्गामरशोभाढ्ये रत्नदण्डातपत्रिणि ॥
 गजघाजिरथस्थं वा महाशोभासमन्वितम् ।

पुरतो गीतनृत्येन नानावाद्यवेण च ॥
 मङ्गलैर्वेदनिर्घोषैर्देवाय विनवेदयेत् ।
 नानारूपोपहारैश्च सम्पूज्य तु द्विवीकसः ॥
 इत्वा च पुस्तकं तत्र पितृणां धर्ममुद्दिशेत् ।
 बान्धवानां च हृद्यानामनन्तफलमिच्छताम् ॥
 ततो इत्वा विधानेन तां विद्यां शिवमन्दिरे ।
 ततश्च भक्षयेद्विप्रान् रुद्रभक्तांश्च मानवान् ॥
 यथाशक्ति च कर्त्तव्या उत्सवाः स्वेषु वेदमसु ।
 राज्ञा तु नगरे कार्या ग्रामे ग्रामाधिपैस्तथा ॥
 गृहे गृहस्थैः कर्त्तव्य उत्सवो बन्धुभिः सह ।
 स्नातैः शुद्धैः समालम्ब्यैः स्नान्विभिः सुसमाहितैः ॥
 प्रीतियुक्तैस्ततः श्राव्यं शास्त्रं श्रद्धारुमन्वितैः ।
 वाचकं भक्षयेत् तत्र यथाविभवविस्तृतः ॥
 गुरुं च भक्त्या मतिमान् यथाशक्ति ह्यमायया ।
 ततः पुष्पैश्च धूपैश्च श्रावकान् सम्प्रपूजयेत् ॥
 वाचको ब्राह्मणः प्राज्ञः श्रुतशास्त्रो महामनाः ।
 अभ्यस्ताक्षरविन्यासो वृत्तशास्त्रविशारदः ॥
 शब्दार्थवित् प्रगल्भश्च विनीतो मेधया युतः ।
 गीतज्ञो वाक्यसुश्राव्यस्वरो नाविलभाषकः ॥
 गुरुश्च धर्मवान् प्राज्ञः श्रुतशास्त्रो विमत्सरः ।
 विप्रः प्रकृतिसंशुद्धः शुचिः स्मृतमुखः सदा ॥
 सुवृत्तो वृत्तशास्त्रज्ञः शब्दशास्त्रविशारदः* ।

* सर्वशास्त्रविशारद इति क्वचित् पुस्तके पाठः ।

अभ्यस्तशास्त्रसन्दीहः प्रकृतार्थप्रवर्त्तकः ॥

‘एतशास्त्रज्ञः’ कन्दःशास्त्रवित् । ‘प्रकृतार्थप्रवर्त्तकः’ प्रस्तुतार्थाभिधायी नाम
प्रक्रमकतव्याख्यापौर्वापर्यार्थाविष्टधीः ।

अभ्यायसर्गविच्छेद्विभक्त्यर्थप्रयोजकः ।
शास्त्रार्थपदविद्धीमान् पदश्लोकार्थबोधकः ॥
समुदायप्रकीर्णार्थमुख्यशास्त्रानुषङ्गजम् ।
अनक्षरं च हृद्वस्तु व्यपदिश्यार्थबोधकः ॥
प्रशान्तादिस्वशास्त्रार्थविभागपरिनिष्ठितः ।
काष्ठाभिमानगूढार्थभङ्गेन च विरोधकः ॥
अद्वेयवागनालस्यः श्रे त्वृत्तप्रबोधकः ।
संस्कारैः संस्कृतां विद्यां प्राकृतैः प्राकृतामपि ॥
भालापमात्रैर्व्याख्यानैर्यश्च शिष्यान् प्रबोधयेत् ।
दशाभिधानविन्यासैर्बोधयेच्चापि यो गुरुः ॥
स गुरुः स पिता माता स तु चिन्तामणिः स्मृतः ।
यः शास्त्रोपायमाख्याय नरकेभ्यः समुद्धरेत् ॥
कस्तेन सहशो लोके बान्धवो भुवि विद्यते ।
यस्य वाप्रश्मिवृन्देन हृदयान्मथ्यते तमः ॥
महासंसाररजनीभवं सोऽर्को महाद्युतिः ।
मोद्धतेनास्य पारुष्ये न च वैलोम्यमावहेत् ॥
न चास्य व्याधितुःखेषु मलेष्वप्रीतिकृद्भवेत् ।
प्रसादयेत् तु कुपितं दुःखमग्नं समुद्धरेत् ॥
रोगेभ्यश्चापि यत्नेन परित्राणेन चोद्धरेत् ।
एवं व्याख्यां शुभां श्रुत्वा गुरुवक्त्रारोत्तमः ॥
विधेयं चिन्तयेद्यस्तु परत्र हितकारणात् ।

शृणुयात् भद्रया युक्तः प्रयतोऽभिमुखो गुरोः ॥
 अनन्यसत्कथाक्षेपी निष्प्रमादो ह्यतन्द्रितः ।
 मृदुश्च संशये जाते पृच्छेद्वाक्यमुदीरयेत् ॥
 गुरुणा चोक्तमेकान्ते श्रद्धावान् वाक्यमाभयेत् ॥
 एतत्कृतं स्वयं कुर्यात् ससमिद्दृश्यञ्जलान्वितः ।

कृतं गुर्वेष्टितम् ।

अप्रस्तुतकथाक्षेपं यः कुर्यादप्रतो गुरोः ॥
 स ब्रह्महत्यामामोति गुरुवाक्येष्वनिभ्रयः ।
 यश्च श्रुत्वाऽन्यतः शास्त्रं संस्कारं प्राप्य वाऽशुभम् ॥
 भन्यस्य जनयेत् कीर्त्तिं स गुरोर्ब्रह्महा भवेत् ।
 विस्मारयेच्च व्यामोहाद्योऽपि शास्त्रार्थमुत्तमम् ॥
 स याति नरकं धारमक्षयं भीमदर्शनम् ।
 यस्तु बुद्धो नरः शास्त्रं किञ्चित् कुर्यात् शुभाशुभम् ॥
 भवेच्छतगुणं तद्वै विशानेभ्यो रतस्य च ।
 एवं विधानतो वाच्यं वाचकेन विपश्चिता ॥
 तपः समात्मकं सर्वं स्वर्गादिफलसाधकम् ।
 शनैर्विबोध्य वै वाच्यमभ्यात्मादि च यद्भवेत् ॥
 क्रुद्धाक्तियुद्धसंशोभं धारावर्त्तेन वाचयेत् ।

धारावर्त्तेन वेगेन ।

सरागं ललितैर्वाक्यैर्वाचयेद्बद्धसङ्गमे ॥
 नानावृत्तानुरूपेण लालित्येन च वाचयेत् ।
 सर्गाध्याये समाप्ते च कथापर्यन्त एव वा ॥
 प्रशब्दशब्दसंयोगे कुर्यादिति विरामणम् ।
 समाप्ते वाचके भीष्म ब्रूयादेवं विचक्षणः ॥

भवधार्यं जगच्छान्तिमन्ते शान्त्युदकं सृजेत् ।
 सुश्रुतं सुश्रुतं ब्रूयादस्तु वाख्यातमित्यदः ॥
 लोकः प्रवर्त्ततां धर्मं राजा वाऽस्तु सदा जयी ।
 धर्मवान् धनसंपन्नो गुरुश्चात्र निरामयः ॥
 इति प्रोच्य यथा जातं गन्तव्यं च विभावितैः ।
 शिष्यैः परस्परं शास्त्रं चिन्तनीयं विचक्षणैः ॥
 कथावस्तुप्रसङ्गेन नानाव्याख्यानभावनैः ।
 युक्तिभिश्च चरेद्ब्रह्माख्याचिह्नैश्चापि स्वयं कृतैः ॥
 एवं दिने दिने व्याख्यां शृणुयान्प्रियतो नरः ।

समग्रशास्त्रभ्रवणेन पुंसः भ्रद्धाप्रधानं भवतीह चेतः ॥
 रागं च शास्त्रात्मकमभ्युपैति दोषाश्च नाशं निमिषेण यान्ति ।
 यथाकथञ्चित् शृणुयात् शास्त्रमभ्रद्धया चेष्टितधर्मसङ्गः ॥
 ततः समाप्तावथ शास्त्रसर्गे कथोदये चापि विनीतबुद्धिः ।
 शाक्त्याऽर्चयेद् द्वादशकल्पमेवं गुहं च भक्त्या पितृवत् त्रिकार्थी ॥

एष विद्याप्रदानस्य प्रधानो विधिरुच्यते ।
 अनेनैव विधानेन ब्राह्मणे शीलशालिनि ॥
 प्रबोधयतिधीयुक्ते युक्तज्ञे वेदवादिनि ।
 विन्यसेत् तु शुभं शास्त्रं महापुण्यजिगीषया ॥
 धनैर्वा विपुलैर्दक्षैर्गुहं कृत्वा सुतर्पितम् ।
 अध्यापयेच्छुभान् शिष्यान्भिजातान् सुमेधसः ॥
 एवं विद्याप्रदानं तु सर्वदानोत्तमं स्मृतम् ॥
 सर्वदा सर्ववर्णानां नरकप्लवमुत्तमम् ।
 अनेन विधिना दत्त्वा विद्यां पुण्यपरो नरः ॥
 यत् फलं चाश्वमेधानां शतस्य सुकृतस्य च ।

राजसूयसहस्रस्य सम्यगिष्टस्य यत् फलम् ॥
 तत् फलं लभते मर्त्यो विद्यादानेन भान्यवान् ।
 सर्वसस्यसुसंपूर्णां सर्वरत्नोपशोभिताम् ॥
 ब्राह्मणेभ्यो महीं दत्त्वा प्रहणे चन्द्रसूर्ययोः ।
 यत् फलं लभते मर्त्यो विद्यादानेन तत् फलम् ॥
 यावदक्षरसङ्ख्यानं विद्यते शास्त्रसंश्रये ।
 तावद्द्वर्षसहस्राणि स्वर्गे विद्याप्रदो भवेत् ॥
 यावत्पत्रसङ्ख्यानं पुस्तकेऽक्षरसंश्रिताः ।
 यावच्च पत्रसङ्ख्यानं पुस्तके विद्यते शुभम् ॥
 तावद्युगसहस्राणि सकुलो मोदते दिवि ।
 तावतो नरकात् कुल्यानुद्धृत्य नयते दिवि ॥
 यावच्च पातकं तेन कृतं जन्मशतैरपि ।
 तत्सर्वं नश्यते तस्य विद्यादानेन देहिनः ॥
 स जातो मनुजो लोके स धन्यः स च कीर्त्तिमान् ।
 यो विद्यादानसम्पर्कप्रसक्तः पुरुषोत्तमः ॥
 यथा विभवतो दद्याद्द्विधां शाठ्यविवर्जितः ।
 याति पुण्यतमाल्लोकानक्षयान् भोगभूषिताम् ॥

बह्निपुराणे । अम्बरीष उवाच ।

गवां सुबहुधा दानं भूमिदानं तथा मुने ।
 ब्रह्माण्डादीनि सर्वाणि कथितानि त्वया मम ॥
 इदानीं श्रोतुमिच्छामि विद्यादानफलं महत् ।
 विधिवद्द्विविधं तद्वत् कथयस्व महामुने ॥

ब्रह्मिष्ठ उवाच ।

विद्यादानं प्रवक्ष्यामि यथातथ्यं तवाधुना ।

यथा देयं फलं यच्च तच्छृणुष्व नृपोत्तम् ॥
 शुभेऽह्नि शुभनक्षत्रे मण्डपं शुभवेदिकम् ।
 चतुरस्रं वितानं वा कृत्वा तत्रोपलेपयेत् ॥
 गोमयेनोपलिप्ते तु पुष्पप्रकरशोभिते ।
 तत्र न्यस्यासनं दिव्यं दिव्यगन्धाधिवासितम् ॥
 संस्थाप्य पुस्तकं तत्र धर्मशास्त्रस्य धीमतः ।
 ब्राह्मणान् वेदसम्पूर्णांश्छन्दोलक्षणपारगान् ॥
 लिखापयित्वा यत्नेन तत् समग्रं शुभाक्षरैः ।
 चन्द्रसूर्योपरागे वा सङ्क्रान्त्ययनवासरे ॥
 पुण्येऽह्नि तत् सुसम्पूज्य वस्त्रालङ्कारभूषणैः ।
 धूतधेन्वा युतं रत्नैर्दद्याद्गुणवते ततः ॥
 शास्त्रसङ्गावचिदुषे वाचोऽतिप्रियस्वदे ।
 तच्छास्त्रं शृण्वतां नित्यं जनानां नाशयत्यग्रम् ॥
 दातुस्तस्माद्भवेन्नैकफलं तच्छृणु भूपते ।
 यत् पुण्यं सर्वतीर्थानां विधिवद्यजतां तथा ॥
 तत् पुण्यं समवाप्नोति विधिवच्छास्त्रदः पुमान् ।

बाराहपुराणे ।

विद्यादानविधिं वक्ष्ये यथातत्त्वेन ते पुनः ।
 दत्तेन तत् फलं तस्य दातुरस्य समासतः ॥
 उक्तं समारभेत् काल निम्नोन्नतविवर्जिते ।
 सुसमे भूपदेशे च गोमयेनोपलेपयेत् ॥
 पुष्पप्रकरसम्पन्ने गीतवाद्यसमाकुले ।
 भमलां चतुरस्रां वा चन्दनेनैव कारयेत् ॥
 पुस्तकं तत्र संस्थाप्य गन्धपुष्पैः प्रपूजयेत् ।

सौवर्णलेखनी कार्या मषीमाण्डं च रौप्यकम् ॥
 जयशब्दं समुद्घोष्य आरभेल्लेखकः सुधीः ।
 विनीतभ्राप्रमत्तश्च शास्त्रनिष्पत्तिमानयेत् ॥
 ब्राह्मणस्य सुवृत्तस्य वाचकस्य विकल्पतः ।
 अनेन विधिना दत्त्वा दातृ रत्नस्य यत् फलम् ॥
 तत् फलं कोटिगुणितं पुस्तकैकप्रदायकः ।
 यत् पुण्यं तीर्थयात्रणां यत् पुण्यं यज्वनां नृणाम् ॥
 तत् पुण्यं कोटिगुणितं विद्यादाने न संशयः ।
 कपिलानां सहस्रेण सम्यग्दत्तेन यत् फलम् ॥
 तत् फलं समवाप्नोति पुस्तकैकप्रदानतः ।

अथाल्पवित्तस्य श्रद्धावतो विद्यादानमभिधीयते । तत्र
 देवीपुराणे ।

आत्मवित्तानुसारेण विद्यादानं करोति यः ।
 असाध्यं फलमाप्नोति आढ्यतुल्यं न संशयः ॥
 स्त्री वाग्नेनैव विधिना विद्यादानफलं लभेत् । *
 भर्त्ता चैवाननुज्ञाता विधवा च तमुद्दिशेत् ॥
 विद्यार्थिने सदा दद्याद्ब्रह्माभ्यङ्गं च भोजनम् ।
 छत्रिकामुदकं दीपं यस्मात् तेन विना न हि ॥
 लेखनीघटितं तीक्ष्णं मषीपात्रं तु लेखनीम् ।
 दत्त्वा तु लभते वत्स विद्यादानमनुत्तमम् ॥
 पुस्तकस्तरणं दत्त्वा सुप्रमाणं सुशोभनम् ।
 विद्यादानमवाप्नोति सूत्रबद्धं च बुद्धिमान् ॥
 यन्त्रकं त्वासनं चैव दण्डासनमथापि वा ।
 विद्यात्राचनशीलाय दत्तं भवति राज्यदम् ॥

अञ्जनं भेत्तपादानां दत्तं विद्यापरायणे ।
 भूमीर्गृहं च क्षेत्रं च स्वर्गराज्यफलप्रदम् ॥
 यस्य भूम्यां स्थितो नित्यं विद्यादानं प्रवर्त्तयेत् ।
 तस्यापि भवति स्वर्गस्तत्प्रभावात् संशयः ॥

नन्दिपुराणे ।

येऽपि पत्रं मषीपात्रं लेखनीं सम्पुटादिकम् ।
 लघुशास्त्राभियुक्ताय तेऽपि विद्याप्रदायिनाम् ॥
 यान्ति लोकान् शुभान् मर्त्याः पुण्यभाजो नराधिप ।

विष्णुधर्मोत्तरे ।

विद्यादानमवाप्नोति प्रदानात् पुस्तकस्य च ।
 शिल्पानि शिक्षयेद्यस्तु पौण्डरीकफलं लभेत् ॥
 शिल्पभाण्डप्रदानेऽपि तद्विद्यादानजं फलम् ।
 अहितेषु प्रवृत्तस्य तथा कृत्वा निवारणम् ॥
 विद्यादानफलं प्रोक्तं नात्र कार्या विचारणा ।
 पापवृत्तस्य च तथा दत्त्वा चैव परां मतिम् ॥
 विद्यादानफलं प्राप्य स्वर्गलोके महीयते ।
 येन जीवति भाण्डेन तस्मै तद्भाण्डदायकः ॥
 सर्वकामसमृद्धस्य यज्ञस्य फलमभुते ।

स्कन्दपुराणे ।

दरिद्रः स्वानुसारेण वित्तशाठ्यविवर्जितः ।
 कृत्वा विधिमिमं भक्त्या विद्यादानफलं लभेत् ॥
 यस्य यावद्भवेद्विक्तं स तस्येहानुसारितः ।
 निवेद्य सुमहाभागैः शिवलोके महीयते ॥

पुस्तकास्तरणं दत्त्वा सहस्रं तत्प्रमाणतः ।
 तदासनं वितानं वा शिवलोके महीयते ॥
 यावत् तद्वस्त्रसूत्राणां परिसङ्ख्या समन्ततः ।
 तावद्युगसहस्राणि महाभोगानवामुयात् ॥
 यः श्रीपर्णसमुद्भूतं निम्नखातं सुसञ्चयम् ।
 दद्यात् सम्पुटकं कृत्वा चर्मणा वाऽपि निर्मितम् ॥
 शिवज्ञानाभियुक्ताय तदध्ययनहेतुना ।
 सुश्रुक्षणं फलकं वाऽपि विद्यादानफलं लभेत् ॥
 यः सौवर्णं सुसम्पूर्णं सर्वरत्नोपशीभितम् ।
 सपिधानसुमङ्गलं विद्याकोशसमाश्रयम् ॥
 कारयेद्वाऽपि रौप्येण ताम्रेण चतुरस्रकम् ।
 कांस्यारकूटलोहं वा दारुवंशादिनिर्मितम् ॥
 सुकषायातिरक्तेन चर्मणाऽभिनवेन च ।
 अन्तर्बहिश्च मठयेत् विद्यादाननवं गृहकम् ॥
 सुहृदं कटकोपेतं हृदस्तम्भनिवेदनम् ।
 कुर्यात् तालकसंयुक्तं विद्यारत्नकरण्डकम् ॥
 एवं वित्तानुसारेण कारयित्वा तु तं नृप ।
 विद्यासिंहासनं तत्र सम्पूज्य विधिवद्बुधः ॥
 तस्मिन् पुण्याहशब्देन विद्याकोशगृहं न्यसेत् ।
 एवं यः शिवविद्यायाः कुर्यादायतनं शुभम् ॥
 स मुक्तः पातकैः सर्वैर्विद्यादानफलं लभेत् ।
 विद्यामण्डलकं कृत्वा विद्याव्याख्यानमण्डपे ॥
 तत्राभ्यर्च्य शिवं विद्यां तद्व्याख्यां शृणुयात् ततः ।
 सोऽपि याति शिवस्थानं सर्वकामसमन्वितम् ॥

भनेन विधिना ज्ञानं यः शृणोति प्रवक्ति च ।
स सम्प्राप्य भ्रियं सौख्यं देहान्ते मुक्तिमाप्नुयात् ॥

नन्दिपुराणे ।

इति विद्याप्रदानस्य महाभाग्यं प्रकीर्तितम् ।
श्रुत्वैतत् पातकैर्मुख्यैर्नियतं सप्तजन्मजैः ॥

देवीपुराणे ।

तस्मात् सर्वप्रयत्नेन विद्या देया सदा नरैः ।
इहैव कीर्त्तिमाप्नोति मृतो याति पगं गतिम् ॥
यस्तु देव्या गृहे नित्यं विद्यादानं प्रवर्त्तयेत् ।
स भवेत् सर्वलोकानां पूज्यः पूज्यपदं व्रजेत् ॥

बाराहपुराणे ।

ब्रह्माद्या देवताः सर्वा विद्यादाने प्रतिष्ठिताः ।
धर्माधर्मं न जानन्ति विद्यादानबहिष्कृताः ॥
तस्मात् सर्वप्रयत्नेन विद्यादानं* प्रयच्छति ।
चतुर्युगानि राजेन्द्र एकसप्तति यावता ॥
तावद्विष्णुपुरे राजन् क्रीडते कालमक्षयम् ।
क्षितिं चागत्य कालान्ते राजराजो भविष्यति ॥
त्रेतायुगे धर्मपरो जायते च पुनः पुनः ।
कुले महति जातश्च स राजा धार्मिको भवेत् ॥
इत्यश्वरथदानानां दाता भोक्ता विमत्सरी ।
भोक्ता पुरवराणां च देशानां चैव कोटिशः ॥
रूपसौभाग्यसम्पन्ना दीर्घायुर्नीरुजो भवेत् ।

* प्रवर्त्तत इति क्व चित् पाठः ।

पुत्रपौत्रैः परिवृतो जीवेच्च शरदां शतम् ॥
 लेखके दक्षिणां दद्याद्वस्त्रालङ्कारभूषणम् ।
 शुक्लं च वस्त्रयुग्मं च दद्याच्छास्त्रसमन्वितम् ॥
 लिखापयित्वा तच्छास्त्रं देयं गुणवते सदा ।
 तपस्विने धर्मरते परिपालनतत्परे ॥
 वस्त्रयुगेन संवीतं पुस्तकं प्रतिपादयेत् ।
 वाचकं पूजयेच्चैव वस्त्रालङ्कारभूषणैः ॥
 क्षम्यतामिति वक्तव्यं लेखकः सुसमाहितः ।
 अनेनैव विधानेन विद्यादानात् फलं लभेत् ॥

बृह्मपुराणे ।

वाजपेयसहस्रस्य सम्यगिष्टस्य यत् फलम् ।
 तत् फलं समवाप्नोति विद्यादानाच्च संशयः ॥
 तस्माद्देवालये नित्यं धर्मशास्त्रस्य वा श्रुतेः ।
 पठनं कारयेद्राजन् यदीच्छेद्धर्ममात्मनः ॥
 गोभूहिरण्यवासांसि शयनान्यासनानि च ।
 प्रत्यहं तेन दत्तानि भवन्ति नृपसत्तम ॥
 धर्माधर्मं न जानाति लोकोऽयं विद्यया विना ।
 तस्मात् सदैव धर्मात्मन् विद्यादानरतो भवेत् ॥
 वेदशास्त्रे रहस्यानां यदि नैव नृपोत्तम ।
 ततो ज्ञानतमोऽन्धस्य काऽवस्था जगतो भवेत् ॥
 ब्रह्मादयः सुराः सर्वे ऋषयो दग्धकिल्बिषाः ।
 मनुष्याः पितरञ्चैव विद्यादाने प्रतिष्ठिताः ॥
 चतुर्युगानां राजेन्द्र एकसप्ततिसङ्ख्यया ।
 वेदशास्त्रप्रदः स्वर्गे पूज्यते सुरसत्तमः ॥

स तु कालादिहागत्य राजा भवति धार्मिकः ।
 हृत्त्यश्वरथयानाढ्यो दाता भोक्ता त्वमत्सरी ॥
 रूपसौभाग्यसम्पन्नो दीर्घायुर्नोरुजः सुखी ।
 पुत्रपौत्रवृत्तः कालान्मोक्षं याति न संशयः ॥

दानं विशेषफलदं जगतीहनान्यद्-
 विद्यां विहाय वदनाब्जकृताधिवासाम् ।
 गोभूहिरण्यगजवाजिरथादिसर्वं
 तद्यच्छतां किमिति भूप भवेश्च दत्तम् ॥

इति विद्यादानविधिः ।

इति श्रीमहाराधिराजाश्रीमहादेवस्य समस्तकरणाधीश्वर-
 सकलविद्याविशारदश्रीहेमाद्रिविरचिते
 चतुर्धर्मचिन्तामणौ दानखण्डेऽतिदा-
 नप्रकरणम् ।



अथ दश महादानान्युच्यन्ते ।

तत् तार्क्ष्विमलं कुलं निरवधिर्विद्याऽनवचाऽऽकृतिः
सम्पत्कम्पितदैन्यसैन्यनिवहा माधुर्यधुर्या गिरः ।
इत्यन्योन्यजिगीषयेव गुरुतां यस्मिन् भजन्ते गुणा-
स्तेनार्यं विधिरुच्यते दशमहादानेषु हेमाद्रिणा ॥

तत्संग्रहश्लोकास्तु कूर्मपुराणे ।

कनकं च तिला नागा दासीरथमहीगृहाः ।

कन्या च कपिला धेनुर्महादानानि वै दश ॥

तत्र प्रथमनिर्दिष्टतया सुवर्णदानमेव तावदुच्यते ।

वज्रिपुराणे । राम उवाच ।

क्रोधादिदं मया कर्म कृतं मुनिवरोत्तमाः ।

कथं तस्माद्विमुच्येऽहं पापात् प्राणिवधादिकात् ॥

इत्युक्ताः धर्मतत्त्वज्ञाः पापानां पावनं परम् ।

दानं चेह सुवर्णस्य ते तमूचुर्महर्षयः ॥

एतत् पवित्रमतुलं सम्भूतमिह शुश्रुम ।

शम्भोर्बीजं परं तेजो ह्यपत्यं जातवेदसः ॥

सहस्रं कार्त्तिकेयस्य रुद्रशुक्रसमुद्भवम् ।

पवित्रत्वात् सुरैः सर्वैर्धार्यते मुकुटादिषु ॥

अग्निस्तु देवताः सर्वाः सुवर्णं च तदात्मकम् ।

तस्मात् सुवर्णं ददता प्रीताः स्युः सर्वदेवताः ॥

दश पूर्वान् परांश्चैव नरकात् तारयन्ति ते ।

सुवर्णं ये प्रयच्छन्ति प्रोवाचेदं बृहस्पतिः ॥
 सर्वान् कामान् प्रयच्छन्ति ये प्रयच्छन्ति काञ्चनम् ॥
 मरीचिर्भगवान् पूर्वं पितामहसुतोऽब्रवीत् ॥
 यः सुवर्णं नरो नित्यं ब्राह्मणेभ्यः प्रयच्छति ।
 स चिरं विरजा विद्वान् देववह्निवि मोदते ॥
 सर्वेषामेव दानानामेकजन्मानुगं फलम् ।
 हाटकक्षितिगौरीणां सतजन्मानुगं फलम् ॥
 विद्यादानं सुवर्णं तु यो लोभात् प्रयच्छति ।
 स सीदति च पापेन वेष्टितो नरकं व्रजेत् ॥
 कृत्वाऽपि सुमहत् पापं जातरूपं ददाति यः ।
 स सद्यस्तेन पापेन मुच्यते नात्र संशयः ॥
 पतत् कृत्वा तु शुद्धयर्थं सुवर्णं देहि भार्गव ।
 इत्युक्तो मुनिभिस्तैस्तु रामो धर्मभृतां वरः ॥
 प्रादात् सुवर्णं विप्रेभ्यस्ततः पापाद्भिमुच्यते ।
 तस्मात् त्वमपि राजेन्द्र द्विजेभ्यो देहि काञ्चनम् ॥
 विष्वक्सेनं समुद्दिश्य यदीच्छेच्छास्वतीं गतिम् ।

ब्रह्माण्डपुराणे ।

सुवर्णं परमं दानं सुवर्णं दक्षिणा परा ।
 पवित्राणां पवित्रं च दानानां नात्र संशयः ॥
 हिमवद्बहिता पूर्वमुमा नाम पतिव्रता ।
 पूर्वजन्मनि सा चासीद्दक्षस्य तनया सती ॥
 दक्षकोपाच्च तत्याज सती चात्मकलेवरम् ।
 हिमवद्बहिता जज्ञे लोके गौरीति विश्रुता ॥
 ब्रह्मा तेनापि सा तस्मै प्रणिपत्य पिताकिने ।

विवाहं कारयामास विधिवद्बुहितुस्तदा ॥
 वैवाहिकेन विधिना जुहावाग्निं पितःमहः ।
 होमं च कुर्वतस्तस्य विकारो मन्मथोऽभवत् ॥
 रूपं दृष्ट्वा तदा देव्या रेतः क्लिन्नं महात्मनः ।
 पद्भ्यां च मृदितं तेन बहुधा समपद्यत ॥
 तत्रोत्पन्ना महात्मानो बालस्त्रिव्या मरीचयः ।
 अग्नौ च शेषमपतद्यच्चाभूद्भाऽनलप्रभम् ॥
 जाज्वल्यमानं दीप्त्या च अग्निमध्यगतं तथा ।
 शशंसिरे ततो देवा दृष्ट्वा पुत्रं विभावसोः ॥
 जगृहुः शिरसा चैव पुण्यत्वात् ते पुटान्विताः ।
 ऊबुभ्र देवगन्धर्वा मुनयश्च यतव्रताः ॥
 विभूषणं च ते देवा इष्टापूर्त्तं विभावसोः ।
 देवपत्न्यस्तथा चैतद्भूषणेषु न्ययोजयन् ॥
 पदं सुवर्णमुत्पन्नमाग्नेयं ब्राह्ममेव च ।
 पवित्रमपरं लोके सुवर्णेन समं क्वचित् ॥
 न विद्यते द्रव्यजातं दानं वा भूषणं तथा ।

अत्राह बृहस्पतिः ।

गृहादिके पुण्यफलं भवेन्मूल्यानुसारतः ।
 तस्मात् सर्वप्रदानानां हिरण्यमधिकं स्मृतम् ॥
 यथा सान्तिनिकादीनां हेम्ना सम्पद्यते क्रिया ।
 तथा न गृहदानेन हिरण्यमधिकं ततः ॥

वेदव्यासः ।

सर्वान् कामान् प्रयच्छन्ति ये प्रयच्छन्ति काङ्क्षन्तम् ।
 पतस्त्रि भगवानग्निः पितामहसुतोऽब्रवीत् ॥

पवित्तमथ वा पुण्यं पितृणामक्षयं च यत् ।
सुवर्णं मनुजेन्द्रेण मनुना सम्प्रकीर्तितम् ॥

मनुः ।

भूमिदः सर्वमाप्नोति दीर्घमायुर्हिरण्यदः ।

संवर्त्तः ।

हिरण्यदो महावृद्धिं दीर्घमायुश्च विन्दति ।

विष्णुः ।

सुवर्णप्रदोऽग्निसालोक्यमाप्नोति ।

बृहस्पतिः ।

अग्नेरपत्यं प्रथमं सुवर्णं भूर्वेष्णवी सूर्यसुताश्च गावः ।

लोकास्त्रयस्तेन भवन्ति दत्ता यः काञ्चनं गां च महीं च दद्यात् ॥

विश्वामित्रः ।

यत्रास्ते लिखिता गेहे स्वर्णदानस्य संस्तुतिः ।

रक्षोभूतपिशाचाद्यास्तं न पश्यन्ति पार्थिव ॥

देषीपुराणे ।

ज्ञात्वा मानं सुवर्णादेः पात्रेषु प्रतिपादयेत् ।

कामानिष्टानवाप्नोति विधिभ्रद्धासमन्वितः ॥

वसिष्ठः ।

तस्माद्ग्निसुखाः सर्वदेवता इति शुश्रुम ।

ब्राह्मणो हि प्रसूतोऽग्निरग्नेरपि च काञ्चनम् ॥

तस्माद्ये वै प्रयच्छन्ति हिरण्यं सर्वदैवतम् ।

तस्य वै वेधसो लोका गच्छतः परमां गतिम् ॥

ऋग्लोके राजराज्येन सोऽभिषिच्येत भार्गव ।

सुवर्णमित्यनुवृत्तौ कालिकापुराणे ।

पूतमेतत् परं पुण्यं पुरा कायेषु नित्यशः ।
 धारयन्ति यतः सर्वे मङ्गलार्थमरोगतः ॥
 भक्तः पापानि सर्वाणि पात्रेभ्यो विधिपूर्वकम् ।
 दत्तं पुनाति काले च देशे च हरसन्निधौ ॥
 भूयतां येन रामेण विधिना प्राक् तपोधन ।
 प्रदत्तं काञ्चनं पूर्वं रैचीकयेन महात्मना ॥
 सर्वहेममयं यज्ञमिष्ट्या विप्राः प्रतर्पिताः ।
 हेमैराभरणैः पूज्य दत्तं फलशतं तथा ॥
 भूय एवं तुलां तेन स्वयमारोप्य यत्नतः ।
 हेमद्वितीयपार्श्वे च द्विजातिभ्यो ददौ स्वयम् ॥
 भूयोऽपि तन्मयान्येव सूर्यपात्राणि तेन च ।
 प्रभासादिषु तीर्थेषु ब्राह्मणेभ्यो ददौ तदा ॥
 गवां च दशवर्णानां विप्र कृत्वा पृथक् पृथक् ।
 सहस्रं च सहस्रं च सवत्सानां सुरूपिणाम् ॥
 बद्ध्वा कम्बलमाक्रम्य पलान्येकादशैव तु ।
 एकैकस्य पृथक्त्वेन दत्तं हेमं तु तेन वै ॥
 कारयित्वा सपद्मानि जातरूपमयानि च ।
 भ्रमता तीर्थलिङ्गानां मूर्ध्नि दत्तानि तेन वै ॥
 तन्मयाभरणैः पूज्य शतशोऽथ सहस्रशः ।
 सम्पूज्य तर्पिता विप्रा भूयस्तेनैव मानद् ॥
 पद्माञ्चैव पताकाश्च मालाञ्चैव विशेषतः ।
 रुद्रादीनां नियुक्ताश्च कारयित्वा गृहे गृहे ॥
 उपवीतं च यष्टिश्च मेखलापादुके तथा ।

लेखनीं च मणीपात्रं दत्त्वा विप्रेषु तेन वै ॥
 भानुसोपस्करं कृत्स्नमासनं धानतन्मयम् ।
 द्विजेभ्यश्चैव दत्तानि कारयित्वा सहस्रशः ॥
 ग्रहाणां देवतानां च कृत्वा रूपाणि भूरिशः ।
 न्यस्तानि विधिवत् पूज्य द्विजानां चैव मन्दिरे ॥
 काञ्चनीं रोदसीं स्पृष्ट्वा नगोदधिसमन्वितासु ।
 पुण्यौषधिवनैर्युक्तां ददौ विप्रेभ्य एष सः ॥
 पषमाद्यैरनेकैश्च प्रकारैः कनकं पुरा ।
 पापापनुत्तये दत्तं पात्रमासाद्य भूयसः ॥

श्रीमहाभारते ।

पियङ्गवानपरितुष्टस्वप्नदृष्टस्वपितृउत्तोषदेशरुचने युधिष्ठिरं प्रति भीष्मवाक्यानि ।

वेदोपनिषदे चैव सर्वकर्मसु दक्षिणा ।
 सर्वकृतुषु चोद्दिश्य भूमिर्गोवोऽथ काञ्चनम् ॥
 ततः श्रुतिस्तु परमा सुवर्णं दक्षिणेति वै ।
 तद्विदं सम्यगारब्धं त्वयाऽद्य भरतर्षभ ॥
 किन्तु भूमेर्गवां चार्थं सुवर्णं दीयतामिति ।
 एवं धयं च धर्मज्ञ सर्वे चास्मत्पितामहाः ॥
 तारिता वै तरिष्यन्ति पाषाणं परमं हि तत् ।
 दश पूर्वान् दशो वान्यास्तथा तान् तारयन्ति ते ॥
 सुवर्णं ये प्रयच्छन्तीत्येवं मां पितरोऽश्रुवन् ।

रामं प्रति वसिष्ठवाक्यानि ।

सर्वरत्नानि निर्मथ्य तेजोराशिसमन्वितम् ।
 सुवर्णमेभ्यो विप्रेन्द्र रत्नं परममुत्तमम् ॥
 पतस्मात् कारणाद्देवा गन्धर्वैरगराक्षसाः ।

मनुष्याश्च पिशाचाश्च प्रयता धारयन्ति तत् ॥
 मुकुटैरङ्गदयुतैरलङ्कारैः पृथग्विधैः ।
 सुवर्णविधृतैरत्र विराजस्ते भृगूत्तम ॥
 तस्मात् सर्वपवित्रेभ्यः पवित्रं परमं स्मृतम् ।
 पृथिवीं गां च दत्त्वाऽहं तथाऽन्यदपि किञ्चन ॥
 विशिष्यते सुवर्णस्य दानं परमकं धिभो ।
 अक्षयं पावनं चैव सुवर्णमनुराजते ॥
 प्रयच्छ द्विजमुख्येभ्यः पावनं होतदुत्तमम् ।
 सुवर्णमेव सर्वत्र दक्षिणासु विधीयते ॥
 सुवर्णं ये प्रयच्छन्ति सर्वदास्ते भवन्त्युत ।

नन्दिपुराणे ।

कृष्णलाः पञ्च माषास्तु माषैः षोडशभिः स्मृतम् ।
 सुवर्णमेकं तहानाहाता स्वर्गमवाप्नुयात् ॥

तथा ।

तस्मात् स सर्वथा पात्रे दद्यात् कनकदक्षिणाम् ।
 अपात्रे पातयेद्दत्तं सुवर्णं नरकार्णवे ॥
 प्रमादतस्तु तन्नष्टं तावन्मात्रं नियोजयेत् ।
 अन्यथा स्तेययुक्तः स्याद्धेभ्यदत्ते विनाशिनि ॥
 दानार्थमेव तत् सृष्टं ह्यक्लिष्टं स्वर्गसाधनम् ।
 दानात् परः सुवर्णस्य विधिरेव न विद्यते ॥
 सुवर्णं परमं दानं सुवर्णं दक्षिणा परा ।
 पतत् पवित्रं परममेतत् स्वस्त्ययनं महत् ॥
 दश पूर्वान् परान् वंशानात्मानं च विशां पतिः ।
 अपि पापशतं कृत्वा दत्त्वा धिप्रेषु तारयेत् ॥

सुवर्णं ये प्रयच्छन्ति नराः शुद्धेन चेतसा ।
 देवतास्ते न सन्देहः समस्ता इति नः श्रुतम् ॥
 अग्निर्हि देवताः सर्वाः सुवर्णं च हुताशनम् ।
 तस्मात् सुवर्णं ददाता दत्ताः स्युः सर्वदेवताः ॥
 अग्न्यभावे च कुर्वन्ति वह्निस्थानेषु काञ्चनम् ।
 सर्ववेदः प्रमाणज्ञाः श्रुतिशास्त्रनिदर्शनात् ॥
 ये त्वेनं ज्वालयित्वाऽग्निमादित्योदयनं प्रति ।
 दद्युर्वै व्रतमुद्दिश्य सर्वकामानवाप्नुयुः ॥

‘व्रतमुद्दिश्य’ व्रतमनुसन्धायेत्यर्थः ।

सुवर्णदः स्वर्गलोके कामानिष्टान् समभ्युते ।
 विराजो धरसंवीतः परियाति यतस्ततः ॥
 विमानेनार्कवर्णेन भास्वरेण विराजितः ।
 अप्सरोगणकीर्णेन भास्वता स्वेन तेजसा ॥
 हंसवर्हिणयुक्तेन विमानेन नरोत्तम ।
 दिव्यगन्धवहः स्वर्गे परिगच्छन्नितस्ततः ॥
 तस्मात् स्वशक्त्या दातव्यं काञ्चनं मानवैर्भुवि ।
 नातः परतरं लोके, सद्यः पापविमोचनम् ॥
 सुवर्णस्य तु शुद्धस्य स्वर्णं यस्तु प्रयच्छति ।
 बहून्यब्दसहस्राणि स्वर्गलोके महीयते ॥

स्कन्दपुराणे ।

सुवर्णस्य सुवर्णस्य सुवर्णं यः प्रयच्छति ।
 सर्वपापविनिर्मुक्तः स्वर्गलोके महीयते ॥
 सुवर्णद्वितयं दत्त्वा अक्षयां गतिमाप्नुयात् ।
 दत्त्वा सुवर्णस्य शतं द्विजेभ्यः श्रद्धयाऽन्वितः ॥

ब्रह्मलोकमनुप्राप्य ब्रह्मणा सह मोदते ।

प्रथमं सुवर्णशब्देन हिरण्यमभिधीयते । अपरेण तु तस्यैव शुद्धवर्णत्वं प्रतिपा-
द्यते । परिमाणविशेषस्तृतीयेनेति ।

अत्र चार्यं दानवाक्यप्रयोगः ।

ॐ अध्यामुकस्मिन् देशेऽमुकस्मिन् कालेऽमुकसगोत्रायामुकशर्मणे
ब्राह्मणायामुकसगोत्रोऽमुकशर्मा इदं सुवर्णमग्निदैवत्यममुकाय तुभ्यमहं सं-
प्रददे न मम ।

ॐ अमुकसगोत्रायेत्यादि पतत्सुवर्णदानप्रतिष्ठार्थमिदं सुवर्णं द-
क्षिणां तुभ्यमहं संप्रददे न मम इति ।

सुवर्णदाने रजतं दत्तियेति के चित् ।

अयं च दानमन्त्रः ।

हिरण्यगर्भगर्भस्थं हेम चीजं विभाषसोः ।

अनन्तपुण्यफलदमतः शान्तिं प्रयच्छ मे ॥

कूर्मपुराणे ।

पल्लैकं द्विगुणं वाऽपि त्रिगुणं शक्यनुक्रमात् ।

कनकं स्यात् सुवर्णेन द्वाभ्यां त्रिभिः सदक्षिणम् ॥

पलादधो वा तत् कुर्याद्दक्षिणा स्याद्यथाहचि ।

वित्ताधिक्यात् पलाधिक्यमिति न्यायनिदर्शनात् ॥

इति सुवर्णदानविधिः ।

आदित्यपुराणे ।

आदित्योदयसम्प्राप्ते विधिमन्त्रपुरस्कृतम् ।

ददाति काञ्चनं यो वै दुःस्वप्नं प्रतिहन्ति सः ॥

ददात्युदितमात्रे यस्तस्य पाप्मा विलीयते ।

मध्याह्ने ददते रुक्मं हन्ति पापमनागतम् ॥

ददाति पश्चिमां सन्ध्यां यः सुवर्णं धृतव्रतः ।
 ब्रह्मवाद्यग्निसेमामां सालोक्यमुपयाति सः ॥
 सुवर्णमक्षयान् दत्त्वा लोकांश्चाप्नोति पुष्कलान् ।
 यस्तु संज्वलयित्वाऽग्निमादित्योदयनं प्रति ॥
 दद्याद्वै व्रतमुद्दिश्य सर्वान् कामान् समश्नुते ।
 यं देवमर्चयेत् तेन यस्य चैव प्रयच्छति ॥
 तस्य लोके निवसतिर्नित्यं चैव ददाति यः ।

‘व्रतमुद्दिश्य’ व्रतमनुसन्धायेत्यर्थः ।

सुवर्णदः स्वर्गलोके कामानिष्टान् समश्नुते ।
 विरजा वरसंवीतः परियाति यतस्ततः ॥
 विमानेनार्कवर्णेन भास्करेण विराजितः ।
 अप्सरोगणकीर्णेन भास्वता स्वेन तेजसा ॥
 हंसवर्हिण्युक्तेन कामगेन नरोत्तमः ।
 दिव्यगन्धवहः स्वर्गं परिगच्छन्नितस्ततः ॥
 तस्मात् स्वशक्त्या दातव्यं काञ्चनं मानवैर्भुवि ।
 नातः परतरं लोके सद्यः पार्श्वमोचनम् ॥
 सुवर्णस्य तु शुद्धस्य सुवर्णं यः प्रयच्छति ।
 षड्वन्धसहस्राणि स्वर्गलोके महीयते ॥

इति नित्यसुवर्णदानविधिः ।

वायुपुराणे ।

हेमदानमथो वक्ष्ये यद्भूतं रेतसा मम ।
 अग्निगर्भं पवित्रं च आयुरारोग्यवर्धनम् ॥
 निष्कमात्रं पवित्रं वा तदर्धं पादमेव च ।
 तण्डुलाढकसम्पूर्णपात्रे पात्रान्तरे न्यसेत् ॥

अर्धाढकतिलैः पूर्णं तस्योपरिघृतान्वितम् ।
 तिलार्धमानतः पात्रं घृते तद्धेम विन्यसेत् ॥
 गोमयेनोपलिप्तायां भूमौ तत्तितयं न्यसेत् ।
 विप्रं च तद्विरण्यं च शम्भुं स्मृत्वा प्रपूजयेत् ॥
 आत्मच्छायां हिरण्यं च तिलतण्डुलमेव च ।
 विलोक्य दद्याद्विप्राय शिवः सम्प्रीयतामिति ॥
 दद्याद्देन विधिना नित्यं मासग्रथनेऽपि वा ।
 संवत्सरे चामावास्यां मत्सायुर्ज्यं परं यतः ॥
 आयुरारोग्यसम्प्रोतिस्तस्मिन् काले भविष्यति ।
 एवं सुवर्णदानेन नित्यं दद्यादनन्तकम् ॥

इति हेमदानविधिः ।

कालिकापुराणे ।

अथायासविनिर्मुक्तो रुद्रोमाकलितं पदम् ।
 अनेन विधिना देही गदतो याति मे शृणु ॥
 गुञ्जां गुञ्जार्धमात्रं वा नियतः प्रतिवासरम् ।
 कनकं न्यस्य लिङ्गे तु ब्रजेत् तत्पदमुत्तमम् ॥
 सर्वसस्यवतीं दद्याद्रोदसीं वा जलान्विताम् ।
 रोहिणीं यो हरयैत्र गच्छेत् सोऽपि पदं च तत् ॥
 महादानानि च तथा पात्रयुक्तान्यसंशयः ।
 दत्त्वा भोगांश्च मोक्षं च प्रयात्येव न संशयः ॥

अग्नेरपत्यं प्रथमं सुवर्णं भूर्वेणवी सूर्यसुताश्च गावः ।
 लोकत्रयं तेन भवेत् प्रदत्तं यः काञ्चनं गां च महीं च दद्यात् ॥

इति शिवसुवर्णदानविधिः ।

ब्रह्माण्डपुराणे ।

ऋषयः रुद्रमासीना नैमिषारण्यवासिनः ।
 उग्रध्रुवःसमासीनमपृच्छञ्जैनकादयः ॥
 त्वत्तोऽस्माभिः श्रुतानीह धर्माणि विविधानि च ।
 वयमिच्छामहे भूयः श्रोतुं दानमनुत्तमम् ॥
 इत्येवमुक्त्वा मुनिभिः सूतपुत्रो महामतिः ।
 उवाच दानमाहात्म्यं शतमानमिहाद्भुतम् ॥
 नारदेन पुरा पृष्टः परमेष्ठी चतुर्मुखः ।
 यदाह दानं तत् सर्वं प्रवक्ष्यामि द्विजोत्तमाः ॥

ब्रह्मोवाच ।

शृणुष्ववाचहितो दानं ब्रवीमि तव नारद ।
 शतमानमिति प्रोक्तं सर्वपापप्रणाशनम् ॥
 आयुष्यं श्रीकरं पुण्यमारोग्यं सन्ततिप्रदम् ।
 भुक्तिमुक्तिप्रदं स्वर्ग्यं सर्वमाङ्गल्यकारणम् ॥
 पुण्यकालेषु सर्वेषु चन्द्रसूर्यग्रहादिषु ।
 नित्यं वा कारयेद्दानं जन्मर्क्षेषु विशेषतः ॥
 पुण्यवेशेषु सर्वेषु गृहे देवालयादिषु ।
 यत्र साधनसम्पत्तिस्तत्र दानं समाचरेत् ॥
 गव्येन भूमिं शकृता जलेन क्षालिष्य मध्ये सिततण्डुलैश्च ।
 सरोरुहं केसरभूषणाढ्यं सकर्णिकं चाष्टदलं विलेख्य ॥
 तस्मिन् हिरण्यं शतमानमात्रं निधाय तस्योपरि तं विचिन्त्य ।
 ब्रह्माणमीशं कमलासनस्थमाराध्य गन्धादिभिरादरेण ॥
 विप्रं तथा वेदविद्ं विचिन्त्य विरिञ्चिबुद्ध्या तु समर्चयेत्वा ।
 दद्यात् सुवर्णं शतमानमस्मै सङ्गीयतामात्मभूरित्युदीर्य ॥

योऽसौ दानं शतमानं हिरण्यं दद्यादायुः सर्वमेवैति चोक्तम् ।
 अतः कुर्यान्नारदैतत् सकृद्वा नित्यं मासं हायनं शक्तितो वा ॥
 जाम्बूनदं जातरूपं सुवर्णं काञ्चनं तथा ।
 हिरण्यं चेति शक्त्या तु क्रमादेतानि नारद ॥

इति शतमानदानविधिः ।

अथाह बौधायनः ।

शतमानमक्षयेण सुषर्णेन मितं च यत् ।
 तत् कांस्ये निक्षिपेत् सम्यक् तिलाढकसमन्विते ॥
 कांस्यपात्रपरीमाणं पलानामष्टकं विदुः ।
 तिलानामुपरि स्थाप्या अक्षताः शुभ्रशालयः ॥
 आवाहयित्वा देवेशं घुमणिं भानुमव्ययम् ।
 गन्धमाल्यैः सुरभिभी रक्तमाल्यैर्विशेषतः ॥
 उपचारैः षोडशभिरर्चयेद्भानुमव्ययम् ।
 अष्टाक्षरेण मन्त्रेण सावित्रेणातिभक्तितः ॥
 यद्वा सवितृलिङ्गेन मन्त्रेण प्रणिपत्य तु ।
 ब्राह्मणाय ततः पूजां कुर्याद्गन्धाक्षतैः शुभैः ॥
 अन्यैश्च विविधैः सम्यक् स्वकुटम्बाविरोधतः ।
 तस्मै दान्ताय सत्कृत्य स्वाचारायत्नवेदिने ॥
 प्राङ्मुखाय स्वर्थं चोदङ्मुखः प्रयतमानसः ।
 मन्त्रेणानेन सकृद्ब्रूय पापव्याधिविमुक्तये ॥
 पद्मोद्भवः पद्मकरः सताश्वरथवाहनः ।
 शतमानेन दत्तेन तुष्टः सर्वजगद्गुरुः ॥
 इह जन्मनि यत् पापमन्यजन्मनि यत् कृतम् ।
 तत् प्रत्ययाप्रत्ययाभ्यां तत्सर्वं क्षपयत्वसौ ॥

दानसम्बन्धः ।

ततः क्षमाप्य तं चिप्रं प्रणिपत्य विसर्जयेत् ।

यथा प्रसन्नो भवति तथा सर्वं प्रकल्पयेत् ॥

इति पापरोगहरशतमानदानत्रिभिः ।

बह्निपुराणे इन्द्र उवाच ।

भगवन् सर्वमाख्यातं वृषदानक्रियाफलम् ।

पृच्छाम्यन्यद्वहं पुण्यं सदाऽभयफलप्रदम् ॥

दानं त्रैलोक्यनाथस्य हरप्रीतिविवर्धनम् ।

तद्वदस्व मुने येन दत्तेनेशः प्रतुष्यति ॥

द्विक्पालात्मा च सन्नित्यः सदानन्दमयो हरिः ।

तत् कथं भगवन् भक्तो भवेद्धेममयो हरिः ॥

केन दानेन तपसा व्रतेन यजनेन वा ।

मुच्यते पातकाद्घोरादाजन्ममरणान्तिकात् ॥

कथं भवेश्वरः श्रीमान् धीमान् पुत्री प्रतापवान् ।

प्रमितायुस्तथाऽऽरोभ्यः सकलैश्वर्यभाक् सुधीः ॥

कस्य जन्मायुताग्तेऽपि दानस्थान्तो न विद्यते ।

केन तत् पदमाप्नोति विष्णोर्यत् परमं पुमान् ॥

श्रोतुमर्होऽस्मि वै ब्रह्मन् वैष्णवं मन्यसे यदि ।

तत् प्रसीदाखिलं दानतत्त्वमाचक्ष्व मे गुरो ॥

ब्रह्मोवाच ।

भानन्दोऽब्रह्मणो रूपं नित्यं वेदेषु गीयते ।

सर्वावासो विभुः साश्वादानन्देन व्यवस्थितः ॥

तस्माद्दानमिदं पुण्यं देहानन्दनिधिं परम् ।

विप्रायाश्च्युतरूपाय वर्धयानन्दमुत्तमम् ॥

दानेनानेन ते शक्र धातुत्रययुतेन च ।

इन्द्र उवाच ।

विधानं ब्रूहि मे ब्रह्मन् दानस्यास्य महानिधेः ।

यथा देयं विशेषेण विष्णोरानन्दकारकम् ॥

ब्रह्मोवाच ।

पुण्यां तिथिं प्राप्य तु पौर्णमास्यां तथोपराने शशिसूर्ययोर्वा ।
 चतुर्युगादिष्वयनद्वये वा प्रबोधने प्रस्वपनेऽथ विष्णोः ॥
 कुर्यादथौदुम्बरमेव कुम्भं हिरण्यभारेण यथाऽऽत्मशक्त्या ।
 तथा विधानं च सुराजतं स्याद्धिरण्यभारेण तु पूरयेत् तत् ॥
 तदर्धतोऽर्धेन तदर्धतो वा स्वशक्तितः स्वर्णपलैः शतेन ।
 तदर्धमर्धेन तु वित्तशक्त्या पलत्रयादूर्ध्वमपि प्रकुर्यात् ॥
 तत् ताम्रभाण्डे कनकं निधाय सवज्जनोलोत्पलपद्मरागम् ।
 समुक्तवैदूर्यसविद्रुमं च तद्राजतं पात्रमधोमुखं स्थात् ॥
 एवं तु तं भद्रनिधिं सुविद्वान् कृत्वाऽऽसने प्रावरणोपयुक्ते ।
 कुशोत्तरे दर्पणचामराढ्ये रूपादुकोपानहच्छत्रयुक्तम् ॥
 तत् क्षौमवस्त्रोत्तमयुग्मयुक्तं संपूजयेन्मन्त्रवरैरथैतैः ।
 आदौ तु पञ्चामृतमाद्यविष्णुं संस्नाप्य संसारहरं समर्च्य ॥
 तथेश्वरं पावकमेव हुत्वा आमन्त्रयेद्भद्रनिधिं ततस्तम् ।
 श्रीखण्डकर्पूरसंकुङ्कुमेन पञ्चाक्षरं नाम श्रियः प्रलिख्य ॥
 नमस्तथोङ्कारयुतं च पात्रे तद्राजतेऽप्येवमथार्चयेत् ।
 त्वया समस्तामरसिद्धयक्षविद्याधरेन्द्रोरगकिन्नरेन्द्रैः ॥
 गन्धर्वविद्याधरदानवेन्द्रैर्युतं वृतं विश्वमिदं नमस्ते ।
 समस्तसंसारकरी त्वमेव विभोः सदानन्दमयी च माया ।
 समस्तकल्याणनिधिः समाधिः हरिप्रिये भद्रनिधिर्नमस्ते ॥

एवं पूज्य विधानेन ततो विप्रमथार्चयेत् ।
 किरीटाङ्गदनिष्काग्रशकुण्डलाङ्गुलिभूषणैः ॥
 भलङ्कृत्य हरिं यद्वत् पीताम्बरधरं ततः ।
 पूजयेद्वच्युतं ध्यात्वा मन्त्रेणानेन भक्तिमान् ॥
 भूदेवोऽतीत्यतो नित्यं नित्यानन्दमयो हरे ।
 हर मे दुष्कृतं कृष्ण कृपाकर तमोऽस्तु ते ॥
 भूदेव भगवद्धर्म भवभङ्गकरेश्वर ।
 भवभूतिकरो जिष्णो भव विष्णुर्नमोऽस्तु ते ॥
 एवं पूज्य हृदि ध्यात्वा तं द्विजं विष्णुरूपिणम् ।
 ततो भद्रनिधिं दद्यान्मन्त्रेणानेन मानवः ॥
 स्वगोत्रोच्चारणेनादौ वपुर्नाम महात्मनः ।
 यवदर्भतिलैः सार्धमुदकं संपरित्यजेत् ॥
 पितृसन्तारणार्थाय नित्यानन्दविवृद्धये ।
 सर्वाघौघविनाशाय विष्णोर्दानं मया कृतम् ॥
 तदनेन सरत्नेन धातुत्रययुतेन च ।
 सशैमाम्बरयुक्तं सादर्शपादुकेन च ॥
 आसनेन सच्छत्रेण चामरोपानहनेन च ।
 सदानन्दविधानेन प्रीयतां विष्णुरीश्वरः ॥
 पवमुच्चार्य तं दद्याद्द्विजाय हरिरूपिणे ।
 गोप्येन विधिना दद्याद्धेमसङ्घां न कीर्त्तयेत् ॥
 प्रकीर्त्तिते कोटिगुणायुतं फलं प्रगोपिते कल्पगुणैर्न संशयः ।
 इत्थेदमान्याय न कीर्त्तयेत् सुधीर्निधानमध्ये निहितं च यद्वसु ॥
 एवंकृते स्यान्मनुजः कृतात्मा तपेन वा स्यान्मरणं कदाचित् ।
 प्रयाति विष्णोः पदमव्ययं तत् शिवात्मकानन्दमयं ससङ्घम् ॥

इति भद्रनिधिदानविधिः ।

तस्मिन्नेव पुराणे । गरुड उवाच ।

प्रभो प्रसीदाच्युत विश्वभावन प्रतापनित्योऽसि सुरारितापन ।
 प्रयच्छ मे प्रश्नमहं करोमि यं मुकुन्द तस्योत्तरमुत्तमं विभो ॥
 कथं जगन्नाथ जनो निरन्तरं महोत्सवी स्याद्विजयी सुखी सदा ।
 सुसंपदानन्दपदोऽजरोऽमरो निरामयो येन ह्युभेन तं वद ॥
 विभुस्तथाऽऽकर्ण्य वचो गरुत्मतः प्रसन्नरूपः प्रतिवाक्यमाह तम् ।
 सुपर्ण यत् प्रष्टुमिदं त्वया कृतं शृणुष्व तत् साधु न दानतः परम् ॥
 इहाप्यमुष्मिन्नपि संभृतो निधिः क्व चिन्न केनापि कदा चिदाप्यते ।
 युगायुतैः कल्पशतायुतैरपि प्रभुञ्जतो दातुरहो न हीयते ॥
 गतिं च यां यामपि याति दाता योनिं तथाऽमुत्र तथेह वाऽपि ।
 तां तामनुप्रैति तु दत्तमन्ते सुश्रद्धया यद्द्विजपुङ्गवेभ्यः ॥
 तस्मान्निधानं शृणु सर्वदानतः प्रभावदं नित्यफलप्रदं च ।
 ऐश्वर्यदं मोक्षदमक्षयं यद्दातुस्त्रयीभूतमनेकरत्नम् ॥

कारयेत् कार्तिकान्ते वा माघ्यां वा माघवेऽपि वा ।
 अयने विषुवे वाऽपि मन्वादिषु युगादिषु ॥
 चन्द्रसूर्योपरागे वा स्वशक्त्योदुम्बरं घटम् ।
 पिधानं राजतं तद्वन्मध्ये सौवर्णमुत्सृजेत् ॥
 नानारत्नवरापूर्णं नानानानाभिरावृतम् ।
 हेमराजतताम्रोत्थैः सरित्कैरपि पूरितम् ॥
 नानानानाशतादूर्ध्वमयुतादपि शक्तितः ।

एको नानाशब्दो बहुवचनः । द्वितीयं नानेति महाराष्ट्रभाषायां नाणकम् ।

ततश्च नानारूपनाणकैः पूरयेदित्यर्थः ।

शक्त्या पलसहस्रेण शतेनार्धशतेन वा ।
 तदर्धार्धेन वा राजन् पलाङ्गीनं न कारयेत् ॥

कार्यं तद्विजितं हेम्ना वित्तशाठ्यमकुर्वता ।
 राजतेनाथ ताम्नेण रत्नैर्वा वस्त्रसंवृतम् ॥
 धान्यं नानोपरि स्थाप्य* कल्पोक्तैरर्चयेत् पदैः ।
 पौराणिकं पुरस्कृत्य स्वयं वा तदनुज्ञया ॥
 कृतक्रियोऽग्निसान्निध्ये विष्णोरोशस्य वाऽण्डज ।
 इमं समुच्चरेन्मन्त्रं कुशपाणिः प्रसन्नधीः ॥
 ॐ नमः सर्वदानन्द सर्वसम्पत्तिवर्धन ।
 वर्धयास्मान् समृद्धचेह आयुषा यशसा श्रिया ॥
 नमस्तेऽनन्त सन्तान सदानन्द सदादय ।
 सदोदितं कुरुष्वेह सन्तत्या मां धन्रायुषा ॥

नमो नमः पद्मनिधे धनेश शतक्रतो शङ्कर नैऋतेश ।
 शमं नयास्मद्दुरितं दुरिष्टमभीष्टदो मे भव शङ्करेश ॥
 नमो नमः पाशधराप्रमेय नमोऽस्तु रामाय सुनामधेय ।
 नमः समीराय हुताशनाय नमोऽस्त्वनन्ताय कजासनाय ॥
 नमः सुरश्रेष्ठ हरीश्वराय नमोऽस्तु सावित्रि शिवे श्रियेति ।
 सरस्वति प्रीतिरतिक्रियेति सतुष्टिपुष्टिस्मृतिशान्तिकीर्त्तं ॥
 सर्वामराणां निधिरप्रमेय त्वमेव वै पितृमुनिरीश्वराणाम् ।
 आधारभूतोऽसि चराचरस्य विश्वस्य यस्मात् प्रणतो ह्यतस्त्वाम् ॥
 नमोऽस्तु सौन्दर्यनिधिः सुरेन्द्र नमोऽस्तु गाम्भीर्यनिधिः समुद्रः ।
 नमो नमः कान्तिनिधान इन्दोस्तेजोनिधे त्वां प्रणतोऽस्मि भानो ॥
 नमः पद्माय भद्राय नमस्ते स्वस्तिकाय च ।
 नमः शङ्खाय मणये मणिभद्राय ते नमः ॥

* नानाधान्योपरि स्थाप्य इति क्व चित् पाठः ।

नमो नन्दिविवर्त्ताय नन्दावर्त्ताय वर्त्तिने ।
 नमः कटककर्णाय कण्ठावर्त्ताय ते नमः ॥
 नमो नन्दप्रतिष्ठाय नमो हेमप्रियाय च ।
 नमो हिरण्यगर्भाय नित्यानन्दाय ते नमः ॥
 एवं पूज्य विधानेन नित्यानन्दनिधिं सुधीः ।
 ससिद्धार्थकदूर्वाभिः सकुशाक्षतचन्दनैः ॥
 तिललाजैः समं पुण्यं भूमाबुदकमुत्सृजेत् ।
 मन्त्रेणानेन विधिवत् कल्पोक्तेन खगेश्वर ॥
 अद्येह पुण्यकालेऽस्मिन् द्विजदेवाग्निसन्निधौ ।
 यशःश्रेयोऽभिवृद्धयर्थं मातापित्रोस्तथाऽऽत्मनः ॥
 पुराणन्यायमीमांसात्रैदवादिभ्य एव च ।
 नमो विद्याविश्रायिभ्यो नानागोत्रेभ्य एव च ॥
 विप्रेभ्योऽनेकशर्मभ्यो नित्यानन्दकरं* परम् ।
 अहं सम्प्रददे तेभ्यो नानानानावृतेन च ॥
 सस्वर्णरौप्यताम्रेण सरत्नेन सवाससा ।
 सोपस्करेण पुरुषो ब्रह्मविष्णुशिवात्मकः ॥
 प्रीयतां निद्रिदानेन श्रीयज्ञपुरुषोऽच्युतः ।
 एवमुत्सृज्य उदकं विप्रेभ्यः प्रतिपादयेत् ॥
 संविभज्य यथाशास्त्रं न कं चिदपमानयेत् ।
 महादानमिदं यस्मात् तस्मादेकोऽपि नार्हति ॥
 अथान्ये के चिद्विच्छन्ति समस्तविधिपारगाः ।
 यज्ञदानव्रतानां वा सोऽप्येकोऽर्हति तद्गृहे ॥

* नित्यानन्दनिधिमिति पुस्तकान्तरे पाठः ।

एवं यः कुरुते दानं नित्यानन्दनिधेः परम् ।
 एवं सम्पदमाप्नोति स संसारे निरन्तरम् ॥
 दानानामप्यशेषाणामनन्तफलमुच्यते ।
 नित्यानन्दविधानस्य प्रदानाद्भूषणभाक् ॥
 यश्चैवं सकृदत्रैव सदानन्दविधानकृत् ।
 स करोत्यसकृद्राज्यमक्षये वेधसः पदे ॥
 यथाऋथञ्चिदत्रैति स्वकर्मगुणसंक्षयः* ।
 तदाऽखिलमहीराज्यं प्राप्नोति व्रतसंज्ञके ॥
 पुनः स्वधर्मसंयुक्तो राज्यं कृत्वा महानुगः ।
 प्राप्नोति पदमैशानं नित्यमक्षयमव्ययम् ॥
 तस्मादेत्य पुना राज्यं लभेद्ब्रह्मधरे पदे ।
 आकल्पमप्यनल्पश्रीः श्रीनिधानप्रदानता ॥
 पुनः प्रयाति कल्पान्ते वैष्णवं पदमव्ययम् ।
 गत्वाऽपि योगिनो यत्र प्राप्नुवन्ति पुनः परम् ॥
 एतद्भद्रनिधानाख्यमाख्यातं वैनतेय ते † ॥
 मया प्रीत्या प्रयत्नेन किमन्यत् कथयामि ते ॥
 नित्यानन्दनिधेर्दानान्नित्यानन्दोऽभिजायते ।
 यः कुर्यात् सोऽच्युतायुः स्याद्दीर्घसन्तानमाप्नुयात् ॥
 यस्तु संकीर्त्तयेद्भक्त्या यः शृणोति समाहितः ।
 सदीर्घमायुराप्नोति मुच्यते सर्वकिल्बिषैः ॥
 इति खगेन्द्रगदितं दयितं महतां
 तव मयाऽद्भुततमं शमनं त्वघसाम् ।

* सञ्चय इति क्व चित् पाठः ।

† प्रसन्नेनेति पुस्तकान्तरे ।

सुलभमवाप्य काञ्चनमिहाचरते
पदमुपैति वैष्णवमहो सुलभम् ॥

इत्यानन्दनिधिदानविधिः ।

अथ स्कन्दपुराणे ।

यः प्रयच्छति विप्राय रजतं वाऽपि निर्मलम् ।
स विधूयाद्यु पापानि स्वर्गलोके महीयते ।
रूपवान् सुभगः श्रीमानिह लोके च जायते ॥

मत्स्यपुराणे ।

पितृणां राजतं पात्रमथ वा रजतान्वितम् ।
शिवनेत्रोद्भवं यस्मात् तस्मात् तत् पितृवल्लभम् ॥
अमङ्गलं च यज्ञेषु देवकार्ये च वर्जितम् ।
रजतं दक्षिणामाहुः पितृकार्येषु सर्वदा ॥

इति रजतदानविधिः ।

अथाश्वदानविधिः । तत्र स्कन्दपुराणे ।

अश्वं यस्नु प्रयच्छेद्भै हेमचित्रं सुलक्षणम् ।
स तेन कर्मणा देवि गान्धर्वं लोकमश्नुते ॥

महाभारते ।

सर्वोपकरणोपेतं युवानं दोषवर्जितम् ।
योऽश्वं ददाति विप्राय स्वर्गलोके महीयते ॥

तथा ।

यावन्ति रोमाणि हृये भवन्ति हि नरेश्वर ।
तावतो वाजिदा, लोकान् प्रःभवन्तीह पुष्कलान् ॥

कालिकापुराणे ।

अश्वं वा यदि वा युग्मं शोभने वाऽथ पादुके ।
 ददाति यः प्रदानं वै ब्राह्मणेभ्यः सुसंयतः ॥
 तस्य दिव्यानि यानानि रथा ध्वजपताकिनः ।
 दुष्टः पन्था न चैवेह भविष्यति कदा चन ॥

कूर्मपुराणे ।

अश्वं तन्मूल्यमथ वा कनीयो मध्यमोत्तमम् ।
 दद्याद्विस्तानुसारेण तारागणपरिच्छदम् ॥

‘तारागण’ इति ताराणुकार्यश्वालङ्कारविशेषः ।

शफैः पञ्चपलै रौप्यैः सुवर्णालङ्कृतं क्रमात् ।
 सदक्षिणं सवर्खं च ब्राह्मणायग्निहोत्रिणे ॥
 स्वर्णदः प्राप्नुपात् स्वर्गमश्वसालोक्यमश्वदः ।
 श्रद्धा देशश्च कालश्च सर्वदानेषु शस्यते ॥

दानमन्त्रस्तु मत्स्यपुराणे ।

उच्चैःश्रवास्त्वमश्वानां राज्ञां विजयकारकः ।
 सूर्यवाह नमस्तुभ्यमतः शान्तिं प्रयच्छ मे ॥

कनीयस्त्वादि त्रैविध्यं सुवर्मादानवदवधेयम् ।

इत्यश्वदानम् ।

गारुडपुराणे ।

ब्रह्महत्यादिपापानि उपपापानि यानि च ।
 तानि सर्वाणि नश्यन्ति हयमेधेन निश्चितम् ॥
 न कलौ क्रियते यज्ञो ह्यश्वमेधोऽपि गोसवः ।
 नरमेधोऽक्षता नारी देवरात् पुत्रसन्ततिः ॥

गार्हितं सप्तर्कं ह्येतत् राजसूर्यं कमण्डलुः ।
 अश्वमेधमखं यस्तु कलौ कर्त्तुमनीश्वरः ॥
 अश्वदानं तु तेनेह कर्त्तव्यं विधिपूर्वकम् ।
 विधिं तस्य प्रवक्ष्यामि ब्रह्मणा निर्मितं पुरा ॥
 श्वेतमश्वं शुभं स्नातं हेमपर्याणभूषितम् ।
 रौप्यैस्तु कटकैः शुद्धैः करिदन्तोपशोभितम् ॥
 वज्रनेत्रं खुरैस्ताम्रैः क्षौमपुच्छं सुवाससम् ।
 शुभ्रेण पटकेनैव संवृतं स्वायुधान्वितम् ॥
 धान्यरत्नोपरिस्थं तु बद्धकक्षं सुपट्टकम् ।
 एवं सुतेजसं चाश्वं ब्राह्मणाय निवेदयेत् ॥
 सुरूपाय सुवृत्ताय विदुषे च सुबुद्धये ।
 दातव्यो मन्त्रमुख्याय दातव्यो भास्कराय च ॥
 मन्वादौ च युगादौ च अयने विषुवे तथा ।
 चन्द्रसूर्यग्रहे चैवमश्वं दत्त्वा सुखी भवेत् ॥

अथ पूजामन्त्रः ।

मार्त्तण्डाय सुवेगाय काश्यपाय त्रिमूर्त्तये ।

जगद्धीजाय*सूर्याय त्रिवेदाय नमोऽस्तु ते ॥

अत्र अमुकसगोत्रायेत्यादि इममश्वं सुवर्णं तिलकालङ्कृतललाटं ग्रैवे-
 यकसुपर्याणान्वितं गन्धपुष्पाद्यलङ्कृतं रौप्यकटकरत्नोपशोभितं वज्रनेत्रं
 ताम्रखुरं क्षौमपुच्छं सुवाससं शुभ्रपट्टकसंवृतं स्वायुधान्वितं धान्यरत्नो-
 परिस्थितं बद्धकक्षं सुपट्टकं स्वर्गकामस्तुभ्यमहं सम्प्रददे । अमुकगोत्राये-
 त्यादि एतदश्वदानप्रतिष्ठार्थं दक्षिणामिदं सुवर्णं तुभ्यमहं सम्प्रददे ।

* जगद्धीपायेति न. प्र. पु. पाठः ।

एवंसमुच्चरेन्मात्रं कर्णे दद्यात् तिलोदकम् ।
 महार्णवे समुत्पन्न उच्चैःश्रवसपुत्रक ॥
 मया त्वं विप्रमुख्याय दत्तो हय सुखी भव ।
 इमं विप्र नमस्तुभ्यमश्वं ते प्रतिपादितम् ॥
 प्रतिगृह्णीष्व विप्रेन्द्र मया दत्तं सुशोभनम् ।
 कर्णे समर्पणं कृत्वा विप्रहस्ते जलं क्षिपेत् ॥
 पश्चादश्वपुरो गच्छेत् पदानां सप्तसप्ततिम् ।
 भास्करं मनसि ध्यात्वा आलोक्य स्वगृहं व्रजेत् ॥
 श्वेतमश्वं तु यो दद्यात् फलं दशगुणं लभेत् ।
 वडवां च तथा दत्त्वा तुल्यमेव फलं लभेत् ॥
 एवं कृते नरव्याघ्र सूर्यलोकं व्रजेन्नरः ।
 ब्रह्महत्यादिपापानि तथाऽन्यानि बहून्यपि ।
 तानि सर्वाणि नश्यन्ति दत्त्वा ह्यश्वं विधानतः ॥
 त्रिंशत् पूर्वांस्त्रिंशदपर्यास्त्रिंशच्चैव परावरात् ।
 सम्यग्दत्त्वाऽश्वदः पुत्रो नरकादुद्धरेत् पितॄन् ॥
 नृत्यन्ति पितरः स्वर्गं वल्गन्ति च हसन्ति च ।
 वाजिप्रदः कलौ जातस्ततो वैमानिका वयम् ॥
 वाजिप्रदेन पुत्रेण उद्धृता नरकार्णवात् ।
 हयदानफलं ह्येतच्चल्लोका अक्षया नृणाम् ॥

इति श्रेताश्वदानविधिः ।

आदित्यपुराणे । दुर्वासा उवाच ।

दानधर्मास्त्वया देव प्रोक्ता विस्तरतो मम ।
 अश्वानां चैव नागानां दानं चैव दिवाकर ॥

भानुरुवाच ।

तपःशीलगुणोपैते पात्रे वेदस्य पारगे ।
 सुभगे परिपूर्णाङ्गे अग्निहोत्रपरायणे ॥
 परिपूर्णाङ्गमुदितमुदासीनसमप्रभम् ।
 सुविभक्तं सुकेशं तं मुखक्षामं सुशोभनम् ॥
 सर्वालङ्कारशोभाढ्यं दिव्यस्त्रगनुलेपितम् ।
 सर्वोपकरणैर्युक्तं सर्वलक्षणसंयुतम् ॥
 दन्तेषु शुक्तिकास्तस्य प्रवालमधरोष्ठयोः ।
 दद्याद्वज्रं तु नेत्राभ्यां वैदूर्यं चाप्यसम्भवे ॥
 हेमरूप्यं च हस्ताभ्यां ताम्रं पादेषु विन्यसेत् ।
 अण्डनिर्माणजैर्वस्त्रैर्विचित्रैः पविष्टयेत् ॥
 सुगन्धैश्चैव गन्धैश्च पुष्पैश्चापि विभूषयेत् ।
 बाहूनाधिपतिः श्रोमान् यथेष्टं विनिवेदयेत् ॥
 आदित्याभिमुखं कृत्वा ब्राह्मणेभ्यो निवेदयेत् ।
 विविधैर्भक्ष्यभोज्यैश्च वलिं तत्रोपकल्पयेत् ॥
 भोजयेत् तत्र विप्रांस्तु सूर्यभक्तान् विशेषतः ।
 प्रीयतां मिहिरो नित्यं भुक्त्वा चोत्थापयेत् द्विजान् ॥
 अनेन विधिना कुर्यादश्वदानं महामुने ।
 यावन्ति देहरोमाणि तस्य सूतिश्च यावती ॥
 तावद्युगसहस्राणि सूर्यलोके महीयते ।

इत्यपरीःश्वदानविधिः ।

अथ शिवधर्मे ।

शिवायाश्वमलङ्कृत्य यः पर्वणि निवेदयेत् ।

सोऽश्वमेधस्य यज्ञस्य फलमष्टगुणं लभेत् ॥

एति शिष्याप्रवृत्तानतिधिः ।

अथ तिलदानमुच्यते ।

भादिस्यपुराणे । दुर्वासा उवाच ।

कथं तिलाः ससुत्पन्नाः कथं च अन्नकारिणाः ।

एवं मे संशयं देव लेप्तुमर्हस्यशेषतः ॥

भानुरुवाच ।

शृणुस्वावहितो धिप्र सर्वं वक्ष्याम्यशेषतः ।

पुरा कृतयुगे धिप्र पितरः सर्वे आगताः ॥

तपश्चरन्ति विपुलं तिलार्थं नात्र संशयः ।

दिव्यं वर्षसहस्रं तु निराहारास्तपस्विनः ॥

तपः कुर्वन्ति विपुलं तिलार्थं मुनिसत्तमाः ।

तदा परिकृताः सर्वे देवैश्चैष विशेषतः ॥

प्रजापतिः पितृपतिः साक्षादेत्य पितामहः ।

परितुष्टोऽस्मि वो दक्षि ब्रूत एषोष्टितं हि यः ॥

पितर ऊचुः ।

तिलान् वद महाभाग काङ्क्षितान् वै न संशयः ।

तिलैर्विना न जीवामो नातिलस्तिष्ठते दिधि ॥

पितामह उवाच ।

गच्छध्वं वै तिला दत्ताः सर्वेषां वो द्विजोत्तमाः ।

परितुष्टाश्च पितरस्तिललाभात् प्रजापतेः ॥

तिलान् यस्तु प्रयच्छेत पितॄणां च विशेषतः ।

अग्निष्टोमसहस्रस्य फलं प्राप्नोति मानवः ॥

वैशाख्यां पौर्णमास्यां वा तिलान् क्षौद्रेण संयुतान् ।
 यः प्रयच्छेद्द्विजाप्रेभ्यः सर्वपापैः प्रमुच्यते ॥
 कृषिभागी बहुभूतो जायते नात्र संशयः ।
 धर्मराजाय च तिलान् दत्त्वा चैवेह मानवाः ॥
 यमलोकं न पश्यन्ति ब्रह्मलोकं व्रजन्ति ते ।
 ज्यैष्ठ्ये मासि तिलान् दत्त्वा पौर्णमास्यां विशेषतः ॥
 अश्वमेधस्य यज्ञस्य फलं प्राप्नोति मानवः ।
 माघे मासि तिलान् यस्तु ब्राह्मणेभ्यः प्रयच्छति ॥
 सर्वसत्त्वसमाकीर्णं नरकं न स पश्यति ।
 सर्वकामैः स यजते यस्तिलैर्यजते पितृन् ॥
 न चाकामेन दातव्यं तिलैः श्राद्धं कथं चन ।
 महर्षेः कश्यपस्यैते गात्रेभ्यः प्रसृतास्तिलाः ॥
 ततो दिव्यं गता भावं प्रदानेषु तिलाः प्रभो ।
 पौष्टिका रूपकाश्चैव तथा पापविनाशनाः ॥
 तस्मात् सर्वप्रदानेभ्यस्तिलदानं विशिष्यते ।
 आपस्तम्बश्च मेधावी शङ्खश्च लिखितस्तथा ॥
 महर्षिर्गौतमश्चापि तिलदाने सदा रताः ।
 तिलहोमरता विप्राः सर्वे संयतमैथुनाः ॥
 सर्वेषामेव दानानां तिलदानं परं स्मृतम् ।
 अक्षयं सर्वदानानां तिलदानमिहोच्यते ॥

महाभारते ।

तिलाः पवित्रमतुलं प्रवदन्ति महर्षयः ।
 प्रदाने यत् फलं तेषां तन्मे ब्रूहि पितामह ॥

भीष्म उवाच ।

सर्वेषामेव दानानां तिलदानं परं स्मृतम् ।

सर्वपापहरं तद्धि पवित्रं स्वर्ग्यमेव च ॥

मत्स्यपुराणे ।

विष्णोर्देहसमुद्भूताः कुशाः कृष्णतिलास्तथा ।

धर्मस्य रक्षणायालमेतन् प्राहुर्दिवौकसः ॥

व्यासः ।

महर्षेः कश्यपस्यैते गात्रेभ्यः प्रसृताः पुरा ।

ते च दिव्यं गता भावं प्रदानेषु तिलाः स्मृताः ॥

तिला भक्षयितव्याश्च होतव्याश्च विधानतः ।

चिप्रेभ्यश्च प्रदातव्याः श्रेयस्कामैर्नैरिह ॥

संवर्त्तः ।

नित्ये नैमित्तिके काम्ये तिलान् दत्त्वा स्वशक्तितः ।

प्रजावान् पुत्रवान् नित्यं धनवान् जायते नरः ॥

वशिष्ठः ।

नित्यं दाता तिलानां च नरः स्वर्गं महीयते ।

महाभारते ।

ददतो जुह्वतश्चैव हरतः प्रतिगृह्णतः ।

तिले तिले तिलद्रोणसौवर्णानां युधिष्ठिर ॥

अत्राप्युदाहरन्तीममितिहासं पुरातनम् ।

ब्राह्मणस्य च संवादं यमस्य च महात्मनः ॥

मध्यदेशे महाग्रामो ब्राह्मणानां बभूव ह ।

गङ्गायमुनयोर्मध्ये यामुनस्य गिरेरधः ॥

विद्वांसस्तत्र भूयिष्ठा ब्राह्मणाभावसन् सदा ।

अथ प्राह यमः किं चित् पुरुषं कृष्णपिङ्गलम् ॥
 रक्ताक्षमूर्ध्वरोमाणं काकजङ्घाक्षिनासिकम् ।
 गच्छ त्वं ब्राह्मणग्रामं गत्वा ब्राह्मणमानय ॥
 अगस्तितोत्रं तं विप्रं नामतश्चापि शाल्मलिम् ।
 शमे निविष्टं विद्वांसमध्यापकसमावृतम् ॥
 मा चान्यमानयेथास्त्वं सगोत्रं तस्य पार्श्वतः ।
 स हि ताहगुणित्वेन तुल्योऽध्ययनजन्मना ॥
 आकृत्या च तथा वृत्तैः समस्तेनैव धीमता ।
 तमानय यथोद्दिष्टं पूजा कार्या हि तस्य मे ॥
 स गत्वा प्रतिकूलं तच्चकार यमशासनम् ।
 तमाकृष्यानयामास प्रतिषिद्धो यमेन यः ॥
 तस्मै यमः समुत्थाय पूजां कृत्वा च धर्मवित् ।
 प्रोवाच नीयतामेष सभामानीयतामिति ॥
 एवमुक्ते तु वचने धर्मराजेन स द्विजः ।
 उवाच धर्मराजं तं निविष्टो गमनेन वै ॥
 यो मे कालो भवेच्छेषस्तं वसेयं त्वया सह ।

यम उवाच ।

गच्छ विप्र त्वमद्यैव निलयं स्वं महामुने ।
 ब्रूहि वादं यथास्वैरं करवाणि किमित्युत ॥

ब्राह्मण उवाच ।

यत् कृत्वा सुमहत् पुण्यं स्वर्गे स्यां ब्रूहि तन्मम ।
 सर्वस्य हि प्रमाणं त्वं धर्माधर्मविनिश्चये ॥

यम उवाच ।

शृणु तत्त्वेन विप्रर्षे प्रदानविधिमुत्तमम् ।

तिलाः परमकं दानं पुण्यं वैवेह शाश्वतम् ॥
 तिलाः पवित्रमतुलं प्रवदन्ति महर्षयः ।
 तान् प्रयच्छस्व विप्रेभ्यो विधिहृष्टेन कर्पणा ॥
 वैशाख्यां पौर्णमास्यां च अयने चोत्तरायणे ।
 तिला भक्षयित्वाश्च सदात्मालम्बनं च तैः ॥
 कार्यं सततमद्भिर्वै श्रेयः सर्वात्मना गृहे ।
 तिलान् आस्त्रे प्रदांसन्ति दानमेतदनुत्तमम् ॥
 तिला नित्यं प्रदातव्या यथाशक्ति द्विजर्षभ ।
 नित्यदानात् सर्वकामफलं निर्वर्तयेत् पुनः ॥
 शृणु धर्मरहस्यं च यदद्य कथयामि ते ।
 तिलाः पवित्रमतुलं मा तेषुभूदत्र संशयः ॥
 तिलेभ्यः प्राप्यते हवर्गः स्वर्गान्लोक्षस्तथैव च ।

विष्णुधर्मे ।

तिला गाधो हिरण्यं च अन्नं कन्या वसुन्धरा ।
 दद्यान्व्येतानि विधिवत् तारयन्ति महाभयात् ॥

तथा ।

मूलक्षणे शशधरे माघे मासि प्रजापते ।
 एकादश्यां कृष्णपक्षे सोपवासो जितेन्द्रियः ॥
 द्वादश्यां तु तिलान् दत्त्वा सर्वपापान् प्रमुच्यते ।
 तिलोद्वर्त्ती तिलस्नायी तिलहोमी तिलोदकी ॥
 तिलदाता च भोक्ता च षट्तिलाः पापनाशनाः ।
 असकृत् षट्तिली भूत्वा सर्वपापविवर्जितः ॥
 त्रिंशद्वर्षसहस्राणि स्वर्गलोके महीयते ।

कूर्मपुराणे ।

कृष्णाजिने तिलान् दत्त्वा सुवर्णं मधुसर्पिणी ।

द्रौणैकं वाससा च्छन्नं त्रिधा तद्वत् सदक्षिणम् ॥

‘त्रिधेति’ ङीनमध्यमेतमभेदेन । ‘द्रौणैकं’ द्रौणद्वितयं द्रौणत्रितयं चेति । ‘तद्वत्’
‘सदक्षिणमिति’ क्रमादेकद्वित्रिसुवर्णदक्षिणासहितमित्यर्थः ।

आहिताग्नेौ द्विजे दत्त्वा सर्थं तरति दुःकृतम् ।

इदं चात्र दानवाक्यम् ।

ॐ अध्यामुकसगोत्राय इत्यादि एतद् कृष्णाजिनस्थितं सुवर्णं मधुस-
र्पिर्युजं वस्त्रच्छन्नं तिलद्रोणं सर्वपापक्षयकामस्तुभ्यमहं सम्प्रददे न
मम इति । ॐ अध्यामुकसगोत्राय-इत्यादि एतस्त्रिलदानप्रतिष्ठार्थमिदं सुवर्णं
वक्षिणां तुभ्यमहं सम्प्रददे न मम ।

इति तिलदानविधिः ।

तस्मिन्नेव पुराणे ।

मृगं तिलमयं कृत्वा सुवर्णैरजतान्वितम् ।

दद्यात् कम्बलसंस्तीर्णकृष्णमार्गाजिनेन वा ॥

सर्वकामसमृद्धेन विमानेन दिवं व्रजेत् ।

कालक्षयादिहागत्य राजराजो भवेत् पुनः ॥

इति तिलदानविधिः ।

स्कन्दपुराणे ।

तिलपात्राणि यो दद्याद्विप्रेभ्यः भद्रयाऽन्वितः ।

अमावास्यां समासाद्य नियतः सुसमाहितः ॥

स पितृंस्तारयित्वाऽऽशु नरकान्नरपुङ्गव ।

पितृलोकं समाप्नोति स चिरं सुखमश्नुते ॥

अत्रिः ।

तिलपात्रं तु सम्पूर्णं यो दद्यात् सुसमाहितः ।
ध्रुवं स गच्छति स्वर्गं नरो वै नात्र संशयः ॥

यमः ।

तिलपात्रं च यो दद्यात् प्रत्यहं वाऽथ पर्वणि ।
सदक्षिणं सस्वभावात् हृदि कृत्वा जनार्दनम् ॥
नाशयेत् त्रिविधं पापं धर्मस्य वचनं तथा ।

ब्रह्मपुराणे ।

ताम्रपात्रं तिलैः पूर्णं प्रस्थमात्रैर्द्विजाय तु ।
सहिरण्यं च यो दद्याच्छुद्धावित्तानुसारतः ॥
सर्वपापविशुद्धात्मा लभते तु परां गतिम् ।

अत्रेदं दानवाक्यम् ।

ॐ अद्यामुक्तसंगोत्राय-इत्यादि इदं तिलपूर्णं ताम्रपात्रं ससुवर्ण-
मशेषपापक्षयकामस्तुभ्यमहं सम्प्रददे न मम इति ।

ॐ अद्यामुक्तगोत्राय-इत्यादि एतत्तिलताम्रपात्रदानप्रतिष्ठार्थमिदं
सुवर्णं दक्षिणां तुभ्यमहं सम्प्रददे न मम ।

इति तिलपात्रदानविधिः ।

अथाह विष्णुः ।

ताम्रपात्रे तिलान् कृत्वा पले षोडशकल्पिते ।
सहिरण्ये स्वशक्त्या वा विप्राय प्रतिपादयेत् ॥
नाशयेत् त्रिविधं पापं वाङ्मनःकायसम्भवम् ।

कूर्मपुराणे ।

तिलपूर्णं ताम्रपात्रं सहिरण्यं द्विजातये ।

प्रातर्दत्त्वा तु विधिवद्दुःस्वप्नं प्रतिहन्ति सः ॥
 तिलपात्रं त्रिधा प्रोक्तं कनिष्ठोत्तममध्यमम् ।
 ताम्रपात्रं दशपलं जघन्यं च प्रकीर्तितम् ॥
 द्विगुणं मध्यमे प्रोक्तं त्रिगुणं चोत्तरे स्मृतम् ।
 स्वर्णमेकं जघन्यं तु द्विगुणं मध्यमे क्षिपेत् ॥
 त्रिगुणं चोत्तमे तद्वत् सुवर्णं परिकीर्तितम् ।
 सुवर्णं दक्षिणां दत्त्वा सर्वपापक्षयो भवेत् ॥

इति महातिलपात्रदानविधिः ।

पितामह उवाच ।

शृणुध्वं देवताः सर्वा ऋषयश्च तपोधेनाः ।
 मुक्ता भवन्ति येनेह मानवा मातृजाहणात् ॥
 यज्ञं सौत्रामणिं कर्तुं यदि शक्तिर्न विद्यते ।
 महासरस्तथा वापीं कूपं कर्तुं च दीर्घकाम् ॥
 एवं कृते मातृ-ऋणान्मुक्तो भवति मानव ।
 सदक्षिणं कांस्यपात्रमथ दत्त्वा प्रमुच्यते ॥

ऋषय ऊचुः ।

भगवन् कांस्यपात्रस्य विधिं सम्यक् प्रकीर्तय ।
 यत् प्रमाणं यत् स्वरूपं यस्मिन् काले च दीयते ॥
 यादृशाय च दातव्यं दानमेतद्द्विजातये ।
 यादृशेन च दातव्यं न दद्याद्यादृशाय च ॥

पितामह उवाच ।

शुद्धकांस्यस्य पात्रस्य प्रमाणं पञ्चविंशतिः ।
 पलानामत्र निर्दिष्टं तिलानां प्रस्थसप्तकम् ॥
 सुवर्णमाषाँश्चतुरः पात्रोपरि विधारयेत् ।

वस्त्रेण वेष्टयेत् पात्रं प्रधानेन सुभक्तितः ॥
 स्नानं कृत्वा निम्नगादौ पितृन् देवांश्च तर्पयेत् ।
 ततोऽभिपूजयेच्छम्भुं शङ्करं हरिमेव च ॥
 गोमयेनाथ संलिप्य गृहमध्यं च सर्वतः ।
 लिखेत् पद्मं द्वादशारं कुङ्कुमेनाथ चन्दनैः ॥
 ततो वह्निं स्थापयित्वा होमं कुर्याद्यवैस्तिलैः ।
 तत्र पात्रं प्रतिष्ठाप्य पूजयेद्भक्तिसंयुतः ॥
 गन्धचन्दनपुष्पाद्यैर्धूपदीपैश्च शोभितम् ।
 ततो ब्राह्मणमाहूय बहुभृत्यं सुसंयतम् ॥
 परस्त्रीवर्जकं शान्तमलङ्कृत्य यथाविधि ।
 दाम्भिकं वर्जयेन्नित्यं परस्त्रीरतिलालसम् ॥
 क्षुद्रं मत्सरशीलं च ब्रह्मभ्रष्टमशौचकम् ।
 पादौ प्रक्षाल्य विधिवन्मातृश्राद्धं समाचरेत् ॥
 तत्र सम्पूजयेद्विप्रं पुष्पधूपविलेपनैः ।
 यस्त्राणि परिधाप्योऽसौ सुभव्यानि मृदूनि च ॥
 भलङ्कृत्य यथाशक्त्या माच्यां वा मृतवासरे ।

‘मृतवासर इति’ यस्मिन् दिने माता मृता भवति स मृतवासरः ॥

ग्रहणे रविसोमाभ्यां सङ्क्रान्तिषु युगादिषु ।
 तथाऽन्यदपि यद्दत्तं माच्यामुद्दिश्य मातरम् ॥
 तदक्षयफलं सर्वं पुरा प्राह महेश्वरः ।
 जीवन्ती भूषयेदस्त्रैर्भोज्यैरपि विभूषणैः ॥
 मृतामुद्दिश्य दातव्यं माच्यां सर्वं स्वशक्तितः ।
 अमावास्यां यथा दत्तं पितृणां च पुरा मया ॥
 तथा माच्यां मया दत्ता मातृणां नात्र संशयः ।

दत्तं जप्तं हुतं स्नातं विधिवत् तर्पणं कृतम् ॥
 तदक्षयफलं सर्वं जायते मुक्तिरेव च ।
 विप्रं सम्पूजयित्वा तु तत् पात्रं तस्य दापयेत् ॥
 प्रणम्य विधिवद्भक्त्या मन्त्रमेतमुदीरयेत् ।
 कांस्यपात्रं मया दत्तं मातुरानृण्यकाङ्क्षया ॥
 भगवन् वचनात् तुभ्यं यथा मुक्तिस्तथा वद ।
 दशमासांश्च उदरे जनन्याः संस्थितेन मे ॥
 क्लेशिता बाल्यभावे च स्तनपानाद्द्विजोत्तम ।
 गूथमूत्रादिसंलपलिप्ता यच्च कृता मया ॥
 भवतो वचनादद्य मम मुक्तिर्भवेद्दृष्टात् ।
 कांस्यपात्रं सुवर्णं च तिलान् वस्त्राणि दक्षिणा ॥
 सप्तधान्यं मया दत्तमृणान्मुक्तिर्भवेन्मम ।
 कांस्यपात्रप्रदानेन तत्त्वज्ञानं शरीरकम् ॥
 तथा हेमप्रदानेन परमात्मानमव्ययम् ।
 आच्छादनं तु ब्रह्माण्डं गुह्यमेतत् सनातनम् ॥
 विप्राच्छादनदानेन परमात्मा सुपूजितः ।
 तिलसङ्घाकृतं दुःखं जनन्या मम सेवितम् ॥
 तिलदानप्रभावेण कृते मुक्तो भवाम्यहम् ।
 फलादिखचितं कृत्वा तज्जलेन विभूषितम् ॥
 एवमुत्क्रामतः पात्रं प्रदद्याद्ब्राह्मणाय च ।
 ब्राह्मणेन ततो वाच्यं जननीसम्भवाद्दृष्टात् ॥
 मुक्तस्त्वं पात्रदानेन महेश्वरवचो यथा ।
 दत्त्वा विप्राय पात्रं तु होमं कुर्यात् प्रयत्नतः ॥
 सोपस्करं सताम्बूलं क्षमाप्य विप्रं विसर्जयेत् ।

अन्येषामपि विप्राणां भोजनादि प्रदापयेत् ॥
 भक्त्या शक्त्या ससन्मानं पूज्य विप्रान् प्रयत्नतः ।
 पर्य कृते ततो देवाहणान्मुक्तिर्न संशयः ॥
 जननीभ्रमभादस्मान्नाभ्यथा क्व चिदेव हि ।
 पुरा मातृवधोद्भूतपापशङ्कितश्वेतसा ॥
 जामदग्न्येन रामेण प्रदत्तं कांस्यभाजनम् ।
 वशिष्ठतनयान् हत्वा विश्वामित्रेण धीमता ॥
 पुरा दानमिदं दत्तं पातकव्रतशान्तये ।
 अकृत्वा मातृवचनं पन्नगैः शापसंयुतैः ॥
 कैश्चिच्छङ्कापरैर्भूत्वा माता पञ्चात् प्रसादिता ।
 शापतो निष्कृतिं ब्रूहि न वाक्यं यत् कृतं तव ॥
 शापोऽभिभवते देवि नानृणानां दुरात्मनाम् ।
 क्रथयामास सा तेभ्यः कांस्यपात्रं सविस्तरम् ॥
 दत्त्वा दानं विनिर्मुक्ता भविष्यथ न संशयः ।
 भुजङ्गैस्तत् कृतं सर्वं मातृवाक्येन गर्हितैः ॥
 कांस्यपात्रप्रदानं तु पापमुक्तास्ततोऽभवन् ।
 विधानं कांस्यपात्रस्य सर्वमेतन्मयोदितम् ॥
 अन्यथा किं तरिष्यन्ति ऋणान्मातृसमुद्भवात् ।

वशिष्ठ उवाच ।

इति श्रुत्वा ततो देवाः कश्यपाद्या महर्षयः ।
 प्रजग्मुः स्वान्यधिष्ठानि हर्षयुक्ता महौजसः ॥
 इति ते सर्वमाख्यातं पात्रदानं महीपते ।
 कुरु सर्वप्रयत्नेन माऽवज्ञां क्व चिदेव हि ॥

इत्यादिष्यपुराणोक्तं कांस्यपात्रदानविधिः ।

आह यमः ।

सर्वपातकसङ्घातः कामतो वाऽप्यकामतः ।
 शुद्धिं तस्य प्रवक्ष्यामि स्वर्गसाधनमेव च ॥
 शुद्धैः कृष्णैर्यथा लब्धैर्द्वात्रिंशद्ङ्गुलोत्थितः ।
 राशिस्तिलैः समे देशे कर्त्तव्यः पुरुषायतः ॥
 यथाविभवविस्तारं यदि वा शक्तितो नरैः ।
 प्रतिमाङ्गुलाङ्गुला स्थाप्या सौवर्णी तत्र माधवी ॥

माधवमूर्त्तिस्तु नारदीये ।

आरभ्य वामोर्ध्वकरादपसव्यक्रमेण तु ।
 शङ्खं चक्रं गदां पद्मं दधानो माधवः स्मृतः ॥
 क्षौद्रेण पयसा दध्ना घृतेनापूरयेद्दघटान् ।
 स्थापयेत् तत्र तं रूक्मं पुष्पस्रग्भूषितम् ॥
 भक्त्या वाऽभ्यर्च्य तत् सर्वं ब्राह्मणे श्रोत्रियेऽर्थिनि ।
 दद्यान्माघेऽथ वैशाखे विषुवे चोत्तरायणे ॥
 अज्ञानाद्यदि वा मोहाल्लोभाद्वा जन्मजन्मनि ।
 अर्जितं यन्मया किञ्चिद्दुष्कृतं मधुसूदन ॥
 तत् सर्वं विलयं यस्तु दानेनानेन माधव ।
 एवमुच्चार्य तत् सर्वं ब्राह्मणाय निवेदयेत् ॥
 यावज्जीवकृतं पापं तत् क्षणादेव नश्यति ।

इति तिलराशिदानविधिः ।

अथ महाभारते । यम उवाच ।

सर्वयज्ञेषु यत् पुण्यं सर्वदानेषु यत् फलम् ।
 यद्दत्त्वा लभते विप्र तद्दानं कथयामि ते ॥
 इहस्यं सर्वदानानां कथ्यमानं मया शृणु ।

पुण्येऽस्मिन् भारते वर्षे देवानामपि दुर्लभम् ॥
 तिलपद्ममिति ख्यातं सुरासुरनमस्कृतम् ।
 माघमासे तु सम्प्राप्ते शुक्लपक्षे द्विजोत्तम ॥
 गोमयं मण्डलं कृत्वा चतुरस्रं महामते ।
 नवं वस्त्रं समास्तीर्य कृष्णाजिनसमन्वितम् ॥
 द्वाणावरांस्तिलंस्तत्र निधाय वसनोपरि ।
 पद्ममष्टदलं कृत्वा शुभं तत्कर्णिकोपरि ॥
 निष्कत्रयं सुवर्णस्य स्थापयेच्च ततोपरि ।
 श्रीनिवासं जगन्नाथं भुक्तिमुक्तिप्रदायकम् ॥
 ध्यायेच्चतुर्भुजं देवं प्रणतार्त्तिहरं हरिम् ।
 हिरण्यगर्भममृतं श्रीगर्भं परतः परम् ॥
 शङ्खचक्रगदापाणिं पीतवाससमच्युतम् ।
 श्रीवत्साङ्गं जगद्बीजं सर्वकारणकारणम् ॥
 कविं पुराणं विश्वेशं पुण्डरीकनिभेक्षणम् ।
 आसीनं कर्णिकामध्ये सर्वशक्तिसमन्वितम् ॥
 कृताञ्जलिपुटो भूत्वा नमस्कृत्य पुनः पुनः ।
 पूजयेत् परमेशानं श्रद्धावित्तानुसृतः ॥
 इन्द्रनीलमहानीलमणिमुक्ताफलादिभिः ।
 आराधय यथाशक्त्या देवदेवं जनार्दनम् ॥
 गन्धपुष्पैस्तथा दीपैर्नैवेद्यैश्च मनोरमैः ।
 क्षीराभ्रैर्घृतपक्कैश्च फलैर्दिव्यैरनेकधा ॥
 पुष्पाणां प्रकरैश्चैव गीतनृत्यादिभिस्तथा ।
 इत्थमाराधय देवेशं ताम्बूलं विनिवेदयेत् ॥
 पञ्चसौगन्धिकेपेतं श्रद्धापूतेन चेतसा ।

तैलप्रस्थं घृतप्रस्थं दध्याढकमतः परम् ॥
 स्थापयेत् पार्श्वतरतस्य धान्यपात्राणि षोडश ।
 एवमाराध्य तत् पद्मं तिलद्रोणमयं शुभम् ॥
 एकपात्रं द्विपात्रं वा त्रिरात्रमथ वा द्विज ।
 तिलाहारो भवेत् पूर्वमुपवासमथापि वा ॥
 कुर्यात् स्वकार्यं शुद्धयर्थं वासुदेवमनुस्मरन् ।
 ततो दद्याच्च तत् पद्मं शुचिर्भूत्वा समाहितः ॥
 विज्ञातकुलशीलाय ब्राह्मणाय कुटुम्बिने ।
 जितेन्द्रियाय शान्ताय प्रसन्नायात्मवेदिने ॥
 रागद्वेषविहीनाय वैष्णवाय विशेषतः ।
 एतद्गुणान्वितायैव यथायोगं यथाक्रमम् ॥
 दातव्यं तत् प्रयत्नेन तिलपद्मं विधानतः ।
 प्रीयतां माधवो देव इत्युक्त्वा तमनुस्मरन् ॥
 हिरण्यगर्भं देवेश पद्मनाभ जनार्दन ।
 हिरण्याक्ष गुणाधार सर्वाधारधरेश्वर ॥
 धनधान्यसमृद्धं च सर्वसम्पत्समन्वितम् ।
 पुत्रपौत्रादिसंयुक्तं दासीदाससमन्वितम् ॥
 आरोग्यं च सुमन्त्रं च सर्वदुःखविवर्जितम् ।
 कुरु मां परमोदारं भक्तोऽप्यमिति चिन्तयन् ॥
 इत्थं प्रसाद्य देवेशं वासुदेवं सनातनम् ।
 दद्यात् तिलमयं पद्मं सर्वकामसमृद्धये ॥
 ब्राह्मणश्चापि गृहीयाद्वाचयेत् तु प्रतिग्रहम् ।
 कोऽदात् कस्मा अदादिति वैदिकं मन्त्रमुच्चरेत् ॥
 एषं तिलमयं पद्मं यो ददाति विधानतः ।

सर्वसत्त्वसमाकीर्णं नरकं स न पश्यति ॥
 स्वयं भवति पूतात्मा पितृनथ पितामहान् ।
 प्रपितामहंश्च धर्मात्मा तारयत्यखिलं कुलम् ॥
 धर्मार्थी धर्ममाप्नोति धनार्थी धनमाप्नुयात् ।
 मोक्षार्थी मोक्षमाप्नोति नात्र कार्या विचारणा ॥
 पातकी मुच्यते पापात् पितृघ्नो गुरुतल्पगः ।
 सर्वपापरतो वाऽपि मुच्यते नात्र संशयः ॥
 इच्छन्ति पितरः पुत्रान् पौत्रांस्तद्वंशसम्भवान् ।
 अस्मद्वंशभवेः कश्चित् तिलपत्रं प्रदास्यति ॥
 यस्तु राजा धनपतिः समृद्धोऽतीवधार्मिकः ।
 आराध्य विभ्रं विधिना वस्त्रालङ्कारभूषणैः ॥
 वाहनादिभिरश्वैश्च ग्रामक्षेत्रादिकैस्तथा ।
 यत् फलं जायते तस्य द्विज दानपरस्य च ॥
 परिच्छन्नं भवेत् तत् तु नात्र काया विचारणा ।
 यस्त्विमं विविधदद्यात् तिलपत्रं च धार्मिकः ॥
 तस्य दानफलं यत् स्यान्न तस्यान्तोऽत्र विद्यते ।

इति तिलपत्रदानविधिः ।

लिङ्गपुराणे ।

अथान्यत् परमं वक्ष्ये अल्पद्रव्यं महाफलम् ।
 द्रव्यमन्त्रोपसंयुक्ते काले ह्यस्य विधिः स्मृतः ॥

'काल' इति देशस्याप्युपलक्षणं तेन यत्र यदा च द्रव्यसत्यात्रयोगो
 देशकालौ न पूर्वोक्तावित्यर्थः ।

सर्वत्र सर्वकाले च कर्तव्यमिह कथ्यते ।

इति कामिकोक्तत्वात् ।

गोमयालेपिते देशे अम्बराणि प्रकीर्य च ।
 तन्मध्ये निक्षिपेद्धीमांस्तिलभारत्रयं शुभम् ॥
 पद्ममष्टदलं कृत्वा कर्णिकाकेसरान्वितम् ।
 दशनिष्केण तत् कार्यं तदर्धार्धेन वा पुनः ॥
 तिलमध्ये न्यसेत् पद्मं पद्ममध्ये महेश्वरम् ।
 आराध्य विधिवद्देवं वामादीनि प्रपूजयेत् ॥
 शक्तिरूपं सुवर्णेन त्रिनिष्केण तु कारयेत् ।
 तासां च पुरतः कार्या विद्येशाः प्रविभागशः ॥
 पूर्वोक्तहेममानेन विद्येशानपि कारयेत् ।
 तानभ्यर्च्य विधानेन गन्धपुष्पादिभिः क्रमात् ॥

'पद्ममध्ये महेश्वरमिति' सहस्रगतादिनिष्कनिर्मितं शिवं पद्ममध्ये विन्यस्य
 तदर्धमानहेमकृतां मनोन्मनीं शिवस्य वामभागे न्यसेत् ।

तदुत्तरे तदर्धेन कारयेत् तु मनोन्मनीम् ।
 इति कामिकोक्तेः ।
 तन्परितोऽष्टौ वामादिशक्तीः पूजयेत् ।

तद्यथा ।

वामा ज्येष्ठा तथा रौद्री काला विकरणी तथा ।
 बाला प्रथमनी देवी दमनी च यथाक्रमम्—इति ॥
 सट्टास्ये विद्येशानर्चयेत् ।

ते च यथा ।

अथानन्तश्च सूक्ष्मश्च शिवश्चाप्येकनेत्रकः ।
 एकरुद्रस्त्रिमूर्त्तिश्च श्रीकण्ठश्च शिखण्डिकः—इति ॥

'पूर्वोक्तहेममानेन' त्रिनिष्केणेत्यर्थः । 'प्रविभागश' इति पूर्वत्रापि सम्बध्यते । तेन
 वामादिशक्तीनां विद्येशानां च रूपं प्रत्येकं निष्कत्रयेण कार्यम् । तत्र सट्टेशरूपसुक्तं
 ब्रह्माण्डदाने ।

मनोन्मनीवामादीनां तु लिङ्गे ।

सर्वाश्च द्विभुजा देव्यो बालभास्करसन्निभाः ।

पद्मशङ्खधराः शान्ता रक्तस्रग्वल्लभूषिताः—इति ॥

विद्येशानां तु गणेशदाने वक्ष्यते ।

इत्यपरतिलपत्रमदानम् ।

वायुपुराणे ।

अथातः संप्रवक्ष्यामि तिलपत्रस्य लक्षणम् ।

यत् कृत्वा सर्वपापेभ्यो मुच्यते नात्र संशयः ॥

विषुवे ग्रहणे चाऽपि व्यतीपाते दिनक्षये ।

अयने जन्मनक्षत्रे कृष्णपक्षे चतुर्दशी ॥

एषु कालेषु देशेषु पुण्येष्वायतनेषु च ।

तिलानां द्रोणमात्रेण नववस्त्रे सुशोभने ॥

पद्ममष्टदलं कुर्यात् कर्णिकादलशोभितम् ।

तस्मिन् पद्मं सुवर्णेन पलमात्रेण कल्पितम् ॥

पलार्धेनार्धपादेन कर्णिकोपरि शोभितम् ।

विन्यसेत् तत्र देवेशमावाह्य शशिशेखरम् ॥

पाण्डुराङ्गं चतुर्बाहुं कृत्वाससमीश्वरम् ।

अर्चयेत् पुण्डरीकैश्च पद्मैर्वा शतपत्रकैः ॥

धूपं च गुग्गुलं दद्यात् घृताक्तं परमेष्ठिनः ।

एवमभ्यर्च्य देवेशं कृत्वा चैव प्रदक्षिणम् ॥

ततो विप्रं समाहूय पुण्यकाल उपस्थिते ।

यथा देवं तथा विप्रमर्चयित्वा विधानतः ॥

मूलमन्त्रेण कर्त्तव्यं सर्वमेवाचर्चनादिकम् ।

इमं मन्त्रं ततः प्रोक्त्वा तस्मै विप्राय द्वापयेत् ॥

एतत् तिलमयं पद्ममत्र संनिहितो हरः* ।
 एतत् प्रदानादनिशं शिवः संप्रीयतामिति ॥
 यथाऽसौ भगवान् देवः सर्वभूतान्तरस्थितः ।
 तेन सत्येन मे पापं विलयं यातु सर्वतः ॥
 एवं यस्तिलपद्मस्य विधानं सम्यगाचरेत् ।
 सर्वपापविनिर्मुक्तः स याति शिवमन्दिरम् ॥
 तत्र कल्पशतं सार्धं शिववन्दोदते सुखम् ।
 यत् किञ्चित् कुरुते पापं कर्मणा मनसा गिरा ॥
 तिलपद्मप्रदानेन तत् सर्वं क्षयमेष्यते ।

इति तृतीयं तिलपद्मदानम् ।

आह वैधायनः ।

सौवर्णं कारयेत् पद्मं पलनार्धपलेन वा ।
 यथा स्वशक्त्या मतिमान् हृदमष्टदलं शुभम् ॥
 वित्तशास्त्रं न कुर्वीत भवेन्निष्फलमन्यथा ।
 द्रोणे तिलाधिके चाऽपि ताम्रपात्रं जलावृतम् ॥
 तस्य मध्ये तु तं पद्मं निदध्यात् कुङ्कुमान्वितम् ।
 ब्राह्मणं श्रुतसम्पन्नं दरिद्रं चाग्निहोत्रिणम् ॥
 आहूय गन्धमाल्याद्यैर्विधिना चातिभक्तितः ।
 ततः स्वर्णमयं पद्मं दद्यान्मन्त्रेण संयुतम् ॥
 खगः पूषा पतङ्गोऽसौ द्वादशात्मा त्रयीतनुः ।
 पद्मेनानेन दत्तेन प्रीतस्तरणिरस्तु मे ॥

दानमन्त्रः ।

कृतेनानेन मनुजो मूत्रकृच्छ्रात् प्रमुच्यते ।

* मन्त्रमिति अत्र चित् पुस्तके पाठः ।

मूत्रकृच्छ्रात्तुरस्तस्मादेतत् कुर्यात् प्रयत्नतः ॥

इति मूत्रकृच्छरोगहरं तिलपत्रदानम् ।

वायुपुराणे ।

क्षये तु राजतं पद्मं ब्राह्मणाय निवेदयेत् ।
 तिलाढकोपरि यत् तज्जलं कांस्यमये हृढे ॥
 पलेनाथ तदर्धेन यथाशक्त्यथ वा कृतम् ।
 निधाय तत्र पद्मं तु ब्राह्मणाय निवेदयेत् ॥
 पद्मेन राजतेनेह प्रदानादत्रिनेत्रज ।
 जातं कर्मविपाकेन क्षयं नाशय मेऽनघ ॥

दानमन्त्रः ।

कृत्वैवं क्षयरोगी तु शीघ्रं रोगात् प्रमुच्यते ।

इति क्षयरोगहरं तिलपत्रदानम् ।


आह वैधायनः ।

सुवर्णेन तदर्धेन तदर्धार्धेन वा पुनः ।
 पद्मं तु कारयेच्छुभ्रं व्यक्तमद्दलं शुभम् ॥
 मध्ये तु कर्णिकां कुर्याद्राजतेन च नालकम् ।
 पद्ममेवंविधं कुर्यात् स्थाप्यं द्रोणतिलोपरि ॥
 वस्त्रेणावेष्ट्य परया भक्त्या प्रयतमानसः ।
 ब्राह्मणं ज्ञानवृत्तस्थं स्वाचारं संजितेन्द्रियम् ॥
 पद्मदानप्रयोगज्ञमादित्येऽहनि कारयेत् ।
 आहूय विप्रवर्यं तं पूजयेद्वस्त्रपूर्वकम् ॥
 आज्येन च तिलैर्होमः कार्यं श्राष्टोत्तरं शतम् ।
 पद्म आवाहयेद्देवं भास्करं ग्रहनायकम् ॥
 एहोहि भगवन् देव पद्मेऽस्मिन् सन्निधिं कुरु ।

अथीतज्ञो द्वादशात्मन् सर्वप्राणिहिताय च ॥

श्राधाहनमन्त्रः ।

भावाह्य तस्मिन् देवेशं पूजयेद्रक्तचन्दनैः ।
 पुष्पैश्च रक्तैरपरैः कुङ्कुमागुरुचन्दनैः ॥
 नैवेद्यं पायसं दद्यादलाभे क्षीरमेव च ।
 मन्त्रेणानेन विधिवद्दद्यात् पक्षं सिताम्बरम् ॥
 भगवन् सूर्य भूतेश द्युमणे लोकनायक ।
 रक्तवर्णः प्रतापेन्द्ररक्तस्त्रैलोक्यपावनः ॥
 सत्पात्राय मया दत्तं मम जन्मनि चैव हि ।
 औषधादि तु तत् सर्वं नाशमायातु दानतः ॥
 ततः प्रदक्षिणीकृत्य ब्राह्मणं वितयान्वितः ।
 पायसं गुडसंमिश्रं भोजनाय प्रदापयेत् ॥
 ततः स्नात्वा मङ्गलेन पुण्याहेन तु भक्तितः ।
 भर्त्सार्ं देववन्मान्ये भुञ्जीत घृतपायसम् ॥
 एवं कृतेन दानेन नाशं याति न संशयः ।
 संपन्नौषधदानेन रक्तशूलमुपार्जितम् ॥
 रक्तशूलयुजा नार्या दानं कार्यमिदं ततः ।



इति रक्तशूलघ्नं तिलपत्रदानम् ।

आह गौतमः ।

गवां यः पीडनं कुर्यान्नसो रोधनबन्धनैः ।
 दद्रुरोगी स कण्डूतियुक्तो भवति सर्वदा ॥
 वक्ष्यामि तत्प्रतीकाहं पञ्चदानादिकर्मणा ।
 व्यावहारिकनिष्केण पञ्चं कुर्यात् सुशोभनम् ॥
 नालं च राजतं कुर्यात् तदर्धेनापि कण्टकम् ।

मध्ये रत्नं प्रादृतव्यं तदलाभे च मौक्तिकम् ॥
 श्रीगन्धकुङ्कुमाभ्यां च प्रक्षाल्य ह्यनुलेपयेत् ।
 षण्डुलोपरि संस्थाप्य वस्त्रयुक्तं तिलेषु वा ॥
 तेषामपि परीमाणं द्रोणत्रितयमिष्यते ।
 तदलाभे द्वयं ग्राह्यमथ त्रया स्वस्थ शक्तितः ॥
 उपचारैः षोडशभिरर्चयेन्मूलमन्त्रतः ।
 आवाहयेच्च देवेशं भास्करं सूर्यमण्डलात् ॥
 देवदेव जगन्नाथ द्युमणे लोकपावने ।
 लोकानां चक्षुः सूर्यं त्वं पद्मेऽस्मिन् सन्निधिं कुरु ॥

आवाहनमन्त्रः ।

एवमावाह्य सूर्यं तं भानुं सर्वजनप्रियम् ।
 उपचारैः षोडशभिरर्चयेन्मूलमन्त्रतः ॥
 होमं चापि प्रकुर्वीत आग्नेय्यां दिशि तस्य तु ।
 समिदाज्यतिलैः सम्यगाचार्यः सर्वशास्त्रवित् ॥
 सूर्यं तच्चक्षुर्मन्त्रेण समिद्धोमं प्रकल्पयेत् ।
 आज्यहोमं प्रकुर्वीत हंसः शुचिषदित्यपि ॥
 व्याहृत्या च तिलैर्होमं कुर्यात् त्वयुतसङ्ख्या ।
 समिदाज्यैश्चाष्टशतमष्टाविंशतिमेव वा ॥
 हुत्वा चाहुतिसम्पातान् पात्रे चास्मिन् विनिक्षिपेत् ।
 तेन गात्राणि चाभ्यज्य दद्रुरोगार्दितस्य तु ॥
 अक्षिभ्यामनुवाकेन यथा लिङ्गं च वाससा ।
 मार्जयीताहतेनाथ दद्रुणो मुष्टिना तथा ॥
 सम्पूज्यानन्तरं भक्त्या नैवेद्यं पायसं क्षिपेत् ।
 दद्याद्भोगी तु तं पक्वं प्राङ्मुखाय ह्युदङ्मुखः ॥

मन्त्रेणानेन विधित् पूजितायातिभक्तिः ।
 देवदेव जगन्नाथ देवरूप परात् पर ॥
 जगतां परमानन्दकारक द्युमणे प्रभो ।
 प्रभाकर सुसप्ताश्व देवेशारुणसारथे ॥
 रोधनैर्धन्धनैश्चैवं वैरूप्यं यच्छरीरके ।
 पूर्वकर्मविपाकेन दद्रुकल्कादिकश्मलम् ॥
 पद्मदानेन तुष्टस्त्वं नाशयाशु शरीरके ।

दानमन्त्रः ।

एवं दत्त्वा तु तं पद्मं दद्रुरोगविवर्जितः ।
 विना कण्डुं विना कुष्ठं त्वग्दोषैश्च विवर्जितः ॥
 जायते रूपवान् सद्य आदित्यस्य प्रभा यथा ।
 जीवेद्द्वर्षशतं मर्त्या धन्यधान्यसमन्वितः ॥
 अनन्तरं ब्राह्मणेभ्यः पायसं च निवेदयेत् ।
 एवं यः कुरुते दानं गौतमोक्तविधानतः ॥
 रोगैरन्यैर्विमुक्तश्च मोदते भानुवद्भुवि ।

इति दद्रुरोगघ्नतिलपद्मदानविधिः ।

अथ वायुपुराणे ।

स्वरोपघाती वाचां च हर्त्ता मूकः प्रजायते ।
 वक्ष्यामि तत्प्रतीकारं येन सम्पद्यते सुखम् ॥
 कुर्यात् स्वर्णमयं पद्मं पलार्धार्धतदर्धतः ।
 यथाविभतः सम्यग्वित्तशाठ्यं न कारयेत् ॥
 रक्तवस्त्रेण संवेष्ट्य ताम्रपात्रोपरि न्यसेत् ।
 ताम्रपात्रपरीमाणं पलानामष्टकं विदुः ॥
 यद्वा स्वविभनेनैव पूजयेद्रक्तचन्दनैः ।

तिलाढकोपटि स्थाप्य पीतवस्त्रेण वेष्टयेत् ॥
 उपचारैः षोडशभिरचार्यैः सर्वशास्त्रवित् ।
 धर्मज्ञश्च विनीतश्च दयालुः सत्यवाक् शुचिः ॥
 मन्त्रणानेन विधिवत् प्राङ्मुखोऽलङ्कृतः शुचिः ।
 ब्रह्मणः सदनं त्वं हि विष्णोरपि च नाभिजम् ॥
 अतिप्रीतिकरं भानोरग्ने रुद्रस्य चैव हि ।
 गृहाण पूजामैतां त्वं सर्वङ्केशविनाशक ॥

पूजामन्त्रः ।

आग्नेय्यां दिशि वै होमः कर्त्तव्यो मन्त्रपूर्वकः ।
 समिदाज्यतिलैश्चैव सावित्र्याष्टाक्षरेण तु ॥
 समिद्धोमं प्रकुर्वीत सर्वरोगप्रशान्तये ।
 आज्यहोमश्च कर्त्तव्यश्चित्तमित्यनया ऋचा ॥
 तिलानायाति इन्द्रेति व्याहृतीभिरथापि वा ।
 अग्नेरुत्तरतो भागे कलशस्थापनं भवेत् ॥
 पूर्वोक्तेन विधानेन चाभिषेकादि कारयेत् ।
 प्रणीतामोक्षपर्यन्तं कर्म कृत्वा प्रयत्नतः ॥
 ततः स्नातः शुचिः श्वेतवस्त्रो रोगी तु भूषितः ।
 तस्मै हुतवते पद्मं दद्यात् स्मृत्वा चतुर्मुखम् ॥
 देवानामथ सर्वेषां पद्म त्वं प्रीतिकारणम् ।
 विशेषतो ब्रह्मणश्च सरस्वत्या हरेरपि ॥
 यत् प्राग्वाचां निरोधेन वैरूप्यं मम देहजम् ।
 अघभेदभव तीव्रं दुःखं रोगाकरं तथा ॥
 तत् सर्वं नाशयन्त्वत्र ब्रह्मसूर्यशिवाग्रयः ।
 त्रिदशाद्यो ये च देवा हविष्मन्तस्तथा भुवि ॥

दानमन्त्रः ।

एवं दत्त्वा तु तं पद्ममाचार्योयातिभक्तितः ।

पृष्ठतस्तमनुव्रज्य ह्यधभेदाद्दिमुच्यते ॥

एवं पद्मोद्भवः प्राह नारदाय महात्मने ।

इति सूक्तखहरतिलपद्मदानविधिः ।

अथ त्रिपद्मपञ्चकदानविधिः । ब्रह्माण्डपुराणे ।

अथ दानं प्रवक्ष्यामि त्रिपद्ममिति विश्रुतम् ।

आयुष्यं श्रीकरं पुण्यमारोग्यं पापनाशनम् ॥

माघमासे विशेषेण जन्मर्क्षेषु च कारयेत् ।

व्याधिग्रस्ते च दातव्यं दुःस्वप्नाद्भुतदर्शने ॥

अथान्यद्वा भयं पश्येत् सर्वदोषप्रशान्तये ।

भूमौ गोमयलिप्तायां तिलैराढकसंमितैः ॥

पद्ममष्टदलं कृत्वा कर्णिकाकेसरान्वितम् ।

तस्मिन् विधाय सौवर्णं ततः कृत्वा सरोरुहम् ॥

वस्त्रेणावेष्ट्य गन्धार्घ्यैरर्चयेत् परमेष्ठिनम् ।

विप्रं वैतानिकं धर्मशास्त्रज्ञं शान्तमानसम् ॥

अभ्यर्च्य दापयेत् तस्मै मन्त्रमेतमुदीरयेत् ।

संप्रीयतां मे भगवान् आत्मभूश्चतुराननः ॥

दानेनानेन सर्वात्मा जगत्स्रष्टा जगत्पतिः ।

तथाऽन्यत् तण्डुलैरेव तृतीयं लवणेन तु ॥

विष्णवे स्थाणवे चेति दानमन्त्रैर्विबोधयेत् ।

संप्रीयतां मे भगवान् परमात्मा जगन्मथः ॥

दानेनानेन विश्वात्मा परमः पुरुषोत्तमः ।

संप्रीयतां मे भगवान् शङ्करः शं करोतु मे ॥

दानेनानेन विश्वात्मा चन्द्रार्धकृतशेखरः ।
 इति मन्त्रान् समुच्चार्य दद्यादेतान् पृथक् पृथक् ॥
 जातरूपमयान् कृत्वा ब्रह्मविष्णुमहेश्वरान् ।
 पर्वं कृते तु यत् पुण्यं जायते द्विजपुङ्गवाः ॥
 न तद्वर्णयितुं शक्यं कल्पकोटिशतैरपि ।
 इत्याह भगवान् ब्रह्मा नारदाय महात्मने ॥
 उक्तं मयाऽपि तत् सर्वं युष्माकं मुनिसत्तमाः ।

अत्र ब्रह्मविष्णुमहेश्वराणां रूपनिर्माणं धान्यपर्वतवद्द्रष्टव्यम् ।
 इति त्रिपद्यदानविधिः ।

वायुपुराणे ।

तिलदानमथो वक्ष्ये दशधा देवि साम्प्रतम् ।
 रहस्यं सर्वपापघ्नं सर्वकल्याणकारकम् ॥
 जन्मक्षेत्रेषु चतुर्दश्यां कृष्णायां च समाचरेत् ।
 सन्निधौ देवदेवस्य शिवस्य परमेष्ठिनः ॥
 अक्षरे पञ्चरजःकृते द्वादशारं सरोरुहम् ।
 दलैर्द्वादशभिर्युक्तं कृत्वा तस्मिन्नक्षकम् ॥
 भव्रणं तिलसम्पूर्णं विन्यस्याभ्यन्तरं शिवम् ।
 चन्द्राकारं च* सौवर्णं मण्डले शक्रदैवते ॥
 पूजयेद्ब्रह्मनैवेद्यदीपपुष्पैः फलैस्तथा ।

शकलवृक्षं लोकरूपालप्रसङ्गेन ब्रह्माण्डदाने दर्शितम् । शक्रदैवतमण्डलं पार्थिव-
 मण्डलं च चतुष्कोणं विधेयम् ।

धूपं सर्जरसं कृत्वा दद्यात् तं शिवयोगिने ।
 भृगन्धपतिरीशानः शक्ररूपी तिलाशयः ॥

* चन्द्राकारं चेति क्व चित् पाठः ।

न्यासोत्थं पृथिवीजातं स मत्पापं व्यपोहतु ।
 इति कृत्वा चिनश्यन्ति पापानि क्षितिजानि च ॥
 भोजने यानि हिंस्यन्ते स्थावराणि चराणि च ।
 कण्डूतिवमने यानि शवमद्यादिगन्धयोः ॥
 घ्राणे घ्राणे गवां गन्धे श्रोत्रियस्यातुरस्य च ।
 पुनः शिवपुरे तिष्ठेद्यावदिन्द्राश्चतुर्दश ॥
 इतरेष्वपि सर्वेषु विधिः साधारणः स्मृतः ।
 विशेषेण च वक्ष्यामि तत्र तत्र शुचिस्मिते ॥

इति तिलारञ्जकदानविधिः ।

वायुपुराणे ।

तिलपीठमथो वक्ष्ये सारदारुमये शुभे ।
 पीठेऽरत्निद्वयायामे तिलपूर्णं सभित्तिके ॥
 व्योमाधिपं गणेशानुरूपिणं शिवमर्चयेत् ।

गणेशरूपमाहात्रेयः ।

चतुर्भुजो गजमुखो मूषकल्यञ्च तुन्दिलः ।
 विषाणं चाक्षसूत्रं च परशुं मातुलिङ्गकम् ॥
 दधानो विघ्नराजः स्यात्-इति ।
 शुक्लैर्गन्धैश्च धूपैश्च कर्पूरं धूपयेत् तथा ।
 क्षौमे च वाससी दद्यात् पुस्तकं तत्र विन्यसेत् ॥
 व्योमध्वनिपतिः शुभ्रो गणनाथस्तिलाश्रयः ।
 व्योमशब्दश्रुतिप्राप्तं पापमीशो व्यपोहतु ॥
 इति दत्तेऽस्य नश्यन्ति पापान्याकाशजानि च ।
 अनिबद्धकथोत्थानि परनिन्दाभवानि च ॥
 कूटसाक्षिसमुत्थानि पैशुन्यजनितानि च ।

वेदनिन्दा गुरोर्निन्दा तयोश्च श्रवणेन च ॥
 हन्ति पापान्यशेषाणि तिलपीठप्रदानतः ।
 शिवलोके च कल्पौश्च मोदते दश पञ्च च ॥

इति तिलपीठदानविधिः ।

तस्मिन्नेव पुराणे ।

अथान्वत् सम्प्रवक्ष्यामि तिलदानमनुत्तमम् ।
 पूर्वोक्तकल्पिते पीठे चतुःकुम्भपरिष्कृते ॥
 आदर्शं विमलं न्यस्य तत्र देवं मनोमयम् ।
 विष्णुरूपधरं शम्भुं विन्यस्य परितो न्यसेत् ॥

विष्णुरूपमुक्तं नारदेन तद्यथा ।

शङ्खचक्रगदापद्मधरो वामोर्ध्वबाहुतः ।
 विष्णुर्विधेयो भगवान् विशेषो न्यासमूर्तिषु-इति ॥
 पीतवस्त्रयुगं दिक्षु चक्रादीन्यायुधानि च ।
 पञ्चलोहप्रतिष्ठानि तुलसीभिः समर्चयेत् ॥
 मनेःमय नमस्तेऽस्तु सौम्यरूप वृषध्वज !
 मनस्कृत्यानि पापानि सर्वाण्याशु विनाशय ॥
 इति दत्तेऽस्य नश्यन्ति मानसानि कृतानि वै ।
 परद्रोहप्रवृत्तानि कामलोभोद्भवानि च ॥
 क्रोधजानि च सर्वाणि पापानि च विशेषतः ।
 अवाच्यवाचने यानि अध्येयध्यानजानि च ॥
 मदभोत्सवजातानि क्रोधोद्भूतानि यानि च ।
 ध्येयान्यावृत्तवृत्तानि नश्यन्ति सकलान्यपि ॥
 शिवलोके वसेद्वर्षाण्यर्बुदान् दश कामतः ।

इति तिलादर्शदानविधिः

वायुपुराणे ।

तिलकुम्भमथो वक्ष्ये कुम्भे पूर्ववदास्थिते ।
 वारुणे मण्डले देवं वरुणाकारमर्चयेत् ॥
 श्वेतैः पुष्पैः फलैर्गन्धैः कर्पूरेण तु पूजयेत् ।

षड्यालक्षणमुक्तं ब्रह्माण्डदाने ।

‘वारुणं मण्डलम्’ श्राव्यमण्डलम् । तत्रार्धवन्द्राकारं कर्तव्यम् ।

षड्रसान् परितो न्यस्य ततो मन्त्रमिमं जपेत् ।

नमो वरुणरूपाय रसाम्बुपतये नमः ॥

रसवारिनिमित्तानि यान्तु नाशमघानि मे ।

तिलकुम्भप्रदानेन प्रसीद परमेश्वर ॥

इति दत्ते विनश्यन्ति पापानि जलचारिणाम् ।

हिंसेद्भवानि स्नानेषु पानपाकेऽवगाहने ॥

रसोपादानभक्षणामपेयानां च वाञ्छया ।

ऋषधं चापि देवेश सर्वं मेध्यं भविष्यति ॥

शिवलोकं वसेत् कल्पान् शतपञ्चदशावरान् ।

इति तिलकुम्भदानविधिः ।

वायुपुराणे ।

करकं तिलसम्पूर्णं मण्डले वह्निदैवते ।

शिवं वह्निवदाधाय पूजयेत् करवीरकैः ॥

रक्तचन्दनगन्धेन निर्यासेन च धूपयेत् ।

‘वह्निदैवतमण्डलं’ त्रिकोणं मण्डलमित्यर्थः । ‘शिवं वह्निवदिति’ वह्निरुपिणं

शिवमाधायेत्यर्थः । ‘निर्यासः’ सर्जरसः ।

तद्रूपमुक्तं ब्रह्माण्डदाने ।

आदर्शं च अतो देवादीपानां च अतुष्टयम् ।

वह्निरूपपतिः शम्भुर्वह्निरूपी तिलाश्रयः ॥
 तेजोरूपकृतं पापं चाक्षुषं च व्यपोहतु ।
 इति दत्तेऽस्य नश्यन्ति पापान्यग्निकृतानि च ॥
 पाकहोमेषु काष्ठेषु हिंस्यन्ते यानि वह्निना ।
 अङ्गारवनदाहादिसम्भवानि च यानि वै ॥
 विरुद्धकरणोत्थानि रूपयोगोद्भवानि च ।
 परदारपरद्रव्यपुत्रदर्शनजानि च ॥
 शवादिदर्शनोत्थानि नेत्रदोषकृतानि च ।
 य एवं कुरुते दानं शिवभक्त्या यतव्रतः ॥
 शिवलोके वसेद्भूप कल्पत्रयमशङ्कितः ।

इति तिलकरकदानविधिः ।

वायुपुराणे ।

अतः परमहङ्कारं नाम दानं वदामि ते ।
 पूर्ववत् कल्पिते पीठे तिलानामुपरि न्यसेत् ॥
 राजतं मण्डलं शुद्धं चिन्वगष्टाङ्गुलायतम् ।
 तत्र देवमहङ्कारं पविशक्तिधराकृतिम् ॥
 चिन्वस्य राजतानन्यान् कुमारान् परितो न्यसेत् ।
 नैगमेशं विशाखं च कुमारं शुभमेव च ॥

'पूर्ववदिति' तिलपीठदानवर्तित्यर्थः । 'पविः' वज्रम् । अहङ्कारश्च पुरुषाकृति-
 द्विभुजो वज्रशक्तिधरो विधेयः ।

नैगमेशादिलक्षणमुक्तं विश्वकर्मणा ।

ततः स्कन्दग्रहा जाता दारुणा विकृताननाः ।
 नैगमेशमुखाः शक्तिधरा द्विबाहवस्तथा-इति ॥
 कौस्तुभे वाससी दद्याद्घण्टां च परितो न्यसेत् ।

कुङ्कुमं गन्धकार्ये स्यात् पुष्पं च करवीरजम् ॥
 अहङ्कारपते देव गुरुरूप दुरन्तक ।
 अभिमानकृताहोषात् सर्वस्मात् पाहि मां प्रभो ॥
 इति दत्तेऽस्य नश्यन्ति यान्यहङ्कारजानि तु ।
 पारुष्यस्त्रीनिषेध्यादिविप्रक्षत्रियजानि च ॥
 तानि सर्वाणि नश्यन्ति यानि कृत्यविलङ्घनैः ।
 अनात्मन्यात्मबुद्ध्या तु गृहक्षेत्रादिसङ्गमे ॥
 अन्यानि यानि पापानि तानि नश्यन्ति सर्वतः ।
 पापानि तानि नश्यन्ति शिवलोके वसेन्नरः ॥
 कल्पानां शतमेकं च नात्र कार्या विचारणा ।

इत्यहङ्कारदानविधिः ।

ब्रह्माण्डपुराणे ।

अतः परं प्रवक्ष्यामि तिलदानमनुत्तमम् ।
 यद्दत्त्वा पुरुषः स्त्री वा वैरिञ्चिं लोकमाप्नुयात् ॥
 आयुरारोग्यदं पुण्यं सर्वपापप्रणाशनम् ।
 शिवप्रोतिकरं नृणां पुत्रवृद्धिचरं शुभम् ॥
 रुद्रैकादशबुद्ध्या तु विप्रानेकादशान् सुधीः ।
 प्राङ्मुखः प्रत्यगासीनान् गन्धादिभिरथार्चयेत् ॥
 तिलप्रस्थद्वयं पात्रे प्रत्येकं निक्षिपेत् तथा ।
 प्रत्येकं मण्डलं हैमं पात्रेषु विनिवेदयेत् ॥
 पात्राणि चैवमाराध्य शिवबुद्ध्या यथाक्रमम् ।
 रुद्रैकादशमन्त्रैश्च दद्यादुदकपूर्वकम् ॥

‘रुद्रैकादशमन्त्रा’ अक्षयमाणैर्नामभिर्नमोऽन्तर्ज्ञातव्याः ।

मृगव्याधश्च सर्वश्च नैर्ऋतिश्च महायशाः ।

भजैकपादहिर्बुध्नः पिनाकी च परन्तपः ॥

वहनोऽर्थेश्वरश्चैव कपाली च महाद्युतिः ।

स्थाणुर्भवश्च भगवान् रुद्रानेकादशाविदुः ॥

इति रुद्रैकादशतिलदानविधिः ।

तस्मिन्नेव पुराणे ।

अतः परं प्रवक्ष्यामि तिलगर्भमनुत्तमम् ।

यत्संप्रदानान्मनुजो दीर्घमायुरवाप्नुयात् ॥

अपमृत्युजयोपायो व्याधिनिर्मोक्षणक्षमः ।

तिलगर्भं इति ख्यातो रहस्यः पापनाशनः ॥

यदा ग्रहोपरोधः स्याज्जन्मर्क्षस्यातिदारुणः ।

व्याधीनां च समुत्थानमुत्पातस्यापि चोदयः ॥

तिलगर्भस्तदा कार्यः सर्वदोषोपशान्तये ।

निमित्तानन्तरं कुर्यान्नैमित्तिकविधिक्रमम् ॥

गोमयेनोपलिप्तायां क्षितावास्तीर्य वाससी ।

शालीनामाढकं मध्ये तदर्धं तण्डुलं न्यसेत् ॥

तेषु पद्मं प्रविस्तीर्यमष्टपत्रं सुकर्णिकम् ।

कर्णिकायां न्यसेत् पद्मं सौवर्णं शक्तितः कृतम् ॥

नवरत्नानि तत्पद्मे निधातव्यानि यत्नतः ।

ततस्तद्वाह्यतः शुद्धान् तिलान् कुर्यात् समन्ततः ॥

गर्भवद्वाससा भूयः समास्तीर्य ततः शनैः ।

गर्भे तं योनिमन्त्रेण समाधाय यथाविधि ॥

तत उपवेश्य पुरुषं कृष्णकृतसुमुष्टिकम् ।

तस्याङ्गेषु न्यसेन्मन्त्रं मृत्युञ्जयमनुक्रमात् ॥

तं च देवं विरूपाक्षमर्धचन्द्रविभूषणम् ।

कल्पयित्वाऽर्चयेन्मन्त्रं पञ्चब्रह्मभिरादरात् ॥

योनिमन्त्रः ।

यस्यै तु यज्ञियो गभो यस्यै योनिर्हिरण्यदी-इत्यादिवाजसनेयानां
मन्त्रः ।

मृत्युञ्जयन्यासमाह शौनकः ।

अथश्वकं यजामहे इति शिखायां मन्त्रेत् ।

सुगन्धिं पुष्टिवर्धनम्-इति वृद्धये ॥

उर्वारुकमिव बन्धनात्-इति बाहुः ।

मृत्योर्मुक्षीय मामृतात्-इति नामो ॥

पादे गुल्फे च जङ्घोरुजघने कटिभेदयोः ।

नाभौ कुक्षिद्वये पार्श्वे कक्षयोः कुचयोर्हृदि ॥

स्कन्धे कृकाटिकायां च कूर्परे मणिवन्धके ।

कनिष्ठानामिकामभ्यातर्जन्यङ्गुष्ठपाणिषु ॥

कण्ठेऽथ त्रिबुके चैके मासिकाकर्णचक्षुषि ।

ललाटे मूर्ध्नि चूडायां वर्णान् मन्त्रस्य विन्यसेत् ॥

देवीपुराणोक्ता वा मृत्युञ्जयमन्त्रन्यासो गह्यते । स च गारुडपुराणोक्तनानारोग-
घ्नतुलापुरुषदाने द्रष्टव्यः ।

पञ्चब्रह्माणांस्तत्पुरुषादिमन्त्राः ।

तस्य मूर्ध्नि पुनः पञ्चं सौवर्णं पूर्ववत् कृतम् ।

विन्यसेद्ब्रह्ममावेष्ट्य तिलैरापूरयेत् पुनः ॥

तं गर्भमर्चयेद्भूयश्चिन्तयित्वाऽमृतोद्भवम् ।

अमृतस्त्राविणं चन्द्रं स्वप्नेन मन्त्रेण मन्त्रवित् ॥

ततः शतावृतं मन्त्रं मृत्युञ्जयमनुत्तमम् ।

तत उत्थापयेत् तस्माद्गर्भस्थानात् समाहितः ॥

पुनः संप्रोक्ष्य वारुण्या पावमानीभिरेव च ।
 पूर्वदेहविनिर्मुक्तः शङ्करोऽस्मीति चिन्तयेत् ॥
 ब्राह्मणाय विनीताय ज्ञानिने वीतमन्यवे ।
 ब्रह्मनिष्ठाय तत् सर्वं संप्रदद्यात् तिलादिकम् ॥
 प्रीयतां भगवान् शम्भुश्चन्द्रमौलिरिति ब्रुवन् ।

तत्र तिलगर्भ उपवेशनं 'शङ्करोऽस्मीति' च ध्यानमुत्थानं समन्त्रकम् । तिलादि-
 दानं यजमानकर्तृकम् । अन्यत् सर्वमाचार्यः कुर्यात् ।

अनेन विधिना यस्तु तिलगर्भं समारभेत् ।
 अकालमृत्युर्न भवेत् तस्य नास्त्यत्र संशयः ॥
 व्याधीनां विप्रमोक्षः स्यान्महतामपि निश्चयः ।
 ग्रहदोषाश्च नश्यन्ति प्रसीदन्ति ग्रहाः पुनः ॥
 उत्पातानां प्रशान्तिश्च त्रिविधानामपि क्षणात् ।

'त्रिविधानामपि' भैसान्तरिक्षदिव्यानाम् ।

इति तिलगर्भदानविधिः ।

इति श्रीमहाराजाधिराजश्रीमहादेवसमस्तकरणाधीश्वरसकल-
 विद्याविशारदश्रीहेमाद्रिविरचिते चतुर्वर्गचिन्तामणौ दान-
 खण्डे तिलगर्भदानान्तानि दानानि समाप्तानि ॥ ८ ॥

नवमप्रकरणम् ।

अथ गजदानं कूर्मपुराणे ।

द्वादशं पुराणोक्तमूल्यं पञ्चशतानि वा ।
वित्तानुसारात् तत्रापि कनिष्ठोत्तममध्यमम् ॥
पुराणोक्तं मूल्यमत्र हेममाषशतद्वयम् ।

तथा स्वरूपगजदानेन सह वित्तानुसारात् त्रैविध्यम् । तत्र स्वरूपगजदानमुत्तमः
पक्षः । पञ्चशतानीति मध्यमः । शतद्वयं कनीयानिति पञ्चशतानीत्यत्राह हेममाषाः
सम्बन्धन्ते ।

रूप्यस्थूणालङ्करणं तारागणविभूषणम् ।
सदक्षिणं वित्तशक्त्या दत्त्वा विष्णुपुरं व्रजेत् ॥

‘स्थूणा’ रज्जुः । ‘तारागणो’ मौक्तिकादिक्रमो गजभूषणविशेषः ।
इति गजदानविधिः ।

अथ लिङ्गपुराणे ।

गजदानं प्रवक्ष्यामि यथावदनुपूर्वशः ।
द्विजाय चाऽथ दातव्यं देवदेवाय वा पुनः ॥
गजं तु लक्षणोपेतं हैमं वा राजतं तु वा ।
सहस्रनिष्कमात्रेण तदर्धेनापि कारयेत् ॥
तदर्धाधेन वा कुर्यात् सर्वलक्षणभूषितम् ।
पूर्वोक्तदेशकाले च देवाय विनिवेदयेत् ॥
अष्टभ्यां वा प्रदातव्यः शिवाय परमेष्ठिने ।
ब्राह्मणाय दरिद्राय श्रेत्रियायाहिताग्नये ॥
शिवमुद्दिश्य दातव्यः शिवं संपूज्य पूर्ववत् ।

‘पूर्ववदिति’ लिङ्गपुराणोक्ततुलापुरुषदानवदित्यर्थः ।

प्रसद्यः कुरुते दानं शिवभक्तिसमन्वितः ।
स्थित्वा स्वर्गे चिरं कालं राजा गजपतिर्भवेत् ॥

इत्यपरो गजदानविधिः ।

विष्णुसंहितायाम् ।

कक्षः क्षुभिरायत्तं शुभासनसमन्वितम् ।
मणिकाञ्चनमालाभिभूषितं कर्णचामरैः ॥
सूत्रखण्डैश्च पुष्पैश्च भूषितं दोषवर्जितम् ।
यथा लाभोपपन्नं वा यः प्रयच्छति दन्तिनम् ॥
ब्राह्मणाय दरिद्राय स्वर्गलोकं महीयते ।
कर्मक्षयादिहागत्य महाराजो मणार्घ्यपः ॥
सर्वपापघ्निर्मुक्तो जायते नात्र संशयः ।

अथ वातुलशास्त्रे ।

गजदानमथो वक्ष्ये संक्षेपाद्विधिना शृणु ।
द्विजानामेव दातव्यं देवानां प्रीतिकारकम् ॥
श्रीकरं परमं धन्यं बलपुष्टिविवर्धनम् ।
रोगघ्नं सन्ततिकरं जगद्दापद्विनाशनम् ॥
गजं सुलक्षणोपेतं शुद्धदेशसमुद्भवम् ।
युवानं रूपसम्पन्नं सर्वाभरणभूषितम् ॥
पूर्वोक्तदेशकाले च देवालयसमीपके ।
आनीय गजराजानमैशवतकुलोद्भवम् ॥
अभ्यर्च्य गन्धपुष्पाद्यैर्विभ्रसुख्याय द्वापयेत् ।
पुण्याहं तत्र कर्त्तव्यं शिवपूजा तथैव च ॥
आचार्यपूजनं चात्र कर्त्तव्यं विधिपूर्वकम् ।

अथ महाभारते ।

हस्त्यश्वशकटादीनि यः प्रयच्छति शकितः ।

द्विजाय सुविशिष्टाय श्रोत्रियायांहिताग्नेये ॥

यत् फलं समवाप्नोति तन्मे निगदतः शृणु ।

षष्टिर्दशसहस्राणि षष्टिर्दशशतानि च ॥

सौगान् कुक्त्वाऽमरपुरे राज्ञा कालक्षयादिह ।

इदं चाभ्रदानवाक्यम् ।

ॐ अद्यामुक्तसगोत्राय—इत्यादि इमं हस्तिनं कक्षारज्जुस्थिरासनस-
हितं काञ्चनमालाशीर्णं चामरगन्धपुष्पालङ्कृतं प्रजापतिदैवतमक्षयस्वर्ग-
कामस्तुभ्यमहं संप्रददे न मम इति । ॐ अद्यामुक्तसगोत्राय—इत्यादि
एतद्धस्तिदानप्रतिष्ठार्थं दक्षिणामिदं सुवर्णं तुभ्यमहं संप्रददे न मम इति ।

इति हस्तिदानविधिः ।

अथाह वैधावनः ।

वाग्विरोधं गुरोः कृत्वा मुखरोगी भवेन्नरः ।

तस्य दातेन विहितः प्रतीकारोऽयमुच्यते ॥

सौवर्णं राजतं ताञ्जं पलेनार्धपलेन वा ।

कारयेत् करिणं सौम्यं यथाविभतोऽथ वा ॥

तस्यैव कारयेहन्तौ शुभ्रेण रजतेन तु ।

पुच्छं वा सौक्तिकैः कुर्याद्रत्नाभ्यामक्षिणी तथा ॥

संवेष्ट्य पीतवस्त्रेण गन्धपुष्पराक्षतादिभिः ।

अर्चयेद्दान्यराशिस्थं धान्यं द्रीणाष्टकं मतम् ॥

श्रुतवृत्तोपसंज्ञं ब्राह्मणं संजितेन्द्रियम् ।

दान्तं कुलोत्तं धर्मिष्ठमनुद्वेगकरं नृणाम् ॥

आह्वय परया भक्त्या वस्त्रालङ्कारभूषणैः ।

पूजयेत् प्रयतो भूत्वा तेनैतत् कर्म कारयेत् ॥
 समिदाज्यतिलैस्तेन होमं चापि प्रवर्त्तयेत् ।
 अग्निनाऽग्निं तथाऽऽधाय शुक्तं चरति च क्रमात् ॥
 मन्त्रा एते विनिर्दिष्टा इधम आश्वत्थ इष्यते ।
 कृत्वा चैवाप्रणीताभ्यस्ततो हस्त्यर्चनं भवेत् ॥
 स्वाचान्तः कर्म कृत्वाऽथ प्रणीतामोक्षणं तथा ।
 ततः शुक्लाम्बरधरः शुक्लमाल्यानुलेपनः ॥
 तस्मै हुतवते दद्यात् करिणं तं सदक्षिणम् ।
 मन्त्रेणानेन विधिवत् प्राङ्मुखाय विशेषतः ॥
 सुप्रतीकगजेन्द्र त्वं सरस्वत्याभिषेचनम् ।
 इन्द्रस्य वाहनं शश्वत् सर्वदेवैश्च पूजितम् ॥
 दानेनानेन दत्तेन मुखरोगं विनाशय ।

दानमन्त्रः ।

ब्राह्मणान् भोजयेदन्ते सार्धं भुञ्जीत बन्धुभिः ।

इति मुखरोगहृद्यजदानविधिः ।

अथाह वृद्धगौतमः ।

पलेन वा तदूर्ध्वेन तदूर्ध्वार्धेन वा पुनः ।
 कारयेद्वाहनं हैमं चतुर्दन्तं तु वारणम् ॥
 दन्ताः स्वर्णमयाः कार्या रत्नैर्नानाविधैर्युताः ।
 सर्वाभरणसंयुक्तं करिणं चोपकारकम् ॥
 यत्र तत्सर्वं प्रदाने तु तस्य पार्श्वे समाहितः ।
 उपचारैः षोडशभिरर्चयेद्ब्रह्मपुष्पकैः ॥
 ततो ब्राह्मणमाह्वय सर्वशास्त्रार्थकोत्रिदम् ।
 श्रुतवृत्तोपसम्पन्नमनुद्भेगकरं नृणाम् ॥

भक्त्या संपूज्य वस्त्राद्यैर्होमं तेन च कारयेत् ।
 मन्त्रैः पौराणिकैः सम्यक् संहिताशास्त्रचोदितैः ॥
 चत्वारो दिग्गजा ये च पुष्पदन्तादयश्च ये ।
 सार्वभौमादयो ये च आहृत्यातोषयामि तान् ॥
 समिदाजयतिलैर्होमो गजस्य प्रीतये भवेत् ।
 तस्मै हुतवर्ते सम्यग्घृणिप्रोत्यर्थमाहतः ॥
 मन्त्रेणानेन विधिषड्धाऽङ्गकिसंमन्वितः ।
 प्राङ्मुखस्थो ब्रणो चोद्भुम्बायेन्द्रस्य वाहनम् ॥
 ऐरावतश्चतुर्दन्ती गजानां नायकस्तु यः ।
 दिग्दन्तिनां पूज्यतमो ब्रणं क्षपयतु प्रभुः ॥
 अनन्तरमनुब्रज्य तप्राचार्यो मुदाऽन्वितः ।
 ब्राह्मणान् भोजयित्वा च स्वयं भुञ्जीत वांग्यतः ॥
 एवं कृते ब्रणावाधात् तत्क्षणादेव सर्पति ।
 तेनैव ब्रणिभिर्नूनं कार्यमारोग्यहेतवे ॥

इति ब्रणघ्नदानविधिः ।

अथ देवताभ्यां गजदानं शिवधर्मे ।

निवेदयति यो नागं भक्त्या स्वर्णाद्यलङ्कृतम् ।
 शिवाय पर्वदिवसे तस्य पुण्यफलं शृणु ॥
 स मत्सैरावतप्रख्यैर्मजैर्युक्तेः सुशोभनैः ।
 प्रकीडति महायानैः शतसङ्घैरनेकशः ॥
 कल्पकोटिसहस्राणि कल्पकोटिशतानि च ।
 रुद्रलोके गतश्चान्ते भवेदिह सुराधिप ॥
 चतुर्युगसहस्रान्ते स्वर्गं प्राप्य नराधिपः ।

भवेद्विन्द्रसमः श्रीमान् रूपवीर्यसमन्वितः ॥

इति शिवगजदानम् ।

गारुडपुराणे ।

यो जगन्निधये नागं प्रयच्छति महामतिः ।
 भद्रजातिसमुद्भूतं पद्मनाभाय शक्तितः ॥
 कुप्यकंवलशीभाढ्यं घण्टाचामरभूषितम् ।
 वं त्राङ्कुशसंयुक्तमनेकस्वर्णभूषणम् ॥
 नानामण्डनभूयिष्ठं चारुडिण्डिमडम्बुरम् ।
 कृत्वा विष्णोर्महापूजां क्वात्तिकैकादशीदिने ॥
 द्वादश्यामर्पयेत् तं तु देवदेवाय चक्रिणे ।
 त्रिलोकीनाथ वेवेश सर्वभूतकृपानिधे ॥
 गजदानेन तुष्टस्त्वं प्रयच्छ मम वाञ्छितम् ।
 इत्युच्चार्याथ दस्वा तं प्रणिपत्य जगत्प्रभुम् ॥
 सुरेन्द्रलोकमासाद्य क्रीडते कालमक्षयम् ।
 वर्षावर्षदसहस्राणि श्रीडित्वा सुचिरं दिवि ॥
 ततो भूलोकमासाद्य सार्वभौमो नृपो भवेत् ।

इति विष्णुगजदानकथिः ।

आदित्यपुराणे ।

निवेदयति यो नागं भक्त्या स्वर्गाद्यलङ्कृतम् ।
 सूर्याय पर्वदिवसे तस्य पुण्यफलं शृणु ॥
 स मत्स्यरावतप्रख्यैर्गजयुक्तैः सुशोभनैः ।
 प्रक्रीडति महायानैः शतसङ्घैरनेकशः ॥
 सतद्ग्रीपसद्ग्राय्या क्षितौ नरपतिर्भवेत् ।
 भुक्त्वा तु विपुलान् भोगान् प्रलये समुपस्थिते ॥

सूर्ययोगं समासाद्य स तत्रैव प्रलीयते ।

इति सूर्यगजदानविधिः ।

अथ दासीदानम् । तत्र वह्निपुराणे ।

गृहदानं श्रुतं राजन् दासीदानं ततः शृणु ।

तव भक्त्या प्रवक्ष्यामि महासौख्यप्रदायकम् ॥

चतुर्णामाश्रमाणां हि गृहस्थः श्रेष्ठ उच्यते ।

गृहस्थाच्च गृहं राजन् सुगृहे तु वरस्त्रियः ॥

अहिरण्यमदासीकमल्पात्राद्यमगोरसम् ।

गृहकृपणवृत्तीनां नरकस्यापरो विधिः ॥

अदण्डवासिकं ग्राममदासीकं च यद्गृहम् ।

अनाज्यभोजनं यच्च वृथा तदिति मे मतिः ॥

विभ्रदाभरणा दास्यो यद्गृहं समुपासते ।

तत्रास्ते पङ्कजकरा लक्ष्मीः क्षीरोदशायिनी ॥

न तत्रास्ति गृहे शौचं न सुखं व्यावहारजम् ।

यत्र कर्मकरी नास्ति सर्वकर्मकरी सदा ॥

किङ्कराणां कृतं कर्म न करोतीह यद्गृहम् ।

यदेका कुरुते दासी गृहस्थेन भृता सती ॥

बहुलोककुलो ग्रामो दासीदासाकुलं गृहम् ।

बुद्धिर्धर्माकुला यस्य तस्य चेतः किमाकुलम् ॥

यस्य भार्या गृहे दक्षा दासी कर्मण्यनुव्रता ।

भृत्याः सत्योद्यतकरास्त्रिद्वर्गस्तत्र सिध्यति ॥

यद्यदिष्टतमं लोके यच्चास्य दयितं गृहे ।

तत् तद्गुणवते देयं तदेवाक्षयमिच्छता ॥

एतद्विचार्य हृदये दासीं दद्याद्द्विजातये ।

स्विरनक्षत्रसंयुक्ते सौम्ये सौम्यग्रहान्विते ॥
दानकालं प्रशंसन्ति सन्तः पर्वणि वा पुनः ।
अलङ्कृत्य यथाशक्त्या वासोभिर्भूषणैस्तथा ॥
ब्राह्मणाय प्रदातव्या मन्त्रेण भक्तितस्तथा ।
इयं दासी मया तुभ्यं श्रीमती प्रतिपादिता ॥
सदा कर्मकरी भोग्या यथेष्टं भद्रमश्नुते* ।

इदमिह दानवाक्यम् ।

ॐ अद्यामुक्तसगोत्राय-इत्यादि इमां दासीं सुवर्णालङ्कारवतीं
गन्धपुष्पाद्यलङ्कृतमक्षयसुखप्राप्तिकामस्तुभ्यमहं सम्प्रददे न मम-इति ।

ॐ अद्यामुक्तसगोत्राय-इत्यादि एतद्दासीदानप्रतिष्ठार्थं दक्षिणामे-
तत् सुवर्णं तुभ्यमहं सम्प्रददे न मम इति ।

पञ्चवर्षाधिका सा तु चत्वारिंशत्समावधिः ।
दासी द्विजाय दातव्या दासदानेऽप्ययं विधिः ॥
दत्त्वा क्षमापयेत् पश्चाद्ब्राह्मणं वरूकाञ्चनैः ।
अनुगत्वा तु सीमायां द्विजं विसर्जयेत् ततः ॥
एषं दत्त्वा महाराज कृतकृत्यो भवेत् पुमान् ।
इह लोके परे चैव सप्तजन्मान्यखण्डितः ॥
गृहकर्मकरो दद्यात् तरुणीं रूपशालिनीम् ।
बहुद्रव्योपसंयुक्तां ग्रामवेश्मसमन्विताम् ॥
दासीं समीक्ष्य बहुशो गृहकर्मदक्षां
यो ब्राह्मणाय कुलशीलवते ददाति ।
विद्याधराधिपतिभिस्त्वभिपूजितोऽसौ
मर्त्यः प्रयाति स्वजनैः सह विष्णुलोकम् ॥

* भोगमश्नुते इति क्वचित् पाठः ।

कूर्मपुराणे ।

दासीं दद्याद्यथाशक्ति मूल्यानालङ्कृतां शुभाम् ।

सुवर्णरजतैः सार्धं विधिवद्दक्षिणायुताम् ॥

वित्तानुसारात् तां दत्त्वा विप्राय गृहमेधिने ।

मोदतेऽप्सरसां लोके यावत् कल्पशतत्रयम् ॥

इति दासीदानविधिः ।

अथ कालोत्तरे ।

योऽलङ्कृत्य स्त्रियं शम्भोरुत्तमां विनिवेदयेत् ।

सोऽश्वमेधस्य यज्ञस्य फलं शतगुणं लभेत् ॥

सुविनीतां स्त्रियं दासीं भृतकार्यं निवेदयेत् ।

नरमेधस्य यज्ञस्य फलं शतगुणं लभेत् ॥

इति शिवाय दासीदानविधिः ।

अथ रथदानम् । कूर्मपुराणे ।

रथं चतुर्बलीवर्देरूढं धान्यावृतं त्रिधा ।

वित्तानुसारात् सर्वैश्च रथोपकरणैर्युतम् ॥

सदक्षिणं च विप्राय दत्त्वा शिवपुरं व्रजेत् ।

‘धान्यावृतमिति’ अष्टादशधान्यानि परिभाषायां व्याख्यातानि । ‘त्रिधेति’ त्रिद्विकमुवर्णादक्षिणानुसारादुत्तममध्यमकनिष्ठभेदेन त्रैविध्यम् । ‘रथोपकरणानि’ युग-योक्तप्रतोदवरत्रादीनि ।

तत्र दानवाक्यम् ।

ॐ अद्यामुकसगोत्राय-इत्यादि चतुर्बलीवर्देर्युक्तमष्टादशधान्यपरिवृतं सकलस्वोपस्करयुतमेतं रथं विश्वकर्मेदैवतं निरत्ययस्वर्गादिसुखकामस्तुभ्यमहं सम्प्रददे न मम इति ।

अमुकसगोत्राय-इत्यादि एतद्रथदानप्रतिष्ठार्थं दक्षिणामिदं सुवर्णं
तुभ्यमहं सम्प्रददे न मम इति ।

दानमन्त्रस्तु स्कन्दपुराणे ।

रथाय रथनाथाय नमस्ते विश्वकर्मणे ।

विश्वभूताय नाथाय अरुणाय नमो नमः ॥

गारुडपुराणे ।

गन्त्रीं तुरङ्गसंयुक्तां यो ददाति द्विजातये ।

सर्वकामसमृद्धात्मा स राजा जायते भुवि ॥

'गन्धी' नाम रथविशेषः ।

सच्चक्राख्यां युगोपेतां मत्तवारणभूषिताम् ।

आस्तीर्णवृक्षास्तराणां योक्तयुक्तां सकूवणम् ॥

युक्तां चतुर्भिस्तुरगैर्द्वाभ्यां वा शक्तितो युताम् ।

बलीर्बर्दयुतां चापि द्विजाय प्रतिपादयेत् ॥

पुण्येऽह्नि विप्रमाहूय कृत्वा वस्त्रादिभूषिताम् ।

सदिक्षणां यथाशक्त्या दद्यात् प्रयतमानसः ॥

दानमन्त्रः ।

गन्त्रीमिमां प्रयच्छामि विश्वकर्माधिदैवताम् ।

दानेनानेन भगवान् प्रीयतां मे परः पुमान् ॥

एवं प्रदाय विधिवद्गन्त्रीं मन्त्रेण मानवः ।

विमानेनार्कवर्णेन देववह्निवि मोदते ॥

इह लोके भवेद्राजा बलवान् धर्मवत्सलः ।

महाभारते ।

प्रदानं सर्वदानानां शकटस्य विशिष्यते ।

एवमाह महाभागः शाण्डिल्यो भगवान् ऋषिः ॥

शकटं दम्यसंयुक्तं यो दद्यात् तु द्विजातये ।
 तस्य स्वर्गे विमानं तु सर्वहेममयं शुभम् ॥
 दिव्याङ्गनाभिराकीर्णं सर्वरत्नविभूषितम् ।
 उपतिष्ठति विप्रेन्द्र सर्वकामफलप्रदम् ॥

इति रथदानविधिः ।

अथ रथदानप्रसङ्गेन शिविकादानमुच्यते । वह्निपुराणे ।
 वसिष्ठ उवाच ।

शृणु चान्यमहीपाल महादानमनुत्तमम् ।
 येन वै दत्तमात्रेण मुच्यते नःकार्णवात् ॥
 मार्गशीर्षे शुभे पक्षे समुपोष्य हरेर्दिनम् ।
 माघफाल्गुनयोर्वाऽपि वैशाखस्य शरत्सु च ॥
 द्वादश्यां हरिमभ्यर्च्य कलशोपरिसंस्थितम् ।
 शङ्खशार्ङ्गगदाचक्रधरं शक्त्या हिरण्मयम् ॥
 शिविकां वक्रवंशोत्थामृजुदारुमयीमथ ।
 आनीय सन्निधिं विष्णोः शुभच्छत्रसमन्विताम् ॥
 सम्भूष्य च स तां भूषां जागरं तत्र कारयेत् ।
 विद्याभिजनसम्पन्नं विदग्धं *शास्त्रवित्तमम् ॥
 आज्ञासारं शुचिं दक्षं कलत्रापत्यभूषितम् ।
 प्रातः सभार्यमभ्यर्च्य वासोभिः कर्णभूषणैः ॥
 उपानच्छूरिकाखड्गपद्मकञ्चुकवेणिकाः ।
 आदर्शस्थगिकापानपात्रं च कांस्यभाजनम् ॥
 चत्वारो वृषभा देया धेनवश्च सुलक्षणाः ।
 शिविकावाहनानां तु तथैव च्छत्रधारिणः ॥

* विद्वांसमिति क्व चित् पाठः ।

वृत्तिर्देया तथाऽन्नं च वर्षार्हं ब्राह्मणस्य च ।
 वर्षे वर्षे पुनर्देयं ब्राह्मणस्यैतदेव तु ॥
 वृत्तिरेव त्वसम्पत्तौ वर्षे वर्षेऽपि वार्षिकी ।
 इहामुन्नातपत्राणं कुरु केशव मे प्रभो ॥
 छत्रं त्वत्प्रीतये दत्तं ब्राह्मणाय मया शुभम् ।
 देवदेव जगन्नाथ विश्वात्मन् दत्तयाऽनया ॥
 प्रभो शिविकया देव प्रीतो भव जनार्दन ।

इति दानमन्त्रः ।

दत्त्वा तु ज्ञानविदुषे सपत्नीकाय पुत्रिणे ।
 सुरापः स्तेनकृत् सङ्गी ब्रह्महा गुरुतल्पगः ॥
 शिविकादानमाहात्म्यान्मुच्यते पातकात् स्फुटम् ।
 पितृपक्षं मातृपक्षं पत्नीपक्षं तथैव च ॥
 आत्मानं बन्धुपक्षं च तारयेन्नरकार्णवात् ।
 भुक्त्वा तु विपुलान् भोगानिहामुत्रसुखप्रदान् ॥
 सपत्नीकः सपितृको विष्णुसायुज्यमश्नुते ।

इति शिविकादानविधिः ।

अथ क्रमप्राप्तस्य महीदानस्यातिदानप्रकरणे निरूपित-
 त्वाद्ब्रथदानानन्तरं गृहदानमारभ्यते । तत्र संवर्त्तः ।

गृहदाता सुखी प्राक्षो वितृष्णः सर्ववस्तुषु ।
 प्रज्ञासुखविबुद्धयर्थं पात्रे देयमतो गृहम् ॥

गृहस्पतिः ।

रसान्नोपस्करयुतं गृहं विप्राय योऽर्पयेत् ।
 न हीयते तस्य बंशः स्वर्गं प्राप्नोत्यनुत्तमम् ॥

वेदव्यासः ।

सर्वकामैः सुसम्पूर्णं दत्त्वा वेदम् हिरण्मयम् ।
 मुद्गलाय गतः स्वर्गं शतद्युम्नो महामतिः ॥
 सर्वरत्नं वृषाः दर्भो युवानोऽश्वाः प्रियाः स्त्रियः ।
 रम्यमावसथं चैव दत्त्वाऽमुं लोकमास्थितः ॥

महाभारते ।

नैवेशिकं सर्वगुणापपन्नं ददाति यश्चैव नरो द्विजाय ।
 स्वाध्यायचारिष्यगुणाय राजैस्तस्यापि लोकाः कुरुजाङ्गलेषु ॥
 बीजैरशून्यं शयनैरूपेतं दद्याद्रूहं यः पुरुषो द्विजाय ।
 मुख्याभिरामं बहुरत्नपूर्णं लभेदधिष्ठानवरं स राजन् ॥

तथा ।

यस्तु नैवेशिकं शुद्धं ब्राह्मणाय प्रयच्छति ।
 त्रिंशत्कोट्योऽथ वर्षाणां स्वर्गलोके महीयते ॥
 ततोऽवतीर्णः कालेन मानुषं लोकमागतः ।
 नगराधिपतिः श्रीमान् राजराजो भवेद्भुवम् ॥

आह व्यासः ।

गृहं दीपप्रभोद्योतशयनासनभाजनैः ।
 उपस्करैश्च सम्पूर्णं सर्वधान्यप्रपूरितम् ॥

सर्वधान्यानुत्तानि । उपस्करा मञ्चतूलिकोपधानासनकांस्यादिभाजनदिपिका-
 पोषणयन्त्रधान्यादिमानभाण्डदण्डोलूखलमुसलमृगमयस्थालीकलशवारिधानीशूपलजन-
 च्छत्रोपानहखड्गासिपुत्रिकासम्मार्जनीगोखलीबर्दाश्च महिषीतण्डुलघृततैलपूर्णपात्रदा-
 ऋषस्त्रचन्दनादिगन्धद्रव्यताम्बूलोपकरणकाष्ठचुल्लीदासदासीप्रः तयः ।

ब्राह्मणाय दरिद्राय सुशीलाय ददाति यः ।
 तथाऽध्ययनशीलाय शृणु तस्यापि यत् फलम् ॥

देवैः पितृगणैर्युक्तो ब्रह्मर्षिमनुजर्षिभिः ।
 तृता वर्षशतान्येव दशतिष्ठन्त्यनामयाः ॥
 तस्मादिह समागत्य सप्तद्वीपाधिपो भवेत् ।
 बहुप्रदो बहुधनो द्विजे वा वेदपारगः ॥

गरुडपुराणे ।

पेष्टकं दारवं वाऽपि मृण्मयं वाऽपि शक्तिः ।
 सर्वोपस्करणोपेतं यो दद्याद्विपुलं गृहम् ॥
 ब्राह्मणाय दरिद्राय विदुषे च कुटुम्बिने ।
 श्रोद्धित्वा सुचिरं स्वर्गं मानुष्यं लोकमागतः ॥
 भवत्यव्याहृतैश्वर्यः सर्वकामसमन्वितः ।

कूर्मपुराणे ।

शक्तिः सर्ववित्तेन पूर्णं गृहमपि त्रिधा ।
 स दक्षिणं द्विजे दत्त्वा ब्रह्मलोकं ब्रजेन्नरः ॥

‘सर्ववित्तेन’ सर्वोपस्करणेत्यर्थः । ‘त्रिधा’ पूर्ववदुत्तममध्यमादिभेदेन ।

ब्रह्मवैवर्तवह्निपुराणयोः ।

न गार्हस्थ्य्यात् परो धर्मो नैव दानं गृहात् परम् ।
 नानृतादधिकं पापं न पूज्यो ब्राह्मणात् परः ॥
 धनधान्यसमायुक्तं कलत्रापत्यसङ्कुलम् ।
 गोगजाश्वगणाकीर्णं गृहं स्वर्गाद्विशिष्यते ॥
 यथा मातरमाश्रित्य सर्वे जीवन्ति जन्तवः ।
 एवं गृहस्थमाश्रित्य सर्वे जीवन्ति चाश्रमाः ॥
 धर्ममर्थं च कामं च मिश्राश्च प्रथितं यशः ।
 प्राप्तुकामैर्नरै राजन् सदा सेव्यो गृहाश्रमः ॥

न गृहेण विना धर्मो नार्थकामौ सुखं न च ।
 लोकयात्रा यशः स्वर्गः प्राप्यते राजसप्तम ॥
 न स्वर्गे नापवर्गेषु न चान्येष्वपि धामसु ।
 प्रसार्य पादौ यद्रात्रौ स्वगृहे स्वपतां सुखम् ॥
 दिनानि तानि गण्यन्ते यानि यान्ति गृहाश्रमे ।
 अपि शाकम्पचानस्य स्वगृहे परमं सुखम् ॥
 इति मत्वा महाराज कारयित्वा सुशोभनम् ।
 भवनं ब्राह्मणे देयं महतीं भूतिमिच्छता ॥

ब्रह्माण्डपुराणे

गृहं कृत्वा शुभस्तम्भं बहुचित्रं सुशोभनम् ।
 सप्राकारप्रतौलीकं कवाटागल्यन्त्रितम् ॥
 सुधावलितं चतुरं विस्तीर्णाङ्गणशोभितम् ।
 शुभप्रवेशनिष्काशमुपकार्यादिसंयुतम् ॥
 मत्तवारणशोभाढ्यं गवाक्षादिविभूषितम् ।
 दत्त्वा द्विजातिमुख्याय न शोचति कृताकृते ॥

मत्स्यपुराणे ।

पक्षेष्टकामयं कृत्वा शैलजं वाऽपि दारुजम् ।
 मृण्मयं वाऽपि भवनं शुभलक्षणसंयुतम् ॥
 प्रभूतवलिपुष्पाढ्यं धेन्वा चैव समन्वितम् ।
 अर्जुनैः सरलैः सालैरन्यैश्चैव मनोरमैः ॥
 तिमिषैः सर्जवृक्षैश्च कदम्बैः सह वञ्जुलैः ।
 शुभस्थानसमुत्पन्नैर्वास्तुलक्षणसंयुतम् ॥
 स्थापनं च यथान्यायं भूमेश्चैव तु शोभनम् ।
 मार्जनं सिञ्चनं चैवं सन्तानीयेन कारयेत् ॥

मङ्गल्यानुपहृत्वाँश्च वास्तुविधोदितस्तथा ।
 देवतापञ्चकं तत्र चत्वारिंशत्समन्वितम् ॥
 पूजयित्वा यथान्यायं ततो दद्याद्गृहं गृही ।

**वास्तुलक्षणं पञ्चचत्वारिंशद्देवताक्रमश्च तस्मिन्नेव
 पुराणे ।**

एकाशीतिपदं कृत्वा रेणुभिः कनकेन च ।
 पश्चात् पिष्टेनानुलिम्पेत् सूत्रेणालोढ्य सर्वतः ॥
 दश पूर्वापरा रेखा दश चैवोत्तरायताः ।
 सर्ववास्तुविभागेषु विज्ञेया नवका* न च ॥
 एकाशीतिपदं कृत्वा वास्तुवित् सर्ववास्तुषु ।
 पदस्थान् पूजयेद्देवाँस्त्रिंशत्पञ्चदशैव तु ॥
 द्वात्रिंशद्बाह्यतः पूज्याः पूज्याश्चान्तस्त्रयोदश ।

अत्रैवं प्रयोगः ।

पूर्वं तावदमेध्यश्मशानादिरहितामनूषरां शुभवर्णगन्धादिलक्षणा-
 न्वितां चतुरस्रां प्रागुदक्प्रवणां भूमिं परीक्ष्य गोमयादिनोपलिप्य तत्र
 सुधालितानि समान्तरालानि दशसूत्राणि पातयेत् । तथैव दश दक्षिणो-
 त्तरायतानि । ततश्च नवकोष्ठकासु नवपर्ङ्गुषु सर्वमेकाशीतिपदं मण्डलं
 सम्पद्यते । तत्र मध्यमकोष्ठनवकमुत्सृज्य नवपदकमेव पदं विदध्यात् । तत्पु-
 रःस्थितं च पार्श्वस्थितकोष्ठद्वयाभ्यामेकीकुर्यात् । आग्नेय्यां त्वेकमेव । एवं
 दक्षिणपश्चिमोत्तराणि त्रीणि त्रीण्येकीकृत्य कोणैकैकं परिशिष्य ब्रह्मस्या-
 नस्य परिधिं निष्पद्येत् । बाह्यतश्चेशानादिकोणेष्वेककोष्ठकान्येव चत्वारि
 चत्वारि पदानि परिशिष्य प्राच्यादिदिक्षु कोष्ठकानि श्रेणीभूतानि पञ्च
 पञ्च पदानि विदध्यात् । ततश्च पञ्चचत्वारिंशत् पदानि निष्पद्यन्ते ।

* नरकाय चेति क्व चित् पाठः ।

मध्ये नवपदस्त्वेकः चत्वारस्त्रिपदाः स्मृताः ।
 विंशतिस्त्वेकपदिकास्तावन्तो द्विपदाः स्मृताः ॥
 एवं प्रतिष्ठिता देवाश्चत्वारिंशच्च पञ्च च ।
 नामतस्तान् प्रवक्ष्यामि स्थानानि च निबोधत ॥
 ईशानकोणादिसुरान् पूजयेत् क्रमशो न च ।
 शिखी चैवाथ पर्जन्यो जयन्तः कुलिशायुधः ॥
 सूर्यः सत्यो भृशश्चैव आकाशो वायुरेव च ।
 पूषाऽथ वितथश्चैव बृहत्क्षत्रयमाबुधौ ॥
 गन्धर्वो भृङ्गराजश्च मृगः पितृगणस्तथा ।
 दैवारिकोऽथ सुग्रीवः पुष्पदन्तश्च वारुणः ॥
 असुरश्चैव शोषश्च पापयश्मावरोगकः ।
 भल्लाटसोमनागौ च अदितिश्च दितिस्तथा ॥
 फणावान् मुख्यभल्लाटौ सोमनागौ तथाऽपरौ ।
 अदितिश्च दितिश्चैव स्थाप्याः प्रणवनामभिः ॥
 बहिर्द्वात्रिंशदेते तु तदन्तश्चतुरः शृणु ।
 आपश्चैवाथ सावित्रो जयो रुद्रस्तथैव च ॥
 अर्यमा सविता चैव विवस्वान् विबुधाधिपः ।
 मित्रोऽथ राजयश्मा च तथा पृथ्वीधरः क्रमात् ॥
 अष्टमस्त्वापवत्सस्तु परितो ब्रह्मणः स्मृताः ।

अत्र तावद्द्वात्रिंशत्पदे बहिःपरिधौ प्रथममीशानकोणे शशिनं संस्थाप्य प्रद-
 क्षिण्यक्रमेण पर्जन्यादिदेवान् स्थापयेत् । 'तदन्तश्चतुर' इति पर्जन्यात् पश्चिमे एकको-
 ष्ठके पदे आपः । आकाशात् पश्चिमे सावित्रः । दैवारिकात् पूर्वस्मिन् जयः । आपात्
 पूर्वस्मिन् रुद्र इति बहिःपरिधिर्न्तश्चतुरो देवान् स्थापयेत् । 'परितो ब्रह्मण' इति
 मध्यपदस्थितस्य ब्रह्मणः पुरस्तादर्थमणं संस्थाप्य प्रदक्षिण्यक्रमेणाष्टौ देवान् स्थापयेत् ।

अथोपसंहरति ।

आपञ्चैवापवत्सश्च पर्जन्योऽग्निर्दितिस्तथा
 पदिकानां तु वर्गोऽयमेवं कोणेष्वशेषतः ॥
 तन्मध्ये तु बर्हिर्द्द्विपदास्ते तु सर्वतः*
 अर्थमा च विवस्वांश्च मित्रः पृथ्वीधरस्तथा ॥
 ब्रह्मणः परितो दिक्षु त्रिपदाश्चैव सर्वतः ।

‘पदिकानाम्’ इत्यादि । अयमेकपदानां पञ्चानां देवानामीशानकोणे वर्गः
 सम्पद्यते । एवमानेयादिकोणेष्वपि एकपदाः पञ्च देवता भवन्ति । ‘तन्मध्ये तु
 बर्हिः’ इति । कोणमध्ये ब्राह्मणपरिधौ विंशतिद्विपदा भवन्ति । अर्थमादयश्चत्वार-
 स्त्रिपदा मध्ये ब्रह्मा नवपद इति । एवं पञ्चचत्वारिंशत्कोषाम् गन्धमात्यादिभिः
 संपूज्य वास्तुविद्योक्तप्रकारेण गृह्यारम्भं कुर्यात् ।

तस्मिन्नेव पुराणे ।

वास्तौ परीक्षिते सम्यग्वास्तुगेहे विचक्षणः ।
 वास्तूपशमनं कुर्यात् समिद्धिर्वलिकर्म च ॥
 जीर्णोद्दारे तथाऽऽधाने तथा च नववेदमनि ।
 नवप्रासादभवने प्रासादपरिवर्त्तने ॥
 द्वाराभिवर्त्तने तद्वत् प्रासादेषु गृहेषु च ।
 वास्तूपशमनं कुर्यात् पूर्वमेव विचक्षणः ॥
 एकाशीतिपदं लिख्य वास्तुमध्ये तु पिष्टकैः ।
 होमस्त्रिमेखले कार्यः कुण्डे हस्तप्रमाणके ॥
 यवैः कृष्णातिलैश्चैव समिद्धिः क्षीरवृक्षजैः ।
 पालाशैः खादिरैर्वाऽपामार्गोदुम्बरसम्भवैः ॥
 कुशदूर्वाभयैर्वाऽपि मधुसर्पिःसमन्वितैः ।

* बर्हिर्द्विद्वु द्विपदाः पञ्च सर्वत इति न. प्र. पु. पाठः ।

कार्यस्तु पञ्चभिर्विप्रैर्विल्वबीजैरथापि वा ॥
 होमान्ते भक्ष्यभोज्यैस्तु वास्तुदेशे वलिं हरेत् ।
 तद्वद्विशेषनैवेद्यमिदं दद्यात् क्रमेण तु ॥
 ईशकोणे घृताक्तं तच्छिखिने विनिवेदयेत् ।
 भोदनं सोत्पलं दद्यात् पर्जन्याय घृतान्वितम् ॥
 जयन्ताय ध्वजं पीतं पैष्टं कूर्मं च विन्यसेत् ।
 इन्द्राय पञ्चरत्नानि पैष्टं च कुलिशं तथा ॥
 वितानकं च सूर्याय धूपं सक्तुं तथैव च ।
 सत्याय घृतगोधूमं मत्स्यान् दद्याद्भृशाय च ॥
 सङ्कुल्यं चान्तरिक्षाय दद्यात् सकूर्मं वायवे ।
 लाजाः पूष्णे तु दातव्या वितथे चणकौदनम् ॥
 गृहक्षताय मध्वन्नं यमाय पिशितौदनम् ।
 गन्धौदनं च गान्धर्वे भृङ्गे मेषस्य जिह्विकाम् ॥
 दैवारिके दन्तकाष्ठं पैष्टं कृष्णवलिं तथा ।
 मृगाय यावकं दद्यात् पितृभ्यः कशरौस्तथा ॥
 सुग्रीवेऽपूपकान् दद्यात् पुष्पदन्ताय पायसम् ।
 कुशस्तम्बेन संयुक्तं तथा पद्मं च वारुणे ॥
 पैष्टं हिरण्मथं दद्यादसुराय सुरासवम् ।
 घृतौदनं च शोषाय यवान् वै पापयश्मणे ॥
 घृतलङ्गुलैस्तु रोगाय नागपुष्पं फणावते ।
 भक्ष्यं मुख्याय दातव्यं मुद्गौदनमतः परम् ॥
 भल्लाटस्थानके दद्यात् सोमाय मधुपायसम् ।
 नागाय शालिकं पिष्टमदित्ये लोपिकास्तथा ॥
 दितेस्तु पूरिकां दद्यादित्येवं बाह्यतो वलिः ।

क्षीरमापाय दातव्यमापवत्साय वै दधि ॥
 सावित्रे लडुकान् दद्यात् समरीचं कुशोदकम् ।
 सवितुर्गुडपूर्वांश्च जयाय घृतचन्दनम् ॥
 विवस्वते पुनर्दद्याद्द्रक्तचन्दनपायसम् ।
 हरितालोव्वणं दद्यादिन्द्राय घृतसंयुतम् ॥
 गुडोदनं तु मित्राय रुद्राय घृतपायसम् ।
 आमपक्कं तथा मांसं देयं स्याद्राजयश्मणे ॥
 पृथ्वीधराय मांसानि कूष्माण्डानि च दापयेत् ।
 शर्करापायसं दद्यादर्धम्णे पानमेव तु ॥
 पञ्चगव्यं यवाँश्चैव तिलाक्षतहविश्चरुम् ।
 भक्ष्यं भोज्यं च विविधं ब्रह्मणे विनिवेदयेत् ॥
 एवं सम्पूजिता देवाः शान्तिं कुर्वन्ति ते सदा ।
 सर्वेषां काञ्चनं दद्याद्ब्रह्मणे गां पयस्विनीम् ॥
 राक्षसानां बलिर्देयो मांसौदनसमन्वितः ।
 ईशाने नागमातृभ्यश्चरुं च विनिवेदयेत् ॥
 मांसौदनं सरुधिरं हरिद्रौदनमेव च ।
 आग्नेयीं दिशमाश्रित्य विदार्यै विनिवेदयेत् ॥
 दध्योदनं सरुधिरं मत्स्यखण्डैश्च संयुतम् ।
 पीतरक्तं वलिं दद्यात् पूतनायै तु राक्षसे ॥
 धायव्ये पापराक्षस्यै मत्स्यं मांसं सुरासवम् ।
 पायसं चापि दातव्यं स्वनाम्ना सर्वतः क्रमात् ॥
 नमस्कारानुयुक्तेन प्रणवाद्येन सर्वतः ।
 प्राग्मांसौदनं स्कन्दाय दक्षिणस्थां तथा परम् ॥
 कृशरापोलिकादानमर्धम्णे मूलमन्त्रतः ।

मांसं सरुधिरं दद्याज्जृम्भकाय तु पञ्चमे ॥
 पिलिपिच्छये* रक्ताक्तपिष्टमन्तरतोऽपि च ।
 भक्ष्यभोज्यैर्दिगीशानां तन्मन्त्रैश्च वलिं हरेत् ॥
 सर्वासां पायसं साज्यं यथोक्तवलयसम्भवे ।
 तदभावे दर्भपुष्पैर्दध्यक्षतघृतैर्वलिः ॥
 गोमयेनोपलिप्तायां मण्डलात् पूर्वतः क्षितौ ।
 गन्धादिपूर्वकं सर्वं मौक्तिकं च वलिं हरेत् ॥
 भूतेभ्योऽथ पितृभ्यश्च राक्षसेभ्यो नमो नमः ।
 पिशाचेभ्योऽथ मातृभ्यो गणेभ्यश्च पृथक् पृथक् ॥
 दिव्यान्तरिक्षमौमेभ्यः प्रणवाद्यनमोऽन्तकैः ।
 ततः सर्वौषधिस्नानं यजमानस्य कारयेत् ॥
 द्विजांस्तु पूजयेद्भक्त्या ये चान्ये गृहमागताः ।
 पतद्वास्तूपशमनं कृत्वा कर्म समाचरेत् ॥
 प्रासादभवनोद्यानप्रारम्भे परिवर्त्तने ।
 पुरवेश्मप्रवेशे च सर्वदोषोपशान्तये ॥
 वास्तूपशमनं कृत्वा ततः सूत्रेण वेष्टयेत् ।
 रक्षोघ्नपावमानेन सूक्तेन भवनादिकम् ॥
 नृत्यमङ्गलवाद्यैश्च कुर्याद्ब्राह्मणत्राचनम् ।
 अनेन विधिना यस्तु प्रतिसंवत्सरं बुधः ॥
 गृहे वाऽऽयतने कुर्यान्न स दुःखमवामुयात् ।
 न च व्याधिभयं तस्य न च बन्धुधनक्षयः ॥
 जीवेद्द्वर्षशतं स्वर्गे कल्पमेकं वसेन्नरः ।

* पिलिपिच्छार्योति न. प्र. पु. पाठः ।

अथ ब्रह्मवैवर्ते ।

कारयित्वा गृहान् रम्यान् ऋतुवस्वर्कसङ्ख्या ।
भुवनाष्टादशत्रिंशत् तत्तन्नक्षत्रसङ्ख्या ॥
शक्या तद्द्विगुणानेव शतं यावत् सहस्रकम् ।
कुड्यस्तम्भगवाक्षाद्यान् विचित्रान् बहुभूमिकान् ॥
सप्राकारप्रतोलीकान् कपाटागलयन्त्रकान् ।
सुधाधवलितान् रम्यान् विस्तीर्णाङ्गणवाटकान् ॥
सप्तधातुमयैर्भाण्डैः पञ्चरत्नैः समन्वितैः ।
चर्मकाष्ठमयैर्हस्तिदन्तवस्त्रमयैस्तथा ॥
मृण्मयोपस्काराकीर्णान् वस्त्रोपकरणान्वितान् ।
सर्वोपस्करसम्भारशणवलकलराजितान् ॥
राजितास्तृणपाषाणैः काष्ठसञ्चयसंयुतान् ।
सर्वधान्यसमायुक्तैः कुश्लैश्च विराजितान् ॥
गोमहिष्यश्ववृषभप्रेष्यदासीजनान्वितान् ।
क्षेत्रारामजलास्रान् दृढान् हर्म्यवरान् शुभान् ॥
सम्पूर्णान् सप्तधान्यैश्च घृततैलगुडादिभिः ।
तिलतण्डुलशालीक्षुमाषगोधूमसर्षपैः ॥
प्रियङ्गुवनीवारनिष्पावराजमुद्गकैः ।
मसूरचणकावर्त्तसकुष्ठककुलत्थकैः ॥
लवणार्द्रकखर्जूरद्राक्षाजीरकधान्यकैः ।
हिङ्गुकुङ्कुमकर्पूरस्नानद्रव्यैः सचन्दनैः ॥
रूप्योपस्करपर्यङ्कतूलीगण्डोपधानकैः ।
चुल्लीच्छेदनमन्थानभद्रासनकद्रूत्थकैः ।
पिठरोखलस्थालीसूर्पदर्पणयन्त्रकैः ।

मुसलासिकृपाणीषुदण्डकोदण्डमुद्गरैः ॥
 गृहाटतापिकादर्वाहृषल्लोष्टकहस्तकैः ।
 चरकालुकलोहीन्द्रदीपिकाग्निष्टिका घटी ॥
 कण्डनी पेषणी तद्बुदकुम्भप्रमार्जनी ।
 मञ्जूषालिञ्जरान्दोलमुख्योपस्करसंयुतान् ॥
 शक्या स्वर्णसहस्रेण शतेनार्धार्धसंयुतान् ।
 यथाशक्या रूप्ययुतान् कृतान् निर्मलचेतसा ॥
 इत्येवमादिसंपूर्णान् गृहान् दद्याद्द्विजातिषु ।

बृह्मपुराणे ।

कर्तुंश्चन्द्रबलोपेते स्थिरनक्षत्रसंयुते ।
 शुभेऽह्नि विप्रकथिते दानकालः प्रशस्यते ॥
 शुक्लपक्षे तृतीयायां पूर्णिमायामथापि वा ।
 एवं संभृतसम्भारं गृहं कृत्वा द्विजोत्तमान् ॥
 कुलशीलसमायुक्तान् शतसंख्यान* निमन्त्रयेत् ।
 अधीतवेदशास्त्रज्ञान् पुराणस्मृतिपारगान् ॥
 गृहधर्मरतान् दान्तान् निःस्वान् बहुकुटुम्बिनः ।
 निराश्रयौस्तथा राज्ञस्तेभ्यो दत्तं महाफलम् ॥
 अलङ्कृत्य सपत्नीकान् वस्त्राभरणकुण्डलैः ।
 कृत्वाऽग्नियजनं भूयो वास्तुं पूज्य विधानतः ॥
 समुच्चरन्निदं दाता विदधीत गतस्मयः ।
 जगदीशो गृहावासे गोविन्दः प्रीयतामिति ॥

ब्रह्मवैवर्ते ।

गृहाङ्गणे कारयित्वा कुण्डमेकं समेखलम् ।

* गृहसंख्यानिति न. प्र. पु. पाठः ।

गृह्यज्ञः प्रकर्त्तव्यस्तुष्टिपुष्टिकरः सदा ॥

गृह्यज्ञविधानं तु व्रतखण्डे विलोकनीयम् ।

रक्षोघ्नानि च सूक्तानि पठेयुर्ब्राह्मणास्ततः ।
वास्तोः पूजा प्रकर्त्तव्या दिक्पालानां वलिं क्षिपेत् ॥
ततः पुण्याहघोषेण ब्राह्मणास्तेषु वैश्वसु ।
प्रवेशयित्वा शय्यासु सभार्यासूपवेशयेत् ॥
यजमानस्ततः प्राज्ञः शुक्लाम्बरधरः शुचिः ।
यद्यस्य विहितं पूर्वं तत् तस्मै प्रतिपादयेत् ॥

अत्रेदं दानवाक्यम् ।

ॐ आद्यामुकसगोत्राय—इत्यादि इदं गृहं शयनासनभाजनोपस्कर-
युतं सर्वधान्यप्रपूरितं सर्वदैवतममुककामस्तुभ्यमहं संप्रददे न मम
इत्युक्त्वा इदं गृहं गृहाण इत्यादिवक्ष्यमाणमन्त्रं पठेत् ।

ॐ अध्यामुकसगोत्राय—इत्यादि एतद्गृहदानप्रतिष्ठार्थं दक्षिणामिदं
हिरण्यं तुभ्यमहं संप्रददे न मम इति ।

दक्षिणासंख्या तु शक्त्या स्वर्णसहस्रेणेत्यादिना दर्शितैव । प्रतिग्रहोता स्वस्ती-
त्युक्त्वा कोऽदादिति यजुर्वेदप्रसिद्धं मन्त्रमुदाहरेत् ।

इदं गृहं गृहाण त्वं सर्वोपस्करसंयुतम् ।
तव विप्र प्रसादेन ममास्त्वभिमतं फलम् ॥
एवमेकैकशो दत्त्वा प्रणिपत्य समर्पयेत् ।
स्वस्तोति ब्राह्मणैर्वाच्यं कोऽदादिति च पूजितैः ॥

बृहस्पतिस्मृतौ पुनरयं मन्त्रः ।

गृहं मम विभूत्यर्थं गृहाण त्वं द्विजोत्तम ।
प्रीयतां मे जगद्योनिर्वास्तुरूपी जनार्दनः ॥

मत्स्यपुराणे ।

प्राप्ते दानदिने कार्यमैशान्यां हस्तसंमितम् ।

चतुरस्रं समं कुण्डं मेखलायोनिभूषितम् ॥

पूर्वोत्तरे हस्तमिता च वेदी गृहादिदेवेश्वरपूजनाय ।

अत्रार्चनं ब्रह्मशिवाद्युतानां सूर्यस्य कार्यं फलपुष्पगन्धैः ॥

ब्रह्मादिप्रतिमालक्षणमुक्तं तुलापुरुषे ।

द्वारेषु कार्याणि च तोरणानि पत्रैरपि क्षीरवनस्पतीनाम् ।

मध्ये च संस्थाप्य च पूर्णकुम्भं स्रग्गन्धधूपाम्बररत्नयुक्तम् ॥

गृह्योक्तेन विधानेन कृत्वा चाग्निमुखं ततः ।

गव्येन पयसा दिव्यं स्थालीपाकं चरुं श्रपेत् ॥

ततश्च तं चैव चरुं जुहोमि मध्यस्थिताभ्यो गृहदेवताभ्यः ।

वलिं च सम्यग्विधिसंप्रयोगात् क्षीरेण धारापरितस्तु दद्यात् ॥

ब्राह्मणं त्वर्चयेत् पूर्वं परितुष्टं क्षमापयेत् ।

शय्यां दक्षिणभागे तु सोपधानां सदीपिकाम् ॥

सितवस्त्रैश्च संलब्धां लक्ष्मीनारायणान्विताम् ।

लक्ष्मीनारायणलक्षणं देवतादानप्रकरणं लक्ष्मीनारायणदाने वक्ष्यते । तद्रूपं च सुवर्णमयं यथाशक्ति निर्माय-

सिताम्बरं कुण्डलहेमभूषितं केयूरकण्ठाभरणाभिरामम् ।

पत्नीसमेतं च करे गृहीत्वा दाता पठेन्मन्त्रमिमं गृहस्थः ॥

पहोहि नारायण दिव्यरूपं सर्वामरैर्वैन्दितपादपद्म ।

शुभाशुभानन्दसुधाम धीर लक्ष्मीयुतस्त्वं हि गृहं गृहाण ॥

नमः कैस्तुभनाथाय हिरण्यकवचाय च ।

क्षीरोदार्यावसुप्ताय जगद्धात्रे नमो नमः ॥

नमो हिरण्यगर्भाय जगन्नाथाय वै नमः ।

चराचरस्य जगतो गृहभूताय वै नमः ॥
 भूर्लोकप्रमुखा लोकास्तव देहे व्यवस्थिताः ।
 नन्दन्ति यावत् कल्पान्तं तथा तस्मिन् भवान् गृही ॥
 त्वत्प्रसादेन देवेश पुत्रैः पौत्रैर्युतो गृही ।
 पञ्चयज्ञक्रियायुक्तो वसेदाचन्द्रतारकम् ॥
 पवमुक्त्वा तु देवेशं सपत्नीकं द्विजोत्तमम् ।
 तिलप्रस्थोपरिस्थायां शय्यायामुपवेश्य च ॥
 वदेदिदं ततो वाक्यं सर्वधान्ययुतं त्विदम् ।
 सर्वोपस्करसंयुक्तं गृहं गृह्णु द्विजोत्तम ॥
 तन्नोपकरणं सर्वं दाम्पत्यस्य निवेदयेत् ।
 पादुकोपानहच्छत्रभूषणासनभाजनैः ॥
 सम्पन्नं चार्थसम्पन्नं गृहोपस्करभूषणम् ।
 सर्वसंपूर्णमेवास्तु पठित्वैवं निवेदयेत् ॥

ब्रह्मवैवर्ते ।

गृहोपकरणैस्तुल्यां दक्षिणां भवनं विना ।
 उपदेश्टुरपीच्छन्ति तन्मूलत्वान्महर्षयः ॥
 सुयतीन् पूजयित्वा तु ततः स्वभवनं व्रजेत् ।
 दद्यादनेन विधिना बहून्येकमथो गृहम् ॥
 न सङ्घ्यानियमः कार्यः शक्तिरत्र नियामिका ।
 शीतवातातपहरं दत्त्वा तृणकुटीरकम् ॥
 इष्टान् कामानवाप्नोति प्रेत्य स्वर्गं महीयते ।
 अग्नितम्बा यजुर्मथ्या सामस्वरविभूषिता ॥
 अत्यन्तसुखलब्धेन देया ब्रह्मपुरी प्रिया ।
 गोभूहिरण्यदानानि नियमाः संयमास्तथा ॥

गृहदानस्य कौन्तेय कलां नार्हन्ति षोडशीम् ।

वह्निपुराणे ।

एवं दत्त्वा गृहं राजन् सर्वोपस्करसंयुतम् ।
 नरो विष्णुपुरं याति सेव्यमानोऽप्सरोगणैः ॥
 तत्र कल्पत्रयं भुक्त्वा भोगान् देवैः सुदुर्लभान् ।
 कालादिह समायातो राजा भवति धार्मिकः ॥
 पुनर्विष्णुपुरं लब्ध्वा सतजन्मनि पार्थिवः ।
 रूपसौभाग्यसंपन्नो दीर्घायुर्निरुपद्रवः ॥
 पुत्रपैत्रयुतो लक्ष्म्या वियोगरहितः सुखी ।
 भवेन्नरो महाराज गृहं तस्मात् प्रदीयते ॥

मत्स्यपुराणे ।

य एवं सर्वसंपन्नं पक्केष्टं विनिन्देदयेत् ।
 कल्पकोटिशतं यावद्ब्रह्मलोके महीयते ॥
 शैलजं दारुजं वाऽपि यो दद्याद्विधिपूर्वकम् ।
 वसेत् क्षीरार्णवे रम्ये नारायणसमीपतः ॥
 मृगमयं चैव यो दद्याद्गृहं चोपस्करान्वितम् ।
 पुरेषु लोकपालानां प्रीत्या मन्वन्तरं वसेत् ॥
 कलिकल्पविमुक्तः पूजितः सिद्धसङ्घै-
 रमरचमरमालावीज्यमानोऽप्सरोग्भिः ।
 पितृशतमपि बन्धून् पुत्रपौत्रप्रपौत्रा-
 नपि नरकनिमग्नौस्तारयेदेक एव ॥
 दिव्यभोगास्ततो भुक्त्वा राजराजो भवेद्भवि ।
 नारायणबलोपेतो नारायणपरायणः ॥
 नारायणकथासक्तो जीवेद्वर्षशतं सुखी ।

भविष्यत्पुराणे ।

यः कारयेत् सुहृदहर्ष्यवतीं महार्थां
 सत्सेवितां द्विजपुरीं सुजनोपभोग्याम् ।
 दिव्याप्सरोभिरभिनन्दितचित्तवृत्तिः
 प्राप्नोत्यसावनुपमं पद्मिन्दुमौलैः ॥

इति गृहदानविधिः ।

सुमन्तुरुवाच ।

मृण्मयं दारुजं शैलं पक्केष्टकमथापि वा ।
 कृत्वाऽनन्तगृहं वाऽपि यथाविभवसंभवात् ॥
 सर्वोपकरणोपेतं सर्वधान्यसमन्वितम् ।
 सूर्यायेत्थं गृहं दत्त्वा सर्वान् कामानवाप्नुयात् ॥

इति भविष्यत्पुराणोक्तः सूर्यगृहदानविधिः ।

महाभारते ।

तथा गवार्थं शरणं शीतवातहरं शुभम् ।
 आसप्तमं तारयित्वा कुलं भरतसत्तम ॥

स्कन्दपुराणे ।

यः कारयित्वा सुहृदं विस्तीर्णं सुसमस्थलम् ।
 शीतवातातपहरं सिकताभिर्मुद्दकृतम् ॥
 शरीरकण्डूतिहरं स्तम्भसम्भारसङ्कुलम् ।
 भक्ष्यप्रकल्पितानेकतृणाधारघदण्डकम् ॥
 अतीक्ष्णाग्रसुखस्पर्शदामनीशङ्कुसङ्कुलम् ।
 हर्तुं धूमैश्च दंशादीन् प्रकृष्टासनमाश्रयम् ॥
 कृतकूपनिपानादिजलाशयनिवेशनम् ।
 अवस्करतिरस्कारकारिकर्मकरान्वितम् ॥

तृणोदकादिनिर्वाहक्षमकल्पितवृत्तिकम् ।
 एवंविधं महारम्यं प्राकारद्वारभूषितम् ॥
 कृत्वा गृहं गवामर्थं यः पर्वणि निवेदयेत् ।
 स राजराजो भवति भाग्यारोग्यसमन्वितः ॥
 सुरभीलोकमासाद्य दिव्यभोगसमन्वितम् ।
 क्रीडित्वा सुचिरं कालं ततो मानुष्यमागतः ॥
 धनरूपसमायुक्तः कुले महति जायते ।

इति गोमूहदानम् ।

अथाश्रयदानं कालिकापुराणे ।

शङ्करात् परमं नान्यदतस्तस्मै विकल्पयेत् ।
 यतीनामाश्रयं वाऽपि कृत्वा पक्वष्टकामयम् ॥

‘विकल्पः’ संकल्पः ।

सुशीलं चारुनिर्वातं परिचारसमन्वितम् ।
 व्याख्यामण्डपसंयुक्तमासनैर्विविधैर्युतम् ॥
 पुष्पोद्यानसमायुक्तं सोदकं शङ्करालयम् ।
 ग्रामं दीपेन्धनाद्यर्थं प्रेष्याणां चैव चेतने ॥
 कौपीनोपानहाद्यर्थमाश्रये विनियोजयेत् ।
 ततोऽभ्यर्च्य यतीन् भक्त्या भोजयित्वा विशेषतः ॥
 वस्त्रैश्चैव प्रपूज्येशं भक्त्या तेभ्यो निवेदयेत् ।
 प्रीयतां मे महादेवश्चन्द्रमौलिर्महेश्वरः ॥
 इत्युक्त्वा पुण्यदिवसे दत्त्वा चैवात्र दक्षिणाम् ।
 अनेनाश्रयदानेन सर्वकामयुतो नरः ॥
 तस्मिँस्त्वमरलोकानां भोगान् गच्छेत् तदालयम् ।

‘तदालयं’ शङ्करालयम् ।

शैवपुराणे ।

स्थावरं जङ्गमं चैव द्विविधं लिङ्गमुच्यते ।
 प्रासादे स्थावरं कार्यं जङ्गमं तु मठे हितम् ॥
 स्थावराजङ्गमं श्रेष्ठमिति प्राहुर्महर्षयः ।
 दीक्षादिस्थापनं चैव ज्ञानक्रियाप्रकाशनम् ॥
 जङ्गमात् तु प्रवर्त्तते तेनाधिक्यं तु जङ्गमे ।
 तस्माज्जङ्गमलिङ्गेभ्यो त्रिद्यापीठस्य गुप्तये ॥
 कारयित्वा मठं दिव्यं शुद्धशैलेष्टकामयम् ।
 शयनासनसंयुक्तं पुष्पारामादिशोभनम् ॥
 श्रद्धया परयोपेतं पुण्यकाले समुत्सृजेत् ।

ब्रह्मवैवर्त्ते मठदानमधिकृत्याह मार्कण्डेयः ।

यावत् संतिष्ठते भूमौ स मठो जनसेवितः ।
 तावद्वर्षप्रमाणेन कर्त्ता च शुभभागभवेत् ॥
 यः कारयेन्मठं शैलं शिवायतनसन्निधौ ।
 स शैवं पदमासाद्य कल्पायुतशतं वसेत् ॥
 तस्मात् पुण्यक्षयादेत्य पृथिवीमीश्वरप्रियः ।
 लभेद्दीर्घायुरारोग्यं सम्पदैश्वर्यसन्ततिम् ॥
 त्रेतायुगे नृपाधीशः सहस्रक्रतुकृद्भवेत् ।
 विष्णोरायतने पुण्ये सन्निधौ कारयेन्मठम् ॥
 यः स स्यात् सकलैश्वर्यसम्पदामालयः सदा ।

भगवतीपुराणे ।

विजयायैव कर्त्तव्यं पुण्याराममठादिकम् ।
 सजलं कारयेत् तस्मान्मठारामादिकं नरः ॥
 कृत्वा मठं प्रयत्नेन शयनासनसंयुतम् ।

पुण्यकाले द्विजेभ्योऽथ यतिभ्यो वा निवेदयेत् ॥
सर्वान् कामानवाप्नोति निष्कामो मोक्षमाप्नुयात् ।

ब्रह्मप्रोक्ते ।

मठं प्रतिश्रयं वाऽपि सर्वोपकरणैर्युतम् ।
कारयित्वा द्विजातिभ्यः पुण्यकाले समुत्सृजेत् ॥
तस्य पुण्यकृतो लोका क्षीयन्ते न कदा चन ।

अगस्त्यः ।

सर्वकाममवाप्नोति तस्य सम्पद्यते सदा ।
देवायतनकर्ता च यतोनामाश्रयस्य च ॥
सन्नमण्डपकारी च क्रीडन् याति गृहोत्तमैः ।

देवीपुराणे ।

प्रासादमण्डपगृहे मठे चित्रशिलातले ।
ऊढतो पट्टशालायां सर्वे संपूजयन्ति ये (?) ॥
स्वारामान्तर्जलोपेतं मठं भूमित्रयोच्छ्रितम् ।
शान्तिधामाग्निव्याख्यानविद्याकोशजपादिभिः ॥
युक्तं देवाय दातव्यं सर्वकामप्रदायकम् ।
महापापारिशमनं समस्तभूमलापहम् ॥
राज्यायुःसुतसौभाग्यवर्धनं कीर्त्तनं तथा ।
विजलं नैव कुर्वन्ति मठारामविवर्जितम् ॥
सर्वेषां विघ्नदं कर्त्तुं नृप लोकभयावहम् ।

तथा ।

देवायतनकोटिस्थं कुर्याद्धेमाण्डभूषणम् ।
एकं सर्वेश्वरं धाम कृतं तस्याधिकं फलम् ॥

गङ्गोदके च यत् पुण्यं स्नात्वा च परिकीर्तितम् ।
तत् पुण्यं स्वजनैः स्नाप्य तामीशानगतिं कमेत् ॥

स्कन्दपुराणे मठदानमधिकृत्याह ।

यः कारयेन्महद्रम्यं सुवेदीसंस्थितं मठम् ।
पञ्चभौमं त्रिभौमं वा शिवज्ञानरतात्मनाम् ॥
गुह्यापवरकैर्युक्तं मन्त्रस्थानसमन्वितम् ।
वास्तुविद्याविभक्तं च प्राकारपरिवारितम् ॥
धूमनिर्गमनोपेतं पूर्वतः सत्रमण्डलम् ।
गन्धपुष्पगृहं कार्यमैशान्यां मठसंयुतम् ॥
भाण्डागारं च कौवेर्यां कोष्ठागारं च वायवे ।
जलाशयं च वारुण्यां वातायनसमन्वितम् ॥
समित्कुशेन्धनस्थानमायुधानां च नैर्ऋते ।
अभ्यागतालयं चैव रम्यं शय्यासमन्वितम् ॥
तोयाग्निदीपसद्भृत्यैर्युक्तं दक्षिणतो भवेत् ।
गृहान्तराणि रुर्धाणि सज्जलैः कदलीगृहैः ॥
पञ्चवर्णैश्च कुसुमैः शोभितानि प्रकल्पयेत् ।
प्राकारं च बहिर्दद्यात् पञ्चहस्तप्रमाणतः ॥
प्राकाराच्च बहिः कुर्यात् सर्वदिक्षु समन्ततः ।
दिव्यं शिवाश्रयं रामं नानापुष्योपशोभितम् ॥
सर्वर्तुकुसुमोपेतं नानावृक्षसमन्वितम् ।
प्रियङ्गुशिखराशोकपुत्रजीवकरिष्टकैः ॥
पुन्नागवकुलैश्चैव पाटलाविल्वचम्पकैः ।
श्वेतमन्दारविजयैर्जातीतगरकुष्ठकैः ॥
सुवर्णश्वेतयूथीभिर्बर्णास्नानकुरण्टकैः ।

करधीरैः कर्णिकारैर्नानावर्णैरनेकशः ॥
 स्थानविन्यासचरितैः सन्मार्गाधारसंयुतैः ।
 वृक्षैर्बहुविधैर्युक्तं दिग्विदिक्षु जलान्वितम् ॥
 सितरक्ताब्जकुसुमैर्नीलरक्तोत्पलैर्युतम् ।
 लताघितानगृहकैः क्वचित् क्वचिदवस्थितैः ॥
 कदलैः स्तम्भखण्डैश्च दाडिमाद्यैर्विराजितम् ।
 इति कृत्वा बहिस्तस्य प्राकारं कारयेन्महत् ॥
 कपाटगोपुरोपेतं परिखावटसंयुतम् ।
 तृतीयाच्च पुरादूर्ध्वं विद्याव्याख्यानमण्डपम् ॥
 गवाक्षनिर्गमोपेतं विचित्रं परिकल्पयेत् ।
 पुराञ्च पञ्चमं कार्यं शिवस्य वसती गृहम् ॥
 षड्भुस्तमष्टद्वस्तं वा दारुपट्टविनिर्मितम् ।
 तत्र मृदाकशैलं वा स्थापयेद्विधिवच्छिवम् ॥
 सर्वविद्याविधातारं सर्वज्ञं कुलमीश्वरम् ।
 वृतं शिष्यप्रशिष्यैश्च व्याख्यानोद्यतपाणिकम् ॥
 पद्मासनस्थं सुश्वेतं प्रसन्नवदनं गुरुम् ।
 एवं शिवाश्रयं कृत्वा भक्त्या वित्तानुसारतः ॥
 तत्प्रतिष्ठां ततः कुर्यात् पूजालङ्कारलक्षणाम् ।
 विद्यादानोक्तविभवैः शोभां कृत्वा मठाग्रतः ॥
 पञ्चभिः पञ्चगव्यैस्तं स्थाप्यैशान्यां दिशि क्रमात् ।
 स्थापयेद्गन्धतोयाद्यैः शिवशास्त्रपरिश्रुतैः ॥
 तूर्यघैर्बैस्तमानीय स्थापयेत् पुष्पमण्डपे ।
 ततश्चन्दनपुष्पाद्यैः पूजयित्वाऽधिवासयेत् ॥
 अथवा पञ्चविधं स्तोत्रं शिवं विज्ञापयेत् ततः ।

अद्याधिवासनं देव श्वः प्रतिष्ठा भवेत् तथ ॥
 भक्तानामनुकम्पार्थं सान्निध्यमुपकल्पय ।
 प्रातः संस्नाप्य देवेशं पूजयित्वा प्रवेशयेत् ॥
 पवित्रैः स्थापयेद्देवां पादादारभ्य पञ्चभिः ।
 ततः सुगन्धगन्धाद्यैर्नित्यं शोभ्यं शिवालयम् ॥
 शिवं च पूजयेत् पुष्पैः स्नानवस्त्रयुगान्वितैः ।
 सशिष्यस्तं प्रणम्येशं गुरुर्व्याख्यां प्रवर्त्तयेत् ॥
 प्राङ्मुखोद्ङ्मुखो वाऽपि पुण्याहार्थं शिवाग्रतः ।
 ततः संपूजयेद्भक्त्या यजमानः स्वयं गुरुम् ॥
 दक्षिणाभिर्विचित्राभिर्मोक्षनाद्यैश्च पूजयेत् ।
 निवेदयेत् ततः स्थानं सर्वेषां शिवयोगिनाम् ॥
 सर्वोपकरणोपेतं प्रणिपत्य पुनः पुनः ।
 एवं यः कारयेदाढ्यः श्रीमच्छिवपुरं महत् ॥
 सर्वपापविनिर्मुक्तः शिवलोके महीयते ।
 स्वगोत्रविंशकोपेतः सभृत्यपरिवारितः ॥
 पुत्रमित्रादिसंयुक्तः शाश्वतः पुरपरिच्छदः ।
 सुविचित्रैर्महायानैरसङ्घैः सर्वकामिकैः ॥
 शिववत् क्रीडते भोगैरणिमादिगुणैर्युतः ।
 ततः कालेन महता विद्यादानप्रभावतः ॥
 ज्ञानयोगं समासाद्य तत्रैव प्रतिमुच्यते ।
 स्थपतिस्थापका वृक्षा बलीबर्दाश्च कर्मिणः ॥
 यान्ति रुद्रपुरं सर्वे तदध्यक्षाश्च ये नराः ।
 ये चान्ये वृत्तिभृतकाः शिवायतनकर्मिणः ॥
 तेऽपि यान्ति भृताः स्वर्गं शिवकर्मानुभावतः ।

भविष्यत्पुराणे ।

कारयित्वा हृदस्तर्भं शुभं पक्षेष्टकामयम् ।
 मठं कमठपृष्ठाभमाभासितदिगन्तरम् ॥
 सुधानिलिप्तं गुप्तं च सुखशालाविराजितम् ।
 दद्यादनन्तफलदं शैववैष्णवयोगिनाम् ॥

बाराहपुराणे ।

त्रिमौमं वा द्विमौमं वा कुर्यादथैकभूमिकम् ।
 मठं विचित्रशालाढ्यं विराजन्मत्तवारणम् ॥
 ध्यानाभ्ययनहोमादिव्याख्यानस्थानभूषितम् ।
 सुधया वा शिलाभिर्वा सम*मङ्कितभूमिकम् ॥
 विन्यस्तपुस्तकाधारभूतनूतनशङ्कुकम् ।
 नानाफलाकुलोद्यानराजिमण्डलमण्डितम् ॥
 निर्मलस्वादुपानीयसुसम्भृतजलाश्रयम् ।
 यतीनां पथिकानां च निवासमुपसेतुषाम् ॥
 पादुकोपानहच्छत्रकौपीनेन्धनवाससाम् ।
 उपयोगिपदार्थानामन्येषामपि लब्धये ॥
 ग्रामं वा विपुलां भूमिं प्रदद्याच्छ्रद्धयाऽन्वितः ।
 एवं समाश्रयं कृत्वा तापसानां हितावहम् ॥
 अन्येषामपि लोकानां दुःखिनामाश्रयार्थिनाम् ।
 समाश्रयं प्रयच्छामि प्रीयतां मे जगन्निधिः ॥
 एवं दत्त्वा महाराज सुविचित्रं समाश्रयम् ।
 अह्वमेधसहस्रस्य फलमाप्नोत्यसंशयम् ॥

* सुप्रलक्षणभूमिकमिति न. प्र. पु. पा. ।

शिव*विष्णुपुरे स्थित्वा तद्रूपबलविक्रमः ।

भोगानपि बहून् भुक्त्वा परं निर्वाणमृच्छति ॥

यः कारयेदिति विचित्रविशालशालमालाकुलं रुचिरकुम्भवितानयुक्तम् ।
द्विव्याङ्गनापरिवृतोऽथ भवेन्मुरारेः पारे भवार्णवजलस्य स सौख्यमेति ॥

इत्याश्रयदानम् ।

अथ प्रतिश्रयदानं भविष्यत्पुराणे ।

प्रतिश्रये सुविस्तीर्णे कारिते सज्जन्धने ।

दीनानाथजनार्थाय ततः किं न कृतं †भवेत् ॥

बह्निपुराणे ।

कारयित्वा हृदस्तम्भं शुभं पकेष्टकामयम् ।

प्रतिश्रयं सुविस्तीर्णं सुभूमिं लक्षणांनितम् ॥

सुधानुलितं गुप्तं च सुखशालाविराजितम् ।

दद्यादनन्तफलदं शैववैष्णवयोगिनाम् ॥

प्रतिश्रयं सुविस्तीर्णं सदन्नं सुजलान्वितम् ।

दीनानाथजनार्थाय कारयित्वा गृहं शुभम् ॥

निवेदयेत् पथिस्थेभ्यः शुभद्वारं मनेाहरम् ।

देवीपुराणे । शक्र उवाच ।

पुरस्य पश्चिमे भागे दक्षिणे चोत्तरेऽथ वा ।

पूर्वे वा मध्यतो वाऽपि ये कुर्वन्ति प्रतिश्रयम् ॥

देवता तत्र का स्थाप्या का न स्थाप्या द्विजोत्तम ।

दिग्बिभागंगतां ब्रूहि स भवेद्येन शान्तिदः ॥

* चिरं विष्णुपदे इति न. प्र. पु. पा. ।

† स्वकृतिः सत्कृतिर्भवेदिति न. प्र. पु. पा. ।

ब्रह्मोवाच ।

दक्षिणोत्तरपूर्वेण पश्चिमेन सुरेश्वरः ।
 अथ मध्यगतः शक्रः कार्योऽयं तत्प्रतिश्रयः ॥
 यत्र श्रान्ताश्च खिन्नाश्च विश्राम्यन्ति द्विजातयः ।
 प्रतिश्रयस्य कर्तारः स्वर्गे तिष्ठन्ति ते चिरम् ॥
 तस्मात् प्रतिश्रयः कार्यो दृष्टादृष्टफलार्थिभिः ।
 देवताधिष्ठितः शक्रः सर्वसौख्यप्रदो भवेत् ॥
 देवतानां त्रयं प्रोक्तं चतुर्थी नोपपद्यते ।
 महिषघ्नी तथा यक्षं नायकं चात्र कारयेत् ॥
 महिषघ्नी भवेन्मध्ये ज्येष्ठस्थाने न चान्यथा ।
 वामतो नायकः कार्यो दक्षिणे यक्षराट् तथा ॥
 अथ वा दिग्गता कार्या तत्रापि कथयामि ते ।
 यद्द्वारं संमुखं तस्य देवीं तत्र प्रतिष्ठयेत् ॥
 न यक्षं नायकं कार्यं द्वाराभ्यां मध्यतः स्थितम् ।
 पवं कृते फलं यत् तु वक्तुं तत् केन शक्यते ॥
 केवलं फलमेतस्य सुखं राज्यं यशः श्रियम् ।

यमः ।

आसनं पादशौचं च दीपमग्नं प्रतिश्रयम् ।
 ददात्येतानि यः पञ्च स यज्ञः पञ्चदक्षिणः ॥
 अन्नदः प्राणदो ज्ञेयो रूपदो वस्त्रदः स्मृतः ।
 स हि सर्वप्रदो नाम यो ददाति प्रतिश्रयम् ॥
 अश्वमेधसहस्रस्य राजसूयशतस्य च ।
 पुण्डरीकसहस्रस्य योगिष्ववसथो नरः ॥

विष्णुः ।

प्रतिश्रयं तथा शय्यापादाभ्यङ्गश्च दीपकम् ।
प्रत्येकदानेनाप्नोति गोप्रदानसमं फलम् ॥

दक्षः ।

आश्रमे च यतिर्यस्य विश्राम्यति मुहुर्त्सकम् ।
*किं तस्यान्येन धर्मेण कृतकृत्यो हि स स्मृतः ॥
जन्मप्रभृति यत् पापं गृहस्थेन तु सञ्चितम् ।
निर्माज्जयति तत् सर्वमेकरात्रोषितो यतिः ॥

तथा ।

तपोजपैः कृशीभूतो व्याधितोऽवसथार्हकः ।
वृद्धो ग्रहगृहीतश्च तथाऽन्यो विकलेन्द्रियः ॥
नीरुजश्च युवा चैव भिक्षुर्नावसथार्हकः ।
नीरुजश्च युवा चैव ब्रह्मचर्याद्विनश्यति ॥
ब्रह्मचर्याद्विनष्टस्तु कुलं गोत्रं च नाशयेत् ।
वसन्नवसथे भिक्षुर्मैथुनं यदि सेवते ॥
तस्यावसथनाशस्य मूलान्यपि निकृन्तति ।

बृहस्पतिः ।

आगतस्यासनं दद्याच्छ्रान्तस्य शयनं तथा ।
तृपितस्य तु पानीयं क्षुधितस्य तु भोजनम् ॥
चक्षुर्दद्यान्मनो दद्याद्वाचं दद्याच्च सूनुताम् ।
एष साधारणो धर्मश्चातुर्वर्ण्योऽब्रवीन्मनुः ॥
प्रीयते स्वागतेनाग्निरासनेन शतक्रतुः ।
पितरः पादशौचेन भोजनेन प्रजापतिः ॥

* तस्यातिविधर्मयोगेन क्व चित् पाठः ।

मनुविष्णुशातातपाः ।

येषामनश्नन्नतिथिर्विप्राणां व्रजते गृहात् ।
 ते वै खरत्वमुष्ट्रत्वमश्वत्वं प्रतिपेदिरे ॥
 यस्य चैव गृहे विप्रो वसेत् कश्चिदभोजितः ।
 न तस्य देवाः पितरो हव्यं कव्यं च भुञ्जते ॥
 अतिथिर्यत्र वै ग्रामे भिक्षमाणः प्रयत्नतः ।
 शेते निरशनस्तत्र ब्रह्महत्या विधीयते ॥
 अपि शाकम्पचानस्य शिलोञ्छेनापि जीवतः ।
 स्वदेशे परदेशे वा नातिथिर्विमना वसेत् ॥
 एकरात्रं तु निवसन्नतिथिर्ब्राह्मणः स्मृतः ।
 अनित्यं हि स्थितो यस्मात् तस्मादतिथिरुच्यते ॥

यमः ।

तिथिपूर्वोत्सवाः सर्वे त्यक्त्वा येन महात्मना ।
 सोऽतिथिः सर्वभूतानां शेषानभ्यागतान् विदुः ॥
 व्रती यतिर्वैकरात्रं निवसन्नुच्यतेऽतिथिः ।
 यस्मान्नित्यं न वसति तस्मात् तमतिथिं विदुः ॥

'पूर्वाणि' अमावास्यादीनि । 'उत्सवा' विवाहादयः । तिथिस्तद्वृत्तिरिक्ता
 ढीपालिका प्रतिपदादिः । एतान्यत्रविशेषप्राप्तिहेतूनि येन धर्मपरेण त्यक्तानि सोऽति-
 थिरित्यर्थः ।

गौतमः ।

असमानग्रामोऽतिथिरेकरात्रिकोऽधिवृक्षसूर्योपस्थायीति ।

'एकरात्रिकः' एकरात्रवसनशीलः । 'अधिवृक्षसूर्यशब्दः' सायङ्कालपरः ।

दक्षः ।

सुधावस्तूनि वक्ष्यामि शिष्टे च गृहमागते ।

मनश्चक्षुर्मुखं वाचं सौम्यं दद्याच्चतुष्टयम् ॥

‘सुधावस्तूनि’ अनायाससम्पद्धानि ।

अभ्युत्थानमिहागच्छ पूर्वालापः प्रियान्वितः ।

उपासनमनुव्रज्या कार्याण्येतानि यत्नतः ॥

‘उपासनं’ समीपे स्थितिः ।

ईषद्वस्तूनि चान्यानि भूमिरापस्तृणानि च ।

पादशौचं तथाऽभ्यङ्गमाश्रयः शयनं तथा ॥

‘ईषद्वस्तुत्वं’ चान्यायाससाध्यत्वात् ।

किञ्चिद्वात्रौ यथाशक्तिर्नाशयानश्नन् गृहे वसेत् ॥

मनुः ।

आसनाशनशय्याभिरङ्गिर्मूलफलेन वा ।

नास्य कश्चिद्वसेद्गृहे शक्तितोऽनर्चितोऽतिथिः ॥

मार्कण्डेयपुराणे ।

कुर्यात् प्रतिश्रयगृहं पथिकानां हितावहम् ।

निजगोहैकदेशे वा साधून् पान्थान् निवासयेत् ॥

अक्षयं पुण्यमुद्दिष्टं तस्य स्वर्गापवर्गदम् ।

सर्वकामसमृद्धोऽसौ देववद्विवि मोदते ॥

इति प्रतिश्रयदानम् ।

अथ कन्यादानमुच्यते । तत्र लिङ्गपुराणे ।

कन्यादानं प्रवक्ष्यामि सर्वदानोत्तमोत्तमम् ।

बृहस्पतिः ।

सहस्रमेव धेनूनां शतं चानडुहां समम् ।

दशानडुत्समं यानं दशयानसमो हयः ॥

*दशयानसमा कन्या भूमिदानं च तत्समम् ।

तस्मात् सर्वेषु दानेषु कन्यादानं विशिष्यते ॥

अग्निः ।

वालुकायाः कृतो राशिर्यावत् सप्तर्षिमण्डलम् ।

गते वर्षसहस्रे तु पलमेकं विशीर्यते ॥

क्षयश्च दृश्यते तस्याः कन्यादाने न विद्यते ।

महाभारते ।

करन्धमस्य पुत्रस्तु मरुतो नृपतिस्तथा ।

कन्यामङ्गिरसे दत्त्वा दिवमाशु जगाम ह ॥

राजा मित्रसहस्रापि वशिष्ठाय महात्मने ।

दमयन्तीं प्रियां दत्त्वा तथा सह दिवं गतः ॥

मदिराश्वश्च राजर्षिर्देत्त्वा कन्यां सुमध्यमाम् ।

हिरण्यहस्ताय गतो लोकान् देवैरभिष्टुतान् ॥

लोमपादश्च राजर्षिः शान्तां दत्त्वा सुतां प्रभुः ।

ऋष्यशृङ्गाय विपुलां सर्वकामैरयुज्यत ॥

कश्यपः ।

अग्निष्टोमातिरात्राणां शतं शतगुणं शतम् ।

लभते कन्यकां दत्त्वा मन्त्रहोमैरलङ्किताम् ॥

अनडुहां सहस्राणां दशानां धुर्यवाहिनाम् ।

सुपात्रे विधिवद्दानं कन्यादानं च तत्समम् ॥

देवलः ।

तिस्रः कन्या यथान्यायं पालयित्वा निवेद्य च ।

न पिता नरकं याति नारी वा स्त्रीप्रसूयिनी ॥

वशिष्ठः ।

सर्वेषामेव दानानामेकजन्मानुषं फलम् ।

हाटकक्षितिगौरीणां सप्तजन्मानुगं फलम् ॥

संवर्त्तः ।

अलङ्कृत्य तु यः कन्यां भूषणाच्छादनाशनैः ।

दत्त्वा स्वर्गमवाप्नोति पूज्यते वासवादिभिः ॥

वह्निपुराणे ।

कन्यां ये तु प्रयच्छन्ति यथाशक्त्या स्वलङ्कृताम् ।

ब्रह्मदेयां द्विजश्रेष्ठ ब्रह्मलोकं व्रजन्ति ते ॥

कूर्मपुराणे ।

कन्यामलङ्कृतां विश्वशक्त्या दत्त्वा सकौतुकम् ।

गौरीलोकमवाप्नोति विप्राय गुणशालिने ॥

नारदीयपुराणे ।

सुतुर्णामाश्रमाणां तु गृहस्थः श्रेष्ठ उच्यते ।

गृहस्थाच्च गृहं श्रेष्ठं गृहाच्छ्रेष्ठा वरस्त्रियः ॥

तस्मात् कन्याप्रदानस्य नान्यदानैस्तुला स्मृता ।

अतः प्रदेया विद्वद्भिः कन्या सर्वार्थकाङ्क्षिभिः ॥

याज्ञवल्क्यः ।

पिता पितामहो भ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ॥

नारदः ।

पिता दद्यात् स्वयं कन्यां भ्राता वाऽनुमते पितुः ।

मातामहो मातुलश्च सकुल्या बान्धवास्तथा ॥

माता त्वभावे सर्वेषां प्रकृतौ यदि वर्त्तते ।

तस्यामप्रकृतिस्थानां दद्युः कन्यां स्वजातयः ॥

स्कन्दपुराणे ।

आत्मीकृत्य सुवर्णेन परकीयां तु कन्यकाम् ।
धर्मेण विधिना दातुमसंगोत्रोऽपि युज्यते ॥

विवाहाधिकारिणमाह मनुः ।

वेदानधीत्य वेदौ वा वेदं वाऽपि यथाक्रमम् ।
अविष्णुतब्रह्मचर्यो गृहस्थाश्रममावसेत् ॥
गुरुणाऽनुमतः क्त्वात्वा समावृत्तो यथाविधि ।
उद्वहेत् द्विजो भार्यां सवर्णां लक्षणान्विताम् ॥

याज्ञवल्क्योऽपि ।

वेदं व्रतानि वा पारं नीत्वाऽप्युभयमेव वा ।
अविष्णुतब्रह्मचर्यो लक्षण्यां स्त्रियमुद्वहेत् ॥

विश्वामित्रः ।

कन्यामलङ्कृतां दत्त्वा समाहूय नराधिप ।
विद्यार्थिने ब्राह्मणाय कन्यादानं तदुच्यते ॥

भविष्यत्पुराणे ।

कन्यामलङ्कृतां दद्यादनादाय नराधिप ।
द्विजाय वेदविदुषे कन्यादानं तदुच्यते ॥
दद्याद्गुणवते कन्यां नग्निकां धर्मचारिणीम् ।
अपि नो गुणहीनाय नोपरुध्याद्रजस्वलाम् ॥

तथा ।

कन्या देया श्रोत्रियाय ब्राह्मणाय तपस्विने ।
साक्षादधीतवेदाय विधिना ब्रह्मचारिणे ॥

ब्रह्माण्डपुराणे ।

कन्यां तु परया भक्त्या अलङ्कृत्य प्रयत्नतः ।

कुलीनाय सुरूपाय गुणज्ञाय विशेषतः ॥
कन्यां वरयमाणाय दद्यादेव विधिः स्मृतः ।

गारुडपुराणे ।

सुशीलाय सुवृत्ताय सुविधाय तपस्विने ।
कन्या देया प्रयत्नेन नेतरस्मै कथं चन ॥

परिणयकन्यालक्षणानि तु स्कन्दपुराणे ।

सुरूपां लक्षणोपेतामव्यङ्गाङ्गीं कुलोद्भवाम् ।
कन्यां भ्रातृमतीं चैव धर्मार्थार्थीं समुद्रहेत् ॥
विशालनेत्रां सुमुखीं नीलकुञ्चितमूर्धजाम् ।
आताम्रपाणिपादाग्रां कम्बुग्रीवां सुमध्यमाम् ॥
विशालजघनां चारुनितम्बस्थलभूषिताम् ।
अस्थूलगुल्फदशनामश्यामाधरतालुकाम् ॥
अपिङ्गाक्षीमकपिलामस्फुरच्चरणां शुभाम् ।
अस्थूलगण्डनासाग्रां शस्तामाहुर्मनीषिणः ।
उद्वहेत् तादृशीं कन्यां नरो दोषविवर्जिताम् ॥

वर्जनीयकन्यानिरूपणं वह्निपुराणे ।

महान्त्यपि समृद्धानि गोजाविकनधान्यथ ।
स्त्रीसम्बन्धे दशेमानि कुलानि परिवर्जयेत् ॥
हीनजातिसुपाषण्डसुजनोद्वेगकारिणाम् ।
लज्जामयसदावाच्यश्वित्रिकुष्ठिकुलानि च ॥
यस्यास्तु न भवेद्भ्राता न च विज्ञायते पिता ।
नोपयच्छेत तां प्राज्ञः पुत्रिकां धर्मशङ्कया ॥

अथाह संवर्तः ।

अष्टवर्षा भवेद्गौरी नवमे नग्निका भवेत् ।

दशमे कन्यका प्रोक्ता द्वादशे वृषली स्मृता ॥

आहाङ्गिराः ।

अप्राप्त रजसा गौरी प्राप्ते रजसि रोहिणी ।

अव्यञ्जनकृता श्यामा कुचहीना तु नग्निका ॥

काश्यपः ।

सप्तवर्षा भवेद्गौरी दशवर्षा तु कन्यका ।

प्राप्ते तु द्वादशे वर्षे कुमारीत्वभिधीयते ॥

रोमकाले तु सम्प्राप्ते सोमो भुञ्जीत कन्यकाम् ।

रजःकाले तु गन्धर्वाः शक्रस्तु कुचदर्शने ॥

तस्मादुद्गाहयेत् कन्यां यावन्नर्तुमती भवेत् ।

विवाहस्त्वष्टवर्षायाः कन्यायाः शस्यते बुधैः ॥

अत्राह मनुः ।

चतुर्णामपि वर्णानां प्रेत्येह च द्विताहितान् ।

अष्टाविमान् समासेन स्त्रीविवाहान् निबोधत ॥

ब्राह्मो दैवस्तथा चार्षः प्राजापत्यस्तथाऽऽसुरः ।

गान्धर्वो राक्षसश्चैव पैशाचश्चाष्टमो मतः* ॥

चतुरो ब्राह्मणस्याद्यान् प्रशस्तान् कवयो विदुः ।

राक्षसं क्षत्रियस्यैवमासुरं वैश्यशूद्रयोः ॥

पञ्चानां च त्रयो धर्म्या द्वावधर्म्यस्थिताविह ।

पैशाचश्चासुरश्चैव न कर्त्तव्यौ कथञ्चन ॥

पृथक् पृथक्विमिश्रौ वा विवाहौ पूर्वनोदितौ ।

गान्धर्वो राक्षसश्चैव धर्म्यौ क्षत्रस्य तौ स्मृतौ ॥

* अधम इति पुस्तकान्तरे पाठः ।

पैठीनसिः ।

गान्धर्वासुरो राजन्यस्य राक्षसो वैश्यस्य पैशाचः शूद्रस्य सर्वेषा-
मार्षः प्रमाणम् ।

आह प्रचेताः ।

पैशाचोऽसंस्कृतप्रसूतानां प्रतिलोमजानां च ।

मनुः ।

यो यश्चैषां विवाहानां मनुना कीर्त्तितो गुणः ।
सम्यक् शृणुत तं विप्राः सर्वं कीर्त्तयतो मम ॥
दश पूर्वान् परान् वंश्यानात्मानं चैकविंशकम् ।
ब्राह्मीपुत्रः सुकृतकृन्मोचयत्येनसः पितृन् ॥
दैवोढाजः सुतश्चैव सप्त सप्त परावरान् ।
अर्षोढाजः सुतस्त्रोत्स्त्रीन् षट्कं कायोढजः सुतः ॥
ब्राह्मादिषु विवाहेषु चतुर्ष्ववानुपूर्वशः ।
ब्रह्मवर्चस्विनः पुत्रा जायन्ते शिष्टसम्मताः ॥
रूपसत्त्वगुणोपेता धनवन्तो यशस्विनः ।
पर्याप्तभोगा धर्मिष्ठा जीवन्ति च शतं समाः ॥
इतरेषु च शिष्टेषु नृशंसानृतवादिनः ।
जायन्ते दुर्धवाहेषु ब्रह्मधर्मद्विषः सुताः ॥
अनिन्दितैः स्त्रीविवाहैरनिन्द्या भवति प्रजा ।
निन्दितैर्निन्दिता नृणां तस्मान्निन्द्यान् विवर्जयेत् ॥

अथ तेषां लक्षणानि । तत्र विष्णुः ।

आहूय गुणवते कन्यां कन्यादानं स ब्राह्मः ।

बौधायनः ।

श्रुतशीले विद्वाय ब्रह्मचारिणोऽर्थिने देयेति स ब्राह्मः ।

प्रचेताः ।

सवर्णाय नग्निकामुदकेन दद्यात् स ब्राह्मो विवाहः ।

व्यासः ।

आच्छाद्यालङ्कृतां कृत्वा त्रिः परिक्रम्य पावकम् ।

नामगोत्रे समुद्दिश्य दद्याद्ब्राह्मो विधिस्त्वयम् ॥

मनुः ।

यज्ञे तु वितते सम्यक् ऋत्विजे कर्म कुर्वते ।

अलङ्कृत्य सुतां दानं दैवं धर्मं प्रचक्षते ॥

एकं गोमिथुनं द्वे वा वरादादाय धर्मतः ।

कन्याप्रदानं विधिवदार्षो धर्मः स उच्यते ॥

हारीतः ।

अनिन्द्यमन्यैरवितर्कयन् विधिवद्ब्रह्मयुगं दत्त्वाऽनया सह धर्मश्चर्य-
तामिति प्राजापत्यः ।

मनुः ।

सहोभौ चरतां धर्ममिति वाचाऽनुभाष्य तु ।

कन्यादानं समभ्यर्च्य प्राजापत्यो विधिः स्मृतः ॥

ज्ञातिभ्यो द्रविणं दत्त्वा कन्यायै चैव शक्तितः ।

कन्याप्रदानं स्वाच्छन्दादासुरो धर्म उच्यते ॥

इच्छयाऽन्योन्यसंयोगः कन्यायाश्च चरस्य च ।

गान्धर्वः स च विज्ञेयो मैथुन्यः कामसम्भवः ॥

हत्वा छित्त्वा च भित्त्वा च क्रोशन्तो रुदन्तो गृहात् ।

प्रसह्य कन्याहरणं राक्षसो विधिरुच्यते ॥

सुप्तां* मत्तां रहदछन्न कृत्वा यत्रोपनीयते ।

* सुप्तां मत्तां प्रमत्तां वा रक्षो यत्रोपगच्छतीति पाठान्तरम् ।

स पापिष्ठो विवाहानां पैशाचः प्रथितोऽष्टमः ॥

अथ वह्निपुराणे ।

ब्राह्मेण तु विवाहेन यस्तु कन्यां प्रयच्छति ।
 ब्रह्मलोकं व्रजेत् क्षिप्रं ब्रह्माद्यैः पूजितः सुरैः ॥
 दैवेन तु विवाहेन यस्तु कन्यां प्रयच्छति ।
 भित्वा द्वारं तु सूर्यस्य स्वर्गलोकं च गच्छति ॥
 गान्धर्वेण विवाहेन यस्तु कन्यां प्रयच्छति ।
 गन्धर्वलोकमासाद्य ऋीडते देववच्चिरम् ॥
 शुल्केन दत्त्वा यः कन्यां तां पश्चात् सम्यगर्चयेत् ।
 स किन्नरैश्च गन्धर्वैः ऋीडते कालमक्षयम् ॥

भविष्यत्पुराणे ।

विलोक्य गोत्रनक्षत्रे राशिकूटादिकं शुभम् ।
 सुलग्ने समुहूर्त्ते च दद्याच्चैव यथाविधि ॥
 उभयस्यापि पक्षस्य मनोऽभ्युदयपूर्वकम् ।
 कुमार्यास्त्वष्टवर्षायाः शस्यते पाणिपोडनम् ॥

आह पैठीनसिः ।

पाणिग्रहणसंस्कारः सवर्णासूपदिश्यते ।
 असवर्णास्वयं ज्ञेयो विधिरुद्राहकर्मणि ॥
 शरः क्षत्रियया ग्राह्यः प्रतोदो वैश्यकन्यया ।
 वसनस्य दशा ग्राह्या शूद्रयोत्कृष्ट*वेदने ॥

ऋष्यशृङ्गः ।

वरगोत्रं समुच्चार्य प्रपितामहपूर्वकम् ।
 नाम संकीर्त्तयेद्विद्वान् कन्यायाश्चैवमेव हि ॥

* शूद्रयोक्तः स्ववेदने इति न. प्र. पु. पा. ।

तिष्ठेत् पूर्वमुखो दाता वरः प्रत्यङ्मुखो भवेत् ।
 मधुपर्कार्चितां चैनां तस्माद्दद्यात् सदक्षिणाम् ॥
 उदपात्रं ततो गृह्य मन्त्रेणानेन दापयेत् ।
 गौरीं कन्यामिमां विप्र यथाशक्ति विभूषिताम् ॥
 गोत्राय शर्मणे तस्मै दत्तां विप्रसमाश्रयाम् ।

इदमिह दानवाक्यम् ।

ॐ अद्यामुकसगोत्रस्यामुकप्रवरस्यामुकशर्मणः प्रपौत्राय अमुक-
 सगोत्रस्यामुकप्रवरस्यामुकशर्मणः पौत्राय अमुकसगोत्रस्यामुकप्रवरस्या-
 मुकशर्मणः पुत्राय अमुकसगोत्रायामुकप्रवरायामुकशर्मणे वराय अमुकस-
 गोत्रस्यामुकप्रवरस्यामुकशर्मणः प्रपौत्रीममुकसगोत्रस्यामुकप्रवरस्यामुक-
 शर्मणः पौत्रीममुकसगोत्रस्यामुकप्रवरस्यामुकशर्मणः पुत्रीममुकसगोत्रा-
 ममुकप्रवराममुकाभिधानामिमां कन्यां सालङ्कारां प्रजापतिदैवताममुक-
 कामस्तुभ्यमहं संप्रददे ।

एतत्कन्यादानप्रतिष्ठार्थं दक्षिणामिदं हिरण्यं सम्प्रददे न म-
 म-इत्युच्चार्य ।

दानमन्त्रं पठेत् प्रतिगृहीता तु प्रणवपूर्वे स्वस्तीत्युक्त्वा कोऽदादिति मन्त्रमुदा-
 हरेत् ।

भूमिं गावश्च दासीश्च वासांसि च स्वशक्तितः ।
 महिषीर्वाजिनश्चैव दद्यात्स्वर्णमणीनपि ॥
 ततः स्वगृह्यविधिना होमाद्यं कर्म कारयेत् ।
 यथाचारं विधेयानि मङ्गल्यकुतुकानि च ॥

लिङ्गपुराणे ।

कन्यां लक्षणसम्पन्नां सर्वदोषविवर्जिताम् ।
 मातापित्रोस्तु संवादं कृत्वा दत्त्वा धनं महत् ॥

आत्मीकृत्य तु संस्थाप्य वस्त्रं दत्त्वा नवं शुभम् ।
 भूषणैर्भूषयित्वा च गन्धमाल्यैरथार्चयेत् ॥
 निमित्तानि समीक्ष्याथ गोत्रनक्षत्रकादिकम् ।
 उभयोश्चित्तमालोच्य उभौ संपूज्य यत्नतः ॥
 दातव्या श्रोत्रियायैव ब्राह्मणाय तपस्विने ।
 साक्षादधीतवेदाय विधिना ब्रह्मचारिणे ॥
 दासीदासासनाद्यं च भूषणानि विशेषतः ।
 क्षेत्राणि च धनं वाऽपि तथाऽन्यानि प्रदापयेत् ॥
 यावन्ति सन्ति रोमाणि कन्यायाश्च तनौ पुनः ।
 तावद्वर्षसहस्राणि रुद्रलोके महीयते ॥

वह्निपुराणे ।

एवं यच्छन्ति ये कन्यां यथाशक्त्या स्वलङ्कृताम् ।
 विवाहकाले संप्राप्ते यथोक्ते सदृशे नरे ॥
 ऋमात् ऋमं क्रतुशतमनुपूर्वं लभन्ति ते ।
 श्रुत्वा कन्याप्रदानं च पितरः प्रपितामहाः ॥
 विमुक्ताः सर्वपापेभ्यो ब्रह्मलोकं व्रजन्ति ते ।

तथा ।

न मन्युं कारयेत् तासां पूज्याश्च सततं गृहे ।
 ब्रह्मादयो विशेषेण ब्रह्मभोज्यं सदा भवेत् ॥
 अप्रजायाश्च कन्याया न भुञ्जीयात् कदा चन ।
 दौहित्रस्य मुखं दृष्ट्वा किमर्थमनुशोचसि ॥
 महासत्त्वसमाकीर्णास्ति ते नरकाद्भयम् ।
 तीर्णरूखं सर्वदुःखेभ्यः परं स्वर्गमवाप्स्यसि ॥
 दौहित्रस्य तु दानेन नन्दन्ति पितरः सदा ।

यत् किञ्चित् कुरुते दानं तदानन्त्याय कल्पते ॥
 दत्त्वा कन्यां न शोचेत क्षुधिता ताडिताऽपि वा ।
 नाना*दुःखाभिभूता वा तेथैवाशरणा कृशा ॥
 कुर्यान्मन्युं न चैवास्या आगतां चैव पोषयेत् ।
 शोचन्ति यामयो यत्र विनश्यत्याशु तत्कुलम् ॥
 न भुञ्जन्ति† च यत्रैव निर्दहन्त्यप्रपूजिताः ।
 तस्मादेताः सदाभ्यर्च्या भूषणाच्छादनाशनैः ॥
 भूतिकामैर्नरैर्नित्यं सुतापुत्रस्तु सर्वदा ।
 सन्तुष्टः स्यात् तथा पूज्यः स श्राद्धेभूतसर्वेषु च ॥
 यस्मिन्नेवं कुले नित्यं कल्याणं तत्र वै ध्रुवम् ।
 इह कीर्त्तिर्भवेत् स्वर्गः परत्र द्विजसत्तम ॥
 तिलराशिः कृतो यावद्दिवाकरसमुच्छ्रितः ।
 वर्षान्ते गृह्यते तस्मात् तिल एकस्तु यावता ॥
 संक्षयं लभते तावद्ब्रह्मलोकस्य निश्चितम् ।
 शतगव्यूतिमानेन सञ्चितैर्वृषरोमभिः ॥
 विशीर्यते तु वा लिङ्गं वर्षे कन्याप्रदस्तथा ।
 तावत् स्वर्गं लभेद्द्यावत् सर्वलोत्रां तु संक्षयः ॥
 महीदातुश्च गोदातुः कन्यादातुश्च ये रथाः ।
 कन्यादानानुगाः पश्चात् समं यान्ति त्रयो रथाः ॥
 अयाचितप्रदातुश्च सत्यवादिन एव च ।
 नित्यं स्वाध्यायशीलस्य समं यान्ति त्रयो रथाः ॥
 कूकुदश्चाश्वमेधी च प्राणदाता द्विजेषु च ।

* नग्नेति न० प्र० पु० पाठः ।

† न शोचन्ति चेति क्व चित् पाठः ।

समं यान्ति रथा ह्येते त्रयो वै नात्र संशयः ॥

अलङ्कृत्य कन्याप्रदाता 'कुकुदः' ।

कन्यादानं दरिद्रस्य यो ददाति परिष्कृतम् ।

पूर्त्तं धर्ममवाप्नोति यथावद्विधिकल्पितम् ॥

तस्मात् कन्या प्रयत्नेन दातव्या श्रेय इच्छता ।

स्कन्दपुराणे ।

वैवाहिकप्रदानं वा यो ददाति दयापरः ।

विमानेन विचित्रेण किङ्किणीजालमालिना ॥

महेन्द्रभवने याति सेव्यमानोऽऽसुरोगणैः ।

इति कन्यादानविधिः ।

अथ द्विजस्थापनं तत्र दक्षः ।

मातापितृविहीनं तु संस्कारोद्ग्रहनादिभिः ।

यः स्थापयति तस्येह पुण्यसङ्ख्या न विद्यते ॥

कालिकापुराणे ।

कारयित्वा तथोद्वाहं श्रोत्रियाणां कुलेषु च ।

वेदवच्छीलवृत्तेषु द्विजेष्वेकादशस्वथ ॥

ततो गृहाणि रम्याणि कुर्यादेकादशैव तु ।

कारयित्वा तु धान्यैश्च विविधैश्च प्रपूरयेत् ॥

दासीगोमहिषीश्चापि शयनासनपादुकाः ।

भाजनानि विचित्राणि ताम्रमृण्मयकानि च ॥

पात्राणि भोजनार्थं च कृत्स्नं चोपस्करं च यत् ।

लोहं च कनकं चैव वस्त्राणि तु विशेषतः ॥

संभृत्यैतं सुसम्भारं तद्गृहेषु नियोजयेत् ।

योजयेच्चैव वृत्त्यर्थं शक्तितो वा शतं शतम् ॥

पृथक् पृथग्लाङ्गलानां निवर्त्तनशतार्धतः ।
 विषयं कर्वटं खेटं ग्रामं ग्रामार्धमेव वा ॥
 योजयेत् सोममूर्त्तिं च चिन्तितेषु द्विजेषु वै ।
 एकादशैव तास्तत्र दाम्पत्यं माहरात्मकाः ॥
 विचिन्त्य परया भक्त्या तद्गृहेषु प्रवेशयेत् ।
 ग्राहयेद्ग्नितोत्राणि प्रवेश्यैतान् द्विजोत्तमान् ॥
 विधिपूर्वं यथान्यायमात्मनः श्रेयसे नरः ।
 भदुष्टकुलजानां च विधिरेषां चिरन्तनः ॥
 शिवभक्त्या विभक्तानां द्विजानां कारयेत् सदा ।
 यश्च प्रेष्यान् द्विजान् मूढो योजयेद्द्वयकव्ययोः ॥
 न भवेत् तत् फलं तस्य वैदिकीयं श्रुतिर्भ्रुवा ।
 यज्ञदानं व्रताद्यं च तीर्थयात्रादिकं च यत् ॥
 यस्त्वेवं कारयेज्जन्तुं तेन सर्वमनुष्ठितम् ।
 स यात्यर्कं नमानाभं विमानं रत्नमालिनम् ॥
 आरुह्य तत्पदं पुण्यं सुरस्त्रीभिरलङ्कृतम् ।
 विमानैश्चापरैर्दिव्यैः सहस्रैः परिवारितः ॥
 सर्वलोकगतान् भोगान् भुक्त्वा तस्मिन् प्रपद्यते ।
 ज्ञात्वा स्वचित्तसामर्थ्यमेकं चोद्गाहयेद्द्विजम् ॥
 तेन प्राप्नोति तत्स्थानं शिवभक्तो नरो ध्रुवम् ।
 स्थानेन स्थानसम्प्राप्तिर्विधिदत्तेन जायते ॥

अथ राजस्थापनम् । आदित्यपुराणे बृहस्पतिश्रुतौ च ।

भूमिपालं च्युतं राज्याद्यस्तु संस्थापयेत् पुनः ।
 तस्य वासो मुनीन्द्रेह नाकपृष्ठे न संशयः ॥

विष्णुधर्मोत्तरे ।

भूपालं यं च्युतं राज्यात् स्वराज्ये स्थापयेत् पुनः ।
 स याति शक्रसालोक्यं यावच्छक्राश्चतुर्दश ॥
 ततो मानुष्यमासाद्य राजा भवति धार्मिकः ।
 तस्माद्दानं श्रीविहीने दातव्यं भूतिमिच्छता ॥
 श्रीविहीनेषु यद्दत्तं तदनन्तं प्रकीर्त्तितम् ।

तथा ।

स्थानभ्रष्टस्य यः कुर्याद्भूयस्त्वारोपणं नरः ।
 नाकलोकमवाप्नोति चिरं तेनेह कर्मणा ॥

कन्यादानप्रसङ्गेन द्विजातिस्थापनमुक्तम् । क्रमप्राप्तस्य कपिलादानस्य गोदान-
 प्रकरणे निरूपितत्वात् पर्यवसितानि दशमहादानानीति ।

इति श्रीमहाराजाधिराजश्रीमहादेवस्य समस्तकरणाधीश्वरसकल-
 विद्याविशारदश्रीहेमाद्रिविरचिते चतुर्वर्गचिन्तामणौ
 दानखण्डे दशमहादानप्रकरणम् ॥ ६ ॥



अथ दशमप्रकरणम् ।

अथ कृष्णाजिनदानान्यभिधीयन्ते ।

यो मन्यते सततमध्वरदीक्षणेषु

क्षौमाम्बरादपि मृदूनि मृगाजिनानि ।

हेमाद्विरेष तदशेषमशेषमुक्तं

कृष्णाजिनप्रमुखदानविधानमाह ॥

तत्संग्रहश्लोकास्तु सौरपुराणे ।

कृष्णाजिनं च महिषी मेषी च दश धेनवः ।

ब्रह्मलोकप्रदायीनि तुलापुरुष पच च ॥

तत्र कृष्णाजिनदाने यमः ।

गोभूहिरण्यसंयुक्तं मार्गमेकं ददाति यः ।

सर्वदुष्कृतकर्माऽपि सायुज्यं ब्रह्मणो व्रजेत् ॥

मरीचिः ।

कृष्णाजिनोभयमुखी यो दद्यादाहिताग्रये ।

सप्तजन्मकृतं पापं तत्क्षणादेव नश्यति ॥

कात्यायनः ।

कृष्णाजिने तिलान् कृत्वा ससर्पिर्मधुकाञ्चनात् ।

यः प्रयच्छति विप्राय सोऽपि पापैः प्रमुच्यते ॥

आह सुमन्तुः ।

कृष्णाजिने तिलान् कृत्वा हिरण्यं मधुसर्पिषी ।

ये प्रयच्छन्ति विप्राय न ते शोच्याः कृताकृते ॥

सर्वाँश्च लोकाँश्चरति कामचारविहङ्गमः ।

आभूतसंप्लवं यावत् स्वर्गलोके महीयते ॥
 कृष्णाजिनसमं दानं न चास्ति भुवनत्रये ।
 प्रतिग्रहोऽपि पापीयानिति वेदविदो विदुः ॥
 कृष्णाजिनं तु यो भक्त्या ब्राह्मणाय प्रयच्छति ।
 स तिष्ठेद्वैष्णवे लोके यावच्चन्द्रार्कतारकम् ॥
 कृष्णाजिनं तु यः पश्येद्दीयमानं तु भक्तितः ।
 सोऽपि पापैः प्रमुच्येत आजन्मजनितैरपि ॥
 ब्राह्मणा सर्वरूपं तु कृष्णाजिनं* विनिर्मितम् ।
 संसिद्धये च यागानां श्राद्धानां च सुसिद्धये ॥
 अहो रूपं सितं तस्य कृष्णं रात्रिमयं वपुः ।
 बहुरूपं तु सन्ध्याया विज्ञेयं तन्नराधिप ॥
 कृष्णाजिनस्य सामानि शुक्लानि च श्रुत्वस्तथा ।
 यजूंषि बहुरूपाणि श्रुतिदेहश्चरेन्मृगः ॥
 स्वेच्छया रमते यत्र स देशो याज्ञिकः स्मृतः ।
 इतरे म्लेच्छदेशास्तु श्रुतिधर्मविवर्जिताः ॥
 न कृष्णेन विना यज्ञो न श्राद्धं न क्रिया क्वचित् ।
 भवन्ति धर्मशास्त्राणि वेदकार्याणि पार्थिव ॥
 तद्दानं सर्वदानानामधिकं श्रुतिकर्मणाम् ।

आह विष्णुः ।

अथ वैशाख्यां पौर्णमास्यां कृष्णमृगाजिनं सखुरं सशृङ्गं रौप्यखुरं
 मुक्कालाङ्गूलभूषितं कृत्वाऽऽविकेन च वस्त्रेण प्रसारिते प्रसारयेत् ।
 ततस्तिलैः प्रच्छादयेत् । सुवर्णनाभं च कुर्यादहतेन वासोयुगेन प्रच्छाद-

* कृष्णसारमिति क्व चित् पाठः ।

येत् । सर्वरत्नगन्धैश्चालङ्कुर्यात् । चतसृषु च दिक्षु चत्वारि तैजसानि पा-
त्राणि क्षीरदधिमधुसर्पिःपूर्णानि निधायाद्दिताग्रये ब्राह्मणाय वासोयुगप्र-
च्छादिताय दद्यात् ।

अत्र च गाथा भवन्ति ।

यस्तु कृष्णाजिनं दद्यात् सखुरं शृङ्गसंयुतम् ।

तिलैः प्रच्छाद्य वासोभिः सर्वरत्नैरलङ्कृतम् ॥

ससमुद्रगुहा तेन सशैलवनकानना ।

चतुरन्ता* भवेद्दत्ता पृथिवी नात्र संशयः ॥

कृष्णाजिने तिलान् कृत्वा हिरण्यं मधुसर्पिणी ।

ददाति यस्तु विप्राय सर्वं तरति दुष्कृतम् ॥

मत्स्यपुराणे मनुरुवाच ।

कृष्णाजिनप्रदानस्य विधिं कालं ममानघ ।

ब्राह्मणं च समाचक्ष्व तत्र मे संशयो महान् ॥

मत्स्य उवाच ।

वैशाखी पौर्णमासी च ग्रहणं शशिसूर्ययोः ।

पौर्णमासी तु या माघे आषाढी कार्तिकी तथा ॥

उत्तरायणद्वादशी वा तस्यां दत्तं महाफलम् ।

आहिताग्निर्द्विजो यश्च तद्देयं तस्य पार्थिव ॥

यथा येन विधानेन तन्मे निगदतः शृणु ।

गोमयेनोपलिप्ते तु शुचौ देशे च पार्थिव ॥

आदावेव समास्तीर्य शोभनं वस्त्रमाविकम् ।

ततः सशृङ्गं सखुरमास्तरेत् कृष्णमार्गणम् ॥

* बहुरत्ना इति क्व चित् पाठः ।

कर्त्तव्यं रुक्मशृङ्गं च रौप्यदन्तं तथैव च ।
 लाङ्गलं मौक्तिकैर्युक्तं तिलच्छन्नं तथैव च ॥
 तिलैरात्मसमं कृत्वा* वाससाऽऽच्छादयेद्बुधः ।
 सुवर्णनाभं तत् कुर्यादलङ्कुर्याद्विशेषतः ॥
 रत्नैर्गन्धैर्यथाशक्त्या तस्य दिक्षु च विन्यसेत् ।
 कांस्यपात्राणि चत्वारि दिक्षु दद्याद्यथाक्रमम् ॥
 मृगमयेषु च पात्रेषु पूर्वादिषु क्रमेण तु ।
 घृतं क्षीरं दधि क्षौद्रमेवं दत्त्वा यथाविधि ॥

अत्र सरत्नानि कांस्यपात्राणि चतसृषु दिक्षु विन्यसेत् । अन्यानि च मृगमयानि
 पात्राणि घतक्षीरदधिमधुपूर्णानि यथाक्रमं पूर्वादिदिक्षु स्थापनीयानिति ।

पञ्चकस्य तथा शाखामत्रणं कुम्भमेव च ।
 बाह्योपस्थानकं कृत्वा शुभचित्तो निवेशयेत् ॥
 जीर्णवस्त्रेण वीतेन सर्वाङ्गानि च मार्जयेत् ।

‘बाह्योपस्थानकमिति’ दानप्रदेशाद्बाह्ये उप समीपे स्थानं यस्य स तथेति
 कुम्भविशेषणम् । ‘मार्जये दिति’ दानानन्तरं स्नात्वा जीर्णवस्त्रेण प्रच्छादयेदित्यर्थः ।

धातुमयानि पात्राणि पादेष्वस्य प्रदापयेत् ।
 यानि काम्यानि पापानि मया लोभात् कृतानि वै ॥
 लोहपात्रप्रदानेन प्रणश्यन्तु ममाशु वै ।
 तिलपूर्णं तु तत् कृत्वा वामपादे निवेशयेत् ॥
 यानि पापानि काम्यानि कर्णोत्थानि कृतानि च ।
 कांस्यपात्रप्रदानेन तानि नश्यन्तु मे सदा ॥
 मधुपूर्णं तु तत् कृत्वा पादे वै दक्षिणे न्यसेत् ।

इतत् पात्रद्वयं पश्चिमपादयोः स्थापनीयम् ।

* तिलैस्तु शिखरं कृत्वोति क्व चित् पाठः ।

परापवादपैशून्यात् पृष्ठमांसस्य* भक्षणात् ।
 तत्रोत्थितं च मे पापं ताम्रपात्रात् प्रणश्यतु ॥
 कन्यानृतं गवां चैव परदारप्रधर्षणम् ।
 रौप्यपात्रप्रदानेन क्षिप्रं नाशं प्रयान्तु मे ॥
 ऊर्ध्वपादे त्विमे कार्ये ताम्रस्य रजतस्य च ।

‘ऊर्ध्वपादे’ अग्रपादयोः । एकवचनमत्राविवक्षितम् । अत्र ताम्रपात्रं मधुपूण
 द्विद्विणपादे रजतपात्रं तिलपूर्णं वामपादे स्थापनीयम् ।

जन्मजन्मसहस्रेषु कृतं पापं कुबुद्धिना ।
 सुवर्णपात्रदानात् तन्नाशयाशु जनार्दन ॥
 यतश्च सुवर्णपात्रमक्षतपूर्णं मध्यदेशे स्थापयेत् ।
 हेममुक्ताविद्रुमं च दाडिमं बीजपूरकम् ।
 प्रशस्तपत्रं श्रवणे खुरे शृङ्गाटकानि च ॥
 एवं कृत्वा यथोक्तेन सर्वशाकफलानि च ।
 तत्प्रतिग्रहविद्विद्वानाहिताग्निद्विजोत्तमः ॥
 स्नातो वस्त्रयुगच्छन्नः स्वशक्त्या चाप्यलङ्कृतः ।
 प्रतिग्रहश्च तस्योक्तः पुच्छदेशे महीपते ॥
 सुवर्णनाभिकं दद्यात् प्रीयतां वृषभध्वजः ।

इदमिह दानवाक्यम् ।

ॐ अध्यामुकसगोत्राय-इत्यादि इदं कृष्णाजिनं कुशोपरिगतकम्ब-
 लोपरि स्थितं वस्त्रयुगप्रच्छादिततिलराशिं सुवर्णशृङ्गं रौप्यखुरं रौप्यदन्तं
 मुक्ताफललाङ्गुलं सुवर्णनाभं पञ्चरत्नालङ्कृतं गन्धपुष्पान्वितं चतुर्दिगव-
 स्थितधृतक्षीरदधिमधुपूर्णपात्रचतुष्टयसहितं सकांस्यपात्रं शिवदैवतममु-
 ककामस्तुभ्यमहं सम्प्रददे न मम इति ।

* पृष्ठमांसस्येति न. प्र. पु. पा. ।

ॐ अध्यामुक्तसगोत्राय-इत्यादि पतत् कृष्णाजिनदानप्रतिष्ठार्थं दक्षि-
णामिदं सुवर्णं तुभ्यमहं सम्प्रददे न मम इति ।

अनेन विधिना दद्याद्यथावत् कृष्णमार्गणम् ।
न स्पृश्यः स द्विजो राजन् चित्थियूपसमो हि सः ॥
दाने च श्राद्धकाले च दूरतः परिवर्जयेत् ।
स्वगृहात् प्रेष्य तं विप्रं मण्डले स्नानमाचरेत् ॥
तद्वस्त्रं कुम्भसहितं नीत्वा क्षेप्यं चतुष्पथे ।

‘अष्टतमं’ अपरिहितमप्रक्षालितं च वीतः कृतपरिधानः ।

दक्षिणासङ्ख्या तु गरुडपुराणे ।

शतानिष्कसमोपेतं तदर्धार्धमथापि वा ।
अतो न्यूनं न दातव्यमधिकं फलमूर्जितम् ॥
उत्तमं तु शतेनैव मध्यमं तु तदर्धतः ।
तदर्धेन कनिष्ठं तु देयं कृष्णमृगाजिनम् ॥
न वित्तशाठ्यं कुर्वीत फलदानेस्तु कारणात् ।

मत्स्यपुराणे ।

कृतेनानेन या तुष्टिर्न सा शक्या सुरैरपि ।
वक्तुं च नृपतिश्रेष्ठ तथाऽप्युद्देशतः शृणु ॥
समग्रभूमिदानस्य फलं प्राप्नोति मानवः ।
सर्वोस्तु लोकांश्चरति कामचारी विहङ्गमः ॥
आहृतसप्लवं यावत् स्वर्गमाप्नोत्यसंशयम् ।
न पितृपुत्रमरणं वियोगं भार्यया सह ॥
धनदेशपरित्यागं न चैवेहाप्नुयात् क चित् ।

कृष्णाजिनं कृष्णमृगस्य चर्मं दत्त्वा द्विजेन्द्राय समाहिताय ।
यथोक्तमेतन्मरणं न शोचेत् प्राप्नोत्यभीष्टं मनसः फलं तत् ॥

वैष्णवपदाधिकारे कालिकापुराणे ।

योऽपि रुक्मादिपात्रे च हुत्वा वह्निं ददन्ति वा ।
 तिलद्रोणसमायुक्तं वस्त्रयुग्मेन वेष्टितम् ॥
 पलार्धार्धमथार्धं वा वित्तवान् हेमसंयुतम् ।
 सूक्ष्मयुग्मेन वस्त्रेण अन्येनाच्छादयेद्द्विजम् ॥
 सोदकं चापरं रुक्मं सतिलं न्यस्य तत् करे ।
 ततः कृष्णाजिनं दद्यात् तिलद्रोणान्वितं च यत् ॥
 दत्त्वा तु भोजयेत् तत्र नत्वा चैव विसर्जयेत् ।
 अयने विषुवे चैव चन्द्रसूर्यत्रये तथा ॥
 युगादौ वा प्रयच्छन्ति विधिना ये तु वै द्विजे ।
 तेषुपि तत्पदमासाद्य दशांशं ब्रह्म आयुषः* ॥
 श्रीडन्ति विविधैर्भोगैः कलारूपगुणान्विताः ।
 अनेन च विधानेन दशद्रोणप्रदायकः ॥
 आब्रह्माण्डभवं कालं मोदते स पुरोत्तमे ।
 यो घटं पयसा पूर्णं हेमपद्मनियोजितम् ॥
 संपूज्य वस्त्रयुग्मेन दद्यात् सोऽपि ब्रजेद्भुवम् ।

आदित्यपुराणे ।

वैशाख्यां पूर्णमास्यां च तिलदानं ददन्ति ये ।
 कृष्णाजिनं च संपूर्णं प्रच्छाद्याष्टौ तिलस्य वै ॥
 स्वर्णशृङ्गं रौप्यरुरं मुक्तालाङ्गुलभूषितम् ।
 श्वेतवस्त्रयुगोपेतं कृष्णचैलाद्यलङ्कृतम् ॥
 लोहभाजनचतुष्कं घृतक्षौद्रेण पूरितम् ।
 दधिशीरं तथा चैव संपूर्णं च ततः परम् ॥

परीक्षिते गुणाधारे ब्राह्मणे सुसमाहिते ।
 अग्निहोत्ररते शान्ते देवद्विजपरायणे ॥
 नित्यस्नाते शौचपरे सर्वशास्त्राद्यलङ्कृते ।
 तस्मै तद्दीयते दानं कृष्णाजिनमनुत्तमम् ॥
 सप्तद्वीपसागरां वै सशैलवनकाननाम् ।
 पृथिवीं रत्नसंपूर्णां दत्त्वा भवति यत् फलम् ॥
 उद्धृत्य नरकाद्द्वोरात् कुलान्येकोत्तरं शतम् ।
 गच्छति ब्रह्मलोकं च विमानैश्चन्द्रसन्निभैः ॥
 चामरैर्धूयमानस्य गीतवंशमनोरमैः ।
 अप्सरोभिः परिवृतः पताकाध्वजसङ्कुलः ॥
 जयघोषश्च क्रियते तस्याग्रे सुरकिन्नरैः ।
 ब्रह्मलोकं ततः प्राप्य प्रविश्य च पुरीमिमाम् ॥
 सर्परत्नोज्ज्वलां दिव्यां मुक्ताजालविभूषिताम् ।
 प्रवालस्तम्भशोभाढ्यां सौषर्णालङ्कृतां मुने ॥
 त्रिंशत्कोट्यस्तु लक्षाणि अशीत्यभ्यधिका पुरा ।
 सिंहासनोपविष्टस्तु श्वेतवस्त्रपरिच्छदः ॥
 वसते तत्र वै कालं यावदाभूतसंप्लवम् ।
 यदि मानुष्यमायाति कदा चित् कालपर्यये ॥
 चतुर्वेदगृहे जन्म जायते महतां कुले ।
 रूपवान् बलवाँश्चैव दीर्घायुः प्रियदर्शनः ॥
 बल्लभः सर्वनारीणां दाता भोक्ता तथैव च ।

इति कृष्णाजिनदानविधिः ।

अथ वह्निपुराणे । ब्रह्मोवाच ।

विधिना केन दातव्या कृष्णाजिनयुतास्तिलाः ।

एतन्मे सर्वमाचक्ष्व यदि तुष्टोऽस्ति मे प्रभो ॥

यम उवाच ।

ग्रहणे ह्ययने चैव संक्रान्तौ सर्वपर्वसु ।
 युगादिषु युगान्तेषु द्वादश्यां नियतः शुचिः ॥
 समुपोष्य समभ्यर्च्य केशवं कल्मषापहम् ।
 द्वादश्यां तु चतुर्दश्यां कृष्णायां तु विशेषतः ॥
 संलिप्य गोमयेनाथे चतुर्हस्तप्रमाणतः ।
 वस्त्राणि प्रस्तरेद्भूम्यामजिनं तत्र विन्यसेत् ॥
 कृष्णैस्तिक्ष्णैस्तु संछन्नं कृत्वा तत्रोपरि न्यसेत् ।
 मधुसर्पिर्युतं पात्रं हैमं चौदुम्बरं तथा ॥
 सुवर्णं प्रक्षिपेत् तत्र पलं वा त्रिपलं शतम् ।
 शक्तितो दानमेवं हि भक्तिरेवात्र कारणम् ॥
 संछाद्य तच्छुभैर्ब्रह्मैः पात्रं यज्ञोपवीतितम् ।
 कुम्भाश्चाष्टौ तथा दिक्षु सवस्त्राः पात्रसंयुताः ॥
 तान् स्थाप्य हवनं कृत्वा विधिवत् पूज्य केशवम् ।
 कृष्णाजिनं समभ्यर्च्य ब्राह्मणायोपपादयेत् ॥
 कृष्णोऽस्मि कर्मणा कृष्ण कृष्णाजिनमतस्तिक्ष्णैः ।
 कृष्णैर्युतं प्रतीच्छस्व कृष्णः संप्रीयतामिति ॥
 एवं दत्त्वा द्विजेभ्यस्तु दद्यात् पश्चाच्च दक्षिणाम् ।
 तिलाहारो भवेत् तत्र ब्राह्मणान् भोजयेत् ततः ॥
 एवं कृष्णाजिनं दत्त्वा नरो विगतकल्मषः ।
 पितामहान् समुद्धृत्य स्वर्गं याति न संशयः ॥
 तत्र भोगाश्चिरं भुक्त्वा पितृपितामहैर्वृतः ।

स नरोऽस्य प्रभावाद्धि याति विष्णोः परं पदम् ॥

इत्यपरकृष्णाजिनदानविधिः ।

अथ मध्यमकृष्णाजिनदानम् । तत्र पुलस्त्यः ।

अथातः कृष्णाजिनदानविधिं वक्ष्यामः । कार्त्तिक्यां पौर्णमास्यां वैशाख्यां वा चन्द्रसूर्यग्रहे विषुवत्ययनयोर्वा कृष्णसृगाजिनं सखुरं सशृङ्गमव्रणं मनोहरं हिरण्यशृङ्गं रौप्यखुरं मुक्तालाङ्गूलभूषितमन्तर्मांसं बहिल्लोमं प्राग्ग्रीवं स्यात् । गोमर्यालिसायां भुवि कुतपानाविस्तीर्य तस्मिन्नाविकं वस्त्रं प्रसार्य तस्मिन्नजिनं हिरण्यनाभं कृत्वा तिलैः प्रच्छाद्य तद्रूपं कृत्वा वस्त्रयुगेन तिलान् प्रच्छादयेत् । चतसृषु दिक्षु चत्वारि पात्राणि ताम्ररौप्यकांस्यसौवर्णानि यथाशक्तितः पूर्वस्यां दिशि क्षीरपूर्णं दक्षिणस्यां दिशि दधिपूर्णं पश्चिमस्यां दिशि घृतपूर्णमुत्तरस्यां दिशि शैद्रपूर्णं निदध्यात् । चतसृषु दिक्षु चरस्रो गृष्टीर्निदध्यात् । पश्चिमे भागे सुसमिद्धमग्निं कृत्वा परिसमूह्य पर्युक्ष्य परिस्तीर्य प्राग्ग्रे दर्भे महाव्याहृतिभिस्तिलान् घृताक्तान् जुहुयात् । शूद्रस्य नमस्कारेणेति । तत आहिताग्नये ब्राह्मणाय सर्वाङ्गसम्पूर्णाय पात्रसंयुक्ताय विदुषे वस्त्रयुगोपच्छन्नायालङ्कृताय दद्यात् । सर्वगुणविशिष्टं कृष्णाजिनं ददामीति नाभिं स्पृशन्नदितये कृष्णाजिनं प्रतिगृह्णामीति । असावपि गृह्णीयात् प्रतिग्रहं वाचयेत् ।

अत्र हिरण्यशृङ्गमित्यादौ हिरण्यदिपरिमाणं यथाशक्ति वित्तशास्त्ररहितेनाचरणीयम् । 'बहिल्लोमेति' उत्तरलोमेत्यर्थः । 'कुतपाः' कुशाः । 'आविकं' वस्त्रकम्बलः । 'शृष्टिः' एकवारप्रसूता गौः । 'नाभिं स्पृशन्निति' तिलमयीं सुवर्णाद्यलङ्कृतां नाभिं दाता स्पृशन्नित्यर्थः । 'अदितये कृष्णाजिनमिति' प्रतिग्रहमन्त्रः । 'असाविति' प्रतिगृहीता स्वनामोच्चारयन् पुच्छदेशे प्रतिगृहणीयात् ।

विष्णुधर्मोत्तरे ।

कृष्णाजिनविधिं ब्रूहि मम माधव पृच्छतः ।

अन्यान्यपि तु दानानि सर्वपापहराणि च ॥

श्रीभगवानुवाच ।

वैशाख्यां पौर्णमास्यां च कार्त्तिक्यां विषुवे तथा ।
 अथने ग्रहणे वाऽपि दद्यात् कृष्णमृगाजिनम् ॥
 भूमौ गोमयलिसायां दर्भानास्तीर्य मानवः ।
 तत्राविकं तथा वस्त्रं प्रागग्रं च प्रसारितम् ॥
 तस्मिन् कृष्णाजिनं भूप निर्मांसं संप्रसारयेत् ।
 प्राग्ग्रीवमुत्तरमुखं सशृङ्गं सखुरं तथा ॥
 स्वर्णशृङ्गं रौप्यखुरं मुक्तालाङ्गलभूषितम् ।
 तिलैः सञ्छाद्य कृष्णैस्तु यथाशक्त्या यथाविधि ॥
 सौवर्णं क्षीरपात्रं तु पूर्वस्थां दिशि दापयेत् ।
 राजतं दधिपात्रं तु दक्षिणस्थां निधापयेत् ॥
 ताम्रपात्रं घृतपूर्णं पश्चिमायां निधापयेत् ।
 शङ्खं सुनाभिं सुमुखं क्षौद्रपूर्णं तथोत्तरे ॥
 चतसृषु तथा दिक्षु चतस्रो गृष्टिकाः क्रमात् ।
 तत्स्वरूपं तु राजेन्द्र तिलानाञ्छाद्य वाससा ॥
 पश्चिमे तु ततो भागे विधिना क्षाप्य पावकम् ।
 तिलान् घृताक्तान् जुहुयात् व्याहृतिभिः समाहितः ॥
 आहिताग्निं ततो विप्रमव्यङ्गाङ्गं सुपाठकम् ।
 प्रवकारं याज्ञिकं च दातारं स्मृतिवित्परम् ॥
 संपूज्य वस्त्रयुग्मेन अलङ्कारैस्तु शोभितैः ।
 दिशः संप्रोक्ष्य गायत्र्या तिलमिश्रेण वारिणा ॥
 कृष्णाजिनं द्विजश्रेष्ठ सशिरो गृष्टिमिर्युतम् ।
 ददामि प्रतिगृहीष्व प्रीयतां धर्मराडिति ॥

नाभिं स्पृशँस्तन्नियेत् प्रतिगृह्णत्वसाविति ।

अदितिर्द्यौरिति जपेत् प्रणवेनादिना ततः ॥

सप्रणवं मन्त्रं प्रतिग्रहाद्यन्तयोः प्रतिग्रहीता जपेत् ।

गोभूहिरण्यसंयुक्तं मार्गमेतद्ददाति यः ।

‘गोभूहिरण्यसंयुक्तम्’ इत्यत्र यथाशक्त्या गोभूहिरण्यं दक्षिणा ।

स सर्वपापकर्माऽपि सायुज्यं ब्रह्मणो व्रजेत् ।

इति मध्यमकृष्णाजिनदानविधिः ।

अथ महाकृष्णाजिनदानम् । विष्णुधर्मोत्तरे श्रीभगवानुवाच ।

मुण्डिते यातना प्रोक्ता प्रायश्चित्तपरा भवेत् ।

हत्यायां ब्राह्मणस्यैव तां प्रवक्ष्यामि मानद ॥

भूमिं प्राक्प्रवर्णां शुद्धां गोमथेनानुलेपयेत् ।

तस्यां हरितदर्भास्तु घनानास्तीर्थं यत्नतः ॥

मध्ये कृष्णाजिनं राजन् नार्द्रं सर्वाङ्गिकं दृढम् ।

आस्तीर्य शृङ्गसहितं प्राग्ग्रीवं शिरसा सह ॥

केतितं ब्राह्मणं पूर्वं पात्रलक्षणलक्षितम् ।

‘केतितमिति’ निमन्त्रितमित्यर्थः ।

प्रक्षाल्य पादौ तस्यैव दद्यात् कृष्णे तु वाससी ।

सौवर्णे कुण्डले देये कण्ठाभरणमेव च ॥

सौवर्णे कङ्कणे देये हस्ताभरणमेव च ।

स्त्रग्दामभिस्तु संपूज्य शृङ्गयोर्मध्यदेशतः ॥

प्राङ्मुखं ब्राह्मणं स्थाप्य मृगं सौवर्णशृङ्गिकम् ।

तिलैः प्रच्छादयेत् कृष्णैर्ब्राह्मणं शिरसा सह ॥

यदा शिरो ब्राह्मणस्य मग्नं भवति भूभुज ।

जपेद्वै मूलमन्त्रं तु गायत्रीं वा समाहितः ॥
 पापं संचिन्त्य चित्तेन हननं ब्राह्मणस्य तु ।
 नाभिमात्रं समुद्धृत्य तिलैः संछादयेत् पुनः ॥
 संछादिते पुनर्विप्रे जपेन्मन्त्रं तु पूर्ववत् ।
 पुनरुद्धृत्य विप्रं तु नाभिमात्रं तु पार्थिव ॥
 पुनः संछादयेत् तस्य शिरः कृष्णैस्तिलैस्तथा ।
 त्रिकृत्वस्तु निमज्ज्यैवं दाता दद्यान्मृगाजिनम् ॥
 पात्रं मनसि संचिन्त्य तोयमप्सु विनिक्षिपेत् ।
 प्रीयतां विश्वकर्मा तु विश्वात्मा विश्वरूपधृक् ॥
 एवं कृष्णाजिनं दत्त्वा ब्रह्महत्यां व्यपोहति ।
 पापिष्ठः परमं स्थानं याति यत्र न शोचति ॥
 इति ते गुह्यमाख्यातं दानं सर्वावनाशनम् ।
 मुण्डितेन तु कृच्छ्राय ब्राह्मणे घातिते सति ॥
 सहस्रं दक्षिणां दद्यान्नियतं ब्राह्मणाय तु ।

इति महाकृष्णाजिनदानविधिः ।

अथ कृष्णाजिनप्रसङ्गेन मृगदानमुच्यते । आह बौधा-
 धनः ।

हरिणं कारयेत् तात्रं घनं तु दशभिः पलैः ।
 तदर्धेन तदर्धेन शृङ्गे रूप्यमये हडे ॥
 तण्डुलोपरि संस्थाप्य ब्राह्मणाय निवेदयेत् ।
 आढकन्नितयं वाऽपि तदर्धं वा स्वशक्तितः ॥
 पादेषु चतुर्षु स्थाप्य कांस्यपात्रचतुष्टयम् ।
 वायुदैवतमन्त्रैश्च होमं तत्र प्रकल्पयेत् ॥
 समिदान्यचरुं कृत्वा शतमष्टोत्तरं द्विज ।

अष्टाविंशतिरेवाथ दानमन्त्रेण कारयेत् ॥
 वायो चरसि भूतानामन्तस्त्वं लोकपावन ।
 वाहनस्य प्रदानेन वातव्याधिं विनाशय ॥
 अनेन कृतमात्रेण यथोक्तेन विधानतः ।
 वातव्याधिविनिर्मुक्तो नीरुजः सुखमश्नुते ॥

इति मृगदानविधिः ।

वायुपुराणे ।

गुरोरलीकनिर्वन्धादपतन्त्री भवेन्नरः ।
 वश्ये तस्य प्रतीकारं दानं होमादिसंयुतम् ॥
 पलेन वा तदर्धेन तदर्धेनाथ वा पुनः ।
 कारयेद्धरिणं हैमं वायोर्वाहनमुत्तमम् ॥
 शृङ्गे च राजते कार्ये पर्वत्रयसमन्विते ।
 तण्डुलोपरि संस्थाप्य ब्राह्मणाय निवेदयेत् ॥
 आढकत्रितयं यद्वा तदर्धं वाऽथ शक्तितः ।
 पादेषु चतुर्षु स्थाप्य कांस्यपात्रचतुष्टयम् ॥
 वायुदैवतमन्त्रैश्च होमं तत्र प्रकल्पयेत् ।
 समिदाज्यचरुं हुत्वा शतमष्टोत्तरं द्विजः ॥
 आचार्यः सर्वशास्त्रज्ञः सर्वविद्यासु निष्ठितः ।
 एतद्दानप्रयोगज्ञो वेदवेदाङ्गपारगः ॥
 अग्नेरीशानदिग्भागे सुकुम्भं स्थापयेत् सुधीः ।
 नवरत्नानि देयानि अलाभे स्वर्णमेव तु ॥
 निक्षिपेन्मृत्तिकां वाऽपि रोचनां गुग्गुलं तथा ।
 चतुर्भिर्ब्राह्मणैश्चापि शान्तिकर्म प्रकल्पयेत् ॥
 आपो हिष्ठादिभिर्मन्त्रैर्हिरण्यादिभिरेव च ।

पवमानानुवाकेन देवस्य त्वेति चैव हि ॥
 ततः पीठे समासीनमभिषिञ्चेयुराहताः ।
 वस्त्रेणावेष्टितं कुम्भमादाय चतुरो द्विजाः ॥
 ततः शुक्लाम्बरधरो नरो शुक्लानुलेपनः ।
 आचार्येण समं पूजां हरिणस्य प्रकल्पयेत् ॥
 वायोः शतेन मन्त्रेण तल्लिङ्गेनाथ वा पुनः ।
 ततस्तं हरिणं दद्यात् प्राङ्मुखाय ह्युदङ्मुखः ॥
 मन्त्रेणानेन विधिना आचार्यायाथ भक्तितः ।
 वायो चरसि भूतानामन्तस्त्वं लोकपावन ॥
 प्राणापानव्यानोदानसमानाद्यभिधानतः ।
 अलीकं यत् कृतं देव पूर्वजन्मनि* मारुत ॥
 त्वं वेत्सि सर्वमेतद्धि परमात्मा यथैव हि ।
 वाहनस्य प्रदानेन अपतन्त्रं विनाशय ॥
 ब्राह्मणानां चतुर्णां च यथाशक्त्या च दक्षिणा ।
 अचार्यस्त्वहतं वासो गृहीत्वा शुक्लमेव तु ॥
 तेन तस्य यथालिङ्गमङ्गानि विमृजेत् सुर्धाः ।
 अक्षिभ्यामनुवाकेन यथा लिङ्गं प्रयत्नतः ॥
 दर्भाग्रमुष्टिना चैव दर्भपिञ्जलकैरपि ।
 हिरण्यवर्णाः शुच्य आपो हिष्ठेति वै पुनः ॥
 पवमानानुवाकेन आपो अस्मांस्तथैव च ।
 अन्यैश्च पावनैर्मन्त्रैर्यजुर्भिलोकपूजितैः ॥
 ब्राह्मणान् भोजयेच्चापि यथाविभवतो नरः ।
 एवं कृत्वा तु नियतमपतन्त्राद्धिमुच्यते ॥

* सप्तजन्मनाति न. प्र. पु. पाठः ।

आयुरारोग्यसम्पन्नः सुस्थो भवति मानवः ।
महान्याधिषु चान्येषु दानमेतत् करोति यः ॥
तत्तद्दोषैर्विनिर्मुक्तो नीरुजो भवति प्रभो ।

इत्यथरसगदानविधिः ।

अथ महिषीदानम् । विश्वामित्रः ।

महिषीं सुप्रजां राजन् क्षीराह्वयां युवतीं तथा ।
दत्त्वा चैव तु कार्त्तिक्यां धेनूपस्करसंयुताम् ॥
दशधेनुप्रदानेन यत् फलं तत् समश्नुते ।
प्राप्नोति पुत्रपौत्राँश्च सूर्यलोकं च गच्छति ॥

भविष्योत्तरे । श्रीभगवानुवाच ।

महिषीदानमाहात्म्यं कथयामि युधिष्ठिर ।
पुण्यं पवित्रमायुष्यं सर्वकामसुखप्रदम् ॥
चन्द्रसूर्यग्रहे पुण्ये कार्त्तिक्यामयने तथा ।
शुक्लपक्षचतुर्दश्यां सूर्यसङ्क्रान्तिवासरे ॥
यदा वा जायते वित्तं चित्तं च कुरुनन्दन ।
तदैव देया महिषी संसारभयभीरुणा ॥
सुपयोधरा सुजयना सुश्रद्धी सुखुरा तथा ।
प्रथमप्रसूता तरुणी सुशीला दोषवर्जिता ॥
सुवर्णश्रद्धतिलका घण्टाभरणभूषिता ।
रक्तवस्त्रावृता रम्या ताम्रदोहनिकान्विता ॥
पिण्याकपिटकोपेता सहिरण्या च शक्तिः ।
सप्तधान्ययुता देया ब्राह्मणे वेदपारगे ॥
पुराणपाठके तद्भज्ज्योतिःशास्त्रविदे तथा ।
देया न वेदरहिते न वक्त्रतिने क्व चित् ॥

द्रव्यैरेभिः समायुक्ता पुण्येऽहि विधिपूर्वकम् ।
 दद्यान्मन्त्रेण राजेन्द्र पुराणपठितेन तु ॥
 इन्द्रादिलोकपालानां या राजमहिषी शुभा ।
 महिषीदानमाहात्म्यात् साऽस्तु मे सर्वकामदा ॥
 धर्मराजस्य साहाय्ये यस्याः पुत्रः प्रतिष्ठितः ।
 महिषासुरस्य जननी या साऽस्तु वरदा मम ॥

दानमन्त्रः ।

दद्यात् प्रदक्षिणीकृत्य ब्राह्मणे तां पयस्विनीम् ।
 प्रतिग्रहः स्मृतस्तस्याः पृष्ठदेशे स्वयम्भुवा ॥

अत्रेदं दानवाक्यम् ।

ॐ अधामुकसगोत्राय—इत्यादि इमां महिषीं प्रथमप्रसूतां तरुणीं
 सुवर्णशृङ्गीं सुवर्णतिलकां सुवर्णाभरणां घण्टाताम्रदोहनकान्वितां पिण्या-
 कपिटकोपेतां सप्तधान्ययुतां पादुकवतीं यमदैवताममुककामस्तुभ्यमहं
 सम्प्रददे न मम इत्युक्त्वा पूर्वोक्तं मन्त्रमुदाहरेत् ।

अमुकसगोत्राय—इत्यादि एतन्महिषीदानप्रतिष्ठार्थं दक्षिणामिदं हिर-
 ण्यं तुभ्यमहं सम्प्रददे न मम इति ।

एवं दत्त्वा विधानेन ब्राह्मणस्य गृहं नयेत् ।
 क्षमापयेत् ततो विप्रान् सुसंतुष्टो भवेति च ॥
 अनेन विधिना दत्त्वा महिषीं द्विजपुङ्गवे ।
 सर्वान् कामानवाप्नोति इह लोके परत्र च ॥
 या स्त्री ददाति महिषीं सा राजमहिषी भवेत् ।
 महाराजः पुमान् राजन् व्यासस्य वचनं यथा ॥
 यज्ञयाजी भवेद्विप्रः क्षत्रियो विजयी भवेत् ।
 वैश्यस्तु धान्यधनवान् शूद्रः सर्वार्थसंयुतः ॥

तस्मान्नरेण दातव्या महिषी विभवे सति ।
 पुत्रपौत्रप्रपौत्रार्थमात्मनः शुभमिच्छता ॥
 दशधेनुसमां राजन् महिषीं नारदोऽब्रवीत् ।
 विंशद्धेनुसमां व्यासः सर्वदानोत्तमां कविः ॥
 सगरेण ककुत्स्थेन धुन्धुमारेण गाधिना ।
 दत्ताः संस्कृत्य विप्रेभ्यो महिष्यः सर्वकामदाः ॥
 महिषीदानमाहात्म्यं यः शृणोति सदा नरः ।
 सर्वपापविनिर्मुक्तः शिवलोके महीयते ॥
 दुग्धाधिकां हि महिषीं नवमेघवर्णां
 सन्तुष्टतर्णकवतीं जघनाभिरामाम् ।
 दत्त्वा सुवर्णतिलकां द्विजपुङ्गवाय
 लोकद्वयं च जयतीह किमत्र चित्रम् ॥

इति महिषीदानविधिः ।

अथ मेषीदानम् । तत्र कश्यपः ।

योऽपि दद्यादविं चात्र ब्राह्मणाय मनोरमाम् ।
 सोऽप्यग्निलोकमासाद्य भुङ्क्ते भोगान् सुशोभनान् ॥

विष्णुधर्मोत्तरे ।

मेषीमशेषपापघ्नीं दत्त्वा याति परं पदम् ।
 वारुणं लोकमाप्नोति दत्त्वा रश्मं नरोत्तम ॥

भविष्योत्तरे । श्रीभगवानुवाच ।

शृणु पार्थ परं दानं सर्वकिल्बिषनाशनम् ।
 यद्वत्त्वा विविधं पापं सद्यो विलयमृच्छति ॥
 सुवर्णरोमां सौवर्णीं प्रत्यक्षां वा सुशोभनाम् ।

सुवर्णतिलकोपेतां सर्वालङ्कारभूषिताम् ॥
 कैरोपपिधानां च दिव्यचन्दनभूषिताम् ।
 दिव्यपुष्पोपहारां तु सर्वधातुसैर्युताम् ॥
 सप्तधान्यसमायुक्तां फलपुष्पवतीं तथा ।
 शतेन कारयेत् तां च सुवर्णस्य प्रयत्नतः ॥
 यथाशक्त्याऽथ वा कुर्याद्विचित्रशठ्यं न कारयेत् ।
 अयने विषुवे पुण्ये ग्रहणे शशिसूर्ययोः ॥
 दुःस्वप्नदर्शने चैव जन्मर्क्षे तिथिसंक्षये ।
 यद्वा वा जायते वित्तं चित्तं श्रद्धासमन्वितम् ॥
 तदैव दानकालः स्याद्यतोऽनित्यं हि जीवितम् ।
 दद्यात् तीर्थे गृहे वाऽपि यत्र वा रमते मनः ॥
 तत्र संस्थाप्य देवेशमुमया सह शङ्करम् ।
 ब्रह्माणं सह गायत्र्या सश्रीकं श्रीधरं तथा ॥
 रत्या सह तथाऽनङ्गं लोकपालान् ग्रहानपि ।
 तांस्तु पूज्य विधानेन गन्धपुष्पनिवेदनैः ॥

उमाशङ्कररूपमाह विश्वकर्मा ।

चर्मांश्चतुर्बाहुः शूलखट्वाङ्गपाशचक्रम् ।

वृषाङ्कः शङ्करो गौरी वामोत्सङ्गे स्थिता भवेत् ॥

ब्रह्मगायत्रीरूपं तु पञ्चपुराणोक्तब्रह्माण्डदाने द्रष्टव्यम् । लक्ष्मीनारायणयोस्तु
 छेमहस्तिरथदाने । रत्यनङ्गयोस्तु कल्पपादपदाने । लोकपालानां च ब्रह्माण्डदाने । यद्वा
 रूपाणि च ग्रहदानेषु वक्ष्यन्ते । तानि च यथाशक्ति सुवर्णमयानि कर्त्तव्यानीति ।

तदग्रे कारयेद्धोमं तिलाज्येन महीतले ।

अलङ्कृत्य द्विजं शान्तं वासोभिः परिपूज्य च ॥

तल्लिङ्गमन्त्रैर्होमश्च कर्त्तव्यो ज्वलितेऽनले ।

ततस्तांस्तिलकुम्भस्थान् लवणाभिमुखस्थितान् ॥
 पूजयित्वा विधानेन मन्त्रमेतमुदीरयेत् ।
 रोमत्वङ्मांसमज्जाद्यैः सर्वोपकरणैः सदा ॥
 जगतः संप्रवृत्तोऽसि त्वामतः प्रार्थयेच्छिवम् ।
 वाङ्मनःकायजनितं यत् किञ्चिन्मम दुष्कृतम् ॥
 तत् सर्वं विलयं यातु त्वहानमुपसेवितम् ।
 एवमुच्चार्य तां दद्याद्ब्राह्मणाय कुटुम्बिने ॥

दानव्राख्यं तु महिषीदानवदवगन्तव्यम् । केवलं महिषीस्थाने मेषीप्रयोग इति ।

नाभिभाषेत् ततो दत्त्वा न मुखं चावलोकयेत् ।
 दुष्टप्रतिग्रहहतो विप्रो भवति पातकी ॥
 नोर्णायुर्दक्षिणाहीना दातव्या नाविधानतः ।
 दक्षिणा विधिना हीना दुःखशोकावहा भवेत् ॥
 पुरा दत्तमिदं दानं गौर्या दक्षगृहस्थया ।
 तेन शुभपतिर्लब्धः सर्वदेवनमस्कृतः ॥
 इन्द्राण्या स्वर्णरोमाणां शतं दत्तं विधानतः ।
 सर्वदेवपतिर्लब्धः साऽद्यापि दिवि मोदते ॥
 नलेन दत्तमेतद्धि राज्यं कृत्वा दिवं गतः ।
 रुक्मिण्याऽहं पतिर्लब्धः सौभाग्यमनुलं तथा ॥
 दानस्यास्य प्रभावेण पुत्रा बहुबलान्विताः ।
 अपुत्रो लभते पुत्रमधनो लभते धनम् ॥
 दत्त्वा दानं शुभां कान्तिं विपुलां च तथा भियम् ।
 य इमं शृणुयान्नित्यं दानकल्पमनुत्तमम् ॥
 अहोरात्रकृतात् पापान्मुच्यते नात्र संशयः ।

मेषीमशेषकलुषापहरातिशस्तां
दाने सदैव रसधातुयुतां सधान्याम् ।
तामादरेण कुरुनन्दन देहि दत्त्वा
येनास्तपापतिमिरः सवितेव भासि ॥

इति मेषीदानविधिः ।

अथ मेषदानम् । तत्र बौधायनः ।

अग्नेर्मान्द्यं भवेत् तस्य यत्नेताग्निविनाशकः ।
वक्ष्यामि तत्प्रतीकारं यथोक्तं ब्रह्मणा पुरा ॥
पलार्धेन तदर्धेन तदर्धार्धेन वा पुनः ।
राजतं कारयेत् सौम्यमग्नेर्वाहनमुत्तमम् ॥
सौवर्णाश्च खुराः कार्याः श्वेतवस्त्रेण वेष्टयेत् ।
श्वेतमाल्यैः श्वेतगन्धैर्धूपं दद्यान्मधूत्कटम् ॥
तण्डुलोपरि संस्थाप्य पुनस्तं पूजयेत् सुधीः ।
तण्डुलानां परीमाणं द्रोणद्वयमुदाहृतम् ॥
आग्नेय्यां दिशि होमश्च समिदाज्यतिलैरपि ।
आचार्येण विनीतेन सर्वशास्त्रार्थवेदिना ॥
बह्वृचेन च कर्त्तव्यस्तत्र मन्त्रानिमान् शृणु ।
अग्निर्मूर्धेति मन्त्रेण समिद्धोमः प्रशस्यते ॥
अग्ने नयेत्याज्यहोमोऽप्यग्निनाऽग्निस्तिलाक्षतैः ।
मन्त्राध्यायोक्तमन्त्रेण चाग्निसंस्थापनं भवेत् ॥
अग्नेः प्रागुत्तरे देशे शुभं कुम्भं तु विन्यसेत् ।
प्रणीतामोक्षपर्यन्ते कृते स्नानं विधीयते ॥
आपो हिष्ठेत्यपि त्र्यृचं हिरण्येति चतुष्पृचम् ।
पचमानानुवाकेन मार्जयेद्द्रोणिणं ततः ॥

शत्रो देव्यनुवाकेन शान्तिं चापि प्रकल्पयेत् ।
 तस्मै हुतवते रोगी प्राङ्मुखाय ह्युदङ्मुखः ॥
 पूजिताय यथाशक्त्या दद्यात् तं तु सदक्षिणम् ।
 देवानां यो मुखं हव्यवाहनः सर्वपूजितः ॥
 तस्य त्वं वाहनं पूज्यं देवैः सेन्द्रैर्महर्षिभिः ।
 अग्निमान्द्यं पूर्वकर्मविपाकोत्थं तु यन्मम ॥
 तत् सर्वं नाशय क्षिप्रं जठराग्निं प्रवर्धय ।

दानमन्त्रः ।

एवं विप्राय यो दद्यादग्नेर्वाहनमुत्तमम् ।
 बलवानग्निप्रान्मस्यो जीवेद्वर्षशतं पुनः ॥
 ततः स्वबन्धुभिर्भिः स्नात्वा भुञ्जीत मानवः ।

इति मेघदानम् ।

अथ क्रमप्राप्तानां दशधेनुदानानां प्रागभिहितत्वान्मे-
 षीदानप्रसङ्गादजादानमारभ्यते । अत्राह सुमन्तुः ।

प्रजापतिस्तपस्तप्त्वा प्रजामुत्पाद्य यत्नतः ।
 यज्ञार्थं तत्सुतं कल्प्य पशुं यज्ञसमुद्धृतौ ॥
 द्विरूपं त्रिपुरं शृङ्गं कृष्णसारं युवानकम् ।
 असमाप्तेस्तु यज्ञानां सत्राणां पितृकर्मणाम् ॥
 तत्समं विहितं देवैस्तद्दानं च निगद्यते ।
 अजापालो महीपालो ह्यजादानैर्दिवं गतः ॥
 अयने त्रिषुवे चैव युगादौ ग्रहणेषु च ।
 अमावास्यामजादानं पौर्णमास्यां च शस्यते ॥
 विधिं तस्य प्रवक्ष्यामि विश्वामित्रेण निर्मितम् ।
 सर्वरत्नोपसम्पन्नां सप्तधान्योपरि स्थिताम् ॥
 बलमाल्योपमालां च भूषितां पशुजानकीम् ।

वज्रनेत्रां हेमशृङ्गीं ताम्रपृष्ठां सदोहनीम् ॥
 ससुतां रौप्यपादां च कुक्षौ दद्यात् तिलोदकम् ।
 गोदानवत् प्रयुञ्जीत मन्त्रेणानेन संयतः ॥
 मन्त्रवासे अजे ऋक्षणे यज्ञसंपत्करे शुभे ।
 सृष्ट्वा त्वं दह मे पापं जन्मान्तरशतैः कृतम् ॥

दानमन्त्रः ।

एवं समुच्चरेद्भक्त्या द्विजहस्ते जलं क्षिपेत् ।
 प्रीयतां यज्ञनाथाय वासुदेवाय वै नमः ॥
 एवं प्रदक्षिणीकृत्य सूर्यं समवलोकयेत् ।
 ततश्च गच्छेत् स्वगृहं हरिं संस्मृत्य मानवः ॥
 ये बालत्वे कृताः पापाः कामतो वाऽप्यकामतः ।
 यौवने वार्द्धकेऽन्मादे प्रसङ्गेऽपि पातकम् ॥
 अजादानस्य माहात्म्यान्निष्पापो जायते नरः ।
 पुत्रपौत्रसमायुक्तः सदाचारमतिश्चिरम् ॥

महाभारते ।

अजामलकृतां दत्त्वा वह्निलोके महीयते ।
 तमेव लोकमाप्नोति दत्त्वाऽजं विधिवन्नरः ॥
 सर्वान् कामानवाप्नोति ये ये चेतसि संस्थिताः ।

तथा ।

अजाविकं च महिषं दत्त्वा विप्राय शक्तिः ।
 घृतक्षीरवहा नद्यो यत्र यत्र स मोदते ॥

विष्णुधर्मोत्तरे ।

उष्ट्रं वा गर्दभं वाऽपि यः प्रयच्छति तु द्विजे ।

अजामुरभ्रं तुगरं यथाशक्त्या सदक्षिणम् ॥
 अलकां स समासाद्य यक्षेन्द्रैः सह मोदते ।
 सर्वकामसमृद्धात्मा सर्वयज्ञफलं लभेत् ॥
 तस्मादजां प्रयच्छ त्वं ततः सर्वमवाप्स्यसि ।
 मन्त्रेणानेन विधिवदलङ्कृत्य स्वशक्तितः ॥
 त्वं पूर्वं ब्रह्मणा सृष्टा पवित्रा भवती परम् ।
 त्वत्प्रसूतोत्थिता यज्ञास्तस्माच्छान्तिकरो भव ॥
 प्रतिगृहीत तां चैव पृष्टदेशे द्विजोत्तमः ।


दानवाक्यं तु महिषीदानवद्विज्ञेयम् ।

एवं प्रदाय विप्राय सर्वपापैः प्रमुच्यते ।
 अश्वमेधफलं प्राप्य मोदते वैष्णवे पुरे ॥

इत्यजादानविधिः ।

इति श्रीमहाराजाधिराजश्रीमहादेवस्य समस्तकरणाधीश्वरसकलविद्याविशारद-
 श्रीहेमाद्रिविरचिते चतुर्वर्गचिन्तामणौ दानखण्डे ऋष्याजिनादि-

दानप्रकरणम् ॥ १० ॥



एकादशप्रकरणम् ।

अथ देवतादानानि ।

आहूता यस्य यज्ञेष्वनवरतपरीरम्भसम्भोगलीला-
शर्म स्वर्मानिनीनां कथमपि शिथिलीकृत्य नाकान्निवृत्ताः ।
मीर्वाणश्रेणिमुख्यास्त्रिभुवनजयिभिर्यच्चरित्रैः पवित्रां
धात्रीमासाद्य सद्यः स्वभवनगमनं विस्मिता विस्मरन्ति ॥
विश्वोपकृतिशीलेन तेन हेमाद्रिसूरिणा ।
क्रमेण देवतादानमिदानीमुपवर्ण्यते ॥

तत्र बौधायनः ।

सौवर्णं राजतं ताम्रं कारयेत् कांस्यतोऽपि वा ।
यद्वाऽर्कमूलकाष्ठेन विघ्नं विभवतो नरः ॥
पुष्करं कल्पयेद्द्वैमं सौवर्णं लोचनद्वयम् ।
आखुं च कल्पयेत् तस्य यथा देवैः विनिर्मितः ॥
नागयज्ञोपवीतं च कल्पयेत् तस्य गुल्मवान् ।
अनन्तरं तं वासोभिश्चन्दनागुरुपूजितम् ॥
सहिरण्यं ब्राह्मणाय स्वशक्त्या पूजिताय तु ।
कृतहोमाय शान्ताय सर्वशास्त्रार्थवेदिने ॥
मन्त्रेणानेन विधिवद्दक्षिणाभिमुखाय तु ।
विनायक गणेशान सर्वदेवनमस्कृत ॥
पार्वतानन्दन मम गुल्ममाशु विनाशय ।

दानमन्त्रः ।

कृतेनानेन दानेन निरोगी जायते नरः ।

इति विनायकदानविधिः ।

तथा ।

ब्राह्मणश्वासरोधेन ह्यपस्मारी भवेन्नरः ।
 बक्ष्ये तस्य प्रतीकारं दानहोमक्रियादिभिः ॥
 पलेन वा तदर्धेन तदर्धार्धेन वा पुनः ।
 विनायकप्रतिकृतिं कुर्यात् स्वर्णेन शोभनाम् ॥
 राजतं च तथा नागमुपवीतं प्रकल्पयेत् ।
 पुष्करं पद्मरागेण हस्तं रत्नैः प्रकल्पयेत् ॥
 विनायकार्धमानेन चाखुं देवस्य कल्पयेत् ।
 तस्याप्यङ्गे प्रदेयानि रत्नानि विविधानि च ॥
 माणिक्येन प्रकुर्वीत चक्षुषी तस्य शोभने ।
 पूर्वेषुर्मण्डपं कुर्याद्वस्त्रैः षोडशभिर्दृढम् ॥
 यद्वा द्वादशभिः कुर्यादष्टाभिर्वा प्रयत्नतः ।
 मण्डपस्य चतुर्भागां वेदिकामपि कल्पयेत् ॥
 रात्रौ विनायकस्यापि ह्यधिवासनमिष्यते ।
 चतुर्भिर्ब्राह्मणैः सार्धमाचार्यैः सर्वशास्त्रविद्भिः ॥
 स्वयमेव हि आचार्यो धर्मज्ञः सत्यवाक् शुचिः ।
 कुलीनो न च वृद्धश्च सर्वप्राणिहिते रतः ॥
 रात्रौ जागरणं कृत्वा मध्यरात्रे वलिं हरेत् ।
 मत्स्यमांसेन सहितं तथा क्षीरौदनेन च ॥
 आचार्यः प्रयतो भूत्वा मन्त्रेणानेन संयतः ।
 पूर्वस्यां दिशि तं दद्याद्वलिं वै सार्वकामिकम् ॥
 आदित्या वसवो रुद्रा देवा भूतानि सर्वशः ।
 सर्पाः पिशाचा डाकिन्यः शाकिन्यः पान्थदेवताः ॥
 अपस्माराभिर्दैवं च वेताला नैर्ऋतास्तथा ।

वलिदानेन दत्तेन शान्तिं कुर्वन्तु सर्वशः ॥

बलिदानमन्त्रः ।

ततः प्रभाते विमले स्नात्वा स्वहृत्वाससः ।
 भूषिताः कटकैः सम्यगुपवीताङ्गुलीयकैः ॥
 कुण्डानि दिक्षु चत्वारि मेखलासम्भृतानि तु ।
 कुर्यात् तेषु प्रकुर्वन्ति होमं मन्त्रैः स्वकैः सदा ॥
 पूर्वस्मिन् बह्वचः कुर्यात् समिदाज्यचरूत्कटम् ।
 विनायकं समुद्दिश्य गणानां त्वेति मन्त्रतः ॥

तत् पुरुषाय विद्महे वक्रतुण्डाय धीमहि । तन्नो दन्ती प्रचोदयात् ॥

अध्वर्युर्दक्षिणे कुण्डे कुर्याद्धोमं समाहितः ।
 छन्दोगः पश्चिमे वाऽपि तद्द्वैवत्येन होमयेत् ॥
 आथर्षणञ्चोत्तरे च कुण्डे होमं प्रकल्पयेत् ।
 विनायकाय देवाय सर्वभूतहिताय च ॥
 गाणपत्ये नियुक्ताय हुँफट् स्वस्ति स्वधा नमः ।
 समिदाज्यचरुं हुत्वा पूर्णाहुत्यन्तमेव हि ॥
 आचार्यः प्रतिमानां तु ब्राह्मणैः सह संयुतः ।
 आसने वेदिकामध्ये वितानादिसुशोभिते ॥
 तिलानामुपरि स्थाप्य गन्धमाल्यैः प्रपूजयेत् ।
 वस्त्रैर्नानाविधैः शुभ्रैः केयूरकटकादिभिः ॥
 उपचारैः षोडशभिर्नैवेद्याय च मोदकाः ।
 यथा देवे तथाऽऽचार्येऽप्यलङ्कारादि कल्पयेत् ॥
 आचार्यः परया भक्त्या गणेशाय प्रकल्पयेत् ।
 अपूपादि तथाऽन्यच्च कारयेद् भक्षकादिकम् ॥
 निवेद्य पार्वतीं चापि देवदेवं महेश्वरम् ।

पूजयेत् परया भक्त्या आचार्यं स्वयमेव हि ॥
 तथैव रोगवान् भक्त्या संपूज्य गणनायकम् ।
 गणानां त्वेति मन्त्रेण तृष्णीं शूद्रस्तु पूजयेत् ॥
 ततो मध्यन्दिने प्राप्ते प्रतिमां दक्षिणायुताम् ।
 मन्त्रणानेन दद्याच्च स रोगी प्राङ्मुखः स्वयम् ॥
 उदङ्मुखोपविष्टाय ब्राह्मणायातिभक्तिः ।
 विनायक प्रपन्नार्त्तिहर विघ्नविनायक ॥
 त्वं देवैः प्रथितः पूर्वं विघ्न विघ्नपरायणैः ।
 ब्राह्मणश्वासरोधेन यज्जातं मम वैकृतम् ॥
 पूर्वकर्मविपाकेन ह्यपस्मारोन्मदादिकम् ।
 जाड्यं वाऽप्यथ वाधिर्यं नास्किर्यं वाऽथ भाषिणम् ॥
 त्वदर्चायाः प्रदानेन रोगमाशु विनाशय ।

दानमन्त्रः ।

चतुर्णां ब्राह्मणानां च यथाशक्त्या च दक्षिणाम् ।
 एवं कृत्वा गणपतेर्दानं मर्त्यैः सुखी भवेत् ॥

इति विनायकदानविधिः ।

तथा ।

सौवर्णं राजतं ताम्रं कांस्यपित्तलतोऽपि वा ।
 यद्वाऽर्कमूलकाष्ठेन विघ्नं विभवतो नरः ॥
 पुष्करं कल्पयेद्भ्रमं सौवर्णं लोचनद्वयम् ।
 आर्खुं च कल्पयेत् तस्य पादेन च सुवर्णकम् ॥
 नागाकारं चोपवीतं सुवर्णेन प्रकल्पयेत् ।
 तिलाढकद्वये वल्लयुग्मस्योपरि स्थापयेत् ॥
 भूमौ शुद्धप्रदेशे तु भक्त्या प्रयतमानसः ।

वस्त्रेणावेष्ट्य मतिमान् पूजयेत् तं विनायकम् ॥
 चन्दनागुरुधूपैश्च कुङ्कुमेनोपलेपयेत् ।
 पूजयेद्वाहनं वाऽपि यथा देवं तथैव हि ॥
 आचार्यस्तु तिलैर्होमं कुर्यादष्टोत्तरं शतम् ।
 गणानां त्वेति मन्त्रेण तथैवाज्याहुतीः क्रमात् ॥
 तस्मै होमं कृतवते शान्ताय प्रयतात्मने ।
 धर्मशास्त्रप्रवीणाय वेदवेदाङ्गवेदिने ॥
 स्वाचारायातिशिष्टाय दक्षिणाभिमुखाय च ।
 शुक्लपक्षे चतुर्थ्यां तु सर्वमेतत् प्रकल्पयेत् ॥
 पूजयेत् तं तथाऽऽचार्यं वस्त्रेण प्रयतः शुचिः ।
 पूर्वकर्मविपाकेन इह कर्मकृतेन च ॥
 ग्रीहगुल्मोदराष्ट्रीला उदरव्याधयस्तु ये ।
 तत् सर्वं नश्यते तूर्णं दाने दत्ते न संशयः ॥
 मन्त्रेणानेन विधिवद्भक्त्या परमया युतः ।
 विनायक गणेशान सर्वदेवनमस्कृत ॥
 पार्वतीनन्दन मम शमय व्याधिमौदरम् ।
 गुल्मं ग्रीहानमष्टीलं व्याधिजातं यदैदरम् ॥
 तव दानेन महता युक्तेनाखुरतेन हि ।
 नाशयाशु महेशानपुत्र भक्तस्य च प्रभो ॥

दानमन्त्रः ।

एवं कुर्याद्गणपतेर्दानं व्याधिविमोचनम् ।

इति विघ्नेशदानविधिः ।

अथ सरस्वतीदानं वायुपुराणे ।

वाग्बिरोधं गुरोः कृत्वा भवेद्भद्रदवाग्भरः ।

तस्य वक्ष्ये प्रतीकारं दानेन ऋषिभाषितम् ॥
 पलेनाथ तदर्धेन तदर्धार्धेन वा पुनः ।
 सारस्वतीं च प्रतिमां कुर्याद्भुजचतुष्टयाम् ॥
 वरदं चाक्षसूत्रं च बिभ्रतीं दक्षिणे करे ।
 पुस्तकं चाभयं वामे दधानां हंसवाहनाम् ॥
 अतिशुभ्रेण रौप्येण कूटस्वर्णेन वा भवेत् ।
 आसनं च प्रकुर्वीत सौवर्णं पद्ममुत्तमम् ॥
 तस्योपरि च संवेश्य देवीं वागीश्वरीं पराम् ।
 मुक्तादामभूषिताङ्गीं शुक्लवस्त्रेण संयुताम् ॥
 वागीश्वरेण मन्त्रेण पूजयेत् सिततण्डुलैः ।
 श्वेतपुष्पैः श्वेतगन्धैः संस्कृत्य विधिपूर्वकम् ॥
 ब्राह्मणः सर्वशास्त्रज्ञः कुशलः सर्वसम्मतः ।
 मन्त्रवादप्रवीणश्च तेन होमं च कारयेत् ॥
 पायसं जुहुयादष्टशतं शालिमयं तथा ।
 जुहुयात् समिधश्चापि तथाऽऽज्यं च तिलानपि ॥
 सरस्वति प्रेदमव इति वा मन्त्र इष्यते ।
 कृते ब्रह्मोद्गासने तामाचार्याय निवेदयेत् ॥
 मन्त्रेणानेन विधिवत् प्राङ्मुखाय ह्युदङ्मुखः ।
 सम्पूज्य ब्राह्मणं सम्यग्वस्त्रालङ्कारपूर्वकम् ॥
 या वक्त्रे ब्रह्मणो देवी या सा वागीश्वरी परा ।
 ब्रह्मविष्णुशिवैश्चान्यैः पूजिता सर्ववन्दिता ॥
 तुष्टा भवतु दानेन दत्तेनानेन वाक्परा ।
 वाग्बिरोधं गुरोः कृत्वा यन्मे गद्गदभाषणम् ॥
 तत् सर्वं क्षपय क्षिप्रं ब्राह्मी त्वं लोकपावनी ।

दानमन्त्रः ।

अनुज्ञाप्य ब्राह्मणं तं स्वयं भुञ्जीत मानवः ॥

इति स्वरस्वतोदानविधिः ।

तथा ।

स्वरोपघाती वाचां च हर्त्ता मूकः प्रजायते ।

वक्ष्ये तस्य प्रतीकारं दानहोमैर्नरोत्तमः ॥

पलार्धेन तदर्धेन तदर्धार्धेन वा पुनः ।

रजतेन सुशुद्धेन कुर्यात् प्रतिष्ठितिं शुभाम् ॥

सरस्वतीं चतुर्हस्तां पाशाङ्कुशकमण्डलम् ।

तथैवाभयहस्तां च श्वेतवस्त्रेण संयुताम् ॥

श्वेतमाल्यैः श्वेतगन्धैर्मूलमन्त्रेण पूजयेत् ।

होमं च कारयेत् तत्र समिदाज्यचरूत्कटम् ॥

सरस्वतिप्रेदमव इति मन्त्रश्च चोदितः ।

आचार्यः सर्वशास्त्रज्ञः स्वाचारः संयतेन्द्रियः ॥

धर्मज्ञः सत्यवादी च मेधावी सुपदस्तथा ।

एवं लक्षणसंयुक्तः सर्वत्राचार्य इष्यते ॥

प्रणम्य गृहमानीय पूजयेद्भक्तिपूर्वकम् ।

एवं होमं च कृत्वा तु पूजयेच्च सरस्वतीम् ॥

सरस्वल्यै नम इति यथा लिङ्गं तु मन्त्रतः ।

तस्मै हुतवते तां तु देवीं दद्यात् सदक्षिणाम् ॥

मन्त्रेणानेन विधिवत् प्राङ्मुखाय ह्युदङ्मुखः ।

सौम्ये देवि महाभागे सर्वदेवनमस्कृते ॥

पद्मासनगते सर्वजगतामार्त्तिहारिणि ।

स्वरोपघातान्मदीयं प्रज्ञाजाड्यमपानुद ॥

दानमन्त्रः ।

ए दत्त्वा तु प्रकृतिं सरस्वत्याः प्रयत्नतः ।
 स्वरोपघातजनितात् प्रह्लाजाढ्याद्धिमुच्यते ॥
 मेधाकरमिदं दानं सर्वेषां च विशेषतः ।
 विशेषश्चायमुदितो जपस्योपक्रमो भवेत् ॥
 तदैतत् प्रथमं दानं कृत्वा जपमुपक्रमेत् ।
 नैवेद्यं पायसं दद्यात् स्वयं तदुपयोजयेत् ॥
 पूर्वेषुरुपवासं च कृत्वैवोपक्रमो भवेत् ।
 कायशुद्धिश्च कर्त्तव्या यावता लवणो भवेत् ॥

इत्यपरसरस्वतीदानविधिः ।

अथ घण्टादानं ब्रह्मवैवर्त्तपुराणे ।

गुरुणा ह्यननुज्ञातो यो वेदाध्ययनं चरेत् ।
 स प्रह्लया विहीनस्तु संसारे जायते नरः ॥
 वक्ष्यामि तत्प्रतीकारं शुद्धकांस्यमयीं हृदाम् ।
 शोभनां घाटयेद्घण्टां शुभरेखाविभूषिताम् ॥
 पलैस्तु कुर्याद्विंशद्भिस्त्रिंशद्भिर्वा तदर्धतः ।
 सुस्वरां तामतिशुश्रूणां पञ्चगव्येन धावयेत् ॥
 श्वेतवस्त्रेण संवीतां तण्डुलोपरि विन्यसेत् ।
 तण्डुलानां परीमाणं द्रोणानां त्रयमेव च ॥
 तदर्धमथ वा ग्राह्यं परीमाणं स्वशक्तितः ।
 आचार्यः सर्वशास्त्रज्ञो वेदवेदाङ्गपारगः ॥
 धर्मशास्त्रे च कुशलः स्वाचारः सञ्जितेन्द्रियः* ।
 आहूय परया भक्त्या स्वयमेव गृहं गतः ॥

* संयतेन्द्रिय इति पुस्तकान्तरे ।

तेनैव कारयेत् पूजां घण्टायाः शास्त्रचोदितैः ।
 उपचारैः षोडशभिर्मन्त्रेणानेन भक्तितः ॥
 आवाहयेत् तु वागीशां घण्टायां परमेश्वरीम् ।
 एहोहि देवि सर्वेशि घण्टायां सन्निधिं कुरु ॥
 सर्वसस्वोपकारी त्वं ज्ञानमुद्रे परात् परे ।

आवाहनमन्त्रः ।

एवमावाह्य तां घण्टां ब्राह्मणं चापि पूजयेत् ।
 ब्रह्मयज्ञानमन्त्रेण घण्टां पूज्य तथाऽम्बरम् ॥
 मन्त्राध्यायोक्तमार्गेण प्रतिष्ठाप्याथ भक्तितः ।
 होमं कुर्यात् प्रयत्नेन समिदाज्यतिलैरपि ॥
 नैवैद्यं पायसं दद्याद्देव्यै च ब्रह्मणे तथा ।
 सरस्वति प्रेदमवमन्त्रः सर्वत्र सम्मतः ॥
 तस्मै हुतवते दद्यात् तां घण्टां पूजिताय तु ।
 मन्त्रेणानेन विधिवद्रोगी पूर्वमुखः शुचिः ॥
 उदङ्मुखोपविष्टाय सतोयामथ भक्तितः ।
 गुरोरवज्ञया यच्च स्वाध्यायाध्ययनं कृतम् ॥
 सरस्वति जगन्मातर्जगज्जाड्यापहारिणी ।
 साक्षाद्ब्रह्मकलत्रं त्वं विष्णुर्द्रादिभिः स्तुता ॥
 तन्ममाध्ययनोत्पन्नं जाड्यं हर वरानने ।
 घण्टादानेन तुष्टा त्वं ब्रह्माणी लोकपावनि ॥
 एवं दानं च दत्त्वा च तमाचार्यं क्षमाप्य च ।
 अन्येभ्यः शक्तितो दद्याद्ब्राह्मणेभ्यश्च भोजनम् ॥
 ततः स्वबन्धुभिः सार्धं स्नात्वा भुञ्जीत मानवः ।
 एवं यः कुरुते दानं प्रज्ञाहीनो जडोऽथ वा ॥

प्रज्ञावानजडो जन्तुर्जायते वाक्पतिर्यथा ।
जायते वाक्प्रवाहश्च साक्षाद्गङ्गाप्रवाहवत् ॥

इति घण्टादानविधिः ।

अथ लक्ष्मीदानं लिङ्गपुराणे ।

लक्ष्मीदानं प्रवक्ष्यामि महदैश्वर्यवर्धनम् ।
कृतादित्रणनाशाय विशेषेण शिवोदितम् ॥
पूर्वोक्तमण्डपं कृत्वा वेदिकोपरिमण्डले ।
श्रीदेवीमतुलां कृत्वा हिरण्येन यथाविधि ॥
सहस्रेण तदर्धेन तदर्धार्धेन वा पुनः ।
अष्टोत्तरशतेनापि सर्वलक्षणसंयुताम् ॥
मण्डले विन्यसेत्लक्ष्मीं सर्वालङ्कारसंयुताम् ।
तस्यास्तु दक्षिणे भागे स्थण्डिले विष्णुमर्चयेत् ॥

‘पूर्वोक्तेति’ कुण्डमण्डपमण्डलवेदिकावितानादि लिङ्गपुराणोक्ततुलापुरुषविद्धि-
तमिति वेदितव्यम् । सहस्रादिसहस्र्या चान्न निष्कैः परिपूरणीया । लिङ्गपुराणोक्तदानेषु
प्रायशस्त्रैरेव व्यवहारदर्शनात् ।

लक्ष्मीलक्षणसुक्तं कल्पपादपप्रदाने ।

अर्चयित्वा विधानेन श्रीसूक्तेन सुरेश्वरीम् ।
अर्चयेद्विष्णुगायत्र्या विष्णुं विश्वगुरुं हरिम् ॥
आराध्य विधिना सिद्धिं पूर्वतो होममारभेत् ।
समिद्धृत्या विधानेन आज्याहुतिमुपाचरेत् ॥
पृथगष्टोत्तरशतं होमयेद्ब्राह्मणोत्तमः ।

‘श्रीसूक्तं’ हिरण्यवर्णां हरिणीमित्यादि ।

विष्णुगायत्री तु लिङ्गपुराणोक्तैव ।

नारायणाय विद्महे वासुदेवाय धीमहि । तन्नो विष्णुः प्रचोदयात् इति ॥

पूर्वाक्तमण्डले लक्ष्मीं विन्यस्य तस्या दक्षिणतः स्थण्डिले विष्णुदेवत्या गायत्र्या
विष्णुदेवमाराध्य ततः पञ्चदशशतैः श्रीसूक्तेन षोडशोपचारैः श्रियं पूजयेत् । 'आराध्य
सिद्धिमिति' सिद्धिलक्ष्मीः ।

कामिके तु ।

श्रीमन्त्रेण यजेत्लक्ष्मीं श्रीसूक्तेनाथ वाऽर्चयेत् ।
पूर्ववच्छिवपूजा च होमश्चैव विशेषतः ॥
एकहोमं तु वा कुर्यात् प्रागुक्तविधिना गुरुः ।
सहस्रकलशाद्यैश्च श्रियमर्च्यं श्रियं ददेत्-इति ॥

होमप्रश्न श्रीसूक्तेनैव ।

आहूय यजमनं तु तस्याः पूर्वदिशि स्थले ।
तस्मै तां दर्शयेद्देवीं दण्डवत् प्रणमेत् क्षितौ ॥
प्रणम्य विष्णुं तत्रस्थं शिवं पूर्ववदर्चयेत् ।

'पूर्ववदिति' लिङ्गपुराणोक्ततुलापुरुषवदित्यर्थः ।

तस्या विंशतिभागस्तु दक्षिणा वै प्रकीर्त्तिता ।
तद्दशांशात् तु दातव्या इतरेषां यथार्हतः ॥
ततस्तान् भोजयेद्विप्रान् वेदवेदाङ्गपारगान् ।

'तस्या' लक्ष्मीप्रतिमायाः विंशतिशस्य समानतोऽन्यच्छतं गुरवे दक्षिणादशांशमानं
प्रत्येकमृत्विग्भ्यः । इतरेभ्यो द्वारजापकेभ्योऽपि ऋत्विगर्धम् ।

तदुक्तं वातुले ।

लक्ष्मीं प्रणम्य विद्वद्भ्यः श्रोत्रियेभ्यः समर्पयेत् ।
तस्माद्विंशतिभागस्तु दक्षिणा देशिकस्य हि ॥
तद्दशांशस्तु दातव्यो जप्त्ये वेदविदां वरः ।
पुण्याहवाचकानां तु पूर्वोक्तं दापयेत् तथा ॥

इति लक्ष्मीदानविधिः ।

अथ नारायणदानं ब्रह्मप्रोक्तम् ।

यज्ञविघ्नकरो मर्त्यो जायते चान्त्रवृद्धिमान् ।
वक्ष्यामि तत्प्रतीकारं दानहोमादिकर्मणा ॥
कुर्यात् स्वर्णमयीं मूर्त्तिं शुभां नारायणस्य तु ।
व्यावहारिकनिष्काभ्यामेकेनाथ तदर्घतः ॥

नारायणलक्षणमुक्तं वेमहस्तिरथदाने ।

प्रक्षाल्य पञ्चगव्येन स्थापयेत् कुङ्कुमोपरि ।
श्वेतवस्त्रेण संवेष्ट्य गन्धमाल्यैः समर्चयेत् ॥
उपचारैः षोडशभिराचार्यो वैष्णवः शुचिः ।
सर्वशास्त्रार्थतत्त्वज्ञो ब्रह्मविद्यासु निष्ठितः ॥
होमं च कारयेत् तत्र ह्याग्नेय्यां दिशि शास्त्रतः ।
समिदाज्यतिलैश्चैव मूलमन्त्रेण वै समित् ॥
आज्यं नारायणायेति तिलान् व्याहृतिभिर्हुनेत् ।
रोगी तथाऽर्चयेद्देवं नारायणमनामयम् ॥
मूलमन्त्रेण विधिवन्नैवेद्यं चरुिष्यते ।
तमोऽन्तं नाम सोङ्कारं मूलमन्त्रः प्रकीर्तितः ॥
ततस्तां प्रतिमां दद्यात् प्राङ्मुखाय ह्युदङ्मुखः ।
मन्त्रेणानेन विधिवद्भक्त्या परमया युतः ॥
नारायण जगन्नाथ शङ्खचक्रगदाधर ।
पूर्वजन्मनि यज्ञादेर्विघ्नाद्यद्वैकृतं मम ॥
अन्त्रवृद्धिमहारोगं दानेनानेन तोषितः ।
चक्रहस्त गदापाणे शमयाशु जगत्पते ॥

दानमन्त्रः ।

पर्वं दत्त्वा तु तं देवं क्षमाप्य ब्राह्मणं ततः ।

विप्राणां भोजनं दद्यात् स्नात्वा भुञ्जीत बन्धुभिः ॥
 एवं कृत्वा समाप्नोति नीरोगत्वं नरो भुवि ।
 आरोग्ययुक्तेः नित्यं स सुचिरं सुखमेधते ॥

इति नारायणमूर्त्तिदानविधिः ।

अथ गोपालमूर्त्तिदानम् । तथा ।

नक्तान्ध्यं जायते तस्य यो गवां नयनद्वये ।
 करोति शूलप्रक्षेपं तस्य वक्ष्यामि निष्कृतिम् ॥
 विष्णोः श्रीगोपवेषस्य यथाशक्त्या च भक्तितः ।
 सुवर्णं प्रतिकृतिं वेणुवादनतत्पराम् ॥
 वर्हापीडकसंयुक्तां द्विभुजामूर्ध्वसंस्थिताम् ।
 कारयित्वा शुभाकारां प्रक्षाल्य शुभवारिणा ॥
 वल्लेण वेष्टयित्वाऽथ गन्धमाल्यैः समर्चयेत् ।
 तण्डुलोपरि संस्थाप्य यथा विभवतः स्वयम् ॥
 पूजां च मूलमन्त्रेण कुर्याद्देवस्य भक्तितः ।
 आचार्यः सर्वशास्त्रज्ञो वेदवेदाङ्गपरगः ॥
 एवम्भूतं समानीय तेन पूजां प्रकल्पयेत् ।
 होमं चैव प्रकुर्वीत समिदाज्यतिलैरपि ॥
 इदं विष्णुः प्रतद्विष्णुर्विष्णोर्नुकमिति क्रमात् ।
 मन्त्राध्यायोक्तमार्गेण चाग्नेः संस्थापनं भवेत् ॥
 प्रणीतामोक्षपर्यन्तं कृत्वा देवं प्रपूजयेत् ।
 देवस्य दद्यान्नैवेद्यं हविः सर्वं समन्ततः ॥
 अष्टोत्तरशतेनापि मूलमन्त्रेण वै श्रुतम् ।
 जुहुयादथ रोगी तु प्राङ्मुखः प्रयतः शुचिः ॥
 शुक्लास्वरधरः शुक्लगन्धमाल्यानुलेपनः ।

सदक्षिणां च तां दद्यात् प्राङ्मुखाय ह्युदङ्मुखः ॥

मन्त्रेणानेन विधिवन्नमस्कृत्यातिभक्तितः ।

गोविन्द गोपीजनवल्लभेश कंसासुरघ्न त्रिदशेन्द्रवन्द्य ।

गोवर्धनाद्रिप्रवरैकहस्त संरक्षिता शेषगवामनीक ॥

गोचक्षुषां चातिनिरोधजेन पापेन मे नाशय आन्ध्यमेतत् ।

त्वदीयदानेन सुदृष्टरूपं नक्तान्ध्यमेतत् समुपाकरोतु ॥

दानमन्त्रः ।

एवं कृत्वा प्रतीकारं गोपवेषधरस्य तु ।

तत्क्षणादेव हि सुखी जायते नात्र संशयः ॥

इति गोपालमूर्त्तिदानविधिः ।

अथ वराहदानं भविष्योत्तरे । श्रीकृष्ण उवाच ।

दानमादिवराहस्य कथयामि युधिष्ठिर ।

धरण्यां यत् पुरा प्रोक्तं वराहवपुषा मया ॥

पुण्यं पवित्रमायुष्यं सर्वदानोत्तमोत्तमम् ।

महापापादिदोषघ्नं पूजितं मुनिसत्तमैः ॥

देयं सङ्क्रमणे भानोर्ग्रहणे द्वादशीतिथौ ।

यज्ञोत्सवविवाहेषु दुःस्वप्नाद्भुतदर्शने ॥

यदा वा जायते वित्तं चित्तं श्रद्धासमन्वितम् ।

तदैव तस्य कालः स्यादध्रुवं जीवितं यतः ॥

कुरुक्षेत्रादितीर्थेषु गङ्गाघासु नदीषु च ।

गोष्ठे देवालये वाऽपि रम्ये वाऽथ गृहाङ्गणे ॥

देयं पुराणविधिना ब्राह्मणाय कुट्टुम्बने ।

अव्यङ्गाय सुशीलाय वेदवेदाङ्गवादिने ॥

देशं कालं च पात्रं च यथावत् ते मयोदितम् ।

शृणु दानविधिं पुण्यं सर्वपापहरं परम् ॥
 पूर्वोत्तरप्लवां भूमिं गोमयेनोपलेपयेत् ।
 कुशैरास्तोर्यं तां पार्श्वे प्रणवाक्षरमन्त्रितैः ॥
 उपरिष्ठात् तिलैस्तेषां वराहं परिकल्पयेत् ।
 द्रोणैश्चतुर्भिः सम्पूर्णं तदर्धेनाथ वा पुनः ॥
 आढकेनापि कुर्वीत वित्तशाठ्यं न कारयेत् ।
 सुवर्णेन खुरौ कार्यौ भुजौ चक्रगदान्वितौ ॥
 राजतीं कारयेद्दंष्ट्रां पद्मरागविभूषिताम् ।
 शङ्खं च स्थापयेत् पार्श्वे वनमालां हिरण्ययीम् ॥
 पुष्पैर्वा कारयेद्द्विद्वान् पादौ रौप्यमयौ तथा ।
 दंष्ट्राप्रलग्नवसुधां सौवर्णीं कारयेच्छुभाम् ॥
 सर्वधान्यरसोपेतां वस्त्रालङ्कृतविग्रहाम् ।

द्रोणादिलक्षणमुक्तं परिभाषायाम् । पृथ्वीलक्षणं च धरादाने द्रष्टव्यम् ।

प्रच्छाद्य वस्त्रैर्द्वेषं वराहं सर्वकामदम् ।
 रोमराजिं कुशैः कृत्वा गन्धपुष्पैरथार्चयेत् ॥
 नवग्रहमन्त्रः कार्यो होमश्चात्र तिलैः स्मृतः ।
 एवं संस्थाप्य विधिवत् ततः स्तोत्रमुदीरयेत् ॥
 वराहाशेषतुष्टानि सर्वपापफलानि च ।
 मर्दं मर्दं महादंष्ट्रं भास्वत्कनककुण्डलम् ॥
 शङ्खचक्रासिहस्ताय हिरण्याक्षान्तकाय च ।
 दंष्ट्रोद्धृतक्षितिपते त्रयीमूर्त्तिमते नमः ॥
 इत्युच्चार्य नमस्कृत्य त्रिः कृत्वा तु प्रदक्षिणाम् ।
 ततस्तं ब्राह्मणे दद्याद्यथाऽलङ्कारविग्रहम् ॥
 प्रतिग्रहश्च तस्योक्तः पादयोः परमर्षिभिः ।

अनेन विधिना दत्त्वा वराहं दक्षिणान्वितम् ॥
 आचार्यमथ संपूज्य प्रणिपत्य क्षमापयेत् ।
 एवं दत्त्वा महीनाथ वराहं सर्वकामदम् ॥
 यत् फलं समवाप्नोति पार्थ तत् केन वर्ण्यते ।
 सर्वदानेषु यत् पुण्यं सर्वऋतुषु यत् फलम् ॥
 तत् फलं समवाप्नोति दत्त्वा देवं जनार्दनम् ।
 यथा समुद्धृता देवी वराहेण वसुन्धरा ॥
 तथा कुलं समुद्धृत्य विष्णुलोके महीयते ।
 ब्राह्मणक्षत्रियविशां स्त्रीणां शूद्रजनस्य च ॥
 एतत् साधारणं दानं शैववैष्णवयोगिनाम् ।
 विप्राय वेदविदुषे नृवराहरूपं
 दत्त्वा तिलानपि सुवर्णमयं सुवस्त्रम् ।
 उद्धृत्य पूर्वपुरुषान् सकलत्रमित्रः
 प्राप्नोति विष्णुभुवनं सुरसिद्धजुष्टम् ॥

इति वराहदानविधिः ।

अथ नरसिंहदानं कालिकापुराणे ।

नृसिंहं चाथ रौक्मं तु कृत्वा चतुर्भुजं विभुम् ।
 ताम्रपात्रे प्रतिष्ठाप्य रौप्ये दंष्ट्रे प्रकल्पयेत् ॥
 चक्षुषी पद्मरागेण नखानां विद्रुमास्तथा ।
 पुष्परागं भ्रुवोर्देशे कर्णयोर्हीरकाबुभौ ॥

नृसिंहरूपं तु विष्णुधर्मोत्तरे ।

कार्यस्तु भगवान् विष्णुर्नरसिंहवपुर्धरः ।
 पीनस्कन्धकटिग्रीवः कृशमध्यः कृतोदरः ॥
 सिंहासनो नृदेहश्च नीलवासाः प्रभान्वितः ।

आलीढस्थानसंस्थानः सर्वाभरणभूषणः ॥
 ज्वालमालाकुलमुखो ज्वलत्केसरमण्डलः ।
 हिरण्यकशिपोर्वक्षः पाटयन्मखरैः खरैः ॥
 देवजानुगतः कार्यो हिरण्यकशिपुस्तथा ।
 देवश्च शङ्खचक्राभ्यां भूषितोर्ध्वकरद्वयः-इति ॥
 गन्धपुष्पैस्तथा धूपैर्जागरं तत्र कारयेत् ।
 राजवर्त्म च वैदूर्यमिन्द्रनीलं सुमस्तके ॥
 कृत्वा रूपमिदं रम्यं तत् पात्रं मधुना बुधः ।
 पूरयेत् खण्डमिश्रेण तत्र देवं पुनर्न्यसेत् ॥
 वस्त्रयुग्मेन संछन्नासने विनिवेशयेत् ।
 नैवेद्यं कल्पयेदद्रुचं भक्ष्यैर्नानाविधैर्बुधः ॥
 वितानोपरि संयुक्तं पुष्पदामभिरर्चयेत् ।
 गन्धपुष्पैस्तथा धूपैर्जागरं चार्च्यं कारयेत् ॥
 कृत्वा समस्तमेतत् तु हरये पूर्ववद्देत् ।
 यत् किञ्चित् प्राग्विनिर्दिष्टं कुर्यात् सर्वमिहापि तत् ॥

'प्राग्विनिर्दिष्टमिति' वैष्णवमन्त्रेण पूजनं मूलमन्त्रेणाष्टोत्तरशतं तिलाज्य-
 होमो द्वादशेभ्यो ब्राह्मणेभ्यः सदक्षिणमत्रदानमिति ।

कार्त्तिक्यां वाऽथ वैशाख्यामाश्रित्य द्वादशीमथ ।
 कृत्वा विधिमिमं सम्यगनूनां तत् पदमश्रुते ॥
 अरण्ये वाऽथ संग्रामे तस्करैर्दीष्टिर्भिवृते ।
 न भयं जायते तस्य सकृद्यत्स्वेतदाचरेत् ॥
 विदार्य चापदो घेरा धनमायुः प्रयच्छति ।
 सन्ततिं चैव रूपं च सौभाग्यं च मनोरथान् ॥

एवं भवति यत् पुण्यं नृसिंहाकृतिदानतः ।
 तेन विष्णोः पदं प्राप्य तत्र श्रीडन्ति देहिनः ॥
 एतच्छ्रुत्वा महत् पुण्यं सर्वपापैः प्रमुच्यते ।
 धनमायुर्विवर्धेत श्रावकस्य विशेषतः ॥
 श्रावके दक्षिणां दद्याच्छक्त्या चात्मविभूतये ।

इति नृसिंहादानविधिः ।

अथ लक्ष्मीनारायणदानम् । तत्र बौधायनः ।

लक्ष्मीनारायणं रूपं सुवर्णेन प्रकल्पयेत् ।

लक्ष्मीनारायणरूपमुक्तं कामिके ।

पलेन वा तदधन तदधनाथ वा पुनः ।

पद्मासनगतं कुर्याद्देवदेवं चतुर्भुजम् ॥

दक्षिणाधःकरे पद्मं शङ्खमूर्ध्वकरे न्यसेत् ।

वामोर्ध्वं च भवेच्चक्रं लक्ष्मीपृष्ठे करोऽपरः ॥

वामोत्सङ्गता लक्ष्मीरत्नपात्रकरा भवेत् ।

दक्षिणश्च भुजो देव्याः पृष्ठे देवस्य चक्रिणः—इति ॥

गरुडं राजतं कुर्याद्देवदेवस्य वाहनम् ।

पक्षौ च तस्य सौवर्णौ सौवर्णौ चैव नासिका ॥

वस्त्रैरत्यन्तरुचरैः परिधाप्यात्किंकौलुकम् ।

मुक्तादामपरिक्षिप्तं चन्दनागुरुलोपितम् ॥

अर्चयेत् कुसुं युग्मं लक्ष्मीनारायणात्मकम् ।

प्रसन्नं रमणीयं च गरुडोपरिसंस्थितम् ॥

ततो विप्रं समाहूय सुशीलं लक्ष्मिणां न्वतम् ।

आचारवन्तं धर्मज्ञं वेदवेदाङ्गपाण्डुम् ॥

प्रतिग्रहनिवृत्तं च श्रुतिस्मृतिपथे स्थितम् ।

स्वयं भक्त्या समानीय पूजयेद्वस्त्रकुण्डलैः ॥

कुङ्कुमागुरुकूर्पूरैरुपवीताङ्गुलीयकैः ।

पूर्वाङ्केन विधानेन होमं तत्र तु कारयेत् ॥

मन्त्रेणानेन तं दद्यात् सर्वलोकनमस्कृतम् ।

लक्ष्मीपते देवकिनन्दनेश क्षीराब्धि शायिन् वचसामगम्य ।

गोविन्दबामोदर वातरक्तं विनाशयाशु क्षपितारिवर्गं ॥

दानमन्त्रः ।

लक्ष्मीनारायणस्यैवं मूर्त्तिं दत्त्वाऽतिभक्तितः ।

आरोग्यवान् सुखी नित्यं जायते नात्र संशयः ॥

इति लक्ष्मीनारायणमूर्त्तिदानविधिः ।

अथ गरुडदानं ब्रह्माण्डपुराणे ।

सौवर्णं राजतं वाऽपि गरुडं कारयेत् सुधीः ।

ताम्रेण वाऽथ पलतः स्वशक्त्या वाऽपि नाद ॥

नासिकां च स्वर्णमयीं कुर्यान्नेत्रद्वयं तथा ।

गरुडमूर्त्तिलक्षणं तु तिथिदानप्रकरणस्यैकादशोविहितगरुडदाने विलोक-

नीयम् ।

श्वेतवस्त्रेण संवेष्ट्य ताम्रपात्रोपरि स्थितम् ।

चन्दनागुरुकूर्पूरैः श्वेतमाल्यैर्विशेषतः ॥

पूजयेत् परया भक्त्या गायत्र्या गरुडाह्वयम् ।

होमं कुर्याच्च तत्रैव समिदाज्यतिलैस्तथा ॥

ब्राह्मणः सर्वशास्त्रार्थकुशलो निर्मलात्मवान् ।

वैष्णवो धार्मिकः शान्तः स्वाचारः सञ्जितेन्द्रियः * ॥

* संयतेन्द्रिय-इति क्वचित् पाठः ।

तत् पुरुषाय विद्महे पक्षिराजाय धीमहि । तन्नः सुपर्णः प्रचोदयात् ॥
 तत् पुरुषाय विद्महे वायुवेगाय धीमहि । तन्नोऽमृतमथनः प्रचोदयात् ॥
 तत् पुरुषाय विद्महे वैनतेयाय धीमहि । तन्नस्ताक्षर्यः प्रचोदयात् ॥

समिदाज्यतिलानां तु मन्त्रा एते यथाक्रमम् ।

ततः शुक्लाम्बरधरः* शुक्लगन्धानुलेपनः ॥

यजमानः स्वयं भक्त्या शुचिः प्रयतमानसः ।

ब्राह्मणाय प्रदद्यात् तं हृदि नारायणं स्मरन् ॥

मन्त्रेणानेन सम्पूज्य वल्गाद्यैश्च स्वशक्तितः ।

विहङ्गराज पक्षीश सुपर्णीतनय प्रभो ॥

सर्पाशन वियद्भक्त पूर्वजन्मनि यत् कृतम् ।

देवद्रव्यापहरणं तेन यद्वैकृतं मम ॥

विनाशयाशु मे सर्वं श्रीनारायणवाहन ।

ततो निष्कल्मषो भूत्वा नीरुजो जायते नरः ॥

सप्तजन्मकृतात् पापाद्यस्माज्जातं हि वैकृतम् ।

ब्राह्मणान् भोजयेद्भक्त्या स्वशक्त्या तु विशेषतः ॥

इति गरुडदानविधिः ।

अथाह वृद्धगौतमः ।

कामली भक्तचौरः स्यात् तस्य वक्ष्यामि निष्कृतिम् ।

कुर्याच्च शतमानाभ्यां विष्णोर्वाहनमुत्तमम् ॥

सुवर्णनातिशुद्धेन पक्षयोर्मौक्तिकद्वयम् ।

नासिकायां तथा वज्रमुत्तरीयं च राजतम् ॥

एवं कृत्वा गरुत्मन्तं घृतद्रोणोपरि न्यसेत् ।

* शुक्लमात्याम्बरधर इति क्व चित् पाठः

श्वेतवस्त्रेण संवेष्ट्य श्वेतमाल्यैः समर्चयेत् ॥
 सर्वशास्त्रार्थतत्त्वज्ञो वैष्णवो धर्मपाठकः ।
 ब्राह्मणस्त्वर्चितो भक्त्या यजमानेन शक्तितः ॥
 उपचारैः षोडशभिर्द्विजमभ्यर्चयेत् तथा ।
 आग्नेय्यां दिशि होमश्च कर्त्तव्यः स्थण्डिले शुभे ॥
 समिदाज्यं तिलैस्तत्र पलाशसमिधोऽपि च ।
 मन्त्रो गण्डगायत्री समित् स्वाज्ये च कीर्त्तिता ॥
 तिलहोमो व्याहृतिभिः कार्यः स्विष्टकृतं यजेत् ।

गरुडगायत्री प्रागभिहिता ।

स्थापयेद्ब्रह्मणं कुम्भं सितवस्त्रेण वेष्टितम् ।
 निक्षिपेन्नवरत्नानि मृत्तिकां रोचनां तथा ॥
 अश्वस्थानान्गजस्थानाद्ब्रह्मोकात् सङ्गमाद्भूदात् ।
 पञ्चत्वक्पल्लवानि स्युः पूरयेत् तीर्थवारिणा ॥
 तेनाभिषेकं कुर्वीत आपोहिष्ठादिभिः क्रमात् ।
 हिरण्यवर्णेति ऋचा पवमानेन चैव हि ॥
 ततः स्नात्वा शुची रोगी विष्णोर्वाहनमुत्तमम् ।
 सदक्षिणं मुदा युक्तः प्राङ्मुखाय निवेदयेत् ॥
 मन्त्रेणानेन विधिवदाचार्याय ह्युद्भुमुखः ।
 श्रीकृष्ण परमानन्द जगतः परिपालक ॥
 पूर्वजन्मनि यत् पापं भक्तचौर्यं मया कृतम् ।
 तेनावाप्तं तु वैरूप्यं यन्मया ह्यतिदुःसहम् ॥
 कामलोऽयमिमं देव तव वाहनदानतः ।
 विनाशयाशु मे कृष्ण जगतां पालको ह्यसि ॥

दानमन्त्रः ।

एवं गरुडदानं तु कृत्वा मर्त्यः सुखी भवेत् ।
आचार्यं भोजयित्वा च प्रणिपत्य विसर्जयेत् ॥

इत्यपरगरुडदानविधिः ।

अथ पद्मपुराणे ।

जन्मान्तराक्षिरोधेन जायते ह्यक्षिवेदना ।
वक्ष्यामि तत्प्रतीकारं ब्रह्मणा भाषितं पुरा ॥
पलेन कारयेद्ब्रह्मा गरुडं विष्णुवाहनम् ।
राजतौ च तथा पत्नौ रत्नैर्नद्धौ सुविस्तृतौ ॥
कर्त्तव्यं चाक्षियुगलं माणिक्याभ्यां प्रकल्पयेत् ।
पादयोः स्वर्णकटकं रत्नाभ्यां परिकल्पयेत् ॥
त्रैवेयकं स्वर्णमयं ग्रीवायामपि विन्यसेत् ।
नासिकां वज्रवैदूर्यं मौक्तिकोपरि कल्पयेत् ॥
वस्त्रैर्नानाविधैर्नद्धमलङ्कृत्य शुभाकृतिम् ।
स्थापयेत् पुरतो विष्णोः प्रीत्यर्थं च खगाधिपम् ॥
गन्धपुष्पाक्षतैर्वस्त्रैः पूजयेद्ब्राह्मणोत्तमः ।
वेदवेदाङ्गकुशलो ब्रह्मविद्यासु निष्ठितः ॥
होमश्च तत्र कर्त्तव्यो मन्त्रैस्तद्वाचकैः शुभैः ।
यद्वा गरुडगायत्र्या समिदाज्यतिलादिभिः ॥
अग्नेः प्रतिष्ठा कार्या तु स्वगृहोक्तविधानतः ।

गरुडगायत्री प्रथमं गरुडदाने दर्शिता ।

पुण्याहवाचनं कार्यं ब्राह्मणैर्वेदपारगैः ।

तस्मै हुतवते दद्याच्छौरिप्रीत्यर्थमाहतः ॥

भक्त्या संपूज्य विधिवत् केयूरकटकादिभिः ।

मन्त्रेणानेन विधिवत् प्राङ्मुखायाक्षिरोगवान् ॥

देवदेव जगन्नाथ लक्ष्मीप्रिय परात् पर ।
 वाहनस्य प्रदानेन तुष्टः कर्मविपाकजम् ॥
 अक्षिरेणं जगन्नाथ नारायण जगन्मय ।
 पुष्पं वा पटलं वाऽपि वातरक्तमथापि वा ॥
 रक्तं वाऽप्यथ नक्तान्ध्यं तथाऽन्यद्बुद्बुदादिकम् ।

दानमन्त्रः ।

ततो विसृज्य विप्रेन्द्र शिष्टैरिष्टैश्च बन्धुभिः ।
 ह्लात्वा विप्रान् भोजयित्वा सुखी भवति मानवः ॥

इति गरुडमूर्तिदानविधिः ।

अथोमामहेशदानम् । आह वैधायनः ।

ब्राह्मणाङ्गानि यो हिंस्याद्द्रुरोगी भवेत् तु सः ।
 तस्योपशमनं वक्ष्ये सुवर्णेन तु कारयेत् ॥
 तदर्धेन तदर्धेन तदर्धार्धेन वा पुनः ।
 उमामहेश्वरं रूपं वृषभेण त्वधिष्ठितम् ॥
 चतुर्भुजं तु द्विभुजामुमां कुर्याद्विचक्षणः ।
 एकवक्त्रो भवेच्छम्भुखिनेत्रश्च महाभुजः ॥
 अक्षमालां त्रिशूलं च तस्य दक्षिणहस्तयोः ।
 देवीपृष्ठगतश्चैको वरदश्चापरः करः ॥
 वामोत्सङ्गता देवी शिवपृष्ठैकपाणिका ।
 वृषभो राजतश्चात्र कार्यो घण्टादिसयुतः ॥
 स्वशक्त्या वित्तशाठ्यं तु कुर्वतो निष्फलं भवेत् ।
 तत्राप्यारोप्य देवेशमुमया सहितं प्रभुम् ॥
 वस्त्रैर्माल्यैस्तथा गन्धैर्मूलमन्त्रेण पूजयेत् ।
 ततो ब्राह्मणमाहूय दरिद्रं धर्मैकाविदम् ॥

श्रुतवृत्तोपसम्पन्नं शान्तं चैवात्मवेदिनम् ।
 वस्त्राङ्गुलीयकैस्तस्य पूजां भक्त्या प्रकल्पयेत् ॥
 हेमं च कारयेत् तेन समिदाज्यतिलैरपि ।
 मन्त्रश्च रुद्रगायत्री सर्वत्रेति विनिश्चयः ॥

रुद्रगायत्री तु लिङ्गपुराणे ।

सर्वेश्वराय विद्महे शूलहस्ताय धीमहि । तन्नो रुद्रः प्रचोदयात् ॥

यद्वा तु त्रयम्बकेनैव समिधो जुहुयात् सुधीः ।
 कद्रुद्रायेति मन्त्रेण जुहुयादाज्यमाहृतः ॥
 तिलैश्च मूलमन्त्रेण सर्वत्रैवं क्रमो भवेत् ।
 तथा ब्रह्मोद्भासनान्ते मिथुनं ब्राह्मणाय तु ॥
 वृषभेऽपि तिष्ठन्तं भक्त्या तु विनिवेदयेत् ।
 मन्त्रेणानेन विधिवद्द्रुरोगी जितात्मवान् ॥
 कैलाशवासी भगवान् उमया सहितः परः ।
 भगनेत्रहरो दद्रुरोगमाशु व्यपोहतु ॥

दानमन्त्रः ।

ततश्च ब्राह्मणं सम्यक् प्रणिपत्य क्षमापयेत् ।
 ब्राह्मणान् भोजयेच्चापि स्वयं भुञ्जीत वाग्यतः ॥
 एवं दत्त्वा महादानं दद्रुरोगाद्विमुच्यते ।

इति उमामहेश्वरदानविधिः ।

अथ रुद्रमूर्त्तिदानं वायुपुराणे ।

अन्नचौरो भवेद्यस्तु सोऽक्स्माज्जायते कृशः ।
 वक्ष्ये तस्य प्रतीकारं दानहोमाभिषेचनैः ॥
 पलेन वा तदर्धेन तदर्धेनाथ वा पुनः ।
 सुवर्णेन प्रतिकृतिं कुर्याद्रुद्रस्य भक्तितः ॥

यद्वा विभवसारेण त्रिनेत्रं चतुराननम् ।
 चतुर्बाहुं ध्यानपरमुपविष्टं सुखासने ॥
 व्याघ्रचर्मपरीधानं नागयज्ञोपवीतनम् ।
 श्वेतवस्त्रेण संवेष्ट्य तण्डुलीपरि विन्यसेत् ॥
 तण्डुलानां परीमाणं द्रोणानां तु चतुष्टयम् ।
 यद्वा स्वविभवेनैव तत्र पूजां प्रकल्पयेत् ॥
 गन्धमाल्यैः सुरभिभिः श्वेतैर्नानाविधैरपि ।
 उपचारैः षोडशभिः आचार्यैः सर्वशास्त्रवित् ॥
 मूलमन्त्रेण सर्वं च कार्यं पूजादिकं चरेत् ।
 होमश्च तत्र कर्त्तव्यः स्थण्डिले सुपरिष्कृते ॥
 मन्त्राध्यायोक्तमार्गेण चाग्नेः संस्थापनं भवेत् ।
 समिदाज्यतिलैर्मन्त्रानिर्मास्तत्र प्रकल्पयेत् ॥
 त्र्यम्बकं कद्रुदाय वामदेव इति क्रमात् ।
 सङ्घ्वा चाष्टोत्तरशतं प्रत्येकमिह गृह्यते ॥
 हुत्वा हुत्वा च सम्पातान् पात्रे कृत्वा विधानतः ।
 अग्नेः पूर्वोत्तरे देशे स्थापयेत् सकलं दृढम् ॥
 वाससा वेष्टयित्वा च पञ्चपल्लवसंयुतम् ।
 अश्वस्थानाद्गजस्थानाद्ब्रह्मीकात् सङ्गमाद्भूदात् ॥
 प्रक्षेप्तव्या मृत्तिका च रोचना गुग्गुलुं तथा ।
 तेनाभिषेकं कुर्वीत होमान्ते च गुरुः स्वयम् ॥
 आपो हिष्ठादिभिस्तद्वद्विख्यादिभिरेव च ।
 पवमानानुवाकेन शत्रो वाकेन चैव हि ॥
 शरीराभ्यञ्जनं कार्यं सम्पातैक्येन सर्वशः ।
 ततः शुक्लाभ्युधरः शुक्लमाल्यानुलेपनः ॥

यजमानः शुचिर्भूत्वा देवेशं पूज्य भक्तितः ।
 मूलमन्त्रेण च पुनस्तस्मै हुतवतेऽर्चते ॥
 दद्यात् तां देवदेवस्य प्रतिमां शङ्करस्य तु ।
 मन्त्रेणानेन विधिवत् प्राङ्मुखाय ह्युदङ्मुखः ॥
 देवदेव महेशान वृषभध्वज शङ्कर ।
 अन्नवैर्येण यत् पापं कृतं जन्मान्तरे मया ॥
 तेन यज्जनितं कार्श्यमसह्यं मम देहजम् ।
 तव दानेन दत्तेन पीनोऽस्मि रक्ष पापिनम् ॥

दानमन्त्रः ।

एवं यो विधिनाऽग्नेन शङ्करप्रतिमां नरः ।
 ददाति विप्रवर्याय स कार्श्याद्विप्रमुच्यते ॥
 पुण्याहवाचनं कृत्वा ब्रह्मणानपि भेजयेत् ।

इति रुद्रमूर्त्तिदानविधिः ।

अथ दक्षिणामूर्त्तिदानं वायुपुराणे ।

श्रूयतां परमं गुह्यं दानं सर्वोत्तमोत्तमम् ।
 नमस्कृत्य प्रवक्ष्यामि देवदेवस्य शूलिनः ॥
 सर्वेषामेव पापानां येन नाशः प्रजायते ।
 पापानां निष्कृतिः प्रोक्ता मुनिभिः शास्त्रदर्शिभिः ॥
 तपोहोमजपप्राया सा हि कार्या प्रयत्नतः ।
 पतत् तु सवपापानां प्रायश्चित्तमनुत्तमम् ॥
 महापातकदोषेषु पातके चोपपातके ।
 अन्येषामपि दोषाणां निष्कृतिः परिवर्त्तते ॥
 पलत्रयेण देवेश सुवर्णस्य प्रकल्पयेत् ।
 ईशानं दक्षिणामूर्त्तिं सर्वज्ञं लोकसाक्षिणम् ॥

गोमथेनोपलिपायां भूमौ विन्यस्य पङ्कजम् ।
 नानारजोभिस्तन्मध्ये पुण्डरीकं न्यसेत् ततः ॥
 तत्कर्णिकायां देवेशमर्चयेद्धेमरूपिणम् ।
 सर्वज्ञं सर्वगं शान्तं सर्वकारणकाणम् ॥
 सर्वदेवनमस्कृत्यं सर्ववेदान्तवेदिनम् ।
 सर्ववेदान्तवेद्यं च भक्तवत्सलमच्युतम् ॥
 पापेन्धनमहावह्निं संसारार्णवतारणम् ।
 करुणौघमहासिन्धुं चन्द्रमौलिं महेश्वरम् ॥
 वरदानाभयकरं सर्वाङ्गं च महार्णवम् ।
 एवं संचिन्त्य देवेशमर्चयेद्ब्रह्म पङ्कजैः ॥
 श्वेतैर्विक्रसिद्धैः पद्मैः सितचन्दनवारिणा ।
 कर्पूरविद्धमगुरुं धूपार्थं च निवेदयेत् ॥
 क्षौमे च वाससी दद्यात् पायसं च निवेदयेत् ।
 प्रदक्षिणं ततः कृत्वा निवेद्य परमात्मने ॥
 आत्मानमर्चयित्वा तु ततो विप्रं समर्चयेत् ।
 वेदवेदाङ्गवितुषं शान्तं शिवपरायणम् ॥
 ज्ञाननिर्दग्धकर्माणं नित्यनैमित्तिके रतम् ।
 तमेव देवं सङ्कल्प्य पूजयित्वा विधानतः ॥
 प्रणिपत्य तु तं देवं ततो मन्त्रमुदीरयेत् ।
 भगवन् सर्वभूतज्ञ सर्वज्ञामृतशङ्कर ॥
 त्वत्प्रसादेन मे शेषं पापं नश्यतु सर्वतः ।
 यत् पापं वाङ्मनःकायसम्भवं मम शङ्कर ॥
 तव रूपप्रदानान्मे विलयं यातु सर्वतः ।
 अज्ञे पापे निराचारे त्वमेव शरणं गते ॥

मयि सर्वोघनाशेन दयां कुरु महेश्वर ।
 इत्यामन्त्र्य ततो दद्याच्छिवः संप्रीयतामिति ॥
 क्रियाकलापमखिलमात्मानं मलसञ्चयम् ।
 सर्वं निवेदयेत् तस्मै विश्वरूपाय शम्भवे ॥
 अनेन विधिना यस्तु प्रदद्यात् सर्वनिष्कृतिम् ।
 तस्य सर्वेणि पापानि विनश्यन्ति न संशयः ॥
 यथा नश्यति सूर्यस्य सन्निधौ सकलं तमः ।
 तथा शिवप्रदानेन सर्वं पापं विनश्यतु ॥
 यथैधांसि समिद्धोऽग्निर्भस्मसात् कुरुते क्षणात् ।
 तथाऽयं भगवान् शम्भुः शरणागतदुष्कृतम् ॥
 सर्वधर्मविहीनस्य सर्वपापैः प्रमुच्यते ।
 अपि चेत् स्यात् स सर्वेभ्यः पापेभ्यः कृतमानसः ॥
 सर्वं शिवप्लुवेनैव वृजिनं संतरिष्यति ।
 तस्माद्यः सर्वमुत्सृज्य शरणं याति शङ्करम् ॥
 भक्त्या परमया तस्य न भयं विद्यते क्वचित् ।
 जीवतो हि भवेत् पापमवश्यं मानुषात्मनः ॥
 तस्य पापस्य वै नास्ति प्रायश्चित्तं विना क्षयः ।
 तस्मात् कुर्यात् प्रयत्नेन निष्कृतिं प्रतिवत्सरम् ॥
 अनित्यं जीवितं यस्मात् सम्पदारोग्यमेव च ।
 नरकोत्तारणं कार्यं तस्मादात्महितेच्छया ॥

इति दक्षिणामूर्निटानविधिः ।

अथ परशुदानं वायुपुराणे । ऋषय ऊचुः ।

समीरणं नमस्तुभ्यं यत् प्रे.क्तं भवता व्रतात् ।
 प्रायश्चित्तमरोषेण तद्स्माभिर्हृदीकृतम् ॥

वक्तुमर्हसि भूयो नः प्रसादसुमुख प्रभो ।
 यत् तु मानसिकं पापं बुद्धिपूर्वं सुरोत्तम ॥
 वक्तुमर्हसि दानेन तस्य पापक्षयो भवेत् ।

वायुरुवाच ।

मनसो दुर्विचारत्वादबहुत्राञ्च तपोधनाः ।
 अवश्यमेव भवति महतामपि निश्चयः ॥
 विना दानेन भूयोऽपि नरकाय प्रवर्त्तते ।
 तस्मात् तस्य क्षयोपायं दानं वक्ष्यामि साम्प्रतम् ॥
 उपपातकसंगुक्तं येन पापं विनश्यति ।
 अष्टम्यां कृष्णपक्षस्य पूर्वाह्णे शालिग्रण्डुलैः ॥
 भारत्रयेण कुर्वीत रूपं वस्त्रेण शूलिनः ।
 चतुर्बाहुं त्रिनेत्रं च सुखासीनं सरोरुहे ॥
 तस्य दक्षिणहस्ते तु सुवर्णपलनिर्मितम् ।
 परशुं कल्पयित्वा च ततः सम्प्रति पूजयेत् ॥
 सर्वं परशुहस्ताय मन्त्रेणाराधनं भवेत् ।
 विल्वपत्रैः कुशैश्चापि पूजयेत् परमेश्वरम् ॥
 परशुं च पृथक् पुष्पैरक्तैरभ्यर्च्य शान्तधीः ।
 पृथक्त्वं शिवभक्तं च ब्राह्मणं वेदपारगम् ॥
 अर्चयित्वा यथा पूर्वं ततो मन्त्रमुदीरयेत् ।
 नीललोहित देवेश सर्वपापभयापह ॥
 परशुव्यग्रहस्तस्त्वं तवाहं शरणं गतः ।
 यन्मया मनसा पापं कृतमाजन्मनः प्रभो ॥
 तत् सर्वं क्षपयाशेष विभो परशुदानतः ।
 अनेन सर्वपापानि मानसानि विनाशय ॥

मयि दीने दयां देव दर्शयाद्य प्रसादतः ।
 इत्युक्त्वा तं द्विजेन्द्राय परशुं तण्डुलादिकम् ॥
 त्रिवेदवेदकलशं भूमिदेवं द्विजोत्तमम् ।
 इत्युक्तं परशोर्दानं मानसाघविनाशनम् ॥
 यद्यत् करोति मनसा पापमाजन्मनः पुरा ।
 निष्कृतिस्तस्य पापस्य दानपेतत् प्रयत्नतः ॥
 मासि मासि ततो देयं दानमेतत् तपोधनाः ।
 वत्सरे वत्सरे वाऽपि सर्वदोषापनुत्तये ॥

इति परशुदानविधिः ।

अथ शूलदानं वायुपुराणे । ऋषय ऊचुः ।

समीरणं जगत्प्राणं पवमानक्रियाविभो ।
 वक्तुमर्हसि नो दानं येन पापं व्यपोहति ॥
 कर्मणा मनसा वाचा यद्बुद्धिकृतं भवेत् ।
 पापं तस्य क्षयोपायं वक्तुमर्हसि नः प्रभो ॥
 यस्मान्नेगागाहते नास्ति क्षयः पापस्य कर्मणः ।
 करदण्डेन वा चाऽथ प्रायश्चित्तेन वा पुनः ॥
 राजदण्डः प्रकाशस्य पापस्य कथितः पुरा ।
 अबुद्धिपूर्वं यत् पापमज्ञानाच्च महीपते ॥
 निष्कृतिर्न कृता यस्य तस्य वैवस्वतः प्रभुः ।
 तस्मात् तस्य क्षयोपायो वक्तव्यश्चरतां वर ॥

वायुरूवाच ।

अहं वः कथयिष्यामि शृणुध्वं मुनिसत्तमाः ।
 या निष्कृतिस्तु पापानां कृतानां प्रज्ञया विना ॥
 यत् पाशुपतमाख्यातमख्यं देवस्य शूलिनः ।

तस्य प्रदानात् सकलं तत् पापं सप्रणश्यति ॥
 कृष्णपक्षे चतुर्दश्यामष्टम्यां वा सितेतरे ।
 कुर्याद्द्वादशानिष्केण त्रिशूलं लक्षणान्वितम् ॥
 युगान्तकरणं घोरमघविध्वंसनक्षमम् ।
 नानारजोविरचिते चक्रे षडारभूषिते ॥
 नाभौ निधाय संपूर्णं तिलानां ताम्रनिर्मितम् ।
 पात्रमाढकसंमानं तत्र शूलं न्यसेत् पुनः ॥
 कुर्यात् तेनैव मन्त्रेण तस्य पूजामनुक्रमात् ।
 विरूपाक्षं च तत्पार्श्वे कमलोपरि पूजयेत् ॥
 अघोरेभ्योऽपि मन्त्रेण पूजान्ते प्रणिपत्य च ।

अघोरमन्त्रस्तु लिङ्गपुराणे ।

ॐ अघोरेभ्यो घोरेभ्यो घोरघोरतरेभ्यश्च सर्वतः सर्वेभ्यो नमस्ते-
 ऽस्तु रुद्ररूपेभ्यः-इति ।

विप्रं च ज्ञानिनं तद्वत् संपूज्य मुनिपुङ्गवाः ।
 प्रदक्षिणं ततो गत्वा इमं मन्त्रमुदीरयेत् ॥
 भगवन् भगनेत्रघ्न दक्षयज्ञविमर्दन ।
 त्वायुधप्रदानान्मे पापं नश्यतु शङ्कर ॥
 युगान्ते येन लोकानां त्वमन्तकविनाशनम् ।
 विदग्धं तन्मयाऽप्येतत् तेन पापं प्रणाशय ॥
 येन दग्धं क्षणार्धेन त्रिपुरं सुरदुर्जयम् ।
 तेन पाशुपतेनाशु मम पापं प्रणाशय ॥
 यदबुद्धिकृतं पापं मम चाज्ञस्य मानसम् ।
 तत् सर्वं क्षयमभ्येतु तव शूलप्रदानतः ॥
 इत्यामन्त्र्य ततो दद्याच्छूलं तस्मै द्विजातये ।

यदात्मनः कृतं पापमज्ञानाद्यत् पुरा भवेत् ॥
 निष्कृतिस्तस्य शरस्य शूलदानमिदं मतम् ।
 अवश्यं कुरुते पापमज्ञानान्मानवो यतः ॥
 वर्षे वर्षे ततो दद्यात् तस्य तस्यापनुत्तये ।

इति शूलदानविधिः ।

आह वैधायनः ।

अतः पर विंशकोत्थसर्वशूलविनाशनम् ।
 दानं यद्ब्रह्मणा प्रोक्तं तत् सम्यक् कथयाम्यहम् ॥
 सौवर्णं राजतं वाऽपि शूलं कुर्यात् प्रयत्नतः ।
 यथावित्तानुसारेण पलाशैनाथ वा पुनः ॥
 ताम्बूणाथायसा वाऽपि खदिरेणाथ वा पुनः ।
 महादेवप्रहरणं यथा तद्वत् प्रकल्पयेत् ।
 रक्तवस्त्रेण संवेष्ट्य रक्तचन्दनचर्चितम् ।
 रक्तमाल्येन संवेष्ट्य तिलानामुपरि न्यसेत् ॥
 तिलानां तु पशुमाणं द्रोणं वाऽथ तदर्धकम् ।
 तदर्धं वा यथाशक्त्या पूजयेद्ब्राह्मणः शुचिः ॥
 अर्घ्यादि मूलमन्त्रेण षोडशैवोपचारकान् ।
 क्रियाविद्ब्राह्मणं पूज्य कर्त्ता होमं प्रकल्पयेत् ॥
 शूलस्य दक्षिणे पार्श्वे दक्षिणाग्निः* प्रणीयते ।
 समिदाज्यतिलान् हुत्वा पुरुषस्येति वै समित् ॥
 अथम्बकेन च मन्त्रेण आज्यहोमं प्रकल्पयेत् ।
 यत इन्द्रेण च तिलान् शन्नः शान्तिं प्रकल्पयेत् ॥
 तेनोदकेन वा सिञ्चेच्छूलिनं रोगिणं नरम् ।

* स्थण्डिलेऽग्निरिति क्व चित् पाठः ।

ततो हृतवते शूलं संपूज्य च स्वशक्तितः ॥
 दद्यात् सदक्षिणं तं तु प्राङ्मुखाय ह्युदङ्मुखः ।
 मन्त्रेणानेन परया भक्त्या सर्वं परं स्मरन् ॥
 त्वं शूल ब्रह्मणा सृष्टं त्वं पुराणं विनाशकम् ।
 दैत्यानां दानवानां च शङ्करस्यायुधं सदा ॥
 कुक्षिस्थमथ पार्श्वस्थमथ वा पृष्ठसङ्गतम् ।
 शूलं विनाशय त्वं मे महादेवेन धारितम् ॥
 ततः स्नात्वा च भुञ्जीत ब्राह्मणैर्वन्धुभिः सह ।
 शूलहिंसासमुत्पन्नां वेदनामाशु नाशयेत् ॥

इत्यपरशूलदानविधिः ।

अथ सूर्यमूर्त्तिदानम् । आह वृद्धगौतमः ।
 विभ्रामयति यो मूढानौषधादिप्रयोगतः ।
 भ्रामणं जायते तस्य देहिनोऽतीव दुःसहम् ॥
 वक्ष्यामि तत्प्रतीकारं दानहोमादिकर्मणा ।
 व्यावहारिकनिष्कैस्तु त्रिभिर्द्वाभ्यामथापि वा ॥
 पकेन वा स्वशक्त्या च सूर्यप्रतिकृतिं शुभाम् ।
 कुर्याद्द्विहस्तामूर्ध्वं तु पद्मद्वयसुभूषिताम् ॥
 रथोपरि स्थितां रक्तवाससा समलङ्कृताम् ।
 कुङ्कुमेनाङ्कितां सम्यग्रज्जमाल्यैरलङ्कृताम् ॥
 स्नापितां पञ्चगव्येन ताम्रपात्रोपरि न्यसेत् ।
 पात्रस्य च परीमाणं तिलानामष्टकं विदुः ॥
 तदर्धं वा तदर्धं वा यथाविभवतो भवेत् ।
 पात्रं तिलानामुपरि विन्यसेद्दर्भसंस्तृते ॥
 एवम्भूतां तु तां मूर्त्तिमाचार्यः पूजयेत् सुधीः ।

गन्धमाल्यैः सुरभिभिर्हंसः शुचिः षडित्यूचा ॥
 उपचारैः षोडशभिर्नैवेद्यं पायसं क्षिपेत् ।
 अग्नेय्यां दिशि होमश्च कर्त्तव्यः शुभमीण्डुभिः ॥
 समिदाज्यतिलैश्चैव मन्त्रैरेभिर्यथाक्रमम् ।
 चित्रं देवानां तच्चक्षुरुदुत्यं जातवेदसम् ॥
 यदस्य कर्मणश्चेति स्विष्टकृद्धोम इष्यते ।
 अग्नेरुत्तरतो भागे कलशास्थापनं भवेत् ॥
 अभिषेकादिकं सर्वं शान्तिकर्मपुरःसरम् ।
 सुखासनोपविष्टस्य कर्त्तव्यं ब्राह्मणैः शुभैः ॥
 प्रणीतामोक्षपर्यन्तं ब्रह्मोद्गासनमेव च ।
 ततः स्नातः शुचिर्हृष्टः शुक्लगन्धानुलेपनः ॥
 शुक्लमाल्यैः शोभितश्च आचार्याय ह्युदङ्मुखः ।
 प्राङ्मुखायोपविष्टाय दद्यात् प्रतिकर्त्तितं शुभाम् ॥
 सहस्रकिरणो देवः खगः पूषा गभस्तिमान् ।
 सर्वदेवमयो ब्रह्म जगच्चक्षुस्त्रयीतनुः ॥
 औषधादिप्रयोगेण पुरा यद्भ्रामणं कृतम् ।
 विप्राणां पादमभ्यर्च्य यद्भूतं भ्रमणं मम ॥
 प्रतिमायाः प्रदानेन तुष्टो देवो बृहस्पतिः ।
 भ्रमणं देहगं सर्वं वासुदेवो व्यपोहतु ॥

दानमन्त्रः ।

एवं दत्त्वा तु तद्दानमाचार्यायातिभक्तितः ।
 आसीमान्ता*दनुव्रज्य प्रणिपत्य क्षमापयेत् ॥

* श्रावमन्ता-इति न. प्र. पु. पा. ।

अन्येभ्योऽपि ब्राह्मणेभ्यो दद्याच्छक्त्या च दक्षिणाम् ।
 एवं दानं पुरा प्रोक्तं दत्त्वा मर्यादातिभक्तितः ॥
 पूर्वकर्मविपाकोत्थं भ्रमं त्यक्त्वा सुखी भवेत् ।

इति सूर्यमूर्त्तिदानविधिः ।

तथा ।

ब्राह्मणं घातयेद्यस्तु स कुष्ठो जायते नरः ।
 वक्ष्यामि तत्प्रतीकारं सूर्यदानं विधानतः ॥
 पलेन वा तदर्धेन तदर्धाधेन वा पुनः ।
 सूर्यप्रतिकृतिं कुर्यात् कदलीं चैव सन्निधौ ॥
 कुष्ठोपहतदेहानां शान्त्यर्थं कारयेच्छुभाम् ।
 सुवर्णेन पलार्धेन पत्रपुष्पैरलङ्कृताम् ॥
 सूर्यस्तु द्विभुजः कार्यो राजते च रथे स्थितः ।
 रक्तवस्त्रेण संवेष्ट्य कुङ्कुमेनानुलेपयेत् ॥
 रम्भां तु श्वेतवस्त्रेण श्वेतपुष्पैश्च चन्दनैः ।
 तण्डुलोपरि संस्थाप्य नानाफलसमन्विताम् ॥
 तण्डुलानां परीमाणं द्रोणमात्रं प्रकीर्तितम् ।
 श्रुताध्ययनसम्पन्नं ब्राह्मणं शान्तमानसम् ॥
 सर्वविद्यासु कुशलं दरिद्रं चाग्निहोत्रिणम् ।
 गृहमाहूय भक्त्या तं पूजयेद्वस्त्रमाल्यकैः ॥
 ततो हीमं प्रकुर्वीत समिदाज्यतिलाक्षतैः ।
 लाजाश्च मधुना मिश्रा हुत्वा चाष्टोत्तरं शतम् ॥
 मन्त्रेण चैव गायत्र्या दुर्गाग्रहाधिदेवताः ।
 जुहुयाच्च ततो भक्त्या समिदाज्यचरुनपि ॥
 तथैव ह्याज्यसंपत्ते रक्षिता इत्यनेन तु ।

समञ्जनं प्रकुर्वीत यथा लिङ्गं शरीरके ॥
 शत्रो देव्यनुवाकेन शान्तिं कुर्याद्विशेषतः ॥
 तस्मै हुतवते रोगी दद्याद्भक्तिपुरःसरम् ।
 मन्त्रेणानेन विधिवत् प्राङ्मुखाय ह्युदङ्मुखः ॥
 आदित्य सूर्य द्युमणे सर्वरोगविनाशक ।
 सहस्रकिरणाम्भोजबन्धो तिमिरनाशन ॥
 द्वादशात्मैस्त्रयीदेह जगच्चक्षुर्दिवाकर ।
 पूर्वकर्मविपाकोत्थं कुष्ठमाशु विनाशय ॥

इति सूर्यप्रतिकृतिदानमन्त्रः ।

कदलि सर्वदेवानां मातृणां सर्वशर्मदे ।
 लक्ष्म्या शच्या च पार्वत्या देवकन्याभिरेव च ॥
 सावित्र्या रम्भया चैव कार्यार्थं पूजिता पुरा ।
 अङ्गप्रत्यङ्गं सर्वं कुष्ठजातमपानुद ॥

कदलीदानमन्त्रः ।

ततः स्नात्वा च भुञ्जीत ब्राह्मणैर्बन्धुभिः सह ।

इत्यपरसूर्यमूर्त्तिदानविधिः ।

अथ वह्निमूर्त्तिदानम् । तत्र बौधायनः ।

सुवर्णेनाथ ताम्रेण कुर्यात् प्रतिकृतिं बुधः ।

वह्नेर्विभवसारेण पलेनार्धेन वा पुनः ॥

वह्निलक्षणं तु लोकपालप्रसङ्गेन ब्रह्माण्डदाने दर्शितम् ।

तथा ज्वालाकुलां रक्तचन्दनेन विलेपिताम् ।

रक्तवस्त्रेण संवीतां मेषस्योपरि संस्थिताम् ॥

रक्तमाल्यैस्तु सङ्छन्नां मुक्तादामपरिष्कृताम् ।

कनकाचल्वर्णाभां द्वादशार्कनिभां शुभाम् ॥

ब्रह्मचर्यान्विते विप्रे कर्मनिष्ठेऽग्निहोत्रिणि ।
 अङ्गुलीयकवस्त्राद्यैर्भूषिते तां निवेदयेत् ॥
 मन्त्रेणानेन विधिवदग्निप्रीत्यर्थमाहृतः ।
 त्रेतारूपोऽग्निरीड्यस्त्वमन्तश्चरसि वै नृणाम् ॥
 त्वं वेत्थ प्राक्तनं पापमतीसारं विनाशय ।
 एवं कृत्वा नरः सम्यगतीसारं व्यपोहति ॥
 नीरुजः सुसुखी नित्यं दीर्घमायुश्च विन्दति ।

इत्यग्निमूर्त्तिदानविधिः ।

अथ कालपुरुषदानम् ।

भविष्योत्तरे । युधिष्ठिर उवाच ।

दानान्यन्यानि मे कृष्ण कथयस्व यदूत्तम ।
 मङ्गल्यानि पवित्राणि सर्वपापहराणि च ॥
 संसारसागरोत्तारहेतुभूतानि माधव ।
 धर्माधर्मपरिज्ञाने त्वदन्यो नेह कश्चन ॥

श्रीकृष्ण उवाच ।

दानानि बहुरूपाणि कथितानि मया तव ।
 पुनरेव प्रवक्ष्यामि यद्यस्ति तव कौतुकम् ॥
 कथितानि मया तुभ्यं कथयिष्याम्यहं तव ।
 महताऽर्थेन सिद्धयन्ति प्रयच्छन्ति महत् फलम् ॥
 काम्यो दानविधिः पार्थ क्रियमाणो यथातथम् ।
 फलाय मुनिभिः प्रोक्तो विपरीतो भयाय च ॥
 ज्ञेयं निष्कशतं पार्थ दानेषु विधिरुत्तमः ।
 मध्यमस्तु तदर्धेन तदर्धेनाधमः स्मृतः* ॥

* तदर्धे वाऽवरः स्मृत इति पुस्तकान्तरे ।

मेष्यां च कालपुरुषे तथाऽन्येषु महत्सु च ।
 एवं वृक्षे रथेऽण्डे च धेनोः कृष्णाजिनस्य च ॥
 अशक्तस्यापि क्लृप्तोऽयं पञ्चसैवर्णिको विधिः ।
 अतोऽप्यल्पेन यो दद्यात् महादानं नराधिप ॥
 प्रतिगृह्णाति वा तस्य दुःखशोकावहं भवेत् ।
 पुण्यं दिनमथासाद्य भूमिभागे समे शुभे ॥
 चतुर्दश्यां चतुर्थ्यां वा विष्ट्यां वा पाण्डुनन्दन ।

‘विष्टि’भद्राकरणम् ।

पुमान् कृष्णतिलैः कार्यो रौप्यदन्तः सुवर्णहक् ।
 सुवर्णादिपरीमाणमत्र यथाशक्ति सम्पादनीयम् ।

खट्वेद्यतकरो दीर्घो जवाकुसुमकुण्डलः ।
 रक्ताम्बरधरः स्रग्वी शङ्खमालाविभूषितः ॥
 तीक्ष्णासिपुत्रीबन्धेन विसृग्दारिकटीतटः* ।

‘असिपुत्री,’ कूरिका ।

उपानद्युगयुक्ताङ्घ्रिः कृष्णकम्बलपाश्वरगः ।
 गृहीतमांसपिण्डश्च वामे करतले तथा ॥
 एवंविधं पुमान् कृत्वा गृहीतकुसुमाञ्जलिः ।
 यजमानः प्रसन्नात्मा इमं मन्त्रमुदीरयेत् ॥
 सम्पूज्य गन्धकुसुमैर्नैवेद्यं विनिवेद्य च ।
 सर्वं कलयसे यस्मात् कालस्त्वं तेन चोच्यसे ॥
 ब्रह्मविष्णुशिवादीनां त्वमसाध्योऽसि सुव्रत ।
 पूजितस्त्वं मया भक्त्या पार्थिवश्च तथा सुखम् ॥
 यद्बुध्यते तव विभो तत् कुरुष्व नमो नमः ।

* विष्कुरितकटोतट इति पाठः पुस्तकान्तरे ।

एवं संपूजयित्वा तं ब्राह्मणाय निवेदयेत् ॥
 ब्राह्मणं प्रथमं पूज्य वासोभिर्भूषणैस्तथा ।
 दक्षिणां शक्तितो दद्यात् प्रणिपत्य विसर्जयेत् ॥

दक्षिणां पूर्वोक्तां निष्कशतादिकाम् ।

अनेन विधिना यस्तु दानमेतत् प्रयच्छति ।
 न च मृत्युभयं तस्य न च व्याधिकृतं भवेत् ॥
 भवत्यव्याहृतैश्वर्यः सर्ववाधाविवर्जितः ।
 देहान्ते सूर्यभवनं भित्वा याति परं पदम् ॥
 पुण्यक्षयादिहागत्य राजा भवति धार्मिकः ।
 सन्नयाजी श्रिया युक्तः पुत्रपौत्रसमन्वितः ॥
 संपूज्य कालपुरुषं विधिवद्द्विजाय
 दत्त्वा शुभाशुभफलोदयहेतुभूतम् ।
 रोगातुरे सकलदोषमयेऽत्र देहे
 देही न मोहमुपगच्छति तत्प्रभावात् ॥

इति कालपुरुषदानविधिः ।

अथ कालचक्रदानम् । मृत्युञ्जये ।

चक्रं रौप्यमयं कृत्वा मुक्तारश्मिमयात्मकम् ।
 कृत्वा मूर्ध्नि शरच्चन्द्रं रश्मिमध्यान्तरस्थितम् ॥
 त्वग्मांसानि तु रौप्याणि गात्रेषु च समन्ततः ।
 एवं ध्यानवतस्तस्य स चन्द्रः कृष्णतां व्रजेत् ॥
 ततोऽप्यनन्तरं पश्चात् स्थित्वा विप्रः प्रदक्षिणम् ।
 तं गृहीत्वा व्रजेद्दूरमहृष्टत्वमपि व्रजेत् ॥
 स्वयं चामृतसंघातपूर्णकायस्थितिस्थितः ।
 कालचक्रमिदं नाम्ना दानं मृत्युविनाशनम् ॥

इमं ते राजतं चान्द्रं रश्मिजालसमाकुलम् ।
 अपमृत्युविनाशाय ददामीति समुच्चरन् ॥
 सुवर्णं दक्षिणायुक्तं ब्राह्मणाय निवेदयेत् ।
 एवं कृते विनश्येत अपमृत्युर्न संशयः ॥
 ततस्तस्मात् सदा देयमपमृत्युभयान्वितैः ।
 ज्वरादिरोगग्रस्तैर्वा महापत्पतितैरपि ॥
 ततो गृह्योक्तविधिना स्थापयेज्जातवेदसम् ।
 जुहुयात् कालनाम्ना तु शतमष्टोत्तरं तिलैः ॥
 ततस्तु भोजयेद्भक्त्या विप्रान् द्वादशसङ्ख्याया ।
 स्वयमक्षारलवणं भुञ्जीत सकृदेवहि ॥
 एवं कृते नरो नूनं चिरं जीवेन्न संशयः ।

इति कालचक्रदानविधिः ।

अथ यमदानम् । मृत्युञ्जये ।

लोहपात्रस्थितं कांस्यं तत्र पद्मं तु राजतम् ।
 तस्मिन् कालेश्वरः स्वर्णैः पुरुषाकारतां गतः ॥

यमरूपमुक्तं ब्रह्माण्डदाने ।

वस्त्रालङ्कारसंयुक्तो भयदास्त्राणि सर्वतः ।
 त्रिलोहाकारपुरुषैः कालदूतैश्च पार्श्वतः ॥

‘भयदास्त्राणि’ खड्गच्छुरिकादीनि । ‘त्रिलोहं’ ताम्रकांस्यपित्तलाख्यम् ।

‘कालदूताः’ पुरुषाकृतयो दण्डहस्तास्त्रयः ।

कृत्वा च महिषं पृष्ठे तं दद्याद्यममालपन् ।
 अष्टम्यां च चतुर्दश्यां करोति विधिना तु यः ॥
 स मुच्यते ध्रुवं नाशाहत्वा घृतघटोत्तरम् ।

‘यममालपन्निति’ महिषपृष्ठस्थितलोहपात्रोपरिस्थितकांस्यपात्रनिविष्टपद्मा-

रूढं यमं दद्यामीत्युच्चारणव्यतिथिः । एतघट उत्तरे दक्षिणाम्बाने यम्येति दानवियेक-
कारः । अपरे तु सुवर्गादर्थात्तन्नेति ।

इति यमदानविधिः ।

अथोदकुम्भदानम् ।

शौनकीये । मार्कण्डेय उवाच ।

भगवन् केन दानेन तपसा केन कर्मणा ।

अप्राप्य नरकं घोरं स्वर्गं प्राप्नोति मानवः ॥

नरकेषु विपच्यन्ते जन्तवः सततं मुने ।

अल्पायासेन देवर्षे परिहारोऽस्ति चेद्ब्रह्म ॥

सूत उवाच ।

एवमुक्तोऽथ भगवान् मार्कण्डेयेन धीमता ।

उवाच नारदो दानमल्पविच्छं महाफलम् ॥

मार्कण्डेय शृणुष्वेहं ब्रह्मविष्णवोः पुराऽनघ ।

यदाह भगवाञ्छम्भुर्द्वयोः पृष्टस्तयोस्तथा ॥

श्रूयतामुदकुम्भाख्यं दानं वक्ष्यामि सुव्रतौ ।

यत् कृत्वा पुरुषः स्त्री वा न याति नरकं क्व चित् ॥

स्वर्ग्यं यशस्यमायुष्यमारोग्यं पापनाशनम् ।

मम प्रीतिकरं पुण्यं युवयोश्च प्रियं तथा ॥

वैशाख्यां पौर्णमास्यां च कार्त्तिक्यामथ तद्दिने ।

स्वजन्मदिवसे कार्यं दुःस्वप्नाद्भुतदर्शने ॥

भूमौ गोमयलिप्तायामुदकुम्भं न्यसेद्बुधः ।

पुष्पैः फलैश्च संवेष्ट्य वस्त्रेण सितरुपिणम् ॥

विधानेन तिलैर्मिश्रं गुडं तत्रैव निक्षिपेत् ।

धर्मराजं न्यसेद्देवं सौवर्णं शक्तितः कृतम् ॥

सुमुखं द्विभुजं देवमासीनं दण्डहस्तकम् ।
 वरदं कृपया युक्तं भक्तानां हितकारिणम् ॥
 एवं सप्तघटान् कृत्वा गन्धादिभिरथार्चयेत् ।
 विप्रेभ्यो दापयेत् कुम्भानेभिर्मन्त्रैर्यथाक्रमम् ॥
 यमाय धर्मराजाय मृत्यवे चान्तकाय च ।
 वैवस्वताय कालाय सर्वभूतक्षयाय च ॥
 एवमाराध्य तान् कुम्भान् दद्यादुदकपूर्वकम् ।
 प्रीयतां भगवानेव मन्त्रान्ते समुदाहरेत् ॥
 एवं कुम्भप्रदानेन देवदेवः स तुष्यति ।
 कर्त्ता कारयिता स्वर्गं प्राप्नोतीति न संशयः ॥
 न याति नरकं घोरं न प्राप्नोत्यशुभं क्व चित् ।
 यमस्वरूपी भगवान् प्रीतो भवति तस्य वै ॥
 यः कुम्भदानं विप्रेभ्यो ददाति च यथाविधि ।

इत्युदकुम्भदानविधिः ।

अथ मकरदानम् । तत्र बौधायनः ।

कुर्यात् तु मकरं सम्यग्जातं ताम्रमेव च ।
 पलत्रयेण द्वाभ्यां वा यद्वकेन शुभाकृतिम् ॥
 पुच्छे रत्नानि देयानि कटिं रूप्येण कारयेत् ।
 नेत्रे स्वर्णमये कार्ये जिह्वा कार्या प्रकल्पयेत् ॥
 पादयोः प्रक्षिपेत् तत्र घृतपात्रे पुरो द्वयोः ।
 कृष्णवस्त्रेण संवेष्ट्य चन्दनागुरुचर्चितम् ॥
 ताम्रेऽथ जलपात्रेऽथ स्थापयेन्मकरं शुभम् ।
 ब्राह्मणं वृत्तसम्पन्नं बृद्धं दान्तमलोलुपम् ॥
 वस्त्रैः कटककेयूरैः पूजयेदङ्गुलीयकैः ।

होमो वारुणदैवत्यैर्मन्त्राध्यायोक्तमार्गतः ॥
 ततस्त्वौदरिके विप्रे मकरं तं निवेदयेत् ।
 जलाधिदेव देवेश पश्चिमाशापते विभो ॥
 उदरव्याधिनाशं मे कुरु दानेन तोषितः ।

इति मकरदानविधिः ।

अथ धनदमूर्त्तिदानं वायुपुराणे ।

दरिद्रो जायते मर्त्यो दानविघ्नं करोति यः ।
 ऐश्वर्यं जायते येन कर्मणा तच्छृणुष्व मे ॥
 पलार्धेन तदर्धेन तद्धननाथ वा पुनः ।
 धनदस्य प्रतिकृतिं कुर्यात् स्वर्णमयीं शुभाम् ॥
 द्विभुजां वाहनोपेतां नयनानन्दकारिणीम् ।

धनदलक्षणं धान्यपर्वतदाने द्रष्टव्यम् ।

शङ्खपद्मनिधिभ्यां च युक्तां तां पार्श्वयोर्द्वयोः ।
 श्वेतवस्त्रेण संवेष्ट्य तण्डुलोपरि विन्यसेत् ॥
 तण्डुलानां परीमाणं भवेद्दूणचतुष्टयम् ।
 तदर्धं वा तदर्धं वा वित्तशाठ्यं न कारयेत् ॥
 श्वेतमाल्यैस्तथा गन्धैरनुलिप्य प्रपूजयेत् ।
 आग्नेय्यां दिशि होमश्च समिदाज्यतिलैर्भवेत् ॥
 मन्त्रो राजाधिराजायेत्येष योज्यः सलिङ्गकैः ।
 व्याहृत्या तिलहोमश्च कर्त्तव्यो धनकाङ्क्षिभिः ॥
 आचार्यः सर्वशास्त्रज्ञो विनीतः सर्वसम्मतः ।
 महाकुलप्रसूतश्च धर्मज्ञः सत्यवाक् शुचिः ॥
 कारयेदर्चनं तेन धनदस्यातिभक्तितः ।
 तद्दैवत्येन मन्त्रेण स च कामीश्वरो भवेत् ॥

तस्मै होमं कृतवते प्रदद्यात् प्रतिमां तु ताम् ।
 मन्त्रेणानेन विधिवत् प्राङ्मुखाय ह्युदङ्मुखः ॥
 उत्तराशापते देव कुवेर नरवाहन ।
 पद्मशङ्खनिधीनां त्वं पतिः श्रीकण्ठवल्लभः ॥
 दानाद्येन यथा प्राप्तं दारिद्र्यं मम दुःखदम् ।
 तत् सर्वमात्मदानेन पापमाशु विनाशय ॥

दानमन्त्रः ।

एवं कुवेरदानं यः करोति विधिपूर्वकम् ।
 धनदेन समो मर्त्यस्तत्क्षणादेव जायते ॥

इति धनदमूर्त्तिदानविधिः ।

• अथ नागदानम् । तत्र वृद्धवैधायनः ।

सर्पेस्तु यः खादयति स विसर्पो भवेन्नरः ।
 दानेनोपशमः कार्यो होमेन च विशेषतः ॥
 पलेन वा तदर्धेन तदर्धेनाथ वा पुनः ।
 कुर्यान्नागं सुवर्णेन फणापञ्चकसंयुतम् ॥
 माणिक्यानि च देयानि प्रत्येकं फणापञ्चके ।
 रत्नं पुच्छे तथा देयं वज्रे लोचनयोस्तथा ॥
 एवं कृत्वा शुभं नागं कुङ्कुमेन तु लेपयेत् ।
 रक्तवस्त्रेण संवेष्ट्य ताम्रपात्रोपरि न्यसेत् ॥
 पात्रस्थं च परीमाणं पलानामष्टकं विदुः ।
 उपचारैः षोडशभिरर्चयेन्नागमुत्तमम् ॥
 आचार्यः सर्वशास्त्रज्ञो धर्मशास्त्रपरायणः ।
 होमं चापि प्रकुर्वीत समिदाज्यतिलैः शुभैः ॥
 नमोऽस्तु सर्पेभ्य इति त्रिभिर्मन्त्रैर्यथाक्रमम् ।

अष्टोत्तरसहस्रं तु अष्टोत्तरशतं तु वा ॥
 अष्टाविंशतिरेवाथ परिमाणं पृथग्भवेत् ।
 हुत्वा चाहुतिसंपातैः पात्रे चैकीकृते स्वयम् ॥
 श्रावयोगानि (?) चाभ्यज्य रोगिणं तु विसर्पिणम् ।
 ऋग्भिस्तु सर्पराज्ञीभिर्भूमिर्भूनादिभिः क्रमात् ॥
 स्वस्थो यथाऽसौ भवति गात्राणामप्यरोगतः ।
 गुग्गुलुं च सुगन्धिं च पत्रिदाह च निक्षिपेत् ॥
 प्रकल्प्य कलशं कुर्यादभिषेकं जलैः शुभैः ।
 ॐ नमः सर्पेभ्य इति चार्धेस्तल्लिङ्गैरपि ॥
 हिरण्यवर्णाः शुचयः पवमानोऽनुवाकतः ।
 आपो हिष्ठामय इति शब्धो वात इतीरयेत् ॥
 उत्सादिताङ्गरुचिरं लिम्पेदगुरुचन्दनैः ।
 ततः शुक्लाम्बरधरः शुक्लमाल्यानुलेपनः ॥
 ततः समर्चयेद्यत्नाद्गन्धपुष्पाक्षतादिभिः ।
 सर्पदैवत्यमन्त्रेण आचार्योऽपि समर्चयेत् ॥
 अनन्तं सर्पराजं तमाचार्याय निवेदयेत् ।
 यो धत्ते पृथिवीं कृत्स्नां सरौलवनकाननाम् ॥
 क्षीराब्धौ यस्य शय्या च वासुदेवस्य शार्ङ्गिणः ।
 स्वीयदानेन नागोऽसौ तुष्टो व्याधिमपोहतु ॥
 वैसर्पिकविकारं मे वाग्दोषजनितं तथा ।
 रक्तदोषोद्भवं वाऽपि मातृतः पितृतोऽपि वा ॥
 अङ्गप्रत्यङ्गसम्भूतं विकारं मे व्यपोदतु ।

दानमन्त्रः ।

एवं दत्त्वा तु तं नागमाचार्याय सदक्षिणम् ।

भूमौ प्रणम्य शिरसा शनैः शतपदं व्रजेत् ॥
 आचार्येण ह्यनुज्ञातः स्वगृहं प्रविशेत् सुधीः ।
 ब्राह्मणान् भोजयित्वा च स्वयं भुञ्जीत बन्धुभिः ॥

इति नागदानविधिः ।

अथात्मप्रतिकृतिदानम् ।

भविष्योत्तरे । कृष्ण उवाच ।

आत्मप्रतिकृतिर्नाम यन्नोक्तं कस्य चित् पुत्र ।
 तत् तेऽहं संप्रवक्ष्यामि दानं मानविवर्धनम् ॥
 दानकालः सदा तस्य मुनिभिः परिकीर्तितः ।
 पुण्यैः पुण्यदिनं पार्थ प्राप्यते जीवितेऽमले ॥
 हैमो प्रतिकृतिं भव्यां कारयित्वा ततो नृप ।
 अभीष्टवाहनगतामिष्टालङ्कारसंयुताम् ॥
 अभीष्टलोकसहितां सर्वोपस्करसंयुताम् ।

‘अभीष्टलोकसहितामिति’ प्रियजनसहितामित्यर्थः ।

तत्र पट्टपटीवस्त्रैश्छादितां स्रग्विभूषिताम् ।
 कुङ्कुमेनानुलिप्ताङ्गीं कर्पूरागुरुवासिताम् ॥
 स्त्री चेद्ददाति शयने शयितां कारयेत् स्वयम् ।
 यद्यदिष्टतमं किञ्चित् तत् सर्वं पार्श्वतो न्यसेत् ॥
 उपकारकरं स्त्रीणां पुरुषाणां च यद्भवेत् ।
 तत् सर्वं स्थापयेत् पार्श्वे स्वयं संचिन्त्य चेतसि ॥
 एतत् सर्वं मेलयित्वा स्वे स्वे स्थाने नियोजयेत् ।
 पूजयित्वा लोकपालान् ग्रहान् देवीं विनायकम् ॥

देवीशब्देनात्र दुर्गायते विनायकसाहचर्यात् ।

ततः शुक्लाम्बरः स्नात्वा गृहीतकुसुमाञ्जलिः ।

इममुच्चारयेन्मन्त्रं विप्रस्य पुरतः स्थितः ॥
 आत्मनः प्रतिमा चेयं सर्वोपकरणैर्युता ।
 सर्वरत्नसमायुक्ता तव विप्र निवेदिता ॥
 आत्मा शम्भुः शिवः शौरिः शक्रः शिवगणैर्युतः ।
 तस्मादात्मप्रदानेन मम चात्मा प्रसीदतु ॥
 इत्युच्चार्य ततो दद्याद्ब्राह्मणाय युधिष्ठिर ।
 ब्राह्मणश्चाथ गृह्णाति कोऽदादिति च कीर्त्तयन् ॥

‘कोऽदादिति’ वाजसनेयप्रसिद्धमन्त्रग्रहणम् ।

ततः प्रदक्षिणीकृत्य प्रणिपत्य विसर्जयेत् ।
 विधिनाऽनेन राजेन्द्र दानमेतत् प्रयच्छति ॥
 यः पुमानथ वा नारी शृणु यत् फलमाप्नुयात् ।
 सार्धं वर्षशतं दिव्यं सर्वलोकैः सुरैर्वृतः ॥
 अभीष्टफलदानेन चाभीष्टफलभागभवेत् ।
 यत्र वोत्पद्यते जन्तुः प्राप्तकर्मक्षयक्षणम् ॥
 तत्रैव सर्वकामानां फलभाक् स भवेन्नृप ।
 इष्टबन्धुजनैः सार्धं न वियोगं कदा चन ॥
 प्राप्नोति पुरुषो राजन् स्वर्गं चानन्तमश्रुते ।
 यश्चात्मनः प्रतिकृतिं वरवाहनस्थां
 हैर्मो विधाय धनधान्यसमाकुलां च ।
 सोपस्करां द्विजवराय ददाति भक्त्या
 चन्द्रार्कवह्निवि विभाति स राजराजः ॥

इत्यात्मप्रतिकृतिदानविधिः ।

अथाश्विनोर्दानं ब्रह्माण्डपुराणे ।

अथापृच्छन्मुनयः सूतसूनुं तदाऽरण्ये नैमिषे सत्रिणस्ते ।

उग्रश्रवः परिपृच्छामहे त्वां कथं विद्वान् शमयेद्वोगपीडाम् ॥
 एवं पृष्टो मुनिभिः सूतसूनुखाचेदं दानमाहात्म्यमत्र ।
 शृणुध्वं वः कथयिष्यामि दानं यत् कृत्वाऽसौ मुच्यते रोगपूगैः ॥
 अभीष्टसिद्धिर्भवतीह कर्तुरायुष्यमारोग्यमुपैति चाग्रचम् ।
 उग्राणि सर्वाणि शमं प्रयान्ति श्रियं तथा प्राप्नुयाद्येन दाता ॥
 स्वर्भानुना ग्रसिते चन्द्रसूर्ये राश्यन्तरे संक्रमे वाऽथ भानोः ।
 ग्रस्ते रोगैस्त्रिविधे चान्द्रुते वा मनो नित्यं रमते* यत्र भूमौ ॥
 तस्मिन् कुर्यादाश्विनं नाम दानं शुचौ देशे गोमयेनोपलिप्ते ।
 वेदीद्वये हस्तमात्रे समन्तात् कृत्वा तिलैस्तण्डुलैराढकाख्यैः ॥
 तत्र देवावश्विनौ जातरूपौ प्रत्यङ्मुखोऽभ्यर्चयित्वा जातरूपौ ।
 जातरूपा सुवर्णमयौ शश्विनौ ।

तल्लक्षणमुक्तं विष्णुधर्मोत्तरे ।

द्विभुजौ देवभिषजौ कर्त्तव्यौ चारुलाचनौ ।
 तयोरोषधयः कार्या दिव्या दक्षिणहस्तयोः ॥
 वामयोः पुस्तके कार्ये दर्शनीये तथा द्विज ।
 एकस्य दक्षिणे पार्श्वे वामे चान्यस्य यादव ॥
 नारीयुगं प्रकर्त्तव्यं सुरूपं चारुदर्शनम् ।
 तयोश्च नामनी प्रोक्ते रूपसम्पत् तथाऽऽकृतिः ॥
 रत्नभाण्डं करे कार्ये चन्द्रशुक्लाम्बरे तथा-इति ।
 गन्धैर्वस्त्रैः पुष्पधूपप्रदीपैः प्रदक्षिणं देवमुख्यौ च कृत्वा ।
 पुष्पाञ्जलिं तौ प्रददे प्रणम्य अभ्यर्च्य विप्रद्वयमादरेण ॥
 प्रत्येकमेकं तु हिरण्यरूपं दद्यात् तु तस्योदकपूर्वमत्र ।
 समीरयेन्मन्त्रमथ क्रमेण दाता समाधाय मनः प्रसन्नम् ॥

* जायते इति क्व चित् पाठः ।

नासत्यदस्त्रौ युवयोर्हिरण्यरूपप्रदानान्मम शान्तिरस्तु ।

यथा युवां देवभिषग्भवेतां तथा च मे रोगशमाय देवौ ॥

इत्यग्निवदानविधिः ।

अथ चन्द्रसूर्यदानं विष्णुधर्मोत्तरे । भगवानुवाच ।

अतः परं प्रवक्ष्यामि दानं राजन् नराधिप ।

यद्वत्त्वा तु वली राजा शक्रराज्यमवाप ह ॥

शक्रश्च वलिनो राज्यं दत्त्वा पुनरवाप ह ।

चन्द्रसूर्योपरागे च विषुवे अयने तथा ॥

द्वादश्यां चन्द्रक्षये च वैशाख्यां पुत्रजन्मनि ।

कार्तिक्यां च महामाघ्यां सप्तम्यां जयायां तथा ॥

चन्द्रादित्यौ च दातव्यौ सूर्यः सौवर्ण उच्यते ।

शुद्धस्य रजतस्यैव मण्डलं हिमरोचिषः ॥

द्वादशाङ्गुलवृत्तं तु उभयोरपि मण्डलम् ।

वृत्तौ पद्मसमाकारौ मध्ये चैव तु कर्णिकाम् ॥

भानुं ताम्रमये पात्रे घृतपूर्णे तु निक्षिपेत् ।

सोमं शङ्खे क्षीरपूर्णे उपरि स्थापयेद्बुधः ॥

सूर्यं तु रक्तकुसुमैः सोमं शुक्लैस्तथैव च ।

आदित्याय तु घृतं वै सुगन्धिं चैव दापयेत् ॥

सोमस्य गुग्गुलो देयो गन्धः शुक्लस्तथैव च ।

कुङ्कुमं तु पतङ्गाय दीपं चैव घृतेन तु ॥

पवं संपूज्य यत्नेन चन्द्रादित्यौ पृथक् कृतौ ।

अमृतमूर्त्तये सोमं नमोऽन्तेनैव पूजयेत् ॥

खखोल्कायेति वै सूर्यं नमोऽन्तेन पुनः पुनः ।

आह्वय ब्राह्मणं भक्त्या वेदवेदाङ्गपारगम् ॥

कुटुम्बिनं दरिद्रं च आहिताग्निं तथैव च ।
 रक्तेन वाससाऽऽच्छाद्य कुङ्कुमेनानुलिप्य च ॥
 संपूज्य पुष्पधूपैश्च द्विजं सूर्यमिवापरम् ।
 रविविम्बं चन्द्रविम्बं घृतस्थं तु निीक्ष्य वै ॥
 समर्पयेद्ब्राह्मणाय मन्त्रेणानेन भूमिप ।
 रुक्मं च पुरुषं चैव पर्णं पुष्करमेव च ॥
 त्रयी तु विद्या साङ्गा तु यस्याङ्गं विश्वरूपिणः ।
 स वै चण्डकरो देवः प्रीयतां विप्र माऽचिरम् ॥
 पत्रमुच्चार्य भानुं तु ब्राह्मणाय निवेदयेत् ।
 क्षीरजं देवदेवं च द्विजराजं तथैव तु ॥
 अमृतमूर्त्तिं शीतांशुं ददामि च द्विजोत्तम ।
 गायत्र्या चैव सूर्यस्य ग्रहणं जायते विभो ॥
 सोमन्तरत्समन्दीयं जपन् शुद्धेन चेतसा ।
 एवं चन्द्रं रविं दत्त्वा बली राज्यमवाप ह ॥
 सर्वं तेन तु दत्तं स्याद्यो दद्याच्चन्द्रभास्करौ ।
 सर्वं तेन कृतं राजन् सर्वं तेन च संश्रुतम् ॥
 सर्वं दक्षिणया यष्टं संसारे तु नरोत्तम ।
 पूज्यते सिद्धगन्धर्वैर्ऋषिभिर्देवदानवैः ॥

इति चन्द्रादित्यदानविधिः ।

अथ ध्वजपाशदानम् । आह वैधायनः ।

ध्वजं पाशं पल्लकेन कुर्यात् तु रजतेन वै ।
 पलार्धेनाथ वा शुद्धस्फटिकोपममाहतः ॥
 रत्नैर्मरकतैः सम्यग्बद्धमङ्गेषु सर्वतः ।
 कुम्भं च स्थापयेत् तत्र तिलानां द्रोणपञ्चकम् ॥

कुम्भस्योपरि संस्थाप्यो ध्वजपाशश्च शोभनः
 सहिरण्यं द्वयं तत् तु ब्राह्मणाय निवेदयेत् ॥
 वस्त्रेणावेष्टयेत् कुम्भं गन्धमाल्याक्षतार्चितम् ।
 श्रुतवृत्तैः समृद्धाय श्रोत्रियाय कुटुम्बिने ॥
 बरुणस्य तथा वायोः प्रीत्यर्थं विनिवेदयेत् ।
 नमः पाशभृते तुभ्यं नमो ध्वजधराय ते ॥
 जलाधिपतये तुभ्यं वायो सर्वजनप्रियः ।
 युवयोः प्रीतये दत्तौ ध्वजपाशौ सुराजतौ ॥
 श्वासकासौ हरेतां मे प्रीतौ सर्वजनाश्रयौ ।
 एवं कृत्वा श्वासकासौ नारोगस्तत्क्षणाद्भवेत् ॥

इति ध्वजपाशदानविधिः ।

अथ ब्रह्मविष्णुमहेश्वरदानं लिङ्गपुराणे ।

अथान्यत् संप्रवक्ष्यामि सर्वदानोत्तमोत्तमम् ।
 पूर्ववद्देशकाले च मण्डपे वा विधानतः ॥
 प्रपायां कूटमध्ये वा स्थण्डिले शिवसन्निधौ ।
 पूर्वं विष्णुं समागध्य पद्मयोनिं ततः परम् ॥
 मन्त्राभ्यां विधिना ताभ्यां प्रणवादि नमोऽन्तकम् ।

अत्र 'पूर्ववत्'—शब्देन लिङ्गपुराणोक्ततुलापुरुषदानविहितं कुण्डमण्डपादि सर्व-
 मुपसंगृह्यते तत्रैतस्य तत्प्रकरणे पठितत्वात् । 'प्रपाकूटौ' मण्डपविशेषौ । उक्तमण्डप-
 विशेषे स्थण्डिलं विधाय शिवसन्निधौ ब्रह्मविष्णु पूजयेदित्यर्थः । 'शिवसन्निधौ' इत्यनेनै-
 व शिवप्रतिमाकरणमपि गम्यते ।

तथा चोक्तं कामिके ।

मण्डलान्तः शिवं हैमं पार्श्वयोर्ब्रह्मकेशवौ ।
 तालुद्दिश्य प्रदातव्यं श्रोत्रियेभ्यो धनं बहु ॥

उत्तमं त्रिसहस्रं तु मध्यमं द्विसहस्रकम् ।
सहस्रं कन्यसं प्रोक्तं समासात् प्रोच्यते मया ॥
पूर्ववच्छिवपूजा च ऋत्विगाचार्यदक्षिणा ।

‘मन्त्राभ्यामिति’ वक्ष्यमाणाभ्यामुभाभ्यां विष्णुब्रह्मणो पूजयेत् । ‘प्रणवादि-
नमोन्तकमिति’ क्रियाविशेषणम् ।

नारायणाय विद्महे वासुदेवाय धीमहि । तन्नो विष्णुः प्रचोदयात् ॥
बृहद्बृंहणभेदाय ब्रह्मणे धनदाय ते ।
शिवाय हरये स्वाहा स्वधा वौषड्वषड्मनः ॥

इति विष्णुब्रह्ममन्त्रौ ।

शिवस्य तु जप्त्वा रुद्रानिति वक्ष्यति ।

पूजयित्वा विधानेन पञ्चाङ्गोत्तमं समारभेत् ।
सर्वद्रव्यं च होतव्यं द्वाभ्यां कुण्डे विधानतः ॥
जप्त्वा रुद्रास्तु नियतः शिवैकगतमानसः ।
ऋत्विजौ द्वौ तु कर्त्तव्यौ गुणाढ्यौ वेदपारगौ ॥
तानुद्दिश्य यथान्यायं विप्रेभ्यो दापयेद्भनम् ।
शतमष्टोत्तरं तेभ्यः पृथक् पृथगनुत्तमम् ॥
चत्वारभरणसंयुक्तं यथाविभवविस्तरम् ।
गुरुश्च ऋत्विजौ चैव ब्रह्मविष्णुमहेश्वरान् ॥
तेषां पृथक् पृथक् दद्याद्भोजयेद्ब्राह्मणानपि ।
शिवाचर्चना च कर्त्तव्या रूपनादि यथाक्रमम् ॥

‘सर्वद्रव्यमित्यादि’ सर्वद्रव्यं लिङ्गपुराणोक्ततुलापुरुषदाने निरूपितम् । ‘द्वाभ्यां
कुण्डे’ इति द्वाभ्यामृत्विग्भ्यामेकस्मिन् कुण्डे होतव्यमित्यर्थः । ‘तानुद्दिश्येत्यादि’
तान् ब्रह्मविष्णुमहेश्वरानुद्दिश्य प्रतिदिवतं ऋत्विगाचार्यव्यतिरिक्तेभ्यो विप्रेभ्यः
पृथगेकैकशोऽष्टोत्तरशतसङ्ख्यं धनं दापयेदित्यर्थः । अत्रानुपात्तजातिपरिमाणविशेषेऽपि
धनशब्देन सर्वत्र बहुषु निष्कायां प्रकान्तत्वात् तैरेवाष्टोत्तरशतं सम्पूर्णणीयम् । ‘गुरुश्चे-

त्यादि' एको गुह्यो ऋत्विजो तेभ्यो ब्रह्मविष्णुमहेश्वरान् सुवर्णमयान् विधाया
दद्यात् । तेषां लक्षणमुक्तं ब्रह्माण्डदाने तेभ्यो दक्षिणादानं ब्राह्मणभोजनं स्वस्तिवा-
चनं च कार्यम् । देशिकं पूर्ववत् संपूज्य ऋत्विजावपि पूजयेत् ।

पुण्याहवाचकान् विप्रान् पूर्ववत् पूजयेद्बुधः ।

इति वातुलेः ।

एवं कृतेन लभते सर्वयज्ञफलं नरः ।

सर्वान् कामानवाप्नोति निर्वाणं चाधिगच्छति ॥

इति ब्रह्मविष्णुमहेश्वरदानम् ।

अथ त्रिमूर्त्तिदानं ब्रह्माण्डपुराणे ।

अपृच्छन्मुनयः सर्वे नैमिषारण्यवासिनः ।

उग्रश्रवसमासीनं रोमहर्षणमादरात् ॥

उक्तानि भवताऽस्माकं दानानि विविधानि च ।

मूर्त्तिदानं च नोक्तं वै त्वया ब्रह्मविदां वर ॥

कदा वा कुत्र वा कार्यं यथा वा धर्मसाधनम् ।

ब्रूहि त्वं सर्वधर्मज्ञ दानशुश्रूषवो वषम् ॥

इत्येवमुक्तो बलिभिः शौनकप्रमुखैस्तथा ।

उवाच दानमाहात्म्यं मुनीनां सूतनन्दनः ॥

शृण्वन्तु मुनयः सर्वे दानं सर्वार्थसिद्धिदम् ।

सर्वपापहरं यच्च मङ्गल्यं सर्वमुक्तिदम् ॥

पुरा देवयुगे देवः प्रोवाच मधुसूदनः ।

स्वनाभिकमलस्थाय विरिञ्चये महात्मने ॥

तथाऽहमपि वः सर्वं वदामि शृणुतानघाः ।

त्रिमूर्त्तिदानं दानानामुत्तमोत्तममुच्यते ॥

त्रिषुव्रत्ययने वाऽपि चन्द्रसूर्यग्रहादिषु ।

नित्यं वा पञ्चदश्यां च जन्मर्क्षेषु समाचरेत् ॥

देवालये नदीतीरे पुण्येष्वायतनेषु च ।

गृहे वा कारयेद्दानं पञ्चभूमिः शुचिर्भवेत् ॥

चतुरस्रां समां भूमिं गोमयेनोपलेपयेत् ।

तत्राक्षताभिर्विकिरेत् पुष्पाञ्जलीन् समन्ततः ॥

एकहस्ता द्विहस्ता वा त्रिगुणा दैर्घ्यतः स्मृता ।

त्रिवेदिका भवेत् तिर्यक् श्वेततण्डुलमिश्रिता ॥

ब्रह्मास्थ विष्णुर्भगवान् मुरारिर्हिरण्मयास्तत्र निवेशनीयाः ।

चतुर्भुजाः स्वायुधभूषणाढ्याः किरीटिनश्चापि यथा क्रमेण ॥

ब्रह्मादिलक्षणमुक्तं ब्रह्माण्डदाने ।

स्नानार्थपाद्याचमनायवस्त्रगन्धादिभिस्तानभिपूज्य भक्त्या ।

प्रदक्षिणीकृत्य सपुष्पहस्तः प्रणम्य चोद्वास्य ततः प्रदद्यात् ॥

प्रत्येकमेवं बहुदानपूर्वं संपूज्य दातव्यमनुक्रमेण ।

त्वया जगत् सृष्टिकृताऽऽप्तमेतत् त्वमेव सर्वस्य पितामहोऽसि ॥

त्वमेव कर्त्ता जगतां विकर्त्ता त्वमेव धाता जगतां विधाता ।

त्वत्सम्प्रदानादनघो यथाऽहं त्वया च सायुज्यमुपैमि देव ॥

तथा कुरु त्वं शरणं प्रपन्ने मयि प्रभो देववर प्रसादम् ।

त्वया जगत् ह्याप्तमिदं समस्तं त्वं विष्णुरित्येव वदन्ति सन्तः ॥

त्वत्स्थानि सर्वाणि वदन्ति देव त्वया धृतं विश्वमनन्तमूर्त्तं ।

त्वत्संप्रदानादनघो भवामि यथा जगत्कारणकारणेश ॥

तथा कुरु त्वं शरणं प्रपन्ने मयि प्रभो देववर प्रसादम् ।

त्वयाऽमराणाममृतं विधाय हालाहलं संहतमेव यस्मात् ॥

तथाऽसुराणां त्रिपुरं च दग्धमेकेषुणा लोकहितार्थमीश ।

त्वद्रूपदानादहमप्यरोषं दोषैर्विमुक्तोऽस्तु गुणान् प्रपद्ये ॥

तथा कुरु त्वं शरणं प्रपन्ने मयि प्रभो देववर प्रसादम् ।
 इत्येवमुक्त्वा विधिवद्दाति स याति सायुज्यमथ त्रिमूर्त्तः ॥
 यः कारयेद्विप्रवराय तस्मै सुवर्णसङ्ख्यागणितं हिरण्यम् ।
 दद्याच्च वासोयुगमादरेण तथा कृतेऽयं लभते फलं तत् ॥
 इति त्रिमूर्त्तिदानविधिः ।

अथ त्रिपुरुषदानविधिः । मृत्युञ्जये ।

सुवर्णरक्तिकानां च शतेनैकेन शक्तितः ।
 कार्यो ब्रह्माऽथ विष्णुश्च शङ्करश्च तथैव च ॥
 पलद्वादशमानेन पीठं लोहेन कारयेत् ।
 देवानां स्थापनार्थाय चक्रवत् परिमण्डलम् ॥
 तत्र ब्रह्मादयः स्थाप्या यमदृतं पुरो न्यसेत् ।
 चतुर्मुखश्चतुर्बाहुः पद्महस्तः पितामहः ॥
 शङ्करो द्विभुजः शूली वृषारूढस्त्रिलोचनः ।
 विष्णुश्चतुर्भुजश्चक्रो गदागरुडवाहनः ॥
 यमदृतः पाशपाणिर्दण्डवान् विकृताननः ।
 स तु लोहमयः कार्यो भीतो बद्ध इवाग्रतः ॥
 ततो विधाय देवानां पूजां पुष्पफलादिभिः ।
 यजमानः करे खड्गं गृहीत्वा निशितं नवम् ॥
 इदं शिरश्छिनद्मीति दृतस्यास्य घुरात्मनः ।
 इत्युच्चार्य शिरश्छित्त्वा दृतस्य यमदिङ्मुखः ॥
 ततश्चतुर्भिर्विप्रैस्तु कार्यं ब्राह्मणवाचनम् ।
 ततो ब्रह्मादिदेवानां दानं कुर्यात् प्रयत्नतः ॥
 देवालये गृहे वाऽपि तीर्थे वाऽन्यत्र कुत्र चित् ।
 ब्राह्मणाय तु तान् दद्याद्दिव्याङ्गाय च शीलने ॥

सुवर्णदक्षिणायुक्तान् ब्रह्मादीननुपूर्वशः ।
 अपमृत्युभयात् अस्तो यो दद्याद्देवतात्रयम् ॥
 तस्य मृत्युर्विनश्येत दानादस्मान्न संशयः ।
 मृत्युना गृह्यमाणोऽपि जीवत्येव नरः स्फुटम् ॥
 चामीकरप्रतिकृतित्रितयं विधाय
 ब्रह्मादिदानमिह यः पुरुषः करोति ।
 रोगाश्रिरस्य सकलानपिदुर्नवाप-
 न्नैवापमृत्युभयमेति नरः कदा चित् ॥

इति पुरुषत्रयदानविधिः ।

अथ चतुर्भूतिदानं ब्रह्माण्डपुराणे ।

ऋषयः सत्रमासीना नैमिषारण्यवासिनः ।
 उग्रश्रवसमासीनं पप्रच्छुर्मुनिसत्तमाः ॥
 रोमहर्षणसूनो त्वं सर्वज्ञानमहार्णवः ।
 धर्मशुश्रूषवः सर्वे वयं त्वत्तो महामते ॥
 अनायासेन केनैवं संसाराब्धिं समुत्तरेत् ।
 नरः प्रब्रूहि दानं वा व्रतं वा श्रुतमेव वा ॥
 इत्युक्तो मुनिभिः सूतः प्रोवाच वदतां वरः ।
 यथाऽऽह भगवान् ब्रह्मा नारदस्य पितामहः ॥
 शृणु नारद भद्रं ते दानं सर्वाग्रनाशनम् ।
 चतुर्भूतिविधानं तत् स्त्रीणां मङ्गल्यकारणम् ॥
 धन्यमारोग्यमायुष्यं भुक्तिमुक्तिफलप्रदम् ।
 पुत्रदं श्रीकरं पुण्यमभीष्टफलदं शुभम् ॥
 सर्वेषु पुण्यकालेषु चन्द्रसूर्यग्रहादिषु ।
 देवागारादिदेशेषु गृहे वा दानमाचरेत् ॥

चतुरस्रां समां भूमिं लिखां गोमयवारिणा ।
 चतस्रस्तत्र लेखाः स्युः प्राच्योदीच्यश्च ताः समाः ॥
 नव कोष्ठानि तत्र स्युः कोणकोष्ठानि वर्जयेत् ।
 तत्र तेषु च मूर्त्तीश्च चतुर्दिक्षु निवेशयेत् ॥
 प्रागाद्युत्तरपर्यन्तं जातरूपमयीः शुभाः ।
 श्वेततण्डुलपद्मेषु पुष्पवत्सु निवेशयेत् ॥
 पुरतो वासुदेवं च सङ्कर्षणमतः परम् ।
 प्रद्युम्नं चानिरुद्धं च चतुर्मुर्त्तिं यथाक्रमम् ॥
 शङ्खचक्रगदापाणिं पीतवाससमच्युतम् ।
 श्रीवत्साङ्गं चतुर्बाहुं केयूरमुकुटोज्ज्वलम् ॥
 नीलाम्बरधरं देवमनन्तं मुशलायुधम् ।
 सङ्कर्षणं चतुर्बाहुं कटकादिविभूषणम् ॥
 प्रद्युम्नश्चानिरुद्धश्च शङ्खचक्रगदाधरौ ।
 पीतश्वेताम्बरधरौ केयूरादिविभूषितौ ॥
 एवं कृत्वा चतुर्मुर्त्तिं चतुर्बाहुं समर्चयेत् ।
 पलस्यार्धात् सुवर्णेन यथाशक्ति विनिर्मितम् ॥
 प्रागाद्युत्तरपर्यन्तं देवानामर्चनक्रमः ।
 स्वस्वमन्त्रेण देवानामाराधनमनुक्रमात् ॥
 ज्ञानं वासोयुगं चार्घ्यपाद्यमाचमनीयकम् ।
 गन्धसुमनसौ धूपं दीपं नैवेद्यमेव च ॥
 धारात्रयं शुद्धजलैस्ताम्बूलं च निवेदयेत् ।
 परितो लोकपालाँश्च गन्धादिभिरथार्चयेत् ॥
 त्रिः प्रदक्षिणमावृत्य गृहीतकुसुमाञ्जलिः ।
 उद्वास्य विप्रानाराध्य दद्यान्मन्त्रमुदीरयेत् ॥

नमोऽस्तु वासुदेवाय जगतां पतये नमः ।
 तव सङ्कीर्त्तनाहानाच्छ्रेयः स्यात् तु सदा मम ॥
 सङ्कर्षण नमस्तेऽस्तु जगत्स्थित्यन्तकर्मणे ।
 तव देव प्रदानं मे सर्वपापहरं भवेत् ॥
 प्रद्युम्नायाखिलेशाय भक्तानां दुःखहारिणे ।
 नमोऽस्तु देवदेवाय भक्तानामार्त्तहारिणे ॥
 सदा नमोऽस्तु जगतः सृष्टिस्थित्यन्तहेतवे ।
 अनिरुद्धाय देवाय विष्णवे परमात्मने ॥
 यदि दद्याच्चतुर्मूर्त्तिं श्रद्धायुक्तरतु नारद ।
 नारी वा पुरुषो वाऽपि यथोक्तं फलमश्नुते ॥
 इत्याह नारदायैवं ब्रह्मा लोकपितामहः ।
 यथा ममापि तन् सर्वमब्रुवन्मुनिसत्तमाः ॥

इति चतुर्मूर्त्तिदानविधिः ।

अथायुष्करदानं ब्रह्माण्डपुराणे । सूत उवाच ।

अथ दानं प्रवक्ष्यामि शृणुध्वं मुनिसत्तमाः ।
 आयुष्करमिति प्रोक्तमारोग्यं सर्वसिद्धिदम् ॥
 यत्र साधनसिद्धः स्यत् तत्र दानं समाचरेत् ।
 भूमौ गोमयलिप्तायां दक्षिणोत्तरतः शुभम् ॥
 निधाय तत्र पाणिभ्यां पूर्णानि सिततण्डुलैः ।
 चत्वारि तेषु हैमानि मण्डलानि निवेशयेत् ॥
 सौवर्णौश्च ततो देवानर्चयेच्च यथाक्रमम् ।
 पूर्वमात्मभुवं तत्र विष्टरश्रवसं पुनः ॥
 कृत्तिवाससमीशानं वज्रपाणिं शतश्रुतम् ।

‘आत्मभूर्ब्रह्मा । ‘विष्टरश्वा’ विष्णुः । ‘ईशानः’ शिवः प्रसिद्धः । एतेषां
लक्षणमुक्तं ब्रह्माण्डदाने । एते च यथाशक्ति सुवर्णमया विधातव्याः ।

गन्धादिभिरथाभ्यर्च्य दक्षिणोत्तरतः क्रमात् ।
प्रत्येकमेकं विप्रेभ्यो दद्यादायस्य भक्तितः ॥
तं तं देवमिति ध्यात्वा मन्त्रानेतानुदाहरेत् ।
संप्रीयतां मे भगवानात्मभूरित्युदीरयेत् ॥
संप्रीयतां जगद्ध्यापी भगवान् विष्टरश्वाः ।
संप्रीयतां मे भगवान् कृत्तिवासा इति ध्रुवम् ॥
संप्रीयतां मे भगवान् वज्रपाणिः शतक्रतुः ।
एवमाह पुरा ब्रह्मा नारदाय सुरर्षये ॥
प्रेक्तं मयाऽपि तत् सर्वं युष्माकं मुनिपुङ्गवाः ।

इत्यायुष्करदानविधिः ।

अथ पञ्चमूर्त्तिदानं ब्रह्माण्डपुराणे ।

अथ दानं प्रवक्ष्यामि पञ्चमूर्त्तिरिति श्रुतम् ।
यत् कृत्वा पुरुषः स्त्री वा सर्वसिद्धिमवाप्नुयात् ॥
यत् पापं मनसा वाचा कर्मणा च पुरा कृतम् ।
जन्मान्तरसहस्रेषु तत्राशं याति सर्वतः ॥
यथाऽऽहेदं पुरा देवो नारदाय महात्मने ।
पृष्टस्तेनापि भगवानब्जयोनिः पितामहः ॥
तथाऽहमपि तत् सर्वं युष्माकं मुनिपुङ्गवाः ।
प्रवक्ष्यामि महादेवं पञ्चमूर्त्तिरिति श्रुतम् ॥
शृणुष्व त्वं च देवर्षे दानं सर्वोद्यनाशनम् ।
दानमारोग्यमायुष्यं श्रीकरं भुक्तिमुक्तिदम् ॥
चन्द्रसूर्यग्रहे वाऽथ विषुवत्ययनादिषु ।

सर्वेषु पुण्यकालेषु गृहे वाऽऽयतनेषु च ॥
 आचार्यं वरयेद्विप्रं तस्यानुज्ञामवाप्य च ।
 विद्याविनयसम्पन्नं सर्वं तेनैव कारयेत् ॥
 लेपयेत् तु समां भूमिं गोमयेनोदकेन च ।
 चतस्रस्त्र रेखाः स्युः प्राच्योदीच्यस्तु ताः समाः ॥
 त्रिहस्तमात्रास्ताः सर्वास्तत्र स्युर्नैवकोष्ठकाः ।
 तत्र पञ्चैव संग्राह्या चतुष्कोणानि वर्जयेत् ॥
 तेषु पञ्चसु कोष्ठेषु प्रत्येकं कमलं न्यसेत् ।
 श्वेततण्डुलपुञ्जेषु अष्टपत्रं सर्कार्षिकम् ॥
 तेषु तण्डुलपद्मेषु पञ्चमूर्त्तीर्निवेशयेत् ।
 सुवर्णनिर्मिताः पञ्च मूर्त्तीः कृत्वा विधानतः ॥
 ईशं सौवर्णमासीनं केयूरमुकुटोज्ज्वलम् ।
 चतुर्बाहुमुदारङ्गं कटकादिविभूषितम् ॥
 दक्षिणे परशुं हस्ते सव्ये तु मृगपोतकम् ।
 अभयं दक्षिणे सव्ये शूलं नेत्रत्रयं न्यसेत् ॥
 सद्योजातं वामदेवमघोरं पुरुषं तथा ।
 सुवर्णेनैव कुर्वीत प्रदानादर्धमानतः ॥

सद्यं पश्चादुत्तरे वामदेवं तथा चान्यद्दक्षिणे चाप्यघोरम् ।

‘सद्यं’ सद्योजातमित्यर्थः ।

तच्छब्देऽक्तं पुरुषं पूर्वकोष्ठे तेषां मध्ये चैव मीशानमेव ।
 स्नानं वस्त्रं चार्घ्यपाद्याचमनीयं गन्धं पुष्पं धूपदीपौ हविष्यम् ॥
 अभ्यर्चिताः पञ्चमूर्त्तीः क्रमेण मन्त्रैः पञ्च ब्रह्मभिर्मानपूर्वम् ।
 संपूज्य चैवं विधिनोदितेन सव्यादिदेवांश्च यथाक्रमेण ॥

सद्योजातादिलक्षणासुक्तं लिङ्गपुरयोक्तितिलपर्वतदाने । यच्च ब्राह्मणाः सद्योजा-
तादि मन्त्राः तैत्तिरीयाणां प्रसिद्धाः ।

तेनैव विप्रेण च सर्वमेतत् कृत्वैव दानं स्वयमेव कुर्यात् ।

दानकाले तु संप्राप्ते दाता नारी नरोऽथ वा ।
स्त्रापितो गुरुणा तेन मन्त्रपूतैः कुशोदकैः ॥
अभ्यर्च्य विप्रं गन्धाद्यैर्मन्त्रानेतानुदीरयेत् ।
प्रत्येकमेका दातव्या देवमूर्तिरनुक्रमात् ॥
नमोऽस्तु सद्योजाताय भवाय भयभङ्गिने ।
भवभङ्गो भवेन्मह्यं तव रूपप्रदानतः ॥
सोमाय वामदेवाय शिवाय शिवरूपिणे ।
सदा मे शिवमेवास्तु तव रूपप्रदानतः ॥
नमोऽघोराय घोराय जगत्संहृतिकर्मणे ।
शरणं त्वां प्रपन्नोऽहमशङ्कं मम शं कुरु ॥
पुरुषाय पुराणाय हराय वरदाय च ।
तस्य रूपप्रदानान्मे श्रेयसेऽस्तु नमोऽस्तु ते ॥
ईशानो जगतामीशो देवानामभयङ्कर ।
रक्ष त्वं शेषभूतानामीशो मां शरणं गतम् ॥
त्रिः प्रदक्षिणमावृत्य गृहीतकुसुमाञ्जलिः ।
प्रणिपत्य ततो दद्यादेभिर्मन्त्रैर्यथाक्रमम् ॥
मध्यमं गुरवे दद्यादन्यस्मै वा प्रदापयेत् ।
दक्षिणां गुरवे दद्यात् सुवर्णं चैव वाससी ॥
एतन्नरोऽथ वा नारी नारदेह समाचरेत् ।
मुच्यते सर्वपापेभ्यः शिवसायुज्यमाप्नुयात् ॥
इत्येवमृषयो दानं नारदाय चतुर्मुखः ।

यथोवाच तथा प्रोक्तं मया वै पञ्चमूर्त्तिकम् ॥

इति पञ्चमूर्त्तिदानविधिः ।

अथ दिग्दानं विष्णुधर्मोत्तरे ।

कार्तिक्यामग्निदैवे भे विष्णोर्ब्रह्मान्तकस्य वा ।

प्राच्यादि कुर्वीत दिशश्चतस्रः पृथिवीयुताः ॥

स्त्रीवेषाश्चैव कर्त्तव्याः पूर्णकुम्भकराः शुभाः ।

गोरूपा पृथिवी कार्या सर्वलक्षणसंयुता ॥

कृत्वा कमलसंस्थानाः सुवर्णद्वितयेन तु ।

पूजयित्वा द्विजान् पञ्च सुवस्त्राभरणैस्ततः ॥

ताम्रपात्रं दले कृत्वा कदल्याः पीठसंयुताः ।

यो ददाति प्रदत्ता स्यात् पृथिवी तेन पार्थिव ॥

पितरः पितृलोकस्था देवलंके दिवोकसः ।

संप्रीणयन्ति तं तुष्टा वसुपुत्रधनेप्सितैः ॥

अमाषमन्नं भुञ्जीत दत्त्वैतद्विधिपूर्वकम् ।

इति दिग्दानविधिः ।

अथ पञ्चदैवत्यदानं ब्रह्माण्डपुराणे ।

अथ दानं प्रवक्ष्यामि शृण्वन्तु मुनयोऽमलाः ।

पञ्चदैवत्यमित्युक्तं नारदाय स्वयम्भुवा ॥

शरीरारोग्यमायुष्यं श्रीकरं पापनाशनम् ।

यत् कृत्वा पुरुषः स्त्री वा सर्वमायुरचामुयात् ॥

पुण्यकालेषु सर्वेषु जन्मर्षेषु विशेषतः ।

पुण्यदेशे गृहे वाऽथ नित्यं वा दानमाचरेत् ॥

दुःस्वप्नाद्भुतहृष्टौ तु सर्वदोषप्रशान्तये ।

दानमेतत्समं कुर्याच्छ्रद्धया परया युतः ॥
 स्नात्वा कुशोदकैः प्रातर्धोतवासाः प्रसन्नधीः ।
 संपूज्य विप्रं विद्वांसं तस्यानुज्ञामवाप्य च ॥
 अग्निः सोमश्च वरुणस्तथा देवी सरस्वती ।
 अग्निविष्णुरिति प्रोक्तो ब्रह्मणा पञ्च देवताः ॥

अग्न्यादिलक्षणमुक्तं ब्रह्माण्डदाने । सरस्वतीलक्षणमुक्तं सरस्वतीदाने ।

अग्निविष्णोस्तु लक्षणमपराजितेनोक्तम् ।

अग्निविष्णू प्रकर्त्तव्यौ कमले युगपत् स्थितौ ।
 तत्र श्रुक्पाणिग्निस्तु साक्षसूत्रकमण्डलुः ॥
 गदापद्मधरो विष्णुः शङ्खचक्रगदास्तथा-इति ।
 एताः पञ्च समुद्दिश्य विप्रानाराध्य दापयेत् ॥
 प्रत्येकं वाससी शुभ्रे समुवर्णे यथाक्रमम् ।
 संप्रीयतामयं देवो भगवान् सोम इत्यपि ॥
 तत्रोपदेष्टे विप्राय तत्समां दक्षिणां ददेत् ।
 पुण्याहं स्वस्तिसृष्टिं च वाचयेत् पञ्चभिर्द्विजैः ॥
 तेषामपि च दातव्या दक्षिणा च यथार्हतः ।

इति पञ्चदेवत्यदानविधिः ।

अथ लोकपालाष्टकदानं लिङ्गपुराणे ।

लोकपालाष्टकं दिव्यं साक्षात् परमदुर्लभम् ।
 सर्वसंपत्करं गुह्यं परचक्रविनाशनम् ॥
 स्वदेशरक्षणं नित्यं गजवाजिविवर्धनम् ।
 पुत्रवृद्धिकरं पुण्यं गोब्राह्मणहितावहम् ॥
 पूर्वोक्तदेशकाले तु वेदिकोपरिमण्डले ।

मध्ये शिवं समभ्यर्च्य यथान्यायं यथाक्रमम् ॥
 दिग्विदिक्षु प्रकर्त्तव्यं स्थण्डिलं वालुकामयम् ।
 अष्टौ विप्रान् समाहूय वेदवेदाङ्गपारगान् ॥
 जितेन्द्रियान् कुलोद्भूतान् सर्वलक्षणसंयुतान् ।
 शिवाभिमुखमासीनानहतेष्वम्बरेषु च ॥
 वस्त्रैराभरणैर्दिव्यैर्लोकपालान् स्वमन्त्रकैः ।
 गन्धैः पुष्पैः सधूपैश्च ब्राह्मणांश्चार्चयेत् क्रमात् ॥

अत्र कुण्डमण्डलमण्डपवेदिकावितानादि लिङ्गपुराणोक्ततुलापुरुषदानवद्वेदित-
 व्यम् । अग्निकार्यमत्र शिववेदिकायां च परितः स्थण्डिलाष्टकं विधाय तत्र यथाशक्ति
 सुवर्णनिर्मितान् अष्टौलोकपालान् शिवाभिमुखान् नूतनवस्त्रेष्व्वासीनान् संस्थाप्य
 वस्त्राद्यैः संपूज्य ब्राह्मणान्यार्चयेत् । लोकपाललक्षणमुक्तं ब्रह्माण्डदाने ।

पूर्वतो होमयेदग्नौ लोकपालाष्टमन्त्रकैः ।
 समिद्धृताभ्यां होतव्यमग्निकार्यक्रमेण तु ॥
 एवं हुत्वा विधानेन ब्राह्मणान् वेदपारगान् ।
 यजमानः समाहूय सर्वाभरणभूषितान् ॥
 कृत्वा ताम् पूजयित्वाऽथ द्विजेभ्यो दापयेद्दधनम् ।
 पृथक् पृथक् स्वमन्त्रैश्च दशनिष्कं च भूषणम् ॥
 दशनिष्केण वस्त्राद्यमासनं कम्बलं पृथक् ।
 स्नापनं तत्र कर्त्तव्यं शिवस्य विधिपूर्वकम् ॥
 दक्षिणा च प्रदातव्या यथाविभवविस्तरम् ।

‘अग्निकार्यक्रमः’ अग्निमुखादिः पूर्णोद्भूत्यन्तः ।

कामिकेतु ।

एकस्मिन् स्थण्डिले वाऽथ कुण्डे वा होममाचरेत् ।

चातुले हि ।

शक्रात् तु पूर्वदिग्भागे देशिको होममाचरेत् ।

लोकपालाष्टमन्त्रैस्तु पृथगष्टोत्तरं शतम् ॥

समिद्घृताभ्यां होतव्यमन्ते पूर्णाहुतिं ददेत् ।

‘दशनिष्केणेति’ तान् लोकेशान् विप्रान् यजमानोऽर्चयित्वा प्रत्येकं दशनिष्कं मितं भूषणं तत्सम्मितहिरण्यमात्मकदक्षिणया सह बस्त्रादि च दद्यात् । दक्षिणा चेति गुरुदक्षिणा । सा च यथाविभवं देया ।

कामिके तु ।

दक्षिणा दशनिष्का स्याद्भूषणेभ्य समन्विता ।

चातुले तु गुरुनवमेभ्यः प्रत्येकं शतनिष्का दक्षिणोक्ता ।

एतद्यः कुरुते दानं लोकेशानां तु भक्तितः ।

लोकेशानं स्थिरं स्थित्वा स्थानेषु ससुखं नरः ॥

कल्पं शिवपुरे स्थित्वा सार्वभौमो भवेद्भुवि ।

इति लोकपालाष्टकदाननिर्वाहः ।

अथ ब्रह्माण्डपुराणे ।

शृणु नारद भद्रं ते दानं सर्वाघनाशनम् ।

सर्वमङ्गल्यमायुष्यमारोग्यं श्रीकरं शुभम् ॥

दानानामुत्तमं ह्येतत् सर्वसिद्धिकरं परम् ।

करोति दानं नारी वा सायुज्यं ब्रह्मणो व्रजेत् ॥

विषुवत्ययने राहुग्रहणे चन्द्रसूर्ययोः ।

अन्येषु पुण्यकालेषु जन्मर्क्षेषु विशेषतः ॥

देवालये नदीतीरे गृहे वा दानमाचरेत् ।

पुण्यदेशेषु सर्वेषु पुराणोक्तेषु नारद ॥

चतुरस्रां समां भूमिं लिप्त्वा गोमयचारिणा ।

षट्करं चाष्टहस्तं वा दश द्वादश वा करान् ॥
 प्राच्योदीच्यश्च कर्त्तव्या रेखाश्चतसृकाः समाः ।
 नव कोष्ठानि तत्र स्युः श्वेततण्डुलपुञ्जकैः ॥
 सितैरष्टदलैर्युक्तान् कमलान् विन्यसेच्छुभान् ।
 जातरूपमयं देवं जगत्कर्त्तारमव्ययम् ॥
 तेषां मध्यमकोष्ठे तु कमलं विनिवेशयेत् ।

कमलस्यं ब्रह्माणम् ।

इन्द्रमग्निं यमं चैव निर्ऋतिं वरुणं तथा । ,
 वायुं सोमं च रुद्रं च प्रागादिषु यथाक्रमम् ॥
 जातरूपमयान् देवानष्टौ स्वायुधसंयुतान् ।
 त्रिपलाद्वा सुवर्णात् तु यथाशक्ति विनिर्मितान् ॥
 ब्रह्मणोऽभिमुखान् सर्वान् सर्वेषु विनिवेशयेत् ।

‘जातरूपमयान्’ हिरण्यमयान् । ब्रह्मणो लोकपालानां च लक्षणमुक्तं ब्रह्माण्डदाने ।

प्रत्येकं वाससाऽऽवेष्ट्य संप्रोक्ष्य कुशवारिणा ।
 योऽसौ कारयिता विप्रस्त्वेवमेतत् समाचरेत् ॥
 दानकाले तु संप्राप्ते दाता स्नात्वा कुशोदकैः ।
 प्रसन्नचित्तवदनः परमेष्ठिपुरोगमान् ॥
 स्वनाममन्त्रैरभितो नमोऽन्तैराराध्य गन्धादिभिरादरेण ।
 विप्रांस्तथाऽभ्यर्च्य यथाक्रमेण संप्रोथतां मे त्वयमेवमुक्त्वा ॥
 योऽसौ कारयिता विप्रस्तस्मै दद्यात् तु दक्षिणाम् ।
 सुवर्णसङ्ख्यागणितं हिरण्यं चैव वाससी ॥
 प्रोक्तं तु देवर्षिदानं लोकपालाह्वयं मया ।
 क्रमाद्यच्छ्रोतुमिच्छा ते तदिदं वद साम्प्रतम् ॥

इति लोकपालदानविधिः ।

अथ रुद्राष्टकदानं ब्रह्माण्डपुराणे ।

शृणु देव मुने गुह्यं दानं सर्वार्थदं नृणाम् ।
 रुद्राष्टकमिति ख्यातं तत्पत्नीपुत्रसंयुतम् ॥
 मध्ये चतुर्मुखोपेतमिति ते भगवान् हरिः ।
 यथाऽऽह पूर्वं तत् सर्वं वदामि तव नारद ॥
 रुद्रो भवश्च शर्वश्च ईशः पशुपतिस्तथा ।
 भीम उग्रो महादेव एते रुद्राः प्रकीर्त्तिताः ॥
 जटिलाश्चर्मवसनाः सर्वे खट्वाङ्गशूलिनः ।
 तेषां भायाश्च पुत्राश्च नामतः कथयामि ते ॥
 सौवर्चलाऽङ्गवादा च विकेशी च शिवा तथा ।
 स्वाहा दिशा च दीक्षा च रोहिणी च तथा क्रमात् ॥
 ताश्च स्त्रीवेषधारिण्यः सर्वाभरणभूषिताः ।
 रुद्रपत्न्य इमाश्चाष्टौ पुत्राँश्च शृणु नारद ॥
 शनैश्चरश्च शुकश्च लोहिताङ्गो मनोजवः ।
 वसन्तः स्वर्गः सन्तानो बुधश्चैव यथाक्रमम् ॥
 ते बालवेषाः कर्त्तव्याः शिखिनो दण्डपाणयः ।
 पुण्यकाले तु सम्प्राप्ते नित्यं वा भूतिमिच्छता ॥
 जन्मक्षेत्रे विशेषेण दातव्यं मुनिसत्तम ।
 चतुरस्रां समां भूमिं लिप्त्वा गोमयवारिणा ॥
 चतस्रस्तत्र रेखाः स्युः प्राक् तिर्यक् चैव सर्वतः ।
 हस्तमात्रं द्विहस्तं वा नवकोष्ठसमन्वितम् ॥
 स्थण्डिलं तत्र पद्मानि तण्डुलैश्च प्रकल्पयेत् ।
 ब्रह्माणं मध्यमे कोष्ठे सौवर्णं विनिवेदयेत् ॥
 छन्दोदेवीं च तत्पार्श्वं तदर्धेन प्रकल्पयेत् ।

‘हृन्दादेत्रीं च’ गायत्रीम् । तयोर्लक्षणसुक्तं ब्रह्माण्डदाने ।

सैवर्णानष्ट रुद्राँश्च ब्रह्माधेन विनिर्मितान् ।

प्रागाद्युत्तरपूर्वाँश्च परितः परिकल्पयेत् ॥

तस्याप्यधेन सैवर्णान् प्रत्येकं रुद्रपार्श्वतः ।

तेषां देवीश्च पुत्राश्च कल्पयित्वाऽर्चयेत् पुमान् ॥

स्वस्वमन्त्रेण पूजा स्यात् नमस्कारयुतेन च ।

ब्रह्मादीन् पूजयेद्बन्धुपुष्पधूपप्रदीपकैः ॥

प्रक्षिणं ततः कृत्वा प्रणम्य च यथाक्रमम् ।

प्रत्येकमेकं प्रागादीन् विप्रान् संपूज्य दापयेत् ॥

पूजयित्वापदेष्टारं दद्यान्मन्त्रेण मध्यमम् ।

प्रोयतां भगवान् ब्रह्मा परमेष्ठी पितामहः ॥

एवं रुद्राष्टकोपेतं दानं दद्यात्प्रथाविधि ।

सर्वपापविनिर्मुक्तः सर्वसिद्धिमवाप्य च ॥

आयुरारोग्यसंयुक्तः पुत्रवान् धनवान् सुखी ।

शुक्त्वा भोगान् यथेच्छं च स्वर्गं मोक्षं च विन्दति ॥

इति रुद्राष्टकदानविधिः ।

अथ ग्रहदानं ब्रह्माण्डपुराणे । सूत उवाच ।

अतः परं प्रवक्ष्यामि दानं सर्वार्थसिद्धिदम् ।

ग्रहशान्तिकरं नृणां सर्वपापप्रणाशनम् ॥

यत् कृत्वा सुभगः श्रीमानायुरारोग्यमाप्नुयात् ।

पुरुषो वाऽथ वा नारी स्वर्गं मोक्षं च विन्दति ॥

नक्षत्रग्रहपीडासु दुःस्वप्नाद्भुतदर्शने ।

निमित्तानन्तरं कार्यं नैमित्तिकमिति स्थितिः ॥

यथाऽऽह नारदायैवं ब्रह्मा लोकपितामहः ।

तथाऽहमप्यशेषं वो वक्ष्यामि मुनिसत्तमाः ॥

ब्रह्मोवाच ।

ग्रहदानमथो वक्ष्ये सर्वसिद्धिकरं परम् ।
 सर्वशान्तिकरं नृणां सर्वपापप्रणाशनम् ॥
 विषुवत्ययने राहुग्रहणे शशिसूर्ययोः ।
 जन्मर्क्षे सोमवारे* वा पञ्चदश्यां तथैव च ॥
 पुण्यकालेषु सर्वेषु पुण्यदेशे विशेषतः ।
 ग्रहदानं तु कर्त्तव्यं नित्यं श्रेयोऽभिकाङ्क्षिणा ॥
 हस्तमात्रां द्विहस्तां वा त्रिहस्तां वाऽथ नारद ।
 चतुरस्रां समां भूमिं गोमयेनानुलेपयेत् ॥
 रेखाः प्राच्य उदीच्यश्च स्युश्चतस्रस्तथा समाः ।
 नवकोष्ठेषु पञ्चानि विन्यसेत् श्वेततण्डुलैः ॥
 आदित्यश्चन्द्रमा भौमो बुधजीवसितार्कजाः ।
 राहुः केतुरिति प्रोक्ता ग्रहा लोकसुखावहाः ॥
 एषां हिरण्यरूपाणि कारयित्वा यथाविधि ।
 त्रिनिष्केणाथ वा कुर्यात् यथाशक्त्या पृथक् पृथक् ॥
 आदित्यं मध्यमे कोष्ठे दक्षिणेऽङ्गारकं न्यसेत् ।
 उत्तरे तु गुरुं विद्याद्बुधमुत्तरपूर्वके ॥
 भार्गवं पूर्वतो न्यस्य सोमं दक्षिणपूर्वके ।
 पश्चिमेऽर्कसुतं न्यस्य राहुं पश्चिमदक्षिणे ॥
 पश्चिमोत्तरतः केतुं संनिवेश्य यथाविधि ।
 तद्वर्णपुष्पगन्धाद्यैरर्चयेत् स्वस्वमन्त्रकैः ॥

* सौरधार इति न. प्र. पु. पाठः ।

दानं शूद्रोऽथ वा कुर्यात् स्त्री वा तत्र तु नारद ।

भूलेपनादि यत् कार्यं सर्वं विप्रेण कारयेत् ॥

स्नानकाले तु सम्प्राप्ते स्नात्वा तिलकुशोदकैः ।

प्रयतो यजमानस्तु धौतवस्त्रः प्रसन्नधीः ॥

अर्चयित्वा स्वयं दद्यादहस्करमुखान् ग्रहान् ।

प्रत्येकमेकं विप्रोऽसौ स्वस्वमन्त्रमुदीरयेत् ॥

पद्मासनः पद्मकरो द्विबाहुः पद्मद्युतिः सप्ततुरङ्गवाहः ।

दिवाकरो लोकगुरुः किरीटी मयि प्रसादं विदधातु देवः ॥

श्वेताम्बरः श्वेतविभूषणश्च श्वेतद्युतिर्दण्डधरो द्विबाहुः ।

चन्द्रोऽमृतात्मा वरदः किरीटी श्रेयांसि मह्यं विदधातु देवः ॥

रक्ताम्बरो रक्तवपुः किरीटी चतुर्भुजो मेषगमो गदाभृत् ।

धरासुतः शक्तिधरश्च शूली सदा मम स्याद्वरदः प्रशान्तः ॥

पीताम्बरः पीतवपुः किरीटी चतुर्भुजो दण्डधरश्च हारी ।

चर्मासिधृक् सोमसुतः सदा मे सिंहाधिरूढो वरदो बुधश्च ॥

पीताम्बरः पीतवपुः किरीटी चतुर्भुजो देवगुरुः प्रशान्तः ।

दधाति दण्डं च कमण्डलुं च तथाऽक्षसूत्रं वरदोऽस्तु मह्यम् ॥

श्वेताम्बरः श्वेतवपुः किरीटी चतुर्भुजो दैत्यगुरुः प्रशान्तः ।

तथाऽक्षसूत्रं च कमण्डलुं च जयं च विभ्रद्वरदोऽस्तु मह्यम् ॥

नीलद्युतिः शूलधरः किरीटी गृध्रस्थितस्त्राणकरो धनुष्मान् ।

चतुर्भुजः सूर्यसुतः प्रशान्तो वरप्रदो मेऽस्तु स मन्दगामो ॥

नीलाम्बरो नालवपुः किरीटी करालवक्त्रः करवालशूली ।

जतुर्भुजश्चर्मधरश्च राहुः सिंहासनस्थो वरदोऽस्तु मह्यम् ॥

धूम्रो द्विबाहुर्वरदो गदाभृद्गृध्रासनस्थो विकृताननश्च ।

किरीटकेयूरविभूषिताङ्गः सदाऽस्तु मे केतुगणः प्रशान्तः ॥

इत्युक्त्वा दापयेत् सर्वानादित्याद्यान् नवग्रहान् ।
 पुरुषो वाऽथ नारी वा यथोक्तं फलमाप्नुयात् ॥
 मध्यमं गुरवे दद्यादन्यस्मै वा प्रदापयेत् ।
 अथ वा दक्षिणा देया सुवर्णं वाससी शुभे ॥

सूत उवाच ।

इत्याह भगवान् ब्रह्मा नारदाय महात्मने ।
 तथाऽहमब्रुवं दानं युष्माकं मुनिसत्तमाः ॥

इति नवग्रहदानविधिः ।

अथ सम्पत्करदानं ब्रह्माण्डपुराणे ।

अथापरं दानमहं ब्रवीमि शृण्वन्तु सर्वे मुनयः समेताः ।
 सम्पत्करं दानमतीव पुण्यं यस्मिन् कृते सम्पदोऽभ्येति जन्तुः ॥
 यथा पुरा ऋषये नारदाय जगत्कर्त्ता चाब्रवीद्दानमेतत् ।
 आयुष्कर रोगहरं तु पापविनाशनं नाशकरं त्वघानाम् ॥
 स्वर्गापवर्गौ कुलपुत्रवृद्धिं श्रियं तथा प्रददातीष्टसिद्धिम् ।
 हिरण्यदः प्रामुयाद्दीर्घमायुरित्यब्रवीदात्मभूर्नारदाय ॥
 अतः सुवर्णं द्विजवर्गहस्ते दातव्यमेवात्महितं मुनीन्द्राः ।
 कालेषु सूर्यग्रहणादिकेषु तारेषु जन्मत्रितयेषु कार्यम् ॥
 देशेषु देवायतनादिकेषु गृहेषु वा रमते यत्र कुत्र ।
 स्नात्वा प्रातस्तिलमिश्रैः कुशोदैः शुचिर्भूत्वा धैतवासाः प्रसन्नः ॥
 संकल्प्य विप्रं विदुषो गुरुं च संगृह्य तस्यानुमतेन कार्यम् ।
 गव्येन भूमिं शकृता जलेन चालेपयेद्विंशतिहस्तमात्राम् ॥
 तत्रैव रेखाश्चतस्रः समाः स्युः प्राच्यश्च तिर्यक् च यथोपदिष्टम् ।

नव केष्टानि तत्र रयुस्तेषु पूर्णानि तण्डुलैः ।

निघातव्यानि पात्राणि वासोभिरभिवेष्ट्य च ॥

पलस्यार्वाक् त्रिनिष्कोर्ध्वं यथाशक्ति विनिर्मितान् ।
 दक्षिणोत्तरतो देवान् जातरूपमयान् न्यसेत् ॥
 पाश्चात्यकोष्ठत्रितये तु मित्रं तथा च देवं वरुणं च सोमम् ।
 चतुर्मुखं मध्यमकोष्ठकेषु जगत्पतिं विष्णुमुमापतिं च ॥
 दिवाकरं वृत्रहणं च वह्निं संपूज्य सर्वान् विधिवत् क्रमेण ।
 अत्र मित्रलक्षणमाह विश्वकर्मा ।

पद्मगर्भसमः कार्यो मित्रः कमलसंस्थितः ।

आजानुलम्बिनालान्तर्विकचाम्भोजधृक् प्रभुः ॥

वस्त्रादिलक्षणमुक्तं ब्रह्माण्डदाने ।

अभ्यर्च्य विप्रानपि गन्धवस्त्रैः पृथक् च दातव्यमनुक्रमेण ।
 सम्प्रीयतां मेऽत्ययमेवमुक्त्वा ततो दद्यात् सोदकपूर्वमत्र ॥
 एकस्य चैकं च हिरण्यरूपं प्रणामपूर्वं परिणीय सर्वान् ।
 पात्राणि वासः परिधाय चैव सतण्डुलं सहिरण्यं च दत्त्वा ॥
 अभीष्टसिद्धिं स लभेत सर्वमायुष्यमारोग्यमुपैति चाश्रयम् ।
 अथोपदेष्टे गुरवे सुवर्णं वासोयुगं दानसमं च दद्यात् ॥
 विप्रैस्तथा वाचयेत् स्वस्तिवाच्यं ततो दद्याद्दक्षिणां वाचकेभ्यः ।
 दत्तं सम्पत्करदानविधिः ।

अथ दशावतारदानं तत्र विश्वामित्रः ।

दानानामुत्तमं दानं हेम विष्णोः स्वरूपकम् ।

तस्मात् पुण्यार्थिना देया हैमी विष्णोः स्वरूपिका ॥

मत्स्यः कूर्मो वराहश्च नरसिंहोऽथ वामनः ।

रामो रामश्च कृष्णश्च बुद्धः कल्की च ते दश ॥

वामे शङ्खं गदा दक्षे द्विभुजो मत्स्यरूपधृक् ।

नराङ्गिर्मत्स्यरूपी वा मत्स्यरूपी जनार्दनः ॥

देव कूर्मलक्षणं मन्स्यपदस्थाने कूर्मपदप्रयोगे सति ।
 मधुपिङ्गलवर्णं च चतुर्बाह्वयुधैर्युतम् ।
 नराङ्गं शूकरास्थं च मनाक्पीनं सुभीषणम् ॥
 श्रीर्वामकूर्परस्था तु धरानन्तौ पदानुगौ ।
 पतद्रूपधरं देवं वराहं भुक्तिमुक्तिदम् ॥
 ज्वलद्ग्निसमाकारं सिंहवक्त्रं नराङ्गकम् ।
 दंष्ट्राकरालवदनं ललज्जिह्वं सुभीषणम् ॥
 वृत्ताक्षं जटिलं क्रुद्धमालीढं पीनवक्षसम् ।
 अभेद्यतीव्रनखरं वामोरुकृतदानवम् ॥
 तद्रक्षो दारयन्तं च कराभ्यां नखरैर्भृशम् ।
 गदाचक्रधरं द्वाभ्यां नरसिंहं जगत्प्रभुम् ॥
 कुण्डो छत्रधरो द्विदोर्बामनः परिकीर्तितः ।
 क्षत्रान्तकरणं घोरमुद्रहन् परशुं करे ॥
 जामदग्न्यः प्रकर्त्तव्यो रामो रोषारुणेश्चणः ।
 युवा प्रसन्नवदनः सिंहस्कन्धो महाबलः ॥
 आजानुबाहुः कर्त्तव्यो रामो बाणधनुर्धरः ।
 शङ्खचक्रधरः कार्यो नीलोत्पलदलच्छविः ॥
 कृष्णो दीर्घद्विबाहुश्च सर्वदैत्यक्षयङ्करः ।
 कषायवस्त्रसंवीतः स्कन्धसंसक्तचोवरः ॥
 पद्मासनस्थो द्विभुजो ध्यायी बुद्धः प्रकीर्तितः ।
 खड्गोद्यतकरः क्रुद्धो हयारूढो महाबलः ॥
 म्लेच्छोच्छेदकरः कलकी द्विभुजः परिकीर्तितः ।
 यथाशक्त्या प्रकुर्वीत सुवर्णेन विजानता ॥
 समेन षोडशेनैव समान्येतानि कारयेत् ।

वित्तानुरूपतो राजन् तुल्यमाख्यदरिद्रयोः ॥
 संपूज्य नामभिस्तैस्तु पुष्पधूपनिवेदनैः ।
 भक्तिनम्रः प्रणम्याथ निवेद्य श्रद्धया ततः ॥
 आहूय ब्राह्मणान् राजन् पादौ प्रक्षाल्य यत्नतः ।
 उपवेश्यासने सर्वैश्चन्दनेनानुलेपयेत् ॥
 सुगन्धैः कुसुमैश्चैव धूपैर्दीपैस्तथैव च ।
 आच्छाद्य वस्त्रयुग्मैश्च ग्रहणे चन्द्रसूर्ययोः ॥
 अयने विषुवे वाऽपि द्वादश्यां तु विशेषतः ।
 उपोष्यैकादशीं कार्यं धर्मकार्यं च सर्वशः ॥
 अन्यथा नरकं यातीत्येवमाह पितामहः ।
 ग्राहका विष्णुरूपाश्च ग्राहयीत विमत्सरः ॥
 एकैकं देवरूपं तमेकैकस्य समर्पयेत् ।
 अथ वा विदुषः सर्वान् दद्यात् संपूज्य मानवः ॥
 नानृतेऽपि* कदा चिच्च दद्यात् पाषण्डिने तथा ।
 देवरूपं मया विप्र कारितं काञ्चनं शुभम् ॥
 तद्गृहाण प्रदानेन प्रीयतां विश्वरूपधृक् ।
 एतदुच्चार्य विप्रस्य हस्ते तोयं क्षिपेत् स्वयम् ॥
 प्रदक्षिणा ततो देया संपूज्य प्रविशेद्गृहम् ।
 अस्य दानस्य माहात्म्यं वदाम्येकमुखः कथम् ॥
 सहस्रास्यः शतास्यो वा यदि शक्तोऽभिभाषितुम् ।
 उद्देशतः प्रवक्ष्यामि भक्तानां भक्तिवृद्धये ॥
 दशावतारतो राजन् विष्णोरैक्यं स गच्छति ।
 क्षीरे क्षीरं यथा क्षिप्तं पयः संहरतेऽनलः ॥

* नानृतेऽपीति क्व चित् पाठः ।

तथा विष्णोः स दाता वै ऐक्यं याति न संशयः ।
 ब्रह्महा च सुरापञ्च तस्करो गुरुतल्पगः ॥
 यथा मुञ्जादिषीकान्तस्तथा पापात् प्रमुच्यते ।
 सहस्रं चैव जन्तूनामुद्धरेत् स इदं जगत् ॥
 तस्मात् प्रयच्छ राजेन्द्र विप्रेभ्यो विष्णुरूपकान् ।
 येन सर्वस्य दानस्य फलं प्राप्नोति सत्वरम् ॥
 न तत् तपोभिरत्युग्रैर्विहितैः प्राप्यते फलम् ।
 विष्णोर्दशावताराणां दानेन यदवाप्यते ॥
 यः काञ्चनेन शुभलक्षणलक्षिताङ्गं
 विष्णोः स्वरूपदशकं विधिवद्विधाय ।
 दद्याद्द्विजेषु जगदेव हि तेन दत्तं
 यस्माज्जगन्मयवपुर्विभुरेष देवः ॥

इति दशावतारदानविधिः ।

अथ विश्वामरदानं ब्रह्माण्डपुराणे ।

अतः परं प्रवक्ष्यामि दानं विश्वामराह्वयम् ।
 यत् कृत्वा पुरुषः स्त्री वा ब्रह्मलोकमवाप्नुयात् ॥
 सर्वपापक्षयकरं सर्वपापविमोचनम् ।
 स्वर्ग्यं यशोदमायुष्यं श्रीकरं पुत्रवृद्धिदम् ॥
 अभीष्टफलदं नृणां दुःस्वप्नाद्भुतदर्शने ।
 ग्रहशान्तिकरं पित्र्यं भुक्तिमुक्तिप्रदायकम् ॥
 यदाह भगवान् ब्रह्मा नारदाय सुरर्षये ।
 यथाऽऽह कृपया पूर्वं पिता मे रोमहर्षणः ॥
 वैश्वदेवमिति प्रोक्तं दानानामुत्तमोत्तमम् ।
 तदहं वः प्रवक्ष्यामि शृणुध्वं मुनिसत्तमाः ॥

ग्रस्ते चन्द्रे राहुणा वाऽपि सूर्ये तथाऽयने विषुवे जन्मतारे ।
 व्यतीपाते त्रिविधे चाद्भुते वा दुःस्वप्ने वा पञ्चदश्यां च कुर्यात् ॥
 कृते पापे निष्कृतिस्तस्य चैतद्भये जाते निर्भयार्थं च कुर्यात् ।
 ग्रस्ते रोगैर्बहुभिः श्रूयमाणे नित्यं कुर्यात् वैश्वदेवं तु दानम् ॥
 देवागारे स्वगृहे नन्दने वा नदीतीरे रमते यत्र तत्र ।
 विप्रं गुहं वेदपुराणदक्षं संगृह्य तस्यानुमतेन कार्यम् ॥
 विनायकं विप्रमुखेन देयं संपूज्य दानं विधिना समस्तम् ।
 गव्येन भूमिं शकृता जलेन विलिप्य नीत्वा दशहस्तमानाम् ॥
 तत्रैव लेखाश्चतस्रः समन्तात् प्राच्यश्च तिर्यक् च भवन्ति तत्र ।
 नवात्र कोष्ठानि भवन्ति तेषु सर्कार्णिकानष्टदलान् सरोजान् ॥
 कृत्वा सितैराढकतण्डुलैश्च संवेशयेत् तेषु हिरण्यदेवान् ।
 विश्वाँश्च देवाञ्छरचापपाणीनष्टौ समस्तान् द्विभुजान् विधाय ॥
 मध्ये महेन्द्रं मुकुटादियुक्तं वज्रायुधं शक्तिधरं निवेश्य ।
 हारादिकेयूरयुतं प्रशान्तं विश्वामराणामधिकं हिरण्यात् ॥
 सिंहासनस्थं जगतामधीशं शतक्रतुं दैत्यहनं सुरेन्द्रम् ।

तेषां नामानि तु वायुपुराणे ।

ऋतुर्दक्षो वसुः सत्यः कालः कामश्चराचरौ ।

पुरूरवा द्रवश्चैव विश्वे देवा दश स्मृताः ॥

श्राद्धेष्वेव प्रयोगोऽस्ति तेषामन्तिमयोर्द्वयोः-इति ।

प्रागादिमध्यान्तमनुक्रमेण सर्वं करोत्यासनार्धाचनान्तम् ।

संप्रोक्ष्य कूर्चेण कुशोदकेन ऋचा तथा यजुषा वाहणेन ॥

वस्त्रैरथावेष्ट्य च वासवाय वासोयुगं सम्परिधाय चाग्रम् ।

प्रत्यङ्मुखान् प्राङ्मुख एव सर्वानाराध्य दातव्यमथ क्रमेण ॥

* ध्वनिरोचनी इति न प्र पु पा ।

विप्रेण वा गुरुणा सर्वमेतत् कृत्वा मन्त्रैर्विधिना वैश्वदेवम् ।
 उक्तान् देवानर्चयित्वा यथोक्तं दाता स्नात्वा तिलमिश्रैः कुशोदैः ॥
 पुष्पाञ्जलिं प्रदक्षिणां चैव सार्धमभ्यर्च्य देवानथ पुष्पगन्धैः ।
 धूपप्रदीपैश्च यथाक्रमेण प्रत्येकमेकं च यथाहिरण्यम् ॥
 संप्रीयतां भगवान् मेति चोक्त्वा दद्याद्दष्टौ प्रेरितः सोदपूर्वम् ।
 पठन् मन्त्रं गुरवे मध्यमं च संप्रीयतां मम चाप्यत्र देवः ॥
 संप्रीयतां भगवान् वज्रपाणिः संप्रीयतां भगवान् दैत्यहन्ता ।
 एषं कृत्वा पञ्चभिर्विप्रवर्यैः पुण्याहं च स्वस्तिमृद्धिं च वाच्यम् ॥
 एतद्दानं गुरवे दक्षिणां च विश्व देवाः प्रीणयन्त्यस्य विप्राः ।

इति विश्वामरदानविधिः ।

अथ साध्यदानं ब्रह्माण्डपुराणे । सूत उवाच ।

अतः परं प्रवक्ष्यामि दानं मुनिवरोत्तमाः ।
 साध्यदानमिति प्रोक्तं दानानामुत्तमोत्तमम् ॥
 यथाऽऽह भगवान् पूर्वं पिता मे रोमहर्षणः ।
 तथाऽऽहं च प्रवक्ष्यामि शृणुध्वं शौनकादयः ॥
 आचार्यवरणादीनि सर्वं वै वैश्वदेववत् ।
 तथैव हैमान् कुर्वीत साध्यान् द्वादशसङ्ख्याया ॥

वायुपुराणे ।

ब्रह्मणोऽथ मुखात् सृष्टा यथा देवाः प्रजेप्सया ।
 सर्वे मन्त्रशरीरास्ते स्थिता मन्वन्तरेष्विह ॥

तथा ।

ब्रह्मशापेन ते जाताः पुनः स्वायम्भुवे जिताः ।
 स्वरोचिषे वै तुषिताः सत्याश्रवोत्तमे पुनः ॥
 तामसे हरयो नाम वैकुण्ठा रैवतेऽन्तरे ।

साध्याश्च चक्षुषे नाम्ना छन्दजा जज्ञिरे सुराः ॥
 धर्मपुत्रा महाभागाः स्वाध्यायां द्वादशामराः ।
 मनोनुमन्ता प्राणश्च नरोऽपानश्च वीर्यवान् ॥
 वृत्तिर्हयो नयश्चैव हंसो नारायणस्तथा ।
 प्रसवोऽथ विभुश्चैव साध्या द्वादश जज्ञिरे ॥

स्कन्दपुराणे ।

साध्याः पद्मासनगताः कमण्डल्वक्षसूत्रिणः ।
 धर्मपुत्रा महात्मानो द्वादशामरपूजिताः ॥

ब्रह्माण्डपुराणे ।

वैश्वदानवदेवात्र साध्यदाने विधिः स्मृतः ।
 दाने चाभ्यर्चने मन्त्रः श्रूयतां च विशेषतः ॥
 साध्येभ्यश्चेति चोक्त्वा वै देवेभ्यश्च नमस्तथा ।
 संप्रीयतां मे भगवन् साध्या देवा इति ब्रुवन् ॥
 एवं दद्यात् तु विप्रेभ्यो मध्यमं गुरवे तथा ।
 पतत् कृत्वा तु पुरुषो नारी वा दानमाहता ॥
 वैश्वदेवे च यत् प्रोक्तं फलं तत् सर्वमाप्नुयात् ।

इति साध्यदानविधिः ।

अथ द्वादशादित्यदानं ब्रह्माण्डपुराणे ।

शृणु नारद भद्रं ते दानमादित्यसंज्ञितम् ।
 यथोक्तं लोकगुरुणा विष्णुना प्रभविष्णुना ॥
 कर्तुः पापहरं पुण्यमायुष्यं श्रीकरं शुभम् ।
 आरोग्यं सर्वमाङ्गल्यं दुःस्वप्नाद्भुतनाशनम् ॥
 सर्वशान्तिकरं ह्येतत् सर्वसिद्धिफलप्रदम् ।

चाक्षुष्यं*, सर्वरोगघ्नं भुक्तिमुक्तिफलप्रदम् ॥

विषुवत्ययने राहुग्रहणे चन्द्रसूर्ययोः ।

जन्मर्क्षे सौरवारे वा पञ्चदश्यासंक्रमे ॥

सप्तम्यां चाऽथ नक्षत्रे सावित्रेऽद्भुतदर्शने ।

दुःस्वप्नदर्शने कुर्याद्दानमादित्यसंज्ञितम् ॥

देवालये नदीतीरे तडागे वरुणालये ।

अन्येषु पुण्यदेशेषु देवदानं समाचरेत् ॥

आलिप्य वै द्वादशहस्तदैर्घ्यां क्षितिं तथा गोमयसंयुताङ्गिः ।

तस्मिन् सितैस्तण्डुलपुञ्जकैश्च विस्तारयेद्द्वादश पङ्कजानि ॥

प्रादेशमात्राणि शुभानि तानि सकर्णिकान्यष्टदलेषु तेषु ।

हिरण्यरूपाणि रवेर्निधाय यथाक्रमादुत्तरतोऽपवर्गः ॥

तेषां लक्षणासुक्तं ब्रह्माण्डदाने ।

प्रत्यङ्मुखान् प्राङ्मुख एव देवाँस्तद्वर्णगन्धादिभिरर्चयित्वा ।

दद्यादपूपं सघृतं गुडाक्तं वस्त्रैरथावेष्ट्य यथाक्रमेण ॥

प्रत्येकमेकं द्विजपुङ्गवानामाराध्य गन्धादिभिरादरेण ।

संप्रीयतामित्यप्यथ क्रमेण प्रत्येकमुच्चार्य तदीयनाम ॥

घाता च मित्रश्च ततः परेण मार्त्तण्डनामा च तथाऽर्यमा च ।

शक्रश्च देवो वरुणस्तथाऽसौ भगो विवस्वान् वसवस्तथैषाम् ॥

आदित्यनामा रुचिता तथाऽन्यस्त्वष्टा तथैकादशमश्च तेषाम् ।

विष्णुस्तथा द्वादशमश्च मन्त्रैराराधयेद्देववरान् द्विजाँश्च ॥

पुरा देवर्षये दानं प्रोक्तं कमलयोनिना ।

तथा मयाऽपि युष्माकं प्रोक्तं मुनिवरोत्तमाः ॥

इत्यादित्यदानविधिः ।

* सर्वपापघ्नमिति क्व चित् पाठः ।

अथ देवगणेशदानं ब्रह्माण्डपुराणे-

अथापृच्छन्मुनयः सूतसूनुं तदारण्ये नैमिषे सन्निषस्ते ।
 उग्रश्रवाः परिपृच्छामहे त्वां कथं मत्स्याः मुरुयते रोगपूगैः ॥
 तथा पृष्टो मुनिभिः सूतसूनुरुवाचेदं प्रीतिपूर्वं तदानीम् ।
 यथा पुरा ऋषये नारदाय जगत्कर्त्ता चाब्रवीद्दानमेतत् ॥
 शृण्वन्तु यूयं मुनयः समेता वदाम्यहं देव गणेशदानम् ।
 आयुष्यमारोग्यमनन्तमुक्तिमभीष्टसिद्धिं प्रददाति कर्तुः ॥
 कालेषु सूर्यग्रहणादिकेषु तारेषु जन्मत्रितयेषु कार्यम् ।
 देशेषु देवायतनादिकेषु गृहेषु वा रमते यत्र तत्र ॥
 विप्रं गुरुं वेदपुराणदत्तं संगृह्य तस्यानुमतेन कार्यम् ।
 गव्येन भूमिं शकृता जलेन विलेपयेद्विंशतिहस्तमात्रम् ॥
 षड्दक्षिणे प्रागपि वेदरेखास्तिर्यककृतैस्तण्डुलपुञ्जकैश्च ।
 तस्मिन् विचित्राणि सरोरुहाणि कृत्वाऽष्टपत्राणि दशथ पञ्च ॥

आदित्या वसवो रुद्रा विश्वेऽश्विमरुतस्तथा ।

साध्या देवास्तथा चैव सप्तमो गण उच्यते ॥

द्वौ द्वौ गणेभ्यः सप्तभ्यश्चतुर्दश सुरोत्तमान् ।

जातरूपमयान् कृत्वा कमलेषु निवेशयेत् ॥

मध्ये महेन्द्रं द्विभुजं हिरण्यं हिरण्यरूपादधिकं गणानाम् ।

वज्रायुधं दैत्यहनं किरीटकेयूरहारादिविभूषितं च ॥

प्रत्यङ्मुखान् प्राङ्मुख एव देवानादित्यवस्वादि यथा क्रमेण ।

स्वनाममन्दैश्च नमोऽन्तरूपैराराधयेदुत्तरतोऽपवर्गे ॥

‘षड्दक्षिणे’ इत्यादि दक्षिणोत्तरायताः षड्रेखाः कृत्वा प्राक्पश्चिमायता-
 ष्चतस्रश्च विधाय पञ्चदशकोष्ठानि सम्पादयेत् । तेषु तावन्ति तण्डुलमयानि कम-
 लानि कृत्वा वक्ष्यमाणान् देवान् स्थापयेत् । तत्रादित्यवसुलक्ष्मणमुक्तं ब्रह्माण्डदाने ।

रुद्रलक्षणमुक्तं विश्वचक्रे । एतेषां नामानि च तुलापुरुषदाने । विश्वदेवलक्षणं तत्रा-
मानि च विश्वामरदाने । अश्विनोर्लक्षणासुक्तमश्विदाने । मरुतां लक्षणं नामानि च
मरुत्दाने । साध्यानां साध्यदान इति ।

ततो महेन्द्रं जगतामधीशमाराधयेद्देवगणैः समेतम् ।
संपूज्य तस्मै गुरवे च देयं वासोयुगं काञ्चनभूषणानि ॥
ततस्त्वसौ भूषणभूषिताङ्गः संवेष्टितो वस्त्रयुगेन विप्रः ।
समर्चयेद्देवगणेशमुख्यैस्ततो होमं प्रारभेद्देवतानाम् ॥
स्नानं वस्त्रं चार्घपाद्याचमनीयं गन्धं पुष्पं धूपदीपौ हविश्च ।
दद्यादेषां मध्यमं देवदेवं समर्चयेद्विधिना शास्त्रजेन ॥
अग्निं समाधाय समूह्य दग्धैः परिस्तरेदाज्यमथो गृहीत्वा ।
संस्कृत्य दर्वीं विधिना घृतेन प्रत्येकमेकं च दशाहुतीनाम् ॥
हुत्वा गणेभ्यश्च तथाऽऽहुतीनां शतं तथा दश वाऽप्यत्र हुत्वा ।
इन्द्रस्य होमं विधिना समाप्य शेषास्तथा व्याहृतिभिः समस्ताः ॥
इत्येवमेतद्गुरुणैव कार्यं दाता स्वयं दानमथात्र कुर्यात् ।
स्नात्वा वाऽसौ गुरुणा प्रोक्षितश्च कुशोदकैः पावमानैर्यजुर्भिः ॥
प्रत्येकमेकं द्विजपुङ्गवानामाराध्य दातव्यमनुक्रमेण ।
प्रदक्षिणं देवगणैश्च सार्धं कृताञ्जलिं पुष्पयुतं च दत्त्वा ॥
सम्प्रीयतां मे ह्ययमेव चोक्त्वा ददेत् सर्वैश्चोदकपूर्वमत्र ।
ततस्त्विदं गुरवे दापयित्वा विप्रैः स्वस्तिं पञ्चभिर्वाचयेच्च ॥
दत्त्वा तेषां दक्षिणां वाचकानां ततो विप्रान् पूजयेद्वै गुरुं च ।
तथा चैवं देवदानं च कृत्वा ततः सर्वैर्मुच्यते रोगपुणैः ॥
कृत्वा चासौ देवगणेशदानमायुष्यमारोग्यमुपैति चाग्रचम् ।
भुक्त्वा भोगानैहिकान् पुष्कलैश्च ततो गच्छेद्ब्रह्मलोकं विशालम् ॥
एवं पुरा गणेशार्थं दानं मुनिवरोत्तमाः ।

उक्तं देवर्षिभिश्चैव ब्रह्मणा वा स्वयम्भुवा ॥

इति देवगणेशदानविधिः ।

अथ निग्नाभदानं ब्रह्माण्डपुराणे । सूत उवाच ।

अथापरं दानमहं प्रवक्ष्ये शृण्वन्तु सर्वे मुनयः समेताः ।
 यथा पुरा ऋषये नारदाय जगत्कर्त्ता पद्मयोनिस्त्ववोचत् ॥
 यत् कृत्वा वै पुरुषो वाऽथ नारी फलं चेष्टं लभते चोभयत्र ।
 आयुश्च सर्वं लभतेऽथ रोगैर्विमुच्यते चान्द्रमुपैति लोकम् ॥
 कालेषु सूर्यग्रहणादिकेषु संक्रम्यते तत्र च दानमेतत् ।
 निग्नाभसंज्ञं तु तथैव कुर्याद्देशेषु देवायतनादिकेषु ॥
 गृहेषु वा रमते यत्र तत्र द्विजाय निग्नाभमनुप्रदद्यात् ।
 वैतानिकं वेदपुराणदक्षं संगृह्य विप्रं गुरुमादरेण ॥

तेनैव सर्वं विप्रेण कारयेच्चैवमाहतः ।

यजमानः स्वयं कुर्याद्दानं निग्नाभसंज्ञितम् ॥

क्षितौ गोमयलिप्तायां दक्षिणोत्तरतः समम् ।

दश पञ्च च पद्मानि कारयेत् श्वेततण्डुलैः ॥

मण्डलानि यथाशक्ति ह्यैरण्यानि प्रकल्पयेत् ।

मण्डलत्रितयं तेषु प्रतिपद्मं निवेशयेत् ॥

आयुरादीनि तत्त्वानि शरीरे सन्ति यानि वै ।

तानि ध्यात्वाऽथ गन्धाद्यैरर्चयेन्नाममन्त्रकैः ॥

‘आयुरादीनि’ श्रोत्रप्रभृतीनि । श्रोत्रमायुरिति श्रुतेः ।

तेषामनुक्रमश्च ब्रह्माण्डपुराणे ।

श्रोत्रं त्वक् चक्षुषी जिह्वा घ्राणं चैवात्र पञ्चमम् ।

शब्दस्पर्शौ रूपरसौ गन्धश्चेति क्रमादमी ॥

आकाशः पवनस्तेजो जलं पृथ्वीत्यनुक्रमात् ।

इति पञ्चदशोमानि तत्त्वानि मुनयो विदुः—इति ॥
 विप्रानभ्यर्च्य दातव्यं प्रत्येकं च यथाक्रमात् ।
 निग्नाभदानमन्त्रास्तु गुरुणा वाचयेच्च तान् ॥
 पञ्चभिर्गुरुणा सार्धं वाचयेत् स्वस्तिवाचनम् ।
 दक्षिणां च गुरोर्दद्यात् सुवर्णं चैव वाससी ॥
 अथ वा पद्मयुगलमेकैकस्यापि दापयेत् ।
 सर्वं वा गुरवे दद्यात् संकल्प्य यत्र वाचनम्* ॥
 यद्येकं गुरवे दद्याद्बहुभ्यश्चेतरान् ददेत् ।
 अभीष्टसिद्धिं लभते कर्त्ता दानेन वाऽनत्रः ॥

इति निग्नाभदानविधिः ।

अथ गणेशदानमुच्यते लिङ्गपुराणे ।

गणेशं संप्रवक्ष्यामि दानं पूर्वाक्तमण्डपे ।
 सम्पूज्य देवदेवेशं लोकपालसमावृतम् ॥
 विघ्नेश्वरान् यथाशास्त्रं सर्वाभरणभूषितान् ।
 दशनिष्केण वै कृत्वा सम्पूज्य विधिना ततः ॥

अत्र कुण्डमण्डपमण्डलवेदिकावितानादि लिङ्गपुराणोक्ततुनापुरुषविहितं वेदि
 तल्यम् । 'देवदेवेशं' महेश्वरं सौवर्णं लोकपालयुतं सम्पूज्य परितोऽष्टदिक्षु विघ्नेशा-
 नर्चयेदिति । सप्तकोटिमन्त्रात्मकविघ्नगणानामीशत्वात् । अत एव गणेशः ।

ते च यथा ।

अथानन्तश्च सूक्ष्मश्च शिवश्चाप्येकनेत्रकः ।
 एकसुद्रस्त्रिभूर्त्तिश्च श्रीकण्ठश्च शिखण्डकः—इति ॥

* सफलं यत्र वाचयेदिति पुस्तकान्तरे पाठः ।

† विघ्न-इत्यत्र विद्या-इति न. प्र. पुस्तके सर्वत्र गद्यपद्यादिषुषमभ्यते ।

शिवोक्तविघ्नेशाश्चान्न गणेशाः । ते च प्रत्येकं दशनिष्कैर्लिधेयाः ॥

तदुक्तं कामिके ।

दशनिष्कसुवर्णेन निर्मितौश्च पृथक् पृथक् ।
स्वकीयावरणे चैतान् गन्धपुष्पादिभिर्गुरुः ॥
प्रधाने जुहुयादीशं विघ्नेशानष्टदिक्षु च—इति ॥

तेषां लक्षणं तु लक्षणसमुच्चये ।

कुण्डी पाशङ्कुशं घण्टा शूलं च वामबाहुके ।
शक्तिर्वज्राक्षमालासिचक्राणि दक्षिणे क्व चित् ॥
द्वीपिचर्मधरोऽब्जस्थो नागयज्ञोपवीतवान् ।
एकास्यः पञ्चवक्त्रो वा त्र्यक्षो जटेन्दुभृच्छिवः ॥
अनन्ताद्याश्चतुर्दिक्षु रक्तनीलसितारुणाः ।
कोणेषु चैकरुद्राद्याः सितासृग्नीललोहिताः ॥
सर्वे चाष्टभुजा योज्याश्चतुरास्या जटान्विताः ।
शिवायुधधरास्त्र्यक्षाः सृण्य*सिभ्यां विना क्व चित् ॥
दिग्बर्णा जटिलास्त्र्यक्षाः पूर†त्रिशूलधारिणः ।
पुटाञ्जलिकराः सर्वे विघ्नेशाश्चैकवक्त्रकाः ॥

लोकपाललक्षणमुक्तं ब्रह्माण्डदाने ।

अष्टदिक्ष्वष्टकुण्डेषु पूर्ववद्भोममाचरेत् ।
पञ्चावरणमार्गेण पारम्पर्यक्रमेण च ॥

‘पूर्ववदिति’ लिङ्गपुराणोक्ततुलापुरुषवदित्यर्थः ।

सप्त विप्रान् समभ्यर्च्य कन्यामेकां तथोत्तरे ।
दापयेत् सर्वतन्त्राणि स्वैः स्वैर्मन्त्रैरनुक्रमात् ॥

* सुगिरङ्कुशः ।

† पूरेति बीजपूरम् ।

दत्त्वैवं सर्वपापेभ्यो मुच्यते नात्र संशयः ।

पञ्चव्रह्माद्यैः पञ्चावरणैर्युक्तस्य शिवस्यार्चनं मध्ये प्रधानकुण्डे होमश्च दिक्कु-
ण्डेषु तु विघ्नेशानामात्मीयपञ्चावरणैर्गुणपरम्परोपदिष्टैर्युक्तानां होमः । ईशानादिसप्त-
दिक्षु सप्तविपान् उत्तरस्यां दिश्येकां कन्यामभ्यर्च्य कन्याष्टमेभ्यो विघ्नेभ्यः स्वस्वमन्त्रेण
सर्वतन्त्राणि सर्वमन्त्रमयान् विघ्नेशान् दद्यादित्यर्थः । दापयेत् सर्वविघ्नेशानिांत पाठः ।

तेभ्यः प्रदद्याद्विघ्नेशान् स्वस्वमन्त्रैरनुक्रमात् ।

इति कामिकोक्तेः ।

पञ्चावरणपूजा तु वायुसंहितोक्ता ग्राह्या ।

परीक्ष्य भूमिं विधिवद्बन्धवर्णरसादिभिः ।

मनोभिलषिते तत्र वितानवितताम्बरे ॥

सुलिप्ते च महीपृष्ठे दर्पणोदरसन्निभे ।

प्राचीमुत्पादयेत् पूर्वं शास्त्रहृष्टेन वर्त्मना ॥

एकहस्तं द्विहस्तं वा मण्डलं परिकल्प्य तु ।

आलिखेद्विपुलं पद्ममष्टपत्रं सकर्णैरुम् ॥

रक्तचूर्णादिभिश्चूर्णैर्यथासम्भवसम्भृतैः ।

प्रतिवारुणसंयुक्तं बहुशोभासमन्वितम् ॥

दलेषु सिद्धयः कल्पयाः केसरेषु सशक्तिकाः ।

रुद्रा वामा*दयस्त्वष्ट्रौ पूर्वादि परितः क्रमात् ॥

कर्णिकायां तु† वैरूप्यं बीजेषु नव शक्तयः ।

कन्दे शिवात्मको धर्मो नाले ज्ञानं शिवाश्रयम् ॥

कर्णिकोपरि वाऽऽनेयं मण्डलं सौरमैन्दवम् ।

शिवविद्यात्मतत्त्वाख्यं तत्त्वत्रयमतः परम् ॥

* रामादय इति क्व चित् पाठः ।

† वैराग्यमिति पुस्तकान्तरे पाठः ।

सर्धासनोपरिमुखं विचित्रकुसुमान्वितम् ।
 परव्योमावकाशे च विद्ययाऽनीव भासुरम् ॥
 परिकल्प्यासनं मूर्त्तिभावाह्य परमेश्वरम् ।
 पञ्चवर्णस्वमार्गेण पूजयेदम्बया सह ॥
 शुद्धस्फटिकसंकाशं प्रसन्नं शीतलद्युतिम् ।
 विद्युद्गलयसंकाशं जटामुकुटभूषितम् ॥
 दिव्यायुधवरैर्युक्तं दिव्यगन्धानुलेपनम् ।
 शार्दूलचर्मवसनं क्रिञ्चित्स्मितमुखाम्बुजम् ॥
 रक्तपद्मदलप्रख्यपादपाणितलाधरम् ।
 सर्वलक्षणसंपन्नं सर्धाभरणभूषितम् ॥
 पञ्चवक्त्रं दशभुजं चन्द्रखण्डशिखामणिम् ।
 अत्यपूर्वमुखं सौम्यं बालार्कसदृशप्रभम् ॥
 विलोचनारविन्दाढ्यं बालेन्दुकृतशेखरम् ।
 दक्षिणं नीलजीमूतसमानरुचिरप्रभम् ॥
 भृकुटीकुटिलं धोरं रक्तवृत्तत्रिलोचनम् ।
 दंष्ट्राकरालदुर्धर्षं स्फुरिताधरपल्लवम् ॥
 उत्तरं* विद्रुमप्रख्यं नीलालकविभूषितम् ।
 सविलासत्रिनयनं चन्द्राभरणशेखरम् ॥
 पश्चिमं पूर्णचन्द्राभं लोचनत्रितयोज्ज्वलम् ।
 अतीवसौम्यमुत्फुल्ललोचनत्रितयोज्ज्वलम् ॥
 दक्षिणे शूलपरशुवज्रखड्गानलोज्ज्वलम् ।
 चन्द्ररेखाधरं सौम्यं मन्दस्मितमनोहरम् ॥
 पञ्चमं स्फटिकप्रख्यमिन्दुरेखासमुद्गलम् ।

* उत्तममिति क्व चित् पाठः ।

सव्ये च नागनाराचघण्डापाशाङ्कुशोज्ज्वलम् ॥
 निवृत्त्या जानुसम्बद्धमानाभिं च प्रतिष्ठया ।
 आकण्ठं विद्यया तद्वदाललाटं तु शान्तया ॥
 तदूर्ध्वं शान्त्यतीताख्यकलया वरया तथा ।
 पञ्चाध्वव्यापिनं तस्मात् कलापञ्चकविग्रहम् ॥
 ह्रैशानमुकुटं देवं पुरुषाख्यं पुरातनम् ।
 अघोरहृदयं तद्वद्रामगुह्यं महेश्वरम् ॥
 सद्यमाद्यं च तन्मूर्त्तिमष्टत्रिंशत्कलामयम् ।
 मातृकामयमीशानं पञ्चब्रह्ममयं ततः ॥
 उँकाराख्यमयं चैव हंसं शक्त्या समन्वितम् ।
 पञ्चाक्षरमयं देवं षडक्षरमयं तु वा ॥
 अङ्गुष्ट्कयुतं चैव जातिषट्कसमन्वितम् ।
 तथेच्छात्मिकया शक्त्या* समारूढकमण्डलम् ॥
 हानाख्यया दक्षिणतो वामतश्च क्रियाख्यया ।
 तत्त्वत्रयमयं साक्षाद्विद्यामूर्त्तिं सदाशिवम् ॥
 मूर्त्तिंत्वेनैव संकल्प्य सकलीकृत्य च क्रमात् ।
 सम्पूज्य च यथान्यायमर्घान्तं मूलविद्यया ॥
 मूर्त्तिमन्तं शिवं साक्षाच्छक्त्या परमया सह ।
 तत्रावाह्य महादेवं सदसद्व्यक्तिवर्जितम् ॥
 पञ्चोपचारणं कृत्वा पूजयेत् परमेश्वरम् ।
 ब्रह्माभिश्च षडङ्गैश्च तथा मातृकयाऽपि च ॥
 प्रणवेन शिवेनैव शक्तियुक्तेन च क्रमात् ।

* भक्त्येति न. प्र. पु. पाठः ।

शान्तेन च तथाऽन्यैश्च देवमन्त्रैश्च कृत्स्नशः ॥
 पूजयेत् परमं देवं केवलेन शिवेन वा ।
 सद्यादिमुखमीशानं कृत्वाऽथ क्षपनं विना ॥
 पञ्चावरणपूजां तु प्रारभेत् तु यथाक्रमम् ।
 तत्रादौ शिवयोः पार्श्वे दक्षिणे वामतः क्रमात् ॥
 गन्धाद्यैरर्चयेत् पूर्वं देवौ हेरम्बषण्मुखौ ।
 ततो ब्रह्माणि परित ईशानादि यथाक्रमम् ॥
 सशक्तिकानि सद्यान्तं प्रथमावरणे यजेत् ।
 षडङ्गान्यपि तत्रैव हृदयादीन्यनुक्रमात् ॥
 शिवस्य च शिवायाश्च वामादिषु समर्चयेत् ।
 तत्र वामादिकान्* रुद्रानष्टौ वामादिशक्तिभिः ॥
 अर्चयेद्वा न वा पश्चात् पूर्वादिपरितः क्रमात् ।

षडङ्गानि वामादिरुद्राश्च तत्रैव दर्शिताः ।

हृदयं च शिरश्चैव शिखा वर्मं च नेत्रकम् ।
 अस्त्रमित्येवमुक्तानि षडङ्गानि मनीषिभिः ॥
 वामो ज्येष्ठस्तथा रुद्रः कालो विकरणस्तथा ।
 बलविकरणश्चैव बलप्रथमनस्तथा ॥
 सर्वभूतस्य दमनस्ताहशाश्चाष्टशक्तयः ।
 प्रथमावरणं प्रोक्तं द्वितीयावरणं शृणु ॥
 अनन्तं पूर्वदिक्पत्रे शक्त्या सह शिवोत्तमम् ।
 तत्रैवोत्तरदिक्पत्रे एकनेत्रं समर्चयेत् ॥

* रामादिकानिति क्व चित् पाठः । एवं ८२७ । ८२८ पत्रे च सर्वत्र वामस्थाने-
 राम इति पाठः पुस्तकान्तरे ।

† स्वस्तिमित्येवमिति पुस्तकान्तरे ।

एकनेत्रं च तच्छक्तिं पञ्चादीशानदिग्दले ।
 त्रिमूर्त्तिं तस्य शक्तिं च पूजयेदग्निदिग्दले ॥
 श्रीकण्ठं नैर्ऋते पत्रे तच्छक्तिं तस्य वामतः ।
 अथैव मारुते पत्रे शिखण्डीशं समर्चयेत् ॥
 प्रथमावरणे चेज्या न वा ते चक्रवर्त्तिनः ।
 तृतीयावरणे पूज्याः शक्तिभिश्चाष्टमूर्त्तयः ॥
 अष्टासु क्रमशो दिक्षु पूर्वादिपरितः प्रभोः ।
 भवः शस्तथेशानो रुद्रः पशुपतिस्तथा ॥
 उग्रो भीमो महादेव इत्यष्टौ मूर्त्तयः क्रमात् ।
 अन्तान्तरतश्चैषां महादेवादयः क्रमात् ॥
 शक्तिभिः सह संपूज्यास्तत्रैकादश मूर्त्तयः ।
 महादेवः शिवो रुद्रः शङ्करो नीललोहितः ॥
 ईशानो विजयो भीमो देवदेवो भवोद्भवः ।
 कपालीशश्च कथ्यन्ते तथैकादश शक्तयः ॥
 तत्राष्टौ प्रथमं पूज्या वाहेयादि यथाक्रमम् ।
 देवदेवः पूर्वपत्रमाशान्यामग्निगोचरे ॥
 भवोद्भवस्तयोर्मध्ये कपालीशस्ततः परम् ।
 तस्मिन्नावरणे भूयो वृषेन्द्रं पुरतो यजेत् ॥
 नन्दिनं दक्षिणे तस्य महाकालं तथोत्तरे ।
 शास्तारं वह्निदिक्पत्रे मातृदक्षिणदिग्दले ॥
 गजास्यं नैर्ऋते पत्रे षण्मुखं वारुणे ततः ।
 ज्येष्ठां वायुदले गौरीमुत्तरे चण्डमैश्वरे ॥
 शास्तृनन्दीशयोर्मध्ये मुनीन्द्रं वृषभं यजेत् ।
 महाकालस्योत्तरतः पिङ्गलं तु समर्चयेत् ॥

शास्तृमातृसमूहस्य मध्ये भृङ्गीश्वरं ततः ।
 मातृविघ्नेशमध्ये तु वीरभद्रं समर्चयेत् ॥
 स्कन्दविघ्नेशयोर्मध्ये यजेद्देवीं सरस्वतीम् ।
 ज्येष्ठाकुमारयोर्मध्ये महामोदीं समर्चयेत् ॥
 गणाम्बाचण्डयोर्मध्ये देवीं दुर्गां समर्चयेत् ।
 तत्रैवावरणे भूयः शिवानुचरसंहतिम् ॥
 रुद्रप्रथम*भूवाख्यां त्रिविधां च स्वशक्तिकाम् ।
 शिवायाः सखीवर्गं च यजेद्दध्यात्वा समन्ततः ॥
 एवं तृतीयावरणे वितते पूजिते सति ।
 चतुर्थावरणं ध्यात्वा बहिस्तस्य समर्चयेत् ॥
 भानुः पूर्वदले पूज्यो दक्षिणे चतुराननः ।
 रुद्रो वरुणदिक्पत्रे विष्णुरुत्तरदिग्दले ॥
 चतुर्णामपि देवानां पृथगावरणान्यथ ।
 तत्पूजानन्तरं कुर्यात् तच्छास्त्रोक्तप्रकारतः ॥
 अथ वा भानुमभ्यर्च्य प्रथमावरणे यजेत् ।
 तस्यात्मनि षडेवादौ दीताद्याभिश्च शक्तिभिः ॥
 दीता सूक्ष्मा जया भद्रा विभूतिर्विमला क्रमात् ।
 भमोघा विद्युता चैव पूर्वादिपरितः स्थिताः ॥
 द्वितीयावरणे पूज्याश्चतस्रो मूर्त्तयः क्रमात् ।
 पूर्वाद्युत्तरपर्यन्ताः शक्यश्च ततः परम् ॥
 आदित्यो भास्करो भानू रविश्चेत्यनुपूर्दशः ।
 अर्को ब्रह्मा तथा रुद्रो विष्णुश्चैवं विवस्वतः ॥
 विस्तारा पूर्वेदिग्भागे सुतारा दक्षिणे स्थिता ।

* प्रथमभूवाख्यामिति पुस्तकान्तरे पाठः ।

बोधनी पश्चिमे भागे आप्या यदुत्तरे पुनः ॥
 उषां प्रभां तथा प्रह्नां सन्ध्यामपि* ततः परम् ।
 ईशानादिषु कोणेषु द्वितीयावरणे यजेत् ॥
 सोममङ्गारकं चैव बुधं बुद्धिमतां वरम् ।
 बृहस्पतिं बृहद्बुद्धिं भार्गवं तेजसां निधिम् ॥
 शनैश्चरं तथा राहुं केतुं धूम्रं भयङ्करम् ।
 समन्ततो यजेदेतौस्तृतीयावरणे क्रमात् ॥
 अथ वा द्वादशादित्यान् द्वितीयावरणे यजेत् ।
 तृतीयावरणे चैव राशीन् द्वादश पूजयेत् ॥
 सप्तसप्तगणाँश्चैव बहिरस्य समन्ततः ।
 ऋषीन् देवाँश्च गन्धर्वान् पन्नगाँश्चाप्सरोगणान् ॥
 ग्रामण्यश्च तथा यक्षं यातुधानौस्तथा हयान् ।
 सप्तच्छन्दोमयाँश्चैव बालखिल्याँश्च पूजयेत् ॥
 एवं त्रयावरणं देवं समस्यर्च्य दिवाकरम् ।
 ब्रह्माणमर्चयेत् पश्चात् त्रिभिरावरणैः सह ॥
 हिरण्यगर्भं पूर्वस्यां विराजं दक्षिणे ततः ।
 कालं पश्चिमदिग्भागे पुरुषं चोत्तरे यजेत् ॥
 हिरण्यवर्णः प्रथमो ब्रह्मा कमलसन्निभः ।
 कालो जात्याऽऽन्नप्रख्यः पुरुषः स्फटिकोपमः ॥
 त्रिगुणो राजसश्चैव तामसः सात्त्विकस्तथा ।
 चत्वार एते क्रमशः प्रथमावरणे स्थिताः ॥
 द्वितीयावरणे पूज्याः पूर्वादिपरितः क्रमात् ।
 सनत्कुमारः सनकः सनन्दश्च सनातनः ॥

* साध्यामपीति क्व चित् पाठः ।

तृतीयावरणे पश्चादर्चयेत् प्रजापतीन् ।
 अष्टौ पूर्वास्तु पूर्वाग्नीन् प्राक्पश्चादुत्तरङ्गमात् ॥
 दक्षो रुचिर्भृगुश्चैव मरीचिश्च ततोऽङ्गिराः ।
 पौलस्त्यः पुलहश्चैव ऋतुरग्निश्च कश्यपः ॥
 वशिष्ठश्चेति विख्याताः प्रजानां पतयस्त्वमे ।
 तेषां भार्याश्च तैः सार्धं पूजनीया यथाक्रमम् ॥
 प्रसूतिश्च तथाऽऽकृतिः ख्यातिः सम्भूतिरेव च ।
 स्मृतिः प्रीतिः क्षमा चैव सन्ततिश्चानसूयका ॥
 देवमाताऽरुन्धती च सर्वाः खलु एतिव्रताः ।
 शिवार्चनरता नित्यं श्रीमत्यः प्रियदर्शनाः ॥
 प्रथमावरणे वेदाँश्चतुरो वाऽस्य पूजयेत् ।
 इतिहासपुराणानि द्वितीयावरणे पुनः ॥
 तृतीयावरणे पश्चात् धर्मशास्त्रपुरःसराः ।
 वैदिका निखिला विद्याः पूज्या एव समन्ततः ॥
 पूर्वादिपरितो वेदास्तदन्ये तु यथारुचि ।
 अष्टधा वा चतुर्धा वा कृत्वा पूज्य समन्ततः ॥
 एवं ब्रह्माणमभ्यर्च्य त्रिभिरावरणैर्युतम् ।
 दक्षिणे पश्चिमे पश्चाद्गुद्रं सावरणं यजेत् ॥
 तस्य ब्रह्मषडङ्गानि प्रथमावरणं स्मृतम् ।
 द्वितीयावरणं चैव विद्येश्वरमयं तथा ॥
 तृतीयावरणे भेदो विद्यते स तु कथ्यते ।
 चतस्रो मूर्त्तयस्तस्याः पूज्याः पूर्वादिभिः क्रमात् ॥
 त्रिगुणः सकलो देवः पुरस्ताच्छिवसंज्ञकः ।
 राजसो दक्षिणे ब्रह्मा सृष्टिकृत् पूज्यते सदा ॥

तामसः पश्चिमे वाऽग्निः पूज्यः संहारको हरः ।
 सात्त्विकः सुखकृत् सौम्यो विष्णुर्विश्वपतिर्मृडः ॥
 एवं पश्चिमदिग्भागे शम्भोः षड्विंशकं शिवम् ।
 समभ्यर्च्योत्तरे भागे ततो वैकुण्ठमर्चयेत् ॥
 वासुदेवं पुरस्तस्य प्रथमावरणे यजेत् ।
 अनिरुद्धं दक्षिणतः प्रद्युम्नं पश्चिमे ततः ॥
 सैःम्ये संकर्षणं पश्चादत्र तौ वा यजेद्विमौ ।
 प्रथमावरणं प्रोक्तं द्वितीयावरणं शृणु ॥
 मत्स्यः कूर्मा वराहश्च नारसिंहश्च वामनः ।
 रामेऽवन्यतमः कृष्णो भवानश्वमुखोऽपि च ॥
 तृतीयावरणे चैकं पूर्वभागे समर्चयेत् ।
 नारायणार्थं*याम्येऽस्त्रं क्व चिद्व्याहृतं यजेत् ॥
 पश्चिमे पाञ्चजन्यं च शार्ङ्गं धनुरथोत्तरे ।
 एषं त्रयावरणं साक्षाद्विष्णुवार्थं परमं हरिम् ॥
 महाविष्णुं सदा विष्णुं मूर्त्तिं कृत्य समर्चयेत् ।
 इत्थं चतुश्चतुर्व्यूहं क्रमान्मूर्त्तिचतुष्टयम् ॥
 पूजयित्वा तु तच्छक्तोश्चतस्रः पूजयेत् क्रमात् ।
 प्रभामाग्नेयदिग्भागे नैर्ऋते तु सरस्वतीम् ॥
 गणाम्बिकां च वायव्ये लक्ष्मीं रौद्रे समर्चयेत् ।
 एवं भान्वादिमूर्त्तीनां तच्छक्तीनामनन्तरम् ॥
 पूजां विधाय लोकेशांस्तत्रैवावरणे यजेत् ।
 इन्द्रमग्निं यमं चैव नैर्ऋतं वरुणं तथा ॥

* नारायणार्थं चेति क्व चित् पाठः ।

† भवादिमूर्त्तीनामिति क्व चित् पाठः ।

वायुं सोमं कुवेरं वा पश्चादीशानमर्चयेत् ।
 एवं चतुर्थावरणं पूजयित्वा विधानतः ॥
 आयुधानि महेशस्य पश्चाद्ब्राह्मं समर्चयेत् ।
 श्रीमन्निशूलमैशाने वज्रं माहेन्द्रदिङ्मुखे ॥
 परशुं वह्निदिग्भागे याम्ये सायकमर्चयेत् ।
 नैर्ऋते तु यजेत् खड्गं पाशं वरुणगोचरे ॥
 अङ्कुशं मारुते भागे पिनाकं चोत्तरे यजेत् ।
 एवमावरणं चैवं संपूज्यानन्तरं बहिः ॥
 पश्चिमाभिमुखं रौद्रे क्षेत्रपालं समर्चयेत् ।
 सर्वावरणदेवानां बहिर्वा पश्चिमेऽथ वा ॥
 पञ्चगोमातृभिः सार्धं महोक्षपुरतो यजेत् ।
 नन्दा सुभद्रा सुरभी सुशीला सुमनास्तथा ॥
 पञ्च गोमातस्त्वेताः शिवलोके व्यवस्थिताः ।
 ततः समन्ततः पूज्याः सर्वा वै देवयोनयः ॥
 खेचरा ऋषयः सिद्धा दैत्या यक्षाश्च राक्षसाः ।
 अनन्ताद्याश्च नागेन्द्रा नागैस्तत्र कुलोद्भवैः ॥
 डाकिनीभूतवेतालप्रेतभैरवनायकाः ।
 पातालवासिनश्चान्ये नानायोगिषु सम्भवाः ॥
 नद्यः समुद्रा गिरयः काननानि सरांसि च ।
 पशवः पक्षिणो वृक्षाः कीटाद्याः क्षुद्रयोनयः ॥
 नराश्च विविधाकारा मृगाश्च क्षुद्रयोनयः ।
 भुवनान्यन्तरण्डस्य ततो ब्रह्माण्डकोटयः ॥
 बहिरण्डानि सङ्ख्यानि भुवनानि सहाधिपैः ।
 ब्रह्माण्डधारका रुद्रा दशदिक्षु व्यवस्थिताः ॥

यद्गौणं यच्च माहेयं* यद्वा शाक्यं ततः परम् ।
 यत् किञ्चिदर्थं शब्दस्य वाक्यं त्रिदचिदात्मकम् ॥
 तत् सर्वं शिवयोः प्रान्ते बुद्ध्या सामान्यतो यजेत् ।
 कृताञ्जलिपुट्टाः सर्वे चिन्त्याः स्मितमुखास्तथा ॥
 सादरं प्रेक्ष्यमाणाश्च देवं देवीं च सर्वदा ।
 हृत्थमावृणान्यर्च्यं कृत्वाऽप्यक्षेमशान्तये ॥
 पुनरभ्यर्च्यं देवेशं पञ्चाक्षरमुदीरयेत् ।
 निवेदयेत् ततः पञ्चाच्छिवयोरमृतोपमम् ॥
 सरसव्यञ्जनं शुद्धं† षट्प्रकारं महाचरुम् ।
 द्वात्रिंशदाढकैर्मुख्यमध्यमं ‡ त्वाढकावरम् ॥
 साधयित्वा यथासम्पत् श्रद्धया विनिवेदयेत् ।
 ततो निवेद्य पानीयं ताम्बूलं चोपवशकैः ॥
 नीराजनादिकं कृत्वा पूजाशेषं समापयेत् ।
 योगोपयोगिद्रव्याणि विशिष्टान्येव साधयेत् ॥
 वित्तशाठ्यं न कुर्वीत बुद्धिमान् विभवे सति ।
 शिवस्योपेक्षकस्यापि व्यङ्गं चाप्यनुतिष्ठतः ॥
 न फलन्त्येव काम्यानि कर्माणीति सतां कथा ।
 तस्माच्छाठ्यमुपेक्षां च त्यक्त्वा सर्वाङ्गयोगतः ॥
 कुर्यात् काम्यानि कर्माणि फलसिद्धिं यदिच्छति ।
 हृत्थं पूजां समाप्याथ देवं देवीं प्रणम्य च ॥
 भक्त्या पूजां समाधाय ततस्तोत्रमुदीरयेत् ।

* मायेयमिति न. प्र. पु. पाठः ।

† सर्वषट्प्रकारमिति क्व चित् पाठः ।

‡ मध्यममिति क्व चित् पाठः ।

ततस्तोत्रजपस्यान्ते त्वष्टोत्तरशतं वरम् ॥
 जपेत् पञ्चाक्षरीं विद्यां सहस्रोत्तरमुत्सुकः ।
 *दद्यात् पूजां गुरोः पूजां कृत्वा पश्चात् यथाक्रमम् ॥
 यथोदयं यथाश्रद्धं सदस्यानपि पूजयेत् ।
 तत उद्वास्य देवेशं सर्वैरावरणैः सह ॥
 मण्डलं गुरवे दद्याद्योगोपकरणैः सह ।
 शिवाश्रितेभ्यो दद्याद्वा सर्वा एवानुरूपतः ॥
 अथ षा तच्छिवायैव शिवक्षेत्रे समर्पयेत् ।
 शिवाग्नौ वा यजेद्देवं होमद्रव्यैस्तु सप्तभिः ॥
 समभ्यर्च्य यथापूर्वं सर्वावरणदेवताः ।
 एष योगेश्वरो नाम त्रिषु लोकेषु विश्रुतः ॥
 तस्मादभ्यधिकः कश्चिद्योगोऽस्ति भुवने क्व चित् ।
 न तदस्मिन् जगत्यस्मिन्नसाध्यं यदनेन तु ॥
 ऐहिकं वा फलं किञ्चिदामुष्मिकमथापि वा ।
 इदमस्य फलं नेदमिति नैव नियम्यते ॥
 श्रेयोरूपस्य कृत्स्नस्य यदिदं श्रेष्ठसाधकम् ।
 इदं तु शक्यते वक्तुं पुरुषेण यदर्थ्यते ॥
 चिन्तामणिरिवैतस्मात् तत् तेन प्राप्यते फलम् ।

इति गणेशदानविधिः ।

अथ मरुदानं ब्रह्माण्डपुराणे ।

अथातः संप्रवक्ष्यामि शृणुध्वं मुनिसत्तमाः ।
 मरुदानमिति प्रोक्तं सर्वपापप्रणाशनम् ॥
 पुरा देवयुगे देवो ब्रह्मा लोकपितामहः ।

* विद्यापूजामिति क्व चित् पाठः ।

ऋषिणा नारदेनेदं पृष्टः प्रोवाच नारदम् ॥
 शृणु नारद भद्रं ते दान सर्वफलप्रदम् ।
 यद्यत् कामयते दाता तत् तत् फलमुपाश्नुते ॥
 पुण्यकालेषु सर्वेषु जन्मर्क्षेषु विशेषतः ।
 पुण्यदेशेषु सर्वेषु गृहे वा दानमाचरेत् ॥
 देवा एकोनपञ्चाशद्देवेन्द्रसमतेजसः ।
 भ्रातरः पुरुहूतस्य महतः सूर्यवर्चसः ॥
 किरीटहार*केयूरकटक्यादिविभूषिताः ।
 खड्गचर्मधरा नित्यं शक्रस्थानुचराः सदा ॥
 तेषां तु प्रतिरूपाणि जातरूपेण कारयेत् ।
 तेषां दानानि तत् सर्वं विप्रेणैव समाचरेत् ॥
 शुचौ देशे समां भूमिं लिप्य गोमयवारिणा ।
 दक्षिणोत्तरतो विद्याल्लेखाः षट् तत्र ताः समाः ॥
 प्रागेकादश लेखाः स्युः पञ्चाशत्कोष्ठमुच्यते ।
 चतुरन्नाः समाः सर्वे हस्तद्वितयसम्मिताः ॥
 कोष्ठे मध्यमवीथ्यां वै षष्ठे चोत्तरतः स्थितम् ।
 इन्द्रस्थासनमित्युक्तमितरे मरुतस्तथा ॥

कोष्ठेषु सर्वेषु सरोरुहाणि कृत्वा सितैस्तण्डुलमण्डलैश्च ।

पद्मानि देवासनमारभेत संस्थापयेत् तेषु यथाक्रमेण ॥

अत्र दक्षिणोत्तरतो रेखाषट्क्रमालिख्य पूर्वपश्चिमायताभिरेकादशरेखाभिः
 पञ्चाशत्कोष्ठनिष्पत्तिः स्यात् । तत्र मध्यमवीथ्यामुत्तरतः षष्ठे कोष्ठके इन्द्रासनमु-
 च्यतेऽर्वाश्लकोष्ठकाः ।

* दार इति पाठान्तरं पुस्तकान्तरे ।

मरुतामासनं मरुत्नामानि तु वायुपुराणे ।

ततस्तेषां तु नामानि मातापित्रोः प्रचक्रुतुः ।
 तद्विधैः कर्मभिश्चैव मरुतान्तो पृथक् पृथक् ॥
 शुक्रज्योतिस्तथाऽऽदित्यः चित्रज्योतिस्तथाऽपरः ।
 सत्यज्योतिश्च ज्योतिष्मान् सत्यहा ऋतपास्तथा ॥
 प्रथमोऽयं गणः प्रोक्तो द्वितीयं तु निबोधत ।
 ऋतजित् सत्यजिच्चैव सुबैणः सेनजित् तथा ॥
 अन्तिमित्रो ह्यमित्तश्च दूरेमित्रस्तथा परः ।
 गणं षष्ठं द्वितीयस्तु तृतीयोऽयं निबोधत ॥
 ऋतः सत्यो ध्रुवो धर्ता विधर्ताऽथ विधारयः ।
 धृशणश्च तृतीये तु चतुर्थं मे निबोधत ॥
 ध्वान्तश्च धुनितश्चैव सभरश्च तथा गणः ।
 ईदृक्षासः पुरुषश्चैव अन्यादृक्षास एतनः ॥
 संमिताः समदृक्षासः प्रतिदृक्षास वै गणः ।
 मरुतेन्द्रः सभरसः तथा देवविशोऽपरः ॥
 यज्ञश्चैवानुवर्त्मानस्तथाऽन्यो मानुषोविशः ।
 दैत्यदेवाः समाख्याताः सप्तैते सप्तका गणाः ॥

एते ह्येकोनपञ्चाशन्मरुतो नामतः स्मृता—इति ।

प्रागादिपूर्वोत्तरमत्र चैवं सर्वाणि कृत्यानि च कारयित्वा ।
 वस्त्रैरथावेष्ट्य कुशोदकैश्च संप्रोक्ष्य तल्लिङ्गयुतैर्यजुर्भिः ॥
 मध्ये महेन्द्रस्त्रिगुणेन हेम्ना वज्रायुधः शक्तिधरः किरिटी ।
 हारादिकेयूरविभूषिताङ्गो देवाधिपो लोकपतिः प्रशान्तः ॥

कार्यं इति अध्याहार्यम् ।

अभ्यर्च्य देवान् मरुतश्च पूर्वमनन्तरं विप्रवर्त्तस्तथैव ।

प्रत्येकमेव प्रददेत् तु तेषां प्रदक्षिणं चोत्तरपूर्वमेव ॥
 प्राप्ते शुभे पुष्पकालेऽथ दाता स्नात्वा ततस्तिरुमिश्रैः कुशोदैः ।
 प्रदक्षिणं पुष्पगृहीतहस्तः कृत्वा तु विप्रेण सहैव सर्वान् ॥
 प्रणम्य पुष्पाञ्जलिना च सर्वं प्रदापयेद्देवगणं क्रमेण ।
 प्रत्येकमेवं द्विजपुङ्गवानां प्रणम्य मन्त्रं समुदाहरेद्वै ॥
 वृणोति देवं मरुतां तथैकं मयि प्रभो देव कुरु प्रसादम् ।
 तव प्रसादादघनाशनं मे सौवर्णरूपास्तु सदाऽमरेशाः ॥
 इत्येवमुक्त्वा मरुतः प्रदाय ततो महेन्द्रं प्रददेच्च देवम् ।
 यः कारयेद्विप्रवरस्तु तस्मै स्वस्तीति विप्राश्च पुरोऽभिधाय ॥

ततः संपूज्य गुरवे दक्षिणां च यथोचिताम् ।

स्वस्तिवाचकविप्राणां दक्षिणां च यथार्हतः ॥

क्षैलोक्यराजो जगतामधीशो देवाधिपो दैत्यगणाभिहन्ता ।

श्रेयांसि मह्यं प्रददातु देवो देवाग्रजो वज्रधरः प्रशान्तः ॥

इत्युच्चार्य ततो दद्याद्देवं वज्रधरं हरिम् ।

पूजायामपि शक्रस्य मन्त्र एष प्रकीर्तितः ॥

य एवं कुरुते दानं मरुतां विधिपूर्वकम् ।

स सर्वकामसंपन्नो देववद्विधि मोदते ॥

यथे कं ब्रह्मणा वेदं नारदाय सुर्षये ।

तथा मयाऽपि वः सर्वं प्रोक्तं वै मुनि उत्तमाः ॥

इति मरुत्तानविधिः ।

अथ भुवनप्रतिष्ठाविधिः । भविष्योत्तरे । युधिष्ठिर
 उवाच ।

प्रतिष्ठा शाश्वती केन दानेन मधुसूदन ।

इह लोके परे चैव कीर्त्तिः स्याद्भुता तथा ॥

सद्गतिं च यथा यान्ति सर्वे पितृपितामहाः ।
 सन्ततिश्चाक्षया लोके विभवश्चापि पुष्कलः ॥
 स्थापनं सर्वदेवानां कथं स्याद्यदुनन्दन ।
 तदाचक्ष्व महाभाग दानेन नियमेन वा ॥

श्रीकृष्ण उवाच ।

साधु पृष्टं त्वया राजन् लोकानामुपकारकम् ।
 शृणुष्वैकमना भूत्वा गुह्यं परममुत्तमम् ॥
 भुवनानां समासेन प्रतिष्ठा कथयामि ते ।
 देवासुरास्तथा नागा गन्धर्वा यक्षराक्षसाः ॥
 प्रेताः पिशाचा भूताश्च स्थापिताश्च न संशयः ।
 कारकस्यानुकूले तु मुहूर्त्ते विजये शुभे ॥
 पुण्ये तिथौ शिवे ऋक्षे दिने सौम्यग्रहान्विते ।
 सप्तहस्तं पटं कृत्वा चतुरस्रं सुसंहतम् ॥
 भिन्नाङ्गं सुहृदं शुद्धं शुद्धस्फटिकवर्चसम् ।
 तस्मिन् सर्वाणि राजेन्द्र भुवनानि लिखापयेत् ॥
 चतुर्वर्णकमानीय विचित्रं चित्रकर्मणि ।
 युवानं व्याधिरहितं भव्यं चित्रकरं शुभम् ॥
 संपूजयित्वा यत्नेन पुष्पवासोविभूषणैः ।
 तस्मिन् कर्मणि युञ्जीत पठमानो द्विजोत्तमैः ॥
 शङ्खभेरीनिनादैश्च गीतमङ्गलनिःस्वनैः ।
 पुण्याहजयघोषैश्च ब्राह्मणान् पूज्य यत्नतः ॥
 आचार्यमपि संपूज्य वासोभिर्भूषणैस्तथा ।
 प्रारम्भं कारयेद्राजन् पटे तस्मिन् यथोदितम् ॥
 पौराणं विधिमास्थाय भुवनानि यथाक्रमम् ।

मध्ये लिखापयेद्राजन् जम्बूद्वीपं सविस्तरम् ॥
 तस्य मध्ये स्थितो मेरुर्मैरौरुपरि देवताः ।
 दिशासु लोकपालानां पुर्योऽष्टौ सुरसंयुताः ॥
 सप्तद्वीपवती पृथ्वी सप्त चैव कुलाचलाः ।
 सागराः सप्त एवात्र नद्यो हृद्याः ससिन्धवः ॥
 पातालाः सप्त वा चैव सप्त स्वर्गविभूतयः ।
 ब्रह्मविष्णुशिवादीनां भुवनानि यथाक्रमम् ॥
 ध्रुवमार्गस्तथाऽऽदित्यो ग्रहतारागणैर्वृतः ।
 देवदानवगन्धर्वा यक्षराक्षसपन्नगाः ॥
 ऋषयो मुनयो गावो देवमातर एव च ।
 सुपर्णाद्याश्च विहगा नागाश्चैरावतादयः ॥
 दिग्गजाष्टकमत्रैव लेखयेद्ब्रह्मण्डितम् ।
 एवंविधं पटं राजन् कारयित्वा सुशोभनम् ॥
 दशोत्तरेण पथसा एतत् सर्वं समावृतम् ।
 तन् तेजसाऽऽवृतं भूयो महतोऽग्रेण सर्वशः ॥
 तेजस्तु वायुना वायुराकाशेन समावृतः ।
 भूतादिना तथाऽऽकाशं भूतादि महता तथा ॥
 अव्यक्तेन मह्यं चैव व्याप्तो वै बुद्धिलक्षणः ।
 अव्यक्तं तमसा व्याप्तं तमश्च रजसा तथा ॥
 रजः सत्त्वेन संव्याप्तं त्रिधा प्रकृतिरुच्यते ।
 एवमावरणोपेतं ब्रह्माण्डमखिलं नृप ॥
 पुरुषेणावृतं सर्वं सवाह्याभ्यन्तरं तथा ।
 एतत् सर्वं पटस्थं तु कृत्वा चित्रमयं सुधीः ॥
 कार्त्तिक्यामयने चैव विषुवे ग्रहणे तथा ।

पूजयेद्येन विधिना तत्समासेन मे शृणु ॥
 पूर्वतो मण्डलं चास्य विचित्रं कारयेद्बुधः ।
 नव कुण्डानि चत्वारि चतुरस्राणि कारयेत् ॥
 द्वौ द्वौ नियोजयेत् तेषु ब्राह्मणौ वेदपारगौ ।
 यज्ञोपकरणोपेतौ वस्त्राभरणभूषितौ ॥
 होमं कुर्युर्यतात्मानो* मौनिनः सर्व एव ते ।
 नामधेयैः पटस्थानां मन्त्रैरोङ्कारपूर्वकैः ॥
 यजमानस्ततः सर्वं सर्वत्रोङ्कारभूषितः ।
 आचार्येण समं कुर्यात् पूजामग्रे पटस्य तु ॥
 पुष्पैर्वस्त्रैः समभ्यर्च्य मन्त्रमेतमुदीरयेत् ।
 ब्रह्माण्डोदरवर्तीनि भुवनानीह यानि तु ॥
 तानि सन्निहितान्यत्र पूजितानि भवन्तु मे ।
 ब्रह्मा विष्णुस्तथा रुद्रो ह्यादित्या वसवस्तथा ॥
 पूजितास्तु प्रतिष्ठासु भवन्तु सततं मम ।
 एवं सम्पूज्य विधिवत् कृत्वा चैव प्रदक्षिणम् ॥
 भक्ष्यान् नानाविधांश्चैव नैवेद्यं तत्र दापयेत् ।
 शङ्खतूर्यनिनादैश्च जागरं कारयेत् ततः ॥
 ब्रह्मघोषैर्विचित्रैश्च गीतमङ्गलानिःस्वनैः ।
 पुनः प्रभाते विमले स्नात्वा शुचिरलङ्कृतः ॥
 पूर्वोक्तेन विधानेन पुनः सम्पूज्य तं पटम् ।
 ऋत्विक्पूजां ततः कृत्वा गोशतेन त्रिचक्षणः ॥
 अथ वा गोगुगं दद्यादेकैकस्याप्यलङ्कृतम् ।
 उपानहौ तथा छत्रं गृहोपकरणानि च ॥

* जितात्मानाविति क्व चित् पुस्तके पाठः ।

यद्यदिष्टतमं किञ्चित् सर्वं दद्याद्विचक्षणः ।
 ततः प्रकल्पयेद्दानं नागयुक्तमलङ्कृतम् ॥
 अलाभे वाजिसंयुक्तं पताकाध्वजमालिनम् ।
 सहस्रं दक्षिणां दत्त्वा ततस्त्वारोपयेत् पटम्* ॥
 ब्राह्मणं वा रथेनाथ नयेद्देवालयं बुधः ।
 तत्र संस्थापयेन्न्रीत्वा गन्धैः पुष्पैश्च पूजयेत् ॥
 तत्रापि दद्यान्नैवेद्यं कुर्याच्चापि महोत्सवम् ।
 यस्मिन्नायतने तस्य प्रतिष्ठा क्रियते नृप ॥
 पूजा तत्रापि महती कर्त्तव्या भूतिमिच्छता ।
 चन्द्रातपं तु घण्टां च ध्वजाद्यं दापयेत् सुधीः ॥
 यथाशक्त्या च राजेन्द्रं गुरुं गौरवयन्नृपः ।
 अभ्यर्च्य दक्षिणाभिश्च ब्राह्मणांश्च विसर्जयेत् ॥
 दीनान्धकृपणानां च भोजनं चानिवारितम् ।
 तस्मिन्नहनि दातव्यं मित्रस्वजनबन्धुषु ॥
 अनेन विधिना यस्तु श्रद्धधानो जितेन्द्रियः ।
 कुर्यान्नरो वा नारी वा प्रतीष्टां सार्वलौकिकीम् ॥
 स्थापितं तु भवेत् तेन त्रैलोक्यं सचराचरम् ।
 कुलं चोत्तारितं तेन सपुत्रेण युधिष्ठिर ॥
 यावच्च देवतागारे पटस्तिष्ठति पूजितः ।
 तावच्चास्याक्षया कीर्त्तिस्त्रैलोक्ये प्रतिसर्पति ॥
 दिनानि कीर्त्तिर्यावन्ति मर्त्यलोकेषु गीयते ।
 तावद्धर्षसहस्राणि सूर्यलोके महीयते ॥
 गन्धर्वैर्गीयमानस्तु अप्सरोगणसेवितः ।

* परमिति पुस्तकान्तरे पाठः ।

वसेत हृष्टमनसा याषदिन्द्राश्चतुर्दश ॥
 पुण्यक्षयादिहाभ्येत्य राजराजोऽभिजायते ।
 पुत्रपौत्रवृत्तः श्रीमान् दीर्घायुरतिधार्मिकः ॥
 दश जन्मानि राजेन्द्र जायते हतकण्ठकः ।
 श्रीस्तस्य जायते नित्या तेजश्चाव्याहृतं भुवि ॥
 बलं बुद्धिर्धनं धान्यं पुत्रपौत्रं तथोत्तमम् ।
 पतत् सर्वमवाप्नोति कृत्वैतत् सुरसत्तमः ॥
 कीर्त्तिस्तु प्रथिता तस्य बलं चापि महद्भवेत् ।
 अपराण्यपि जन्मानि सप्त राजा भवत्यसौ ॥
 पश्चाद्यतिकुले भूत्वा निर्वाणं प्राप्नुते परम् ।
 अस्मात् परतरं नास्ति त्रिषु लोकेषु किं चन ॥
 एतत् कृत्वा तु मुनयो लोभिरे परमं पदम् ।
 एतस्यैव प्रभावेण पुराणाश्चक्रवर्त्तिनः ॥
 तथाविधं पदं लब्धा लोके कीर्त्तिर्षितेतिरे ।
 एतत् ते सर्वमाख्यातं यन्मां त्वं परिपृच्छसि ॥
 नारो वा पुरुषो वाऽपि प्रतिष्ठां भौवनीं तु यः ।
 प्रकरोति विधानेन कृतकृत्यो भवेद्भ्रुवम् ॥
 धर्मं च वर्धयति* धर्मशतानि धत्ते
 कामं प्रसादयति पापमपाकरोति ।
 विख्यापयेच्च भुवनेषु विशेषनिष्ठां
 तन्नास्ति यन्न कुरुते भुवनप्रतिष्ठाम् ॥

इति भुवनप्रतिष्ठाविधिः ।

* ऋद्धिशतानीति पुस्तकान्तरे पाठः ।

अथ कल्पदानं मत्स्यपुराणे ।

कल्पानुकीर्त्तनं वक्ष्ये सर्वपापप्रणाशनम् ।
 यस्यानुकीर्त्तनादेव वेदपुण्येन युज्यते ॥
 प्रथमः श्वेतकल्पस्तु द्वितीयो नीललोहितः ।
 वामदेवस्तृतीयस्तु ततो रथन्तरोऽपरः* ॥
 रौरवः पञ्चमः प्रोक्तः षष्ठः प्राण इति स्मृतः ।
 सप्तमोऽथ बृहत्कल्पः कन्दर्पोऽष्टम उच्यते ॥
 सद्योऽथ नवमः प्रोक्त ईशानो दशमः स्मृतः ।
 व्यान एकादशः प्रोक्तः तथा सारस्वतोऽपरः ॥
 त्रयोदश उदानस्तु गारुडोऽथ चतुर्दशः ।
 कूर्मः पञ्चदशो ज्ञेयः पौर्णमासी प्रजायते ॥
 षोडशो नारसिंहस्तु समानस्तु ततः परः ।
 आग्नेयोऽष्टादशः प्रोक्तः सोमकल्पस्तथा परः ॥
 मानवो विंशतिः प्रोक्तस्तत्पुमानिति चापरः ।
 वैकुण्ठश्चापरस्तद्वल्लक्ष्मीकल्पस्तथाऽपरः ॥
 चतुर्विंशस्तथा प्रोक्तः सावित्रीकल्पसंज्ञकः ।
 पञ्चविंशतिमो धारो धाराहस्तु ततोऽपरः ॥
 सप्तविंशोऽथ वैराजो गौरीकल्पस्तथाऽपरः ।
 माहेश्वरस्ततः प्रोक्तो त्रिपुरो यत्र घातितः ॥
 पितृकल्पस्तथा ते तु या कुहूर्ब्रह्मणः स्मृता ।
 इत्थं ब्रह्मणो मासः सर्वपापप्रणाशनः ॥
 आदावेव हि माहात्म्यं यस्मिन् यस्य विधीयते ।

* ततोऽसव्यतर इति न. प्र. पु. पाठः ।

तस्य कल्पस्य तन्नाम विहितं ब्रह्मणा पुरा ॥

यस्तु दद्यादिमान् कृत्वा हेमान् पर्वणि पर्वणि ।

ब्रह्मविष्णुपुरे कल्पं मुनिभिः पूज्यते दिवि ॥

सर्वपापक्षयकरं कल्पदानं यतो भवेत् ।

मुनिरूपैस्ततः कृत्वा दद्यात् कल्पान् विचक्षणः ॥

‘मुनिरूपान्’ मुन्याकारान् । मुनिलक्षणमुक्तं ब्रह्मागडदाने ।

इति कल्पदानविधिः ।

इति श्रीमहाराजाधिराजश्रीमहादेवस्य समस्तकरणाधीश्वरसकलविद्याविशारद-

श्रीहेमाद्रिविरचिते चतुर्वर्गचिन्तामणौ दानखण्डे देवतादानप्रकरणम् ॥ १९ ॥



द्वादशप्रकरणम् ।

अथ कालविशेषेण दानविशेषा अभिधीयन्ते ।

अभ्यर्चन् विधिनाऽतिथीन् विरचयन् नक्षत्रयोगान् तिथीन्

वारं वारमुदारमङ्गलगुरुप्रीतिर्बुधं प्रीणयन् ।

बिभ्राणः पृथुभिन्नमण्डलसदारुङ्कान्तिकान्तं गृहं

साधु श्रीकरणप्रयोगकुशलो हेमाद्रिरेव क्षिप्तौ ॥

तेनाथ तिथिवारक्षयोगेषु करणेषु च ।

सङ्क्रान्त्यादिषु कालेषु क्रियते दानसंग्रहः ॥

तत्र तिथिदानानि तावदुच्यन्ते । विष्णुधर्मोत्तरे ।

प्रतिपद्यथ पुष्पाणां द्वितीयायां घृतस्य च ।

पञ्चम्यां तु फलानां वै षष्ठ्यां स्नानस्य मानद ॥

सप्तम्यां चाप्यूपानामष्टम्यां च गुडस्य च ।

कुलमाषस्य नवम्यां च दशम्यां भोजनस्य च ॥

एकादश्यां सुवर्णस्य द्वादश्यां वसनस्य च ।

त्रयोदश्यां तु गन्धानां सितायास्तदनन्तरम् ॥

दानं च परमात्रस्य पञ्चदश्यां महाफलम् ।

भविष्योत्तरे श्रीकृष्ण उवाच ।

तिथिदानमिदानीं ते कथयामि युधिष्ठिर ।

सर्वपापप्रशमनं सर्वविघ्नविनाशनम् ॥

मानसं वाचिकं वाऽपि कर्मजं यदधं भवेत् ।

सर्वं प्रशममायाति दानेनानेन पाण्डव ॥

श्रावणे कार्तिके चैत्रे वैशाखे फाल्गुने तथा ।

सितपक्षे तु तद्दानं दातव्यं पुष्टिवर्धनम् ॥

चित्तं श्रद्धा सहायश्च पात्रप्राप्तिस्तथैव च ।
दानकालः सदैवैव कथितस्तत्त्वदर्शिभिः ॥
तीर्थे चायतने गोष्ठे गृहे वा नियतात्मवान् ।
यद्दाति नरश्रेष्ठ तदानन्त्याय* कल्पते ॥
प्रतिपत्सु द्विजान् पूज्य पूजयित्वा प्रजापतिम् ।
सौवर्णमरविन्दं च कारयित्वाऽष्टपत्रकम् ॥

प्रजापतिलक्षणमुक्तं ब्रह्माण्डदाने ।

कृत्वा त्वौदुम्बरे पात्रे सुगन्धघृतपूरिते ।
पुष्पैर्धूपैः पूजयित्वा विप्राय प्रतिपादयेत् ॥

* 'सौदुम्बरं' नामपात्रम् ।

अनेन विधिना दत्त्वा कमलं कमलालयम् ।
ईप्सितान् लभते कामान् निष्कामो ब्रह्मसात्मताम् ॥
वह्निं पूज्य द्वितीयायां भूर्भुवः स्वरिति क्रमात् ।
तिलाज्येन शतं हुत्वा दत्त्वा पूर्णाहुतिं ततः ॥
वैश्वानरं तु सौवर्णं[†] स्थापयेत् ताम्रभाजने ।
गुडाज्यपूरिते राजस्तोयपूर्णघटोपरि ॥
पूजयित्वा वस्त्रमाल्यैर्भक्ष्यभोज्यैरनेकधा ।
ततस्तं ब्राह्मणे दद्याद्बहिर्मे प्रीयतामिति ॥

वैश्वानरलक्षणमुक्तं ब्रह्माण्डदाने ।

यावज्जीवकृतात् पापान्मुच्यते नात्र संशयः ।
मृतो वह्निपुरे याति प्राहेदं नारदो मुनिः ॥

* कल्पयेदिति क्व चित् पाठः ।

† सम्पूर्णमिति पुस्तकान्तरे पाठः ।

‡ वह्निः संप्रीयतामिति पुस्तकान्तरे पाठः ।

तृतीयायां महाराज गोधां स्वर्णमयीं शुभाम् ।
 स्थापयेत् ताम्रपात्रे तु लवणोपरि वेशयेत् ॥
 जीरकं कदुखण्डं च गुडं पार्श्वेषु दापयेत् ।
 रक्तवस्त्रयुगच्छत्रं कुङ्कुमेन विभूषितम् ॥
 पुष्पधूपैः सनैवेद्यैः पूजयित्वा द्विजातये ।
 दत्त्वा यत् फलमाप्नोति पार्थ तत् केन वर्णयते ॥
 प्रासादा यत्र सौवर्णा नद्यः पायसकर्दमाः ।
 गन्धर्वा ऋषयो यत्र तत्र ते यान्ति मानवाः ॥
 स्वर्गादागत्य संसारे सुरूपः सुभगो भवेत् ।
 दाता भोक्ता बहुधनः पुत्रपौत्रसमन्वितः ॥
 नारी वा तद्गुणैर्युक्ता भवतीति न संशयः ।

वह्निपुराणे ।

यो ददाति द्विजेभ्यस्तु तृतीयायामुपानहौ ।
 वैशाखे शुक्लपक्षे तु सच्छत्रं करकान्वितम् ॥
 न तस्य मानसो दाहो मर्त्यलोकेऽभिजायते ।
 सर्वव्याधिविनिर्मुक्तः श्रियं पुत्रांश्च विन्दति ॥
 कालादिह यदायाति मम लोके द्विजोत्तम ।

विष्णुधर्मोत्तरे ।

वैशाखे शुक्लपक्षे तु तृतीयायां द्विजोत्तम ।
 यद्दाति नरश्रेष्ठ तदक्षयं समश्नुते ॥
 विशेषेण तु दानेन भक्षितानां* प्रकीर्तितम् ।

* तदा दानमक्षतानामिति न. प्र. पु. पाठः ।

आह विष्णुः ।

वैशाखे मासि तृतीयायामुपोषितोऽक्षतैर्वासुदेवमभ्यर्च्य तान्येव
च हुत्वा सर्वपापेभ्यः पूतो भवति यच्चास्मिन्नहनि प्रयच्छति तदक्षय-
माम्नेतीति ।

भविष्यत्पुराणे ।

माघमासे तृतीयायां गुडस्य लवणस्य च ।
दानं श्रेयस्करं राजन् स्त्रीणां तु पुरुषस्य च ॥
गुडेन तुष्यते नूनं लवणेन चतुर्भुजः ।
गुडपूजा तु दातव्या मासि भाद्रपदे तथा* ॥
तृतीयायां पायसेन वामदेवस्य प्रीतये ।
वारिदानं प्रशस्तं स्यान्मोदकानां तु भारत ॥
वैशाखे मासि राजेन्द्र तृतीयायां च चन्दनैः ।
वारिणा तुष्यते विप्रो मोदकैर्भीम एव हि ॥
दानं तु चन्दनस्येह पद्मयोनावसंशयः ।
या त्वेषा कुरुशार्दूल वैशाखे मासि वै तिथिः ॥
तृतीया साऽक्षया लोके गीर्वाणैरभिनन्दिता† ।
सुपात्राय महाबाहो भूरिचन्द्रं च सुव्रत ॥
कलधौतं तथाऽन्नं च घृतं वाऽपि विशेषतः ।

‘चन्द्रं’ सुवर्णम् । ‘कलधौतं’ रूप्यम् ।

अस्यां दत्तं त्वक्षयं स्यात् तेनेयमक्षया स्मृता ।

यत् किञ्चिद्दीयते दानं स्वल्पं वा यदि वा बहु ॥

* त्वयेति पुस्तकान्तरे पाठः ।

† रभिर्वन्दिता इति क्व चित् पाठः ।

तत् सर्वमक्षयं याति तेनेयमक्षया स्मृता ।
 योऽस्यां ददाति करकान्* वारिपात्रसमन्वितान् ॥
 स याति पुरुषो वीर लोके वै हेममालिनः ।

भविष्योत्तरे ।

चतुर्थ्यां वारणं हैमं पलादूर्ध्वं तु शोभनम् ।
 कारयित्वाऽङ्कुशयुतं तैलद्वेणोपरि न्यसेत् ॥
 वस्त्रैः पुष्पैः पूजयित्वा नैवेद्यं विनिवेद्य च ।
 ततस्तु ब्राह्मणे दद्याद्गणेशः प्रीयतामिति ॥
 कार्यारम्भेषु सर्वेषु तस्य विघ्नं न जायते ।
 वारणाः सप्त जन्मानि भवन्ति मद्विह्वलाः ॥
 वारणेन्द्रं समारूढस्त्रिलोकविजयी भवेत् ।

अत्र च 'श्रावणे कार्तिके चैत्र' इत्यादितिथिदानारम्भेऽभिहितो मासनिर्णयः
 सर्वेषु भविष्योत्तरेऽक्तितिथिदानेषु वेदितव्यः ।

पञ्चम्यां पन्नगं सर्वं स्वर्णैर्नैकेन कारयेत् ।
 क्षीराज्यपात्रमध्यस्थं पूज्य विप्राय दापयेत् ॥
 द्विजं संपूज्य वासोभिः प्रणिपत्य क्षमाप्य च ।
 इह लोके परे चैव दानमेतत् सुखावहम् ॥
 नागोपद्रवविद्रावि सर्वदुष्टनिवर्हणम् ।
 प्रायश्चित्तं तथा प्रोक्तं नागदष्टस्य शम्भुना ॥
 षष्ठ्यां शक्तिसमोपेतं कुमारं शिखिवाहनम् ।
 कारयित्वा यथाशक्त्या हैमं मालाविभूषितम् ॥

कुमारलक्षणमभिहितं विष्णुधर्मोत्तरे ।

कुमारः षण्मुखः कार्यः शिखण्डकविभूषितः ।

* लोकान् वै हेममालिन इति क्व चित् पुस्तके पाठः ।

रक्ताम्बरधरः कार्यो मयूरवरवाहनः ॥
 कुक्कुटश्च तथा घण्टा तस्य दक्षिणहस्तयोः ।
 पताका वैजयन्ती च शक्तिः कार्या च वामयोः* -इति ॥
 तण्डुलद्रोणशिखरे वासोभिः पूज्य शक्तितः ।
 नमस्कृत्य ततो दद्याद्ब्राह्मणाय कुटुम्बिने ॥
 इह भूतिं च संप्राप्य प्रेत्य स्वर्गं महीयते ।
 शूद्रे ब्राह्मणतामेति ब्राह्मणो ब्रह्मलोकभाक् ॥
 सप्तम्यां भास्करं चैवं पूज्य ब्राह्मणमुत्तमम् ।
 दद्यादलङ्कृतग्रीवं सपर्याणं सदक्षिणम् ॥

दानमन्त्रस्तु श्रवदाने द्रष्टव्यः ।

सूर्यलोकप्रवाप्नोति सूर्येण सह भोदते ।
 गन्धर्वस्तुष्टिमाप्नोति दत्तेऽश्वे समलङ्कृते ॥
 अष्टम्यां वृषभं श्वेतमव्यङ्गाङ्गं धुरन्धरम् ।
 सितवस्त्रयुगच्छन्नं घण्टाभरणभूषितम् ॥
 दद्यात् प्रणम्य विप्राय प्रीयतां वृषभध्वजः ।
 प्रदक्षिणं ततः कृत्वा आगारान्तमनुव्रजेत् ॥
 दानेनानेन नृपते शिवलोको न दुर्लभः ।
 वृषस्कन्धेषु तिष्ठन्ति भुवनानि चतुर्दश ॥
 तस्माद्बृषभदानेन दाता भवति भारती ।
 नवम्यां काञ्चनं सिंहं कारयित्वा स्वशक्तितः ॥
 मुक्ताफलाष्टकयुतं नीलवस्त्रावगुण्डितम् ।
 दद्याद्देवीमनुस्मृत्य दुष्टदैत्यनिवर्हणीम् ॥

* वारिजेति क्व चित् पाठः ।

द्विजातये प्रदायेत्थं सर्वान् कामान् समश्नुते ।
 कान्तारवनदुर्गेषु चौरव्यालाकुले पथि ॥
 हिंसकाश्च न हिंसन्ति दानस्यास्य प्रभावतः ।
 मृतो देवीपुरं याति पूज्यमानः सुरासुरैः ॥
 पुण्यक्षयादिहाभ्येत्य राजा भवति धार्मिकः ।
 दशम्यां नृपशार्दूल दत्त्वाऽऽशाः स्वर्णनिर्मिताः ॥
 लवणे च गुडे जीरनिष्पावेषु तिलेऽप्यथ ।
 गव्यत्रये तण्डुलेषु माषाणामुपरि स्थिताः ॥
 संपूज्य वस्त्रपुष्पाद्यैर्द्विजाय प्रतिपादयेत् ।

आशा 'दिशः' ।

तासां लक्षणमुक्तमाशादशमीव्रते । तद्यथा ।

स्त्रीरूपाश्चाधिदेवस्य शस्त्रवाहनचिह्निताः—इति ।

पूर्वादिक्रमेण शक्त्यादेरधिदेवस्य शस्त्रादिभिश्चिह्निता इत्यर्थः । शक्त्यादीनामपि
 शस्त्रवाहनानि ब्रह्माण्डदाने द्रष्टव्यानि ।

आशाः स्वाशाः सदा सन्तु सिद्धयतां मे मनोत्थः ।

भवतीनां प्रसादेन सदा कल्याणमस्त्विति ॥

इति पूजादानमन्त्रः ।

अनेन विधिना यस्तु पुमान् स्त्री वाऽथ वा पुनः ।

निर्वापयति राजेन्द्र तस्य पुण्यफलं शृणु ॥

इह लोकेऽनवाप्याग्रात् प्रेत्य स्वर्गं महीयते ।

सफलास्तस्य सर्वाशा याः काञ्चिन्मनसि स्थिताः ॥

ततः स्वर्गादिहाभ्येत्य कुले महति जायते ।

एकादश्यां गरुत्मन्त्रं कारयित्वा हिरण्मयम् ॥

यथाशक्त्या ताम्रपात्रे घृतस्योपरि पूजितम् ।
पञ्चाग्न्यभिरते विप्रे गुरवे प्रविशेषतः ॥
दत्त्वा किं बहुनोक्तेन विष्णुलोके महीयते ।

गरुत्मतो रूपमुक्तं विष्णुधर्मोत्तरे ।

ताक्ष्यो मरकतप्रस्थः कौशिकाकारनासिकः ।
चतुर्भुजस्तु कर्त्तव्यो वृत्तनेत्रमुखस्तथा ॥
भूस्थजानुर्ध्वजानुश्च पक्षद्वयविभूषितः ।
प्रभासंस्था तु सौवर्णकलापेन विवर्धिता ॥
छत्रं तु पूर्णकुम्भं च करयोस्तस्य कारयेत् ।
करद्वयं तु कर्त्तव्यं तथा विरचिताञ्जलिः ॥
विष्णुः पुरश्चेत् कार्योऽसौ द्विभुजो रचिताञ्जलिः—इति ।
गां वृषं महिषीं हेमसप्तधान्यमजाविकम् ॥
वडवां गुडरसान् सर्वास्तथा बहुफलान्यपि ।
पुष्पाणि च पवित्राणि गन्धोश्चोच्चावचान् वनान् ॥
मेलयित्वा यथाभक्त्या वस्त्रैराच्छाद्य तान् नवैः ।
द्वादश्यां द्वादशैतानि ब्राह्मणोभ्यो निवेदयेत् ॥
एकस्य वा महाराज यत् फलं तन्निशामय ।

सप्तं दानमन्त्रास्तद्व्यानप्रकरणेषु गवेषणीयाः ।

इह कीर्त्तिं परां प्राप्य भुक्त्या भोगान् यथोप्सितान् ।
ततो विष्णुपुरं याति सेव्यमानोऽप्सरोगणैः ॥
कर्मक्षयादिहागत्य राजा भवति धार्मिकः ।
यज्ञयाजी दानपतिर्जीविञ्च शरदां शतम् ॥
श्रावणे कार्तिके चैत्रे वैशाखे फाल्गुने तथा ।
शुक्लपक्षे प्रदातव्यमेतच्छ्रेयोविवर्धनम् ॥

विष्णुधर्मात्तरे ।

द्वादश्यां चैत्रशुक्लस्य चित्रवस्त्रप्रदो नरः ।
 अक्षयं फलमाप्नोति नागलोकं च गच्छति ॥
 वैशाखमासि द्वादश्यां रुक्मदानं तथैव च ।
 छत्रोपानहयोर्दानं ज्येष्ठे मासि महीभुजः ॥
 स्वास्तीर्णं शयनं दत्त्वा प्रीणयेद्भोगशायिनम् ।
 आषाढशुक्लद्वादश्यां श्वेतद्वीपे महीयते ॥
 श्रावणे वस्त्रदानेन विष्णुलोके महीयते ।
 गोदः प्रयाति गोलोकं मासि भाद्रपदे द्विजाः ॥
 प्रीणयेद्श्वशिरसमश्वं दत्त्वा तथाऽऽश्विने ।
 विष्णुलोकमवाप्नोति कुलमुद्धरते स्वकम् ॥
 सरोमवस्त्रदानेन कार्तिके दिवमाप्नुयात् ।
 प्रदानं लवणस्यैव मार्गशीर्षे महाफलम् ॥
 धान्यानां च तथा पौषे दारूणां च तथोत्तरे ।
 फाल्गुने सर्वगन्धानां* द्वादश्यां दानतः सुखी ॥
 एवं यथोक्तदानेन दाता स्वर्गं महीयते ।

वाराहपुराणे ।

मार्गशीर्षोऽथ वैशाखो द्वौ मासौ मम बल्लभौ ।
 अनयोर्मासयोर्यस्तु द्वादश्यां नियतात्मवान् ॥
 द्वादशानां तु विप्राणां यो ददाति वसुन्धरे ।
 एकैकस्य तु गां श्रेष्ठां सर्वोपस्करसंयुताम् ॥
 वस्त्रोपानद्युगे चैव कर्णालङ्कार एव च ।

* वसुगन्धानामिति क्व चित् पाठः ।

आतपत्रं पादुके च अङ्गुलीयकमेव च ॥
 विलिप्य चोपधीतं च मां ध्यायन् भक्तिसंयुतः ।
 दद्यादशक्तौ पञ्चानां त्रयाणां च द्वयोरथ ॥
 अशक्तौ त्वथ वैकस्मिन् वेदवेदाङ्गपारगे ।
 अक्रोधने व्रतस्थे च आश्रितेषु विशेषतः ॥
 मार्गशीर्षेऽथ वा देवि वैशाखे मासि यो नरः ।
 दद्यादनेन विधिना तस्य पुण्यफलं शृणु ॥
 मन्वन्तराणां कोट्यस्तु दश सप्त च पञ्च च ।
 मच्छरीरगतश्चास्ते सर्वद्वन्द्वविधर्जितः ॥
 यद्यपि स्युर्ग्रहाः सर्वे मूर्ध्नि लिङ्गे शनैश्चरः ।
 सर्वे ते सौम्यतां यान्ति द्वादश्यां विधिनाऽमुना ॥

कूर्मपुराणे ।

एकादश्यां निराहरो द्वादश्यां पुरुषोत्तमम् ।
 अर्चयेद्ब्राह्मणमुखे शर्कराघृतपायसैः ॥
 एषा तिथिर्वैष्णवी स्यात् द्वादशी शुक्लपक्षके ।
 तस्यामाराधयेद्देवं प्रयत्नेन जनार्दनम् ॥
 यत् किञ्चिद्देवमीशानमुद्दिश्य ब्राह्मणे शुचौ ।
 दीयते विष्णुमेवाऽपि तदनन्तफलप्रदम् ॥
 तस्मादस्यां तिथौ देयं भृष्टमन्नं शुभार्थिभिः ।

विष्णुः ।

पौष्यां च समतीतायां कृष्णपक्षद्वादश्यां सोपवासस्तिलैः स्नातस्ति-
 लोदकं दत्त्वा तिलैर्वासुदेवमभ्यर्च्य तानेव हुत्वा भुक्त्वा च सर्वपापेभ्यः पूतो
 भवति । माघ्यां समतीतायां कृष्णद्वादशीं सश्रवणां प्राप्य वासुदेवाग्रते

महावर्त्तिद्वयेन दीपदानं दद्यात् । दक्षिणपार्श्वे महारजतरक्तेन समग्रेण वाससा तैलतुलामष्टाधिकां दत्त्वा वामपार्श्वे श्वेतेन समग्रेण वाससा घृततुलामष्टाधिकां दद्यात् । एतत् कृत्वा यस्मिन्नाष्ट्रेऽभिजायते यस्मिन् देशे यस्मिन् कुले तत्रोज्ज्वलो भवति ।

‘दक्षिणपार्श्वे’ इत्यादिना महावर्त्तिद्वयमेव कथयति महारजतरक्तेन कौसुमरक्तेन । ‘तुला’ पलशतम् ।

यमः ।

माघान्धकारद्वादश्यां तिलैर्हुत्वा हुताशनम् ।

तिलान् दत्त्वा च विप्रेभ्यः सर्वपापैः प्रमुच्यते ॥

विष्णुधर्मोत्तरे ।

श्रावणे शुक्लपक्षे तु द्वादश्यां प्रीतये नृप ।

गोप्रदानेन गोविन्दो यत् पूर्वं कथितं तव ॥

फलं तत् सर्वमाप्नोति नात्र कार्या विचारणा ।

भविष्योत्तरे ।

स्नापयेद्ब्राह्मणान् प्रातस्त्रयोदश्यां त्रयोदश ।

तानाच्छाद्य नवैर्ध्वजैर्गन्धपुष्पैरथार्चयेत् ॥

भोजयेदपि मृष्टान्नं दक्षिणां विनिवेदयेत् ।

यथाशक्त्या हेमखण्डान् धर्मात्मा प्रीयतामिति ॥

धर्मराजाय कालाय चित्रगुप्ताय मृत्यवे ।

क्षयाय क्षयरूपाय अन्तकाय यमाय च ॥

प्रेतनाथाय रौद्राय तथा वैवश्वताय च ।

महिषस्थाय चित्राय नामानीत्थं त्रयोदश ॥

उच्चार्य श्रद्धया युक्तः प्रणिपत्य विसर्जयेत् ।

यः करोति महाराज पूजामेतां मनोरमाम् ॥
 यमाय स सुखं मर्त्ये स्थित्वा व्याधिविर्वाजितः ।
 यममार्गगतं दुःखं पश्चान्नाप्तोत्यसौ पुमान् ॥
 न पश्यति प्रेतपुरं* पितृलोकं च गच्छति ।
 पुण्यक्षयादिहाभ्येत्य स सुखी नीरुजो भवेत् ॥

तथा ।

माहेयं सशुभं कुम्भं चतुर्दश्यां पयोभृतम् ।
 कर्षकेण च संयुक्तं कुर्यात् सद्ब्रह्मसंयुतम् ॥
 घण्टाभरणशोभादृचं वृषभेण समन्वितम् ।
 यो दद्याच्छिवभक्ताय ब्राह्मणाय कुटुम्बिने ॥

‘माहेयं’ मणमयम् । ‘पयोभृतं’ दुग्धपूर्णम् । कर्षकेण संयुक्तं कर्षपरिमाणेन
 हेत्वा संयुक्तम् ।

दद्यात् कुम्भं सहेमानं भूतायां दुग्धसंभृतम् ।

इति वातुलोकेः ।

एतद्वत्त्वा नरश्रेष्ठ शिवलोके महीयते ।
 तत्र स्थित्वा चिरं कालं क्रमादेत्य महीतलम् ॥
 आरोग्यधनसंयुक्तः कुले महति जायते ।
 सर्वकामसमृद्धात्मा यावज्जन्मशतत्रयम् ॥

कूर्मपुराणे ।

यस्तु कृष्णचतुर्दश्यां स्नात्वा देवं पिनाकिनम् ।
 आराधयेद्द्विजमुखे न तस्यास्ति पुनर्भवः ॥
 कृष्णाष्टम्यां विशेषेण धार्मिकाय द्विजातये ।

* प्रेतमुखमिति क्व चित् पाठः ।

स्नात्वाऽभ्यर्च्य यथान्यायं पादप्रक्षालनादिभिः ॥

प्रीयतां मे महादेव दद्याद्द्रव्यं स्वकीयकम् ।

सर्वपापविनिर्मुक्तः प्राप्नोति परमां गतिम् ॥

‘द्विजमुखे आराधयेत्’ इति शिवप्रीतये द्विजास्तद्व्यानेन तर्पयेदित्यर्थः ।

‘द्रव्यं’ गोभूहिरण्यादि ।

अथ विष्णुधर्मोत्तरे ।

संप्राप्य चैत्रमासस्य शुक्लपञ्चदशीं नरः ।

चित्रं वस्त्रयुगं दद्यात् सोपवासो जितेन्द्रियः ॥

ब्राह्मणंश्च नमस्कृत्य सौभाग्यं तेन वाऽऽप्नुयात् ।

वैशाख्यां पौर्णमास्यां तु ब्राह्मणान् पञ्च सप्त वा ॥

क्षौद्रयुक्तैस्तिलैः कृष्णैर्वाऽर्चयेद्यदि वेतरैः ।

प्रीयतां धर्मराजेति यद्वा मनसि वर्त्तते ॥

यावज्जीवकृतात् पापात् तत्क्षणादेव मुच्यते ।

‘ब्राह्मणान् वाचयेत्’ इति स्वस्तिवाचनं कारयेदित्यर्थः । क्षौद्रयुक्तैर्मधुस-

हितैः कृष्णतिलैः । ‘इतरैरिति’ शुक्लतिलैः ब्राह्मणान् प्रीणयेदिति शेषः ।

तस्मिन्नेव यथाकाले सखुरं कृष्णमार्गकम् ।

तिलैः प्रच्छाद्य वासोभिः सर्वरत्नैरलङ्कृतम् ॥

यो दद्यात् तेन दत्ता स्यान्मही सवनकाञ्चना ।

एतद्विधिविस्तरस्तु कृष्णाजिनदाने द्रष्टव्यः ।

आह यमः ।

वैशाख्यामेव विधिवद्भोजयेद्ब्रह्मणान् दश ।

त्रिरात्रमुषितः स्नात्वा कशरं प्रयतः शुचिः ॥

गौरान् वा यदि वा कृष्णांस्तिलान् क्षौद्रेण संयुतान् ।

दत्त्वा दशसु विप्रेषु तानेव स्वस्ति वाचयेत् ॥

प्रीयतां धर्मराजेति पितृन् देवाँश्च तर्पयेत् ।
 यावज्जीवकृतं पापं तत्क्षणादेव मुञ्चति ॥
 अयुतायुतं च तिष्ठेत् स स्वर्गलोके महीयते ।
 मामेव तु न पश्येत् तु न च पापेन लिप्यते ॥

जावालः ।

‘अताचं’ पक्वाचम् ।

श्रुताश्रमुदकुम्भं च वैशाख्यां च विशेषतः ।
 निर्दिश्य धर्मराजाय गोदानफलमाप्नुयात् ॥
 सुवर्णतिलयुकैस्तु ब्राह्मणान् सप्त पञ्च च ।
 तर्पयेदुदपात्रैस्तु ब्रह्महत्यां व्यपोहति ॥

महाभारते ।

वैशाख्यां पौर्णमास्यां तु तिलान् दत्त्वा द्विजातिषु ।
 तिला भक्षयित्वास्तु स दत्त्वाऽऽलभनं च तैः ॥
 कार्यं सततमिच्छद्भिः श्रेयः सर्वात्मना गृहे ।

विष्णुधर्मोत्तरे ।

सोपवासस्तथा ज्येष्ठे पूर्णे तु शशलक्षणे* ।
 उपानहौ तथा छत्रं दत्त्वाऽत्यन्तं सुखी भवेत् ॥
 आषाढ्यामन्नदानेन प्राप्नोत्यन्नं तथा बहु ।
 जलधेनुप्रदानेन श्रावण्यां स्वर्गमाप्नुयात् ॥
 गोदानं प्रौष्ठपद्यां वा पौर्णमास्यां महाफलम् ।
 आश्वयुज्यां कांस्यपात्रं घृतपूर्णं द्विजातये ॥
 ससुवर्णं तथा दत्त्वा दीप्तौजास्त्वह जायते ।
 कर्त्तिक्यां चन्द्रवर्णाभं अन्यवर्णमथापि वा ॥

* शशलक्षणे इति ।

रत्नैर्गन्धैस्तथा धान्यैर्बीजैर्वस्त्रैस्तथैव च ।
 कृत्वा चोक्तमथोक्षाणं दत्त्वा दीपं समन्ततः ॥
 चन्द्रोदये नरो दत्त्वा सर्वपापैः प्रमुच्यते ।
 कान्तारे यममार्गं तु तेनासौ व्रजते सुखम् ॥
 प्राप्नोति पुत्रपौत्रांश्च सूर्यलोकं च गच्छति ।
 मार्गशीर्षे तथा मासि पूर्णे शिशिरदीधितौ ॥
 महारजतरक्तेन वाससा तु महीपते ।

आच्छाद्य कांस्यपात्रे तु कृत्वा सोमं समाहितः ॥

‘महारजतरक्तेन’ कुसुमरक्तेन । चन्द्रलक्षणं वारदानेषु पुरस्ताद्वक्ष्यते ।

लवणस्य तु मुख्यस्य संपूर्णं कृष्णमार्गकम् ।

‘मुख्यस्य लवणस्येति’ सैन्धवस्येत्यर्थः ।

दत्त्वा सुवर्णनाभं तु तस्मिन्नेव द्विजातये ।

सौभाग्यरूपलावण्ययुक्तो भवति मानवः ॥

गौरसर्षपकल्केन पौषे उच्छादितो नरः ।

‘उच्छादित’ उद्वर्तित इत्यर्थः ।

न चात्रणेन कुम्भेन सोऽभिषिक्तश्च तत्परम् ।

विरूपितस्तथा स्नातः सर्वबोजयुतैर्जलैः ॥

‘विरूपित’ श्रपनीतस्नेहः ।

गन्धरत्नफलोपेतैर्घृतेन तदनन्तरम् ।

सौवर्णं च ततः कृत्वा तत् प्रदद्याद्द्विजातये ॥

सुवर्णमध्ये घृतेनाभिषिक्त इत्यन्वयः । ‘तदिति’ कुम्भादिकं प्रकृतद्रव्यं परा-

मृष्यते ।

घृतेन स्नापितं विष्णुं शक्यता संपूजयेत् ततः ।

घृतं च जुहुयाद्ब्रह्मै घृतं दद्याद्द्विजातये ॥

कर्त्तुं वस्त्रयुगं दद्यात् सोपवासः समाहितः ।
 कर्मणाऽनेन धर्मज्ञः सर्वपापैः प्रमुच्यते ॥
 माघ्यां कृत्वा तिलैः श्राद्धं सर्वपापैः प्रमुच्यते ।
 स्वास्तीर्णं शयनं दत्त्वा फाल्गुन्यां ब्राह्मणाय च ॥
 रूपद्रविणसंयुक्तां भार्यां पक्षवतीं तथा ।

‘पक्षवतीं’ बहुतरजातियुक्ताम् ।

नरः प्राप्नोति धर्मज्ञः श्रियं चैव यथोत्तमाम् ।
 तथा नार्यपि भर्त्तारं नात्र कार्या विचारणा ॥
 पौर्णमासीषु चैतासु मासर्क्षसहितासु च ।
 पक्षेषामेव दानानां फलं दशगुणं भवेत् ॥
 महत्पूर्वासु तास्वेव फलमक्षयमश्रुते ।

मासनक्षत्रसहितायां पौर्णमास्यां यदा गुरुवारस्तदा तस्या महत्पूर्वतेति ।

मासर्क्षसहिता जीवे महापूर्वा तु पूर्णिमा ।

इति विष्णुधर्मोत्तरोक्तेः ।

. आह विष्णुः ।

मार्गशीर्षे पञ्चदश्यां शुक्ले मृगशिरोयुक्तायां च चूर्णितलवणस्य
 सुवर्णनाभप्रस्थमेकं चन्द्रोदये ब्राह्मणाय प्रतिपादयेत् । अनेन कर्मणा रूप-
 सौभाग्यवानभिजायते । पौषी चेत् पुष्ययुक्ता स्यात् तस्यां गौरसर्षपक-
 ल्केनोच्छादितशरीरो गव्यघृतपूर्णकुम्भेनाभिषिक्तः रुक्वीषधिभिः सर्वगन्धैः
 सर्वबीजैश्च स्नातो घृतेन च भगवन्तं वासुदेवं स्नापयित्वा पुष्पगन्धधूप-
 दीपनैवेद्यादिभिश्चाभ्यर्च्य वैष्णवैः शाक्तैर्बार्हस्पत्यैश्च मन्त्रैः पावकं हुत्वा
 सुवर्णेन घृतेन ब्राह्मणं स्वस्ति वाचयेद्वासोयुगं कर्त्तुं दद्यादनेन कर्मणा
 पुष्यति । माघी मघायुक्ता चेत् स्यात् तस्यां तिलैः श्राद्धं कृत्वा पूतो भवेत् ।
 भोजनार्थं श्राद्धे तिलान् दत्त्वा सार्धजनप्रियो भवति । फाल्गुनी फाल्गुनी-

भिर्युता चेत् तस्यां ब्राह्मणाय सुसंस्कृतं स्वास्तीर्णशयनं निवेद्य भार्यां मनोज्ञां पक्षवतीं द्रविणवतींचामोति । नार्यपि भर्तारम् । चैत्री चित्रायुता चेत् तस्यां चित्रवस्त्रदानेन सौभाग्यमामोति । वैशाख्यां पौर्णमास्यां ब्राह्मणसप्तकं क्षौद्रयुक्तैस्तिलैः संतर्प्य धर्मराजानं प्रीणयित्वा पापेभ्यः पूतो भवति । ज्यैष्ठी ज्येष्ठायुता चेत् तस्यां छत्रोपानत्रदानेन नगराधिपत्यमामोति । आषाढ्यामाषाढायुतायामन्नपानदानेन तद्वैवाक्ष्यमामोति । श्रावण्यां श्रवणयुतायां जलधेनुमन्नवासोयुगान्वितां दत्त्वा स्वर्गलोकमवामोति । प्रौष्ठपद्यां तद्युक्तायां गोदानेन सर्वपापविनिर्मुक्तो भवति । आश्वयुज्यामश्विनीगते चन्द्रमसि घृतपूर्णभाजनं सुवर्णयुतं विप्राय दत्त्वा दीताग्निर्भवति । कार्तिकी चेत् कृत्तियायुक्ता स्यात् तस्यां सितमुक्षणमन्यवर्णं वा शशाङ्कोदये सर्वसस्यं रत्नगन्धोपेतं द्वीपमध्ये ब्राह्मणाय दद्यात् कान्तारभयं न पश्यति ।

भविष्योत्तरे ।

पौर्णमास्यां वृषोत्सर्गं कारयित्वा विधानतः ।

चन्द्रं रजतनिष्पन्नं पलेनैकेन शोभनम् ॥

पूजयेद्गन्धकुसुमैर्नैवेद्यं विनिवेद्य च ।

चन्द्ररूपलक्षणं तु पुरस्ताद्द्वारदानप्रकरणे विलोकनीयम् ।

दद्याद्विप्राय सत्कृत्य वासोऽलङ्कारभूषणैः ।

मन्त्रेणानेन राजेन्द्र तं निबोध मयोदितम् ॥

क्षीरोदारुणवसम्भूतं त्रैलोक्याङ्गणदीपकं ।

उमापतिशिरोरत्नं शिवायाश्च नमो नमः ॥

दानेनानेन नृपतिर्भ्राजते चन्द्रवद्विवि ।

अप्सरोभिः परिवृतो यावदाहूतसंयुवम् ॥

स्कन्दपुराणे ।

तिलपात्राणि यो दद्याद्द्विजेभ्यः शुद्धमानसः ।
 अमावास्यां समासाद्य कृष्णानां सुसमाहितः ॥
 स पितृस्तर्पयित्वा तु अक्षयं नरपुङ्गव ।
 पितृलोकं समाप्नोति चिरं च सुखमेधते ॥

‘कृष्णानां’ तिलानामिति शेषः ।

कूर्मपुराणे ।

अमावास्यामनुप्राप्य ब्राह्मणाय तपस्विने ।
 यत् किञ्चिद्देवदेवेशं दद्यादुद्दिश्य शङ्करम् ॥
 प्रीयतामीश्वरः सोमो महादेवः सनातनः ।
 सप्तजन्मकृतं पापं तत्क्षणादेव नश्यति ॥

सोम उमासहितः ।

भविष्योत्तरे ।

दानान्यमूनि विधिवत् प्रतिपत्क्रमेण
 यच्छन्ति ये द्विजवराय विशुद्धसत्त्वाः ।
 ते ब्रह्मविष्णुभुवनेषु सुखं विहृत्य
 पश्चाद्भवन्ति भुवि भूपवराः सुरूपाः ॥

इति तिथिदानानि ।

अथ युगादितिथिदानम् ।

भविष्योत्तरे युधिष्ठिर उवाच ।

पुनर्मे ब्रूहि देवेश त्वद्भक्त्या भावितात्मनः ।
 कथ्यमानमिहेच्छामि शुभं धर्ममिदं महत् ॥
 यन्नाणुरपि दत्तो हि जप्तं वा सुमहद्भवेत् ।

श्रीभगवानुवाच ।

शृणु पाण्डव ते वच्मि रहस्यं देवनिर्मितम् ।

यन्मया कस्य चित्रोक्तं सुप्रियस्यापि भारत ॥

वैशाखमासस्य तु या तृतीया नवम्यसौ कार्तिकशुक्लपक्षे ।

नभस्यमासस्य च कृष्णपक्षे त्रयोदशी पञ्चदशी च माघे ॥

वैशाखतृतीया या शुक्लपक्षजा । माघपञ्चदशी कृष्णपक्षजेत्यवधेयम् ।

वैशाखस्य तृतीया या समा कृतयुगेन तु ।

त्रेतायुगेन च समा नवमी कार्तिके तु या ॥

त्रयोदशी नभस्ये तु द्वापरेण समा मता ।

माघे पञ्चदशी राजन् कलिकालादिरुच्यते ॥

एताश्चतस्रो राजेन्द्र युगानां प्रभवाः स्मृताः ।

युगाद्यस्तु कथ्यन्ते तेनैताः सर्वसूरिभिः ॥

उपवासस्तपोदानं जपहोमक्रियादिषु ।

यदासु क्रियते किञ्चित् सर्वं कोटिशुभं भवेत् ॥

वैशाखस्य तृतीयायां श्रीसमेतं जगद्गुरुम् ।

नारायणं पूजयेथाः पुष्पगन्धादिलेपनैः ॥

वस्त्रालङ्कारसम्भारैर्नैवेद्यैर्विधैस्तथा ।

श्रीसमेतं नारायणं लक्ष्मीनारायणम् । तद्रूपं तु देवतादानप्रकरणस्थितलक्ष्मी-

नारायणदाने द्रष्टव्यम् ।

ततस्तस्याग्रतो धेनुर्लवणस्याढकेन तु ।

कार्या कुरुकुलश्रेष्ठ चतुर्भागेन वत्सकः ॥

अविचर्मोपरि स्थाप्य कल्पयित्वा विधानतः ।

शास्त्रोक्तक्रमयोगेन ब्राह्मणाय प्रदापयेत् ॥

श्रीधरः श्रीपतिः श्रीमान् श्रीशः संप्रीयतामिति ।

अनेन विधिना दत्त्वा धेनुं विप्राय भारत ॥
 गोसहस्रदशगुणं प्राप्नोतीह न संशयः ।
 तथैव कार्तिके मासि नवम्यां नक्तभुङ्क्ताः ॥
 स्नात्वा नदीतडागेषु देवखातेषु वा पुनः ।
 उमासहायं वरदं नीलकण्ठमथार्चयेत् ॥
 पुण्यधूपादिनैवेद्यैरनिन्द्यं शङ्करं शिवम् ।

उमामहेश्वरलक्षणमुक्तं देवतादानप्रकरणस्थित उमामहेश्वरदाने ।

धेनुं तिलमयीं दद्यात् पुराणोक्तविधानतः ।
 अष्टमूर्त्तिर्नीलकण्ठः प्रीयतामिति कीर्त्तयेत् ॥
 यदत्र प्राप्यते पुण्यं पार्थ तत् केन वर्ण्यते ।
 दत्त्वा तिलमयीं धेनुं शिवलोकमवाप्नुयात् ॥
 त्रयोदशी नभस्ये या कृष्णं तस्यां समर्चयेत् ।

कृष्णरूपमुक्तं विष्णुधर्मोत्तरे ।

कृष्णश्चक्रधरः कार्यो नीलोत्पलदलद्युतिः ।
 द्विबाहुः सौम्यवदनः कुण्डलाभ्यामलङ्कृतः—इति ॥
 पितृभ्योऽन्नप्रदानेन मधुना च तथैव च ।
 भोजयेद्ब्राह्मणान् भक्त्या वेदवेदाङ्गपारगान् ॥
 पितृनुद्दिश्य दातव्या सवत्सा कांस्यदोहना ।
 प्रत्यक्षा गौर्महाराज तरुणी सुपयस्विनी ॥
 पिता पितामहश्चैव तथैव प्रपितामहः ।
 प्रीयतां गोप्रदानेन इति दत्त्वा विसर्जयेत् ॥
 कृतेनानेन राजेन्द्र यत् पुण्यं प्राप्यते नृभिः ।
 तत् केन गणितुं याति वर्षकोटिशतैरपि ॥
 पुत्रान् पौत्रान् प्रपौत्राँश्च धनं सुमहदीप्सितम् ।

इह प्राप्नोति पुरुषः परत्र च शुभां गतिम् ॥
 पञ्चदश्यां तु माघस्य पूजयित्वा पितामहम् ।
 गायत्र्या सहितं देवं वेदवेदाङ्गभूषितम् ॥

ब्रह्मणो वेदाङ्गानां च लक्षणमुक्तं ब्रह्माण्डदाने । गायत्रीलक्षणं तु पठ्यपुराणो-
 क्तब्रह्माण्डदाने । गायत्रीवेदमूर्त्तिस्तु महाभूतघटदाने ।

नवनीतमयीं धेनुं फलैर्नानाविधैर्युताम् ।
 सहिरण्यां सवत्सां च ब्राह्मणाय निवेदयेत् ॥
 कीर्त्तयेत् प्रीयतामत्र पद्मयोनिः पितामहः ।
 यत् स्वर्गं यच्च पाताले यन्मर्त्यं किञ्च दुर्लभम् ॥
 तदद्यात् प्रीत्यसन्दिग्धं पद्मयोनेः प्रसादतः ।
 यानि चान्यानि दानानि दत्तानि सुबहून्त्यपि ॥
 युगादिषु महाराज अक्षयानि भवन्ति हि ।
 अल्पमल्पं हि यत् किञ्चित् प्रदद्यान्निर्धनोऽपि सन् ॥
 अक्षयं च भवेत् स्वर्गं युगादिषु न संशयः ।
 वित्तानुसारे स्वं ज्ञात्वा विभवं पार्थिवोऽपि सन् ॥
 अनुसारेण वित्तस्य असाध्येन समाधिना ।
 भूहिरण्यं गृहं वासः शयनान्यासनानि च ॥
 छत्रोपानद्युगानि स्युः प्रदेयानि द्विजातिषु ।
 एवं दत्त्वा यथा शक्त्या भोजयित्वा द्विजानपि ॥
 पश्चाद्भुञ्जीत सुमहत् वाग्यतः स्वजनैः समम् ।
 यत् किञ्चिन्मानसं पापं वाचिकं कायिकं तथा ॥
 तत् सर्वं नाशमायाति युगादितिथिपूजनात् ।
 प्रगीयमानो गन्धर्वैः स्तूयमानः सुरासुरैः ॥
 रमते वाऽक्षयं कालं स्वर्गलोके न संशयः ।

यदीयते किमपि कोटिगुणं तदाहुः
 स्नानं जपो हवनमक्षयमेव सर्वम् ।
 स्यादक्षयास्तु युगपूर्वतिथीषु राजन्
 व्यासादयो मुनिवराः समुदाहरन्ति ॥

इति युगादिटाननिर्वाधः ।

अथ वारदानानि । तत्र स्कन्दपुराणे ।

आदित्यादिषु वारेषु सहिरण्याः सदैव तु ।
 यः प्रयच्छति तन्मूर्त्तौस्तस्य तुष्यन्ति वै ग्रहाः ॥
 दद्यादादित्यमादित्ये सोमं सोमे कुजं कुजे ।
 एवं बुधादीन्मन्दे तु राहुकेतुशनैश्चरान् ॥

ब्रह्मपुराणे ।

ग्रहान् स्वर्णमयान् कृत्वा यो विप्रेभ्यः प्रयच्छति ।
 तद्दिनेषु यथाशक्त्या सर्वान् कामान् स विन्दति ॥

तेषां लक्षणमुक्तं ब्रह्माण्डदाने* ।

पद्मासनः पद्मकरः पद्मगर्मसमद्युतिः ।
 सप्ताश्वः सप्तरज्जुश्च द्विभुजः स्यात् सदा रविः ॥
 श्वेतः श्वेताम्बरधरो दशाश्वः श्वेतभूषणः ।
 गदापाणिर्द्विबाहुश्च कर्त्तव्यो वरदः शशी ॥
 रक्तमाल्याम्बरधरः शक्तिशूलगदाधरः ।
 चतुर्भुजो मेषगमो वरदः स्याद्द्वयसुतः ॥
 पीतमाल्याम्बरधरः कर्णिकारदलद्युतिः ।
 खड्गचर्मगदापाणिः सिंहस्थो वरदो बुधः ॥

* मत्स्यपुराणे इति क्व चित् पाठः ।

देवदैत्यगुरुस्तद्वत् पीतश्वेतौ चतुर्भुजौ ।
 दण्डिनौ वरदौ कार्यौ साक्षसूत्रकमण्डलू ॥
 इन्द्रनीलद्युतिः शूली वरदो गृध्रवाहनः ।
 बाणबाणासनधरः कर्त्तव्योऽर्कसुतः सदा ॥
 करालवदनः खड्गचर्मशूली वरप्रदः ।
 नीलः सिंहासनस्थश्च राहुरत्र प्रशस्यते ॥
 धूम्रा द्विबाहवः सर्वे गदिनो विकृताननाः ।
 गृध्रासनगता नित्यं केतवः स्युर्वरप्रदाः ॥
 सर्वे किरीटिनः कार्या ग्रहा लोकहितावहाः ।
 स्वाङ्गुलेनोच्छ्रिताः सर्वे शतमष्टोत्तरं सदा ॥

अष्टावार्दित्यादेयः शतं केतव इत्युभयेऽप्यष्टोत्तरशतम् । एकोत्तरशतं केतव
 शको वा केतुरिति के चित् । तत्र पञ्चदशे नवोत्तरशतेन देवताप्रतिमा विधेयाः
 'स्वाङ्गुलेन' यजमानाङ्गुलेन । एतेषां दानमन्त्रा ग्रहदाने द्रष्टव्याः ।

ब्रह्मप्रोक्तेः ।

आदित्यवारे सुवर्णमयमादित्यं कृत्वा रक्तवस्त्रं पद्मरागं च ब्राह्म-
 णाय प्रतिपादयेत् कपिलां वा सूर्यलोके सर्वान् कामानवाप्नोति ।
 निष्कामो मोक्षं सोमदिने राजतं सोमं शङ्खं वा । मङ्गलदिने सौवर्णं मङ्गलं
 रक्तं धुरन्धरं वा । बुधे सौवर्णं बुधं ज्ञानप्राप्तये दद्यात् । गुरुदिने सौवर्णं
 बृहस्पतिं पीतं वा वस्त्रं प्रदद्यात् । शुक्रदिने राजतं शुक्रं श्वेतं हयं वा
 तत्प्रीतये दद्यात् । शनैश्चरे सौवर्णं शनैश्चरमिन्द्रनीलयुतं कृष्णां गां वा
 तत्प्रीतये दद्यात् । तस्मिन्नेव दिने राहुं केतुसमन्वितं दद्यात् । केतुन्*
 छागसमन्वितान् । तत्प्रीतये दद्यात् । अत्र राहुकेतवोऽपि सौवर्णा एव ।
 एवं विशेषदानेन सर्वान् कामानवाप्नुयात् ।

* कृष्णायसमन्वितान् इति न. प्र. पु. पा.

अथाह यमः ।

आदित्यवारे विप्राय हिरण्यं च सदैव तु ।
यः प्रयच्छति पूर्वं हि तस्य तुष्यति वै यमः ॥

विष्णुधर्मोत्तरे ।

लवणाज्यगुडोपेतमपूपं सूर्यवासरे ।
सहिरण्यं नरो दत्त्वा न रोगैरभिभूयते ॥
एवंविधं चेन्दुदिने दत्त्वा सौभाग्यमाप्नुयात् ।
काष्ठदानं भौमदिने शत्रुनाशमाप्नुयात् ॥
बुधे क्रीडनकानां च दानं बालेषु शस्यते ।
जीवेश्हि वस्त्रदानेन परां तुष्टिं समश्नुते ॥
सर्वं वरं तत् प्राप्नोति शुक्रे दत्त्वा रतिं स्त्रियाम् ।
अभ्यङ्गं सौरदिवसे दत्त्वा जीवितमाप्नुयात् ॥

इति वारटानानि ।

अथ नक्षत्रदानानि महाभारते । युधिष्ठिर उवाच ।

श्रुतो मे भवतो वाक्यादन्नदानस्य यो विधिः ।
नक्षत्रयोगस्थेदानीं दानकल्पं ब्रवीहि मे ॥

भीष्म उवाच ।

अत्राप्युदाहरन्तीममितिहासं पुरातनम् ।
देवक्याश्चैव संवादे देवर्षेर्नारदस्य च ॥
द्वारकायामनुप्राप्तं नारदं देवदर्शनम् ।
पप्रच्छेमं वद प्रश्नं देवकी धर्मदर्शिनी ॥
तस्याः संपृच्छमानाया देवर्षिर्नारदस्तथा ।
आचष्ट विधिवत् सर्वं यत् तच्छृणु विशां पते ॥

नारद उवाच ।

कृत्तिकासु महाभागे पायसेन ससर्पिषा ।
 संतर्प्य ब्राह्मणान् साधून् लोकान् प्राप्नोत्यनुत्तमान् ॥
 रोहिण्यां पाण्डवश्रेष्ठ माषै रत्नैः* सर्पिषा ।
 पयोऽलुपानं दातव्यमानृष्यार्थं द्विजातये ॥
 दोग्ध्रों सवत्सां तु नरो नक्षत्रे सोमदैवते ।
 दत्त्वाऽऽदित्यविमानस्थः स्वर्गं प्राप्नोत्यनुत्तमम् ॥

‘सोमदैवतनक्षत्रं’ मृगशीर्षम् ।

आर्द्रायां कृशरं दत्त्वा तिलमिश्रं समाहितः ।
 नरस्तरति दुर्गाणि क्षुरधाराँश्च पर्वतान् ॥
 पूषं पुनर्वसौ दत्त्वा घृतपूर्णं सुपाचितम् ।
 यशस्वी रूपसम्पन्नो बह्वन्ने जायते कुले ॥
 पुष्ये तु काञ्चनं दत्त्वा कृतं चाकृतमेव च ।
 अनालोकेषु लोकेषु सोमवत् स विराजते ॥

‘कृतं’ घटितम् । ‘अकृतम्’ अघटितम् ।

आश्लेषासु तथा रूप्यं वृषभं वा प्रयच्छति ।
 स सर्वभयनिर्मुक्तः शास्त्रवाग्भिजायते ॥
 मघासु तिलपूर्णाणि वर्धमानानि मानवः ।
 प्रदाय पशुमाँश्चैव पुत्रवाँश्च प्रजायते ॥
 फाल्गुनीपूर्वसमये ब्राह्मणानामुपोषितः ।
 भक्ष्यान् फाणितसंयुक्तान् दत्त्वा सौभाग्यमुच्छति ॥
 घृतक्षीरसमायुक्तं विधिवत् षष्टिकौदनम् ।
 उत्तराविषये दत्त्वा स्वर्गलोके महीयते ॥

* अचेनेति क्व चित् पुस्तके पाठः ।

यद्वा प्रदीयते दानमुत्तराविषये नरैः ।

सदा फलमनन्तं च भवतीह विनिश्चयः ॥

‘फाल्गुनीपूर्वसमये’ पूर्वाफाल्गुनीसमय इत्यर्थः । ‘फाणितं’ गुडविकारः । ‘उत्त
विषये’ उत्तराफाल्गुनीसमय इत्यर्थः ।

हस्ते हस्तिरथं दत्त्वा चतुर्युक्तमुपोषितः ।

नरस्तरति दुर्गाणि क्षुरधारंश्च पर्वतान् ॥

‘चतुर्युक्तं’ चतुर्भिर्हस्तिभिर्युक्तम् ।

चित्रायां वृषभं दत्त्वा पुण्याङ्गां गां च भारत ।

अरत्यप्सरसां लोके रमते नन्दने वने ॥

‘पुण्याङ्गां गाम्’ इति शुभलक्षणलक्षितशरीरां धेनुमित्यर्थः ।

स्वातीष्वथ धनं दत्त्वा यदिष्टतममात्मनः ।

प्राप्नोति लोकान् सुशुभानिह चैव महद्यशः ॥

विशाखायामनङ्गाहं धेनुं दत्त्वाऽथ दुग्धदाम् ।

सप्रासङ्गं च शकटं सधान्यं वस्त्रसंयुतम् ॥

‘शामङ्गा’ युगान्तरकाष्ठम् ।

पितृन् देवाँश्च प्रीणाति प्रेत्य चानन्त्यमश्रुते ।

न च दुर्गाण्यावाप्नोति स्वर्गलोकं च गच्छति ॥

दत्त्वा यथोक्तं विप्रेभ्यो वृत्तिमिष्टां स विन्दति ।

नारकीयाँश्च स क्लेशान् नामोतीति विनिश्चयः ॥

अनुराधासु प्रावारवस्त्रोत्तरमुपोषितः ।

दत्त्वा युगशतं वाऽपि नरः स्वर्गं महीयते ॥

‘प्रावारः’ प्रवारपटः । ‘वस्त्रोत्तरं’ परिधानवस्त्रादिकम् ।

कालशाकं तु विप्रेभ्यो दत्त्वा मर्त्यैः समूलकम् ।

ज्येष्ठायां मृत्युमुत्साद्य गतिमिष्टां च गच्छति ॥

मूले मूलफलं दत्त्वा ब्राह्मणेभ्यः समाहितः ।
 स्वपितृन् प्रीणयेद्देवगतिमिष्टां च गच्छति ॥
 अथ पूर्वास्वाषाढासु दधिपात्राण्युपोषितः ।
 कुलवृत्तोपसम्पन्नं ब्राह्मणे वेदपारगे ॥
 प्रदाय जायते श्रेष्ठकुले बहुगुणाकुले ।
 पुत्रपौत्रेः परिवृतः पशुमान् धनवास्तथा ॥
 उदमन्थं ससर्पिष्कं प्रभूतमधुफाणितम् ।
 दत्त्वोत्तरास्वाषाढासु सर्वलोकानवाप्नुयात् ॥

‘उदमन्थः’ उदकमिथाः सक्तवः । ‘फाणितं’ दुग्धखण्डविकारः ।

दुग्धं त्वभिजितो योगे दत्त्वा मधुघृतप्लुतम् ।
 धर्मनिष्ठो मनीषिभ्यः स्वर्गलोके महीयते ॥

अथमर्थः । उत्तराषाढानक्षत्रचतुर्थपादः श्रवणस्याद्यघटिकाचतुष्टयमभिजिद्योगः ।

श्रवणे कम्बलं दत्त्वा वस्त्रान्तरितमेव च ।
 श्वेतेन याति यानेन स्वर्गलोकानसंवृतान् ॥
 गोप्रयुक्तं धनिष्ठासु यानं दत्त्वा समाहितः ।
 वस्त्रमस्मिन् नवं दत्त्वा प्रेत्य राज्यं प्रपद्यते ॥
 गन्धं शतभिषायोगे दत्त्वा सागुरुचन्दनम् ।
 प्राप्नोत्यप्सरसां लोकं प्रेत्य गन्धौश्च शाश्वतान् ॥
 पूर्वभाद्रपदायोगे राजमाषान् प्रदाय वै ।
 सर्वभक्ष्यफलोपेतः स वै प्रेत्य सुखी भवेत् ॥
 औरध्रमुत्तरायोगे यस्तु मांसं प्रयच्छति ।
 पितृन् प्रीणाति सकलान् प्रेत्यानन्त्यं समश्नुते ॥

‘उरधो’ मेषस्तस्य मांसमौरध्रम् ।

कांस्योपदोहनीं धेनुं रेवत्यां यः प्रयच्छति ।

स प्रेत्य कामानादाय दातारमुपतिष्ठति ॥
 रथमश्वसमायुक्तं दत्त्वाऽश्विन्यां नरोत्तमः ।
 हस्त्यश्वरथसम्पन्नं वर्चस्वान् जायते कुले ॥
 भरणीषु द्विजातिभ्यस्तिलधेनुं प्रदाय वै ।
 गाः प्रसूताश्च प्राप्नोति नरः प्रेत्य यशस्तथा ॥

भीष्म उवाच ।

इत्येष लक्षणोद्देशः प्रोक्तो नक्षत्रयोगतः ।
 देवक्या नारदेनेह स्तुषाभ्यः सा ब्रवीदिदम् ॥

विष्णुधर्मोत्तरे ।

कृत्तिकासु सुवर्णस्य दानं बहुफलं स्मृतम् ।
 रक्तवस्त्रस्य रोहिण्यां सौम्ये मे लवणस्य च ॥
 कृशरस्य तथाऽर्द्रायामादित्ये रजतस्य च ।
 घृतस्य तु तथा पुष्ये गन्धानामथ सर्पभे ॥
 तिलानां च तथा पैश्वे प्रियङ्गोर्भगदैवते ।
 आर्यम्णे चाज्यपूपानां सावित्रे पायसस्य तु ॥
 चित्रायां चित्रवस्त्राणां सक्रूनां वायुदैवते ।
 ऐन्द्रेऽग्नौ चैव लोहानां मैत्रे माल्यफलस्य च ॥
 लवणस्य च तथा शाक्रे मूले मूलफलस्य च ।
 हेम्नश्च मधुयुक्तस्य दानमाप्ये महाफलम् ॥
 विश्वेश्वरेऽन्नपानस्य श्रवणे वसनस्य च ।
 धान्यस्य वासवे विप्रा वाहणे शैषधस्य च ॥
 आज्ञे पुराणबीजानां सस्यानां तदनन्तरे ।
 गोरसानां तथा पौष्णे स्नानानामथ वाऽश्विने ॥
 तिलानां च महादानं भरणीषु महाफलम् ।

आह विष्णुः ।

प्रतिमासं रेवतीयुते चन्द्रमसि मधुघृतयुतं परमाश्रं ब्राह्मणान् भोजयित्वा रेवतीं प्रीणयित्वा रूपभागभवेत् ।

यमः ।

मासि मासि च रेवत्यां ब्राह्मणान् घृतपायसम् ।

सदक्षिणं भोजयित्वा रूपभागभिजायते ॥

इति नक्षत्रदानानि ।

अथ योगदानानि विष्णुधर्मोत्तरे ।

विष्कुम्भादिषु योगेषु दानधर्म महाफलम् ।

तमहं संप्रवक्ष्यामि शृणुध्वमृषिसत्तमाः ॥

विष्कुम्भे सर्वधान्यानां दानं सर्वाघनाशनम् ।

प्रीतौ तथाऽन्नपानानामायुष्मति घृतस्य च ॥

कुङ्कुमस्य च सौभाग्ये यवदानं च शोभने ।

अतिगण्डे च वस्त्राणां पायसस्य सुकर्मणि ॥

घृतौ रजतदानं च शूले मूलादिदानकम् ।

गण्डे मण्डनदानं च वृद्धौ गोदानमिष्यते ॥

ध्रुवे च पञ्चरत्नानां व्याघाते फाणितस्य च ।

हर्षणे गन्धदानं स्यात् वज्रे दद्यान्मणीनपि ॥

सिद्धौ सिद्धार्थका देया व्यतीपाते तु काञ्चनम् ।

वरीयसि तिलान् दद्याद्ब्रह्मणि परिघे तथा ॥

जलकुम्भाः शिवे देयाः सिद्धे सिद्धान्नमिष्यते ।

साध्येऽलङ्करणानां च छत्रदानं शुभे शुभम् ॥

शुक्ले चोपानहोदानं शस्त्रं ब्रह्मणि सर्पिषः ।

ऐन्द्रे च दीपकान् दद्याद्द्वैधृतौ कनकं हितम् ॥

दानान्येतेषु योगेषु यथाशक्त्या द्विजोत्तमः ।
भक्तियुक्तो द्विजे दत्त्वा लोके वसति चक्रिणः ॥

इति योगदानानि ।

अथ करणदानानि विष्णुधर्मात्तरे ।

करेणेषु प्रवक्ष्यामि दानानि द्विजपुङ्गवाः ।
ववे पायसदानं स्यात् शकुदानं च बालवे ॥
कौलवे गोरसान् दद्यात् तिलौस्तैतिलनामनि ।
गराभिधाने लवणं वणिजे देयमभ्ररम् ॥
विष्टौ च षष्टिकाश्रानि शकुनौ सपिरेष च ।
मधुदानं चतुष्पादे शस्तं नागे च वाससाम् ॥
दानं प्रियङ्गोः किंस्तुप्त्रे श्रेष्ठमुक्तं द्विजोत्तमाः ।

इति करणदानानि ।

अथ संक्रान्तिदानानि । तत्र विश्वामित्रः ।

मेषसंक्रमणे भानोर्मेषदानं महाफलम् ।
वृषसंक्रमणे दानं गवां प्रोक्तं तथैव च ॥
वस्त्रान्नपानदानानि मिथुने विहितानि च ।
घृतघेनुप्रदानं च कर्कटे परिशस्यते ॥
ससुवर्णं छत्रदानं सिंहेषुपि विहितं सदा ।
कन्याप्रवेशे वस्त्राणां सुरभीणां तथैव च ॥
तुलाप्रवेशे धान्यानां बीजानामेव चोत्तमम् ।
कीटप्रवेशे वस्त्राणां वेदमनां दानमेव च ॥

अत्र 'कीटो' वृश्चिकः ।

धनुःप्रवेशे वस्त्राणां यानानां च महाफलम् ।
ऋषप्रवेशे दारूणां दानमग्नेस्तथैव च ॥

‘भूषो’ मकरः ।

कुम्भप्रवेशे दानं तु गवामश्रुतणस्य तु ।

मीनप्रवेशे स्नानानां माल्यानामपि चोत्तमम् ॥

दानान्यथैतानि मया द्विजेन्द्राः प्रोक्तानि काले तु नरः प्रदत्त्वा ।

प्राप्नोति कामान् मनसस्त्वभीष्टास्तस्मात् प्रशंसन्ति हि कालदानम् ॥

स्कन्दपुराणे ।

धेनुं तिलमयीं राजन् दद्याद्यश्चोत्तरायणे ।

सर्वकामानवाप्नोति विन्दते परमं सुखम् ॥

विष्णुधर्मोत्तरे ।

उत्तरे त्वयने विप्रा वस्त्रदानं महाफलम् ।

तिलपूर्णमनङ्गाहं दत्त्वा रोगैः प्रमुच्यते ॥

इति संक्रान्तिदानानि ।

अथ मासदानानि विष्णुधर्मोत्तरे ।

तिलप्रदानं माघे तु याम्यं लोकं न गच्छति ।

प्रियङ्गुं फाल्गुने दत्त्वा प्रियो भवति भूतले ॥

चैत्रे चित्राणि वस्त्राणि दत्त्वा सौभाग्यमश्नुते ।

अपूपानां प्रदानेन वैशाखे स्वर्गमश्नुते ॥

छत्रदानात् तथा ज्यैष्ठ्ये सर्वान् कामान् समश्नुते ।

श्रावणे वस्त्रदानस्य कीर्त्तितं सुमहत् फलम् ॥

प्रौष्ठपदे तथा मासि प्रदानात् फाणितस्य च ।

आश्विने घृतदानेन रूपवानभिजायते ॥

कार्तिके दीपदानेन सर्वमैज्ज्वल्यमाप्नुयात् ।

लवणं मार्गशीर्षे तु दत्त्वा सौभाग्यमश्नुते ॥

पौषे कनकदानेन परां पुष्टिं तथैव च ।
 पुष्पाणां च सिते पक्षे दानं लक्ष्मीकरं स्मृतम् ॥
 फलानां च तथा दानं कृष्णपक्षे महाफलम् ।

वामनपुराणे ।

माघे मासि तिलाः शस्तास्तिलधेनोश्च दानव ।
 इध्मेन्धनादयश्चान्ये माघवप्रीणनाय तु ॥
 फाल्गुने व्रीहयो गावो वस्त्रं कृष्णाजिनान्वितम् ।
 गोविन्दप्रीणनार्थाय दातव्यं भरतर्षभ ॥
 शैत्रे चित्राणि वस्त्राणि शयनान्यासनानि च ।
 विष्णोः प्रीत्यर्थमेतानि देयानि ब्राह्मणेष्वथ ॥
 गन्धाश्च माल्यानि तथा वैशाखे सुरभीणि च ।
 देयानि द्विजमुख्येभ्यो मधुसूदनतुष्टये ॥
 उदकुम्भस्तु* धेनुश्च तालवृन्तं सचन्दनम् ।
 त्रिविक्रमस्य प्रीत्यर्थं दातव्यं साधुभिः सदा ॥

‘तालवृन्तं’ कज्जनम् ।

उपानद्युगलं छत्रं लवणामलकानि च ।
 आषाढे वामनप्रीत्यै दातव्यानि तु भक्तितः ॥
 घृतं च क्षीरकुम्भाश्च घृतधेनुः फलानि च ।
 श्रावणे श्रीधरप्रीत्यै दातव्यानि विपश्चिते ॥
 मासि भाद्रपदे दद्यात् पायसं मधुसर्पिषी ।
 हृषीकेशप्रीणनार्थं लवणं सगुडौदनम् ॥
 तिलास्तुरङ्गवृषभं दधि ताम्रायसादिकम् ।
 प्रीत्यर्थं पद्मनाभस्य देयमाश्वयुजे नरैः ॥

* उदकुम्भास्तुधेनुश्च-इति क्व चित् पाठः ।

रजतं कनकं दीपान् मणिमुक्ताफलादिकम् ।
 दामोदरस्य प्रीत्यर्थं प्रदद्यात् कार्तिके नरः ॥
 खरोष्ट्राश्वतरान् नागान् शूकराश्वमजाविकम् ।
 दातव्यं केशवप्रीत्यै मासि मार्गशिरे नरैः ॥
 प्रासादनगरादीनि गृहप्रावरणानि च ।
 नारायणस्य तुष्ट्यर्थं पौषे देयानि यत्नतः ॥
 दासीदासमलङ्कारमञ्जं षड्ससंयुतम् ।
 पुरुषोत्तमस्य तुष्ट्यर्थं प्रदेयं सार्वकालिकम् ॥
 यद्यदिष्टतमं किञ्चिद्यच्चाप्यस्ति शुभं गृहे ।
 तत् तद्धि देयं प्रीत्यर्थं देवदेवस्य चक्रिणः ॥

देवीपुराणे ।

मार्गे रसोत्तमं दद्याद्घृतं पौषे महाफलम् ।

‘रसोत्तमं’ लघणम् ।

तिलान् माघे मुनिश्रेष्ठ सप्तधान्यानि फाल्गुने ।
 विचित्राणि च वस्त्राणि चैत्रे दद्याद्द्विजोत्तमे ॥
 वैशाखे द्विज गोधूमा ज्यैष्ठ्ये तोयभृतं घटम् ।
 आषाढे चन्दनं देयं सकर्पूरं महाफलम् ॥
 नवतीतं नभोमासि छत्रं प्रौष्ठपदे मतम् ।
 गुडशर्करवर्षाख्यान् लड्डुकानाश्विने मुने ॥
 दीपदानं महापुण्यं कार्तिके यः प्रयच्छति ।
 सर्वकामानवाप्नोति क्रमेणेदमुदाहृतम् ॥
 व्रतान्ते गां शुभां दद्यात् सवत्सां कांस्यदोहनाम् ।
 सयुगां सस्रजं वत्स दापयेद्विधिनाऽमुना ॥
 देवीं विरिञ्चनं सूर्यं विष्णुं वाऽथ यथाविधि ।

स्वभावशुद्धौ विधिवत् पूजयित्वा द्विजोत्तमम् ॥
 दातव्या वीतगणे तु कामक्रोधविवर्जिते ।
 अयाचके सदाचारे विनीते नियमान्विते ॥
 गोदानाल्लभते कामान् गोलोके च मनोरमान् ।
 व्रतान्ते मासदानाख्ये समाप्तौ नियमे तथा ॥
 आषाढे तोयधेनुं च घृतं भाद्रपदे तथा ।
 माघे तु तिलधेनुः स्याद् यो दत्त्वा लभते हितम् ॥

तथा ।

धेनुं तिलमयीं माघे दद्याद्यस्तूत्तरायणे ।
 सर्वान् कामानवाप्नोति ज्यैष्ठ्ये तिलमयीं तथा ।
 पौषे घृतमयीं दद्याच्छ्रेष्ठाद्दे विधिना मुने ॥

आदित्यपुराणे ।

ज्यैष्ठ्ये मासि तिलान् दद्यात् पौर्णमास्यां विशेषतः ।
 अश्वमेधस्य यत् पुण्यं तत् प्राप्नोति न संशयः ॥

आह यमः ।

घृतमाश्वयुजे मासि नित्यं दद्याद्द्विजातये ।
 प्रीणयित्वाश्विनौ देवौ रूपभागभिजायते ॥

आह विष्णुः ।

आश्विनं सकलं मासं विप्रेभ्यः प्रत्यहं घृतं प्रदायाश्विनौ प्रीणयित्वा
 रूपभागभवति । तस्मिन्नेव मासि प्रत्यहं गोरसैर्ब्राह्मणान् भोजयित्वा
 आरोग्यभागभवति । तथा माघे मासि अग्निं प्रत्यहं तिलैर्दृष्ट्वा घृतकु-
 ल्माषं ब्राह्मणान् भोजयित्वा दीप्ताग्निर्भवति ।

आह प्रचेताः ।

तिलप्रदः प्रजामिष्टां पुरुषः खलु विन्दति ।

माघे मासि विशेषेण तत्तमिस्त्रे विशेषतः ॥

महाभारते ।

माघे मासि तिलान् यस्तु ब्राह्मणेभ्यः प्रयच्छति ।

सर्वस्त्वस्वस्माकीर्णं नरकं न स पश्यति ॥

इति मासदानविधिः ।

अथ ऋतुदानानि विष्णुधर्माक्षरे ।

ज्ञानानुलेपनादीनां वसन्ते दानमिष्यते ।

पानकानां तथा ग्रीष्मे छात्राणां तदनन्तरे ॥

देवीपुराणे ।

यः पुनर्विधिना वत्स देवीमुद्दिश्य प्रावृषि ।

विप्रेषु विप्रकन्यासु तिलादीन् संप्रयच्छति ॥

तस्य सा तुष्यते देवी अचिरेण तु विद्यया ।

विष्णुधर्माक्षरे ।

शरद्यज्ञस्य धर्मज्ञा वस्त्राणामपि हैमने ।

बहिर्दानं नरः कृत्वा सूर्यस्योदयनं प्रति ॥

‘बहिर्दानं’ ग्रीतापनुस्यर्थं बहिर्दानम् ।

शिशिरे सततं वह्निं तर्पयित्वा तथा तिलैः ।

कुल्माषं सघृतं दत्त्वा यथाशक्त्या द्विजातिषु ॥

कायाग्निहीप्तिप्राकाश्यं शत्रुनाशं च विन्दति ।

शक्तुं क्षिताखण्डयुतं त्रपुणो रुरुकान्वितम् ॥

लवणाज्ययुतं दत्त्वा तथा हरितकान्वितम् ।

मध्याह्ने प्रावृषि स्नातः सततं द्विजपुङ्गवाः ॥

जलकुम्भोपरिकृतं ह्यक्षयं फलमश्नुते ।

यमः ।

कृशरं भोजयित्वा तु स्वशक्त्या शिशिरे द्विजान् ।
दीप्ताग्नित्वं समाप्नोति स्वर्गलोकं च गच्छति ॥

इति ऋतुदानानि ।

अथ संवत्सरदानानि विष्णुधर्मोत्तरे ।

संवत्सरे तु दातॄणां तिलदानं महाफलम् ।
परिपूर्वे तथा दानं यवानां द्विजसत्तम ॥

‘परिपूर्वे’ इति परिवत्सर इत्यर्थः ।

इदापूर्वे च वस्त्राणां धान्यानां चानुपूर्वकम् ।
इत्पूर्वे रजतस्यापि दानं प्रोक्तं महाफलम् ॥

‘इदापूर्वे’ इत्यादि इदावत्सरः अनुवत्सरः ‘इद्वत्सर’ इति संवत्सरादयश्च
ज्योतिःशास्त्रे प्रसिद्धाः ।

इति संवत्सरदानानि ।

इति श्रीमहाराजाधिराजश्रीमहादेवस्य समस्तकरणाधीश्वरसकल-
बिद्याविशारदश्रीहेमाद्रिविरचिते चतुर्धर्मविन्तामयो
दानखण्डे कालविशेषदानप्रकरणम् ॥ १२ ॥



त्रयोदशप्रकरणम् ।

अथानन्तफलदानानि ।

येनारामाभिरामाः परिसरलहरीमग्ननागास्तडागाः

प्रासादाः सादयन्तो रविरथतुरगस्वैरसञ्चारलीलाम् ।

कृपा भूपालसेनाशतसततपयःकर्मनिर्माणदक्षा

नक्षत्राणि स्पृशन्त्यो द्विजवसतिहिता निर्मिता हर्म्यमालाः ॥

येन श्रवःसरणिसञ्चरणोचितानि

दानानि तान्यपि हशोरतिथीकृतानि ।

हेमाद्रिरद्भुतविपश्चिदपश्चिमोऽयं

सम्प्रत्यनन्तफलदानसमूहमाह ॥

कानि पुनस्तानीत्यपेक्षायां भविष्यत्पुरणे ।

संपादयेच्च नियमादारोग्यं भोगसाधनम् ।

अभयं पान्थशुश्रूषामन्नोदकमहीरुहान् ॥

अनन्तफलदान्याहुर्दानान्येतानि सुरयः ।

तन्नारोग्यदानं तावदुच्यते । आह विश्वामित्रः ।

भारोग्यदानात् परमं न दानं विद्यते क्व चित् ।

अतो देयं रुजात्तानामारोग्यं भाग्यवृद्धये ॥

औषधं पथ्यमाहारं तैलाभ्यङ्गं प्रतिश्रयम् ।

यः प्रयच्छति रोगिभ्यः स भवेद्व्याधिर्वर्जितः ॥

संवर्त्तः ।

औषधं स्नेहमाहारं रोगिणां रोगशान्तये ।

ददानो रोगरहितः सुखी दीर्घायुरेव च ॥

अगस्त्यः ।

अश्लैषधप्रदातारः सुखं यान्ति निरामयाः ।

सौरपुराणे ।

रोगिणे रोगशान्त्यर्थमैषधं यः प्रयच्छति ।

रोगहोनः स दीर्घायुः सुखी भवति सर्वदा ॥

नन्दिपुराणे ।

अञ्जनं यो नरो दद्यादक्ष्णोर्व्याधिनिवृत्तये ।

विप्राय स पुमान् याति सूर्यलोकं महामतिः ॥

आरोग्यनयनो दिव्यः सुभगो जायते नरः ।

तस्मिन्नेव पुराणे ।

धर्मार्थकाममोक्षणामारोग्यं साधनैर्युतः ।

अतस्त्वारोग्यदानेन नरो भवति सर्वदा ॥

आरोग्यशालां कुरुते महौषधपरिच्छदाम् ।

विदग्धवैद्यसंयुक्तां भृत्यावसथसंयुताम् ॥

वैद्यस्तु शास्त्रवित् प्राज्ञो हृष्टौषधपराक्रमः ।

श्लैषधीमूलवर्णेशः समुद्धरणकालवित् ॥

रसवीर्यविपाकज्ञः शालिमांसौषधीगणे ।

योगविद्देहिनां देहं यो धिया प्रविशेद्बुधः ॥

धातुपथ्यमयज्ञश्च निदानविदतन्द्रितः ।

व्याधीनां पूर्वलिङ्गज्ञस्तदुत्तरविधानवित् ॥

देशकालविधानज्ञश्चिकित्साशास्त्रवित् तथा ।

अष्टाङ्गायुर्वेदवेत्ता मुष्टियोगविधानवित् ॥

‘अष्टावङ्गानि’ आयुर्वेदस्य । यथा शल्यं शालाक्यं कार्यचिकित्सा भूतदि

कौमारभृत्यमगदतन्त्ररसायणतन्त्रवाजीकरणतन्त्रमिति सुश्रुताक्तानि ।

एवंविधः शुभो वैद्यो भवेद्यत्रामियोजितः ।
 आरोग्यशालामेवं तु कुर्याद्यो धर्मसंश्रयः ॥
 स पुमान् धार्मिको लोके स कृतार्थः स बुद्धिमान् ।
 सम्यगारोग्यशालायामौषधैः स्नेहपाचनैः ॥
 व्याधिनं विरुज्जीकृत्य अप्येकं करुणायुतः ।
 प्रयाति ब्रह्मसदनं कुलसप्तकसंयुतः ॥
 आढ्यो वित्तानुसारेण दरिद्रः फलभाग्भवेत् ।
 दरिद्रस्य कुतः शाला आरोग्याय भिषग्गुवा ॥
 अपि मूलेन केनापि मर्दनाद्यैरथापि वा ।
 स्वस्थीकृते भवेन्मर्त्यो पूर्वोक्तं लोकमव्ययम् ॥
 वातपित्तकफाद्यानां चयापचयभेदिनाम् ।
 यस्तु स्वल्पाभ्युपायेन मोचयेत् व्याधिपीडितान् ॥
 सोऽपि याति शुभौल्लोकानवाप्यान् यज्ञयाजिभिः ।

स्कन्दपुराणे ।

आरोग्यशालां यः कुर्यात् महावैद्यपुरस्कृताम् ।
 सर्वोपकरणोपेतां तस्य पुण्यफलं शृणु ॥
 धर्मार्थकाममोक्षाणामारोग्यं साधनं यतः ।
 तस्मादारोग्यदानेन तद्वृत्तं स्याच्चतुष्टयम् ॥
 अथैकमार्त्तविद्वांसं स्वस्थीकृत्य प्रयत्नतः ।
 प्राप्नोति सुमहत् पुण्यमनन्तं क्षयवर्जितम् ॥
 ज्ञानयोगरतं शान्तं रोगार्त्तं शिवयोगिनम् ।
 यः स्वस्थं कुरुते सोऽपि सर्वदानफलं लभेत् ॥
 ब्रह्मा विष्णुः सुराः सर्वे व्याधयः स्वजना नृपाः ।

योगस्यैते महाविघ्ना व्याधयस्ते न योगिनाम्* ॥
 ब्रह्मक्षत्रियविट्शूद्रान् रोगार्त्तान् परिपाल्य च ।
 यत् पुण्यं महदाप्नोति न तत्सर्वैर्महामखैः ॥
 आकाशस्य यथा नान्तः सुरैरप्युपलभ्यते ।
 तद्वदारोग्यदानस्य नान्तो वै विद्यते क चित् ॥
 पुण्येनानेन महता गत्वा शिवपुरं नरः ।
 मोदते विविधैर्भोगैर्विमानैः सर्वकामिकैः ॥
 षकविंशत्कुलोपेतः सभृत्यः परिपालितः ।
 आस्ते शिवपुरे तावद्यावदाहूतसंभवम् ॥
 ततः स्वधर्मशेषेण संप्राप्तः प्रयतः सदा ।
 ज्ञानमुत्पद्यते तस्य रुद्रेभ्यः परिचारकः ॥
 ज्ञानाद्विरक्तः संसारच्छिवध्यानमुपाश्रितः ।
 स्वदेहं तृणवत् त्यक्त्वा सर्वदुःखान्तमाप्नुयात् ॥
 समस्तदुःखनिर्मुक्तः शुद्धः स्वात्मव्यवस्थितः ।
 सर्वज्ञः परिपूर्णश्च मुक्त इत्यभिधीयते ॥
 तस्माद्भोगापवर्गार्थं रोगार्त्तं समुपाचरेत् ।
 विशेषेण तु योगीन्द्रं शरीरेण धनेन च ॥
 रोगिणो नोद्विजेत् प्राज्ञो दुर्बलानपि सर्वदा ।
 तान् न्यसेद्गुरुवन्नित्यमेवं धर्मः प्रवर्त्तते ॥
 योऽनुगृहीतमात्मानं मन्यमानो दिने दिने ।
 उपसर्पेत रोगार्त्तस्तीर्णस्तेन भवार्णवः ॥

इत्यारोग्यदानम् ।

* स्वेन योगिनामिति वा. प्रठः ।

अथ रोगहरदानानि । ब्रह्माण्डपुराणे । ब्रह्मोवाच ।

भगवन् प्राणिनः सर्वे रोगार्ताः प्रभवन्त्यतः ।
 एषां तत्परिहारार्थं किं कर्त्तव्यं जगत्पते ॥
 इत्येवमुक्तो भगवान् ब्रह्मणा परमेष्ठिना ।
 यदाह तस्मै तत् सर्वं ब्रवीमि मुनिसत्तमाः ॥
 आधये व्याधयश्चैव शरीरपरिशोषणाः ।
 पुण्यं तत्परिहारार्थं कर्त्तव्यं हितमिच्छता ॥
 ज्वरातिसारो यक्ष्मा च गुल्मशूलभगन्दराः ।
 कुष्ठान्निरोगा वातश्च कण्ठशूलमसूरिकाः ॥
 कण्ठदन्ताक्षिकर्णेषु शिरोरोगोपजिह्वका ।
 त्रिदोषसम्भवाः सर्वे रोगाः प्राणिभयङ्कराः ॥
 ग्रन्थयो मूत्रकृच्छ्रं च वस्तिरोगो महादरम् ।
 एते चान्ये च बहवो महावेगा महाबलाः ॥
 व्याधयः शतसङ्ख्याका मृत्योर्हेतव एव ते ।
 यद्यद्रोगशमं कुर्यात् तत् तत् कार्यं मनीषिभिः ॥
 औषधं जपहोमादि दानं देवार्चनादिकम् ।
 सर्वरोगप्रशमनं सौवर्णं दानमुच्यते ॥
 ज्वरे मसूरिकायां च राजयक्ष्मणि चैव तत् ।
 गुल्मे तथाऽऽयसं प्रोक्तं कुष्ठे राजतमुच्यते ॥
 रत्नदानाच्छमं यान्ति गुदोत्पन्नाश्च सर्वशः ।
 शमः स्यादन्ततो व्याधेः*भूदानात् कमलासन ॥
 शमार्थं वातरोगाणां वासोदानं विधीयते ।
 कण्ठजिह्वोद्भवदीनां रोगाणां शान्तिमिच्छता ॥

* उत्तरव्याधेरिति क्व चित् पाठः ।

धान्यं वासो हिरण्यं वा दातव्यानि प्रयत्नतः ।
 सुवर्णदानं सर्वेषां रोगाणां शमकारणम् ॥
 तस्मात् सर्वप्रयत्नेन दातव्यं कमलोद्भव ।
 अक्षिसम्भवरोगाणामाज्यं कनकसंयुतम् ॥
 पानीयं पायसं मुद्गाः शर्करा घृतसंयुताः ।
 सर्वाङ्गतोदकाशेषु खण्डं वै सोपबर्हणम् ॥
 दद्याद्वै कण्ठरोगाणां कम्बलं कमलोद्भवे ।
 तथा च रत्नरजतैर्यथा शक्त्यनुरूपतः ॥
 कृत्वा च प्रतिमां व्याधेर्दद्याद्विप्राय यत्नतः ।
 शतेन वा तदर्धेन त्रिंशता निष्कसङ्ख्याया ॥
 जातरूपमयं व्याधेः प्रतिरूपं तु कारयेत् ।
 निधाय पात्रे संपूर्णं तण्डुलैः शतरूपकैः ॥
 अलङ्कृत्य च सौवर्णं रूपं त्वगुरुलेपनैः ।
 वासोयुगेन संवेष्ट्य हिरण्यबहुभूषणैः ॥
 अलङ्कृताय विप्राय दत्त्वा मन्त्रमुदीरयेत् ।
 ये मां रोगाः प्रबाधन्ते देहस्थाः सततं तताः ॥
 गृहीष्व प्रतिरूपेण तान् रोगान् द्विजसत्तम ।
 वादमित्येव तद्रूपं गृहीयाद्वाधिभिः सह ॥
 ततस्त्वरोगी दाता च दीर्घायुर्ध्रुवं प्रपद्यते ।
 एवं बहुविधं शान्त्यै रोगाणां कमलासन ॥
 कार्यमुक्तं मया तेभ्यः किमन्यत् कथयामि ते ।
 एवमुक्तो भगवता ब्रह्मा लोकपितामहः ॥
 यदाह नारदायेदं मया तत् सर्वमीरितम् ।

अथ भोगदानानि । तत्र रत्नदानं तावदाह जावालिः ।

रत्नानि च द्विजे दद्याद्बहुमूल्यानि मानवः ।
 अलङ्कारनिमित्तं वा देवताभ्योऽतियत्नतः ॥
 स पापतापनिर्मुक्तो मुक्तिमेव समश्नुते ।
 न रत्नेभ्यः परं वस्तु न चास्ति भुवनत्रये ॥
 अतस्तद्दानतो यत् स्यात् फलं तत् केन वर्ण्यते ।

विश्वामित्रः ।

यः प्रयत्नेन रत्नानि विप्रेभ्यः संप्रयच्छति ।
 स सर्वगुणसम्पन्नान् पुत्रान् विन्दति नन्दति ॥

संवर्त्तः ।

समुद्रजानि रत्नानि नरो विगतकल्मषः ।
 दत्त्वा विप्राय महते प्राप्नोति महतीं श्रियम् ॥

वेदव्यासः ।

रत्नदानं च सुमहत् पुण्यमुक्तं जनाधिप ।
 तानि विक्रीय यजति ब्राह्मणो ह्यभयङ्करः ॥

स्कन्दपुराणे ।

विद्वुष्माणं प्रदानेन रुद्रलोकं व्रजेन्नरः ।
 सर्वपातकनिर्मुक्तो मुक्तादानेन जायते ॥
 लोकमाप्नोति दानेन नरो वज्रस्य वज्रिणः ।
 तथा प्रदत्तैर्गोमेदैर्मोक्षते नन्दने वने ॥
 सर्वे ब्रह्माः प्रतुष्यन्ति पुष्परगस्य दानतः ।
 गारुत्मतैर्मैरुत्वन्तं नियतं जयति श्रिया ॥
 वैदूर्यैः सूर्यलोकं च पञ्चरागैररोगताम् ।

वसैरिति श्रेयः ।

प्रदानादिन्द्रनीलानां लीलानां भाजनं भवेत् ॥
सुखी शङ्खप्रदानेन शक्तिः शुक्तिप्रदानतः ॥

इति रत्नदानम् ।

अथाह वृद्धगौतमः ।

माणिक्यं पद्मरागं च वज्रं वैदूर्यमेव च ।
मौक्तिकं गोमेदं पुष्परागं मरकतं तथा ॥
हरितं च नवैतानि स्वर्णपात्रोपरि न्यसेत् ।
अथ वा राजते तान्ने आज्येन च प्रपूरयेत् ॥
नवग्रहाणां प्रीत्यर्थं ब्रह्मणा निर्मितं पुरा ।
गन्धपुष्पाक्षतैर्धूपैर्नैवेद्यैस्तान् प्रपूजयेत् ॥
स्वलिङ्गैश्चैव मन्त्रैश्च होमः कार्यस्तु पूर्ववत् ॥

‘पूर्ववत्’ इति ग्रहयज्ञोक्तमार्गोत्तर्यः ।

ततो ब्राह्मणमाहूय सर्वशास्त्रार्थकोविदम् ।
आदित्यादिग्रहाः सर्वे नवरत्नप्रदानतः ॥
विनाशयन्तु मे हृष्टाः क्षिप्रमेव भगन्दरम् ।

दानमन्त्रः ।

अनेन कर्मणा नूनं यथावद्विहितेन तु ।
नरो नैरुज्यमाप्नोति त्रिःसन्दिग्धं भगन्दरी ॥

इति भगन्दरहरदानम् ।

तथा ।

माणिक्यं वज्रसहितमव्रणं जातितः शुभम् ।
रक्तवस्त्रेण संवेष्ट्य स्वारिकापञ्चकोपरि ॥
यद्वा विसवसारेण माणिक्यं यवपुञ्जके ।

निधाय गन्धपुष्पाद्यैरर्चयेद्भक्तिपूर्वकम् ॥
 ब्राह्मणं श्रुतसम्पन्नं स्वाचारं संयतेन्द्रियम् ।
 विनीतवेषमाहूय भक्त्या प्रयतमानसः ॥
 सौवर्णेनोपवीतेन सम्यग्ब्रह्मङ्गुलीयकैः ।
 पूजयित्वा तु विधिवत् कृतहोमाय पूर्ववत् ॥
 मन्त्रेष्वनेन विधिवत् तस्मै दद्याद्गुणी शुभम् ॥
 देव सूर्यं जगन्नाथ सर्वलोकनमस्कृत ।
 माणिक्यवज्रदानेन प्रणाशय मम व्रणम् ॥

दानमन्त्रः ।

व्रणाः शस्त्रेण येऽपि स्युः विषदिग्धेन संयुगे ।
 तेऽपि शुद्धाः प्ररोहन्ति यथा प्रोक्तं तु वायुना ॥

इति व्रणघ्नदानम् ।

वायुपुराणे ।

गलगण्डी गलद्रव्यहर्त्ता भवति मानवः ।
 दानेन तत्प्रतीकारं वक्ष्यामि शृणु भास्कर ॥
 माणिक्यं पद्मरागं च वज्रं गोमेदमेव च ।
 वैदूर्यं पुष्परागं च मुक्ता मरकतं तथा ॥
 एभिर्मालां प्रकुर्वीत सूत्रमप्यत्र राजतम् ।
 अलाभे मौक्तिकाद्यन्यतमैर्मालां प्रकल्पयेत् ॥
 सर्वत्र राजतं सूत्रमिति देवैः प्रकल्पयेत् ।
 ताम्रपात्रे विनिक्षिप्य तिलानामुपरि न्यसेत् ॥
 तिलानां च परीमाणं द्रोणपञ्चकमिष्यते ।
 यद्वा तदर्धमेव स्यात् स्वशक्त्या वाऽपि कारयेत् ॥
 महाशान्तिं तथा कुर्याद्ब्राह्मणैर्वेदपारगैः ।

‘महाशान्तिः’ नवपहशान्तिरित्यर्थः ।

आचार्यश्च शुचिर्दक्षः सर्वशास्त्रार्थतत्त्ववित् ।
 श्रुतवृत्तोपसम्पन्नः सर्वप्राणिहिते रतः ॥
 एवंविधं पूजयित्वा वस्त्रमाल्यानुलेपनैः ।
 हेमं च कारयेत् तेन समिदाज्यचरूत्कटम् ॥
 आसत्येन तथा मन्त्रो गणानामिदमित्यपि ।
 मन्त्राः क्रमेण संयोज्याः सोमं राजानमित्यपि ॥
 मन्त्रेण स्विष्टकृतं दद्याद्गलगण्डी च वाग्यतः ।
 मन्त्रेणानेन विधिवत् प्राङ्मुखाय ह्युदङ्मुखः ॥
 मालेयं सर्वदैवत्या ब्रह्मविष्णुशिवादिभिः ।
 रुद्रादिलोकपालैश्च तथा सर्वामरैरपि ॥
 सततं कण्ठलग्ना या धारिता प्रीतिपूर्वकम् ।
 ब्राह्मणाय प्रदत्तेयं गलगण्डं व्यपोहतु ॥

दानमन्त्रः ।

ग्रहशान्तिः कृता यैस्तु तेभ्यो दद्याच्च दक्षिणाम् ।
 पुण्याहवाचनं कृत्वा भुञ्जीत सह बन्धभिः ॥

इति गलगण्डघ्नदानम् ।

अथालङ्कारदानम् । ब्रह्मवैवर्त्तपुराणे ।

द्विजातिभ्यस्तु यो दद्यादलङ्कारान् समुज्ज्वलान् ।
 सोऽलङ्कृतः स्वर्गलोके क्रीडत्यप्सरसां गणैः ॥
 अलङ्कारप्रदानेन सुरूपः सुभगो भवेत् ।
 तथाऽलङ्कारदानेन दीर्घमायुश्च विन्दति ॥
 नराभरणदानेन तुष्टिं याति सदाशिवः ।
 योषिदाभरणैर्दत्तैः प्रीयते हिमशैलजा ॥

महाभारते ।

युवाऽप्यविकलाङ्गोऽपि दधानोऽप्युज्ज्वलं वपुः ।
 विनाऽलङ्कारैर्नूनं न धत्ते मञ्जुलां श्रियम् ॥
 दुर्लभं मानुषं तावत् तत्रापि शुभवेषता ।
 तस्यापि भूषा तारुण्यं जायते नरसत्तमं ॥
 एतत् सर्वं मनुष्याणां वृथैव स्याद्भूषणम् ।
 तस्मात् सर्वप्रयत्नेन प्रदद्याद्भूषणानि तु ॥

विष्णुधर्मोत्तरे ।

मूर्धाभरणदानेन ब्रजेन्मूर्धाभिषिक्तताम् ।
 कर्णजैः कर्णकीर्त्तिः स्यात्लक्ष्मीः कण्ठैरकुण्ठिता ॥
 पाणिजैः प्राणिजैः स्याज्जघनैरजघन्यता ।
 जानुजैर्मनुजैत्रं स्याच्चरणं चरणोद्भवैः ॥
 नालङ्कृतेभ्यो नरपुङ्गवेभ्यः परं नृलोके स्पृहणीयमस्ति ।
 न लभ्यते तच्च विना प्रदानादतः प्रदेयानि विभूषणानि ॥
 इत्यलङ्कारदानम् ।

अथ वस्त्रदानम् । देवलः ।

कान्तियुक् सुभगः श्रीमान् भवत्यम्बरदानकृत् ।

नन्दिपुराणे ।

वस्त्रं यश्चार्थिने दद्याच्छुभ्रं वाऽपि यहच्छया ।
 स भवेद्भनवान् श्रीमान् बृहस्पतिपुरे वसेत् ॥

आदित्यपुराणे ।

योगिनां च दरिद्राणां ये च वस्त्रप्रदा नराः ।
 तेषां दिव्यानि वस्त्राणि सुगन्धीनि मृदूनि च ॥

वातश्चैव प्रवहति सुगन्धो ह्यमृतोपमः ।

लिङ्गपुराणे ।

वस्त्रं जलं पवित्रं च दद्याच्च शिवयोगिने ।

स महाभोगमाप्नोति अन्ते योगं च शाश्वतम् ॥

महाभारते ।

वाससां तु प्रदानेन स्वदारनिरतो नरः ।

सुवस्त्रंश्च सुवेषंश्च भवतीत्यनुशुश्रुमः ॥

भविष्यत्पुराणे ।

मध्यमोत्तमवस्त्राणि प्रदद्यादंहतानि च ।

स तेनैवानुसारेण प्राप्नोति विपुलं फलम् ॥

विष्णुधर्मोत्तरै । हंस उवाच ।

दानानामुत्तमं लोके वस्त्रदानं प्रकीर्त्तितम् ।

वासो हि सर्वदैवत्यं सर्वप्रायोज्यमुच्यते ॥

वस्त्रदाता सुवेषः स्याद्रूपद्रविणसंयुतः ।

युक्तो लावण्यसौभाग्यैर्नीरोगश्च तथा द्विजः ॥

नीलं रक्तं तथा जीर्णं न दैयं ब्राह्मणस्य तु ।

दैयं वरं चाङ्गिरसं लोकं याति बृहस्पतेः ॥

दत्त्वा कार्पासिकं वस्त्रं स्वर्गलोके महीयते ॥

दत्त्वा सरोमं तत्रापि फलं दशगुणं भवेत् ॥

आविकं वसनं दत्त्वा भृगूणां लोकमाप्नुयात् ॥

छागं दत्त्वा चाङ्गिरसं क्षौमं दत्त्वा बृहस्पतेः ॥

वसूनां लोकमाप्नोति कुशकौशेयवाससी ।

कृमिजं च तथा दत्त्वा सोमलोके महीयते ॥

अग्निष्टोममवाप्नोति दत्त्वेव मृगलोमिकम् ।
 दत्त्वा वल्कलजं वासो वसूनां लोकमामुयात् ॥
 समोचककदल्यादि दत्त्वा चैव तथाऽजिनम् ।
 वारवाणमुरस्त्राणं शिरस्त्राणं तथैव च ॥
 पादत्राणं च ददतः पृथग्*यज्ञफलं लभेत् ।
 वस्त्रदानं पवित्रं तु पितृणामपि तारणम् ॥
 कौसुम्भरक्तं दत्त्वा तु सौभाग्यमहदामुयात् ।
 दानात् कुङ्कुमरक्तस्य लावण्यं महदामुयात् ॥
 रङ्गैरन्यैश्च नीलैश्च रक्तं दत्त्वा सुखी भवेत् ।
 यथा यथा तु† वस्त्रस्य भवतीह महार्घता ॥
 यथा यथा तु शुभता तथा पुण्यफलं महत् ।
 अन्येषामेव दानानामेतदेव प्रकीर्तितम् ॥
 सर्वदो वस्त्रदः प्रोक्तो यतः सर्वत्र वस्त्रवान् ।
 अवाप्नोति च धर्मज्ञस्तद्धि तस्माद्विशिष्यते ॥
 वस्त्रदः सुचिरं कालं भुक्त्वा देवसुखं भुवि ।
 विमानेनार्कवर्णेन हंसयुक्तेन भास्वता ॥

मानुष्यमासाद्य भवत्यरोगः शौचान्वितः सौख्यपरोऽपहीनः ।

जनाभिरामश्च तथा सुवेषः पूज्यश्च लोके विदुषां सदैव ॥

इति वस्त्रदानम् ।

अथ शोचकीये । ईश्वर उवाच ।

वासोदानं प्रवक्ष्यामि मम प्रीतिविवर्धनम् ।

आयुरारोग्यदं नृणां सौख्यहेतुकमुत्तमम् ॥

* जन्मफलम् इति न० प्र० पु० पा० ।

† सुलभात् इति न० प्र० पु० पा० ।

वस्त्रयुग्मं सितं सूक्ष्ममेकैकस्य प्रकल्पयेत् ।
 एकादशानां विप्राणां रुद्रैकादशरूपिणाम् ॥
 गन्धपुष्पैरलङ्कृत्य भोजयित्वा विधानतः ।
 उक्तमन्तैरथैतेभ्यस्तानि वस्त्राणि दापयेत् ॥
 प्रसीदतु भवो नित्यमस्माकं कृत्तिवासनः ।
 वस्त्राण्यस्मत्प्रदत्तानि प्रतिगृह्णतु शङ्करः ॥
 दत्तेषु वस्त्रेषु नरस्तन्तुभिर्गुणिताः समाः ।
 रुद्रतुल्यो बली भूत्वा रुद्रलोके महीयते ॥

एकादशरुद्रनामानि रुद्रैकादशतिलदाने द्रष्टव्यानि ।

इति रुद्रैकादशवस्त्रदानविधिः ।

अथ देवताभ्यो वस्त्रदानम् । आदित्यपुराणे ।

वह्नेर्वस्त्रप्रदानेन ब्रह्मलोकं प्रपद्यते ।

नन्दिपुराणे ।

वासांसि तु विचित्राणि सारवन्ति मृदूनि च ।
 स्नापितानि शिवे दद्यात् द्विकोषाणि * नवानि च ॥
 यावत् तद्वस्त्रतन्तूनां परिमाणं विधीयते ।
 तावद्वर्षसहस्राणि शिवलोके महीयते ॥

धाराहपुराणे ।

क्षौमाम्बराणि श्रो दद्यात् पक्षोर्णानि च चक्रिणे ।
 कार्पासजानि वा भक्त्या दद्याद्विज्ञानुसारतः ॥
 तत्र वाससि यावन्तस्तन्तूनां परमाणवः ।
 तावद्वर्षसहस्राणि स्वर्गलोके महीयते ॥

* विशोकान्नाति क्व चित् पाठः ।

भविष्यत्पुराणे ।

यो वस्त्रं भानवे दद्यादहतं च महाधनः ।

स हेलिलोकमासाद्य वन्द्यते त्रिदशैरपि ॥

देवीपुराणे ।

अण्डजैर्वैर्णजैर्वाऽपि वस्त्रैरभ्यर्च्य शैलजाम् ।

संभूष्याभरणैः शक्र चक्रवर्त्तित्वमाप्नुयात् ॥

अथ शोकहरवस्त्रदानम् । तत्र वृद्धबौधायनः ।

विघ्नकर्त्ता च भोक्तृणां शोकी भवति मानवः ।

तस्य कर्मविपाकोत्थं व्याधिनाशनमुत्तमम् ॥

दानं वक्ष्याम्यशेषेण सर्वशोकविनाशनम् ।

क्षौमवस्त्रं समानीय बहुमूल्यं यदर्हति ॥

मुक्ताफलानि बध्नीयाद्वस्त्रप्रान्ते समन्ततः ।

कुङ्कुमेनाङ्कितं सम्यक् कर्पूरागुरुधूपितम् ॥

तण्डुलोपरि संस्थाप्य तण्डुलौश्च स्वशक्तितः ।

उपचारैः षोडशभिराचार्यः पूजयेन्मुदा ॥

युवं युवासुवासाभ्यां मन्त्राभ्यां पूजनं विदुः ।

युवं वस्त्राणीत्येकः । युवा सुवासा इत्यपरो मन्त्रः ।

होमं चापि प्रकुर्वीत समिदाज्यतिलैरपि ।

उद्बुद्धस्व इदं विष्णुरापस्मिन् सप्त इत्यपि ॥

मन्त्रैः क्रमेण जुहुयात् स्विष्टिक्वच यदस्य च ।

‘यद्रस्य कर्मणोऽत्यरोरिचम्’-इति मन्त्रेण होमः ।

हुत्वा हुत्वा च सस्पातान् पात्रे सर्वान् निवेश्य तु ।

सङ्ख्या चाष्टोत्तरशतमष्टाविंशतिरेव च ॥

सम्पातेनाङ्गमामृज्य सर्वमेव हि रोगिणः ।
 अक्षिभ्यामिति सूक्तेन यथा लिङ्गं तथैव च ॥
 वाससां मार्जनं कुर्यान्मार्जयेद्दर्भपिङ्गलैः ।
 आचार्यायाथ तद्वस्त्रं दद्याच्छ्लोकीं सदक्षिणम् ॥
 मन्त्रेणानेन विधिवद्दक्षिणाभिमुखः शुचिः ।
 ऋषीणां प्रवरोऽगस्त्यो लोपामुद्रापतिः प्रभुः ॥
 क्षौमवस्त्रप्रदानेन तुष्टो व्याधिं व्यपोहतु ।

दानमन्त्रः ।

ब्राह्मणेभ्यस्तथाऽन्वेभ्यो दद्याच्छक्त्या च दक्षिणाम् ।
 ततः स्नातः शुचीभूतो वस्त्रमाल्योपशोभितः ॥
 ब्राह्मणैर्बन्धुभिः सार्धं भुञ्जीतातीवभक्तितः ।

इति वस्त्रदानम् ।

अथोष्णीषदानम् । नन्दिपुराणे ।

उष्णीषदायिनो मर्त्या जायन्ते मुकुटोज्ज्वलाः ।
 विस्तीर्णो राजवंशे तु सितच्छत्राग्रचलक्षणाः ॥

विष्णुधर्मोत्तरे ।

उष्णीषाणि विचित्राणि यः प्रदद्याद्द्विजातिषु ।
 रक्तानि वाऽथ श्वेतानि कौसुम्भान्यथ वा पुनः ॥
 स सौन्दर्यं परं प्राप्य वनितावल्लभो भवेत् ।
 सुकेशाः सुमुखा राजन् ग्रस्मादुष्णीषदायिनः ॥
 तस्मात् तेषां प्रदानेषु प्रयतस्व महाभुजः ।

अथोष्णीषदानम् । आह काश्यपः ।

श्रेष्ठं प्रावरणं योऽपि भक्त्या दद्याद्द्विजातये ।
 श्लोऽपि याति परां सिद्धिं मर्त्यैरन्यैः सुदुर्लभाम् ॥

यस्त्वकिञ्चनवृत्तिभ्यस्तपस्विभ्यः प्रयच्छति ।
 और्णं प्रावरणं दिव्यं शीतवातातपापहम् ॥
 निरस्तसर्वदुःखौघो जायते स महाधनी ।

वह्निपुराणे ।

नवं सूक्ष्मं सुविपुलं यः प्रयच्छति कम्बलम् ।
 शीतार्दिने द्विजेन्द्राय तेषां मार्गसुखप्रदः ॥

भारतीयपुराणे ।

निष्किञ्चनेभ्यो दीनेभ्यः शीतवातिमहातपैः ।
 अर्दिनेभ्यः करुणया वस्त्रमौर्णं ददाति यः ॥
 न तस्य सुकृतं वक्तुं शक्यते त्रिदशैरपि ।
 आधिव्याधिविनिर्मुक्तः सोऽक्षयं सुखमश्नुते ॥

अथ शय्यादानम् । वेदव्यासः ।

सुगन्धिचित्रास्तरणैःपङ्कजं दद्यान्नरो यः शयनं द्विजाय ।
 रूपान्वितां पक्षवतीं मनोहां भार्यामयत्नोपचितां लभेत् सः ॥

अथ विष्णुसंहितायाम् ।

शय्यादानं च यो दद्यात् तस्यापि शृणु विस्तरम् ।
 सर्वकालेषु दातव्यं तथा पुण्यैर्दिनेषु च ॥
 गजदन्तैः प्रवालैर्वा सुवर्णरजतेन वा ।
 कार्यो गात्राणि पादाश्च बलेभ्यश्च सदक्षिणाः ॥
 अलाभेऽपि च कर्त्तव्यास्तुल्यकाष्ठमयाः शुभाः ।
 सन्ध्याभ्रपटलाकारैरास्तीर्णास्तरणैः शुभैः ॥
 शिरोधरैः सवितानैः प्राकारैर्वस्त्रसंयुतैः ।
 मणिसौवर्णपात्रैश्च रौप्यैस्ताम्रैश्च संयुताम् ॥

फलपुष्पैः सुगन्धैश्च ताम्बूलाद्यैः सुविस्तरैः ।
 दर्पणैः पद्मत्राणैश्च नानाद्रव्यैर्धर्मभूषणैः ॥
 चतुष्कोणेषु संस्थाप्य यथाशक्ति युधिष्ठिर ।
 घृतकुङ्कुमनोधूमपूर्णपात्रं जलस्य च ॥
 शय्यां संपूजित्वा तु मद्भक्तो मत्परायणः ।
 कृताञ्जलिपुटो भूत्वा कुर्याच्छय्याप्रदक्षिणम् ॥
 नमः प्रमाण्यै देव्यै च प्रणम्य च चतुर्दिशम् ।
 ब्राह्मणाय दरिद्राय श्रुताध्यायनशालिने ॥
 तथाऽऽत्मज्ञानविदुषे शय्यां दद्याद्विचक्षणः ।
 तस्य दानस्य यत् पुण्यं विमानं कनकोज्ज्वलम् ॥
 नानारत्नसमाकीर्णं नानापुष्पसमन्वितम् ।
 नानादिव्याप्सरःसेव्यं नानारत्नैः समवृतम् ॥
 नानाद्रव्योपसंयुक्तं विमानमधिरोहति ।
 तस्मादिन्द्रपुरं गच्छेत् सेव्यमानोऽप्सरोगणैः ॥
 षष्टिर्बर्षसहस्राणि क्रीडयित्वा यथासुखम् ।
 इन्द्रलोकात् परिभ्रष्ट इह लोके नृपो भवेत् ॥
 षष्टियोजनविस्तीर्णं स्वामी भवति मण्डले ।
 धर्मज्ञो जितभृत्यश्च तेजस्वी रूपवाँस्तथा ॥

महाभारते ।

शय्यामास्तरणोपेतां सुप्रच्छादनसंवृताम् ।
 प्रदद्याद्यस्तु विप्राय शृणु तस्यापि यत् फलम् ॥
 सुरूपः सुभगः श्रोमान् स्त्रीसहस्राभिसंवृतः ।
 दशवर्षसहस्राणि स्वर्गलोके महीयते ॥

भविष्योत्तरे ।

शय्यादानं प्रवक्ष्यामि तव पाण्डुकुलोद्ग्रहं ।
 यां दत्त्वा शिवभागो स्यादिह लोके परत्र च ॥
 शय्यादानं प्रशंसन्ति सर्वदैव द्विजोत्तमाः ।
 अनित्यं जीवितं यस्मात् पश्चात् कोऽन्यः प्रदास्यति ॥
 तावत् सं बन्धुः स पिता यावज्जीवति भारत ।
 मृतो मृत इति ज्ञात्वा क्षणात् छेहो निवर्त्तते ॥
 तस्मात् स्वयं प्रदातव्यं शय्याभोज्यजलादिकम् ।
 आत्मैव चात्मनो बन्धुरिति सञ्चिन्त्य चेतसि ॥
 आत्मैव यदि नात्मानं दानभोगैर्न पूजयेत् ।
 कोऽन्यो हिततरस्तस्माद्यः पश्चात् पूजयिष्यति ॥
 तस्माच्छय्यां समासाद्य सालदारुमयीं दृढाम् ।
 दन्तपत्रचितां रम्यां हेमपट्टैरलङ्कृताम् ॥
 हंसतूलीप्रतिच्छन्नां शुभगण्डोपधानकाम् ।
 प्रच्छादनपटीयुक्तां धूपगन्धादिवासिताम् ॥
 तस्यां संस्थापयेद्द्वैमं हरिं लक्ष्म्या समन्वितम् ।
 उच्छीर्षके धृतभृतं कलशं परिकल्पयेत् ॥

सत्त्मीनारायणरूपं तु देवतादानप्रकरणस्थितसत्त्मीनारायणदाने द्रष्टव्यम् ।

विज्ञेयः पाण्डवश्रेष्ठ स निद्राकलशो बुधैः ।
 ताम्बुलकुङ्कुमाक्षोदकपूर्वागुरुचन्दनम् ॥
 दीपिकोपानहच्छत्रं चामरासनभाजनम् ।
 पार्श्वेषु स्थापयेद्भक्त्या सप्त धान्यानि चैव हि ॥
 शयनस्थस्य भवति यदन्यदुपकारकम् ।
 भृङ्गारकरकाद्यं तु पञ्चवर्षीवितानकम् ॥

शय्यामेवंविधां कृत्वा ब्राह्मणाथोपपादयेत् ।
 सपत्नीकाय संपूज्य पुण्येऽहि विधिपूर्वकम् ॥
 यथा न कृष्णशयनं शून्यं सागरजातया ।
 शय्या ममाप्यशून्याऽस्तु तथा जन्मनि जन्मनि ॥
 यस्मादशून्यं शयनं केशवस्य शिवस्य च ।
 शय्या ममाप्यशून्याऽस्तु तथा जन्मनि जन्मनि ॥
 दत्त्वैवं तल्पममलं प्रणिपत्य विसर्जयेत् ।
 एवं शय्याप्रदाने तु विधिरेष प्रकीर्तितः ॥
 स्वर्गो पुरन्दरगृहे सूर्यपुत्रालये तथा ।
 सुखं वसत्यसौ जन्तुः शय्यादानप्रभावतः ॥
 सूर्यपुत्रालये चैव तथा वैवस्वते पुरे ।
 पीडयन्ति न तं याम्याः पुरुषा भीषणाननाः ॥
 न धर्मेण न शीतेन बाध्यते स नरः क्व चित् ।
 अपि पापसमायुक्तः स्वर्गलोकं स गच्छति ॥
 विमानवरमारूढः सेव्यमानोऽप्सरोगणैः ।
 आहूतसंभवं यावत् तिष्ठत्यातङ्गवर्जितः ॥
 शय्याप्रदानममलं तव पाण्डुपुत्र
 संकीर्तितं सकलसौख्यविधानभूतम् ।
 यो वै ददाति विधिवत् स्वयमेव नाके
 कल्पं विकल्पपरहितः स विभाति मर्त्यैः ॥

अथ शिवशय्यादानम् । शिवधर्मे ।

हंसतूलीसमायुक्तां सृष्टीं खट्वामलङ्कृताम् ।
 सर्वोपकरणोपैतां शिवशय्यां निवेदयेत् ॥
 शिवं देवीसमायुक्तं पैष्टं कृत्वा निवेदयेत् ।

शिवदेवीरूपं तु देवतादानप्रकरणस्थितोमामहेश्वरदाने द्रष्टव्यम् ।

शिवज्ञानार्थतत्त्वज्ञे आचार्ये च दयान्विते ।
संपूज्य गन्धपुष्पाद्यैर्वस्त्रालङ्कारचामरैः ॥
भक्ष्यभोज्यैरशेषैश्च ततः शय्यां निवेदयेत् ।
तदूर्णातूलवस्त्राणां परिसङ्ख्या तु यावती ॥
तावद्बर्षसहस्राणि रुद्रलोके महीयते ।

अथ सूर्यशय्यादानम् । भविष्यत्पुराणे ।

हंसतूलीसमायुक्तां सृष्टुखट्वां सुकल्पिताम् ।
सर्वोपकरणैर्युक्तां सूर्यशय्यां प्रकल्पयेत् ॥
राज्ञीदेवीसमायुक्तां ततः शय्यां निवेदयेत् ।
सौरज्ञानार्थतत्त्वज्ञमाचार्यं तु दयान्वितम् ॥
संपूज्य पुष्पगन्धाद्यैर्वस्त्रालङ्कारचामरैः ।
भक्ष्यभोज्यैस्तथा पेयैरनेकारससंयुतैः ॥

राज्ञीरूपमुक्तां विश्वकर्मेणा ।

राज्ञी च द्विभुजा कार्या हारिणी च किरीटिनी ।
वरदं च निजे पाणौ विभ्रती पङ्कजस्थिता-इति ॥
तदूर्णातूलवस्त्राणां परिसङ्ख्या तु यावती ।
तावद्युगसहस्राणि सूर्यलोके महीयते ॥
सौरादिसर्वलोकेषु भुक्त्वा भोगानशेषतः ।
क्रमादागत्य लोकेऽस्मिन् राजा भवति भूतले ॥

अथासनदानम् । लिङ्गपुराणे ।

आसनं शयनं चैव यो ददाति यशस्विने ।
समं सर्वेषु भूतेषु तस्य दुःखं न विद्यते ॥

स्कन्दपुराणे ।

आसनं यः प्रयच्छेत संवीतं ब्राह्मणाय वै ।

स्वासज्यं स्थानमाप्नोति तेजस्वी विगतज्वरः ॥

आदित्यपुराणे ।

सुगन्धचित्राभरणोपशोभितं यस्त्वासनं वेदविदे प्रदद्यात् ।

ग्रामाधिपत्यं लभते स शीघ्रं कुले महत्त्वं स लभेत् समग्रम् ॥

विष्णुः ।

आसनं दानस्य स्थानमिति ।

फलमिति शेषः ।

अथ दर्पणदानम् । मार्कण्डेयपुराणे ।

दर्पणं यो नरो दद्यान्निर्मलं च द्विजातये ।

स चन्द्रलोकमासाद्य मोदते शरदां शतम् ॥

नन्दिप्रोक्ते ।

शिवस्य पुरतो दद्याद्दर्पणं चारु निर्मलम् ।

पर्यन्तशोभितं कृत्वा श्वेतमाल्यैः सचन्दनैः ॥

चन्द्रांशुनिर्मलः श्रीमान् सुभगः कामरूपधृक् ।

कल्पायुतसहस्राणि रुद्रलोके महीयते ॥

ब्रह्मपुराणे ।

चन्द्रमण्डलसङ्काशं नक्षत्रे विष्णुदैवते ।

द्वादश्यां पुण्यकाले वा विष्णुं संपूज्य भक्तिः ॥

दर्पणं यो नरो दद्यात् स्रक्चन्दनविभूषितम् ।

रूपवान् सुभगः श्रीमान् ज्ञानवान् जायते नरः ॥

अथ व्यजनदानम् । भविष्यत्पुराणे ।

तालवृन्तं द्विजेभ्यस्तु यः प्रयच्छति भक्तिः ।

स दिव्यभोगसंयोगमरोगः सर्वदाऽश्रुते ॥
 महाऽऽतपःपरिश्रान्तिधर्मनिर्मूलनक्षमम् ।
 न तालवृन्तपवनादपरं नृपरञ्जनम् ॥
 परं रम्भोरुसम्भोगसम्भवं स्वेदमेदुरम् ।
 हर्तुं श्रमं समर्थं तान्यद्राजनवीजनात् ॥
 अतः सद्वा मुदा युक्तस्तालवृन्तं द्विजातये ।
 दद्यादवद्यनिर्मुक्तमुक्तिसंभुक्तिहेतवे ॥

महाभारते ।

यो ददाति द्विजाग्र्येभ्यो व्यजनं जननन्दनम् ।
 स नन्दनवनामोदमोदमानमना दिवि* ॥
 वसेदशेषकल्पान्तपर्यन्तमपकल्मषः ।

विष्णुधर्मोत्तरे ।

प्रदाय व्यजनं वांशं वंशे महति जायते ।
 चार्मणं कर्मणां सिद्धिं दत्त्वा व्यजनमश्रुते ॥
 तथैव दत्ते मायूरे नायुरेतस्य हीयते ।
 पात्रेण पुत्रतामेति वास्त्रेण रूषावन्नल्लभः ॥
 व्यजनेनेह दत्तेन तस्मात् तं प्रतिपादयेत् ।

अथ चामरदानम् । महाभारते ।

यस्तु भक्त्या द्विजाग्र्येभ्यो दद्याच्चामरमुज्ज्वलम् ।
 स सौपत्यमवाप्नोति निःशेषावनिमण्डले ॥

वायुपुराणे ।

चामरं चामरेशाय यः शिवाय निवेदयेत् ।

* स चन्द्रनवनामोदमाजनं मानवा दिवि-इति क्व चित् पाठः ।

स सर्वकाममम्पूर्णः स्वर्णशैलतले वसेत् ॥
 मायूरं चामरं योऽपि शिवाय विनिवेदयेत् ।
 स विमानवरारूढो वीज्यतेऽप्सरसां गणैः ॥

पद्मपुराणे ।

प्रदाय चामरवरं श्रद्धया विष्णवे नरः ।
 परं पदमवाप्नोति यत् सुरैरपि दुर्लभम् ॥
 एतत् सर्वोपचारेभ्यो देवदेवस्य वल्लभम् ।

अथ वितानदानम् । कालिकापुराणे ।

चन्द्रोदयं सुवीस्तीर्णं वर्णकैश्चित्रितं तथा ।
 प्रलम्बिमुक्तास्तवकैः शोभितं रत्नसङ्कुलम् ॥
 सुरकपट्टसूत्रादिबन्धसम्बन्धबन्धुरम् ।
 सर्वतोभद्रमुख्यानां मण्डलानां विभक्तिभिः ॥
 विराजितं तथा चित्रपत्रवल्लीसमाकुलम् ।
 यक्षराक्षसगन्धर्वकिन्नरद्वन्द्वमूर्त्तिभिः ॥
 लिखिताभिश्च परितो महाविस्मयकारकम् ।
 एवंविधं वितानं यो विधायाथ द्विजन्मते ॥
 शिवाय विष्णवे वाऽथ पुण्येऽहि प्रतिपादयेत् ।
 स समुद्धरते नूनमात्मनः पूर्वपूरुषान् ॥
 स्वयं शिवपुरे रम्ये भोगान् भुत्वा मनोरमान् ।
 क्रमादागत्य लोकेऽस्मिन् सुखी ज्ञानी धनी भवेत् ॥

पद्मपुराणे ।

चन्द्रोदयं तु यो भक्त्या प्रयच्छति स पुण्यधीः ।
 न तस्य श्रेयसामन्तः कदा चिदपि जायते ॥

अथ गन्धदानम् । संवर्त्तः ।

गन्धानाभरणाद्यं च यः प्रयच्छति धर्मवित् ।
स सुगन्धामोदयुक्तो यत्र तत्रापि जायते ॥

स्कन्दपुराणे ।

नरः सुगन्धदेहत्वं गन्धदानादवाप्नुयात् ।
भोगवान् जायते नित्यं शरीरं नास्थं तप्यति ॥

पद्मपुराणे ।

अनुलेपनगन्धानां प्रदानेन हि मानवः ।
न व.दा चिन्मनोदाहं देहे वा दाहमश्नुते ॥
सुगन्धधूपदानेन लोकमप्सरसां व्रजेत् ।

विष्णुधर्मोत्तरे ।

अनुलेपनदानेन रूपवानभिजायते ।
नरश्चन्दनदानेन सर्वपापैः प्रमुच्यते ॥
सौभाग्यकारकं प्रोक्तं प्रदानं कुङ्कुमस्य तु ।
तथा कर्पूरदानेन सर्वान् कामानवाप्नुयात् ॥
मृगदर्पप्रदानेन यशसा भुवि राजते ।
यक्षकर्मदानेन साम्राज्यं प्राज्यमश्नुते ॥

अथ ताम्बूलदानम् । भविष्यत्पुराणे ।

ताम्बूलं यो नरो दद्यात् प्रत्यहं नियमान्वितः ।
देवेभ्योऽथ द्विजातिभ्यो महाभाग्यं* समश्नुते ॥
इह संसारिणां लोके मनुष्यत्वं सुदुर्लभम् ।
ताम्बूलदानात् तत्र नामनायासेन जायते ॥

* सदा भाग्यं समश्नुते इति क्व चित् पाठः ।

ब्रह्माण्डपुराणे ।

ताम्बूलमुज्ज्वलं दद्याद्यो विप्रैः ।
शिवाय केशवायाथ नाकलोके स पूज्यते ॥

विष्णुधर्मोत्तरे ।

ताम्बूलस्य प्रदानेन सौभाग्यमपि विन्दति ।
दत्त्वा जातीफलं विप्राः सफलां विन्दति क्रियाम् ॥
मुखंवासप्रदानेन सुखंसौगन्ध्यमाप्नुयात् ।

अथ पुष्पदानम् । महाभारते ।

मनो ह्लादयते यस्माच्छिष्यं चापि ददाति यः ।
तेस्मात् सुमनसः प्रोक्ता नरैः सुकृतकर्मभिः ॥
देवताभ्यः सुमनसो यो ददाति नरः शुचिः ।
सर्वकामानवाप्नोति प्रेत्य स्वर्गं महीयते ॥
तरमात् सुमनसः प्रोक्ता यस्मात् तुष्यन्ति देवताः ।
यं यमुद्दिश्य दीयेरन् देवे सुमनसः प्रभो ॥
मङ्गलार्थं स तेनास्य प्रीतो भवति दैत्यपः ।

नन्दिपुराणे ।

धूपदः सुरभिर्नित्यं पुष्पदः सुभगः सदा ।
तस्माद्देवाय विप्राय दातव्यं तत् सुखार्थिभिः ॥

लिङ्गपुराणे ।

पुष्टिर्भवेत् सदा कालं* प्रदानाद्गन्धमाल्ययोः ।

धमः ।

देवतापुष्पदानेन जायते श्रीसमन्वितः ।

* तुष्टिः पुष्टिर्भवेत् कालमिति क्व चित् पाठः ।

ऊर्ध्वां गतिमवाप्नोति यश्च धूपप्रदो नरः ॥

विश्वामित्रः ।

देयाः सुमनसो नित्यं नरैः पुण्यफलार्थिभिः ।

किमस्ति दैवतं ताहग्यत् पुष्पैर्न हि तुष्यति ॥

अथ गीतादिदानम् । नन्दपुराणे ।

यो गीतवाद्यं दद्यात् तु ब्राह्मणाय सुबुद्धिमान् ।

स गन्धर्वपुरे गच्छेद्भसेत् तत्र युगत्रयम् ॥

स्कन्दपुराणे ।

गायन् याति पिबन् याति खादन् याति गृहं यथा ।

यो भोजनस्य वेलायां विप्राणां गेयमाचरेत् ॥

विष्णुधर्मोत्तरे ।

देवतायतने यस्तु ब्राह्मणानां गृहेषु वा ।

गायन् गीतं सुमधुरं गन्धर्वाणां पुरे वसेत् ॥

आतोद्यविद्यया राजन् प्रीणयन् द्विजदेवताः ।

स स्वर्गलोकमासाद्य देवताद्यैर्विनोद्यते ॥

देवताग्रे द्विजाग्रे वा यो नित्यं नृत्यमाचरेत् ।

विनोदयन्ति तं स्वर्गे नित्यमप्सरसां गणाः ॥

यो गीतवाद्यनृत्यानि भूल्यं दत्त्वा तु कारयेत् ।

स शक्रभवने तिष्ठेद्यावदाहूतसंश्रवम् ॥

यो वाऽपि मुखवाद्येन विनोदयति देवताम् ।

स धौतकल्मषमलः स्वर्गं याति न संशयः ॥

वचनेन प्रियेणाथ यः प्रीणाति च मानवान् ।

विमत्सरमना भूत्वा यः स्तौति गुणिनो गुणान् ॥

स्वीयैः परकृतैर्वाऽपि यः स्तोत्रैः स्तौति देवताम् ।
तस्य पुण्यवतः पुण्यमगण्यं केन गण्यते ॥

अथ छत्रोपानहदानम् । बृहस्पतिः ।

असिपत्रवनं मार्गं क्षुरधारासमन्वितम् ।
तीक्ष्णातपं च तरति छत्रोपानत्प्रदो नरः ॥

आदित्यपुराणे ।

निदाघकाले वर्षासु छत्रं यः संप्रयच्छति ।
नास्य कश्चिन्मनोदाहः कदा चिदपि जायते ॥

महाभारते ।

उपानहो प्रयत्नाद्यो ब्राह्मणेभ्यः प्रयच्छति ।
मर्दते कण्टकान् सर्वान् विषमान् संतरत्यपि ॥
शकटं दम्यसंयुक्तं दत्तं भवति तेन वै ।
यानं चाश्वतरीयुक्तं तस्य स्वर्गं विशां पते ॥
उपतिष्ठन्ति कौन्तेय रौप्यकाञ्चनशोभनम् ।
ब्राह्मणाय सुशीलाय यो दद्यात् काष्ठपादुके ॥
स वाहनेन दिव्येन दिवं गच्छति भोगवान् ।

सूर्यकरसन्तप्ररेणुकादर्शनकोपितस्य जमदग्नेः सूर्येण
सह संवादे । सूर्य उवाच ।

महर्षे शिरसस्त्राणं छत्रं मद्रश्मिवारणम् ।
प्रतिगृह्णीष्व पद्भ्यां च त्राणं त्वं चर्मपादुके ॥
अद्य प्रभृति चैवैतल्लोकेषु प्रचरिष्यति ।
पुण्यकेषु च कालेषु परमक्षयमेव च ॥
उपानच्छत्रमेतद् सूर्येणेह प्रवर्त्तितुम् ।

पुण्यमेतत् तु विख्यातं त्रिषु लोकेषु भारत ॥
 तस्मात् प्रयच्छ विप्रेभ्यश्छत्रोपानहमुत्तमम् ।
 धर्मस्ते सुमहान् भावी न मेऽस्ति विचारणा ॥
 छत्रं हि पुरुषव्याघ्र यः प्रद्याद्द्विजातये ।
 शुभ्रं शतशलाकं वै स प्रेत्य सुखमेधते ॥
 शकलोके स वसते पूज्यमानो द्विजातिभिः ।
 अप्सरोभिश्च सततं देवैश्च भरतर्षभ ॥
 दह्यमानाय विप्राय यः प्रयच्छत्युपानहौ ।
 क्वातकाय महाबाहो संशिताय द्विजातये ॥
 सोऽपि लोकानवाप्नोति देवतैरपि पूजितान् ।
 गोलोके वसते कल्पं प्रतिस्वर्गे तु भारत ॥
 एतत् ते भरतश्रेष्ठ मया कात्स्न्येन कीर्तितम् ।
 छत्रोपानहदानस्य फलं भरतसत्तम ॥

अहिपुराणे ।

धर्मवर्षातपत्राणं छत्रं दद्याद्द्विजातये ।
 सर्वव्याधिविनिर्मुक्तः श्रियं पुत्रांश्च विन्दति ॥
 विमानेन च दिव्येन किङ्किणीजालमालिना ।
 महेन्द्रभवर्नं याति सेव्यमानोऽप्सरैर्गणैः ॥
 दह्यमानाय विप्राय यः प्रयच्छत्युपानहौ ।
 न तस्य मनसो दाहः कदा चिदपि जायते ॥
 यानमश्वतरीयुक्तं तस्य हेममयं शुभम् ।
 उपतिष्ठति विप्रर्षे सर्वरत्नविभूषितम् ॥

लिङ्गपुराणे ।

वर्षासु छत्रदानेन तथा ग्रीष्मे च नारद ।

सर्वाह्लादयुतास्ते स्युः सर्वकामैश्च संयुताः ॥
 पुत्रान् श्रियं च लभते यश्छत्रं संप्रयच्छति ।
 बक्षुर्व्याधिं न लभते यज्ञभागमथाश्नुते ॥
 कृच्छ्राच्च विषमाच्चैव स च मोक्षमवामुयात् ।
 एवमाह महाभागः शाण्डिल्यो भगवानृषिः ॥

कात्यायनः ।

वातवर्षातपत्राणं छत्रं दद्याद्द्विजातये ।
 स सर्वव्याधिरहितः श्रियं पुत्रांश्च विन्दति ॥

देवलः ।

छत्रदृश्यायया याति यानेनोपानहप्रदः ।

यमः ।

छत्रदो गृहमाप्नोति गृहदो नगरं तथा ।

जमदग्निः ।

दह्यमानाय विप्राय यः प्रयच्छत्युपानहौ ।
 स्नातकाय महाबाहो संशिताय द्विजातये ॥
 सोऽपि लोकानवाप्नोति दैवतैरपि पूज्यते ।
 गोलोके स मुदा युक्तो वसत्यपि हि भारत ॥

अत्रिः ।

श्राद्धकालेषु यो दद्याद्भोजनं च उपानहौ ।
 तस्य वै विपुलं पुण्यमश्वदानफलं लभेत् ॥

स्कन्दपुराणे ।

यः प्रयच्छेद्द्विजेन्द्राय उपानत्काष्ठपादुके ।
 स वराश्वेन महता सुखं याति ममालयम् ॥

अथ पात्रदानम् । स्कन्दपुराणे ।

भाजनं यः प्रयच्छेत् तु हैमं रत्नविभूषितम् ।
 सोऽप्सरःशतसंकीर्णविमाने दिवि मोदते ॥
 राजतं यः प्रयच्छेत् तु विप्रेभ्यो भाजनं शुभम् ।
 स गन्धर्वपदं प्राप्य उर्वश्या सह मोदते ॥
 ताम्रं यो भाजनं दद्याद्ब्राह्मणेभ्यो विशेषतः ।
 स भवेत् यक्षराजस्य प्रभुर्वलसमन्वितः ॥

विष्णुधर्मात्तरे ।

तैजसानि तु पात्राणि दत्त्वा सलक्षणानि च ।
 पात्रमेति च कामानां लावण्यं चाप्नुयान्महत् ॥
 तैजसानि तु पात्राणि सतैलानि प्रयच्छतः ।
 आरोग्यमुत्तमं प्रोक्तं लावण्यमपि चोत्तमम् ॥
 तैजसानि तु पात्राणि सघृतानि प्रयच्छतः ।
 आरोग्यमुत्तमं प्रोक्तं स्वर्गं वासस्तथा द्विजाः ॥
 तैजसानि तु पात्राणि समधूनि प्रयच्छतः ।
 लावण्यमुत्तमं प्रोक्तं सौभाग्यमपि चोत्तमम् ॥

अथ रुक्मादिपात्रदानम् । कालिकापुराणे ।

रौक्मं क्षीरान्वितं पात्रं दधिपूर्णं च राजतम् ।
 मोक्तिकानां शतं योऽथ वस्त्रयुग्मं निवेशयेत् ॥
 ततः पुण्याहवाद्येन जयशब्दादिमङ्गलैः ।
 हरिं चैवार्चयेद्यत्नात् स्थाप्य सौवर्णपङ्कजे ॥

विष्णुरूपमुक्तं तु तुलापुरुषदाने ।

ततस्तत् पात्रमादाय वाद्यब्रह्मस्वनैः स्वयम् ।
 कुर्यात् प्रदक्षिणं तस्मै विष्णवे प्रभविष्णवे ॥

ततश्चामन्त्रं च विधिवत् पूजयेत् तु विशेषतः ।
 एवं विप्रं तु संपूज्य प्रणम्य च क्षमापयेत् ॥
 ब्राह्मणानपरान् भोज्य दक्षयेच्चैव काञ्चनम् ।
 व्रतिनश्चान्नदानेन वस्त्राद्यैः पूज्य तर्पयेत् ॥
 दीनान्धकृपणानां च अनिवार्यौदनं ददेत् ।
 उपोष्यैकादशीं शुक्लां माघमासे तु पूर्णिमाम् ॥
 कुर्याद्विधिमिमं सम्यक् स हरेस्तु व्रजेत् पदम् ।
 उपहसन्ति ये देवान् ब्राह्मणांश्च तपस्विनः ॥
 पात्ररूपव्रतं चेदं न देयं तेषु कर्हि चित् ।
 बुद्धिरूपप्रदं चायुर्धनसौभाग्यसंप्रदम् ॥
 पुत्रदं सुखदं चैव विधिना चरितं त्विदम् ।
 व्रतस्यास्य प्रवक्तारं शमयुक्तं गुणान्वितम् ॥
 पूजयेद्भूतिकामार्थं पातुकायस्त्रकाञ्चनैः ।
 रौक्ममाज्ययुतं चाथ पात्रं नीलमणीयुतम् ॥
 अभावे तु तथा हेमः कर्षार्थेनाम्बरार्चितम् ।

नीलमणोरभावे कर्षार्थमात्रेण हेमः भूषितमध्यभागं विधेयम् ।

वस्त्रयुग्मं नवं सूक्ष्मं पुष्पप्रकरचर्चितम् ।
 आनीय तत्र तत् पात्रं शुचौ देशे निवेशयेत् ॥
 ततो जागरणं कुर्याद्भीतवाद्यादिमङ्गलैः ।
 प्रभाते तन्नयेत् पात्रं हरेरायतनं महत् ॥
 स्नाप्य क्षीरादिभिर्देवं विष्णुं संपूज्य चैव तु ।
 निवेदयेत् तु तत् पात्रं प्रीयतामित्युदीरयेत् ॥
 ततो नानाविधैर्भक्ष्यैः सुगन्धेनौदनेन च ।
 दधिस्रण्डाद्ययुग्दत्त्वा नैवेद्यं च वलिं हरेत् ॥

ततो नत्वा गृहं गच्छेद्भूत्वा च प्रणमेत् पुनः ।
 प्रणम्य भोजयेद्भक्त्या व्रतिनश्च द्विजैः सह ॥
 दीनान्धकृपणानां च सर्वेषामनिवारितम् ।
 आचार्यं हेमवस्त्राद्यैर्दक्षयैर्द्विधिवत् तदा ॥
 यथाशक्त्या परं चैव दीर्घमायुर्जिजीविषुः ।
 एतत् पात्रव्रतं ज्ञेयं गुह्यं चात्र प्राकशितम् ॥
 न देयं दुष्टबुद्धीनां द्विषतां पापकर्मणाम् ।
 वैष्णवे शिवभक्ते तु सौरे भागवते सदा ॥
 देयमेतद्विधानेन आयुर्धनविवृद्धये ।
 ये द्विषन्ति नरा मूढा विष्णुं वाऽथ वृषध्वजम् ॥
 ते नूनं विष्णुभक्तास्ते विष्णुं चैव हरन्ति ये ।
 आनेनापि व्रतेनैव प्राप्य तत् पदमुत्तमम् ॥
 मोदते सुचिरं कालमायुष्मान् धनवानिह ।

अथ भाण्डदानम् । बशिष्ठः ।

दाता ताम्रस्य भाण्डानां रत्नानां भाजनं भवेत् ।

लिङ्गपुराणे ।

ताम्रायसानां भाण्डानां दाता यक्षाधिपो भवेत् ।
 लभते च परं स्थानं युज्यते च महाश्रिया ॥

ब्रह्मपुराणे ।

औदुम्बराणि भाण्डानि यो दद्यादायसानि वा ।
 महतीमृद्धिमाप्नोति दुर्लभां त्रिदशैरपि ॥

वायुपुराणे ।

स्वर्णरूप्यमयं भाण्डं देयतार्थं ददाति यः ।
 कुवेरलोकमासाद्य मोदते बहुवत्सरान् ॥

अथापाकदानम् । भविष्योत्तरं युधिष्ठिर उवाच ।

तन्मे कथय देवेश येन दत्तेन मानवः ।

बहुपुत्रो बहुधनो बहुभृत्यश्च जायते ॥

श्रीभगवानुवाच ।

पुरा भारतवर्षेऽस्मिन् राजाऽऽसीद्वभ्रुवाहनः ।

पितृपैतामहं तेन राज्यं प्राप्तमकण्टकम् ॥

न तस्य देशे विद्वांसो न च वैरिभङ्गं भयम् ।

शरीरोत्था महाव्याधिः न चैवान्तरदायकः ॥

तस्यैवं कुर्वतो राज्यं पूर्वकर्मजितं शुभम् ।

नास्ति भृत्यो भारसहः सर्वराज्यधुरन्धरः ॥

न पुत्रः प्रियकृत् कश्चिन्न मन्त्री मधुराक्षरः ।

न मित्रं कार्यकरणे समर्थो न सुहृत् तथा ॥

न भोज्यसमये प्राप्ते भोजनं सार्वकामिकम् ।

न पत्रफलसंयुक्तं ताम्बूलं वसनं न च ॥

न धनं जनसम्बन्धं कारितो रत्नसञ्चयः ।

तस्यैवं कुर्वतो राज्यमव्याहृतिविचेष्टितम् ॥

अथैकस्मिन् दिने विप्रः पिप्पलादोऽतिविश्रुतः ।

आजगाम महायोगी राज्ञः पार्श्वं महामतिः ॥

तमागतं मुनिं दृष्ट्वा राज्ञो राज्ञी शुभावती ।

पाद्यार्घ्यासनदानेन सर्वथा तमपूजयत् ॥

तत्कथान्ते च कस्मिँश्चित् तमुवाच शुभावती ।

भगवन् राज्यमेतन्मे सर्ववाघात्रिवर्जितम् ॥

कस्मान्न भृत्याः पुत्रा वा मन्त्रिमित्रादिकं द्विज ।

भोगावातिर्न च तथा सर्वकालातिशायिनी ॥

पिप्पलाद उवाच ।

यद्येन पूर्वविहितं तदसौ प्राप्तुते फलम् ।
 कर्मभूमिरियं राज्ञि नातः शोचितुमर्हसि ॥
 न तत् कुर्वन्ति राजानो दायादा न च शत्रवः ।
 न बान्धवा न मित्राणि यद्येन च पुरा कृतम् ॥
 तस्माद्भवद्भिर्यद्दत्तं प्राप्तं तद्वाज्यमुत्तमम् ।
 भृत्यमित्रादिसम्बन्धो न दत्तः प्राप्यते कुतः ॥

शुभावत्युवाच ।

इदानीमपि विप्रर्षे कस्मात् तन्नोपदिश्यते ।
 येन मे बहवः पुत्रा धनं भृत्या भवन्ति च ॥
 मित्रं वा बन्धुयोगो वा व्रतं दानमुपोषितम् ।
 कथयस्वामलमते येन संपद्यते सुखम् ॥
 ततः स कथयामास पिप्पलादो द्विजोत्तमः ।
 आपाकाख्यं महादानं सर्वसम्पत्प्रदायकम् ॥
 श्रद्धया कुरु शार्दूल नारी वाऽप्यथ वा पुमान् ।
 येन दत्तेन भाग्यानां बहूनां भाजनं भवेत् ॥
 ततः श्रुत्वा ददौ राजा आपाकं दानमुत्तमम् ।
 लभेत् पुत्रान् बहून् भृत्यान् मन्त्रिमित्रं सुहृज्जनम् ॥

श्रीभगवानुवाच ।

आपाकाख्यं महादानं कथयामि युधिष्ठिर ।
 दत्तेन येन कामानां पुत्रो भवति भाजनम् ॥
 प्रहृताराबलं लब्ध्वा कुम्भकारं च पूजयेत् ।
 वासोभिर्भूषणैश्चैव पुष्पैश्चागुरुचन्दनैः ॥

ब्रूयात् तथेदं सामान्यं यथा तुष्टोऽभिजायते ।
 त्वं मे भाण्डानि चित्राणि गुरूणि च लभूनि च ॥
 मणिकादीनि श्रुभ्राणि स्थाल्यश्च सुमनोहराः ।
 घटकान् करकांश्चैव प्रणीताः कुण्डकानि च ॥
 शरावादीनि पात्राणि भाण्डान्युच्चावचानि च ।
 अलिञ्जराः प्रतिघटा मन्थनीकटहानि च ॥
 एवमन्यञ्च यत् किञ्चिदुपभोग्यं भवेद्गृहे ।
 सम्पादय महाभाग विश्वकर्मा त्वमेव हि ॥
 भार्गवोऽपि प्रयत्नेन भाण्डैश्चैरन्वितं शुभम् ।
 आपाकं कल्पयेदेवं विधिदृष्टेन कर्मणा ॥
 सहस्रमेकं भाण्डानां स्थापयित्वा विचक्षणः ।
 सन्ध्याकाले मथित्वा तु हुत्वा वाऽपि हुताशनम् ॥
 रात्रौ जागरणं कुर्याद्गीतमङ्गलनिःस्वनैः ।
 ततः प्रभाते विमले ज्ञात्वा निर्वापितं शतैः ॥
 रक्तवस्त्रैः समासाद्य* पुष्पमालाभिरर्चयेत् ।
 यजमानस्ततः स्नात्वा शुक्लाम्बरधरः शुचिः ॥
 हैमरौप्याणि भाण्डानि ताम्रलोहमयानि च ।
 परितः स्थापयित्वा च स्वशक्त्या तानि षोडश ॥
 तानि चत्वारि चत्वारि न्यसेत् पूर्वादिदिक्क्रमात् ।
 पूजयित्वा प्रयत्नेन कृत्वा वाऽपि प्रयत्नतः ॥
 नार्यश्चाविधवास्तत्र समानीय प्रपूजयेत् ।
 प्रदक्षिणं ततः कृत्वा मन्त्रेणानेन पूजयेत् ॥

* समाच्छाद्येति पुस्तकान्तरे पाठः ।

आपाक ब्रह्मरूपोऽसि भाण्डनीमानि जन्तवः ।
 प्रजानां ते प्रजापुष्टिः स्वर्गश्चास्तु ममाक्षयः ॥
 भाण्डरूपाणि यान्यत्र कल्पितानि मया किल ।
 भूत्वा सत्त्वानुरूपाणि उपतिष्ठन्तु तानि वै ॥

दानमन्त्रः ।

अत्रेदं दानवाक्यम् ।

ॐ अद्य इममापाकं नानाभाण्डरचितं विष्णुदैवतं नानाजनेभ्यः
 सौभाग्यावैधव्यसर्वगुणोपेतगृहप्राप्तिपुत्रपौत्रादिसन्ततिस्वाम्ययोग्यसदा-
 सुखकामोऽहमुत्सृजामि-ईति ।

यो ह्यर्थी येन भाण्डेन तत् तस्य प्रतिपादयेत् ।
 स्वेच्छया चैव गृह्णन्तु न निवार्यस्तु कश्चन ॥
 अनेन विधिना यस्तु दानमेतत् प्रयच्छति ।
 विश्वकर्मा भवेत् तुष्टस्तस्य जन्मत्रयं नृपे ॥
 नारी च दत्त्वा सौभाग्यमतुलं प्रतिपद्यते ।
 गृहं सर्वगुणोपेतं भृत्यमित्रजनैर्वृतम् ॥
 अवियोगं सदा भर्त्रा रूपं चानुत्तमं लभेत् ।
 प्रदानमेतन्निर्दिष्टं प्रकारेण तवानघ ॥
 भिद्यते बहुभिर्भेदैर्भूमिरेषा नरोत्तम ।

निष्पाद्य भाण्डनिचयप्रवरं प्रयत्ना-

दापाकदानमिह या कुरुते वरा स्त्री ।

सा पुत्रपौत्रपशुवृद्धिसुखानि लब्ध्वा

प्रेत्याशु भर्तृसहिता सुखिनी सदाऽऽस्ते ॥

अथ स्थालीदानम् । भविष्योत्तरे ।

अथातः सर्वपापघ्नं शुभदं कथयामि ते ।

दानं मानकरं पुंसां सर्वकामप्रदायकम् ॥
 कृत्वा ताम्रमयीं स्थालीं पलानां पञ्चभिः शतैः ।
 अशक्तस्तु तदर्धेन चतुर्थीशेन वा पुनः ॥
 सर्वशक्तिविहीनस्तु मृण्मयीमपि कारयेत् ॥
 सुगम्भीरोद्हरदरीं दृढदण्डकडङ्गुकाम् ॥

‘दण्डकडङ्गक’ - शब्देन दर्विरभिधीयते ।

मृदुतण्डुलनिष्पन्नस्विन्नक्षीरप्रपूरिताम् ।
 उपदंशौदकयुतां धृतपात्रसमन्विताम् ॥
 कृतपार्श्वीं धौतवर्णीं चर्चितां चन्दनेन च ।
 स्थाप्य मण्डलके गन्धैः पुष्पधूपैरथार्चयेत् ॥
 आदित्येऽहनि संक्रान्तौ चतुर्दश्यष्टमीषु च ।
 एकादश्यां तृतीयायां विप्राय प्रतिपादयेत् ॥
 ज्वलज्ज्वलनपार्श्वस्थैस्तण्डुलैः सज्जलैरपि ।
 न भवेद्भोज्यसंसिद्धिर्भूतानां पिठरीं विना ॥
 त्वं सिद्धिः सिद्धिकामानां त्वं तुष्टिस्तुष्टिमिच्छताम् ।
 अतस्त्वां प्रणतो याचे स त्वं कुरु वचो मम ॥
 ज्ञातिबन्धुसुहृद्गर्विप्रेषु स्वजनैस्तथा ।
 अभुक्तवत्सु नाग्नीयां तथा भव वरप्रदा ॥
 इत्युच्चार्य प्रदातव्या हण्डिका द्विजपुङ्गवे ।
 तुष्टिपुष्टिप्रदा पुंसां सर्वान् कामानभीप्सता ॥
 वशिष्टवचनं श्रुत्वा सा चकार तथैव तत् ।
 प्रादात् स्थालीं ब्राह्मणानां बहूनां बहुदक्षिणाम् ॥

स्थालीं विशालवदनां सकडङ्गकां च

सृच्छन्ति ये मधुरशुल्कमयीं द्विजेभ्यः ।

तेषां सुहृत्सुजनविप्रजनेन भोज्यं

संभुज्यमानमपि कृष्ण न याति नाशम् ॥

अथाग्निष्टिकादानम् । भविष्योत्तरे । श्रीकृष्ण उवाच ।

अग्निष्टिकामहं पार्थ कथयामि निबोध ताम् ।

यथा येन विधानेन सर्वसत्त्वसुखप्रदाम् ॥

आदौ मार्गशिरे मासि शोभने दिवसे शुभाम् ।

अग्निष्टिकां कारयित्वा सुखासनवतीं दृढाम् ॥

द्वैवाङ्गणे मठे हृद्दे विस्तीर्णे चत्वरे तथा ।

उभयोः सन्ध्ययोः कृत्वा सुशुष्कं काष्ठसञ्चयम् ॥

ततः प्रज्वालयेदग्निं हुत्वा व्याहृतिभिः क्रमात् ।

ब्राह्मणान् भोजयेच्छक्त्या तेभ्यो दद्याच्च दक्षिणाम् ॥

अनेन विधिना कृत्वा प्रत्यहं ज्वालयेत् ततः ।

यदि कश्चित् क्षुधार्थी स्याद्भोज्यं तत्र प्रकल्पयेत् ॥

इदमिह दानवाक्यम् ।

ॐ अद्यादि हेमन्तशिशिराख्यमृतुद्वयं यावत् सर्वकालं वा यथा-
सुखं सर्वसत्त्वप्रतापनार्थमिमामग्निष्टिकां विष्णुद्वैवतामपरिमितकालभोग्य-
ब्रह्मलोकप्राप्तिसर्वार्थसङ्गपन्नचतुर्वदब्राह्मणत्वकामोऽहमुत्सृजामि-इति ।

सुखासीनो जनरतत्र विशीतो विज्वरस्तथा ।

या करोति कथाः पार्थ न ताः शक्या मयोदितुम् ॥

राजवार्त्ता धर्मवार्त्ता जनवार्त्ता यद्वच्छया ।

स्रद्धेल्लोकः सुखासीनो न केनापि निवार्यते ॥

अनेन विधिना यस्तु दद्याद्दग्निष्टिकां नरः ।

तस्य पुण्यफलं राजन् कथ्यमानं निबोध मे ॥

विमानेनार्कसंकाशं समारूढो महावने ।
 षष्टिर्वर्षसहस्राणि षष्टिर्वर्षशतानि च ॥
 अर्चितोऽत्यन्तसन्तुष्टो ब्रह्मलोके महीयते ।
 इह लोकेऽवतीर्णश्च चतुर्वेदो द्विजो भवेत् ॥
 नीरुजः सत्रयाजी च अग्नितेजःप्रभावतः ।
 चैत्ये सुरालयसभावसथेषु भव्यां
 येऽग्निष्टिकां प्रचुरकाष्ठवर्ती प्रदद्युः ।
 हेमन्तरौशिरऋतौ सुखदां जनानां
 कायाग्निदीप्तिममलं वपुराम्बुवन्ति ॥

कात्यायनः ।

हेमन्ते शिशिरे चैव पुण्याग्निं यः प्रयच्छति ।
 सर्वलोकस्य तपार्थं स पुण्यां गतिमाप्नुयात् ॥
 यस्तापनार्थं काष्ठानि ब्राह्मणेभ्यः प्रयच्छति ।
 सर्वार्थास्तस्य सिद्धयन्ति तेजस्वी चाभिजायते ॥

वह्निपुराणे ।

य इन्धनानि काष्ठानि ब्राह्मणेभ्यः प्रयच्छति ।
 सर्वलोकप्रतापार्थं स पुण्यां गतिमाप्नुयात् ॥

संवर्त्तः ।

दद्याच्च शिशिरे वह्निं बहुकाष्ठं प्रयत्नतः ।
 कायाग्निदीप्तिं प्रज्ञां च रूपसौभाग्यमाप्नुयात् ॥
 इन्धनानि च यो दद्याद्द्विजेभ्यः शिशिरागमे ।
 नित्यं जयति संग्रामे श्रिया युक्तस्तु दीप्यते ॥

विष्णुः ।

इन्धनप्रदानेन दीप्ताग्निर्भवति संग्रामे शिवमाप्नोति ।

यमः ।

इन्धनानां प्रदानेन दीप्ताग्निर्भुवि जायते ।

महाभारते ।

यश्चेन्धनार्थं काष्ठानि ब्राह्मणेभ्यः प्रयच्छति ।

प्रतापनार्थं राजेन्द्र प्रवृत्ते शिशिरे नरः ॥

सिद्धचन्त्यर्थाः सदा तस्य कार्याणि विवधानि च ।

उपर्युपरिशत्रूणां वपुषा दीप्यते च सः ॥

भगवाँश्चाशु सुप्रीतो वर्हस्रवति नित्यशः ।

न तं त्यजन्ति पशवः संप्रामेषु जयत्यपि ॥

अथ दीपदानम् । महाभारते ।

दीपप्रदाने वक्ष्यामि फलयोगमनुत्तमम् ।

यथा येन यदा चैव प्रदेया यादृशाञ्च ये ॥

ज्योतिस्तेजः प्रकाशं वाऽप्यूर्ध्वगत्याऽपि वर्धयते ।

प्रदाने तेजसस्तस्मात् तेजो वर्धयते नृगाम् ॥

अन्धं तमस्तमिध्रं च दक्षिणायनमेव च ।

उत्तरायणमेतस्मिन् दीपदानं प्रशस्यते ॥

यस्मादूर्ध्वङ्गमे तत् तु तमसश्चैव भेषजम् ।

तस्मादूर्ध्वगतिर्दाता भवेत् तत्रेति निश्चयः ॥

देवास्तेजस्विनो यस्मात् प्रभावन्तः प्रकाशकाः ।

तामसा राजसाश्चेति तस्माद्दीपः प्रदोयते ॥

आलोक्यदानाच्चक्षुष्मान् प्रभायुक्तो भवेन्नरः ।

तं दत्त्वा नोपसैवेत न हरेन्नोर्पाहंसयेत् ॥

दीपहर्त्ता भवेदन्धस्तमेगतिरथाशुभा ।

दीपदः सर्वलोकेषु दीपमाली विराजते ॥
 गिरिप्रपाते गह्वने चैत्यस्थाने चतुष्पथे ।
 दीपदाता भवेन्नित्यं य इच्छेद्भूमिमात्मनः ॥
 कुलद्योतविशुद्धात्मा प्रकाशत्वं स गच्छति ॥
 ज्योतिषां चैव सायोज्यं दीपदानरतः सदा ॥

स्कन्दपुराणे ।

शिवादिदेवतागारे यतीनामाश्रमेषु च ।
 अग्निहोत्रिगृहे चैव तथैव च प्रतिश्रये ॥
 सर्वत्र शङ्करः साक्षाद्भसतोति विचिन्त्य च ।
 सततं दीपकान् दद्यात् श्रोत्रियाणां गृहेषु च ॥

देवलः ।

दीपकेद्योतकद्राजा भवेन्मार्जनकृत्स्नः ।

वेदव्यासः ।

यथा प्रशंसते दीपानस्मत्पितृहितेच्छया ।
 यस्माद्दीपप्रदो नित्यं सन्तारयति वै पितृन् ॥
 दातव्याः सततं दीपास्तस्माद्भरतसत्तम ।
 देवतानां पितृणां च चक्षुष्वास्ते मताः प्रभो ॥
 दीपालोकप्रदानेन चक्षुष्मान् जायते नरः ।

यमः ।

लोके प्रकाशो भवति चक्षुष्मानपि दीपतः ।

नन्दिपुराणे ।

दूर्वाक्षतैस्तु सलिलैर्दीपधूपमनोरमैः ।
 दीपं ददाति यो मर्त्यो सुरब्राह्मणवेश्मसु ॥

स तु दिव्येन यानेन महाभानुप्रभासिना ।
 गच्छति स्वर्गमतुलं वसेत् तत्र समाः शतम् ॥
 याम्यं तमोमयं घोरं वर्त्म दुर्गं महाभयम् ।
 व्रजन्ति तेन मुदिता ये के चिद्दीपदायिनः ॥

स्कन्दपुराणे ।

द्योतयन्तो दिशः सर्वा यान्ति दीपप्रदायिनः ।
 चतुष्पथेषु चैत्येषु ब्राह्मणावसथेषु च ॥
 वृक्षमूलेषु गोष्ठेषु कान्तारगहनेषु च ।
 दीपदानाद्धि सर्वत्र महाफलमुपाश्रुते ॥
 विप्रवेश्मनि यो दद्यात् कार्तिके मासि दीपकम् ।
 अग्निष्टोमफलं तस्य प्रवदन्ति मनीषिणः ॥
 सन्ध्यादीपप्रदो यस्तु स गच्छेत् परमं पदम् ।

गारुडपुराणे ।

नीलकण्ठस्य मोक्षेण गंधायां च तिलोदकैः ।
 वर्षासु दीपदानेन पितृणामनृणो भवेत् ॥
 यस्तु ब्राह्मणगेहेषु दीपमालां प्रयच्छति ।
 स निर्वर्त्य तमो घोरं ज्योतिषां लोकमामुयात् ॥

संवर्त्तः ।

देवागारे द्विजानां वा दीपं दत्त्वा चतुष्पथे ।
 मेधावी ज्ञानसम्पन्नश्चक्षुष्माश्च सदा भवेत् ॥

विष्णुधर्मोत्तरे ।

महावर्त्तिः सदा देया भूमिपाल महाफला ।
 कृष्णपक्षे विशेषेण तत्रापि च विशेषतः ॥

अमावास्या च निर्दिष्टा द्वादशी च महाफला ।
 आश्वयुज्यामतीतायां कृष्णपक्षस्य वा भवेत् ॥
 अमावास्या तदा पुण्या द्वादशी च विशेषतः ।
 देवस्य दक्षिणे पार्श्वे देया तैलतुलान्विताः ॥
 पलायकयुता राजन् वर्त्ति तत्रैव दापयेत् ।
 महाराजतरक्तेन समग्रेण तु वासंसा ॥
 वामपार्श्वे च देवस्य देया घृततुला नृप ।
 पलायकयुतां शुक्लां वर्त्ति तत्रैव दापयेत् ॥
 वाससा तु समग्रेण सोपवासो जितेन्द्रियः ।
 महावर्त्तिद्वयमिदं सकृद्दत्त्वा महीपते ॥
 स्वर्लोकं सुचिरं भुक्त्वा जायते भूतले यदा ।
 तदा भवति लक्ष्मीवान् रूपसौभाग्यसंयुतः ॥
 राष्ट्रे च जायते यस्मिन् देशे च नगरे तथा ।
 कुले च राजशार्दूल तत्र स्यात् दीपवान् प्रभो ॥
 अत्युज्ज्वलश्च भवति युद्धेषु कलहेषु च ।
 ख्यातिं याति सदा लोके सज्जनानां च सद्गुणैः ॥
 एकामप्यथ यो दद्यादभीष्टमनयोर्द्वयोः ।
 मातुष्ये सर्वमाप्नोति यदुक्तं ते मयाऽनघ ॥
 स्वर्गे तथा समाप्नोति भौगं कालं च यादव ।
 सामान्यस्य तु दीपस्य राजन् दानं महाफलम् ॥
 किं पुनर्महतो यस्य फलस्यान्तो न विद्यते ।
 दीपदानं परं पुण्यमन्यदेवेष्वपि ध्रुवम् ॥
 किं पुन देवदेवस्य अनन्तस्य महात्मनः ।
 गिरिशृङ्गेषु दातव्या नदीनां पुलिनेषु च ॥

चतुष्टयेषु रथ्यासु ब्राह्मणानां च वैश्वसु ।
 वृक्षमूलेषु गोष्ठेषु कान्तारे गहनेषु च ॥
 दीपदानेन सर्वत्र महत् फलमुपाश्रुते ।
 यावन्त्यक्षिनिमेषाणि दीपे प्रज्वलिते पुनः ॥
 तावन्त्येव स राजेन्द्र वर्षाणि दिवि मोदते ।
 दीपदानेन राजेन्द्र चक्षुष्मानिह जायते ॥
 रूपसौभाग्ययुक्तश्च धनधान्यसमन्वितः ।
 दीपमालां प्रयच्छन्ति ये नराः शार्ङ्गिणो गृहे ॥
 भवन्ति ते चन्द्रसमाः स्वर्गमासाद्य मानवाः ।
 केशवायतने दत्त्वा दीपवृक्षं मनोहरम् ॥
 अतीव भ्राजते लक्ष्म्या दिवमासाद्य मानवः ।
 दीपदानं नरः कृत्वा कुण्डागारनिभं शुभम् ॥
 केशवालयमासाद्य नाके भाति स शक्रवत् ।
 यथोज्ज्वलः सदा दीपो दीपदानाच्च मानवः ॥
 तथा नित्योज्ज्वलो लोके नाकपृष्ठेऽपि जायते ।
 सदीपे तु यथा देशे चक्षुषि फलवन्ति हि ॥
 तथा दीपस्य दातारो भवन्ति सफलेक्षणाः ।
 यथैवोर्ध्वगतिर्नित्यं राजन् दीपशिखा पुनः ॥
 दीपदातुस्तथैवोर्ध्वं गतिर्भवति शोभना ।
 तस्मात् सर्वप्रयत्नेन दीपा देया नरेश्वर ॥
 आम्बुयुज्यामतीतायां यावद्राजेन्द्रकार्तिकी ।
 तावद्दीपप्रदस्योक्तं फलं राजन् विशेषतः ॥
 तावत् कालं प्रयच्छन्ति ये तु दीपं सदा निशि ।
 तुङ्गे देशे बहिस्तेषां महत् पुण्यफलं लभेत् ॥

यस्यान्धकारे गहने प्राकाश्यं तु प्रजायते ।
 प्राकाश्यं यदुशार्दूल तेन यान्ति हि तत् सुखम् ॥
 श्रावणे दीपकं दत्त्वा नदीद्वितयसङ्गमे ।
 तेजस्वी च यशस्वी च रूपवानभिजायते ॥
 दीपा नदीषु दातव्याः कार्त्तिक्यां च विशेषतः ।
 अश्वयुक्कृष्णपक्षस्य यावत् पञ्चदशी भवेत् ॥
 चिलद्वारेषु दातव्याः सदा दीपा यथाविधि ।
 अन्यत्रापि सदा दीपैर्महत् पुण्यफलं लभेत् ॥
 श्रवणद्वादशीयोगे कृष्णपक्षे विशेषतः ।
 घृतेन दीपा दातव्यास्तैलैर्वा यदुनन्दन ॥
 वसामज्जादिभिर्दीपा न तु देयाः कथं चन ।
 दत्त्वा दीपं न कर्त्तव्यं तेन कर्म विजानता ॥
 निर्वापणं च दीपस्य हिंसनं च विगर्हितम् ।
 यः कुर्यात् कर्मणा तेन स्यादसौ पुष्पितेक्षणः ॥
 दीपहर्त्ता भवेदन्धः काणो निर्वापको भवेत् ।
 दीपदानात् परं पुण्यं न भूतं न भविष्यति ॥
 दीपदानं च कर्त्तव्यं विप्रवेशमसु पण्डितैः ।
 द्विजवेशमनि धो दद्यात् कार्त्तिके मासि दीपकान् ॥
 अग्निष्टोमफलं तस्य प्रवदन्ति मनीषिणः ।
 प्राणिजां नीलरक्तां च दीपवर्त्तिं च वर्जयेत् ॥
 विशेषेण च कर्त्तव्या पद्मसूत्रभवा नृप ।
 पद्मसूत्रोद्भवां वर्त्तिं गन्धलैजेन दीपकम् ॥
 विरोगः सुभगश्चैव दत्त्वा भवति मानवः ।
 प्रक्षाल्य देवदेवेश कर्पूरेण च दीपकम् ॥

अश्वमेधमवाप्नोति कुलं चैव समुद्धरेत् ।

एतन्मयोक्तं तव दीपदाने फलं समग्रं यदुचंशचन्द्र ।

श्रुत्वा यथावत् सततं हि देया दीपास्त्वया विप्रसुरालयेषु ॥

इति भोगदानानि समाप्तानि ।

अथाभयदानम् । तत्र विष्णुः ।

सर्वप्रदानाधिकाभयदानम् । तत्प्रदानेनाभीष्टलोकमवाप्नोति ।

सर्वर्तः ।

भूताभयप्रदानेन सर्वान् कामानवाप्नुयात् ।

दीर्घमायुश्च लभते सदा च सुखितो भवेत् ॥

नन्दिपुराणे ।

महतां सूक्ष्मदेहानां तथा च व्याघ्रितात्मनाम् ।

हिंसाणां सौम्यमूर्त्तीनां तथा ह्यफलदाभयम् ॥

वरमेकस्य सत्त्वस्य जीविताभयरक्षणम् ।

न तु विप्रसहस्रस्य गोसहस्रं सदक्षिणम् ॥

मार्कण्डेयपुराणे ।

भिक्षुं तस्य जीवितं पुंसः शरणार्थिनमातुरम् ।

यो नार्त्तमनुगृह्णाति वैरपक्षमपि ध्रुवम् ॥

यज्ञदानतपांसीह परत्र च न भूतये ।

भवन्ति तस्य यस्यार्थपरित्राणे न मानसम् ॥

महाभारते ।

लोभाद्द्वेषाद्भयाद्वाऽपि यस्त्यजेच्छरणमागतम् ।

ब्रह्महत्यासमं तस्य पापमाहुर्मनीषिणः ॥

शास्त्रेषु निष्कृतिर्दृष्टा महापातकिनामपि ।

शरणागतहस्तृणां न हृष्टा निष्कृतिः क्व चित् ॥
महतामपि यज्ञानां कालेन क्षीयते फलम् ।
भीताभयप्रदानस्य क्षय एव न विद्यते ॥

तथा ।

प्राणिनं वध्यमानं हि यः शक्तः समुपैक्षते ।
स याति नरकं घोरमिति प्राहुर्मनीषिणः ॥
चतुःसागरपर्यन्तां यो दद्यात् पृथ्वीमिमाम् ।
सस्वेभ्यो ह्यभयं यश्च तयोरभयदोऽधिकः ॥

रामायणे ।

बद्धाञ्जलिपुष्टं दीनं याचन्तमपराधिनम् ।
न हन्याच्छरणं प्राप्तं सतां धर्ममनुस्मरन् ॥
आसौ वा यदि वा अस्तः परेषां शरणागतः ।
अपि प्राणान् पत्न्यज्य रक्षितव्यः क्षतात्मना ॥
न चेद्भयाद्वा मोहाद्वा कामाद्वा तं तु रक्षति ।
स्वयं शक्त्या यथान्यायं तत्पापं लोकगर्हितम् ॥
विनष्टः पश्यतो यस्यारक्षितः शरणागतः ।
आदाय सुकृतं तस्मात् सर्वं गच्छत्यरक्षितः ॥
सुपर्धात्तनिसृष्टस्य नाश्वमेधस्य तत् फलम् ।
यत् फलं जातसंभ्रासे रक्षिते शरणागते ॥

‘सुपर्धात्तनिसृष्टस्य’ इति सुपर्धात्तं सुसम्पूर्णं निसृष्टं दानं यस्य स तथा ।

पद्मपुराणे ।

सर्वेषामेव दानानामिदमेवैकमुत्तमम् ।
अभयं सर्वभूतानां नास्ति दानमतः परम् ॥

चराचराणां भूतानामभयं यः प्रयच्छति ।
स सर्वभयनिर्मुक्तः परं ब्रह्माधिगच्छति ॥

बृह्मपुराणे । शिधिरुवाच ।

एकतः ऋतवः सर्वे समाप्तवैरदक्षिणाः ।
धकतो भयभीतस्य प्राणिनः प्राणरक्षणम् ॥
नातो गुरुतरो धर्मः कश्चिदन्योऽस्ति भूतले ।
प्राणिनां भयभीतानामभयं यत् प्रदीयते ॥
चरात्मकस्य सत्त्वस्य प्रदत्तं जीविताभयम् ।
न च विप्रसहस्रस्य गोसहस्रमलङ्कृतम् ॥
हेमभेनुधरादीनां दातारः सुलभा भुवि ।
दुर्लभः पुरुषो लोके सर्वभूताभयप्रदः ॥
महतामपि यज्ञानां कालेन क्षीयते फलम् ।
भीताभयप्रदानस्य क्षय एव न विद्यते ॥
अभयं सर्वसत्त्वेभ्यो यो ददाति दयापरः ।
तस्य देहाद्विमुक्तस्य क्षयो नास्ति कुतश्चन ॥
दत्तमिष्टं तपस्तप्तं तीर्थसेवाश्रयं तथा ।
सर्वाण्यभयदानस्य कलां नार्हन्ति षोडशीम् ॥
स्रुतुःसागरपर्यन्तां यो दद्यात् पृथिवामिमाम् ।
अभयं यस्य भूतेभ्यो यो ददाति ततोऽधिकम् ॥
अपि त्यजे राज्यमहं शरीरं वाऽपि दुस्त्यजम् ।
न त्वेनं भयसन्त्रस्तं त्यजे दीनं कपोतकम् ॥
यन्ममास्ति शुभं किञ्चित् तेन जन्मनि जन्मनि ।
अभये त्राता महार्त्तानामार्त्तिनाशाय देहिनाम् ॥
न ह्यहं कामये राज्यं न स्वर्गं नापुनर्भवम् ।

प्राणिनां दुःखतप्तानां कामये दुःखनाशनम् ॥
 यथाऽत्र नानृतां वाणोमहमेतामुदाहरे ।
 सत्येनानेन भगवान् प्रसीदतु मद्देश्वरः ॥

विष्णुधर्मोत्तरे ।

स एकः पुरुषो लोके सर्वधर्मभृतां वरः ।
 वधभीतस्य यः कुर्यात् परित्राणं नरोत्तमः ॥
 शक्रलोके स्थितिस्तस्य यावदिन्द्राश्चतुर्दश ।
 तमःप्रवेशभीतस्य परित्राणेन मानवः ॥
 ब्रह्मलोकमवाप्नोति नात्र कार्या विचारणा ।

‘तमःप्रवेशनं’ चक्षुःकृपाटादिनाऽन्धीकरणम् ।

वधादपि परं पापं चक्षुषां तु वियोजनम् ।
 पार्थिवेन न तत् कार्यं कदा चिदपि कस्य चित् ॥
 तमःप्रवेशनं कृत्वा परेषां पुरुषाधमः ।
 बन्धत्वं ध्रुवमाप्नोति यत्र यत्रापि जायते ॥
 अपि कल्पसहस्राणि तमसा ह्यभियुज्यते ।
 अङ्गुच्छेदनभीतस्य कृत्वा त्राणविनिर्मितम् ॥
 रुद्रलोकमवाप्नोति कल्पाशेषमिति श्रुतिः ।
 कल्पादिसर्गे भवति ज्ञानयुक्तो नरस्ततः ॥
 कृत्वा बन्धनभीतस्य परित्राणं नरोत्तमः ।
 सर्वबन्धविनिर्मुक्तो वायुलोके महीयते ॥
 आरोधनाद्विभीतस्य त्राणं कृत्वा तथा नरः ।
 सर्वदुःखविनिर्मुक्तः साध्यानां लोकमामुयात् ॥
 ताडनाद्यस्तु भीतस्य त्राणं तत्र समाचरेत् ।
 सर्वदुःखविनिर्मुक्तो भृगूणां लोकमश्नुते ॥

विवासानाच्च भीतस्य त्राणं कृत्वा तथा नरः ।
 सर्वलोकमवाप्नोति मानुष्ये स्थानमुत्तमम् ॥
 धनापहारभीतस्य त्राणं कृत्वा नरोत्तमः ।
 दानपुण्यमवाप्नोति लोकं दानदमेव च ॥
 अवमानाच्च भीतस्य त्राणं कृत्वा नरोत्तमः ।
 स्वर्गलोकमवाप्नोति पूजां देवगणात् तथा ॥
 नरोऽकृतपरित्राणः पुण्यं किञ्चिद्यदाचरेत् ।
 भोगी तस्यापरित्रातुः नरः पुण्यस्य कर्मणः ॥
 पशूनां च मृगाणां च पक्षिणां च तथा द्विजः ।
 तृणद्रुमलतानां च त्राणाद्भवति नाकभाक् ॥
 वधकस्य गतं हस्ते पशुं हृत्वा नरोत्तमः ।
 नाकलोकमवाप्नोति सुखी सर्वत्र जायते ॥
 यावन्ति पशुरोमाणि तावद्वर्षाणि मानवः ।
 सर्वलोकमवाप्नोति यस्य त्राणं करोत्यसौ ॥
 अपि कीटपतङ्गस्य त्राणात् स्वर्गमुपाश्रुते ।
 बहून्यब्दसहस्राणि नात्र कार्या विचारणा ॥
 दैरग्रस्तं नृपग्रस्तं रिपुग्रस्तं विमोक्षयेत् ।
 व्यालग्रस्तं तथा विप्राः सोऽश्वमेधफलं लभेत् ॥
 व्याधितस्यैषधं कृत्वा प्राणदानफलं लभेत् ।
 उपदेशं तथा कृत्वा भिषङ्मूल्यं घिना द्विजाः ॥
 प्राणदानफलं प्राप्य नाकलोके महीयते ।

ये रक्षणयाभिरता मनुष्या भीरून् गतास्ते त्रिदशेन्द्रलोकम् ।
 च्यवन्ति नाद्यापि च ते नृवीराः कालेऽपि तेषां च्यवनं च नास्ति ॥

इत्यभयदानविधिः ।

अथ पान्थशुश्रूषा । गारुडपुराणे ।

पान्थं परिचरेद्यस्तु शयनासनभोजनैः ।

स स्वल्पेन प्रयासेन जयति क्रतुयाजिनाम् ॥

प्रतिश्रयं सुनिर्वातं शुचि भूमितलं शुभम् ।

अध्वनीनाय सम्पाद्य सद्यो दहति पातकम् ॥

वर्षायामुष्मलतमे हेमन्ते शिशिरेषु च ।

ग्रीष्मे च शीतलतले पान्थं विश्राम्य नाकभाक् ॥

दत्त्वा वासो विवस्त्राय रोगिणे रुक्प्रतिक्रियाम् ।

तृषार्त्ताय जलं स्वातु मृष्टमन्नं बुभुक्षवे ॥

पथिकाय यथा वित्तं सर्वं तरति दुष्कृतम् ।

अध्वन्यमनुमान्यापि शाकमूलफलैर्जलैः ॥

सकृत् सत्कृत्य वाचाऽपि श्रेयसो भाजनं भवेत् ।

अध्वगानां सुस्वार्थाय मार्गसंस्कारकारिणः ॥

अगाधजलसञ्चारे तेषां नौकाधिकारिणः ।

प्रपामपां रसैर्दिव्यैः पूर्णां पथिकहेतवे ॥

ये कुर्वन्ति नरा राजन् सर्वे ते स्वर्गभागिनः ।

विष्णुधर्मोत्तरे ।

मार्गं सेतुं सुखं कृत्वा वह्निष्टोमफलं लभेत् ।

जलप्रतरणे सेतुं यः करोति नरोत्तमः ॥

स तीर्णः सर्वदुःखेभ्यो नाकलोकं प्रपद्यते ।

तथा ।

शर्करालोष्ट्रपाषाणकण्टकानि तथा नरः ।

मार्गाद्यास्य यत्नेन गोदानफलमाप्नुयात् ॥

श्रान्तसंवाहनं कृत्वा तदेव फलमश्नुते ।

वीजयित्वा तथा पान्थं तालवृन्तेन मानवः ॥
 स्कन्धेन श्रान्तमूह्यापि वाजपेयफलं लभेत् ।
 वाहनेनाथ यानेन स्वेदश्रान्तं तथा वहन् ॥
 साध्यानां लोकमासाद्य देवभोगानुपाश्रुते ।
 श्रान्तस्य भोजनं दत्त्वा स्थानमाप्नोति शाश्वतम् ॥
 श्रान्ते तु तर्पिते तोयैः स्वस्तिमाप्नोति मानवः ।
 उपानद्भ्यां च च्छत्रेण श्रान्तं संयोज्य मानवः ॥
 संस्थाप्य शुभदेशेषु क्षणाद्बहुफलं लभेत् ।
 भारश्रान्तात् तथा भारं गृहीत्वा वहते तु यः ॥
 कर्मणा तेन विप्रेन्द्रः स्वर्गलोकमुपाश्रुते ।
 मूल्येन वाहयित्वा यः परभारं विचक्षणः ॥
 अश्वमेधस्य यज्ञस्य फलं दशगुणं लभेत् ।
 रक्षणं पथि यः कृत्वा पान्थानां मानवोत्तमः ॥
 प्राप्य वृद्धिं परां लोके रुद्रलोके महीयते ।
 चैरेभ्यो रक्षणं कृत्वा शक्रलोके महीयते ॥
 नदीतीरेषु संतार्य पान्थान् पथि तथा नरः ।
 शीघ्रं तरति दुर्गाणि क्षुरधारंश्च पर्वतान् ॥
 सर्वपोतं तथा नावं यः करोति नदीतटे ।
 अश्वमेधफलं तस्य नरः प्राप्नोति कर्मणः ॥
 सभास्थानानि रम्याणि यः करोति विचक्षणः ।
 उद्यानानि विचित्राणि शक्रलोके महीयते ॥
 प्रोक्षणीयप्रदानेन स्मृतिं मेधां च विन्दति ।
 पान्थानां हि दया कार्या कर्मणा येन केन चित् ॥
 कृपास्थानं परं पान्थः स्वगृहाद्यो विनिःसृतः ।

लिङ्गी वाऽप्यथ वा वर्णी पान्थी पथि विचक्षणैः ॥

*उपाख्यानैश्च कर्त्तव्यः पान्थः पूज्यस्तु सर्वशः ।

पान्थस्य पूजां पुरुषस्तु कृत्वा स्थानं समासाद्य पुरन्दरस्य ।

प्राप्नोति पुण्यैर्दिवि देवभोगान् पान्थास्ततः पूज्यतमा नृलोके ॥

इति नानोपचाराः ।

अथाभ्यङ्गदानम् । स्कन्दपुराणे ।

तैलेन शुभगन्धेन दत्त्वाऽभ्यङ्गं द्विजातये ।

†विरुक्ष्य शुभचूर्णेन स्नाप्य कोष्णेन वारिणा ॥

प्राप्नोति ‡चन्द्रसालोक्यं यावदाहृतसंभ्रवम् ।

यस्तु मार्गपरिक्लान्तं द्विजातिं ग्रामकर्षितम् ॥

तैलेनाभ्यञ्जयेत् प्राज्ञः स सुखी मोदते चिरम् ।

यश्च पक्कादितैलेन द्विजं वा केशवं शिवम् ॥

संस्नापयति पुण्यात्मा किं तस्य बहुभिर्मलैः ।

यो द्वादशीदिने विष्णुमभ्यञ्जयति भक्तितः ॥

शुभगन्धेन तैलेन शक्तितो गोघृतेन वा ।

तिलतैलेन वा लोके गन्धर्वाणां स मोदते ॥

सर्पिषा कपिलाघेनोरथ वाऽन्येन सर्पिषा ।

उत्तरायणमासाद्य योऽभ्यञ्जयति धूर्जटिम् ॥

महापूजां घृतेनैव तस्मिन्नेव दिने शुभे ।

कृत्वा मनुष्यो लभते राज्यं निहतकण्टकम् ॥

सर्पिःपलसहस्रेण गोविन्दस्य शिवस्य वा ।

* उपेक्षा नैव कर्त्तव्येति न. प्र. पु. पा. ।

† विभज्य इति न. प्र. पु. पा. ।

‡ रुद्रसालोक्यमिति न. प्र. पु. पा. ।

महास्नानं नरः कृत्वा ब्रह्महत्या निरस्यति ॥

पद्मपुराणे ।

पर्वणि ब्रह्मकूर्चेन यः स्नापयति देवताम् ।
तस्य पुण्यकृतो लोका न क्षीयन्ते कदा चन ॥
पञ्चामृतेन यो नित्यं पुण्यकालेषु वा पुनः ।
स्नपनं सर्वदेवानां महापातकनाशनम् ॥

ब्रह्मकूर्चपञ्चामृते परिभाषायां व्याख्याते ।

ब्रह्माण्डपुराणे ।

शिरोऽभ्यङ्गेन विप्राणां प्रोषितानां विशेषतः ।
सुरूपः सुभगः श्रीमौस्तेजस्वी जायते नरः ॥

अथ पादाभ्यङ्गदानम् । कात्यायनः ।

पादाभ्यङ्गैः शिरोऽभ्यङ्गैर्दानमानार्चनादिभिः ।
मृष्टवाक्यैर्विशेषेण पूजनीया द्विजोत्तमाः ॥

नन्दिपुराणे ।

पादाभ्यङ्गं तु यो दद्यात् पान्थाय परिवेदिने ।
स शुभाभरणैः पादैर्वन्दिभिर्नित्यवन्दितः ॥
भवेच्चूपो महाभागो मण्डले दशयोजने ।
संवाह्य तु परिश्रान्तं पादाभ्यङ्गादिना नरः ॥
धर्मस्य पुरमाप्नोति सर्वकामगुणोज्ज्वलम् ।
दत्त्वा वारि सुखस्पर्शं पादाभ्यङ्गं द्विजातये ॥
उच्छिष्टमार्जनाच्चापि गोदानफलमाप्नुयात् ।

नारदीयपुराणे ।

पादाभ्यङ्गं द्विजे दत्त्वा यतिभ्यो वाऽपि यत्नतः ।

सुरेन्द्रलोकमासाद्य मोदते विगतव्यथः ॥

अध्वस्फुटितपादानां परिचर्यां करोति यः ।

स सर्वभोगसम्पूर्णं विमानमधिरोहति ॥

अथ यज्ञोपवीतदानम् । आह बौधायनः ।

यज्ञोपवीतदानेन जायते ब्रह्मवर्चसी ।

तस्मात् तानि प्रदेयाति ब्राह्मणेन विपश्चिता ॥

विना यज्ञोपवीतेन समस्ता निष्फलाः क्रियाः ।

विना यज्ञोपवीतेन ब्राह्मण्यादेव हीयते ॥

अतः पुण्यतमं प्राहुस्तस्य दानं महर्षयः ।

अत्रिः ।

क्षौमजं वाऽथ कार्पासं पट्टसूत्रमथापि वा ।

यज्ञोपवीतं यो दद्यात् घृतवर्णं सुशोभनम् ॥

यथाशक्त्या विधानेन अग्निष्टोमफलं लभेत् ।

नन्दिपुराणे ।

यजते मानवो धर्मी दशवर्षाण्यसंशयः ।

यज्ञोपवीतं दत्त्वा तु विधिपूर्वं द्विजातये ॥

तथा ।

यज्ञोपवीतदानेन सुरेभ्यो ब्राह्मणाय वा ।

भवेद्विप्रश्चतुर्वेदः शुद्धधीर्नात्र संशयः ॥

त्रिवृच्छुक्लं सुपीतं वा पट्टसूत्रादिनिर्मितम् ।

दत्त्वोपवीतं रुद्राय भवेद्वेदान्तपारगः ॥

आदित्यपुराणे ।

क्षौमजं वाऽथ कार्पासं पट्टसूत्रमथापि वा ।

दद्याद्यज्ञोपवीतं यस्तं न हिंसन्ति वायसाः ॥

वायुप्रोक्ते ।

उपाकर्मणि विप्रेभ्यो दद्याद्यज्ञोपवीतकम् ।

आयुष्मान् जायते तेन कर्मणा मानवो भुवि ॥

तथा ।

श्रावणे शुक्लपक्षस्य प्रतिपत्प्रभृतिरूमात् ।

पवित्रारोहणं कुर्याद्देवतानां यथाविधि ॥

अग्निब्रह्माम्बिकेभास्यपन्नगस्कन्दभानवः ।

दुर्गायमेन्द्रगोविन्दकामेशपितरः स्मृताः ॥

इत्येताभ्यो देवताभ्यः श्रावणेऽमलपक्षके ।

पवित्रारोपणं कुर्वन् याति विष्णोः परं पदम् ॥

अथ शिरोरोगघ्नयज्ञोपवीतदानम् । वायुपुराणे ।

उपवीतं हिरण्येन निर्मितं तु पलार्धतः ।

तदर्धेन तदर्धेन यथा विभवतोऽपि वा ॥

उत्तरीयं राजतं च तावत्या सङ्ख्याया कृतम् ।

ब्राह्मणाय ब्रह्मविदे श्रोत्रियायोपपादयेत् ॥

मन्त्रेणानेन विधिवत् पूजितायाङ्गुलीयकैः ।

धाता विधाता जगतां परमात्मा चतुर्मुखः ॥

विनाशयतु मे क्षिप्रं रोगवेगं शिरोगतम् ।

दानमन्त्रः ।

अथ गर्भश्रावघ्नयज्ञोपवीतदानम् ।

यज्ञोपवीतं कुर्वीत काञ्चनं तु स्वशक्तितः ।

अत्यन्तवर्णयुक्तेन राजितं चोत्तरीयकम् ॥

पलार्धेन तदर्धेन तदर्धार्धेन वा पुनः ।
 ग्रन्थिप्रदेशे देयं तु मौक्तिकं वज्रमेव च ॥
 प्रक्षाल्य पञ्चगव्येन गायत्र्या ताम्रभाजने ।
 मानप्रमाणं तस्मिँस्तु निक्षिपेदाज्यमध्यतः ॥
 आज्यस्योपरि संस्थाप्यमुपवीतं सुपूजितम् ।
 गन्धपुष्पाक्षतैर्धूपैर्नैवेद्यैरतिभक्तितः ॥
 ततो ब्राह्मणमाहूय होमं तत्र च कारयेत् ।
 तिलैराज्येन मधुना मिश्रैरष्टोत्तरं शतम् ॥
 तस्मै हुतवते देयं वस्त्राद्यैः पूजिताय तु ।
 मन्त्रेणानेन विधिवत् प्राङ्मुखेनोपवीतकम् ॥
 उपवीतं परमिदं ब्राह्मणा विधृतं पुरा ।
 भावत्कस्यास्य दानेन गर्भं सन्धारये ह्यहम् ॥

दानमन्त्रः ।

फलान्यपि ब्राह्मणेभ्यो यस्मिन् काले प्रदापयेत् ।
 अनुब्रज्य तथाऽऽचार्यं प्रणिपत्य क्षमापयेत् ॥
 गर्भश्रावमवाहोषादेवं कृत्वा विमुच्यते ।

अथ यष्टिदानम् । नन्दिपुराणे ।

यष्टिं वृद्धाय यो दद्यात् पुरुषस्तु दयापरः ।
 सदा श्रेयो भवेन्नित्यं गतभीः स्वर्गमाप्नुयात् ॥

आदित्यपुराणे ।

यष्टिं ये तु प्रयच्छन्ति नेत्रहीनेऽथ दुर्बले ।
 तेषां तु विफलः पन्थाः फलमूलोपशोभितः ॥

ब्रह्मवैवर्ते ।

ये पद्भ्यश्च पान्थेभ्यो दीनेभ्योऽपि दयालवः ।

यष्टिदानं प्रकुर्वन्ति नीरोगास्ते न संशयः ॥
 पद्भ्योश्चरणकार्याणि यष्टिः प्रकुरुते सदा ।
 गोसर्पादिनिवृत्तिश्च जायते यष्टिधारणतः ॥
 भीतानां शरणं यष्टिर्गच्छतां निशि वा वने ।
 शङ्कां पङ्कादिदोषोत्थामियमेव निरस्यति ॥
 अतः *प्रविकले यश्च यष्टिं तुष्टिकरां ददेत् ।

स्कन्दपुराणे ।

यतिभ्यो वैणवं दण्डं द्विजेभ्योऽपि खनिभ्रकम् ।
 प्रदाय परलोकेऽसौ यमदण्डं न गच्छति ॥
 प्रददाति यथावर्णं यो दण्डं ब्रह्मचारिणे ।
 स महाब्राह्मणो भूत्वा ब्रह्मवर्चसमश्नुते ॥

अथ यत्पादिवपनम् । आह यमः ।

ब्रह्मचारियतिभ्यश्च वपनं यस्तु कारयेत् ।
 नखकर्माणि कुर्वाणश्चक्षुष्मान् जायते नरः ॥

विश्वामित्रः ।

यतिभ्यो ब्रह्मचारिभ्यः पथिकेभ्यस्तथैव च ।
 अन्येषामपि दीनानां प्रकुर्वन् केशकृन्तनम् ॥
 नखानां धावनं चैव कृत्वा रूपयुतो भवेत् ।
 यस्तु सर्वजनार्थाय केशश्मश्रुनखादिकीम ॥
 क्रियां समुद्दिश्य भृतिं नापिताय प्रयच्छति ।
 देवागारेषु तीर्थे वा श्रद्धया परया युतः ॥
 स वसेदाश्विने लोके वीतशोकः शतं समाः ।

* पथिकलोकास्य इति न. प्र. पु. पा. ।

अथ पान्थशुश्रूषाप्रसङ्गेन गोपरिचर्या निरूप्यते । तत्र
ब्रह्मपुराणे ।

*वन्दनीयाश्च पूज्याश्च गावः सेव्यास्तु नित्यशः ।

तथा ।

गवां गोष्ठे स्थितानां तु यः करोति प्रदक्षिणम् ।
प्रदक्षिणीकृतं तेन जगत् सदसदात्मकम् ॥

विष्णुः ।

गावः पवित्रमाङ्गल्या गवि लोकाः प्रतिष्ठिताः ।
गावो घितन्वते यज्ञान् गावः सर्वाघसूदनाः ॥
गोमूत्रं गोमयं सर्पिः क्षीरं दधि च रोचना ।
षडङ्गमेतत् परमं माङ्गल्यं सर्वदा गवाम् ॥
शृङ्गोदकं गवां पुण्यं सर्वात्रविनिषूदनम् ।
गवां कण्डूयनं चैव सर्वकल्मषनाशनम् ॥
गवां प्रासप्रदानेन स्वर्गलोके महीयते ।

पद्मपुराणे ।

सदा गावः प्रणम्यास्तु मन्त्रेणानेन पार्थिव ।
नमो गोभ्यः श्रीमतीभ्यः सौरभेयीभ्य एव च ॥
नमो ब्रह्मसुताभ्यश्च †भूयो भूयो नमो नमः ।
मन्त्रस्य स्मरणादेव गोदानफलमाप्नुयात् ॥

आदित्यपुराणे ।

लवणं च यथाशक्त्या गवां ये वै ददन्ति च ।

* गावः स्तुत्याश्च इति न. प्र. पु. पा. ।

† पवित्राभ्यो नमो नमः इति न. प्र. पु. पा. ।

तेषां पुण्यकृतां लोका गवां लोकं व्रजन्ति ते ॥
 योऽग्रं भक्त्या किञ्चिदप्राश्य दद्याद्गोभ्यो नित्यं गोव्रती सत्यवादी ।
 शान्तो बुद्धो गोसहस्रस्य पुण्यं संवत्सरेणामुयाद्धर्मशीलः ॥

देवीपुराणे ।

गोपालको* गवां गोष्ठे यस्तु धूमं न कारयेत् ।
 मक्षिकालीननरके मक्षिकाभिः स भक्ष्यते ॥
 मृतवत्सां तु गां यस्तु दमित्वा पिबते नरः ।
 वाहिताऽस्याञ्चिरं तिष्ठेत् क्षुधात्तौ वै नराधमः ॥

महाभारते ।

गोकुलस्य तृषार्त्तस्य जलान्ते वसुधाधिप ।
 उत्पादयति यो विघ्नं तमाहुर्ब्रह्मघातकम् ॥
 कृत्वा गवर्थे शरणं शीतवातक्षमं महत् ।
 आसप्तमं तारयति कुलं भरतसत्तम ॥

ब्रह्मपुराणे ।

सदोषा गौर्गृहे जाता परिपाल्या सदा स्वयम् ।
 दुःशीलोऽपि द्विजः पूज्यो न तु शूद्रः सुसंयतः† ॥
 अनाथानां गवां यत्नात् कार्यस्तु शिशिरे मठः ।
 पुण्यार्थं यत्र दीयन्ते तृणतोयेन्धनानि च ॥

हारीतः ।

द्वौ मासौ पाययेद्वत्सं तृतीये द्विस्तनं दुहेत् ।
 चतुर्थे त्रिस्तनं चैव यथान्यायं यथाबलम् ॥

* गोरूपानामिति क्व चित् पाठः ।

† न शूद्रेऽत्रिजितेन्द्रिय इति क्व चित् पाठः ।

ब्रह्मपुराणे ।

आषाढ्यामाश्वयुज्यां च पौष्यां माघ्यां च सर्वदा ।
 न गृहीयाद्गवां क्षीरं सर्वं वत्साय निक्षिपेत् ॥
 न षण्डान् वाहयेच्चैव न गां भारेण पीडयेत् ।
 युगादिषु युगान्तेषु षडशीतिमुखेषु च ॥
 दक्षिणोत्तरगे सूर्ये तथा विषुवतोर्द्वयोः ।
 सङ्क्रान्तिषु च सर्वासु ग्रहणे चन्द्रसूर्ययोः ॥
 पञ्चदश्यां चतुर्दश्यां द्वादश्यामष्टमीषु च ।
 उपचारो गवां कार्यो मासि मासि यथाक्रमम् ॥
 लवणस्य तु चत्वारि पलान्यष्टौ घृतस्य च ।
 परकीयस्य दुग्धस्य तथा देयानि षोडश ॥
 द्वात्रिंशत् शीतलस्यापि जलस्य च पलानि च ।
 आदौ विचार्य पयसः परिमाणं बलं रुचि ॥
 आकस्मिकं तु दातव्यं पुण्यार्थं तु गवाह्निकम् ।
 प्रभाते लवणं यत्र दीयते च ततो जलम् ॥
 ततस्त्रृणानि भोज्यं च पोषणं मांसवर्जितम् ।
 निशि दीपः सतन्त्रीको दिव्या पौराणिकी कथा ॥
 एवं कृते महीं पूर्णां रत्नैर्दत्त्वा भवेत् फलम् ।
 गोप्रदानाय यत् पुण्यं गवां संरक्षणाद्भवेत् ॥
 मनुष्यैस्तृणतोयाद्यैर्गावः पाल्याः प्रयत्नतः ।
 देयाः पूज्याश्च पोष्याश्च प्रतिपाल्याश्च सर्वदा ॥

तथा ।

तृणोदकाद्येषु वनेषु मत्ताः क्रीडन्तु गावः सबुधाः सवत्साः ।
 क्षीरं प्रमुञ्चन्तु सुखं स्वपन्तु शीतातपव्याधिभयैर्विमुक्ताः ॥

इमं मन्त्रं स शुद्धात्मा जपेन्नित्यं समाहितः ।
 गच्छन् तिष्ठन् जपन् जिघ्रन् भुञ्जन् क्रीडन् समुत्सृजेत् ॥
 महाभयेषु सर्वेषु समेषु विषमेषु च ।
 प्रयाणकाले च तथा श्रोतव्यमभयप्रदम् ॥

तथा ।

घासग्रासादिकं देयं निशि दीपः सुभास्वरः ।
 इतिहासपुराणानां व्याख्यानं सोपवीजनम् ॥
 अन्तस्तुष्टैर्यथा शक्या परिचर्या यथाक्रमम् ।
 ताडनाक्रोशखेदाश्च स्वप्नेऽपि न कदा चन ॥
 तासां मूत्रपुरीषे तु नोद्वेगः क्रियते क्वचित् ।
 शोधनीयश्च गोवाटः शुष्कक्षारादिकैः सदा ॥
 श्रोष्णे वृक्षाकुले वेदमशीततोये विकर्दमे ।
 वर्षासु चाथ शिशिरे सुखेष्णे वातवर्जिते ॥
 उच्छिष्टं मूत्रविट्श्लेष्ममलं जह्यान्न तत्र च ।
 रजस्वला न प्रवेश्या नान्यजातिर्न पुंश्चली ॥
 न लङ्घयेद्वत्सतरिं न क्रीडेद्गोष्ठसन्निधौ ।
 न गन्तव्यं गवां मध्ये सोपानत्कैः सपादुकैः ॥
 हस्त्यश्वरथयानैश्च सवितानैः कदा चन ।
 दक्षिणोत्तरगैः प्रह्वैर्गन्तव्यं च पदातिभिः ॥
 गावः कृशातुराः पाल्याः श्रद्धया पितृमातृवत् ।
 गिरिप्रपातसिंहर्क्षशीतातपभयातुराः* ॥
 महाकोलाहले घोरे दुर्दिने देशविप्लवे ।
 गवां तृणानि देयानि शीतलं च तथा जलम् ॥

* भयात् तथेति क्व चित् पाठः ।

विष्णुधर्मोत्तरे । पुष्कर उवाच ।

गवां हि पालनं राज्ञा कर्त्तव्यं भृगुनन्दन ।
 गावः पवित्रा माङ्गल्या गोषु लोकाः प्रतिष्ठिताः ॥
 गावो वितन्वते यज्ञं गावो विश्वस्य मातरः ।
 शकृन्मूत्रं परं तासामलक्ष्मीतापनं परम् ॥
 तद्धि मेध्यं प्रयत्नेन तत्र लक्ष्मीः प्रतिष्ठिता ।
 उद्वेगं च न गन्तव्यं शकृन्मूत्रस्य जानता ॥
 गवां मूत्रपुरीषे तु घ्रीवनाद्यं न संत्यजेत् ।
 गोरजः परमं पुण्यमलक्ष्मीविघ्ननाशनम् ॥
 गवां कण्डूयनं चैष सर्वकल्मषनाशनम् ।
 गवां शृङ्गोदकं राम जाह्नवीजलसन्निभम् ॥
 गे/मूत्रं गोमयं क्षीरं दधि सर्पिः कुशोदकम् ।
 पवित्रं परमं ज्ञेयं स्नाने पाने च भार्गव ॥
 रक्षोघ्नमेतन्माङ्गल्यं कलिदुःस्वप्ननाशनम् ।
 रोचना च तथा धन्या रक्षोगदगरापहा ॥
 यस्तु कल्यं समुत्थाय मुखमाज्ये निरीक्षते ।
 तस्य लक्ष्मीः क्षयं याति वर्धते न च किल्बिषम् ॥
 गवां ग्रासप्रदानेन पुण्यं स महदश्रुते ।
 यावतीः शक्रुयाद्गावः सुखं धारयितुं गृहे ॥
 धारयेत् तावतीर्नित्यं क्षुधितास्ता न धारयेत् ।
 दुःखिता धेनवो यत्र वसन्ति द्विजमन्दिरे ॥
 नरकं समवाप्नोति नात्र कार्या विचारणा ।
 दत्त्वा परगवे ग्रासं पुण्यं स महदश्रुते ॥
 शिशिरं सकलं कालं ग्रासं परगवे तथा ।

दत्त्वा स्वर्गमवाप्नोति संवत्सरशतानि षट् ॥
 अग्रभक्तं नरो दत्त्वा नित्यमेव तथा गवाम् ।
 समाष्टकेन लभते नाकलोकसमायुतम् ॥
 सायं प्रातर्मुष्याणामशनं वेदनिर्मितम् ।
 तथैकमशनं दत्त्वा गवां नित्यमतन्द्रितः ॥
 द्वितीयं यः समश्नाति तेन संवत्सरान् नरः ।
 गवां लोकमवाप्नोति यावन्मन्वन्तरं द्विजः ॥
 शीतत्राणं गवां कृत्वा गृहे पुरुषसत्तम ।
 गवां प्रपाने* पानीयं कृत्वा पुरुषसत्तम ॥
 वारुणं लोकमाप्नोति †क्रीडत्यप्सरसां गणैः‡ ।
 गवां पानप्रवृत्तानां यस्तु विघ्नं समाचरेत् ॥
 ब्रह्महत्या कृता तेन घोरो भवति भार्गव ।
 परां तृप्तिमवाप्नोति यत्र तत्राभिजायते ॥
 गवां प्रचारभूमिं तु वाहयित्वा हलादिना ।
 नरकं महदाप्नोति यार्वादिन्द्राश्चतुर्दश ॥
 सिंहव्याघ्रभयत्रस्तां पङ्कलग्नां जले गताम् ।
 गामुद्धृत्य नरः स्वर्गे कल्पभोगानुपाश्नुते ॥
 गवां लवणदानेन रूपवानभिजायते ।
 सौभाग्यं महदाप्नोति लावण्यं च द्विजोत्तम ॥
 औषधं च तथा दत्त्वा विरोगस्त्वभिजायते ।
 औषधं लवणं तोयमाहारं च प्रयच्छति ॥

* प्रणामे इति क्व चित् पाठः ।

† क्रीडत्यष्टगणायुतम् इति न. प्र. पु. पा. ।

‡ यार्वादिन्द्राश्चतुर्दश इति क्व चित् पाठः ।

तासां चेद्वरुद्धानां चरन्तीनां मिथो वने ।
 गामुत्प्लुत्य वृको *हन्यान्न पालस्तत्र किल्बिषी ॥
 गोवधेन नरो याति नरकानैकविंशतिम् ।
 तस्मात् सर्वप्रयत्नेन कार्यं तासां तु पालनम् ॥
 विक्रयाच्च गवां राम नरकं प्रतिपद्यते ।
 तासां तु कीर्त्तनादेव नरः पापात् प्रमुच्यते ॥
 तासां संस्पर्शनं धन्यं सर्वकल्मषनाशनम् ।
 †दानेन च तथा तासां कुलान्यपि समुद्धरेत् ॥
 उदक्यासूतिकादोषो नैव तत्र गृहे भवेत् ।
 भूमिदोषस्तथाऽन्येषु यत्रैका वसते च गौः ॥
 गवां निःश्वासवातेन परा शान्तिर्गृहे भवेत् ।
 नीराजनं तत्परमं सर्वस्थानेषु कीर्त्यते ॥
 गवां संस्पर्शनाद्राम कल्मषं क्षीयते नृणाम् ।
 गोमूत्रं गोमयं क्षीरं दधि सर्पिः कुशोदकम् ॥
 पकरात्रोपवासश्च श्वपाकमपि शाधयेत् ।
 पृथक् च प्रत्ययाभ्यस्तमिति सान्तपनं स्मृतम् ॥
 सर्वकामप्रदं राम सर्वाशुभविनाशनम् ।
 कृत्वाऽतिकृच्छ्रं पयसां द्विवसानैकविंशतिम् ॥
 निर्मलास्तेन चीर्णेन भवन्ति पुरुषोत्तमाः ।
 त्र्यहमुष्णं पिबेन्मूत्रं त्र्यहमुष्णं घृतं पिबेत् ॥
 त्र्यहमुष्णं पयः पीत्वा वायुभक्षः परं त्र्यहम् ।
 तप्तकृच्छ्रमिदं प्रोक्तं सर्वाशुभविनाशनम् ॥

* हन्यात् पाले तत किल्बिषं भवेत् इति न. प्र. पु. पा. ।

† वातेन इति न. प्र. पु. पा. ।

शीतकृच्छ्रस्तथैवैष क्रमाच्छोतैः प्रकीर्तितः ।
 सार्वशुभविनाशाय निर्मितो ब्रह्मणा स्वयम् ॥
 गोमूत्रेणाचरेत् स्नानं वृत्तिं कुर्याच्च गोरसैः ।
 उत्थितःसूथितस्तिष्ठेदुपविष्टासु च स्थितः ॥
 अभुक्तवत्सु नाश्नीयादपीतासु च नो पिवेत् ।
 त्राणं चैवात्मनः कार्यं भयर्त्ताश्च समुद्धरेत् ॥
 आत्मानमपि संत्यज्य गोव्रतं तत् प्रकीर्त्तितम् ।
 सर्वपापप्रशमनं मासेनैकेन भार्गव ॥
 व्रतेनानेन पूर्णेन गोलोकं पुरुषो ब्रजेत् ।
 अभीष्टमथ वा राम यावदिन्द्राश्चतुर्दश ॥
 गवामाहारनिर्मुक्तानश्नन् प्रतिदिनं यवान् ।
 मासेन तदवाप्नोति यत्किञ्चिन्मनसेच्छति ॥
 गोमतीं च तथा विद्यां सायं प्रातस्तथा जपेत् ।
 गोलोकमाप्नोति नरो नात्र कार्या विचारणा ॥
 उपर्युपरि सर्वेषां गवां लोकः प्रकीर्त्तितः ।
 न वसन्ति सदा यत्र गावस्त्वाकाशगा दिवि ॥
 विमानेषु विचित्रेषु वृतेष्वप्सरसां गणैः ।
 किङ्किणीजालचित्रेषु वीणासुरचनादिषु ॥
 सदा कामफला नद्यः क्षीरपायसकर्दमाः ।
 शीतलामलपानीयाः सुवर्णसिकतास्तथा ॥
 पुष्करिण्यः शुभास्तत्र वैदूर्यकमलोत्पलाः ।
 मानसी च तथा सिद्धिस्तत्र लोके भृगूत्तम ॥
 तं तु लोकं नरा यान्ति गवां भक्त्या न संशयः ।
 गोमतीं कीर्त्तयिष्यामि सर्वपापप्रणाशिनीम् ॥

तां तु मे गदतो विप्र शृणुष्व सुसमाहितः ।
 गावः सुरभयो नित्यं गावो गुग्गुलगन्धिकाः ॥
 गावः प्रतिष्ठा भूतानां गावः स्वस्त्ययनं परम् ।
 अन्नमेव परं गावो देवानां हविरुत्तमम् ॥
 पावनं सर्वदेवानां रक्षन्ति च वहन्ति च ।
 हविषा मन्त्रपूतेन तर्पयन्त्यमरान् दिवि ॥
 ऋषीणामग्निहोत्रेषु गावो होमनियोजिताः ।
 सर्वेषामेव भूतानां गावः शरणमुत्तमम् ॥
 गावः पवित्रं परमं गावो मङ्गलमुत्तमम् ।
 गावः स्वर्गस्य सोपानं गावो धन्याः सनातनाः ॥
 नमो गोभ्यः श्रीमतीभ्यः सौरभेयीभ्य एव च ।
 नमो ब्रह्मसुताभ्यश्च पवित्राभ्यो नमो नमः ॥
 ब्राह्मणाश्चैव गावश्च कुलमेकं द्विधा कृतम् ।
 एकत्र मन्त्रास्तिष्ठन्ति हविरेकत्र तिष्ठति* ॥
 देवब्राह्मणगोसाधुसाध्वीभिः सकलं जगत् ।
 धार्यते वै यदाऽकस्मात् सर्वे पूज्यतमा मताः ॥
 यत्र तीर्थे सदा गावः पिवन्ति तृषिता जलम् ।
 उत्तरन्त्यथ वा येन स्थिता तत्र सरस्वती ॥

गवां हि तीर्थे वसतीह गङ्गा पुष्टिस्तथाऽऽसां रजसि प्रवृद्धा ।
 लक्ष्मीः करीषे प्रणतौ च धर्मस्तासां प्रणामं सततं च कुर्यात् ॥

भविष्यत्पुराणे । ब्रह्मोवाच ।

गामालभ्य नमस्कृत्य कुर्याद्यस्तु प्रदक्षिणम् ।
 प्रदक्षिणी कृता तेन सप्तद्वीपा वसुन्वरा ॥

* हविरन्यत्र तिष्ठतीति क्व चित् पाठः ।

गवां हुङ्कारशब्देन दृष्टिपातेन सत्तम ।
 पापं प्रणश्यते यस्मात् तस्मात् पश्यन् स्पृशेच्च ताः ॥
 कुतस्तस्य भवेत् पापं गृहं यस्य विभूषितम् ।
 सततं बालवत्साभिर्जुनीभिरलङ्कृतम् ॥
 यावत् तीर्थानि मेदिन्यामासमुद्रसरांसि च ।
 गवां शृङ्गेदकस्नानकलां नार्हन्ति षोडशीम् ॥
 गवामस्थि न लङ्घेत् मृते गन्धं न वर्जयेत् ।
 यावदाघ्राति तद्वन्धं तावत् पुण्येन युज्यते* ॥
 गवां कण्डूयनं धन्यं गोप्रदानफलप्रदम् ।
 तुल्यं गोशतदानस्य भयरोगादिपालनम् ॥
 तृणोदकादिसंयुक्तं यः प्रदद्याद्गवाह्निकम् ।
 कपिलाशतदानस्य फलं विद्यान्न संशयः ॥
 पञ्चभूते शिवे पुण्ये पवित्रे सूर्यसम्भवे ।
 प्रतीच्छेदं मया दत्तं सौरभेयि नमोऽस्तु ते ॥
 बहुना च किमुक्तेन गावः पाल्याः प्रयत्नतः ।
 गावो देयास्तथा रक्ष्याः पूज्या ग्राह्याश्च सर्वशः ॥
 गावो ये ताडयन्तीह सर्वलोकस्य मातरः ।
 ते यान्ति रौरवं नाम नरकं नात्र संशयः ॥
 ताडयेद्यस्तु वै मोहाद्यो वा कश्चिन्नराधमः ।
 स गच्छेन्नरकं घोरं संपीडकमिति श्रुतिः ॥
 आयान्तो हन्तुकर्मा यः सौरभेयीं विभावरीम् ।
 गच्छ मातरिति ब्रूयात् स याति परमं पदम् ॥

* तावदन्धेन युज्यते इति क्व चित् पाठः ।

वाराहपुराणे । यम उवाच ।

गावः पवित्रा माङ्गल्या देवानामपि देवताः ।
 यस्ताः शुश्रूषते भक्त्या स पापेभ्यः प्रमुच्यते ॥
 यावज्जीवं कृतं पापं तत् क्षणादेव नश्यति ।
 लाङ्गुलेनोद्धृतं तोयं मूर्ध्ना गृह्णाति यो नरः ॥
 शरत्सु ह्युपजातेभ्यः स पापेभ्यः प्रमुच्यते ।
 प्रस्रवे यो गवां स्नायात् रोहिण्यां मानवो शुवि ॥
 सर्वपापकृतान् दोषान् दहत्याशु न संशयः ।
 धेनोः स्तनाद्विनिष्क्रान्तां धारां क्षीरस्य यो नरः ॥
 शिरसा प्रतिगृह्णीयात् स पापेभ्यः प्रमुच्यते ।

इति गोपरिचर्या ।

अथान्नदानम् । महाभारते शान्तिपर्वणि दानधर्मैः । युधिष्ठिर उवाच ।

कानि दानानि लोकेऽस्मिन् चारुकाशे महीपतिः ।
 गुणाधिकेभ्यो विप्रेभ्यो दद्याद्भरतसत्तम ॥
 केन तुष्यति ते सद्यस्तुष्टाः किं प्रदिशन्ति च ।
 शंस चैतन्महाबाहो फलं पुण्यकृतं महत् ॥
 किं दत्तं फलवद्राजन्निह लोके परत्र च ।
 भवतः श्रोतुमिच्छामि तन्मे विस्तरतो वद ॥

भीष्म उवाच ।

इममर्थं पुरा पृष्टो नारदो देवदर्शनः ।
 यदुक्तवानसौ तन्मे गदतः शृणु भारत ॥

नारद उवाच ।

अन्नमेव प्रशंसन्ति देवा ऋषिगणाः सुराः ।

लोकतन्त्रं हि संज्ञाश्च सर्वमन्त्रे प्रतिष्ठितम् ॥
 अन्त्रेण सदृशं दानं न भूतं न भविष्यति ।
 तस्मादन्नं विशेषेण दातुमिच्छन्ति मानवः ॥
 अन्नमूर्जस्करं लोके प्राणाश्चान्ने प्रतिष्ठिताः ।
 अन्त्रेण धार्यते विश्वं सर्वं जगदिदं प्रभो ॥
 अन्नाद्गृहस्था लोकेऽस्मिन् भिक्षवस्तत एव च ।
 अन्नात् प्रभवति प्राणः प्रत्यक्षं नात्र संशयः ॥
 कुटुम्बं पीडयित्वाऽपि ब्राह्मणाय महात्मने ।
 दातव्यं भिक्षवे चान्नमात्मनो भूतिमिच्छता ॥
 ब्राह्मणायाभिरूपाय यो दद्यादन्नमर्थिने ।
 विदधाति निधिं श्रेष्ठं पारलौकिकमात्मनः ॥
 आर्त्तमध्वनि वर्त्तन्तं वृद्धं द्विजमुपस्थितम् ।
 अर्चयेद्भूतिमन्विच्छन् श्रोत्रियं गृहमागतम् ॥
 क्रोधमुत्पतितं हित्वा सुशीलो वीतमत्सरः ।
 अन्नदः प्राप्नुते राजन् दिवि चेह च तत्सुखम् ॥
 नावमन्येदभिगतं न प्रणुद्यात् कथं चन ।
 अपि श्वपाके शुनि वा न दानं विप्रणश्यति ॥
 यो दद्यादपरिक्लिष्टमन्नमध्वनि वर्त्तते ।
 श्रान्तायाहृष्टपूर्वाय स महाधर्ममामुयात् ॥
 पितृन् देवाँस्तथा विप्राँस्तीर्थानि च नराधिप ।
 यो नरः प्रीणयत्यन्नैस्तस्य पुण्यफलं महत् ॥
 कृत्वाऽपि पातकं कर्म यो दद्यादन्नमर्थिने ।
 ब्राह्मणाय विशेषेण न स पापेन युज्यते ॥
 ब्राह्मणेष्वक्षयं दानम शूद्रे महत् फलम् ।

अन्नदानं हि शूद्रे च ब्राह्मणेभ्यो विशिष्यते ॥
 न पृच्छेद्गोत्रचरणं स्वाध्यायं देशमेव वा ।
 भिक्षिते ब्राह्मणे चेह दद्यादन्नं प्रयाचितः ॥
 अन्नदस्यान्नवृक्षाश्च सर्वकामफलान्विताः ।
 भवन्तीहाथ चामुत्र नृपते नात्र संशयः ॥
 आशंसते हि पितरः सुवृष्टिमिव कर्षकाः ।
 अस्माकमपि पुत्रो वा पौत्रो वाऽन्नं प्रदास्यति ॥
 ब्राह्मणो हि महद्भूतं स्वयं देहीति याचते ।
 अकामश्च सकामो वा दत्त्वा पुण्यमवाप्नुयात् ॥
 ब्राह्मणः सर्वभूतानामतिथिः प्रभृताग्रभुक् ।
 विप्रा यमभिगच्छन्ति भिक्षमाणा गृहं सदा ॥
 सत्कृताश्च निवर्त्तन्ते तदतीव प्रवर्त्तते ।
 महाभोगकुले जन्म प्रेत्य प्राप्नोति भारत ॥
 दत्त्वा त्वन्नं नरो लोके तथा स्थानमनुत्तमम् ।
 इष्टमिष्टान्नदायी च स्वर्गं वसति सत्कृतः ॥
 अन्नं प्राणा नाराणां हि सर्वमन्ने प्रतिष्ठितम् ।
 अन्नदः पशुमान् पुत्री धनवान् भोगवानपि ॥
 प्राणवाँश्चापि भवति रूपवाँश्च तथा नृप ।
 अन्नदः प्राणदो लोके सर्वदः प्रोच्यते स च ॥
 अन्नं हि दत्त्वाऽतिथये ब्राह्मणाय यथाविधि ।
 प्रदाता सुखमाप्नोति देवैश्चापि प्रपूज्यते ॥
 ब्राह्मणो हि महद्भूतं क्षेत्रं चरति पादवत् ।
 उप्यते यत्र यद्बीजं तद्धि पुण्यफलं महत् =
 प्रत्यक्षप्रोतिजननं भोक्तृणामन्नमेव च ।

सर्वाणीहान्नदानानि परोक्षे फलवन्त्यतः ॥
 अन्नाद्धि प्रसवं विद्धि रतिमन्नाच्च पार्थिव ।
 धर्मार्थावन्नतो विद्धि रोगनाशं तथाऽन्नतः ॥
 अन्नं ह्यमृतमित्याहुः पुरा काले प्रजापतिः ।
 अन्नं बिभर्त्ति लोकस्य शरीरं पाञ्चमैतिकम् ॥
 अन्नं दिव्यं तु पुरुषं सर्वं ह्यन्ने प्रतिष्ठितम् ।
 अन्नप्रणाशे भिद्यन्ते शरीरे पञ्चधातवः ॥
 बलं बलवतोऽपीह प्रणश्यत्यन्नहानितः ।
 आवाहाश्च विवहाश्च यज्ञाश्चान्नमृते तथा ॥
 न वर्त्तन्ते नरश्रेष्ठ ब्रह्मन् चान्नं प्रमीयते ।
 अन्नदः सर्वमेतद्धि यत् क्व चित् स्थाणु जङ्गमम् ॥
 त्रिषु लोकेषु धर्मार्थमन्नं देयमतो बुधैः ।
 अन्नदस्य मनुष्यस्य बलमोजो यशः सुखम् ॥
 कीर्त्तिश्च वर्धते तस्य त्रिषु लोकेषु पार्थिव ।
 मेधेष्वदत्तं नैवैतत् प्राणिनां पतनं शिव ॥
 न च मेघगतं वारि शक्रो वर्षति भारत ।
 आदत्ते च रसं भौममादित्यः स्वगभस्तिभिः ॥
 वायुरादित्यतश्चान्तश्चरो देवः* प्रजापतिः ।
 तद्यदा मेघतो वारि पतितं भवति क्षितौ ॥
 तदा वसुमती देवी स्निग्धा भवति भारत ।
 ततः सस्यानि रोहन्ति येनोद्धर्त्तयते जगत् ॥
 मांसमेदोऽस्थिशुक्राणां प्रादुर्भावस्ततः पुनः ।
 संभवन्ति ततः शुक्रात् प्राणिनः पृथिवीपते ॥

* वायुरादित्य यक्षाश्च चरेच्छेव इति क्व चित् पाठः ।

अग्नीषोमौ हि तच्छुक्रं प्रजनं पुष्यतश्च ह ।
 एवमन्नं च सूर्यश्च पवनः सर्व एव च ॥
 एक एव स्मृतो राशिर्यतो भूतानि जज्ञिरे ।
 प्राणान् दधाति भूतानां प्रजाश्च भरतर्षभ ॥
 गृहमभ्यागतायाशु यो दद्यादन्नमर्थिने ।

भीष्म उवाच ।

नारदेनैवमुक्तोऽहमदामन्नं सदा नृप ।
 अन्नं सूर्यस्वमप्यन्नं तस्माद्देहि युधिष्ठिर ॥
 दत्त्वाऽन्नं विधिवद्भ्राजन् द्विजेभ्यस्त्वमपि प्रभो ।
 यथावदनुरूपेभ्यस्ततः स्वर्गमवाप्स्यति ॥
 अन्नदानाद्धि ये लोकास्तान् शृणुष्व नराधिप ।
 भवनानि प्रकाशन्ते दिवि तेषां महात्मनाम् ॥
 नानासंस्थानरूपाणि नानास्तम्भान्वितानि च ।
 चन्द्रमण्डलशुभ्राणि किङ्किणीजालवन्ति च ॥
 तरुणादित्यवर्णानि स्थावराणि चराणि च ।
 अनेकशतमौमानि सान्तर्जलवनानि च ॥
 वैदूर्यार्कप्रकाशानि रूक्मरूप्यमयानि च ।
 सर्वकामफलाश्चापि वृक्षा भवनसंस्थिताः ॥
 वाप्यो वीथ्यः सभा कूपा दीर्घिकाश्चैव सर्वतः ।
 घोषवन्ति च यानानि युक्तान्यथ सहस्रशः ॥
 भक्षभोज्यमयाः शाला वासांस्याभरणानि च ।
 क्षीरं स्रवन्त्यः सरितस्तथा चैवान्यपर्वताः ॥
 प्रासादाः पाण्डुराभासाः शय्याश्च कनकोज्ज्वलाः ।
 तानन्नदाः प्राप्नुवन्ति तस्मादन्नप्रदो भव ॥

एते लोकाः पुण्यकृतामन्नदानान्महात्मनाम् ।
तस्मादन्नं विशेषेण दातव्यं मानवैर्भुवि ॥

अग्निपुराणे ।

अन्नदानस्य माहात्म्यं सर्वेभ्यो मुनिसत्तमैः ।
सुखप्रोतिकरं प्रोक्तं कथयामि तवानघ ॥
ददस्वान्नं ददस्वान्नं ददस्वान्नं नृपोत्तम ।
सद्यस्तुष्टिकरं लोके किं दत्तेनापरेण ते ॥
पुरा कल्पे तु रामेण यदुक्तं विधिनाऽनुगम् ।
निर्वेदाद्देवदेवेन तथाऽपि कथयामि ते ॥
पृथिव्यामन्नपूर्णायां वयमन्नस्य काङ्क्षिणः ।
सौमित्रे नूनमस्माभिर्न ब्राह्मणमुखे हुतम् ॥
यदुप्यते स्वकेदारे तस्यावश्यं फलं नरैः ।
प्राप्यते लक्ष्मणास्माभिर्न ब्राह्मणमुखे हुतम् ॥
यन्न प्राप्यं न तत् प्राप्यं विद्यया पौरुषेण वा ।
सत्यं लोके प्रवादोऽयं नादत्तमुपतिष्ठते ॥
भक्ष्योपयोगादन्नस्य दानं श्रेयस्करं परम् ।
प्रकारान्तरभोज्यानि दानान्यन्यानि पार्थिव ॥
स्नातानामनुलिप्तानां भूषितानां च भूषणैः ।
न सुखं न च सन्तोषो भवेद्ब्रह्माहते नृणाम् ॥
धर्मार्थकाममोक्षाणामन्नं परमसाधनम् ।
अन्नं प्रजाप्रतिः साक्षादन्नं विष्णुस्तथा शिवः ॥
तस्मादन्नं विशेषेण दातव्यं मानवैर्भुवि ।

तत्र बृहस्पतिः ।

अन्नदानं गुणकरं सर्वदानाधिकं नृणाम् ।

अन्नाद्धि प्राणजननं नृणां वै जायते सदा ॥
 प्राणाध्यायनमात्रं तु यो विप्राय प्रयच्छति ।
 दुर्भिक्षेऽत्र विशेषेण *दातव्यं मानवैर्भुवि ॥

देवलः ।

कृत्वा तु पातकं कर्म यो दद्यादन्नमीषितम् ।
 ब्राह्मणानां विशेषेण स निहन्त्यात्मनस्तमः ॥
 आदरेण च भक्त्या च यदन्नमुपदीयते ।
 तत् प्रीणयति गात्राणि नामृतं मानवर्जितम् ॥
 दुर्लभस्तु मुदा दाता भोक्ताश्च सुदुर्लभाः ।
 मुदा दाता च भोक्ता च तावुभौ स्वर्गवासिनौ ॥
 योऽन्नं बहुमतं भुङ्क्ते यश्चान्नं नावमन्यते ।
 यश्चान्नं प्रीतितो दद्यात् तस्यान्नमुपतिष्ठते ॥
 प्रीतितोऽन्नं च यो दद्याद्गृहीयाद्योऽभिपूज्य च ।
 प्रीतितोऽक्षयमश्नाति पूजितः स्वर्गमश्नुते ॥
 यो दद्यादप्रियेणान्नं यश्चान्नं नाभिनन्दति ।
 तावुभौ नरके मग्नौ वसेतां शरदः शतम् ॥

स्कन्दपुराणे ।

सर्वेषामेव दानानामन्नदानं परं स्मृतम् ।
 सद्यः प्रीतिकरं दिव्यं बलबुद्धिविवर्धनम् ॥
 नान्नदानसमं दानं त्रिषु लोकेषु विद्यते ।
 अन्नाद्भवन्ति भूतानि म्रियन्ते तदभावतः ॥
 गर्भस्था जायमानाश्च बालवृद्धाश्च मध्यमाः ।
 आहारमभिकाङ्क्षन्ति देवदानवतापसाः ॥

* स लभेताक्षयां दिवम् । इति न. प्र. पु. पा. ।

क्षुधा हि सर्वरोगाणां व्याधिः श्रष्टतमः स्मृतः ।
 तस्याशौषधलोपेन प्रतीकारः प्रकीर्तितः ॥
 अन्नदः प्राणदः प्रोक्तः प्राणदश्चापि सर्वदः ।
 तस्मादन्नप्रदानेन सर्वदानफलं लभेत् ॥
 धर्मार्थकाममोक्षाणां देहः परमसाधनम् ।
 स्थितिस्तस्यान्नपानाभ्यामतस्तत् सर्वसाधनम् ॥
 अन्नं प्रजापतिः साक्षादन्नं विष्णुः शिवः स्वयम् ।
 तस्मादन्नसमं दानं न भूतं न भविष्यति ॥

विष्णुधर्मोत्तरे । हंस उवाच ।

सर्वेषामेव दानानामन्नदानं विशिष्यते ।
 अन्नदानात् परं दानं न भूतं न भविष्यति ॥
 नात्र पात्रपरीक्षा स्यान्न कालनियमस्तथा ।
 न च देशः परीक्ष्योऽन्न देयमन्नं सदैव तत् ॥
 श्वभ्यश्च श्वपचेभ्यश्च पतितेभ्यस्तथैव च ।
 कृमिकीटपतङ्गेभ्यो देयमन्नं सदैव हि ॥
 अन्नं हि जीवितं लोके प्राणाश्चान्ननिबन्धनाः ।
 अन्नदः प्राणदो लोके सर्वदश्च तथाऽन्नदः ॥
 भुक्त्वा तथा च यस्यान्नं सन्ततिः स्याद्द्विजोत्तमाः ।
 ज्ञातव्यं ब्राह्मणश्रेष्ठा यस्यान्नं तस्य सन्ततिः ॥
 दातव्यं सर्ववर्णैभ्यो भोक्तव्यं ब्राह्मणस्य तु ।
 यस्यान्नेनोदरस्थेन ब्राह्मणो म्रियते द्विजाः ॥
 तां तु योनिमवाप्नोति नात्र कार्या विचारणा ।
 भक्षदः स्वर्गमाप्नोति शक्रलोकं तु भोज्यदः ॥
 लेह्यदोऽप्सरसां लोकं वसूनामपि चोष्यदः ।

चारुणं लोकमाप्नोति तथा पानप्रदो नरः ॥
 पानकानि सुगन्धीनि शीतलानि प्रयच्छति ।
 सर्वकामसमृद्धश्च नात्र कार्या विचारणा ॥
 परमान्नप्रदानेन वृत्तिर्भवति शाश्वती ।
 पिपासया न म्रियते गवां लोके महीयते ॥
 गुडप्रदस्तथाऽऽरोग्यं सर्वान् कामान् मधुप्रदः ।
 घृतदो जीवितं दीर्घमारोग्यं तैलदस्तथा ॥
 सर्वान् कामानवाप्नोति लवणं यः प्रयच्छति ।
 सकृद्वृत्तिमाप्नोति* सिकतादस्तथा श्रियम् ॥
 अकीर्त्तितानामभ्येषां दानात् स्वर्गमवाप्नुयात् ।

अथ भगवतीपुराणे ।

लवणं च घृतं तैलं गुडं हिङ्गुं च भारत ।
 कटुकन्दं जीरकं च पत्रं शाकं च शोभनम् ॥

दत्त्वा सुखी स्यादिति श्रेणः ।

पद्मपुराणे ।

गुडमिक्षुरसं चैव लवणं व्यञ्जनानि च ।
 सुरभीणि च पानानि दत्त्वाऽत्यन्तं सुखी भवेत् ॥

आह यमः ।

गोरसानां प्रदानेन वृत्तिमाप्नोत्यनुत्तमाम् ।
 घृतप्रदानेन तथा दीर्घं विन्दति जीवितम् ॥

लिङ्गपुराणे ।

लवणस्य च दातारस्तिलानां सर्पिषां तथा ।

* सिकतादः काममोषितम् । फाणितस्य प्रदानेन परां वृत्तिमवाप्नुयात् ।
न. प्र. पु. घा. ।

तेजस्विनोऽभिजायन्ते भोगिनश्चिरजीविनः ॥

ब्रह्माण्डपुराणे ।

रक्तं मांसं वसा शुक्रं क्रमादन्नात् प्रवर्त्तते ।
 शुक्राद्भवन्ति भूतानि तस्मादन्नमयं जगत् ॥
 हेमरत्नाश्वनागेन्द्रचन्द्रस्रक्चन्द्रनादिभिः ।
 समस्तैरपि संप्राप्तैर्न रमन्ते बुभुक्षिताः ॥
 नास्ति क्षुधासमं दुःखं नास्ति रोगः क्षुधासमः ।
 नास्त्याहारसमं सौख्यं नास्ति क्रोधसमो रिपुः ॥
 अत एव महत् पुण्यमन्नदानप्रदानतः ।
 यतः क्षुधाग्निसन्तप्ता म्रियन्ते सर्वदेहिनः ॥
 त्रैलोक्ये यानि रत्नानि भोगस्त्रोवाहनानि च ।
 अन्नदानप्रदः सर्वमिहामुत्र समञ्जते ॥
 यस्यान्नपानपुष्टाङ्गः कुर्वते पुण्यसञ्चयम् ।
 अन्नप्रदातुस्तस्यार्थं कर्तुञ्चार्थं न संशयः ॥

ब्रह्मवैवर्त्ते ।

यस्य ह्यन्नमुपाश्नन्ति ब्राह्मणानां शतं समाः ।
 हृष्टेन मनसा दत्तं न स तिर्यग्गतिर्भवेत् ॥
 ब्राह्मणानां सहस्राणि दश भोज्या नरर्षभ ।
 नरोऽधर्मात् प्रमुच्येत पापेष्वपि रतः सदा ॥
 भोजयित्वा दशशतं नरो ब्रह्मविदां नृप ।
 न्यायविद्धर्मविदुषां स्मृतिभाष्यविदां तथा ॥
 न याति नरकं घोरं संसारंश्च न सेवते ।
 यजेद्ब्राह्मणपूर्वं तु भोक्तुमन्नं सदा शृही ॥
 अन्नवन्धं दिवसं कुर्यादन्नदानेन मानवः ।

मैश्वर्येणाश्रं समाहृत्य विप्रेभ्यो यः प्रयच्छति ॥
 स्वाध्यायनिरतो विप्रो दत्त्वेह सुखमेधते ।
 सर्वावस्थं मनुष्येण न्यायेनाश्रमुपार्जितम् ॥
 कार्यं पात्रगतं नित्यमश्रं हि परमा गतिः ।

तथा ।

कौमुदे शुक्लपक्षे तु योऽश्रदानं करोत्यतः ।
 स संतरति दुर्गाणि प्रेत्य चानन्त्यमश्नुते ॥

नन्दिपुराणे ।

अश्राद्भूतानि जातानि देवा ह्यश्राद्यकाङ्क्षिणः ।
 न तस्य पात्रादिविधिर्विना श्राद्धं प्रकीर्त्तितम् ॥

तथा ।

अपि कीटपतङ्गानां शुनां चाण्डालयोनीनाम् ।
 दत्त्वाऽश्रं लोकमाप्नोति प्राजापत्यं समासतः ॥
 बान्धवेष्वेभ्योऽतिथिभ्योऽश्रं *मित्रेष्वथ प्रयच्छताम् ।
 दीनान्धकृपणानां च स्वर्गः स्यादश्रदायिनाम् ॥
 आसमाश्रं नरो दत्त्वा भूतानामश्रगृह्यवे ।
 स्वर्गं वसेत् समानां तु शतं भोगैर्मनोरमैः ॥
 आसे आसे फलं ह्येतद्विधिवत् परिकीर्त्तितम् ।
 पतद्देवाय ते प्रोक्तं द्विगुणं पुण्यगौरवम् ॥
 अश्रं विना कृशान्तस्य दत्त्वाऽश्रं देशकालतः ।
 फलं पञ्चगुणं प्रोक्तं सर्वभावसमन्वितम् ॥

राजसादिभावसमन्वितमित्यर्थः ।

* पतिभ्योऽन्नमिति न. प्र. पु. पा. ।

देवतानां तु यो दद्यादश्राद्यं श्रद्धयाऽन्वितः ।
 सिक्थ्यात् सिक्थ्याद्वसेल्लक्षसमानममरैः सह ॥
 एतद्दशगुणं पुण्यमन्ने व्यञ्जनसंयुते ।
 यथेष्टदेवतादत्तादेतत् पुण्यं प्रकीर्तितम् ॥
 यो दद्याद्ब्राह्मणेऽन्नानि तस्य द्विगुणितं फलम् ।
 तस्माद्विष्णौ च दत्त्वाऽन्नं द्विगुणं फलमश्नुते ॥
 रुद्रायान्नप्रदानेन फलमेतच्चतुर्गुणम् ।
 श्रद्धाकालसमायोगाद्गुणानां च योगतः ॥
 शतसङ्ख्यं भवेत् पुण्यं सम्यगन्नप्रदायिनाम् ।

लघुहारीतः ।

उपपन्नं यथा ह्यन्नं भुञ्जते समुपस्थिते ।
 आपीतरसमुच्छिष्टं न दद्यान्नैव होमयेत् ॥

व्यासः ।

यस्त्वेकपङ्क्त्यां विषमं ददाति स्नेहाद्भयाद्वा यदि वाऽर्थहेतोः ।
 देवैश्च दृष्टं मुनिभिश्च गीतं तां ब्रह्महत्यां मुनयो वदन्ति ॥

अत्रिः ।

अव्रताश्च ह्यमन्त्राश्च यत्र भैक्षचरा द्विजाः ।
 तं ग्रामं दण्डयेद्राजा चौरभक्तिप्रदो हि सः ॥
 अधीत्य चतुरो वेदान् सर्वशास्त्रार्थतत्त्ववित् ।
 नरेन्द्रभवने भुक्त्वा विष्ठायां जायते कृमिः ॥
 राजानं हूरते तेजः शूद्रान्नं ब्रह्मवर्चसम् ।
 स्वसुतान्नं च* यो भुङ्क्ते स भुङ्क्ते पृथ्वीमलम् ॥

* आशुः सुवर्णकाराच्च यशश्चर्मविकर्त्तिन इति मनुसंहितायां पाठः ।

† पानीयं पावनं महदिति वा पाठः ।

देवलः ।

अघृतं भोजयन् विप्रं स्वगृहे सति सर्पिषि ।

परत्र निरयं घोरं गृहस्थः प्रतिपद्यते ॥

मृष्टमन्नं स्वयं भुक्त्वा पश्चात् कदशनं लघु ।

ब्राह्मणान् भोजयेन्मूर्खो निरये चिरम्नावसेत् ॥

यो मृष्टमन्नं द्विजपुङ्गवानां दद्यात् सुराणामथ वाऽतिथिभ्यः ।

स पुत्रपौत्रैरभिवर्धमानः समानतां वृत्ररिपोरुपैति ॥

इति पक्वान्नदानविधिः ।

अथामान्नदानम् । विष्णुधर्मोत्तरे । हंस उवाच ।

धान्याणामुत्तमं दानं कथितं द्विजपुङ्गवैः ।

धान्येभ्योऽपि परं धान्यं रक्तशालिः प्रकीर्त्तितम् ॥

रक्तशालिं नरो दत्त्वा सूर्यलोके महीयते ।

दत्त्वा तथा सुगन्ध्यांश्च गन्धर्वैः सह मोदते ॥

कलमानां प्रदानेन शक्रलोके महीयते ।

महाशालेः प्रदानेन वसूनां लोकमाप्नुयात् ॥

कृष्णशालिं तथा दत्त्वा अलकायां प्रमोदते ।

व्रीहीनां सस्यदामानां दानात् स्वर्गमवाप्नुयात् ॥

यवप्रदानेन नरः शक्रलंके महीयते ।

तथा गोधूमदानेन वसूनां लोकमाप्नुयात् ॥

प्रियो भवति लोकस्य प्रियङ्गुं यः प्रयच्छति ।

ददाति यस्तु श्यामाकं प्रीयन्ते तस्य देवताः ॥

अन्येषां शूकधान्यानां प्रदाने निरतो नरः ।

स्वर्गलोकमवाप्नोति नात्र कार्या विचारणा ॥

मुद्गदः शक्रलोकं तु यमलोकं तु माषदः ।

यथेष्टं लोकमाप्नोति तथा विप्रस्तिलप्रदः ॥
 षष्टिकान्नप्रदानेन लोकं नैर्ऋतिकं लभेत् ।
 सचीनचणकं दत्त्वा लोकं वारुणमाप्नुयात् ॥
 वायव्यं च मसूराणि राजमाषाणि धानदम् ।
 अन्येषां शमिधान्यानां दानात् स्वर्गमवाप्नुयात् ॥
 इक्षुमृद्धीकयोर्दानात् परं सौभाग्यमाप्नुयात् ।

पक्वान्नदानात् फलदं नृलोके शुष्कान्नमुक्तं हि तदाप्तिरस्मात् ।
 यजन्ति यज्ञैर्हि ततो द्विजेन्द्रास्तस्मात् तु तत् पुण्यतमं प्रदिष्टम् ॥
 इत्यामान्नदानविधिः ।

अथोदकदानम् । तत्र मनुः ।

सलिलं यः प्रयच्छेत जीवानां प्राणधारणम् ।
 शीतलं ग्रीष्मकाले तु तस्य पुण्यफलं शृणु ॥
 कपिलाकोटिदानस्य यत् पुण्यं हि विधीयते ।
 तत् पुण्यफलमाप्नोति पानीयं यः प्रयच्छति ॥
 पूर्णचन्द्रप्रकाशेन द्यां विमानेन रोहति ।

सौरपुराणे ।

पानीयदानं परमं सर्वदानाधिकं स्मृतम् ।
 तस्मात् पानीयमानीय देयं धर्मविदा सदा ॥

वेदव्यासः ।

दुर्लभं सलिलं तात विशेषेण परत्र वै ।
 पानीयस्य प्रदानेन तृप्तिर्भवति शाश्वती ॥

भविष्यत्पुराणे ।

पानीयं प्राणिनां प्राणास्तत्र यत् तेन दीयताम् ।

सर्वेषामेव दानानामेतदेवाधिकं यतः ॥

तथा ।

ग्रीष्मे चैव वसन्ते च पानीयं यः प्रयच्छति ।
वक्तुं जिह्वासहस्रेण तस्य पुण्यं न शक्यते ॥

पद्मपुराणे ।

सुगन्धाः शीतलाश्चापो रसैर्दिव्यैः समन्विताः ।
यः प्रयच्छति विप्रेभ्यस्तस्य दानफलं शृणु ॥
विमानं सूर्यसङ्काशमप्सरोगणसेवितम् ।
सोऽधिरुह्य दिवं याति वरुणस्य सलोकताम् ॥

नन्दिपुराणे ।

योऽपि कश्चित् तृषार्त्ताय जलपानं प्रयच्छति ।
स नित्यतृप्तो वसति स्वर्गे युगशतं नरः ॥

महाभारते ।

अन्नं हि सर्वदानानामधिकं मनुरब्रवीत् ।
अन्नाच्चापि प्रभवति पानीयं कुरुसत्तम ॥
नीरेण हि विना तात न किञ्चित् संप्रवर्त्तते ।
नीरजातश्च भगवान् सोमो ब्रह्मणेश्वरः ॥
अमृतं वसुधा चैव स्वाहा चाथ स्वधा तथा ।
अन्नौषधयो महाराज वीरुधश्च जलोद्भवाः ॥
अतः प्राणभृतां प्राणाः सम्भवन्ति विशां पते ।
देवानाममृतं ह्यन्नं नागानां वसुधा तथा ॥
पितृणां च स्वधा प्रोक्ता पशूनां चापि वीरुधः ।
अन्नमेव मनुष्याणां प्राणानाङ्गुर्मनीषिणः ॥

तच्च सर्वे नरव्याघ्र पानीयात् संप्रवर्षते ।
 तस्मात् पानीयदानाद्वै न परं विद्यते शिवम् ॥
 तच्च दद्यान्नरो नित्यं य इच्छेद्भूतिमात्मनः ।
 धन्यं यशस्यमायुष्यं जलदानं विशां पते ॥
 शक्राँश्चाष्टाधि* कौन्तेय स्वर्गे तिष्ठति तोयदः ।
 सर्वान् कामानवाप्नोति कीर्त्तिमेवेह शाश्वतीम् ॥
 प्रेत्य चानन्त्यमाप्नोति पापेभ्यश्च प्रमुच्यते ।
 तोयदो मनुजव्याघ्र स्वर्गे गत्वा महाद्युते ॥
 अक्षयान् समवाप्नोति लोकानित्यब्रवीन्मनुः ।

विष्णुधर्मोत्तरे ।

पानीयमेव सकलं त्रैलोक्यं सचराचरम् ।
 विकारः सलिलस्येदं स्थावरं जङ्गमं तथा ॥
 पानीयेन विना वृत्तिर्लोके नास्तोह कर्हि चित् ।
 कृमिकोटपतङ्गानां जलमेव परायणम् ॥
 यत्रोदकं तत्र सुराः सर्वे एव प्रतिष्ठिताः ।
 यत्रोदकं तत्र तथा ऋषयश्च महाव्रताः ॥
 दुर्लभं तच्च लोकानां परलोके द्विजोत्तमाः ।

गारुडपुराणे ।

मूल्येन कृत्वा धर्मान्नजलदानं प्रयच्छति ।
 प्रयाति चन्द्रसालोक्यं शुभमालांशुकावृतः ॥
 क्षीरकुल्यस्तमायान्ति तथा यान्ति मधुस्रवाः ।
 घृतदध्युदकास्तस्य समुद्रा वशवर्त्तिनः ॥
 दिनानि बहु जीवन्ति अन्नंन रहिताः किल ।

* शक्राँश्चाष्टाधि-इति न. प्र. पु. पा. ।

न हि तोयविहीनस्तु दिनमेकं हि जीवति ॥

सर्वप्रदो नरव्याघ्र जलदानान् प्रकीर्त्तितः ।

उदके सर्वबीजानि इत्येवं गौणिकी स्मृतिः ॥

स्कन्दपुराणे ।

त्रयाणामपि लोकानामुदकं जीवनं स्मृतम् ।

पवित्रममृतं तस्मात् तद्देह्यं पुण्यमिच्छता ॥

अथ करपत्रिकादिदानानि । देवलः ।

सतोयां पथिके विप्रे यो दद्यात् करपत्रिकाम् ।

फलं स कूपखातस्य नूनमाप्नोति मानवः ॥

महाभारते ।

बृहस्पतेर्भगवतः पौष्णस्यैव भगस्य च ।

अश्विनोश्चैव वह्नेश्च प्रीतिर्भवति भारत ॥

परमं भेषजं हेतुर्यज्ञानामेतदुत्तमम् ।

पिपासया न म्रियते स्वोपच्छन्दश्च जायते ॥

न प्राप्नुयाच्च व्यसनं करकान् यः प्रयच्छति ।

प्रदद्याद् ब्राह्मणाग्नेभ्यः करकान् श्रद्धया युतः ॥

उपस्पर्शनपङ्कभागं लभते पुरुषः सदा ।

कात्यायनः ।

भोजयित्वा द्विजानश्च करकान् यः प्रयच्छति ।

सुशीतसलिलोपेतान् सोऽपि सद्गतिमामुयात् ॥

आदित्यपुराणे ।

यो ददाति घटीपात्रं कुण्डिकां करकौस्तथा ।

दुषार्त्तस्य तथा धर्मे लभते शीतलं जलम् ॥

स्कन्दपुराणे ।

यो घटं पयसा पूर्णं हेमपात्रनिधोजितम् ।

संपूज्य वस्त्रयुग्मेन दद्यात् स्वर्गं व्रजेद्भ्रुवम् ॥

अथ धर्मघटदानम् । आह विष्णुः ।

शीतलेन सुगन्धेन वारिणा पूरितं घटम् ।

शुक्लचन्दनदिग्धाङ्गं पुष्पदामोपशोभितम् ॥

दध्योदनयुतं कुर्याच्छरावं तस्य चोपरि ।

उपानच्छत्रसंयुक्तं धर्माख्यं कल्पयेद्घटम् ॥

पुष्पाक्षतं गृहीत्वा तु इमं मन्त्रमुदीरयेत् ।

ॐ नमो विष्णुरूपाय नमः सागरसम्भव ॥

अपां पूर्णोद्धरास्मौस्त्वं दुःखसंसारसागरात् ।

उदकुम्भो मया दत्तो ग्रीष्मे काले दिने दिने ॥

उदकुम्भप्रदानेन प्रीयतां मधुसूदनः ।

भविष्योत्तरे ।

प्रत्यहं धर्मघटके वस्त्रसंवेष्टिताननः ।

ब्राह्मणस्य गृहे नेयः शीतामलजलः शुचिः ॥

वसन्तग्रीष्मयोर्मध्ये यः पानीयं प्रयच्छति ।

पले पले सुवर्णस्य फलमाप्नोति मानवः ॥

मार्गशीर्षात् समारभ्य उदकुम्भं तु यः क्षिपेत् ।

दिने दिने सहस्रस्य गवां पुण्यफलं लभेत् ॥

तस्यैवोद्यापनं कार्यं मासि मासि नरोत्तम ।

मण्डकावेष्टकाभिश्च पक्वान्नैः सार्वकामिकैः ॥

उद्दिश्य शङ्करं विष्णुं ब्रह्माणमथ वा पितृन् ।

सतिलं प्रोक्षयित्वा तु मन्त्रेणानेन मानवः ॥

एष धर्मघटो दत्तो ब्रह्मविष्णुशिवात्मकः ।
 अस्य प्रदानात् सततं* मम सन्तु मनोरथाः ॥
 अनेन विधिना यस्तु धर्मकुम्भं प्रयच्छति ।
 वसन्ते ग्रीष्मसमये प्रपादानफलं लभेत् ॥
 प्रपादानफलं सोऽपि प्राप्नोतीह न संशयः ।

अथाश्वत्थसेचनम् । भविष्योत्तरे ।

उदकुम्भप्रदानेऽपि ह्यशक्तो यः पुमान् भवेत् ।
 तेनाश्वत्थतरोर्मूलं सेच्यं नित्यं जितात्मना† ॥
 सर्वपापप्रशमनं सर्वदुःखप्रणाशनम् ।
 सर्वरोगप्रशमनं नित्यं सन्ततिवर्धनम् ॥
 अश्वत्थरूपो भगवान् प्रीयतां मे जनार्दनः ।
 इत्युच्चार्य नमस्कृत्य प्रत्यहं पापनाशनम् ॥
 यः करोति तरोर्मूले सेकं मासचतुष्टयम् ।
 सोऽपि तत् फलमाप्नोति श्रुतिरेषा सनातनी ॥

अथ गलन्तिकादानम् । तथा ।

अथान्यदपि वक्ष्यामि जलदानविधिं परम् ।
 वसन्तसमयं ज्ञात्वा गत्वा देवालयं परम् ॥
 तत्र स्वायम्भुवं लिङ्गमार्षं वा देवपूजितम् ।
 तस्य गर्भगृहान्तस्थं घटं तोयेन सम्भृतम् ॥
 कुर्यात् सुरभिगन्धैश्च वासितं वस्त्रगालितम् ।
 स्रवन्तं च दिवारात्रौ तज्जलं लिङ्गमूर्धनि ॥

* सफला इति क्व चित् पाठः ।

† नित्यं सिद्धयन्ति मानवा इति क्व चित् पाठः ।

एवं यः कारयेत् कुम्भं श्रद्धाभक्तिसमन्वितः ।
 शिवस्य विष्णोरर्कस्य इष्टदेवस्य वा पुनः ॥
 स्रवन्तं कारयेत् कुम्भमच्छिन्नं देवमस्तके ।
 अनेन विधिना दत्त्वा नरो मासचतुष्टयम् ॥
 ततः कर्कटके प्राप्ते देवं पञ्चामृतेन तु ।
 संस्नाप्य पूजयेद्गन्धैर्नैवेद्यैश्च मनोरमैः ॥
 प्रणिपत्य महेशानं मन्त्रमेतमुदीरयेत् ।
 ॐ नमः शङ्करः शम्भुर्भवो धाता शिवो हरः ॥
 प्रीयतां मे महादेव जलकुम्भप्रदानतः ।
 एवं संकल्प्य दाता च पश्चादागत्य वेद्मनि ॥
 स शक्त्या शिवभक्तौश्च विप्रमुख्यौश्च भोजयेत् ।
 एवं यः कुरुते ग्रीष्मे जलदानक्रियां हरे ॥
 यावद्विन्दूनि लिङ्गस्य पतितानि न संशयः ।
 स वसेच्छङ्करे लोके तावत्कोटीर्नरेश्वर ॥

अथ मणिकदानम् । तत्र देवलः ।

ग्रीष्मप्रवेशे मणिकं ददाति द्विजसद्यनि ।
 योऽम्बुपूरितमाप्नोति स तडागकृतः फलम् ॥

भविष्योत्तरे । युधिष्ठिर उवाच ।

मणिकस्य कथं दानं कस्मिन् काले च दीयते ।
 किं फलं तस्य दानेन तदाचक्ष्व जनार्दन ॥

श्रीकृष्ण उवाच ।

प्रपां दातुमशक्तेन विशेषधर्ममीप्सता ।
 दानं तेन प्रकर्त्तव्यं मणिकस्य युधिष्ठिर ॥

वैशाखस्य तृतीयायां पौर्णमास्यां विशेषतः ।
 वसन्ते ग्रीष्मकाले च मणिकं तत्र दीयते ॥
 चत्वारिंशद्घटैः श्रेष्ठं त्रिंशद्भिर्मध्यमं स्मृतम् ।
 विंशत्या कन्यसं प्रोक्तमतो हीनं न कारयेत् ॥
 जलपूर्णं ततः कुर्यात् सहिरण्यं स्वशक्तितः ।
 शुक्लचन्दनदिग्धाङ्गं पुष्पदामोपशोभितम् ॥
 चासोभिः संरिच्छद्य सान्नभाण्डकृतोपरि ।
 तस्योपरि न्यसेद्देवं वरुणं हेमनिर्मितम् ॥
 सदक्षिणं तु विप्राय दद्यात् संचिन्त्य केशवम् ।
 आपो नारा इति प्रोक्ता आदित्यवरुणौ यमः ॥
 मणिकं पृथिवीसर्वदातुः शान्तिं प्रयच्छतु ।

पूजामन्त्रः ।

ॐ आपः पवित्रं लोकानामप्सु शेते जनार्दनः ।
 मणिकाप्सु प्रदानेन प्रीयतां जलशायकः ॥

दानमन्त्रः ।

अनेन विधिना दत्त्वा मणिकं द्विजपुङ्गवे ।
 दाता यत् फलमाप्नोति तच्छृणुष्व नरोत्तम ॥
 विधेयो नैव तस्यासीत् पुत्रभातृधनेषु च ।
 गृहसंभारवैकल्यं न प्राप्नोति नरः क्वचित् ॥
 या स्त्री ददाति मणिकं तस्य पुण्यफलं शृणु ।
 अपुत्रा लभते पुत्रं दुर्भगा सुभगा भवेत् ॥
 विधवा सप्त जन्मानि न जायेत मणिप्रदा ।
 गृहदानफलं प्राप्य विष्णुलोके महीयते ॥
 आश्वयुज्यां नवम्यां च शुक्लायां भरतर्षभ ।

संरूढपुष्पके दिव्ये आखण्डलपुरे वसेत् ॥

इति मणिकदानम् ।

अथ प्रपादानम् । महाभारते ।

प्रपाश्च कार्या दानार्थं नित्यं तु द्विजसत्तम ।

भुक्तेभ्यश्च प्रदीयन्ते पानीयानि विशेषतः ॥

निदाघकाले पानीयं यस्य तिष्ठत्यवारितम् ।

स दुर्गविषमं कृच्छ्रं न कदा चिदवाप्नुते ॥

यमः ।

कूपारामप्रपांकारी तथा वृक्षस्य रोपकः ।

कन्याप्रदः सेतुकारी स्वर्गमाप्नोत्यसंशयम् ॥

तथा ।

येषां तडागानि प्रपाः शुभाश्चारामाश्च कूपाश्च प्रतिश्रयाश्च ।

अन्नप्रदानं मधुरा च वाणी तेषामयं चैव परञ्च लोकः ॥

लिङ्गपुराणे ।

सर्वात्मना च सततं देयं पानीयमोदनम् ।

एतत् सुदुर्लभतरं परलोके नराधिप ॥

तस्मात् कूपाश्च वाप्यश्च तडागानि प्रपास्तथा ।

कर्त्तव्यानि यथा शक्त्या नरैरात्महितैषिभिः ॥

ग्रामे वा नगरे वाऽपि मार्गे वा तोयवर्जिते ।

यः प्रपां कारयेद्भूम्यां स पुण्यां गतिमप्नुयात् ॥

विष्णुधर्मोत्तरे ।

प्रपां पथि शुभां कृत्वा नाकलोके महीयते ।

प्रपास्थानं शुभं कृत्वा स्थानमाप्नोति शाश्वतम् ॥

तस्य स्थानस्य संस्कारात् फलवृद्धिः प्रकीर्त्तिता ।
 तत्रोपलेपनं कृत्वा सर्वपापैः प्रमुच्यते ॥
 रज्जुं दत्त्वा प्रपास्थाने गोदो भवति मानवः ।
 वारिधानीं तथा दत्त्वा तदेव फलमाप्नुयात् ॥
 कुम्भप्रदानाद्भवति सदा पूर्णमनोरथः ।
 प्रपायां च तथा दत्त्वा पुरुषं परिचारकम् ॥
 सर्वकामसमृद्धस्य यज्ञस्य फलमश्नुते ।
 वर्धमानानि यो दद्यात् प्रपायां द्विजसत्तमाः ॥
 त्रिविधां वृद्धिमाप्नोति तेजसा यज्ञसा श्रिया ।
 लवणस्य प्रदानेन रसान् प्राप्नोति शाश्वतान् ॥
 तत्र हरितदानेन गवां लोकमवाप्नुयात् ।
 फलप्रदानेन तथा वह्निष्टोमफलं लभेत् ॥
 सक्तूनां च प्रदानेन गोशतस्य फलं नरः ।
 गोरसानां प्रदानेन गोलोकं समवाप्नुयात् ॥
 शय्याश्च विविधाः कृत्वा प्रपायामासनानि च ।
 स्वर्गलोकमवाप्नोति वसूनां नात्र संशयः ॥
 तत्र वह्निं तथा कृत्वा शीतत्राणाय मानवः ।
 कायाग्निदीप्तिप्राकाश्यं सौभाग्यं च तथाऽऽप्नुयात् ॥
 इन्धनानां प्रदानेन रिपुभिर्नाभिभूयते ।
 तत्रोपयोगिभाण्डानां दानात् स्वर्गमवाप्नुयात् ॥
 इन्द्रलोकमवाप्नोति ताम्बूलादिप्रदानतः ।

भविष्योत्तरे । युधिष्ठिर उवाच ।

प्रपादानस्य माहात्म्यं वद देवेश किं चन ।
 कथं देया कदा देया दानं तस्याश्च किं फलम् ॥

श्रीकृष्ण उवाच ।

अतीते फाल्गुने मासि प्राप्ते चैव महोत्सवे ।
 पुण्येऽह्नि विप्रकथिते ग्रहचन्द्रबलान्विते ॥
 मण्डपं कारयेद्विद्वान् घनच्छायं मनोरमम् ।
 पुरस्य मध्ये पथि वा चैत्यवृक्षतलेऽथ वा ॥
 सुशीतलतलं रभ्यं विचित्रासनसंयुतम् ।
 तस्मध्ये स्थापयेद्भव्यान् मणिकुम्भांश्च शोभनान् ॥
 आकालमूलान् करकान् वस्त्रैरावेष्टिताननान् ।
 ब्राह्मणे शीलसम्पन्ने भृतिं दत्त्वा यथोदिताम् ॥
 प्रपापालः प्रकर्त्तव्यो बहुपुत्रपरिच्छदः ।
 पानीयपानादभ्रान्तान् यः कारयति मानवान् ॥
 एवंविधां प्रपां कृत्वा शुभेऽह्नि विधिपूर्वकम् ।
 यथाशक्त्या नरश्रेष्ठ प्रारम्भे भोजयेद्द्विजान् ॥
 ततश्चोत्सर्जयेद्विद्वान् मन्त्रेणानेन मानवः ।
 प्रपेयं सर्वसामान्या भूतेभ्यः प्रतिपादिता ॥
 अस्याः प्रदानात् पितरस्तृप्यन्तु च धितामहाः ।

इदमिह दावाक्यम् ।

अद्यादि मासचतुष्टयं यावत् त्रीन् वा द्वौ वा एकमेकं वा इमां प्रपां
 पानीयान्नव्यञ्जनादिसहितां त्रिंशद्द्वर्षकौटिपरिमितकालभोग्येन्द्रलोकप्राप्ति-
 कामो मर्त्यलोके चतुर्वेदब्राह्मणत्वकामः सर्वभूतेभ्योऽहमुत्सृजामि-इति ।

अनिवारितं ततो देयं जलं मासचतुष्टयम् ।
 त्रिपक्षं वा महाराज जीवानां जीवनं परम् ॥
 गन्धाढ्यं सुरसं शीतं शोभने राजते स्थितम् ।
 प्रदद्यादप्रतिहतं मुखं चानवलोकयन् ॥

प्रत्यहं कारयेत् तस्यां भोजनं शक्तिरो द्विजाः ।
 अनेन विधिना यस्तु ग्रीष्मे तापप्रणाशनम् ॥
 पानीयमुत्तमं दद्यात् तस्य पुण्यफलं शृणु ।
 कपिलाशतदानस्य सम्यग्दत्तस्य यत् फलम् ॥
 तत्पुण्यफलमाप्नोति सर्वदेवैः सुपूजितः ।
 पूर्णचन्द्रप्रतीकाशं विमानमधिरुह्य सः ॥
 याति देवेन्द्रनगरं पूज्यमानोऽभ्यरोगणैः ।
 त्रिंशत्कोट्यो हि वर्षाणां यश्चगन्धर्वसेवितम् ॥
 पुण्यक्षयादिहागत्य चतुर्वेदे द्विजो भवेत् ।
 ततः परं पदं याति पुनरावृत्तिदुर्लभम् ॥
 सुस्वादुशीतसलिला क्लमनाशनी च
 प्रान्ते पुरस्य पथि पार्थ सराजभूमौ ।
 यस्य प्रपा भवति सर्वजनोपभोग्या
 धर्मोत्तरः स खलु जीवति जीवलोके ॥

इति प्रपादानविधिः ।

अथ जलाशयनिर्माणम् । तत्र कूपस्य तावदुच्यते ।
 विष्णुधर्मोत्तरे ।

उदकेन विना वृत्तिर्नास्ति लोकद्वये सदा ।
 तस्माज्जलाशयाः कार्यः पुरुषेण विपश्चिता ॥
 अग्निष्टोमसमः कूपः सोऽश्वमेधसमो मरौ ।
 कूपः प्रवृत्तपानीयः सर्वं हरति दुष्कृतम् ॥
 कूपकृत् स्वर्गमासाद्य सर्वान् भोगानुपाश्रुते ।
 तत्रापि भोगानैपुण्यं स्थानाभ्यासात् प्रकीर्तितम् ॥

स्कन्दपुराणे ।

अवटं यो नरः कुर्यादपां पूर्णं सुशोभनम् ।
 दद्यात् सुब्राह्मणेभ्यस्तं भोजयित्वा यथाविधि ॥
 अष्टाभिः सुविचित्राभिः पताकाभिरलङ्कृतम् ।
 पितृस्तरेत पञ्चाशत् तं* दत्त्वा च नरोत्तम ॥
 यात्यप्सरःसुगीतेन वरुणस्य सलोकताम् ।

नन्दिपुराणे ।

यो वापीमथ वा कूपं देशे तोयविवर्जिते ।
 खानयेत् स नरो याति स्वर्गे प्रेत्य शतं समाः ॥
 देवैरेकत्वमतुलं तृष्णाक्षुर्जितः सदा ।

आदित्यपुराणे ।

सेतुबन्धरता ये च तीर्थे शौचरताश्च ये ।
 तडागकूपकर्त्तारो मुख्यन्ते ते तृषाभयात् ॥

विष्णुः ।

अथ कूपकर्त्तुस्तत्प्रवृत्ते पानीये दुष्कृतार्थं विनश्यति । तडागकृन्नित्यतृप्तो वारुणं लोकमश्नुते जलप्रदः सदा तृप्तो भवति ।

‘तत्प्रवृत्ते’ तस्मात् कूपात् प्रवृत्ते ।

तथा ।

कूपारामतडागेषु देवतायतनेषु च ।
 पुनः संस्कारकर्त्ता च लभते मौलिकं फलम् ॥

देवीपुराणे ।

कूपारामं यथा शस्तं कर्त्ता लोके प्रजायते ।

* पश्चात् तमिति क्व चित् पाठः ।

तथा कुर्यात् सुरश्रेष्ठ यथा शोभायुतं भवेत् ॥
 पूर्वमाश्रित्य कर्त्तव्यं तस्योत्तरपथेषुपि वा ।
 न पूर्वव्यत्ययं कुर्यान्न च देवालयानुहात् ॥
 कृतं भयप्रदं लोके तथा चाग्निभयं जलम् ।
 वायव्यं वाऽपि देवस्य भयदं जायते कृतम् ॥

आह गर्गः ।

कुर्यात् पञ्चकरादूर्ध्वं पञ्चविंशत्कराद्यधि ।
 कूपं वृत्तायतं प्राज्ञः सर्वभूतसुखावहम् ॥

इति कूपनिर्माणविधिः ।

अथ वापीनिर्माणम् । विष्णुधर्मोत्तरे ।

यमलोकं प्रपश्यन्ति न जलाशयकारिणः ।
 अतः कुर्यात् प्रयत्नेन सुरूपं भूप कुपकम् ॥
 दशकूपसमा वापी तथा च परिकीर्त्सिता ।

देवीपुराणे ।

कूपः पञ्चकरादूर्ध्वं यावद्द्वर्गस्तदुद्भवः ।
 वापी दण्डमयादूर्ध्वं दशवर्गान्नृपोत्तमैः ॥
 कर्त्तव्या सर्वथोत्तारा द्वित्रिश्चैकमथापि वा ।
 विन्यासं भद्रकं राज्ञो वृत्ता वा चायता तथा ॥
 श्यन्त्रा वा चार्धचन्द्रा वा धनुश्चक्रसमाकृतिः ।
 कर्त्तव्या द्रव्यसारेण गोपथा सर्वकामदा ॥
 वेदाष्टमध्यगोत्सारा करसार्धा यथा भवेत् ।
 कूपो वा शैलयष्टी वा देया नेमी यथा हृदा ॥
 भवने काष्ठपाषाणैरूर्ध्वपीठससुच्छ्रया ।
 सुबुद्धा तोरणोपेता गणनाथगृहान्विता ॥

नागयक्षगृहैर्देव्या भूषिता क्रीडिताकुला ।
 वापी भद्रा सुरश्रेष्ठ सर्वकामप्रदा नृणाम् ॥
 भद्रा पद्मा शुभा कान्ता विजया मङ्गला तथा ।
 जया योक्तो भवेद्वापी नृपादीनां शुभावहा ॥
 वृत्तायता चतुरस्रा वाप्यः साधारणा मताः ।
 शेषाः काम्याधिकारेण कूपो वृत्तः शुभावहः ॥

नन्दिपुराणे ।

यो वापीमग्निसाक्ष्येण विधिवत् प्रतिपादयेत् ।
 कोणेषूदककुम्भस्थान् समुद्रानर्च्य श्रद्धया ॥
 चतुरश्रचतुरन्ता तु तेन दत्ता मही भवेत् ।
 तत्सन्निधौ द्विजानर्च्य विधिवत् पानभोजनैः ॥
 स याति वारुणं लोकं दिव्यकामसमन्वितम् ।

अथ भद्रातडागनिर्माणम् । तत्र यमः ।

तडागे यस्य पानीयं सततं खलु तिष्ठति ।
 स्वर्गलोकगतिस्तस्य नात्र कार्या विचारणा ॥
 तडागकर्त्ता वसति स्वर्गे युगचतुष्टयम् ।
 यत्र विप्रोऽथ गौरेका पायिनी सलिलं क्व चित् ॥
 तडागं तादृशं कृत्वा स्वर्गे दशयुगान् वसेत् ।

महाभारते ।

देवा मनुष्याः पितरो गन्धर्वोऽगराक्षसाः ।
 स्थावराणि च भूतानि संश्रयन्ति जलाशयम् ॥
 कुलं संतारयेत् सर्वं यस्य खाते जलाशये ।
 गावः पिबन्ति सलिलं साधवश्च नराः सदा ॥

तडागे यस्य गावस्तु पिवन्ति तृषिता जलम् ।
 मृगपक्षिमनुष्याश्च सोऽश्वमेधफलं लभेत् ॥
 यत् पिवन्ति जलं तत्र स्नायन्ते विश्रमन्ति च ।
 तडागदस्य तत् सर्वं प्रेत्यानन्त्याय कल्पते ॥

तथा ।

वर्षारात्रे तडागे तु सलिलं यस्य तिष्ठति ।
 अग्निहोत्रफलं तस्येयेवमाहुर्मनोषिणः ॥
 वसन्तकाले पानीयं तडागे यस्य तिष्ठति ।
 अतिरात्रस्य यज्ञस्य फलं स समुपाश्रुते ॥
 निदाघकाले पानीयं तडागे यस्य तिष्ठति ।
 वाजपेयसमं तस्य फलं महर्षयो विदुः ॥

विष्णुधर्माक्षरे ।

कृत्वा तडागं च तथा वारुणं लोकमश्रुते ।
 दशवर्षसहस्राणि कल्पमात्रं द्विजोत्तमाः ॥
 ततोऽपि पुण्यमाप्नोति तडागकर्णात् पथि ।
 मरौ तडागे पानीयं यस्य तिष्ठत वै द्विजाः ॥
 धिमानेनार्कवर्णेन ब्रह्मलोकं स गच्छति ।
 प्रावृट्कालेऽपि पानीयं तडागे यस्य तिष्ठति ॥
 अग्निष्टोमफलं तस्य पुरुषस्य प्रकीर्तितम् ।
 द्वादशाहफलं तस्य शिशिरे यस्य तिष्ठति ॥
 वाजपेयफलं तस्य वान्ते यस्य तिष्ठति ।
 अश्वमेधफलं तस्य निदाघे यस्य तु द्विजाः ॥
 सस्यानां सेवनार्थाय नदीवाहे तथा कृते ।
 अन्नदः पानदश्चैव प्राणदश्च तथा भवेत् ॥

भागीरथस्य लोकानां सप्रवाप्नोत्यसंशयः ।
 पानीयशोधनं कृत्वा हृदे देवविनिर्मिते ॥
 पुरुषः फलमाप्नोति दशगोदानजं द्विजाः ।
 द्वारुपाषाणरचितं सुखसेव्यं जलाशयम् ॥
 पुराणं मानवः कृत्वा नाकलोके महीयते ।
 प्रणालकरणात् तत्र तृप्तिमाप्नोत्यनुत्तमाम् ॥
 महत् पुण्यमवाप्नोति नाकलोके महीयते ।
 स्ववाहुखातं यः कुर्यात् तडागं मतिमाभरः ॥
 तत् फलं नामृते कर्त्ता राजसूयाश्वमेधयोः ।
 परस्तु पुण्यं यः कुर्यात् किञ्चित् तस्य जलाशये ॥
 पुण्यांशभागी भवति सोऽपि यस्य जलाशयः ।

प्राप्नोति तृप्तिं परमां मनुष्यो लोकांस्तथाऽथ्यान् सलिलाधिपस्य ।
 जलाशयेऽल्पेऽपि कृते द्विजेन्द्रास्तस्मात् तु कार्यं सलिलं नृलोके ॥

अथ द्वारीबन्धः । देवीपुराणे । ब्रह्मोवाच ।

देव्यः शस्ताः सुरश्रेष्ठ सर्वकामप्रसाधिकाः ।
 तासां समुपयोगार्थं जलपात्राणि कारयेत् ॥
 द्वारीबन्धादिकाः शक्र पुष्करिण्यन्तगाः शुभाः ।
 तलखातं तडागं तु विपाली वैष्टिकी मता ॥
 शोभाढ्या दीर्घिका प्रोक्ता चतुरस्रा तु वापिका ।
 कूपः पाद्विहीनश्च सपादा तैरणान्विता ॥
 शक्र साबन्धकरणा भ्रिरन्ती भ्रिण्टिका मता ।
 गिरेरन्तर्गता द्वारी सरुषोऽटं हरकं तथा ॥
 चक्रमर्दः सचलको ह्यर्गला चेति चान्तिमा ।
 वज्रनागमधोगामि न सिद्ध्यन्ति कदा चन ॥

हेलात्मा च तथा चक्रं सुखसाध्या प्रकीर्त्तिता ।
 उक्तमाधममध्या सा स्वल्पबुद्धा सुखग्रहा ॥
 दैर्घ्योच्चबन्धगाथा तु साऽधमा परिकीर्त्तिता ।
 शतसहस्रपर्यन्ता द्विदण्डाऽष्टद्विदण्डिका ॥
 द्वारी श्रेष्ठाऽधमा तात बहुबन्धा च या भवेत् ।
 सिकतापङ्कसंछिद्रा सप्रजा ? परिघर्जयेत् ॥
 शुभाहे दैर्घ्यविस्तारं मित्वा बन्धं समाचरेत् ।
 त्रिपञ्च चाष्टपर्यन्तः श्रेष्ठो बन्धः प्रकीर्त्तितः ॥
 शतद्वयं शुभा पाली करणां सप्तधाऽधमा ।
 विस्तारः कथितः शास्त्रे पालीबन्धस्य पण्डितैः ॥
 प्राकारकूटनलिकापुटकापृष्ठसञ्चयम् ।
 पृष्ठमार्गं भवेद्बन्धमर्धचन्द्रं सकम्बलम् ॥
 भूमेर्वा चलने शक्र तत् स्थानं तोयसंयमम् ।
 पाषाणघटितं बद्धमघटं विल्वकाष्ठजम् ॥
 शिलास्तम्भनिषद्धं तु पृथुविस्तारसञ्चितम् ।
 वज्रसन्धानसंयोगं समं वा दान्तकं परम् ॥
 यथाकालसहं विद्वान् कुक्षिघातं तु कारयेत् ।
 न मध्यहृदये खातं कम्बले वाऽपि दापयेत् ॥
 महादोषकरं तत् तु द्वारीकर्त्तुर्भयप्रदम् ।
 प्रयत्नः कुट्टने कार्यो मृत्तिकाकूर्चनादिके ॥
 नलिकासु प्रदातव्यं लोहं मुशलघट्टितम् ।
 समाप्तिपर्ययं यावदुपलान् खातयेन्नुप ॥
 अन्यथा न भवेद्गाढा स्त्रावदोषकरी भवेत् ।
 पालीं तस्माद्गूढां कुर्यादप्रपृष्ठां न घट्टिताम् ॥

कूर्मवृषभमत्स्यादिहेमं चादौ विनिक्षिपेत् ।
 प्रारम्भेऽस्या महापूजा श्येनकादिषु कारयेत् ॥
 घारुणं नागदेवं तु यागमन्त्रजपं सदा ।
 भानिष्पत्तिं तु कर्त्तव्यमन्यथा भयदं भवेत् ॥
 कर्त्तुं राष्ट्रे जने शक्रं द्वारी च न हृदा भवेत् ।
 हृद्यार्थं प्रतिरूपाणि तथालिङ्गं विनायकम् ॥
 शक्तिपूर्वाणि कुर्वीत महालक्ष्मीर्यथा पुरे ।
 शुभदा भवने लोके तदा तोयं शिवं तथा ॥
 आगमं तोरणं वापी कूपं वासमहोरगम् ।
 द्वारीबन्धेषु कर्त्तव्यमुत्सर्गं गोप्रदानिकम् ॥
 गोसहस्रं शुभं देयं महीं हेमं च दक्षिणाम् ।
 श्येनकं नागयज्ञं च द्वारीबन्धे सदा शुभम् ॥
 चतुस्तोरणसंयुक्तं पताकादिविभूषितम् ।
 उत्सर्गं विहितं द्वार्यामन्यथा न शुभोदकम् ॥
 शकटेन बलिर्देयः पशुपातपुरःसरम् ।
 स्फुरन्तं नागहृदयं मन्त्रं तत्र प्रयोजयेत् ॥
 संपूर्णं जायते सर्वं न्यूनाधिककृतं च यत् ।
 फलं च ह्यमेधस्य यत् कृतस्य भवेदिह ॥
 समग्रं लभते तस्य द्वारीबन्धे कृते सति ।
 इह कीर्त्तिः शुभं सर्वं विशत्रुश्च भवेन्नृप ॥
 द्वारीबन्धप्रकर्त्तारो नन्दन्ति प्रजया सह ।
 तडागं नलकोपेतं परिदाहसमन्वितम् ॥
 देवतारामसंयुक्तं सर्वकामप्रदायकम् ।
 द्वारीबन्धे सुविस्तीर्णे परिदाहः शुभः सदा ॥

अन्यथा न भवेच्छुक्र हृदत्वं पालिबन्धने ।
 मध्ये पाल्याः सुविन्यासं जलमार्गं जलावहम् ॥
 शैलं पक्षेष्टकं वाऽपि कार्यं श्रीडाय भूभृताम् ।
 शालीक्षुरोपणे कुर्यान्नलकं शोभनं तथा ॥
 सोपानपालिका कार्या विस्तीर्णा ज्ञानभोजने ।
 शोभाधिक्येन संयुक्ता ऊर्ध्वं कार्या यथाविधि ॥
 बन्धपृष्ठे हृदो बन्धः कार्यः कालसहस्तथा ।
 एवं पुण्यमवाप्नोति स्वैर्यकालवशात् कृते ॥
 वाजिमेधः क्रतुर्यद्वत् सोऽपि पुण्यप्रदो भवेत् ।
 द्वारीबन्धस्तदा तात पुण्यदो जायते नृणाम् ॥
 पुण्यात् स सिध्यते तच्च नन्दादीनां निवेशनात् ।
 जयन्त्यादितडागानि अष्टौ पापहराणि च ॥
 तेषु द्वारी भवेच्छ्रेष्ठा देवारासमन्विता ।
 कूपवापीजलोपेता पुत्रायुःकीर्त्तिदा सदा ॥
 सा पश्चिमसंस्थानं भूपतेर्मानकल्पिता ।
 पुरपत्तनदेवानां सिद्धयर्थं जायते शुभा ॥
 सरित्सिद्धालयैर्या न विष्णुकान्ता वसुन्धरा ।
 सौभाग्यद्वारीबन्धस्य जलवेष्टाष्टकस्रमा ॥
 पितृदेवमनुष्याणां तज्जलं त्वभिनन्दितम् ।
 पावनं जायते शक्र अन्यथा निष्फलं मतम् ॥
 अहुत्सर्गितद्वारीषु अपेयं सलिलं भवेत् ।
 तस्माच्चौत्सर्गिकं पेयं वर्षासूत्सर्जनं शुभम् ॥
 तत्पूर्वा न्योत्तरे संस्था पेशान्यां पूर्वगाऽपि वा ।
 हृदिणे चैव लिङ्गं तु शिवः स्याच्छुभदः सदा ॥

पश्चिमे सुभगा नाम तां यथोत्तरतस्तथा ।
 न कुर्युर्यास्ये नैर्ऋत्यामाग्नेय्यां तु शुभार्थिनः ॥
 प्रदक्षिणेन पूर्वस्यां रोपितव्यं शुभं सदा ।
 अन्यथा कलहोद्वेगं मृत्युं वा लभते कृती ॥
 तस्माद्राज्यायुःशुभदं पुत्रसन्ततिवर्धनम् ।
 पश्चिमोत्तरपूर्वेण आरामं जायते कृतम् ॥
 द्वारीबन्धं शिवोपेतं शक्तिभिर्नायकैर्युतम् ।
 तदा कूपजलारामभूषितं सर्वकामदम् ॥
 पर्वविधं पुरोपेतं ब्रह्मसूर्यान्तकान्वितम् ।
 कुर्याद्यः सुरशार्दूल स लभेदीप्सितं फलम् ॥
 इह कीर्त्तिं शुभान् पुत्रान् परत्र परमां गतिम् ।
 द्वारीबन्धात् फलं ब्रह्मन् हयमेघसमं भवेत् ॥
 समस्तपातकोच्छ्रित्तिः कृते भवति देववत् ।
 तस्मान्नृपेण कर्त्तव्यं विधिना द्वारिगं जलम् ॥
 समन्त्रं शास्त्रदृष्टेन कर्मणा सफलं भवेत् ।
 द्येनकादेस्तथा पूजा नागाङ्गं हृदयं जपेत् ॥
 द्वारीबन्धप्रसिद्धार्थमन्यथा न लभेत् कृतम् ।
 यतः पुण्यैस्तु सिद्धेयत द्वारीबन्धः सुरोत्तम ॥
 भतः पुण्यविधिः कार्यो जपहोमव्रतादिकः ।
 दशैरगौकसं कार्यं शिवस्यादेशतः शुभम् ॥
 नागानां द्वारिसिद्धार्थं नन्दाकूपं भवेत् कृतम् ।
 तर्ह्यपुण्या भवेद्द्वारी किन्तु संदेहसाधना ॥
 कृता विशीर्यते कालात् तस्मात् कार्या सदा दृढा ।
 द्वेषं पश्चिमयाम्यस्थं तत्कर्त्तुर्मृत्युदं भवेत् ॥

जपं पश्चिमपूर्वेण रतिपुत्रधनप्रदम् ।
 याम्यसौम्यगतं दण्डं पत्नीधनविनाशनम् ॥
 यक्षं वारुणगं भद्रशय्यायुःपुत्रदं मतम् ।
 पूर्वोत्तरगतं देयं सुखदं धनदं मतम् ॥
 पश्चिमे सङ्गतं* मन्दं धनकोशविवर्धनम् ।
 जलवायुगतं हैमं हेमदं च भवेद्धनम् ॥
 रक्षो वायुगतं काकानुच्चाटं कुरुते धनम् ।
 अग्निवारुणिकं दाहं दहनं कीर्त्तिवर्धनम् ॥
 देशदाहगतं पापं धनतापकरं तथा ।
 वायुदाहगतं तेजो धनहेमगजापहम् ॥
 एषं लक्षणमाश्रित्य कर्त्तव्या नाम वाटिका ।
 शुभावहा सदा कर्त्तुं राज्यायुःसुतवित्तदा ॥
 वैपरीत्ये सदा लोके धनं कर्त्तुमेवावहम् ।
 नृप राष्ट्रे जने दोषान्न हन्याद्विधिना शुभम् ॥
 सरुद्रां कारयेद्द्वारो गणनाथसमन्विताम् ।
 जयं च विजयं कार्यं सुष्ठु कुर्यात् सराष्ट्रकम् ॥
 नागाख्यं हृदयं जप्त्वा प्रस्फुरत् स्थापने शुभम् ॥
 सेनाविवाहदेव्यश्च तर्पितव्याः पयोव्रतैः ॥
 वस्त्रैर्नानाविधैर्गन्धैः फलधूपगणादिभिः ।
 कार्यो महोत्सवो वाट्यां पालीबन्धहृदार्थिभिः ॥
 दानं देयं सदा शक्र नृपराष्ट्रसुखावहम् ।
 गोदानं भूमिदानं च कन्यादानं सुरोत्तमम् ॥

* मन्दं नन्दनं कोशवर्धनम् इति न. प्र. पु. पा. ।

द्वारीबन्धे प्रदातव्यमेकं कोटिगुणं भवेत् ।
 गजाश्वरत्नदानं च अन्नदानं प्रयत्नतः ॥
 द्वारोबन्धेषु दातव्यं सर्वं कोटिगुणं भवेत् ।
 गोमेधे नरमेधे च हयमेधे तथा मखे ॥
 पुण्यं यज्जायते शक्र द्वारीबन्धे ततोऽधिकम् ।
 वापीकूपतडागानि देवतायतनानि च ॥
 यतानि पूर्वधर्मेषु शुभानि फलदानि च ।
 दीनान्धमूर्खभीरूणां दानं देयं यथाविधि ॥
 एवं कोटिगुणं पुण्यं जायते नात्र संशयः ।
 एतत् ते कथितं शक्र द्वारीबन्धस्य यत् फलम् ॥
 प्रादुर्भावं तु देवीनां शेषान्माहात्म्यं कीर्तितम् ।
 शिवदृत्यास्तथा सम्यक् प्रादुर्भावं समङ्गलम् ॥
 यः शृणोति नरः सम्यक् सर्वं पुण्यफलं भवेत् ।
 कूपारामतडागादि प्रपाद्यग्निप्रतिश्रयम् ॥
 सर्वेशाधिष्ठितं वत्स अनन्तफलदायकम् ।
 यः कुर्याद्द्वारिबन्धानां तडागानां शतं तथा ॥
 सर्वेश्वरजलं कृत्वा लभेत् पुण्यं ततोऽधिकम् ।
 शिवसूर्यहरिब्रह्मसंयुक्तं सर्वकामदम् ॥
 आद्या मूर्त्तिः परा ह्येषा व्यापिनी मन्त्रतन्त्रगा ।
 सर्वेशं सर्वदैवत्यं ब्रह्माद्यैः परिवारितम् ॥
 स्थापितं जायते शक्र सर्वाद्यभयनाशनम् ।

इति द्वारीबन्धविधिः ।

अथ तडागादिप्रतिष्ठा । मत्स्यपुराणे । सूत उवाच ।

जलाशयगतिं विष्णुमुवाच रविनन्दनः ।

तडागारामकूपानां वापीषु नलिनीषु च ॥
 विधिं पृच्छामि देवेश देवतायतनेषु च ।
 के तत्र ऋत्विजः कार्या वेदी वा कीदृशी भवेत् ॥
 दक्षिणा वलयः कास्तु स्थानमाचार्य एव च ।
 इत्यादिकानि* शस्तानि सर्वमाचक्ष्व तत्त्वतः ॥

मत्स्य उवाच ।

शृणु राजन् महाबाहो तडागादिषु यो विधिः ।

बह्निपुराणे ।

सुदिने शुभनक्षत्रे मुहूर्त्ते तु भवेद्यथा ।
 वापीकूपतडागानां तस्मिन् काले विधिः स्मृतः ॥
 संपूर्णे तु कृते कर्त्तुः संपूर्णोः स्युर्मनोरथाः ।
 कर्कटे पुत्रलाभस्तु सौख्यं तु प्रकरे भवेत् ॥
 मीने यशोऽर्थलाभस्तु कुम्भे च सुवह्वदकम् ।
 वृषे च मिथुने वृद्धिर्वृश्चिके निर्जलं भवेत् ॥
 पितृत्तिस्तु कन्यायां तुलायां शाश्वती गतिः ।
 सिंहो मेषो धनुर्नाशं जलस्य द्विज यच्छति ॥

मत्स्यपुराणे ।

प्राप्य पक्षं शुभं शुक्लमतीते चोत्तरायणे ।
 पुण्येऽह्नि विप्रकथिते कृत्वा ब्राह्मणवाचनम् ॥
 प्रागुदकप्लवणे देशे तडागस्य समीपतः ।
 चतुर्हस्तां शुभां वेदीं चतुरस्रां चतुर्मुखीम् ॥
 तथा षोडशहस्तः स्यात् मण्डपश्च चतुर्मुखः ।
 वेद्याश्च परितो गर्त्ताऽरत्निमात्रा त्रिमेखला ॥

* द्रव्याणि कानि इति न. प्र. पु. पा. ।

नच सप्ताथ वा पञ्च योनिर्वक्राः प्रृपात्मज ।
 वितस्तिमात्रा योनिः स्यात् षट्सप्ताङ्गुलविस्तृता ॥
 गर्ताश्च तत्र शस्ताः स्युस्त्रिपर्वोच्चिद्धतमेखलाः ।
 सर्वतः सर्ववर्णाः स्युः पताका ध्वजसंयुताः ॥ •
 अश्वत्थोडुम्बरप्लक्षवटशाखाकृतानि तु ।
 मण्डपस्य प्रतिदिशं द्वाराण्येतानि कारयेत् ॥
 शुभास्तत्राष्ट होतारो द्वारपालास्तथाष्ट वै ।
 अष्टौ तु जापकाः कार्या ब्राह्मणा वेदपारगाः ॥
 सर्वलक्षणसंपन्ना मन्त्रवन्तो जितेन्द्रियाः ।
 कुलशीलसमायुक्तः स्थापकः स्याद्द्विजोत्तमः ॥

पुण्यैऽहि शुभलग्नादौ ब्राह्मणानां वाचनं परिभाषायां द्रष्टव्यम् । तत्रोत्सर्ग-
 पूर्वदिग्घो 'श्वस्तङ्गाद्युत्सर्गं करिष्य' इति विहितसंकल्पो यजमानो वृद्धिब्राह्मणमाभ्युद-
 यिकं विधाय ब्राह्मणवाचनं कुर्यात् । वास्तुपूजा चान्न कर्त्तव्या । यतस्तदकरणे मत्स्य-
 पुराणे दोषः श्रूयते ।

वास्तुपूजामकुर्वाणोऽतथ्याहारो भविष्यति-इति ।

तत्प्रकारस्तुयं हृदाने दर्शितः । हस्तादिलक्षणमुक्तं परिभाषायाम् । 'गर्ताः' कुण्डा-
 नि । तानि च अतस्यु दिक्षु चत्वारि शेषान्यां पञ्चममाचार्यकुण्डमिति पञ्च कुर्यात् ।
 पताकास्तु प्राच्यादिप्रदक्षिणदिग्घटिषु पीतरक्तनीलाञ्जननिभशुक्लकृष्णहरितसर्ववर्णाः
 कार्याः । ध्वजस्तु किङ्कीणीजालङ्कृतः । आचार्यप्रमुखान् पञ्चविंशतिब्राह्मणान्
 'अमुकोत्सर्गयज्ञोनाहं यत्ने' तत्र 'मे त्वमृत्विग्भव' इत्यादि वृत्त्वा मधुपर्कवाभ्यर्चयेत् ।

प्रतिगर्तेशु कलशा यज्ञोपकरणानि च ।

व्यजनं चासने शुभ्रे ताम्रपात्रे सुविष्टरे ॥

ततस्त्वनेकवर्णाः स्युर्वलयः प्रतिदैवतम् ।

आचार्यः प्रक्षिपेद्भूमावसुमन्त्रच विचक्षणः ॥

त्रिरत्निमात्रो यूषः स्यात् क्षीरवृक्षविनिर्मितः ।

यजमानप्रमाणो वा संस्थाप्यो भूतिमिच्छता ॥
 हेमालङ्कारिणः कार्याः पञ्चविंशतिऋत्विजः ।
 कुण्डलानि च हैमानि केयूरकटकानि च ॥
 तथाङ्गुलीपवित्राणि वासांसि विविधानि च ।
 दक्षयेच्च समं सर्वान् आचार्ये द्विगुणं पुनः ॥
 दद्याच्छयनसंयुक्त*मात्मनश्चापि यत् प्रियम् ।
 सौवर्णौ कूर्ममकरौ राजतौ मत्स्यङ्गुण्डुमौ ॥
 ताम्रौ कुलीरमण्डूकौ वायसः शिशुमारकः ।
 पवमासाद्य तान् सर्वानादावेव विशां पते ॥
 शुक्रमाल्याम्बरधरः शुक्रगन्धालुलेपनः ।
 सर्वौषध्युदकस्नानस्नापितो वेदपुङ्गवैः ॥
 यजमानः सपत्नीकः पुत्रपौत्रसमन्वितः ।
 पश्चिमं द्वारमाश्रित्य प्रविशेद्यागमण्डपम् ॥
 ततो मङ्गलशब्देन भेरीणां निःस्वनेन च ।

'प्रतिगत्तैयादि' प्रतिकुण्डमासनद्वयं ताम्रपात्रद्वयं विष्टरद्वयं व्यजनं वस्त्रं सुवः
 सक्चन्दनादिभूषितं पञ्चरत्नगर्भं कलशं च स्थापयेत् । 'यज्ञोपकरणानि' पवित्रं पवित्र-
 च्छेदनप्रोक्षणीपात्रप्रणीतापात्रस्थालीसुकसुवेध्ववर्हिःसमिदाज्यप्रभतीनि तथा स्थापयि-
 ष्यमाणदेवतार्थं घलीन् नानावर्णगन्धधूपदीपमाल्यानि क्षीरवृत्तनिर्मितं द्रुपं सौपकल्पयेत् ।
 तं च द्रुपं देवतावलिहरणानन्तरं पूर्वकुण्डात् प्राच्यां दिशि दर्भानक्षतानि घावटे प्रक्षिप्य
 निखनेत् । 'दुग्दुर्भे' राजिलः । 'कुलीरः' कर्कटकः । कूर्मादींश्च पञ्चरत्नगर्भायां सुवर्ण-
 पात्र्यां निक्षिप्य स्थापयेत् । एवमन्यदपि प्रकृतोपयोगि कर्मारम्भात् पूर्वमेवासादयेत् ।
 'सर्वौषध्यः' परिभाषायां दर्शिताः ।

* दद्यात् त्वशनसंयुक्त-इति न. प्र. पु. पा. ।

† कल्पयेदिति क्वचित् पाठः ।

रजसा मण्डलं कुर्यात् पञ्चवर्णेन तत्त्ववित् ।
 षोडशारं ततश्चक्रं पद्मगर्भं चतुर्मुखम् ॥
 चतुरस्रं च परितो वृत्तं मध्ये सुशोभनम् ।
 वेद्याश्चोपरि तत् कृत्वा ग्रहलोकपतीस्तथा ॥
 विन्यसेन्मन्त्रतः सर्वान् प्रतिदिक्षु विचक्षणः ।
 ऋषादीन् स्थापयेन्मध्ये चारुणं मन्त्रमाश्रितः ॥
 ब्रह्माणं च शिवं विष्णुं तत्रैव स्थापयेद्बुधः ।
 विनायकं च विन्यस्य कमलामम्बिकां तथा ॥
 शान्त्यर्थं सर्वलोकानां भूतग्रामं न्यसेत् ततः ।
 पुष्पभक्षफलैर्युक्तमेवं कृत्वाऽधिवासयेत् ॥
 कुम्भांश्च रत्नगर्भास्तान् वासोभिरभिवेष्ट्य च ।
 गन्धपुष्पैरलङ्कृत्य द्वारपालान् समन्ततः ॥
 पठध्वमिति तान् ब्रूयादाचार्यस्त्वभिपूजयेत् ।
 बह्वृचैः पूर्वतः स्थाप्यै दक्षिणेन यजुर्विदौ ॥
 सामगैः पश्चिमैः स्थाप्यै उत्तरेण त्वथर्वणौ ।
 उदङ्मुखो दक्षिणतो यजमान उपाविशेत् ॥

रजसेत्यादि 'रजसा' तगडुनादिचूर्णेन तत्प्रकारस्तु परिभाषायां दर्शितः ।
 'गह्वान्' आदित्यादीन् अधिदेवताप्रत्यधिदेवतासहितान् । 'लोकपतीन्' इन्द्रप्रभृ-
 तीन् । तेषामावाहनादिविधित्तुलापुरुषे द्रष्टव्यः । 'ऋषादीन्' मकरादीन् । 'कमलां'
 लक्ष्मीम् । 'अम्बिकां' दुर्गाम् । 'तानिति' कुण्डसमीपस्थान् कलशान् । 'पूर्वतः' पूर्वकुण्डे
 बह्वृचैः होतारौ स्थापयेत् । एवं दक्षिणादिकुण्डेषु यथावेदं होतृनुपवेश्य जापकद्वार-
 पालानामप्येष एव क्रमो वेदितव्यः ।

यजध्वमिति तान् ब्रूयाद्धोतृकान् पुनरेव तु ।

उत्कृष्टमन्त्रजप्येन तिष्ठध्वमिति जापकान् ॥

एवमादिश्य तान् सर्वान् प्रयुज्याग्निं च मन्त्रवित् ।

जुहुयाद्धारुणैर्मन्त्रैराज्यं च समिधस्तथा ॥

ऋत्विग्भिर्भ्रैव होतव्या धारुणैरेव सर्वशः ।

ग्रहेभ्यो विधिवद्भुत्वा तथेन्द्रायेश्वराय च ॥

मरुद्भ्यो लोकपालेभ्यो विधिवद्विश्वकर्मेणे ।

जुहुयादाचार्य इति श्रेयः । धारुणमन्त्राः । 'तत्त्वा यामि ब्रह्मणा वन्दमान' इति पञ्च । 'त्वं नो अग्नेवकणस्य विद्वान्' इति द्वे । 'इमं मे वरुणा सुधी' इति च । होमसंख्या तु समिदाज्ययोरष्टोत्तरशतं विधेया यज्ञादिभ्यस्तु प्रत्येकमष्टाविंशतिराहुतयो होतव्याः । ग्रहादिमन्त्रास्तु तुलापुरुषेऽभिहितः । विश्वकर्ममन्त्रः । रौद्रसूक्तम् 'य-इमा' इत्यादि ।

रात्रिसूक्तं च रौद्रं च पावमानं सुमङ्गलम्

जपेरन् पौरुषं सूक्तं*पूर्वतो जुहुयात् पृथक् ॥

'रात्रिसूक्तं' 'रात्रिवाख्यदायीत' इति । रौद्रसूक्तम् इमा रुद्राय इत्यादि ।

पावमानं सुमङ्गलं सूक्तं 'कनिष्कदजनुषम्'-इत्यादि पुरुषसूक्तं प्रसिद्धम् ।

शाकं रौद्रं च सौम्यं च कौष्माण्डं जातवेदसम् ।

सौरसूक्तं जपेरंस्ते दक्षिणेन यजुर्विद्ः ॥

'शाकं सूक्तं' 'इन्द्रो नो विश्वतस्यरीत्यनुवाको हुधिनुशकम्'-इति शकलिङ्गकम् ।

रौद्रं सूक्तं 'इमा रुद्रा यः स्थिरधन्वन' इति षड्वचः । 'सौम्यं सूक्तं' 'सोमो धेनुम्' इति

षड्वचः । 'कौष्माण्डं सूक्तं' 'यदेवदेवहेडनम्' इति चत्वारोऽनुवाकाः । 'जातवेदसं सूक्तं'

'यस्त्वाहृटाकारिणोत्यनुवाकः' । 'सौरसूक्तं' 'सूर्यो देवीमिति' षड्वचः । एतानि सूक्तानि

तैत्तिरीयाणां प्रसिद्धानि ।

वैराजं पौरुषं सूक्तं सौपर्णं रुद्रसंहिताम् ।

शैशवं पञ्चनिधनं गायत्रं ज्येष्ठसाम च ॥

* सधंते बहुवचः-इति न प्र. पु. पा. ।

वामदेव्यं बृहत् सौम्यं रौरवं सरथन्तरम् ।

गवां व्रतं विकर्णं च रक्षोघ्नं च यशस्तथा ॥

गायन्ति सामगा राजन् पश्चिमद्वारमाश्रिताः ।

‘वैराजं’ ‘पिषासोममिन्द्रेत्यत्र’ प्रसिद्धम् । ‘सौपर्णानि’ ‘उदवेदभिश्चुता मघमित्य-
त्र’ त्रीणि सामानि । ‘रुद्रसंहिता’ ‘आवो राजानमित्यादि’ प्रसिद्धम् । ‘शैशवम्’ ‘उच्चाते
जातमन्थस’ इति प्रसिद्धम् । ‘पञ्चनिधनं’ वामदेव्यं ‘कथानश्चित्रेत्यत्र’ प्रसिद्धम् । गायत्रं
तु प्रसिद्धम् । ‘ज्येष्ठसामानि’ ‘त्रीण्याज्यद्रोहानि वामदेव्यं ग्रामे’ गेयम् । ‘बृहत् साम’
त्वामिद्विह वामिति प्रसिद्धम् । ‘सौम्यं’ ‘सोमव्रतं सन्ते पयांसोति’ प्रसिद्धम् ।
‘रौरवं’ ‘पुनानः सोमेत्यत्र’ प्रसिद्धम् । ‘रथन्तरम्’ ‘अभित्वा सूरनो नुम’ इति प्रसिद्धम् ।
‘गवां व्रतं’ ‘तेमन्वत प्रथममिति’ द्वे सामनी । ‘विकर्णं’ ‘विभाहित्यत्र’ प्रसिद्धम् ।
‘रक्षोघ्नं’ ‘यशः साम बृहदिन्द्राषेत्यत्र’ प्रसिद्धम् ।

आथर्वणाञ्चोत्तरतः शान्तिकं पौष्टिकं तथा ।

जपेरन् मनसा देवमाश्रिता वरुणं प्रभुम् ॥

पूर्वेद्युरभितो रात्रावेवं कृत्वाऽधिवासनम् ।

गजाश्वरथ्यावल्मीकसङ्गमहदगोकुलात् ॥

मृदमानीय कुण्डेषु प्रक्षिपेच्चत्वरत् तथा ।

रोचनां च ससिद्धार्थान् गन्धान् गुग्गुलमेव च ॥

स्नपनं तस्य कर्त्तव्यं पञ्चभङ्गसमन्वितैः ।

पूर्वं कर्त्तुर्महामन्त्रैरेवं कृत्वा विधानतः ॥

‘रोचनां’ गोरोजनाम् । ‘सिद्धार्थाः’ श्वेतसर्षपाः ।

पञ्चभङ्गाः ।

अश्वत्थोऽडुम्बरप्लक्षवदचूतस्य पल्लवाः ।

अभिषेकमन्त्रास्तुलापुरुषे द्रष्टव्याः । अभिषेकस्तु द्वितीयदिवसे विधे

एवं कृत्वा समिदाज्यं*विधियुक्तेन कर्मणा ।
 ततः प्रभाते विमले सञ्जाते वा गवां शतम् ॥
 ब्राह्मणेभ्यः प्रदातव्यमष्टषष्ट्यथ वा पुनः ।
 पञ्चाशद्वाऽथ षट्त्रिंशत् पञ्चविंशति वा पुनः ॥

एताः गावो दक्षिणा भवद्भ्यः सम्पादिताः कर्मोद्गुदेवताः प्रीयन्ताम्-
 इत्युदकपूर्वं दद्यात् ।

ततः साम्बत्सरे प्रोक्ते शुद्धे लग्ने सुशोभने ।
 वेदशास्त्रैः सगान्धर्वैर्वाद्यैश्च विविधैः शुभैः ॥
 कनकालङ्कृतां कृत्वा तत्र गामवतारयेत् ।
 सामगाय च सा देया ब्राह्मणाय विशां पते ॥

अयं चानुमन्त्रणमन्त्रः ।

इदं सलिलं पवित्रं कुरुष्व शुद्धपूता अभृतः सन्तु नित्यम् ।
 मां तारयन्ती कुह तीर्थोभिषेकं लोकालोकं तरते तीर्थते च-इति ॥
 तत्पुच्छायै यजमानः संलग्नस्तरेत् ।

जलाशयं च त्रिवृता सूत्रेण परिवेष्टयेत् ।
 पात्रीमादाय सौवर्णीं पञ्चरत्नसमन्विताम् ॥
 ततो निक्षिप्य मकरं मत्स्यादींस्तान् सर्वशः ।
 धृतां चतुर्भिर्विप्रैश्च वेदवेदाङ्गपारगैः ॥
 महानदीजलोपेतां दध्यक्षतविभूषिताम् ।
 उत्ताराभिमुखो न्युञ्जां जलमध्ये तु कारयेत् ॥
 आथर्वणेन साम्ना च पुनर्मामित्युच्चेति च ।
 आपोहिष्टेति मन्त्रेण क्षिप्त्वाऽऽगत्य च मण्डपम् ॥

'आथर्वणं साम' 'शत्रो देवीरभिष्टये' इति । अत्र प्रसिद्धमरणयोग्यम् । तथा अयं
 जलाशयः सर्वोपयोगित्वेन सर्वेभ्यो भूतेभ्यो मयोत्सृज्यत इति त्यागं कुर्यात् ।

* एवं क्षयां समतिश्राद्ध इति न. प्र. पु. पा. ।

पूजयित्वा सदस्यैस्तु वलिं दद्यात् समन्ततः ।

पुनर्दिनानि होतव्यं चत्वारि मुनिसत्तमाः ॥

चतुर्थीकर्म कर्त्तव्यं देया तत्रापि शक्तितः ।

दक्षिणा राजशार्दूल वरुणं संस्मरँस्ततः ॥

कृत्वा तु यज्ञपात्राणि यज्ञोपकरणानि च ।

ऋत्विग्भ्यस्तु समं दत्त्वा मण्डपं विभजेत् पुनः ॥

हेमपात्रौ च शय्यां च स्थापकाय निवेदयेत् ।

ततः सहस्रं विप्राणामथ वाऽष्टशतं तथा ॥

भोजयेच्च यथाशक्त्या पञ्चाशद्वाऽथ विंशतिम् ।

एवमेव पुराणेषु तडागविधिरुच्यते ॥

कूपवापोषु सर्वासु तथा पुष्करिणीषु च ।

एष एव विधिर्दृष्टः प्रतिष्ठासु तथैव च ॥

मन्त्रतस्तु विशेषः स्यात् प्रासादोद्यानभूमिषु ।

अयं च शक्तावर्धेन विधिर्दृष्टः स्वयम्भुवा ॥

स्वल्पेष्वेकाग्निवत् कार्यं वित्तशाठ्याहते नृभिः ।

प्रावृट्काले स्थितं तोयमग्निष्टोमसमं स्मृतम् ॥

शरत्कालस्थितं यत् स्यात् तदुक्तफलदायकम् ।

वाजपेयातिरात्राभ्यां हेमन्तशिशिरे स्थितम् ॥

अश्वमेधसमं प्राहुर्वसन्तसमये स्थितम् ।

ग्रीष्मे च यत् स्थितं तोयं राजसूयाद्विशिष्यते ॥

एतान् महाराज विशेषधर्मान् करोति योऽर्थानथ शुद्धबुद्धिः ।

स याति रुद्रालयमाशु पूतः कलत्राननेकान् दिवि मोदते च ॥

अनेन लोकैश्च समस्तपादान् भुक्त्वा परार्धद्वयमङ्गनाभिः ।

सहव विष्णोः परमं पदं यत् प्राप्नोति तद्योगवलेन भूयः ॥

सवमथं साधारणस्तडागावितप्रतिष्ठाविधिभक्तः । विशेषस्तु शाखाविभेदेन पुर-
स्तादुच्यते । तत्राविरुद्धधर्माणामेकत्रोपसंहारेण प्रतिष्ठानुष्ठानमादरणीयम् । विरुद्ध-
धर्मसम्बन्धे तु स्वशाखाक्तमनुष्ठेयमिति ।

अथ वह्निपुराणे । द्विज उवाच ।

वारुणेष्टिर्यथा वेदे प्रोक्ता यादृक् स्वयम्भुवा ।
मोहो न जायते येन तत्सर्वं ब्रूहि मे विभो ॥

यम उवाच ।

सुदिने शुभनक्षत्रे प्राग्विप्रानुपवेशयेत् ।
विप्रैर्भ्रातृष्वह्य ऋग्वेदं संवत्सरोऽसि वै यजुः ॥
भावो राजेति सामानि अयं मेहीत्यथर्वणम् ।
पूर्वं पाद्यं तु वै दद्याद्विदं विष्णुरित्यृचा ॥
आत्वावहस्तु हरय इत्यर्घ्यं संप्रदापयेत् ।
ततश्चाचमनीर्यं च विष्टरोऽसीति विष्टरम् ॥
कांस्यपात्रायां मधु त्वाज्यं कुक्कुटोऽसीति मन्त्रितम् ।
त्रिः संप्रादय तथाचामेन्मन्त्रादापः पुनन्विति ॥
दद्यात् स्थपतये चैवं सदसस्पतिमित्यूचा ।
ततस्तं ब्राह्मणा ब्रूयुः कस्त्वा युनक्ति कर्मणे ॥
कुशासने ततो विश्यं स्थालीपाकं समारभेत् ।
लौकिकाग्निं पुरस्कृत्य लोके षि बलवान् यतः ॥
श्रोत्रिये गामनद्वाहं कन्योक्तिं न समाचरेत् ।
चक्षुषी पूर्वतो हुत्वा व्याहृतीस्तदनन्तरम् ॥

चक्षुषी श्राज्यभागौ ।

दद्यात् पूर्णाहुतीं पूर्णां गर्भाधानादिकं ततः ।
बर्षणं वोरिसदस कुर्यात् पञ्चभिरेव च ॥

ततः पूर्णाहुतिं दत्त्वा अग्निं कुण्डं नयेत् पुरा ।
 अग्निं दृतं वृणीमह इत्यतो दक्षिणं नयेत् ॥
 वीतिहोत्रं त्वाकवेति अग्निं दृतं च पश्चिमे ।
 नीत्वा तमुत्तरं पश्चात् अग्न आयाहि वीतये ॥
 एवमुत्पाद्य तं वह्निं चक्षुषी व्याहृतीं हुनेत् ।
 वारुणैरेव मन्त्रैश्च पृथक् कुण्डे च पञ्चकम् ॥
 वरुणः प्रावृतां भुवमिमं मे वरुणं तथा ।
 उदुत्तममिति द्वाभ्यां ऋजुनीतीति वा ततः ॥
 सोमं राजानमित्याहुश्चरुं पाच्य हि वारुणम् ।
 हुत्वा पूर्णाहुतिं दत्त्वा यूपं तद्वरुणं न्यसेत् ॥
 संपूज्य वारुणे कुम्भे शाकलं होममाचरेत् ।
 ब्रह्मणो ब्रह्मजज्ञानमतो देवेति विष्णवे ॥
 शम्भवे शम्भवायेति प्रातारमिति जिष्णवे ।
 स्वमग्ने रोहिताश्वाय यमाय त्वा यमे द्विज ॥
 एष ते निऋते चैव वरुणस्य यादःपतेः ।
 वातो वा इति वाताय कुविदाङ्गमुदकपतेः ॥
 ईशानमस्य ईशस्य ग्रहाणां शृणु साम्प्रतम् ।
 आकृष्ण इति सूर्याय इमं देवेति इन्द्रवे ॥
 कुजायेत्यग्निमूर्धा तु उद्बुध्यश्चन्द्रसूनवे ।
 गुरोर्बृहस्पतेत्याहुः शुक्रायान्नात् परिश्रुतः ॥
 शन्नो देवी तु सौरेस्तु कयान इति राहवे ।
 केतुं कृण्वन्न केतोस्तु विश्वायुर्विश्वकर्मणे ॥
 भूताय त्वेति भूतेभ्यो क्षेत्रस्येति च भूपते ।
 रक्षोघ्नेश्चैव मन्त्रैश्च हुत्वा तैः क्रमशो नृप ॥

शतं शतसहस्रं वा तिलैस्तत्र पृथक् पृथक् ।
 समिद्भस्तु यवैर्वाऽपि दत्त्वा पूर्णाहुतिं पुनः ॥
 सर्वभोगोपकाराय शान्तिं कृत्वा द्विजेत्तमः ।
 चरुं तु श्रपयेद्वह्नौ वारुणं सर्वकामदम् ॥
 वारुणैरेव होतव्यं वरुणाय नियोजयेत् ।
 पूर्णाहुतिं ततो दत्त्वा कुण्डे कुण्डे यथाविधि ॥
 वरुणं च* नमेत् तत्र सयादोभिः समन्वितम् ।
 उरस्रजेत् तत्र धेनूनां शतमेवार्धमेव वा ॥
 ब्रह्मनामप्यभावे तु एकां रत्नैरलङ्कृताम् ।
 देवपितृमनुष्येभ्यः पुच्छे तस्यास्तिलोदकम् ॥
 दत्त्वा निवेदयेत् पश्चात् सर्वालङ्कारभूषिताम् ।
 ऋत्विग्भ्यो गुरवे पूर्वं त्रिगुणां दक्षिणां सदा ॥
 स्नायादवभृथेनाथ पुत्रभार्यासुहृद्वृतः ।
 प्रदद्याद्दक्षिणां तेभ्यो यथाशक्त्या तथा गवाम् ॥
 एवं यः कुरुते राजन् वारुणेष्टिं प्रयत्नतः ।
 स पूर्वपितृभिर्युक्तः परं ब्रह्माधिगच्छति ॥
 एवमेतन्मया ख्यातं यदुक्तं वह्निना पुरा ।

इति वारुणेष्टिः ।

बह्वृचपरिशिष्टे ।

अथातो वारुणविधिं वापीयज्ञं व्याख्यास्यामः । पुण्ये तिथिकरणे
 शुभे नक्षत्रे प्राचीं दिशमास्थाय प्राक्प्रवणे उदक्प्रवणे वा उदकसमीपेऽग्नि-
 पसमाधाय वारुणं चरुं श्रपयित्वा आज्यभागान्तं कृत्वा चतस्र आज्याहुतो-
 र्जुहुयात् । समुद्रज्येष्ठा इति प्रत्यृचम् । ततो हविषा भष्टाहुतीर्जुहुयात् ।

* विन्यसेत् इति न. प्र. पु. पा. ।

तत् त्वा यामि ब्रह्मणा वन्दमान इति पञ्च । त्वं नोऽग्ने वरुणस्य विद्वानिति
 द्वे । इमं मे वरुणः श्रुधीति च स्वष्टिकृतम् । नवमं नव वै प्राणाः प्राणा वा
 आपस्तस्मादापो नवभिर्जुहोति* मार्जनान्ते धेनुमवतारयेत् । अवतार्य-
 माणां तामनुमन्त्रयेत् ।

इदं सलिलं पवित्रं कुरुष्व शुद्धः पूता अमृताः सन्तु नित्यम् ।

भावयन्तो सर्वतीर्थभिषिक्तं लोकाल्लोकं तरते तीर्थे च ॥

इत्यनेन पुच्छाग्रे यजमानः स्वयं लग्नः आचार्येणान्वारब्ध उक्तीयं
 आपो अस्मान्मातरः शुन्ध्यन्त्वपराजितायां दिश्युत्थापयेत् । सूयवसा
 भगवती भवतीह भूया इति । यदि सा हिं करोति तदा हिं कृष्वती वसु-
 मती वसूनामिति जपेत् । तां सत्त्वेलकण्ठां काञ्चनशृङ्गीं ताम्रपृष्ठीं वृषभ-
 प्रजां रौप्यखुरां कांस्योपदेहां विप्राय सामगाय दद्यादितरां वा । शक्या
 दक्षिणा चार्याय देयेति । तत उत्सर्गं कुर्यात् । देवपितृमनुष्याः प्रीयन्तामि-
 त्युत्सृजेदिति आह शौनकः । यजमानो ब्राह्मणान् भोजयित्वा स्वस्त्यर्न
 घाचयेत् ।

अथ वृक्षारोपणं महाभारते ।

स्थावराणां च भूतानां जातयः षट् प्रकीर्त्तिताः ।

वृक्षगुल्मलतावल्ल्यस्त्वक्सारस्तृणजातयः ॥

पतास्तु जात्या वृक्षाणां तदारोपे गुणोऽस्ति मे ।

कीर्त्तिंश्च मानुषे लोके प्रेत्य चैव शुभं फलम् ॥

अतीतानागतौ चोभौ पितृवंशौ च भारत ।

तारयेद्वृक्षरोपी च तस्माद्वृक्षांश्च रोपयेत् ॥

पुष्पैः सुरगणान् वृक्षाः फलैश्चापि तथा पितृन् ।

छायया चातिथीं स्तात पूजयन्ति महीरुहाः ॥

* नव वै प्राणाश्चापस्तस्मादानवभिर्जुहोतीति क्व चित् पाठः ।

किन्नरोरगरक्षांसि देवगन्धर्वमानवाः ।

तथा महर्षयश्चैव संश्रयन्ति महीदहान् ॥

पुष्पिताः फलवन्तश्च तर्पयन्तीह मानवान् ।

वृक्षदं पुत्रवद्धृक्षास्तारयन्ति परत्र च ॥

तस्मात् तडागे रोप्या वै वृक्षाः श्रेयोऽर्थिभिः सदा ।

पुत्रवत् परिपाल्याश्च पुत्रास्ते धर्मतः स्मृताः ॥

अथाह विष्णुः ।

वृक्षारोपयितुर्वृक्षाः परलोके पुत्रा भवन्ति । वृक्षप्रदस्य वृक्षाः प्रसू-
नैर्देवान् प्रीणयन्ति फलैश्चातिथीन् । छायायाऽभ्यागतान् देवे वर्षत्युदकेन
पितॄन् ।

पद्मपुराणे ।

अपुत्रस्य च पुत्रत्वं पादपा इह कुर्वते ।

यच्छन्ति रोपकेभ्यस्ते सत्तीर्थे तर्पणादिकम् ॥

‘सनीर्थे’ पुत्रकृतं तर्पणादि तृप्त्यादिजन्यं फलं रोपकस्य प्रयच्छन्तीत्यर्थः ।

यत्नेनापि च राजेन्द्र पिप्पलारोपणं कुरु ।

स तु पुत्रसहस्राणामेक एव करिष्यति ॥

पुत्रसहस्राणां कर्तव्यमिति शेषः ।

धनी चाऽश्वत्थवृक्षेण ह्यशोकः शोकनाशनः ।

प्लक्षो यज्ञपतिः प्रोक्तश्चिञ्चा चायुःप्रदा स्मृता ॥

जम्बूकी कण्ठदा प्रोक्ता भार्यादा दाडिमी तथा ।

अरलू रोगनाशाय पलाशो ब्रह्मदस्तथा ॥

प्रेतत्वं जायते पुंसां रोपयेद्यो विभीतकम् ।

अङ्गोले कुलवृद्धिः स्यात् खदिरे चाप्यरोगता ॥

निम्बप्ररोपको यस्तु तस्य तुष्टो दिवाकरः ।

श्रीवृक्षे शङ्करो देवः पाटलायां तु पार्वती ॥
 शिंशपायामप्सरसः कुन्दे गन्धर्वसत्तमाः ।
 तिन्तिडीके दासवर्गो वकुलो दस्युदस्तथा ॥

‘श्रीवृक्षः’ विन्वः । ‘तिन्तिडीको’ ऽप्लवृक्षः ।

पुण्यस्त्रीदायकश्चैव चन्दनः पनसस्तथा ।
 सौभाग्यदश्चम्पकश्च करीरः पारदारिकः ॥
 अपत्यनाशदस्तालो नादेयः कुलवर्धनः ।
 बहुभार्या नारिकेलो द्राक्षा सर्वाङ्गसुन्दरी ॥
 रतिप्रदा तथा केलिमौचकी शत्रुनाशिनी ।

‘मौचकी’ शाल्मलिः ।

इत्यादयस्तथा येऽन्ये ये नोक्तास्तेऽपि दायकाः ।
 प्रतिष्ठां ते गमिष्यन्ति ये नरा वृक्षरोपकाः ॥

भविष्यत्पुराणे ।

वरं भूमिरुहाः पञ्च न तु कोष्ठरुहा दश ।
 पुत्रैः पुष्पैः फलैर्मूलैः कुर्वन्ति पितृतर्पणम् ॥
 बहुभिर्वत संजातैः पुत्रैर्धर्मार्थवर्जितैः ।
 वरमेकः पथि तरुयत्र विश्रमते जनः ॥
 प्राणिनः प्रीणयन्ति स्म छायावल्कलपल्लवैः ।
 पुष्पच्छदा सुतरवः पुष्पैर्देवान् फलैः पितृन् ॥
 पुष्पपत्रफलच्छायामूलवल्कलदारुभिः ।
 धन्या महीरुहा येषां विफला यान्ति नार्थिनः ॥
 पुत्राः संवत्सरस्यान्ते श्राद्धं कुर्वन्ति मानवाः ।
 प्रस्यहं पादपाः पुष्टिं यथेष्टां जनयन्ति हि ॥
 न तत् करोत्यग्निहोत्रमसाध्यं योषितां सुतैः ।

यत् करोति घनच्छायः पादपः पथि रोपितः ॥

सुच्छाया च सुपुष्पा च सफला वृक्षवाटिका ।

कुलयोषेव भवति भर्तुर्लोकद्वयानुगा ॥

अशोकपल्लवकरा तिलकालङ्कृतानना ।

सर्वोपभोग्या वेश्येव वाटिका रतिदायिका ॥

सदा स सत्रीभवति सदा दानं प्रयच्छति ।

सदा यज्ञं स यजते यो रोपयति पादपम् ॥

अश्वत्थमेकं पित्रुमर्दमेकं न्यग्रोधमेकं दश चिञ्चिवणीकम् ।

कपित्थविल्वामलकोत्रयं च पञ्चाम्रवापी नरकं न पश्येत्* ॥

प्रतिश्रयाश्रान्तसमाश्रयित्वादमी च सत्रं फलदा बुभुक्षवे ।

अपत्यमेते परलोकहेतोर्विमृश्य तत् किं तरवो न रोपिताः ॥

न खानिता पुष्करिण्यो रोपिता न महीरुहाः ।

मातुर्यौवनचैरेण तेन जातेन किं कृतम् ॥

छायामन्यस्य कुर्वन्ति तिष्ठन्ति स्वयमातपे ।

फलन्ति च परार्थेषु न स्वार्थैकपरा द्रुमाः ॥

अतो द्रुमाः सदा रोप्याः सर्वकामसमृद्धये ।

इति वृक्षारोपणफलम् ।

अथ वृक्षदानम् । स्कन्दपुराणे ।

यस्तु वृक्षं प्रकुरुते छायापुष्पफलोपगम् ।

पथि दिव्ये नरः पापात् संतारयति वै पितृन् ॥

नन्दिपुराणे ।

मार्गशीर्षे तु यो दद्याच्छायाविटपसंकुलम् ।

* अश्वत्थमेकं पित्रुमर्दमेकं द्वौ चम्पकौ त्रीनथ केशरौश्च ।

सप्तथ तालान् नव नारिकेलान् पञ्चाम्रवापी नरकं न पश्येत्—इति पुस्त-
कान्तरे पाठः ।

सकुल्यास्तरुखण्डेषु महेन्द्रोद्यानवेश्मसु ॥

विनोद्यन्तेऽप्सरोवृन्दैर्देववच्च युगार्बुदम् ।

‘मार्गशीर्षे’ श्रध्वमुखे । दद्यादित्यत्र वृत्तमिति शेषः ।

फलवृक्षं च यो दद्याद्धर्ममुद्दिश्य मानवः ।

स सर्वकामतृप्तात्मा गच्छेद्द्वारुणमन्दिरम् ॥

महाभारते ।

देवेभ्योऽथ द्विजातिभ्यो यो दद्यात् फलदं द्रुमम् ।

स पीयूषभुजां लोके सेव्यमानो वरोरुभिः ॥

क्रीडते देववत् कालमनन्तं पूर्वजान्वितः ।

सहकारद्रुमं दत्त्वा किन्नरैः सह मोदते ॥

याति दत्त्वा द्विजे जम्बूमम्बिकायाः सलोकताम् ।

वारुणं नारिकेलेन खजूरेण च धानदम् ॥

पूगद्रुमप्रदानेन लोकं सारस्वतं व्रजेत् ।

याति चन्द्रमसो लोकं दत्त्वा पनसभूरुहम् ॥

चिञ्चाप्रदानतो याति रुचिरं लोकमाश्विनम् ।

कपित्थदाडिमाम्रातकदल्यामलकीतरून् ॥

दत्त्वा नक्षत्रलोकेषु सुखमश्नाति मानवः ।

अन्येषामपि वृक्षाणां सुमनःफलशाखिनाम् ॥

प्रदानतो नरो याति परमैश्वर्यसम्पदाम् ।

तथा ।

पुष्पोपमं वाऽथ फलोपमं वा यः पादपं स्पर्शयते द्विजाय ।

स स्त्रीसमृद्धं बहुरत्नपूर्णं प्राप्नोत्ययज्ञोपनतं गृहं वै ॥

अथ कदलीदानम् । आह बौधायनः ।

कारयेत् कदलीं दिव्यां पर्णैः सर्वत्र संवृताम् ।

फलपूगेन संयुक्तां सुवर्णस्य पलेन तु ॥
 यथाचिभवतः कुर्याद्वस्त्रेणावेष्टय सूनकैः ।
 ब्राह्मणान् भोजयेच्चापि भक्षैर्नानाविधैः शुभैः ॥
 होमं च कारयेत् तत्र पूर्ववद्ब्राह्मणेन च ।
 हिरण्यगर्भ इत्यादि तल्लिङ्गैः प्राङ्मुखेन तु ॥
 तस्मै तां कदलीं दद्याद्वस्त्रालङ्कारपूर्विकाम् ।
 पूजिताय हरिद्राय वृत्तिस्थायाः प्रवेदिने ॥
 धर्मज्ञायातिदान्ताय मन्त्रेणानेन तां क्षयी ।
 हिरण्यगर्भपुरुष परात् पर जगन्मय ॥
 रम्भादानेन दीनेश क्षयं क्षपय मे प्रभो ।

दानमन्त्रः ।

पुण्याहवाचनं कार्यं ब्राह्मणैर्वेदपारंगैः ।
 शिष्टैरिष्टैर्बन्धुभिश्च सह भोजनमाचरेत् ॥

अथ न्यग्रोधदानम् । तथा ।

व्रणाः शस्त्रेण येषपि स्युर्विषदिग्धेन संयुगे ।
 तेषपि शुद्धाः प्ररोहन्ति यथा प्रोक्तं तु वायुना ॥
 सौवर्णं राजतं चापि ताम्रं कांस्यमथापि वा ।
 पलद्वयेन चैकेन तदर्धेनाथ वा पुनः ॥
 न्यग्रोधवृक्षं कुर्वीत स्कन्धशाखाभिरन्वितम् ।
 ध्वजयुग्मेन संवेष्टय स्कन्धे स्कन्धे पृथक् पृथक् ॥
 हरिद्रापुञ्जके स्थाप्य ब्राह्मणाय नियोजयेत्* ।
 उत्तराशापते देव कुर्वेत् नरवाहन ॥
 नाडीव्रणं नाशयाशु न्यग्रोधस्य प्रदानतः ।

* कल्पयेदिति पुस्तकान्तरे ।

दानमन्त्रः ।

अथाश्वत्थदानम् । वायुपुराणे ।

भवेत् स्फुटितपादस्तु योऽभिहिंस्याद्वनस्पतीन् ।
 दानेन तत्प्रतीकारं प्रवक्ष्यामि यथोदितम् ॥
 पलाधेन तदर्धेन तदर्धेनाथ वा पुनः ।
 अश्वत्थवृक्षं कुर्वीत स्कन्धशास्त्रासमन्वितम् ॥
 माणिक्यवज्रवैद्यूः स्कन्धमध्ये स्वलङ्कृतम् ।
 वस्त्रेणावेष्ट्य सर्वत्र धान्यस्योपरि विन्यसेत् ॥
 आचार्यः सर्वशास्त्रज्ञो धर्मशास्त्रसुनिष्ठितः ।
 वेदवेदाङ्गतत्त्वज्ञो यज्ञकर्मणि निष्ठितः ॥
 पूजितो वस्त्रमाल्याद्यैरश्वत्थं पूजयेच्छुभम् ।
 अश्वत्थे वा निषदनमिति मन्त्रेण संयुतः ॥
 उपचारैः षोडशभिर्होमं कुर्यादनन्तरम् ।
 समिदाज्यतिलैर्मन्त्रैर्यदौषधय इष्यति ॥
 निम्नतिनामवतीभिस्तान्येव इति च त्रिभिः ।
 अश्वत्थ इति मन्त्रेण हुनेत् स्विष्टकृतं तथा ॥
 अष्टोत्तरशतं हुत्वा अष्टाविंशतिमेव वा ।
 सम्पाताज्येन पादौ द्वौ सिक्तौ कुर्याच्च रोगिणः ॥
 सर्पत्वक्कूर्मयुक्तेन निशाचूर्णेन चैव हि ।
 प्रयाता इति मन्त्रैश्च चतुर्दशभिरेव च ॥
 कुर्याच्च कलशैः स्नानं मन्त्रैरेभिः समाहितः ।
 इदं विष्णुः प्रतद्विष्णुर्विष्णोर्लोकमिति क्रमात् ॥
 तथा चौषधिसूक्तेन स्नातः शुक्लाम्बरः शुचिः ।
 गन्धपुष्पैः समभ्यर्च्य वृक्षं नापयणात्मकम् ॥

मन्त्रेणानेन भक्त्या तमाचार्याय निवेदयेत् ।
 पिप्पलो वृक्षराडेव ह्यग्निगर्भस्त्वमेव हि ॥
 प्रभुर्वनस्पतीनां च पूर्वजन्मनि यत् कृतम् ।
 हिंसनं यत् कृतं यच्च वैरूप्यं पादयोर्मम ॥
 नाशयाशु च मे क्षिप्रं त्वं दानेनातितोषितः ।

दानमन्त्रः ।

अश्वत्थमेवं दत्त्वा तं प्रणिपत्य विसर्जयेत् ।
 पुनः स्नात्वा तु भुञ्जीत ब्राह्मणैर्बन्धुभिः सह ॥

अथाह वृद्धगौतमः ।

वृक्षच्छेत्तः वृथा यस्तु स नाडीव्रणवान् भवेत् ।
 वक्ष्यामि तत्प्रतोकारं सर्वलोकहिताय तु ॥
 सौवर्णं कारयेद्वृक्षमश्वत्थं स्कन्धशोभितम् ।
 पलार्धेन तदर्धेन तदर्धेनाथ वा पुनः ॥
 कुर्याद्रूप्यमयं सूत्रं तेन तं परिवेष्टयेत् ।
 तण्डुलोपरि संस्थाप्य पूजयेदुपचारतः ॥
 अश्वत्थे वो निषदनमिति मन्त्रेण चोदितः ।
 आचार्यो धर्मशास्त्रज्ञो वेदवेदाङ्गपारगः ॥
 पुराणज्ञस्तथा शान्तो यज्ञविद्यासु निष्ठितः ।
 तेनैव कारयेत् पूजामाहूय स्वयमेव हि ॥
 होमं चापि प्रकुर्वीत समिद्धं जगतिरपि ।
 अग्नेः संस्थापनं कार्यं मन्त्राध्यायोक्तमार्गतः ॥
 यदहं वाजयन्त्रेण समिद्धोमः प्रकीर्तितः ।
 आज्येनाष्टादिको ब्राह्मो व्याहृतिभिस्तिलाहुतीः ॥
 ईशानदेशे कलशस्थापनं शास्त्रतो भवेत् ।

तेनाभिषेकं कुर्वीत आपोहिष्ठादिमन्त्रकैः ॥
 ब्रह्मशान्तिश्च कर्त्तव्या ब्राह्मणैर्वेदपारगैः ।
 ततो नाडीव्रणी स्नात्वा शुक्लाम्बरधरः शुचिः ॥
 उदङ्मुखः प्राङ्मुखाय आचार्याय निवेदयेत् ।
 मन्त्रेणानेन विधिवत् पूजितायाङ्गुलीयकैः ॥
 वनस्पतीनां प्रवरो विष्णुरूपोऽतिपूजितः ।
 तस्य प्रदक्षिणं सर्वो नमस्यः सर्वदेहिनाम् ॥
 सर्वकामार्थवृद्धौ स प्रीतो भवतु दानतः ।
 वृथा वृक्षच्छेदनेन नाडीव्रणं तदात्मनः ॥
 सर्वं विनाशय क्षिप्रं वृक्षाणां प्रवरो ह्यसि ।

दानमन्त्रः ।

एवं दत्त्वा तु तद्दानं सुखी नाडीव्रणी भवेत् ।
 अन्येभ्यो ब्राह्मणेभ्यश्च दद्याच्छक्त्या च दक्षिणाम् ॥
 नमस्कृत्य तथाऽऽचार्यं शनैः शतपदं व्रजेत् ।
 ततः स्नात्वाऽतिहृष्टश्च ब्राह्मणानपि भोजयेत् ॥
 शिष्टैरिष्टैर्बन्धुभिश्च स्वयं भुञ्जीत वाग्यतः ।

अथाम्नतरुदानम् । आह वृद्धगौतमः ।

विद्रधिः फलहर्त्ता स्यात् मनुष्यो ब्राह्मणस्य तु ।
 वक्ष्यामि तत्प्रतीकारं दानहोमविधिः पुनः ॥
 पलार्धेन तदर्धेन तदर्धेनाथ वा पुनः ।
 यथाविभवतो वाऽपि कुर्यादाम्रतरुं शुभम् ॥
 क्लिग्धं तथैव शाखाभिः सर्वतः संबृतं शुभम् ।
 श्वेतवस्त्रेण संवेष्ट्य फलैरपि सुकल्पितम् ॥
 मन्त्रपुष्पैः समभ्यर्च्य तण्डुलेपरि वेष्टितम् ॥

तण्डुलानां परीमाणं द्रोणानां च चतुष्टयम् ॥
 तदर्धमथ वा प्राह्यं यथाविभवतो नरैः ।
 आचार्योऽथ विनीतस्तु सर्वं शास्त्रार्थतत्त्ववित् ॥
 धर्मज्ञः सत्यवादी च कुलीनो लोकसम्मतः ।
 आहूय परया भक्त्या तेन पूजादि कारयेत् ॥
 वनस्पतेरशनयेत्येतया पूजनादिकम् ।
 आग्नेय्यां दिशि होमश्च समिदाज्यतिलैर्भवेत् ॥
 मन्त्राश्च शास्त्रतो हृष्टा जाता वा रक्षमित्यपि ।
 तिलहोमो व्याहृतिभिरष्टोत्तरसहस्रकम् ॥
 यदहं वायुमन्त्रेण आज्यहोमः प्रशस्यते ।
 प्रहशान्तिश्च कर्त्तव्या स्वगृह्योक्तविधानतः ॥
 हुत्वा हुत्वा च सम्पातान् पात्रेऽन्यस्मिन् निधापयेत् ।
 तेन विद्रधिरोगं मे सम्यगाज्यप्रदानतः ॥
 अग्नेरुत्तरतो भागे कलशस्थापनं भवेत् ।
 भद्रासनोपविष्टस्य अभिषेकं च कारयेत् ॥
 ततः शुक्लाम्बरधरः शुक्लगन्धानुलेपनः ।
 सौवर्णमास्रवृक्षं तं प्रदद्यात् प्राङ्मुखाय तु ॥
 गन्धवस्त्रैः पूजिताय रोगी स्वयमुदङ्मुखः ।
 आस्र त्वं ब्रह्मणा सृष्टः सर्वप्राणिहिताय तु ॥
 वृक्षाणामादिभूतस्त्वं देवानां प्रीतिवर्धनः ।
 फलधैर्येण यत् प्राप्तं वैरूप्यं पूर्वजन्मनः ॥
 सौवर्णवृक्षदानेन तुष्टा सर्वाश्च देवताः ।
 विद्रधीनाशरीरोत्थं बाह्यमभ्यन्तरं तथा ॥
 चिन्तयन्तु सकलं स्वास्थ्यं कुर्वन्तु मे सदा ।

दानमन्त्रः ।

पदं दत्त्वा तु तद्दान*माचार्यायातिभक्तितः ।
 शनैः शतपदं गत्वा प्रणिपत्य विसर्जयेत् ॥
 अन्येभ्यो ब्राह्मणेभ्यश्च दद्यात् शक्त्या च दक्षिणाम् ।
 ब्राह्मणान् भोजयित्वाऽथ स्वयं भुञ्जीत बन्धुभिः ॥

इति वृक्षदानविधिः ।

अथारामकृतिः । नन्दिपुराणे ।

श्रीडारामं तु यः कुर्यादुद्यानं पुष्पसंकुलम् ।
 तोयाश्रमसमायुक्तं गुप्तं फलसमृद्धिमत् ॥
 स गच्छेच्छङ्करपुरं वासस्तत्र युगत्रयम् ।

विष्णुधर्मोत्तरे । पुष्कर उवाच ।

उत्तरेण शुभः प्लक्षो वटः प्राग्भागवोत्तम ।
 उदुम्बरश्च याम्येन सौम्येनाश्वत्थ एव च ॥
 एते क्रमेण नेष्यन्ते दक्षिणादिक्समुद्भवाः ।
 समीपजाताश्च तथा वर्ज्याः कण्टकिनो द्रुमाः ॥
 वामभागे तथोद्यानं कुर्याद्वासगृहाच्छुभम् ।
 वापयेत् प्राक् तिलांस्तत्र मृद्नीयात् तौश्च पुष्पितान् ॥
 ततस्तु रोपयेद्दृक्षान् प्रयतः सुसमाहितः ।
 स्नातो द्रममथाभ्यर्च्य ब्राह्मणैश्च शिवं तथा ॥
 ध्रुवानि पञ्च वायव्यं हस्तं पुष्यं सवैष्णवम् ।
 नक्षत्राणि तथा मूलं शस्यन्ते द्रुमरोपणे ॥
 उद्यानमजलं राम नाभिरामं यदा तदा ।

* तत् सर्वमिति क्व चित् पाठः ।

प्रवेशयेन्नदीवाहान् पुष्करिण्यञ्च कारयेत् ॥
 संस्कार्यमुद्भिदं तोयं कृपाः कार्याः प्रयत्नतः ।
 हस्तो मवा तथा मैत्रमाप्यं पुष्यं सवासवम् ॥
 उत्तरात्रितयं राम तथा पूर्वा सफाल्गुनी ।
 जलाशयसमारम्भे प्रशस्तं वारुणं तथा ॥
 संपूज्य वरुणं देवं विष्णुं पर्जन्यमेव च ।
 कल्पयित्वा द्विजान् कामैस्तदारम्भपरो भवेत् ॥
 अथोद्याने प्रवक्ष्यामि प्रशस्तान् पादपान् द्विज ।
 अरिष्टाशोकपुन्नागशिगीषाः सप्रियङ्गवः ॥
 पनसाशो ककदलीजम्बूलकुचदाडिमाः ।
 मङ्गल्याः पूर्वतो राम रोपणीया गृहेषु वा ॥
 कृत्वा बहुत्वमेतेषां रोप्याः सर्वे वनान्तरम् ।
 शाल्मलिं केविदारं च वर्जयित्वा विभीतकम् ॥
 दमनं देवदारुं च पलाशं पुष्करं तथा ।
 न विवर्ज्यस्तथा कश्चिद्देवोद्याने विजानता ॥
 तत्रापि बहुलाः कार्या मङ्गल्यानां द्विजोत्तम ।
 सायं प्रातश्च घर्मान्ते शीतकाले दिनान्तरे ॥
 वर्षाकाले भुवः शोषे सेक्तव्या रोपिता द्रुमाः ।
 उत्तमं विंशतिर्हस्ता मध्यमा षोडशान्तरम् ॥
 स्थानात् स्थानान्तरं कार्यं वृक्षाणां द्वादशान्तरम् ।
 अभ्यासजातास्तरवः संस्पृशन्तः परस्परम् ॥
 अव्यक्तमिश्रसूक्ष्मत्वाद्भवन्ति सफला द्विज ।
 तेषां व्याधिसमुत्पत्तौ शृणु राम चिकित्सितम् ॥
 आदौ संशोधनं तेषां किञ्चिच्छस्त्रेण कारयेत् ॥

विडङ्गवृत्तपङ्काताः सेचयेच्छीतवारिणा ॥
 फलनाशे कुलत्थैश्च माषैर्दुग्धैस्तैर्यवैः ।
 शृतशीतपयःसेकः फलपुष्पाय सर्वदा ॥
 अ.विकाजशकृच्चूर्णं यवचूर्णं तिलानि च ।
 गोमांसमुदकं चेति सप्तत्रान् निधापयेत् ॥
 उत्सेकं सर्ववृक्षाणां फलपुष्पादिबृद्धिदम् ।
 रङ्गतो घापितं बीजं रङ्गतोयावसेचितम् ॥
 तद्रङ्गपुष्पं भवति यौवने नात्र संशयः ।
 मत्स्याभ्रमांसां तु सेकेन वृद्धिर्भवति शाखिनाम् ॥
 अतः प्राधान्यतो चक्ष्ये द्रुमाणां दोहदान्यहम् ।
 मत्स्योदकेन शीतेन आम्राणां सेक इष्यते ॥
 मृद्धीकानां तथा कार्यस्त्वनेन रिपुसूदन ।
 पक्कासिप्रुचिरं चैव दाडिमानां प्रशस्यते ॥
 तुषो देयश्च भव्यानां मद्यं च वकुलद्रुमे ।
 विशेषात् कामिनीवक्त्रसंसर्गात् त्रिगुणं च यत् ॥
 प्रशस्तं चाथ शेकानां कामिनीपदताडनम् ।
 शृगालमांसतोयेन नारङ्गोत्थोदकैर्हितम् ॥
 मधुयष्ट्युदकं चैव वदराणां प्रशस्यते ।
 गुडोदकं सगोमांसं करकाणां प्रशस्यते ॥
 क्षोरासेकेन भवति सप्तपर्णो मनोहरः ।
 मांसप्लुतोवसामज्जासेकः कुरुवके हितः ॥
 पूतिमत्स्याहितं पूतिकार्पासफलमेव च ।
 अहिमेदस्य सेकोऽयं पाटलेषु च शस्यते ॥
 शृगालमत्स्यमांसाभ्यां चम्पकेषु च दापयेत् ।

फले लतानां क्षीरेण रुधरेण च शस्यते ॥
 कपित्थविल्वयोः सेकं गुडतोयेन कारयेत् ।
 जातीनां मल्लिकायाश्च गन्धतोयं परं हितम् ॥
 तथाऽकुप्यतजातीनां कूर्ममांसं प्रशस्यते ।
 खर्जूनारिकेलानां वंशस्य कदलस्य च ॥
 खवणेन सतोयेन सेको वृद्धिकरः स्मृतः ।
 विडङ्गतण्डुलोपेतं मत्स्यमांसं नरोत्तम ॥
 सर्वेषामविशेषेण दोहदं परिकल्पयेत् ।

एवं कृते चारुफलाः सुपुष्पाः सुगन्धिना व्याधिविवर्जिताश्च ।
 भवन्ति नित्यं तरवः सुरभ्याभिरायुषः स्वादुफलान्विताश्च ॥

देवीपुराणे ।

अनूपे सजले स्थाने पुमान् देवेऽथ वा जले ।
 आरामं रोपयेत् प्राज्ञो विधिदृष्टेन कर्मणा ॥

‘अनूपे’ अतिस्निग्धे । ‘सजले’ जलाशयसहिते ।

कालं देशं तथा पात्रं बोजं बीजक्रियाविधिः ।
 तथा फलमसंसृष्टमेवमारोपितं भवेत् ॥
 फलपुष्पविशुद्धस्य विशुद्धं सर्वसंस्कृतम् ।
 धर्मकामार्थमोक्षादिसाधने हन्यतेऽन्यथा ॥
 विधिव्यत्ययबीजादिभूषिते भूपरिग्रहे ।
 कुलादिभिः सुरश्रेष्ठ यजमानो विनश्यति ॥

‘पात्रं’ बीजवापेय आचार्यः । बीजक्रियाविधिः कुरङ्गजननसमर्थबीजकरणप्रकारः

‘विधिव्यत्ययो’ विधेरन्यथाकरणम् ।

आरामं सहकारादेर्न शुद्धं कारयेत् क चित् ।
 चिताज्वलनसंलग्ने चितिवल्मीकदूषिते ॥

सहकारवनं कृत्वा याति कर्त्ता यमालयम् ।
 गृहात् पुरोऽथ वा तात स्थिते संरोपिते तथा ॥
 प्रतिपक्षं भवेत् तत्र छिन्द्याद्वा हितमिच्छता ।
 अश्वत्थवटप्लुक्षादि औदुम्बर्यो विदिक्षिताः ॥
 जगतो भयदा यस्मात् तस्मात् तांश्छेदयेन्मुने ।
 रोपयेद्विल्ववीराम्नकपिथकपिलार्जुनान् ॥
 दाडिमैर् बीजपूरं च उद्गाद्या द्रुमाः परे ।
 प्लुक्षाः प्राच्यां सदा रोप्याः सकासनसधन्वनाः ॥
 कदम्बो वायवे तालो विल्वाशोकौ च सर्वगौ ।

‘वीरो’ भल्लातकवृक्षः । ‘कपिला’ शिंशपा । ‘असनो’ बीजकः । ‘वायव्ये’

आयुधिभामे ।

मयन्दी मगधवी रम्भा ऋषिडास्थाने निवेशयेत् ।
 जातानेषालिकाकुन्दतगरा गन्धमल्लिका ॥
 शुभाय कथितास्तात व्यत्ययाद्भयदा यतः ।
 पूर्वेण सुसमारामं तथा चोत्तरतोऽथ वा ॥
 पश्चिमे धनदं प्रोक्तं वायव्यां कीर्त्तिवर्धनम् ।
 न कुर्युर्यास्यनैर्ऋत्ये ये चाग्नेये शुभार्थिनः ॥
 अन्यथा कलहोद्वेगं मृत्युं वा लभते कृती ।
 तस्माद्वाज्यायुःशुभदं पुत्रसन्ततिवर्धनम् ॥
 पश्चिमोत्तरपूर्वेण आरामं जायते कृतम् ।
 अथ वाऽऽरामजान् दोषान् चामुण्डा शमयेत् कृतान् ॥
 महाभयं महालक्ष्मीर्ग्रहकृत्यं यथोत्थितम् ।

‘गृहकर्त्त्यं’ ग्रहपीडा ।

पुष्पपत्रफलानां च बीजरेणुसमाः समाः ।

कर्त्ता देवसभावासं विधौ याल्यविधावधः ॥

तथा ।

एवं यथोदितां भूमिं शुद्धां प्लवसमाहिताम् ।
 परिगृह्य यथा देव वनमालं शिखिध्वजम् ॥
 सोमं च नागराजं च ततः कुर्यात् परिग्रहम् ।
 यद्बीजं मन्त्ररहितं गर्भाधानादिवर्जितम् ॥
 वापितं सहकारादि यद्बीजं मन्त्रवर्जितम् ।
 तज्जातं वापकाराय तथा जायेत वैकृतम्* ॥
 शङ्करायेति मन्त्रेण इत्थं तु पञ्चमन्त्रवित्नां ।
 श्यम्बकेन तु राजेन्द्र बीजं भवति शोभनम् ॥
 अविधौ कूपवाप्यादिस्नननोत्सरणं च यत् ।
 कुर्वन्ति सहकारादिरोपणं तु नराधमाः ॥
 फलं तेषां लभन्ते न इह चान्ते ह्यधोगतिः ।
 येषुशुद्धाः शुद्धविधिना कुर्वन्ति वनरोपणम् ॥
 ते आत्मनृपलोकानां महासंशयकारकाः ।
 कूपारामतडागादिप्रपावापीप्रतिश्रयम् ॥
 सर्वेशाधिष्ठितं वत्स ह्यनन्तफलदायकम् ।
 वृक्षान् पञ्च समारोप्य शिवधाम प्रपद्यते ॥
 ये च पापा दुराचाराः श्रोतहृच्छेदकारिणः ।
 तेष्व्यवीच्यादिनरके पच्यन्ते ब्रह्मणो दिनम् ॥
 मृतास्ते जीवमानास्तु ब्रह्मघ्नाः कीर्त्तिता भुवि ।
 तस्मिन् देशे भयं नित्यं राजानो न चिरायुषः ॥

* वैकृतुरिति पुस्तकान्तरे पाठः ।

† इन्द्रपश्विमन्त्रवित्-इति न. प्र. पु. पाठः ।

न च नन्दत्ययं लोको यत्र श्रीवृक्षच्छेदनम् ।

इत्यारामरोपणम् ।

अथ वृक्षप्रतिष्ठा मत्स्यपुराणे । ऋषय ऊचुः ।

पादपानां विधिं सूत यथावद्विस्तराद्ब्रू ।

विधिना केन कर्त्तव्यं पादपोद्यापनं बुधैः ॥

ये च लोकाः स्मृतास्तेषां तानिदानां वदस्व नः ।

सूत उवाच ।

पादपानां विधिं वक्ष्ये तथैवोद्यानभूमिषु ।

तडागविधिवत् सर्वमासाद्य जगतीश्वरः ॥

ऋत्विग्मण्डपसम्भारमाचार्यश्चापि तादृशः ।

पूजयेद्ब्राह्मणांस्तद्वद्धेमवस्त्रानुलेपनैः ॥

सर्वौषध्युदकैः सिक्तान् पिष्टालक्तविभूषितान् ।

वृक्षान् माल्यैरलङ्कृत्य वासोभिरभिवेष्टयेत् ॥

सूच्या सौवर्णया कार्यं सर्वेषां कर्णवेधनम् ।

अञ्जनं चापि दातव्यं तद्वद्धेमशलाकया ॥

फलानि सप्त चाष्टौ वा कालधैतानि कारयेत् ।

‘कालधैतानि’ रूप्यमयानि ।

प्रत्येकं सर्ववृक्षाणां वैद्यां तानधिवासयेत् ।

धूपोऽत्र गुग्गुलुः श्रेष्ठस्ताम्रपात्रैरधिष्ठितान् ॥

सर्वधान्यकृतान् कृत्वा वस्त्रगन्धानुलेपनैः ।

कुम्भान् सर्वेषु वृक्षेषु स्थापयित्वा नरेश्वर ॥

सहिरण्यानशेषांस्तान् कृत्वा वलिनिवेदनम् ।

यथावल्लोकपालानामिन्द्रादीनां विधानतः ॥

वनस्पतेश्च विद्वद्भिर्होमः कार्यो द्विजातिभिः ।

ततः शुक्लाम्बरधरां सौवर्णकृतभूषणाम् ।
 सर्कास्यदोहां सौवर्णशृङ्गाभ्यामतिशालिनीम् ॥
 पयस्विनीं वृक्षमध्यादुसृज्येद्गामुदङ्मुखीम् ।
 ततोऽभिषेकमन्त्रेण वाद्यमङ्गलगीतकैः ॥
 ऋग्यजुःसाममन्त्रैश्च वारुणैरभितस्तदा ।
 तैरेव कुम्भैः स्नपनं कुर्युर्ब्राह्मणपुङ्गवाः ॥
 स्नातः शुक्लाम्बरधरो यजमानः प्रपूजयेत् ।
 गोभिर्विभवतः सत्रानृत्विजः सुसमाहितः ॥
 हेमसूत्रैः सकटकैरङ्गुलीयैः पवित्रकैः ।
 वासोभिः *शवलैश्चैव तथोपस्करपादुकैः ॥
 क्षीराभिषेचनं दद्याद्यावद्दिनचतुष्टयम् ।
 होमश्च सर्पिषा कार्यो यवकृष्णतिलैस्तथा ॥
 पलाशसमिधः शस्ताश्चतुर्थेऽह्नि तथोत्सवः ।
 दक्षिणा च पुनस्तद्वद्देया तत्रापि शक्तितः ॥
 यद्यदिष्टतमं किञ्चित् तन् तद्दद्यादमत्सरः ।
 आचार्ये द्विगुणं दत्त्वा प्रणिपत्य विसर्जयेत् ॥
 अनेन विधिना यस्तु कुर्याद्भृक्षोत्सवं बुध ।
 सर्वान् कामानवाप्नोति पदं चानन्त्यमश्नुते ॥
 यश्चैकमपि राजेन्द्र वृक्षं संस्थापयेन्नरः ।
 सोऽपि स्वर्गं वसेद्राजन् यावदिन्द्रायुतत्रयम् ॥
 भूतान् भव्यांश्च मनुजांस्तारयेद्राम संमितान् ।
 परमां सिद्धिमाप्नोति पुनरावृत्तिदुर्लभाम् ॥

इति वृक्षप्रतिष्ठाविधिः ।

अथ तरुपुत्रदानविधिः । मत्स्यपुराणे ।

दशकूपसमा वापी दशवापीसमो द्रुमः ।

दशद्रुमसमः पुत्रो दशपुत्रसमो द्रुमः ॥

नन्दिपुराणे ।

तरुपुत्रं तु यः कुर्याद्विधिवद्ब्रह्मिसन्निधौ ।

स महापातकैर्मुक्तः समुद्धृत्य कुलत्रयम् ॥

नरकेभ्यो नरो याति प्रजापतिपुरं शुभम् ।

स्कन्दपुराणे ।

इत्येवं रुद्रमहिषी भूमिरुहसुतस्तव ।

श्रुत्वा पतिं त्रिलोकेशमिदमाह पतिव्रता ॥

भगवान् केन विधिना विधीनां सारसागरः ।

पुत्रप्रतिकृतिर्वृक्षः क्रियते चन्द्रभूषण ॥

सलीलामिति सर्वज्ञः पृच्छन्तीं विधिमुत्तमम् ।

महादेवो महादेवीमिदं वचनमब्रवीत् ॥

देवि नागेन्द्रनासोरु नागेन्द्रगतिगामिनि ।

शृणुष्व येन विधिना गृह्यतेऽवनिजः सुतः ॥

‘अवनिजो’ वृक्षः ।

स्वपुत्रार्थं भूमिरुहं ग्रहीष्यामीति पार्वती ।

सोपवासा भवेन्नारी शुचिवस्त्रा शुचिव्रता ॥

ततश्चैव सहस्रांशावस्तशृङ्गगते रवौ ।

उदिते विमले चापि तथाऽऽदाविन्दुसन्निभे ॥

विप्रानामन्त्रयेद्रात्रौ पावनान् वेदवादिनः ।

विप्रान् निमन्त्रयित्वा तु शुचिवस्त्रा शुचिव्रता

शयीत सनमस्कारा सदर्भा भूमिमाश्रिता ।
 गमयित्वा तथा रात्रिं सवितर्युदितेऽपि च ॥
 भक्ष्यभोज्यं समादाय ब्रजेद्यत्र भवेत् तरुः ।
 ततस्तं स्नापयित्वा तु सातपत्रं सभूषणम् ॥
 तं तरुं तरुणीकृत्य ततश्छायानुगामिनम् ।
 यथोपपन्नमन्नं तान् भोजयित्वा द्विजांस्ततः ॥
 पुण्याहं कारयित्वा तु ऋत्विजा चाथ वाऽऽत्मना ।
 तृप्तानां ब्राह्मणानां वै चैतत् ते कृत्यमात्मनः ॥
 निवेद्य कृतमुद्दिश्य सद्भावेन परेण तु ।
 अपुत्रा भगवन्तोऽहं पुत्रप्रतिकृतिं तरुम् ॥
 ग्रहीष्यामि ममानुज्ञां कर्तुमर्हथ सत्तमाः ।
 ततस्तैरभ्यमुज्ञातं तं तरुं तरुणाकृतिम् ॥
 भूमिदेवसमक्षं वै गृह्णीयात् तनयं प्रिये ।

‘भूमिदेवसमक्षं’ ब्राह्मणागतः ।

अनेन विधिना यस्तु गृहीततरुपुत्रकम् ।
 पितृणां निरयस्थानां मधुधारां स वर्षति ॥
 गृहीतो विधिनाऽनेन शुभभूमिरुहात्मजः ।
 शुभे सुखाय भवति विपरीतेन दुःखदः ॥
 न पुत्राणां शतं वाऽपि पीनश्रोणिपयोधरे ।
 एको भूमिरुहः श्रेष्ठः पुत्रत्वे कल्पितः सुतः ॥
 इत्येवं तन्मया पृष्टमिष्टं दृष्टान्तपारिणि ।
 यथा भूमिरुहः पुत्रो विशिष्टः कोष्ठजैः सुतैः ॥
 ततः शोकापहा देवी तमशोकविभाविनी ।
 अलञ्चकार संदृष्टा ह्यलङ्कारैः पृथग्विधैः ॥